
மெட்ரோபாலிட்டன்‌ பிரிண்டர்ஸ்‌, சென்னை-2, 


புறப்பொருள்‌ வெண்பாமாலை 


அருமைமிகு தமிழ்மொழியின்‌ அமைதியினை வரை 
யறுத்துக்‌ கண்ட ஆன்றோர்கள்‌, தமிழ்‌ இலக்கணத்தையும்‌ 
செறிவுடன்‌ அமைத்துச்‌ செந்தமிழின்‌ செழுமையினைப்‌ பேணி 
னார்கள்‌, அந்த இலக்கணச்‌ செறிவுள்‌, அகம்‌, புறம்‌ என 
வகுத்து உரைக்கப்படும்‌ ஒழுக்கங்களுள்‌, புறவொழுக்கத்‌ 
இனை விளக்கிச்‌ செல்வது, இந்தப்‌ புறப்பொருள்‌ வெண்பா 
மாலை ஆகும்‌. 


தென்‌ பொதியத்தே வீற்றிருந்து தமிழ்நலம்‌ பெருக்கிய 
குறுமுனிவரின்‌ மாணாக்கர்கள்‌ பன்னிருவரும்‌ செய்த பன்னிரு 
படலம்‌ என்னும்‌ பழந்தமிழ்ப்‌ பெருநூலை முதலாகக்கொண்டு, 
அதன்‌ வழிநூலாக எழுந்தது இதுவென்பார்கள்‌. இதனை 
ஆக்கியருளியவர்‌ சேரர்‌ குடியிலே வந்தவரான ஐயனாரிதனார்‌ 
என்பவர்‌. இவை, இந்‌ நூற்பாயிரத்தரல்‌ அறியப்படுவன. 


இணைகளை விளக்கும்‌ சூத்திரங்களையும்‌, அச்‌ சூத்திரங்‌ 
களுள்‌ கூறப்படும்‌ திணை துறைகளுக்கு இலக்கியமாக அமை 
யும்‌ வெண்பாக்களையும்‌, அவ்‌ வெண்பாக்களின்‌ கருத்தைத்‌ . 
தனியே புலப்படுத்தி ஒவ்வொரு வெண்பாவின்‌ முன்னரும்‌ 
நிற்பனவாகய கொளுக்களையும்‌, கொண்டு திகழ்வது இந்‌ 
நூல்‌. இவற்றுள்‌, கைக்களைப்‌ படலத்து இலக்கியச்‌ செய்யுட்‌ 
கள்‌ மருட்பாக்களாக அமைந்துள்ளன; ஒழிபினிடத்துள்ள 
வெண்பாக்களுக்கு முன்னர்க்‌ கொளுக்கள்‌ எதுவும்‌ காணப்‌ 
பெறவில்லை. 

“வெண்பாவிற்‌ புகழேந்தி” என்னும்‌ சான்றோர்‌ வாக்கினை 
நாம்‌ அறிவோம்‌. எனினும்‌, ஐயனாரிதனாரின்‌ வெண்பாக்களை 
நோக்கும்‌ போது, இவற்றின்‌ செழுமையும்‌ இனிமையும்‌ 
நம்மைப்‌ பெரிதும்‌ தமிழின்பத்தே திளைத்துக்‌ களிகொள்ளச்‌ 
செய்கின்றனவாதலை நாம்‌ காணலாம்‌. 


இந்‌ நூலுக்குச்‌ சாமுண்டி தேவநாயகர்‌ இயற்றிய பழைய 
உரையொன்றும்‌ உளது, மிகவும்‌ செப்பமாகவும்‌ தட்ப 
மாஃவும்‌ அமைந்து அவ்வுரை விளங்குகின்றது. அதன்‌ 
பொருண்மைச்‌ செறிவினை எளிதாக அறிந்து பயன்‌ பெறுவ 
தற்கு உதவும்‌ வண்ணம்‌ வெளிவருவதே இந்நூல்‌ எனலாம்‌. 


புகையலெடுத்த செல்வத்தைப்‌ போல இதனைத்‌ தேடி 
எடுத்து ஆராய்ந்து, செவ்வையாக ௮ச்சிற்பதித்துத்‌ தமிழகத்‌ 
இற்கு வழங்கிய பெருந்தகையார்‌ டாக்டர்‌ உ. வே, 
சாமிநாதையர்‌ அவர்களாவர்‌. அவர்களுடைய வள்ளன்மை 
யின்‌ நிழலில்‌ நின்றே இந்தத்‌ தெளிவுரையினை அமைத்‌ 
துள்ளேன்‌, தமிழ்‌ அன்பர்கட்கு ஓரளவாவது இதனாற்‌ பயன்‌ 
ஏற்படுமாயின்‌, டாக்டர்‌ ஐயரவர்களின்‌ திருத்தொண்டின்‌ 
சீர்மையே அதற்கும்‌ காரணமாகும்‌. அவர்களின்‌ பணி 
தமிழுள்ள காலம்வரை தமிழ்‌ நெஞ்சங்களிலே நின்று நிலவும்‌ 
பெரும்‌ பணியாகும்‌. அவர்களின்‌ திருப்பெயருக்கு அஞ்சலி 
செய்து இசனைத்‌ தமிழன்பர்கட்கு விருந்தாகப்‌ படைக்‌ 
கின்றேன்‌ 


இத்‌ நூற்‌ கருத்துக்களைத்‌ தொல்காப்பியப்‌ புறத்திணை 
இயலோடு ஒப்பிட்டு, ஆங்காங்கே விளக்கியும்‌ இந்நூல்‌ 
அமைத்துள்ளது. இஃது ஒரு புதிய இறப்பாரும்‌. உச்சிமேற்‌ 
£புலவர்கொள்‌ நச்சினார்க்கினியரது தொல்காப்பியப்‌ 
புறத்திணை இயல்‌ விளக்கத்தைத்‌ தழுவிய சிறப்பும்‌ இதற்கு 
உண்டு. 


இந்நூலின்‌ பன்னிரண்டு படலத்தும்‌ அமைந்து விளங்கும்‌ 
பொருண்மை, பொதுவாக அந்நாளிலே நிலவிய புறப்‌ 
பொருள்‌ ஓழுக்கத்தினை நமக்கு உணர்த்துவதாம்‌, அவற்றுள்‌, 


முட, ஆ துஷா] 


ம 


வெட்சத்தணை பகைவருடைய ஆநிரைகளைக்‌ 
கவர்தலாகிய ஒழுக்கத்தையும்‌, கரந்தைத்தணை அங்ஙனம்‌ 
பகைவரானே கவர்ந்து கொண்டு போகப்பட்ட நிரைகளை, 
அவற்றிற்கு உரியவர்‌ மீட்டலையும்‌ உணர்த்துவன. 


வஞ்சித்திணை பகைவரது நாட்டைக்‌ கவர்தலை நினைந்து 
போர்‌ செய்தற்கு மேற்செல்லலாகிய ஓழுக்கத்தையும்‌, 
காஞ்சித்தணை அங்ஙனம்‌ வந்த பகைவர்க்கு எதிர்சென்று 
அவரது முயற்சியைத்‌ தடுத்தலையும்‌ உணர்த்துவன, 


நொச்சித்தணை பகைவருக்கு எதிராகத்‌ தம்முடைய 
மதிலைக்‌ காத்து நிற்றலையும்‌; உழிஞைத்தணை பகைவரது 
மதிலைச்‌ சுற்றி வளைத்துக்‌ கொண்டு, காத்து நிற்கும்‌ நொச்சி 
யாரை வெற்றிகொள்ளலையும்‌ உணர்த்துவன. 


தும்பைத்தணை தம்முடைய போராண்மையின்‌ மிகுதிப்‌ 
பாடு தோன்றப்‌ பகைவரோடு போரிடுதலையும்‌, வாகைத்தணை 
போரின்கண்‌ வெற்றிபெற்றுச்‌ றத்தலையும்‌ உணர்த்துவன. 


பாடாண்திணை ஒருவனுடைய ர்த்தி கொடை வலிமை 
தண்ணளி ஆகியவற்றை ஆராய்ந்து சொல்லிப்‌ பாடுதலைக்‌ 
குறிப்பது. 

பொதுவியல்‌ முற்கூறியவற்றுக்‌ கெல்லாம்‌ பொது 
வாயுள்ளனவாக, அவற்றுள்‌ கூறப்படா தொழிந்தனவற்றைக்‌ 
கூறிச்‌ செல்வ. கைக்களை ஆண்பாற்‌ கூற்று பெண்பாற்‌ 
கூற்று என இருபகுப்பாக இயங்கும்‌, ஒருமறாங்குபற்றிய 
கேண்மையினை விளக்குவது. 


பெருந்திணை ஆண்பாற்‌ கூற்று, இருபாற்‌ பெருந்திணை 
யென்னும்‌ பகுப்புக்களோடு இயங்கும்‌ பொருந்தாக்‌ 
காமத்தினது ஒழுக்கத்தையும்‌, ஒழிவு பாடாண்‌ பகுதியிலும்‌ 
வாகையிலும்‌ கூறப்படாதொழிந்த புறத்துறைச்‌ செய்தி 
அளையும்‌ உணர்த்துவன. 


6 


இவ்வாறாக, இத்திணைகள்‌ இயங்கும்‌ துறைகளோடு 
அமைந்துள்ள இத்நூல்‌, தமிழகத்துப்‌ புறப்பொருள்‌ ஒழுக்கம்‌ 
செவ்வைப்பட நின்று இயங்கிய சீரினைத்‌ தெளிவு 
படுத்துவதாக அமைந்துள்ளதன்‌ அருமையினை நோக்கித்‌ 
தமிழன்பர்கள்‌ ஆழ்ந்து கற்றுப்‌ பயனடைதல்‌ வேண்டும்‌. 

புறப்பொருள்‌ பற்றியவாக வரும்‌ இலக்கிய நூற்களின்‌ 
பொருள்‌ நயத்தினை முற்றவும்‌ அறிந்து பயன்பெற வேண்டு 
மானால்‌, புறப்பொருள்‌ இலக்ணத்தின்‌ அமைதிகளைத்‌ 
தெளிவாக அறிந்திருத்தல்‌ வேண்டும்‌. .அ௮வ்வகையில்‌, 
இந்நூல்‌ தமிழ்‌ அன்பர்கட்குச்‌ சிறந்த துணையாக அமைந்து 
உதவும்‌. 

தமிழ்‌ வளர்ச்சிக்கு உதவும்‌ பணிகளுள்‌, தமிழ்‌ நூற்களைப்‌ 
பதித்து வெளியிடுதல்‌ மிகவும்‌ பொறுப்புடைய இறந்த 
பணி; அந்தப்‌ பெரும்பணிக்கண்‌ முன்னணியில்‌ திகழ்வது 
பாரி நிலையம்‌; அவர்களின்‌ வெளியீடாக இந்நூல்‌ வெளிருவது 
பற்றி யான்‌ மகிழ்வடைகின்றேன்‌. அவர்கட்கு என்‌ 
கடப்பாடு பெரிது. 

இதனை நல்லமுறையிலே அச்சியற்றுவதில்‌ ஒத்துழைத்த 
மெட்ரோபாலிடன்‌ அச்சகத்தார்க்கு என்‌ அன்பும்‌ நன்றியும்‌ 
உரியன. தமிழுலகம்‌ இதனை விருப்புடன்‌ வரவேற்று: 
இன்புறும்‌ என்று நம்புகின்றேன்‌. 


புலியூர்க்‌ கேசிகன்‌ 


ங்கு 


. 


voNam A oh 

பொருளடக்கம்‌ 
[எண்‌-- பக்க எண்‌] 
கடவுள்‌ வாழ்த்து 
சிறப்புப்‌ பாயிரம்‌ 
லெட்சிப்‌ டடலம்‌ 
கரந்தைப்‌ படலம்‌ 
வஞ்சிப்‌ படலம்‌ 
காஞ்சிப்‌ படலம்‌ 
நொச்சிப்‌ படலம்‌ 
உழிஞைப்‌ படம்‌ 
தும்பைப்‌ படலம்‌ 
வாகைப்‌ படலம்‌ 
பாடாண்‌ படலம்‌ 


பொ.துவீயற்‌ படலம்‌ 
பொகுவியற்‌ பால 
சிறப்பிற்‌ பொதுவியல்‌ பால 
காஞ்சிப்‌ பொதுவியற்‌ பால 
முல்லைப்‌ பொதுவியற்‌ பால 

கைக்களைப்‌ படலம்‌ 
ஆண்பாற்‌ கூற்று 
பெண்பாம்‌ கூற்று 


௬௬௯ 


101 
110 
187 
162 
198 


௧40 
252 
866 
222 


280 
882 

12. பெருந்திணைப்‌ படலம்‌ 
பெண்பாற்‌ கூற்று 
இருபாற்‌ பெருந்திணை 


18. ஒழிபு 
இந்நூலின்‌ பொருளமைதி 
துறை அகரவரிசை 


சூத்திர முதற்குறிப்பு அகரவரிசை ... 


கொளு முதற்குறிப்பு அகராதி 


வரலாற்று வெண்பா முதற்குறிப்பு 


அகராதி 


696 


812 


338 
339 
244 
245 


351 


கடவுள்‌ வாழ்த்து 
எடுத்துக்கொண்ட செயல்‌ இனிது நிறைவெய்துதலின்‌ 
பொருட்டாகக்‌ கடவுளருளைப்‌ போற்றிப்‌ பாடுவது இது. 
இதன்கண்‌ ஆனைமுகனையும்‌, சிவபிரானையும்‌, கலைமகளையும்‌ 
அசிரியர்‌ போற்றுகின்றனர்‌. 


ஆனைமுகன்‌ 


நடையூறு சொன்மடந்தை நல்குவது நம்மேல்‌ 
இடையூறு நீங்குவது மெல்லாம்‌--புடையூறும்‌ 
சேனைமுகத்‌ தாளிரியச்‌ உறுமுகத்‌ தூறுமதத்‌ 
தானைமுகத்‌ தானைநினைத்‌ தால்‌. 1 


“பகுதிபகுதியாக மென்மேல்‌ வச்துகொண்டமுத்த ற 
எதிரிகளின்‌ படைமுகத்திடத்தே, அவ்‌ வீரர்கள்‌ அனைவரும்‌ 
அச்சமுற்றவராக ஓடிப்போகுமாறு, சீற்றங்கொள்ளுகின்ற 
திருமுகத்தை உடையவன்‌ ஆனை முகவன்‌. சுரக்கின்ற மத 
நீரினையும்‌ அவன்‌ கொண்டிருப்பவன்‌. அவனது திருவடிகளை 
நினைத்தால்‌, சொன்‌ மடந்தையானவள்‌ நடைவளம்‌ சரக்‌ 
கின்ற ஆற்றலினைத்‌ தந்தருளுவாள்‌; அல்லாமலும்‌, நம்மேல்‌ 
வந்துறுகின்‌ ற இடையூறுகள்‌ எல்லாம்‌ நம்மைவிட்டு நீங்கு 
வதும்‌ உண்டாகும்‌.” 


“நடை” என்பது, நூலிடத்தே பயின்று வருவதான 
சொல்லமைதியின்‌ இனிதான செறிவோடுங்கூடிய ஒழுக்கம்‌. 
ஆனைமுகத்தானை நினைத்தால்‌, விக்னெங்களைப்‌ போக்குபவ 
னாகிய அவனருளால்‌, இடையூறுகள்‌ அனைத்தும்‌ விலகும்‌ 
என்பதுடன்‌, அவனருளைப்‌ பெறும்போது கலைமகளின்‌ 
திருவருளும்‌ வந்தெய்தும்‌ என்றனர்‌. விநாயகப்‌ பெருமான்‌ 
அகர உகர மகாரமாகிய ஓங்கார வடிவினன்‌ ஆதலின்‌, 
அவனருளால்‌ அகர முதலாகிய எழுத்தெல்லாம்‌ வளமுடன்‌ 
வந்தெய்தப்‌ பெறுதலும்‌ கூடும்‌ என்பது இது. முகம்‌-இடம்‌; 


10 புறப்பொருள்‌ வெண்பாமாலை 


இங்கே படைமுகம்‌. “ஆள்‌?” என்றது, எதிர்த்து வந்த பகை 
வீரரை. “அவர்‌ இரியச்‌ சீறும்‌” என்றதனால்‌, “அச்‌ சீற்றத்‌ 
தினுக்கே அஞ்சியவராகிப்‌ போரிடாதே பகைவர்‌ ஓடிப்‌ 
போவர்‌” எனப்‌ பெருமானது பெருந்திறலைக்‌ குறித்தனர்‌. 
“நாமும்‌ இத்தகைய பெருமானது துணையைப்‌ பெற்றன 
மானால்‌, நம்பால்‌ எதிரிட்டு வருகின்ற பகைகளும்‌ அங்ஙனமே 
விலகிப்போம்‌” என்பது கருத்து. 

“ஆனைமுகத்தான்‌” என்பதற்கு ஏற்ப, “ஊறு மதத்து” 
எனக்‌ கூறினர்‌. சிரித்துப்‌ புரம்‌ எரித்த சிவகுமரனின்‌ 
பேராற்றல்‌, *சேனைமுகத்து ஆளிரியச்‌ சீறும்‌” என்பதனால்‌ 
நன்கு காட்டப்பெற்றது. 

“நடையூறு சொன்‌, மடந்தை நல்குவது” எனக்‌ 
கொண்டு, *நடையழகிலே ஊற்றமிகுந்த சொல்வளத்தினைக்‌ 
கலைமகள்‌ தந்தருள்வாள்‌” என உரைப்பதும்‌ ஒன்று. இது 
வழிபடு கடவுளை வாழ்த்தியது. 

எண்ணிய எண்ணியாங்கு எய்துப கண்ணுதற்‌ 

பவள மால்வரை பயந்த 

கவள யானையின்‌ கழல்பணி வோரே. 2 

நெற்றிக்‌ கண்ணினை உடையவனும்‌, செம்பவளத்தின்‌ 
ஒரு பெரிய மலையினைப்போன்று விளங்குபவனுமான 
சிவபிரான்‌ பெற்றருளிய, கவளங்கொள்ளும்‌ யானையினது 
திருவடிகளைப்‌ பணிபவர்கள்‌, தாம்‌ எண்ணியன அனைத்தும்‌ 
எண்ணியதன்‌ வகையே எய்துதலைப்‌ பெறுவார்கள்‌. 

“கழல்‌ பணிவோரே எய்துப” என்றதனால்‌, கழல்‌ பணி 
யாதவர்‌ எய்தார்‌ என்பதும்‌, “கழல்‌ பணிவோர்‌ எண்ணிய 
- எண்ணியாங்கு எய்துப” என்றதனால்‌, பணியாதார்‌ எண்ணிய 
எண்ணியதன்‌ மாறுபாடாக எய்துதலையும்‌ பெறுவர்‌” 
என்பதும்‌ பெற்றாம்‌. 

யானை” என்றது, யானை முகவனை. யானை என்றதற்கு 
இயைய, அது கவளம்‌ கொள்ளும்‌ இயல்பினைக்‌ கூறுவாராகக்‌ 
கவள யானை” என்றனர்‌. கழல்‌-வீரக்‌ கழல்‌; கழல்‌ விளங்கும்‌ 
திருவடிகளைக்‌ குறித்தது. 


தெளிவுரை 77 


தானே அருளுதற்குரிய வல்லமை உடையவன்‌ ஆனை 
மூகன்‌. எனினும்‌, அவனது சிறப்பின்‌ மிகுதியினை மேலும்‌ 
விதந்து, “கண்ணுதற்‌ பவள மால்வரை பயந்த” என, 
அவனைப்‌ பெற்ற சிவபிரானின்‌ தகுதி. மேம்பாட்டினையும்‌ 
கூறினர்‌. 

“எண்‌ ணிய எண்ணியாங்கு எய்துப எண்ணியார்‌ 

திண்ணிய ராகப்‌ பெறின்‌” 
என்பது குறள்‌. அவர்‌ திண்ணியராக இருப்பதுடன்‌ கவள 
யானையின்‌ கழல்‌ பணிவோராகவும்‌ இருத்தல்‌ வேண்டும்‌ 
எனக்‌ கூறுவது இது. 


சிவபிரான்‌ 


கண்ணவனைக்‌ காண்கவிரு காதவனைக்‌ கேட்கவாய்ப்‌ 

பண்ணவனைப்‌ பாடப்‌ பதஞ்சூழ்க - எண்ணிறைந்த 

நெய்யொத்து நின்றானை நீலமிடற்‌ ரனையென்‌ 

கையொத்து நேர்கூப்பு ௧. 9 

*எள்ளினுள்‌ விளங்கும்‌ எண்ணெயினைப்‌ போன்று 
அனைத்தினும்‌ இரண்டறக்‌ கலந்து நிற்பவனாயெ முதல்வனும்‌, 
நீல கண்டத்தை உடையவனும்‌ ஆகிய சிவபெருமானையே 
என்‌ கண்கள்‌ காண்பனவாக! என்‌ காதுகள்‌ அவன்‌ திருப்‌ 
பெயர்களையே கேட்பனவாக! என்‌ வாயிடத்தே தோன்றும்‌ 
பண்ணெல்லாம்‌ அவனைப்‌ போற்றுதலின்‌ பொருட்டாகவே 
சொற்பதங்களைப்‌ புனைந்து விளங்குவனவாக! என்‌ கைகளும்‌ 
என்‌ உள்ளத்தோடு ஒருமை கொண்டவையாகி, அவன்‌ 
திருமுன்‌ பிலேயே குவிந்து வணங்கியிருப்பனவாக/* 


அனைத்தினும்‌ கலந்துநிற்கும்‌ இறையின்‌ ஆற்றலைக்‌ 
கூறுவார்‌, “எண்ணிறைந்த நெய்யொத்து நின்றான்‌ * 
என்றனர்‌. பிறர்‌ துன்புற்றவிடத்துத்‌ தான்‌ அதனையேற்று 
அவரைக்‌ காக்கின்ற பெருங்கருணைப்‌ பெருமான்‌ அவன்‌ 
என்பதனைக்‌ குறிக்கவே, ஆலகாலத்தை உண்டு கழுத்‌ 
இடத்தே அடக்கிய அந்தப்‌ பெருஞ்செயலை நினைந்தவராக,, 
நீலமிடற்றன்‌” என்றனர்‌. 

கலைமகள்‌ 


தவளத்‌ தாமரைத்‌ தாதார்‌ கோயில்‌ 

அவளைப்‌ போற்றுதும்‌ அருந்தமிழ்‌ குறித்தே. 4 

“அருமைமிகுந்த தமிழ்நூலாகிய இது இனிதாக நிறை 
வெய்துதலைக்‌ குறிக்கொண்டு, வெண்‌ தாமரைமலர்களின்‌ 
மகரந்தம்‌ நிறைந்து விளங்குகின்ற கோயிலிட த்தே கோயில்‌ 
கொண்டிருப்பவளான, கலைமகளை நாம்‌ போற்றுவோமாக!* 

கலைமகளின்‌ இருக்கை வெண்டாமரை அதலின்‌, 
அதனைத்‌ *தவளத்‌ தாமரைத்‌ தாதார்‌ கோயில்‌” எனக்‌ 
கூறினர்‌. 

“அருந்தமிழ்‌” என்றது, இந்நூலினை. வாணியாகிய 
அவளது அருளினையும்‌ வேண்டுகின்றனர்‌. வாணியின்‌ 
அருளிருப்பின்‌, வாக்குநலம்‌ பெருகும்‌ என்பது கருத்து. 


சிறப்புப்‌ பாயிரம்‌ 


மன்னிய சிறப்பின்‌ வானோர்‌ வேண்டத்‌ 
தென்மலை யிருந்த 8ர்சால்‌ முனிவரன்‌ 
தன்பால்‌ தண்டமிழ்‌ தாவின்‌ றுணர்ந்த 
துன்னருஞ்‌ 8ர்த்இத்‌ தொல்காப்‌ பியன்முதற் 
பன்னிரு புலவரும்‌ பாங்குறப்‌ பகர்ந்த 
பன்னிரு படலமும்‌ பழிப்பின்‌ றுணர்ந்தோன்‌ 
ஓங்கிய சிறப்பின்‌ உலகமுழு தாண்ட 
வாங்குவில்‌ தடக்கை வானவர்‌ மருமான்‌ 
ஐய னாரிதன்‌ அகலிடத்‌ தவர்க்கு 

மையறு புறப்பொருள்‌ வழாலின்று விளங்க 
வெண்பா மாலை யெனப்பெயர்‌ நிறீஇப்‌ 
பண்புற மொழிந்தனன்‌ பான்மையின்‌ தெரிந்தே. 


“நிலைபெற்ற : சிறப்பினை உடையவரான வானோர்கள்‌ 
வேண்டிக்‌ கொள்ளுதலினாலே, தென்மலையாகிய பொதியத்‌ 
திடத்தே வந்து வீற்றிருந்தவர்‌, சீர்மை நிறைந்த முனிவ 
ராகிய அகத்தியர்‌. அவரிடத்தே தண்மைசெறிந்த தமிழ்‌ 
மொழியின்‌ நுட்பங்களைப்‌ பமுதின்றிக்‌ கற்றுணர்ந்த, கிடைத்‌ 
குற்கரிய புகழினைப்‌ பெற்றவர்கள்‌; தொல்காப்பியர்‌ 
முதலாகிய பன்னிரு புலவர்களும்‌ ஆவர்‌. அவர்கள்‌ பகுதி 
யோடும்‌ அமையச்‌ சொல்லிய புறப்பொருள்‌ நூல்‌ “பன்னிரு 
படலம்‌” என்பது. அந்நூல்‌ முழுவதனையும்‌ குற்றமின்றிக்‌ 
கற்றுணர்ந்த சிறப்பினை உடையவர்‌ ஐயனாரிதனார்‌ என்னும்‌ 
இவர்‌. உயர்ந்த மேம்பாட்டினையுடைய உலகம்‌ முழுவதை 
யுமே ஆட்சிசெலுத்தி வந்தவரும்‌, வளைந்த வில்லினைத்‌ தம்‌ 
பெரிய கையிடத்தே கொண்டோருமான சேரர்‌ குடியினரின்‌ 
வழிவந்தவரும்‌ இவராவர்‌. அகற்கியை உடைய நிலப்பரப்‌ 
பினதான தமிழ்நாட்டின்கண்‌ உள்ளவர்க்குக்‌ குற்றமற்ற 
வகையிலே புறப்பொருள்‌ இலக்கணம்‌ வழுவின்றி விளங்கும்‌ 
பொருட்டாக, வெண்பாமாலை என்னும்‌ பெயரினை இட்டு, 


14 புறப்பொருள்‌ வெண்பாமாலை 


அப்‌ பொருளினை முறையோடும்‌ தெளிந்தவராக, நூற்பண்பு 
. பொருந்த, அவர்‌, இதனைச்‌ சொல்லியருளினர்‌. * 


இது சிறப்புப்‌ பாயிரம்‌. அதனால்‌, இதனைச்‌ செய்தவர்‌ 
இவருடைய அசிரியர்‌, ஒருசாலை மாணாக்கர்‌, அல்லது இவரது 
மாணாக்கர்‌ ஆகியோருள்‌ ஒருவராக இருக்கலாம்‌. 

புறப்பொருள்‌ இலக்கணம்‌, வெட்சி முதலாகப்‌ பன்னிரு 
படலங்களாகக்‌ கூறப்படும்‌. இவற்றை ஒவ்வொருவரும்‌ 
ஒவ்வொரு படலமாக அகத்தியரின்‌ மாணாக்கர்கள்‌ பன்னிரு 
வரும்‌ செய்தனர்‌. அதனாலேயே, அது பன்னிரு படலம்‌ எனப்‌ 
பெயர்‌ பெற்றது எனவும்‌ கொள்வர்‌. அதனையொட்டிய வழி 
நூல்‌ இது. “பன்னிரு புலவரும்‌ பாங்குறப்‌ பகர்ந்த......பண்‌ 
புற மொழிந்தனன்‌” என்பதனால்‌ இப்படிக்‌ கொள்ளப்படும்‌. 

“ஓங்கிய சிறப்பின்‌ உலகம்‌” என்றது, பண்பால்‌ உயர்‌ 
வுற்றிருந்த சிறப்பினையுடைய தமிழகப்‌ பகுதியினை. “அகலிடம்‌” 
என்பது, செந்தமிழ்‌ கொடுந்தமிழ்‌ வழங்கும்‌ நாடுகளை 
எல்லாம்‌ உள்ளடக்கி உரைத்ததாம்‌. 


1. வெட்சிப்‌ பாடலம்‌ 


வெட்சி வெட்சியரவம்‌ விரிச்சி செலவு 

வேயே புறத்திறை ஊர்கொலை ஆகோள்‌ 

பூசன்‌ மாற்றே புகழ்சுரத்‌ துய்த்தல்‌ 

தலைத்தோற்‌ றம்மே தந்துநிறை பாதீடு 

உண்டாட்‌ டுயர்கொடை புலனறி சிறப்பே 

பிள்ளை வழக்கே பெருந்துடி நிலையே 

கொற்றவை நிலையே வெறியாட்‌ டுளப்பட 

எட்டிரண்‌ டேனை நான்கொடு தொகைஇ 

வெட்சியும்‌ வெட்சித்‌ துறையும்‌ ஆகும்‌. 1. 

வெட்சி, வெட்சியரவம்‌, விரிச்ச, செலவு, வேய்‌, புறத்‌ 
திறை, ஊர்கொலை, ஆகோள்‌, பூசன்‌ மாற்று, சுரத்துய்த்தல்‌, 
்‌ தலைத்தோற்றம்‌, தந்துநிறை, பாதீடு, உண்டாட்டு, 
கொடை, புலனறி சிறப்பு, பிள்ளை வழக்கு, துடிநிலை, 
கொற்றவைநிலை, வெறியாட்டு என இவை இருபதும்‌ 
வெட்டுத்‌ திணையும்‌, அதன்‌ துறைகளும்‌ ஆம்‌. 

வெட்ட என்பது திணையும்‌, வெட்சியரவம்‌ முதலாயின 
அதன்‌ துறைகளும்‌ என்று கொள்க. 


வெட்சியின்‌ விளக்கம்‌ 


வெட்டு என்பது இருவகைத்து; மன்னுறு 

தொழிலும்‌ தன்னுறு தொழிலும்‌ என. 

வெட்சி என்பது, மன்னுறு தொழிலும்‌, தன்னுறு 
தொழிலும்‌ என இரு வகையினை உடையது. 

வென்றி வேந்தன்‌ பணிப்பவும்‌ பணிப்பின்‌ றியும்‌ 

சென்றி கன்முனை ஆதந் தன்று. 

பகைவரை வெற்றி பெறுகலைக்‌ கருதிய வேந்தன்‌ ஏவிய 
பொழுதிலாயினும்‌, அவனது ஏவுதல்‌ இல்லாதேயாயினும்‌ 

சென்று, மாறுபாட்டினையுடைய பகை நாட்டிடத்தேயுள்ள 
பசு நிரைகளைக்‌ கைக்கொண்டு வருவது, வெட்சி ஆகும்‌. 

*பணிப்பவும்‌” என்பது, அவன்‌ வெளிப்படையாக 
ஆணையிட்ட காலத்து எனவும்‌, “பணிப்‌ பின்றியும்‌” என்பது, 
அவனது ஆணை பிறக்கா முன்பே எனவும்‌ கொள்ளப்படல்‌ 
வேண்டும்‌, 

அவற்றுள்‌, மன்னுறு தொழில்‌ வருமா று:-- 

மூன்னர்ச்‌ சொல்லிய இரண்டனுள்ளும்‌ மன்னன்‌ ஏவிய 
பொழுதே செய்யும்‌ தொழில்கள்‌ வருகின்ற முறைமை 
யாவது . 

மண்டு மெரியுண்‌ மரந்தடிந்‌ இட்டற்றாக்‌ 

கொண்ட கொடுஞ்சிலையன்‌ கோல்தெரியக்‌--கண்டே 

அடையார்‌ முனையலற ஐயிலைவேற்‌ காளை ்‌ 

விடையாயங்‌ கொள்கென்றான்‌ வேந்து. 1 

கொடிய வில்லினைக்‌ கைக்கொண்டவன்‌ அம்புகளை 
ஆராய்தலைக்‌ கண்டும்‌, அரசனானவன்‌, மிகக்‌ கொளுந்துவிட்டு 
எரியா நின்ற நெருப்பினுள்ளே மரத்தை வெட்டி. இட்ட 
தொரு தன்மைத்தாக, “வியக்கத்தக்க இலைத்தொழிலினாற்‌ 
சிறந்த வேலினையுடைய காளையே! நம்‌ பகைவரின்‌ போர்முனை 
அலறும்படியாக நீ சென்று, ஏறுகளையுடைய அவரது 
ஆநிரைகளைக்‌ கைப்பற்றிக்‌ கொணர்க” என்று ஏவினான்‌. 

இது கண்டோர்‌ கூற்று. 

“கொண்ட கொடுஞ்‌ சிலையன்‌ கோல்‌ தெரியக்‌ கண்டே” 
என்றதனால்‌, அவ்‌ வீரன்‌ பகைவரொடு போரியற்றுதற்கு 
முனைந்து நின்றனன்‌ என்பதும்‌, அவனது அந்த வெஞ்சினம்‌ 
மேலும்‌ மிக்கெழுமாறு, அரசன்‌ *விடையாயம்‌ கொள்க” 
என்றனன்‌ என்பதும்‌ விளங்கும்‌. இதனையே, மண்டும்‌ 
எரியுள்‌ மரந்தடிந்‌ திட்டற்றால்‌” எனக்‌ கூறினர்‌. 

இனித்‌ தன்னுறு தொழில்‌ வருமாறு:-- 

இனி, அரசன்‌ ஏவாதேயே செல்லுதலாகிய தன்னுறு 
தொழிலின்‌ முறைமை வரும்‌ வகையாவது, 

௮௬௮ நிலைச்சாடி ஆடுறு தேறல்‌ 

மறாஅன்‌ மழைத்தடங்‌ கண்ணி--பொரு௮ன்‌ 

கடுங்கண்‌ மறவன்‌ கழல்புனைந்தான்‌ காலை 

நெடுங்கடைய நேரார்‌ நிரை. 2 

குளிர்ந்த பெரிய கண்களையுடைய கள்விலையாட்டியே/ 
கள்நீங்காத நிலைத்தாழியில்‌ இருக்கின்ற அடுதலுற்ற மதுத்‌ 
தெளிவை , இவனுக்கு வார்த்தற்கு நீயும்‌ மறுக்காதே. 
தறுகண்மையினை உடையவன்‌ இந்த மறவன்‌.இவன்‌ அதனைப்‌ 
பொறுக்கமாட்டான்‌. இவன்‌, தன்‌ காலிலே வீரக்‌ கழலினைக்‌ 
கட்டினான்‌ என்றால்‌, நாளைக்‌ காலையில்‌, பகைவருடைய 
ஆநிரைகள்‌ முற்றவும்‌, நின்னது நெடிய வாயிலிடத்தனவாக 
ஆகுமே! 

“நேரார்‌ நிரை நாளைக்‌ காலை நின்‌ நெடுங்கடைய 
ஆகுமாதலின்‌, மறாதே தேறல்‌ வார்ப்பாயாக” என்று கண்‌ 
டோர்கள்விலையாட்டிக்குக்‌ கூறினர்‌. 

“தன்னுறு தொழிலே வேந்துறு தொழிலென்‌ றன்ன 
விருவகைத்தே வெட்‌?” என்பது பன்னிருபாட்டியல்‌ 
சூத்திரம்‌ (இ. வி. சூ. 602 மேற்‌.) ஆதலையும்‌ இங்கு நினைக்க 
வேண்டும்‌. தொல்காப்பியப்‌ புறத்திணையியல்‌ 'வேந்துவிடு 
முனைஞர்‌ வேற்றுப்புலக்‌ களவின்‌ ஆதந்‌ தோம்பல்‌ மேவற்‌ 
ராகும்‌ வெட்‌சி'யென உரைத்து, நிரைகோடலையும்‌ நிரை 
மீட்டலையும்‌ வெட்சியுள்‌ அடக்கிக்‌ கூறும்‌. இருவர்க்கும்‌ 
கோடற்றொழில்‌ உளதாதலின்‌ அங்ஙனம்‌ உரைத்தனர்‌. 
“மீட்டல்‌” கரந்தை எனத்‌ தனித்திணையாகவே இந்நூலுட்‌ 
கூறப்படுகின்றது. இதனை “வெட்சிக்‌ கரந்தை” என்றும்‌ 
உரைப்பர்‌. *ஆதந்தன்று” என்று மட்டுமே இந்நூலிற்‌ 
கூறினர்‌. ஆனால்‌, தொல்காப்பியப்‌ புறத்திணை இயலோ, 
“களவின்‌ ஆதந்து ஓம்பல்‌* எனக்‌ களவாற்‌ கொள்ளப்படுதல்‌ 
இது எனவும்‌ உரைக்கின்றது. 


வெட்சித்தணையின்‌ துறைகள்‌ 
வெட்டுத்‌ திணையின்‌ துறைகள்‌ பத்தொன்பதாகும்‌. 


அவை வெட்சியரவம்‌ முதலாக, வெறியாட்டு இறுதியாக 
வருவன. 


18 புறப்பொருள்‌ வெண்பாமலை 


1. வெட்சி அரவம்‌ 

கலவார்‌ முனைமேற்‌, செலவு அமர்ந்தன்று 

வெட்சியரவமாவது, தம்மொடு பொருந்தாத பகை 
வரின்‌ போர்‌ முனையிடத்துப்‌ போதலை விரும்பியது ஆகும்‌. 

நெடிபடு கானத்து நீள்வேன்‌ மறவர்‌ 

அடிபடுத்‌ தாரதர்‌ செல்வான்‌ துடிபடுத்‌ து 

வெட்ட மலைய விரவார்‌ மணிநிரைக்‌ 

கட்சியுட்‌ காரி கலும்ம்‌. 3 

நெடிதான வேற்படையினைக்‌ கைக்கொண்ட மறவர்கள்‌, 
காலிலே செருப்பை இட்டவராகச்‌, சிள்வீடு என்னும்‌ 
வண்டானது ஒலிக்கின்ற காட்டிடத்தே, கடத்தற்கு அரிய 
தாக விளங்கும்‌ வழியினைக்‌ கடந்து செல்லுதலின்‌ பொருட்‌ 
டாகத்‌, துடியினைக்‌ கொட்டப்பண்ணி, வெட்சிப்‌ பூவினையும்‌ 
சூடப்‌, பகைவரது மணியாற்‌ சிறப்புற்றுள்ள ஆநிரைகளுள்ள 
காட்டினிடத்தே, “காரி? என்னும்‌ பறவையும்‌ இநிமித்தமாக 
அழுகுரலெடுத்து அரற்றும்‌. 

நெடி-சிள்வீடு என்னும்‌ வண்டு. அடிபடுத்தல்‌-செருப்‌ 
பினைக்‌ காலடியிற்‌ சேர்த்தல்‌. துடி-துடி என்னும்‌ பறை. 
வெட்‌ சி-வெட்சிப்‌ பூ; வெட்சி மறவர்‌ என்பதற்கான அடை 
யாளப்‌ பூ. விரவார்‌-பொருந்தாதார்‌; பகைவர்‌. கட்‌எ-காடு. 
காரி-காரிப்‌ பறவை; இந்நாளிற்‌ சாக்குருவி என்பர்‌. நிறை 
கோடற்குரிய மறவர்கள்‌ நெடுவேலுடையராய்‌, செருப்பினை 
அடிப்படுத்து, வெட்சிப்பூச்‌ சூடித்‌, துடிபடுத்து, நெடிபடு 
கானத்து ஆரதர்‌ செல்வான்‌ வந்து, பாடிப்புறத்தே ஒன்று 
கூடுகின்றதைக்‌ குறிப்பது இத்‌ துறையாகும்‌. இங்ஙனம்‌ 
அவர்‌ திரளுங்கால்‌ எழுகின்ற ஆரவாரத்தைக்‌ கருதி இது 
“வெட்சி யரவம்‌” எனப்பெற்றது. இதனைப்‌ *படையியங்கு 
அரவம்‌” எனத்‌ தொல்காப்பியம்‌ தெளிவுறக்‌ கூறு தலை அறிக. 
காரிஃ-கரும்பிள்ளை எனவும்‌ கூறப்படும்‌. 

2. விரிச்சி 


வேண்டிய பொருளின்‌ விளைவுநன்கு அறிதற்கு 
ஈண்டு இருண்‌ மாலைச்‌ சொல்ஓர்த்‌ தன்று 

நிரைகோடற்கு விரும்பிய மறவர்கள்‌, தாம்‌ விரும்பிய 
பொருளினது விளைவாக வந்துறும்‌ நன்மையினை அறிந்து 
கொள்ளலின்‌ பொருட்டாக, செறிகின்ற - இருளினைக்‌ 
கொண்ட மாலைப்பொழுதிலே, நற்சொல்லைக்‌ கேட்டறிவது 
விரிச்சி யாகும்‌; (விரிச்‌சி-சொல்‌). 


ஒன்றைச்‌ செய்யத்‌ தொடங்கும்‌ முன்னர்‌, அதை. 
மனத்துட்‌ கொண்டவர்‌, ஏதிலார்‌ வாய்ச்‌ சொற்களாக 
எழுகின்றவற்றைக்‌ கேட்டு, அச்‌ செயல்‌ இனிது முடியுமென 
உணர்தல்‌ இது. 


எழுவணி €றூர்‌ இருண்மாலை முன்றிற்‌ 

குழுவினம்‌ கைகூப்பி நிற்பத்‌---தொழுவிற் 

குடக்கண்‌ஆக்‌ கொண்டுவா' என்றாள்‌ குனிவில்‌ 
தடக்கையாய்‌ வென்றி தரும்‌, 4. 


கணைய மரங்கள்‌ சூழ்ந்திருக்கும்‌ சிற்றூரிடத்தே, இருள்‌ 
கொண்ட மாலைப்பொழுதிலே, முற்றத்திடத்தே திரண்‌ 
டிருந்த நம்‌ மறவர்கூட்டம்‌ கைகூப்பி நற்சொல்லை வேண்டித்‌ 
தொழுது நிற்க, அவ்வேளையில்‌, 'தொழுவின்‌ மேற்குப்‌ 
புறத்தே நிற்கும்‌ ஆவினைக்‌ கொண்டு வருக' என்றாள்‌ ஒருத்தி. 
ஆதலால்‌, வளைந்த வில்லினை ஏந்தியிருக்கும்‌ பெரிய கையினை 
உடைய தலைவனே! நமக்கே இம்‌ முயற்‌?) வெற்றியைத்‌ 
தருவதாம்‌. 


இது, படைமறவருட்‌ சிலர்‌ தலைவனிடம்‌ உரைத்ததாம்‌. 
எழு-சணையமரம்‌. ஊரைச்‌ சுற்றினும்‌ கட்டு வேலியாகக்‌ 
கணையமரங்கள்‌ நிறுத்தப்‌ பெற்றிருத்தலைக்‌ குறிக்க, 'எழுவணி 
சீறூர்‌” என்றனர்‌. முன்றில்‌-முற்றம்‌; கோயின்‌ முற்றம்‌ 
எனவும்‌ கொள்வர்‌. “குடக்கணீ கொண்டுவா என்றாள்‌” 
எனப்‌ பாடங்கொண்டு, “கட்சாடி இருக்கும்‌ ஏணியிற்‌ 
குடத்துக்கள்ளை எடுத்துக்கொண்டுவா என்றனள்‌? எனவும்‌ 
உரைப்பர்‌. எனினும்‌, நிரைகோடற்குச்‌ செல்பவர்க்கு. 
“ஆக்‌ கொண்டுவா? என்னும்‌ சொல்லே நற்சொல்லாக 
அமைவது பொருத்தமாகும்‌. 

3. செலவு 

வில்லேர்‌ உழவர்‌ வேற்றுப்‌ புலமுன்னிக்‌ 

கல்லேர்‌ கானங்‌ கடந்துசென்‌ றன்று, 

செலவாவது, வில்லாகிய ஏரினையுடைய உழவராகிய 
வெட்சி மறவர்கள்‌, மாற்றாரது இடத்தினைக்‌ கருதியவராகக்‌, 
கற்கள்‌ பொருந்தின காட்டைக்‌ கடந்து, பகைவர்‌ அறியாத 
படி சென்றது ஆகும்‌. 

கூற்றினத்‌ தன்னார்‌ கொடுவில்‌ இடனேந்திப்‌ 

பாற்றினம்‌ பின்படர முன்படர்ந்து--ஏற்றினம்‌ 

நின்ற நிலைகருதி ஏகினார்‌ நீள்கழைய 

குன்றம்‌ கொடுவில்‌ லவர்‌. 5 

கூற்றினது கூட்டத்தைப்‌ போன்று திரண்டிருந்த வெட்சி 
மறவர்கள்‌, வளைந்த வில்லினை இடப்பக்கத்திற்‌ கொண்ட 
வராகக்‌, கழுகும்‌ பருந்தும்‌ ஆகியவை பின்தொடர்ந்து வந்து 
கொண்டிருக்கத்‌, தமது வலியானே, வளைந்த வில்லினை 
உடையவரான பகைவரது ஏறுகளையுடைய ஆனினம்‌ நின்ற 
இடத்தினைக்‌ கருதியவராக, நீண்ட மூங்கில்களையுடைய 
குன்றத்தினைத்‌ தம்‌ நினைவிற்கொண்டு சென்‌ றனர்‌. 

அவர்‌ கூற்றினத்து அன்னாராக, அவராற்‌ பகைவர்கள்‌ 
தவறாது மடிவர்‌ என்பது கருதிப்‌, பாற்றினம்‌ பின்படர்தலைச்‌ 
செய்தன என்க; இது அவருடைய போர்மறத்தை வியந்து 
கூறியதாம்‌. இப்படிச்‌ செல்லும்‌ அவர்‌, பகைவருடைய 
காவன்‌ மறவர்கள்‌ அறியாதேயே செல்வர்‌ என்பது; அடுத்து 
வருகின்ற “வேய்‌” என்னும்‌ துறையினால்‌ புலனாகும்‌. 

4. வேய்‌ 

பற்றார்‌ தம்முனைப்‌ படுமணி யாயத்து 

ஒற்று ராய்ந்த வகையுரைத்‌ தன்று. 

“வேய்‌” என்பது, பகைவருடைய இடத்தே சென்று, 
ஒற்றர்கள்‌, அப்‌ பகைவருடைய ஒலிக்கும்‌ மணிகள்‌ பூட்டிய 
ஆநிரைகள்‌ நின்ற இடத்தே, ஒற்றினை ஆராய்ந்து தெரிந்து 
வந்த கூறுபாட்டினைக்‌ கூறுவது ஆகும்‌. 

ஒற்றிவருதல்‌ பகைவருடைய காவன்‌ மறவர்களின்‌ 
வலிமையினை அறிந்து, அவரை வென்று நிரைகளைக்‌ கொள்ளு 
தற்கான வாய்ப்பினை அறிவதன்‌ பொருட்டாகும்‌. இதனால்‌, 
அவர்‌ வெட்சி மறவர்‌ வந்ததனை அறியாதவராக இருந்த 
நிலையினர்‌ என்பதும்‌ தெளிவாகும்‌. 

நிலையும்‌ நிரையும்‌ நிரைப்புறத்‌ து நின்ற 

சிலையும்‌ செருமுனையுள்‌ வை --இலைபுனைந்த 

கள்ளவிழ்‌ கண்ணிக்‌ கழல்வெய்யோய்‌ சென்றறிந்து 

நள்ளிருட்கண்‌ வந்தார்‌ நமர்‌. 

பச்சிலையுடனே விரவித்தொடுத்த தேன்பொழியும்‌ மாலை 
யினையும்‌, வீரக்‌ கழலினையும்‌ உடையவனே! போரினை விரும்பு 
இன்ற மறத்தினைக்‌ கொண்டவனாகப்‌ போர்முனையுள்‌ வந்திருக்‌ 
கும்‌ தலைவனே! நம்மவராகிய ஒற்றர்கள்‌, பகைவரது ஆனிரை 
நிற்கின்ற இடத்தையும்‌, அவற்றின்‌ அளவையும்‌, அந்‌ நிரை 
களின்‌ புறத்தே அவற்றின்‌ காவலாக நிற்கின்ற வில்வீரர்‌ 
களின்‌ அளவினையும்‌, செறிந்த இருளிடத்தே சென்று ஒற்றி 
அறிந்தவராகத்‌ திரும்பி வந்துள்ளனர்‌. 


இஃது, ஒற்றர்‌ மீண்டு வருவதனை அறிந்த வெட்‌ 
மறவருள்‌ ஒருவன்‌, தன்‌ தலைவனிடத்தே சென்று அச்‌ செய்தி 
யினை அறிவித்தல்‌. நிரைகோடற்குச்‌ செல்லுமுன்‌ அவை 
நிற்கும்‌ இடத்தையும்‌, அவற்றின்‌ அளவையும்‌, அவற்றைக்‌ 
காத்து நிற்போரது வலிமையையும்‌ அறிதலின்‌ முறைமை 
இதனால்‌ விளங்கும்‌. இங்ஙனம்‌ அறிந்தபின்‌ மேற்செல்லு 
தலே வெற்றியின்‌ உறுதிக்குத்‌ துணைசெய்வதாகும்‌. 
“நள்ளிருட்கண்‌ வந்தார்‌” என்பது, இப்படி ஒற்றியறிதல்‌. 
இருளினூடே செய்தற்குரியது என்பதனைக்‌ காட்டும்‌. 


5. புறத்திறை 
நோக்கரும்‌ குறும்பின்‌ நூழையும்‌ வாயிலும்‌ 
போக்கற வளைஇப்‌ புறத்திறுத்‌ தன்று, 
ஏனையோர்‌ புறத்திறை என்பது, சென்று காணுதற்கும்‌ 
அரிதான இயல்பினையுடைய காவற்காட்டினது சிறுவழியும்‌. 

பெருவாயிலும்‌, உள்ளிருப்போர்புறம்போ தலில்லா தபடிக்குச்‌ 
சுற்றி வளைத்தவராக, வெட்சி மறவர்‌, அதனைப்‌ புறஞ்சூழ்ந்து 
முற்றியிருப்பது ஆகும்‌. 

நூழை-சிறுவழி. வாயில்‌-பெருவழி. “போக்கு அற 
வளைஇ, என்றது அவரைப்‌ புறம்போக விடின்‌, அவர்‌ தம்‌ 
மன்னர்க்குச்‌ செய்தியறிவித்துத்‌ தம்‌ காவலைப்‌ பலப்படுத்திக்‌ 
கொள்வாராதலின்‌, அங்ஙனம்‌ போகவிடாது தடுத்து 
வளைத்துக்கொண்டு என்பதாம்‌. குறும்பு-காவற்காடு; 
சிற்றரணும்‌ ஆம்‌. 

உய்ந்தொழிவார்‌ ஈங்கில்லை ஊழிக்கண்‌ தயேபோல்‌ 

முந்தமருள்‌ ஏற்றார்‌ முரண்முருங்கத்‌--தந்தமரின்‌ 

ஒற்றினான்‌ ஆய்ந்தாய்ந்‌ து உரவோர்‌ குறும்பினைச்‌ 

சுற்றினார்‌ போகாமற்‌ சூழ்ந்து 7 

வலிமைகொண்ட வெட்சி மறவர்கள்‌, தம்முடைய 
இனத்தாரான ஒஓற்றர்களினால்‌ பன்முறையும்‌ பகைவரது 
நிலைகளை ஆராய்ந்தறிந்த பின்னர்‌, போரின்கண்‌ முற்பட 
வந்து எதிர்ந்தாருடைய மாறுபாடு கெடும்படியாக, 
ஊழியிறுதிக்கண்‌ தோன்றும்‌ தீயினைப்போல எழுந்து, “இவ்‌ 
வரணினின்றும்‌ உயிர்பிழைத்துப்‌ போவார்‌ யாருமில்லை” 
என்னும்படியாக, எவரும்‌ வெளியேறிப்‌ போகாதபடிக்கு, 
அரணினைச்‌ சூழ்ந்து வளைத்துக்‌ கொண்டனர்‌. 

இது கண்டோர்‌ கூற்று. “ஊழித்‌ தீக்கு எதிரே உய்ந்து 
பிழைப்பார்‌ எவருமிலர்‌” என்பதுபோல, வெட்மெறவரின்‌ 
போர்‌ வெம்மைக்கு எதிரிட்டு வந்த பகைவர்‌ முற்றும்‌அழிவர்‌ 
என்பதும்‌ உறுதியாகும்‌ என்றதாம்‌. முரண்‌-மாறுபாடு. 
முருங்க-அழிய. குறும்பு - காவற்காட்டுச்‌ சிற்றரண்‌. 
“போகாமற்‌ சூழ்ந்து” என்பதனால்‌, *நூழையும்‌ வாயிலும்‌ 
போக்கற வளைஇய” தன்மை கூறப்பட்டது. *ஊழிக்கண்‌ 
இயேபோல்‌” என்னும்‌ போர்ச்சினத்தினை வெட்சியாருக்குப்‌ 
போன்றே கரந்தையாருக்கும்‌ உரித்காக்குவர்‌. அப்போது, 
“அங்ஙனம்‌ வந்து மூத்து அமருள்‌ ஏற்றாரின்‌ முரணும்‌ முருங்க, 
அவரை அழித்து வெல்பவர்‌ வெட்சியார்‌” என்று உரைக்க. 

6. ஊர்கொலை 


விரைபரி கடவி வில்லுடை மறவர்‌ 

குரையழல்‌ நடப்பக்‌ குறும்பெறிந்‌ தன்று, 

ஊர்‌ கொலையாவது; வில்லேந்தியயரான வெட்சி 
மறவர்கள்‌, விரையச்‌ செல்லுகின்றவான தம்முடைய 
குதிரைகளைச்‌ செலுத்திச்‌ சென்றவராக, முழங்கும்‌ தீயானது 
பரவும்படியாகப்‌, பகையரணை அழிப்பதாகும்‌. 


*விரைபரி'-போர்க்‌ குதிரைகள்‌. கடவுதல்‌-செலுத்துதல்‌. 
குரையழல்‌-கொழுந்துவிட்டு ஒலியுடன்‌ பற்றியெரியும்‌ 
பெருந்‌ தீ. நடப்ப-நிகழ. “குறும்பு எறிதலால்‌ அதனைக்‌ 
காத்து நின்றவரைக்‌ கொன்றமையும்‌ நிகழும்‌. எனவே, இத்‌ 
' துறை *ஊர்கொலை” எனப்பட்டது. 


இகலே துணையா எரிதவழச்‌ £றிப்‌ 

புகலே அரிதென்னார்‌ புக்குப்‌--பகலே 

தொலைவிலார்‌ வீழத்‌ தொடுகழல்‌ ஆர்ப்பக்‌ 

கொலைவிலார்‌ கொண்டார்‌ குறும்பு, 8 

கொலைத்‌ தொழிலாற்‌ சிறப்புற்ற வில்லினைக்‌ கைக்‌ 
கொண்டோரான வெட்சி மறவர்கள்‌, பகையுணர்வு ஒன்றே 
தமக்குத்‌ துணையாகக்‌ கொண்டவராக, நெருப்பு எழும்படி 
யாகச்‌ சீற்றங்கொண்டு, பகையரணுட்‌ புகுதல்‌ அரிதான 
தென்றும்‌ கருதாதவராகச்‌ சென்று, பகற்‌ பொழுதிலே 
எவருக்கும்‌ தோற்காத மறத்தினையுடைய பகைவரது வீரர்‌ 
கள்‌ செத்து வீழும்படியாக அவரைக்‌ கொன்று, தம்‌ கால்‌ 
களிற்‌ கட்டப்பெற்றுள்ள வீரக்கழல்கள்‌ ஆர்ப்பொலிசெய்யச்‌ 
சுழன்று போரிட்டு, அரணினையும்‌ கைப்பற்றிக்‌ கொண்டனர்‌. 

இது கண்டவர்‌ உரைப்பதாம்‌. இகல்‌-மாறுபாடு; பகை 
யுணர்வு. இகலே துணையாயது, அதுவே பகைவரை அழித்‌ 
தற்குரிய ஊக்கத்தைத்‌ தந்ததால்‌. “எரிதவழச்‌ சீறி” என்பது 
சினத்தின்‌ மிகுதியைக்‌ குறித்தது. அன்றிப்‌ பகையரணிடத்து 
எரிதவழும்படியாகச்‌ சீறி எனினும்‌ ஆம்‌. “பகலே தொலை 
விலார்‌ வீழ' என்றதனால்‌, முற்றியது இரவிலென்பதும்‌, 

பகைமறவர்‌ அதனை அறியாதாராயிருந்தனர்‌ என்பதும்‌ 
கூறப்பட்டது. *தொடுகழல்‌ ஆர்த்தல்‌” சுற்றிச்‌ சுழன்று 
போரிடலால்‌, கழல்‌-வீரக்‌ கழல்‌; இது, அவர்‌ முன்னரும்‌ 
போர்பல வென்ற வீரச்செறிவினர்‌ என்பதனைக்‌ குறித்தது. 
“புகலே அரிது என்றார்‌” என்பதனால்‌, அவ்‌ வரணின்‌ வலிமை 
யினையும்‌ கூறினர்‌. அதனைக்‌ கொண்டவராகவே வெட்சி 
யாரின்‌ வீரச்செறிவும்‌ நன்கு புலப்படும்‌. 


1. ஆகோள்‌ 
வென்‌ ரார்த்து விறன்‌ மறவர்‌ 
கன்றோடும்‌ ஆதழீஇ யன்று. 
ஆகோளாவது, வெற்றியாளரான வெட்சிமறவர்கள்‌ 
பகையரணை வென்று ஆரவாரித்தவராக, அவற்றுள்ளிருந்த 
வான கன்றுகளோடும்‌ கூடிய பசுநிரைகளைத்‌ தாம்‌ கைப்‌ 
. பற்றிக்‌ கொண்டது ஆகும்‌. 


கொடுவரி கூடிக்‌ குழுஉக்கொண் டனைத்தால்‌ 

நெடுவரை நீள்வேய்‌ நரலும்‌--நடுவூர்க்‌ 

கணநிரை கைக்கொண்டு கையகலார்‌ நின்ற 

நிணநிரை வேலார்‌ நிலை. 9 


உயரிய மலையிடத்தே, நீண்ட மூங்கில்கள்‌ ஒலிக்கின்ற 
குன்மையுடைத்தான ஊரினது நடுவிடத்தே, பகைவரது 
திரளான ஆநிரைகளைக்‌ கைக்கொண்டவராக, அவ்விடத்து 
நின்று நீங்காதவருமாக, நிணத்தைக்‌ கோத்த வேலினை 
உடையவரான வெட்சிமறவர்கள்‌ நின்றிருந்த நிலையானது, 
புலிகள்‌ ஒன்றுகூடித்‌ இரண்டு ஒரிடத்தே கூட்டமிட்டிருந்த 
குன்மைத்தாகும்‌. 

இது கண்டோர்‌ உரைப்பது. கொடுவரி புலி; வளைந்த 
கோடுகளை உடைமையால்‌ புலிக்குப்‌ பெயராக ஆயிற்று. 
நரலல்‌-ஓலித்‌ தல்‌. கையகலார்‌-இடம்‌ விட்டுப்‌ பெயராதா 
ராய்‌. இதனால்‌, ஆகொண்டு நின்ற. வெட்டி மறவரின்‌ 
பேராண்மையும்‌ கடுஞ்சினமும்‌ விளங்கும்‌. 

8. பூசன்‌ மாற்று 


கணம்‌ பிறங்கக்‌ கைக்கொண்‌ டார்‌ 

பிணம்‌ பிறங்கப்‌ பெயர்த்திட்‌ டன்று 

ஆநிரைகளை மிகுதியாகக்‌ கைக்‌ கொண்டவரான வெட்சி 
மறவர்கள்‌, தம்மைப்‌ பின்தொடர்ந்தவராக அவற்றை மீட்ப 
தற்கு வருகின்ற கரந்கை மறவரை, முற்றவும்‌ பிணங்கள்‌ 
மிகுமாறு கொன்று அழித்து, அவருடைய பூசலை மாற்றுவது, 
பூசன்‌ மாற்று ஆகும்‌. 

பூசன்மாற்று-போரினை இல்லையாக்குதல்‌. இது, ‘வெட்‌ 
யார்‌ ஆநிரைகளைக்‌ கவர்ந்து தம்முடைய நாடுநோக்கிச்‌ 
செல்லுங்காலத்து இடைவழியில்‌ நிகழும்‌” என்பர்‌, 

சூழ்ந்த நிரைபெயரச்‌ சுற்றித்‌ தலைக்கொண்டார்‌ 

வீழ்ந்தனர்‌ வீழ்ந்தார்‌ விடக்குணியத்‌-—தாழ்ந்த 

குலவுக்‌ கொடுஞ்சிலைக்கைக்‌ கூற்றனையார்‌ எய்த 

புலவுக்‌ கணைவழிபோய்ப்‌ புள்‌. 10 

வெட்சி மறவராலே வளைத்துக்கொள்ளப்பட்ட நிரை 
யானது மீளுமாறு, அவரைச்‌ சூழ்ந்து போரினை மேற்‌ 
கொண்ட கரந்தைமறவர்கள்‌, பட்டு வீழ்ந்தனர்‌. வளைந்த 
கொடிய வில்லினாற்‌ சிறப்புற்ற கையினை உடையவரும்‌, 
கூற்றத்தை ஒப்பவருமான அவ்‌ வெட்டி மறவர்‌ எய்த, புலால்‌ 
நாற்றத்தனையுடைய அம்பு போன வழியினைத்‌ தாமும்‌ பின்‌ 
பற்றிச்‌ சென்றவாய்ப்‌, புட்களும்‌ பிணங்களிற்‌ படிந்த 
வாயின. 

கலைக்‌ கொண்டார்‌-போரிடலை மேற்கொண்டார்‌; 
கரந்தை மறவர்கள்‌. “கணை சென்ற வழிச்‌ சென்று படிந்தன 
புட்கள்‌” என்றதனால்‌, அம்‌ மறவரது வில்லாண்மை கூறப்‌ 
பெற்றது; பூசலை மாற்றி நிற்கும்‌ நிலையும்‌ இதனால்‌ 
உணரப்படும்‌. 

9. சுரத்து உய்த்தல்‌ 

அருஞ்‌ சுரத்‌ தும்‌ அகன்‌ கானத்தும்‌ 

வருந்தாமல்‌ நிரை உய்த்தன்று. 

2 

கடத்தற்கு அரியவான வழியிடத்தும்‌, அகன்ற காட்டி 
டத்தும்‌, வருத்தம்‌ உறாதபடியாகப்‌ பேணித்‌, தாம்‌ கைக்‌ 
கொண்ட நிரைகளை ஓட்டிச்‌ செல்வது, சுரத்து உய்த்தல்‌ 
ஆகும்‌. சுரத்து உய்த்தல்‌-வழியூடே கொண்டு போதல்‌. 


புன்மேய்ந்‌ து அசைஇப்‌ புணர்ந்துடன்‌ செல்கென்னும்‌ 
வின்மேல்‌ அசைஇயகை வெல்கழலான்‌-- தன்மேற்‌ 
கடுவரை நீரிற்‌ கடுத்து வரக்கண்டும்‌ 

நெடுவரை நீழல்‌ நிரை. 11 


வில்லின்மேல்‌ வைத்த கையினையும்‌, வீரக்‌ கழலணிந்த 
கால்களையும்‌ உடையோனான வெட்சி மறவன்‌, தன்மேலே 
செங்குத்தான மலையினின்றும்‌ வீழுகின்ற: அருவிநீரின்‌ வேகத்‌ 
துடனே, கரந்தையார்‌ முடுகிவருதலைக்‌ கண்டான்‌; கண்டும்‌, 
₹இவ்‌ ஆநிரைகள்‌ நெடிய மலைப்பாங்கிடத்தே புன்மேய்ந்த 
வாக இளைப்பாறித்‌ தம்மில்‌ ஒருங்கே கூடியவாகச்‌ செல்க” 
என்று, தன்‌ ஏவலாளருக்குக்‌ கட்டளை இட்டனன்‌. 


படைமறவன்‌ பேராண்மையினால்‌ மிக்கவன்‌ எனினும்‌, 
தான்‌ கைப்பற்றிய அநிரைகளைப்‌ பேணிக்‌ கொண்டு 
செல்லும்‌ உள்ளமும்‌ கொண்டவன்‌. இதனால்‌, வெட்சியார்‌ 
கரந்தையாரை முற்றவும்‌ அழிக்கின்‌ ற கடுமையினர்‌ எனினும்‌, 
கவர்ந்த நிறைகளை அன்புடன்‌ கொண்டுசெல்பவர்‌ என்பதும்‌ 
விளங்கும்‌. அலையலையாகத்‌ தன்மேல்‌ வருகின்ற கரந்தை 
யிரை எதிர்த்து அழிக்க முனைந்து நின்ற அந்த நிலையினும்‌, 
அவன்‌ ஆக்கள்பாற்‌ கொண்ட கருணை இதனாற்‌ பெறப்படும்‌. 


10. தலைத்‌ தோற்றம்‌ 
உர வெய்யோன்‌ இனந்‌ தழீஇ 
வரவு உணர்ந்து ளை மகிழ்ந்தன்று 
வலிமையினை விரும்புவோனான படைத்தலைவன்‌, ஆத்‌ 
திரளைக்‌ கொண்டுவருதலை அறிந்து, அவனுடைய சுற்ற த்தவ 
ரான பலரும்‌ மகிழ்வது, தலைத்தோற்றம்‌ ஆகும்‌. 

மொய்அணல்‌ ஆனிரை முன்செல்லப்‌ பின்செல்லும்‌ 

மை௮ணற்‌ காளை ம$ூழ்‌ துடி--கையணல்‌ 

வைத்த எயிற்றியர்‌ வாட்கண்‌ இடனாட 

உய்த்தன்‌ று உவகை ஒருங்கு. 12 

செறிந்த அலைதாடியினை உடைய ஆனிரைகள்‌ முற்‌ 
பட்டுச்செல்லப்‌, பின்னாக அவற்றைப்‌ பேணிச்‌ செல்வோனான 
கறுத்த தாடியினையுடைய காளையானவன்‌, மகிழ்வுடன்‌ 
முழக்கும்‌ துடியொலியானது, தம்‌ கணவரின்‌ பிரிவினாற்‌ 
கவலையுற்றுத்‌ தம்‌ கையினைக்‌ கன்னத்தே வைத்திருக்கும்‌ 
வேட்டுவிச்சியரது, வாள்போன்ற கண்கள்‌ இடமாகத்‌ 
துடிப்ப, உவகையினைப்‌ பலருக்கும்‌ ஒருங்கே செலுத்திற்று! 


“துடியொலி, எயிற்றியரின்‌ இடக்கண்‌ ஆட, உவகை 
ஒருங்கு உய்த்தன்று” என்பதனால்‌, அவரிடத்து இடக்கண்‌ 
துடித்தலாகிய நன்னிமித்தம்‌ எழத்‌, துடியொலியும்‌ ஒருங்கே 
எழலாயிற்று எனவும்‌ கொள்ளலாம்‌. *வெட்சி மறவர்‌ தம்‌ 
ஊரினை அணுகினர்‌? என்னும்‌ துறை இது. இதனைப்‌ “பாடி 
வீட்டுள்ளோர்‌ மகிழ்ந்து உரைத்தற்கு காரணமான வரவு” 
எனக்‌ கொண்டு, *நுவலுழித்‌ தோற்றம்‌” எனத்‌ தொல்‌ 
காப்பியப்‌ புறத்திணையியல்‌ கூறும்‌. 


11. தந்து நிறை 


வார்‌ வலந்த துடி விம்ம 

ஊர்‌ புகல நிரை உய்த்தன்று. 

,வாராலே கட்டின துடியானது ஓலிமுழங்கவும்‌, ஊரில்‌ 
உள்ளார்‌ விருப்புடன்‌ காணவும்‌, வெட்சியார்‌ தாம்‌ 
கொணர்ந்த .நிரையினை ஊர்மன்றத்தே செலுத்துவது தந்து 
நிறையாகும்‌. தந்து நிறை-கொணர்ந்து நிறுத்துதல்‌, 

தண்டா விருப்பினள்‌ தன்னை தலைமலைந்த 

வண்டார்‌ கமழ்கண்ணி வாழ்கென்று--கண்டாள்‌ 

அணிநிரை வாண்முறுவல்‌ அம்மா எயிற்றி 

மணிநிரை மல்‌இய மன்று. 18 

அழகிதாக ஒழுங்குபட்டு ஒளிவிடா நின்ற பல்வரிசை 
யினையும்‌, அழகிய பெருமையினையும்‌ உடையவளான எயிற்றி 
யானவள்‌, தணியாத விருப்பத்தை உடையவளாகத்‌, தன்‌ 
தலைவனது தலையினிடத்தே சூடின வண்டுநிறைந்த மணங்‌ 
கமழும்‌ மாலை வாழ்கவென வாழ்த்தியவளாக, மணிகள்‌ 
பூட்டப்பெற்ற ஆநிரைகள்‌ மிகுதியாக நின்றிருந்த மன்றத்‌ 
தனைச்‌ சென்று கண்டாள்‌! : 

“கண்ணி வாழ்‌ க” என்றது, வெட்சிச்செயலுக்குக்‌ குறிப்‌ 
பாக அவன்‌ சூடிய அது, அவனுக்கு வெற்றியைத்‌ தந்த 
தனால்‌ மகிழ்ந்து, அதனை வாழ்த்தியதாம்‌. “அணிநிரை வாண்‌ 
முறுவல்‌ அம்மா எயிற்றி” என்றது, அவளுடைய தண்டா 
விருப்பின்‌ தகைமையினைக்‌ கண்டவர்‌ வியப்பினாற்‌ கூறியது. 


12. பாதீடு 
கவர்கணைச்‌ சுற்றம்‌ கவர்ந்த கணநிரை 
அவரவர்‌ வினைவயின்‌ அறிந்தீந்‌ தன்று. 


பகைவரது உயிரைக்‌ கவருகின்‌ ற அம்புகளைக்‌ கொண்ட, 
தனது படைமறவர்‌ சுற்றம்‌, கைப்பற்றிக்‌ கொணர்ந்த 
ஆநிரையினைத்‌, தலைவன்‌, அவரவரது தொழில்வகையின்‌ 
தகுதியை அறிந்து, அதற்கேற்ப அவர்கட்குப்‌ பகுத்துக்‌ 
கொடுத்தல்‌, பாதீடு ஆகும்‌. கவர்கணை-கவர்ந்த கணையும்‌ 
ஆம்‌. இதனால்‌, அவரவரின்‌ போராற்றலுக்கு ஏற்பவே 
அவரவர்‌ பங்குபெற்றனர்‌ என்று கொள்ளவேண்டும்‌. 

ஒள்வாண்‌ மலைந்தார்க்கும்‌ ஒற்றாய்ந்து உரைத்தார்க்கும்‌ 

புள்வாய்ப்பச்‌ சொன்ன புலவர்க்கும்‌ - விள்வாரை 

மாறட்ட வென்றி மறவர்தம்‌ சறூரிற்‌ 

கூறிட்டார்‌ கொண்ட நிரை. 

ஒள்ளிய வாட்போரினை மேற்கொண்டவர்க்கும்‌, ஒற்‌ 
நினை ஆராய்ந்து வந்து உரைத்த ஒற்றர்களுக்கும்‌, புள்‌ 
நிமித்தத்தை அறிந்து வெற்றி வாய்ப்பதனை எடுத்துச்‌ 
சொல்லிய அறிவுடையோருக்கும்‌, தம்மோடு வேறுபடு 
வாரை மாறுபாடு கெடுத்த வெற்றியையுடைய மறவர்கள்‌, 

தம்முடைய சிற்றூரிடத்தே, தாம்‌ கைக்கொண்டு வந்த நிரை 
யினைப்‌ பகுத்துக்‌ கொண்டனர்‌! 

விள்வார்‌-வேறுபாடு கொள்வார்‌; பகைவர்‌. மாறுஅட்ட- 
மாறுபாட்டைக்‌ கெடுத்த; அவரை அழித்த. இதனால்‌, 
கவர்ந்துவந்த நிரையினை வெட்சி மறவர்‌ தமக்குள்ளாகப்‌ 
பகுத்துக்‌ கொள்ளும்‌ முறைமையினைக்‌ காணலாம்‌. 


13. உண்டாட்டு 


தொட்டு இமிழும்‌ கழன்‌ மறவர்‌ 

மட்டு உண்டு மதிம்‌ தூங்கின்று. 

கட்டப்பட்டு ஆரவாரம்‌ செய்துகொண்டிருக்கும்‌ வீரக்‌ 
கழலினை உடையவரான மறவர்கள்‌, மதுவினை உண்டவராக 
மனங்களித்து ஆடிம௫ழ்வது, உண்டாட்டு ஆகும்‌. தொடுதல்‌- 
கட்டுதல்‌. இம்‌ மட்டுஉண்டல்‌ வெற்றிக்‌ களிப்பினாலே 
நிசுழ்வதாகும்‌. உண்டு ஆடிக்‌ களித்தலால்‌, *உண்டாட்டு” 
என்றனர்‌. 

இளிகொண்ட 8ஞ்சொல்‌ இளமா எயிற்றி 

களிகொண்ட நோக்கம்‌ கவற்றத்‌ -தெளிகொண்ட 

வெங்கண்‌ மலிய விளிவ துகொல்‌ வேற்றார்மேற்‌ 

செங்கண்‌ மறவர்‌ இனம்‌! . 15 

பகைவர்மேற்‌ சிவந்த கண்களை உடையவரான மறவரது 
சினமெல்லாம்‌, இளி என்னும்‌ இசையினது இனிமையைக்‌ 
கொண்ட இனிய சொல்லினை யுடையவளும்‌, இளமையும்‌ 
பெருமையும்‌ உடையவளுமான எயிற்றியினது, காமக்‌ 
களிப்பின உட்கொண்ட பார்வையானது வருத்தவும்‌, 
தெளிவு கொண்ட வெவ்விய கள்ளானது மிகுதியாகவும்‌, 
கெடுவதாகும்‌ போலும்‌ ! 

இந்த உண்டாட்டு நிகழ்ச்சியின்‌ நடைமுறையினை 
“நறவும்‌ தொடுமின்‌* என்னும்‌ புறநானூற்றுப்‌ பாட்டு (262) 
நன்கு எடுத்துக்‌ கூறும்‌. கவற்ற-வருத்த. விளிவது-கெடுவது. 
தம்‌ போர்வெம்மையினை மறந்து உண்டாட்டு அயர்பவரைச்‌ 
கண்டோர்‌, வியந்து இவ்வாறு உரைத்தனர்‌. 

14. கொடை 


ஈண்டிய நிரை ஒழிவின்றி 
வேண்டி யோர்க்கு விரும்பி வீசின்று. 


தம்முடைய பகுதியாகத்‌ திரண்டுள்ள ஆநிரையை, 
ஒன்றும்‌ தப்பாதபடியாகத்‌, தம்மை வந்து வேண்டி நின்றோ 
ருக்குத்‌, தலைவர்கள்‌ விருப்பமுடன்‌ கொடுப்பது, கொடை 
ஆகும்‌. 

“ஒழிவின்றி” என்றது; ஒன்றையும்‌ தமக்கென வைத்துக்‌ 
கொள்ளாதபடி என்பதாம்‌; வேண்டியோர்‌-கேட்டு நின்றோர்‌. 
“வீசின்று” என்பது, கொடுத்தலின்‌ அளவுகடந்த பெருக்கத்‌ 
தைக்‌ குறித்துச்‌ சொல்லப்பட்டதாம்‌. 

அங்கட்‌ இணையன்‌ துடியன்‌ விறலிபாண்‌ 

வெங்கட்கு வீசும்‌ விலையாகும்‌ - செங்கட்‌ 

செருச்சிலையா மன்னர்‌ செருமுனையிற்‌ €றி 

வரிச்சிலையால்‌ தந்த வளம்‌. 16 

சிவந்த கண்ணினராகப்‌ போர்க்குப்பின்னிடாத மன்னர்‌, 
போர்‌ முனையிலே சீற்றங்கொண்டு, வரிதலையுடைய வில்லி 
வது ஆண்மையாலே கொணர்ந்த ஆநிரையாகிய 
வளமெல்லாம்‌, அழகிய கண்ணாற்‌ சிறந்த கிணைப்பறையினை 
உடையவனும்‌, துடிப்பறையினைக்‌ கொட்டுபவனும்‌, விறலி 
யும்‌, பாண்மகனும்‌, தாம்‌ உண்ட வெவ்விய கள்ளுக்கு 
வீசியெறியும்‌ விலையாக அமையும்‌. 

“வெங்கட்கு வீசும்‌ விலையாகும்‌ வளம்‌” என்றலால்‌, 
அவர்‌ கொடையாகப்‌ பெற்ற நிரையினது பெருக்கம்‌ 
காட்டப்பெற்றது. 

15. புலனறி சிறப்பு 

வெம்‌ முனைநிலை உணர்த்தி யோர்க்குத்‌ 

தம்‌ மினுமிகச்‌ சிறப்பீந்‌ தன்று 

வெவ்விய வேற்றுப்‌ புலத்தினது தன்மையினைச்‌ சென்‌ 
றறிந்து வந்து அறிவித்தவரான ஒற்றருக்குத்‌, தம்முடைய 

பங்கினும்‌ காட்டிற்‌ மிகுதியான சிறப்புக்‌ கொடுப்பது, புலன்‌ 

அறி சிறப்பு ஆகும்‌. 
ஒற்றி. அறிந்துவந்து அறிவித்த அந்தச்‌ செவ்வியைக்‌ 

கருதிச்‌ செய்யப்படுவதனால்‌, புலனறி சிறப்பு எனப்பட்டது. 


இறுமுறை எண்ணா இரவும்‌ பகலும்‌ 

செறுமுனையுட்‌ சென்றறிந்து வந்தார்‌--பெறுமுறையின்‌ 

அட்டுக்‌ கனலும்‌ அயில்வேலோய்‌ ஓன்றிரண்டு 

இட்டுக்‌ கொடுத்தல்‌ இயல்பு. 17 

பகைவரைக்‌ கொன்று, மேலும்‌ சினத்தாற்‌ கொதிப்புறு 
இன்ற கூரிய வேலினைக்‌ கொண்டுள்ளோனாகிய தலைவனே! 
தாம்‌ சாதலும்‌ நேருமென்பதனை எண்ணாதவராக, இரவும்‌ 
பகலும்‌ பகைவரது போர்முனையுள்‌ அவரறியாதவாறு 
சென்று, அவரது நிலையினை அறிந்து வந்தவர்கள்‌ இவ்வொற்‌ 
றார்கள்‌. ஆதலின்‌, அனைவரும்‌ பெறுகின்ற பங்கினது முறை 
மையின்‌ மேலாக இவருக்கு . ஒன்றோ இரண்டோ ஏற்றிக்‌ 
கொடுத்தலே இயல்பு உடையதாம்‌. 


“ஓற்றரின்‌ உளவறிந்து வந்து கூறிய தன்மையினாலேயே 
வெற்றி வாய்ப்பது எளிதாகுமாதலின்‌ , அவருக்குப்‌ பிறரினும்‌ 
அதிகப்படியாக வழங்குவது இயல்பு” என்பது இதனிடத்து 
உரைக்கப்பட்டது. இதனைப்‌ பாதீட்டினுள்‌ கொள்வர்‌ 
தொல்காப்பியர்‌. வேய்த்துறையினை முற்றிய ஒற்றருக்குச்‌ 
செய்யும்‌ சிறப்பு இது. 

16. பிள்ளை வழக்கு 
பொய்யாது புள்மொழிந்‌ தார்க்கு 
வையாது வழக்குரைத்‌ தன்று. 


நிமித்தம்‌ பொய்யாகிப்‌ போகாதவாறு அறிந்துசொன்ன 
வர்களுக்குப்‌, பாக்கி வையாது கொடுக்கின்ற முறைமை 
யினைச்‌ சொல்வது, பிள்ளை வழக்கு ஆகும்‌. 


பிள்ளை” என்பது . காரி என்னும்‌ பறவை, அதன்‌ : 
குரலினது தன்மையினை அறிந்து உரைப்பது “புள்‌ மொழிதல்‌” 

ஆகும்‌. கரும்பிள்ளை நிமித்தம்‌ கூறியார்க்கு விதந்து 
கொடுத்தல்‌” என்று இலக்கண விளக்கமும்‌ இதனைக்‌ கூறும்‌. 


புல்லார்‌ நிரைகருது யாஞ்செல்லப்‌ புள்‌ நலம்‌ 

பல்லார்‌ அறியப்‌ பகர்ந்தார்க்குச்‌--சொல்லாற்‌ : 

கடஞ்சுட்ட வேண்டா கடுஞ்சுரையான்‌ நான்கு 

குடஞ்சுட்‌ டினத்தாற்‌ கொடு. 18 

பகைவரது ஆநிரையைக்‌ கவர்ந்து வருதலைக்‌ கருதி யாம்‌ 
போக, அதற்கேற்ற புள்‌ நிமித்தத்தினது நன்மையினைப்‌ 
பலரும்‌ அறியும்படியாக உணர்ந்து சொன்னவர்களுக்கு, 
மொழியாற்‌ பெறுதற்குரிய முறைமை இதுவென்று கருதுதல்‌ 
வேண்டாம்‌; ஒன்றொரு குடம்பால்‌ கறக்கும்‌ மிக்க மடியினை 
யுடையவான நான்கு பசுக்களை, இனங்கள்‌ தோறும்‌ 
ஒவ்வொன்றாகக்‌ கொடுப்பாயாக. 

கடம்‌ சுட்டல்‌-மொழியாற்‌ பெறுமுறை இதுவெனச்‌ 
சுட்டிக்‌ கூறுதல்‌. கடுஞ்சுரை-பெரிதான மடி, *இனத்தால்‌” 
என்றது, காரான்‌, சேதான்‌ என வகைக்கு ஒன்று என்ப 
தற்கு. குடஞ்சுட்டு ஆன்‌-குடப்பால்‌ சுரந்து தரும்‌ பசு. 


17. துடி நிலை 

தொடுகழன்‌ மறவர்‌ தொல்குடி மரபிற்‌ 

படுகழன்‌ இமிழ்துடிப்‌ பண்புரைத்‌ தன்று. 

கட்டிய வீரக்‌ கழலினை உடையோரான மறவர்கள்‌, 
பழங்குடி முறைமையினாலே மிக்க கண்ணினை உடையதாய்‌ 
முழங்குகின்ற, துடியினை முழக்குமவனின்‌ குணத்தைப்‌ 
பாராட்டி உரைப்பது, துடிநிலை ஆகும்‌. 

*தொடுகழன்‌ மறவர்‌” என மறவரது வீரச்செறிவையும்‌, 
“தொல்குடி மரபிற்‌ படுகண்‌ இமிழ்‌ துடி” எனத்‌ துடியனது 
வழிவழியாக வருகின்ற இசைத்துறை நலத்தையும்‌ குறித்‌ 
தனர்‌. “தொல்குடி” யினை மறவரோடும்‌ சேர்த்துத்‌ “தொடு 
கழன்‌ மறவர்‌ தொல்குடி” எனவும்‌ உரைப்பர்‌. யடை 
நடத்தற்குத்‌ துடியொலியின்‌ தகைமை தளர்ச்சியும்‌ செம்மை 
யும்‌ தருவதாதலின்‌, அதனைத்‌ தொல்குடி மரபினின்றும்‌ 

வழுவாது முழக்கிய துடியனைப்‌,போர்வெற்றிக்குக்‌ காரணமா 
யவருள்‌ ஒருவனாகக்‌ கருதிப்‌ பாராட்டிச்‌, சிறப்புச்‌ செய்வது 
இது. 

முந்தை முதல்வர்‌ துடியர்‌ இவன்முதல்வர்‌ 

எந்தைக்குத்‌ தந்தை யிவனெனக்கு— வந்த 

குடியொடு கோடா மீரபினாற்‌ ன்னும்‌ 

வடியுறு தந்தேறல்‌ வாக்கு. 19 

என்னுடைய முற்பட்ட மூதாதையருக்கு இவனுடைய 
மூதாதையர்‌ துடிகொட்டுவோரா யிருந்தனர்‌; என்‌ 
தந்தைக்கு இவன்‌ தந்தையும்‌, எனக்கு இவனுமாக அமைந்‌ 
தனர்‌. இவ்வாறாக, என்‌ குடியோடும்‌ தொடர்ந்து பணி 
புரிந்து வந்த பிறழாத மரபினையுடையவனாகிய இவனுக்கு; 
வடித்தலுற்ற இனிய. மதுத்‌ தெளிவினை இன்னமும்‌ 
வார்ப்பாயாக. 

இஃது, உண்டாட்டின்போது துடியனை வியந்தது. 
*குடியொடு கோடா மரபு”-வழிவழி இரு குடியினரும்‌ ஒன்று 
பட்டுப்‌ பிறழ்‌ தலின்றி ஒழுகிவருகின்ற முறைமை, : 


18. கொற்றவை நிலை 


ஒளியின்‌ நீங்கா விறற்‌ படையோள்‌ 

அளியின்‌ நீங்கா அருள்‌ உரைத்தன்‌ று. 

விளக்கத்தினின்றும்‌ நீங்காத வெற்றியினாலே மேம்பட்ட 
படையினை. உடையவளான கொற்றவையாளத, இரக்கத்‌ 
தினின்றும்‌ நீங்காததான அருளினை உரைத்துப்‌ போற்றுவது 
கொற்றவை நிலை ஆகும்‌. “ஒளியின்‌ நீங்கா விறற்படை” 
என்றது, அவளுடைய சூலப்‌ படையினை. அவள்‌ அத்‌ தகை 
யவள்‌ எனினும்‌, மறவருக்கு *அளியின்‌ நீங்கா அருள்சுரத்‌ 
தலையும்‌” உடையவள்‌. இவளை வழிபடுகிற முறைமையினைச்‌ 
சிலப்பதிகாரத்து வேட்டூ வவரி விரிவாகக்‌ கூறும்‌. 

ஆளி மணிக்கொடிப்‌ பைங்கிளிப்‌ பாய்கலைக்‌ 

கூளி மலிபடைக்‌ கொற்றவை- மீளி 

அரண்முருங்க ஆகோள்‌ கருஇன்‌ அடையார்‌ 

'மூரண்முருங்கத்‌' தான்முந்‌ துறும்‌. 20 

சிங்கவுருவம்‌ கொண்டு சிறப்புற்ற அழநிய கொடி 
யினையும்‌, பசுங்களியினையும்‌, பாய்கின்ற கலைமானாயெ 
ஊர்தியினையும்‌, பேய்களால்‌ மிகுந்துள்ள படைகளையும்‌ 
கொண்டவள்‌ கொற்றவையாள்‌. அவள்‌, நம்‌ தலைவன்‌ 
பகைவரது அரண்‌ அழியுமாறு சென்று ஆக்களைக்‌ கவர்ந்து 
கொள்ளுதலைக்‌ கருதினால்‌, அப்பகைவரின்‌ மாறுபாடு கெடும்‌ 
படியாக, அவனுக்கு முற்படத்‌, தான்‌ அவ்விடத்தே எழுந்‌ 
தருளி அருள்‌ புரிவாள்‌. 

்‌ ஆளி-சிங்கம்‌. பாய்கலை-பாய்கின்ற கலைமான்‌. “அவள்‌ 
மூந்துறும்‌” என்பது, அவளுடைய அருளால்‌ பகைவர்களது 
முரண்‌ ஒடுங்கி, வெல்வதற்கு எளிதாக அமைதல்‌ வாய்க்கும்‌. 
என்பதாம்‌. முருங்க-அழிய. மீளி-தலைவன்‌. கூளி-பேய்‌. 


19. வெறியாட்டு 


வாலிழையோர்‌ வினை முடிய 

வேலனெொடு வெறியா டின்று. 

அழகிய ஆபரணங்களையுடைய மறக்குடி மகளிர்கள்‌, 
தம்‌ கணவன்மார்‌ மேற்கொண்ட தொழிலானது நன்றாக 
முடிவெய்துமாறு, வேன் மகனா கய பூசாரியோடுங்கூடி 
வெறியாடலை நிகழ்த்துவது, வெறியாட்டு ஆகும்‌. இதனை 
வள்ளிக்கூத்து எனவும்‌ உரைப்பர்‌. 

காணில்‌ அரனும்‌ களிக்கும்‌ கழன்மறவன்‌ 

பூணிலங்கு மென்முலைப்‌ போதரிக்கண்‌-- வாணுதல்‌ 

தான்முருகு மெய்ந்நிறீஇத்‌ தாமம்‌ புறந்திளைப்ப 

வேன்முருகற்‌ காடும்‌ வெறி. 21 

வீரக்‌ கழல்‌ அணிந்தோனாகிய மறவனுடைய, ஆபரணம்‌ 
விளங்கும்‌ மென்மையான முலைகளையும்‌, செவ்வரி பரந்த 
கண்களையும்‌, ஒனிகொண்ட நெற்றியினையும்‌ உடைய மனைவி 
யானவள்‌, தான்‌, முருகக்கடவுளின்‌ கோலத்தைத்‌ தன்‌ 
உடலிடத்தே நிறுத்தியவளாக, மாலைகள்‌ பக்கத்தே அசையும்‌ 
படியாக, வேற்படை யுடையோனாகிய முருகப்பிரானுக்கு 
ஆடாநின்ற வள்ளிக்கூத்தினைக்‌ காண்பானாயின்‌, .கூத்தப்‌ 
பிரானாகிய அரனும்‌ களிப்பினை அடைவானே! 

முருகு மெய்ந்நிறீஇ-முருகப்பிரானை உடலிடத்தே நிலை: 
பெறுத்தி. “வேல்‌ முருகற்கு ஆடும்‌ வெறி நோக்கி அரனும்‌ 
களிக்கும்‌” என்றது, அழித்தற்‌ கடவுளான அவன்‌ பகைப்‌ 
புலத்தார்‌ அழியக்‌ கருணை செய்வான்‌ என்றதாம்‌. பொது: 
வாக வேலன்‌ ஆடுதலே பெரும்பான்மை வழக்கமாம்‌; சிறு: ' 
பான்மை இறப்பறியா மகளிர்‌ ஆடுதலும்‌ நிகழும்‌; அவ்‌: 
வகையுள்‌ ஒன்று இது. 

வேலனாடுதல்‌ அகத்திணைக்கே இறப்பு; மேலும்‌, இது 
வேத்தியலின்‌ வழுவித்‌ தன்னுறு தொழிலாகப்‌ புறத்திணைக்‌. 
கண்‌ அமைதலின்‌, வழுவெனக்‌ கொள்வர்‌ தொல்காப்பியர்‌. 


தொகுத்து உரைத்தல்‌ 

இவ்வாறு சொல்லப்பட்ட முறைமையானே, வெட்சித்‌. 
இணையானது; வெட்சியரவம்‌ முதலாகிய பத்தொன்பது 
துறைகளோடும்‌ பொருந்தி நிகழ்தல்‌ இயல்பாம்‌ என்பது 
விளங்கும்‌. அவை, படையியங்கும்‌ அரவம்‌ நிசழ்தலும்‌, 
நன்னிமித்தமாகிய விரிச்சி கேட்டலும்‌, கானங்‌ கடந்து 
செல்லும்‌ செலவும்‌, ஒற்‌.றரால்‌ பகையரணின்‌ வலியை 
ஓற்‌.றியறியும்‌ வேயும்‌, பகையரணை வளைத்துக்‌ கோடலாகிய 
புறத்திறையம்‌, பகையரணிற்‌ காவன்‌ மறவரை அழித்த 
லாகிய ஊர்கொலையும்‌, பகைவரது ஆநிரைகளைக்‌ கைக்‌ 
கொள்ளலாகிய ஆகோளும்‌, கொண்டு செல்லுமிடத்துப்‌ 
பின்தொடர்ந்து வந்தாரான பகைவீரரை வென்றழித்த 
லாகிய பூசன்மாற்றும்‌, ஆநிரைகளைச்‌ சுரத்திடத்தே நடத்திக்‌ 
கொண்டு செல்லலாகிய சுரத்து உய்த்தலும்‌, ஊரினை அணு 
திய விடத்துச்‌ சுற்றத்தார்‌ மகிழ்தலான தலைத்தோற்றமும்‌, 
ஊர்மன்‌ நிடத்தே நிரைகளைக்‌ கொண்டு நிறுத்தலாகிய தந்து 
நிறையும்‌, அனைவருக்கும்‌ பகுத்துக்‌ கோடலாகிய பாடும்‌, 
கள்ளுண்டு ஆடிமகுழலாகிய உண்டாட்டும்‌, வேண்டியார்க்கு 
வழங்கி மகிழலாகிய கொடையும்‌, பகைவரை ஒற்றி அறிந்து 
உரை த்தவரைப்‌ பாராட்டும்‌ புலனறி இறப்பும்‌, நன்னி 
மித்தம்‌ ஓர்ந்துரைத்தாரைச்‌ சிறப்பிக்கும்‌ பிள்ளை வழக்கும்‌, 
துடியனின்‌ தொண்டினை வியக்கும்‌ துடி.நிலையும்‌, கொற்றவை: 
அருளினை வேண்டும்‌ கொற்றவை நிலையும்‌, மறவர்‌ மகளிரது 
வேலனாடுதலாகிய வெறியாட்டும்‌ என்பவையாம்‌ 


2. கரந்தைம்‌ படலம்‌ 


கரந்தை என்பது வெட்சி மறவரால்‌ கவர்ந்து 
போகப்பெற்ற நிரையினைச்‌ சென்று மீட்டுவருதலாகிய மறச்‌ 
செயலினைக்‌ குறிப்பதாகும்‌. நிரைகோடலாகிய வெட்சியை 
யும்‌, நிரை மீட்டலாகிய இதனையும்‌ ஒன்றாக வெட்சியுட்‌ 
கூறுவது தொல்காப்பியப்‌ புறத்திணை இயல்‌. இந்நூல்‌, நிரை 
மீட்டலாகிய கரந்தையினை வேறாக உரைகின்றது. அந்தப்‌ 
பகுதி இது.] 
கதமலி கரந்தை கரந்தை அரவம்‌ 
அதரிடைச்‌ செல்வே அரும்போர்‌ மலைதல்‌ 
புண்ணொடு வருதல்‌ போர்க்களத்து ஒழிதல்‌ 
ஆளெறி பிள்ளை பிள்ளைத்‌ தெளிவே 
பிள்ளை யாட்டொடு கையறு நிலையே 
நெடுமொழி கூறல்‌ பிள்ளைப்‌ பெயர்ச்சி 
வேத்தியன்‌ மலிபே மிகுகுடி நிலைஎன 
அருங்கலை உணர்ந்தோர்‌ அவைபதி னான்கும்‌ 
கரந்தையும்‌ கரந்தைத்‌ துறையும்‌ என்ப. 2 
வெட்சியார்‌ ஆக்கவர்ந்து போனதனால்‌ எழுகின்ற 
னத்தின்‌ மிகுதியினாலே மேற்கொள்ளப்படுகின்ற கரந்தைத்‌ 
திணையானது; கரந்தை அரவம்‌ முதலாகக்‌ கூறப்பட்டுள்ள 
பதின்மூன்று துறைகளான்‌ இயல்வதாம்‌. அருமையுடைய 
போர்க்‌ கலையினை உணர்ந்தோர்களான சான்றோர்கள்‌ 
இவ்வாறு கூறுவார்கள்‌. 
கரந்தைத்‌ இணை ஒன்றும்‌, துறை பதின்மூன்றும்‌ ஆகப்‌ 
பதினான்கு ஆம்‌. இதனையே, “அவை பதினான்கும்‌ கரந்தையும்‌ 
கரந்தைத்‌ துறையும்‌ என்ப” என்றனர்‌. 


கரந்தைப்‌ படலம்‌ ட இத 


கரந்தைத்‌ திணையின்‌ விளக்கம்‌ 
மலைத்து எழுந்தோர்‌ மறம்‌ சாயத்‌ 
தலைக்கொண்ட நிரை பெயர்த்தன்று, 


தம்மோடு மாறுபட்டுப்‌ போர்க்கு எழுந்து வந்தவரான 
வெட்சி மறவரின்‌ போராற்றல்‌ கெடும்படியாக, அவரை 
வென்று, அவர்‌ கைப்பற்றிக்கொண்டு போகிற ஆநிரையை 
மீட்பதனைக்‌ குறிப்பது, கரந்தைத்‌ தணையாகும்‌. 


நிரை மீட்டற்கு எழுகின்றஇக்‌ கரந்தை மறவர்‌, கொப்பு 
நிறைந்த கரந்தையினைத்‌ தலையிலே கூடிச்‌ செல்வது 
மரபாகலின்‌, இத்திணை கரந்தை” எனப்‌ பெற்றது. 


அழுங்கல்நீர்‌ வையகத்து ஆருயிரைக்‌ கூற்றம்‌ 
விழுங்கியபின்‌ வீடுகொண்‌் டற்றால்‌ -செழுங்குடிகள்‌ 
தாரார்‌ கரந்தை தலைமலைந்து தாங்கோடல்‌ 22 
நேரார்கைக்‌ கொண்ட நிரை. 


மறத்தினாலே செழுமை யுற்றவரான மறக்குடி மக்கள்‌, 
கொத்தாகப்‌ பொருந்திய கரந்தைப்‌ பூவைத்‌ தம்முடைய 
தலையிலே சூடிப்‌, பகைவர்கள்‌ வந்து கைப்பற்றிச்‌ சென்ற தம்‌ 
நாட்டு ஆநிரையைக்‌ தாம்‌ மீட்டுங்‌ கைப்பற்றி வருதலாகிய 
செயலானது, ஆரவாரமுடைய கடலினாற்‌ சூழப்பெற்றிருக்‌ 
கின்ற இவ்வுலகினிடத்தே, பெறுதற்கரிதான ஒருவரது 
உயிரினைக்‌ கூற்றமானது விழுங்கியதன்‌ பின்னார்‌, அதனை 
வென்று, . அவ்வுயிரினை மீட்டுக்கொண்டது போல்வதொரு 
செயற்கரிய தன்மைத்து ஆகும்‌. 


கரந்தையாரின்‌ போர்மறத்தினைக்‌ கண்டவர்‌ வியந்து 
கூறுகின்ற பாங்கிலே அமைந்த வெண்பா இது. “கூற்றம்‌ 
ஆருயிரை விழுங்கிய பின்‌ வீடுகொண்டற்றால்‌” என்பதனால்‌, 
இச்‌ செயலின்‌ கடுமையினையும்‌ , இதனை ஆற்றிமுடிக்கும்‌ 
வீரரது போர்மறத்தின்‌ திண்மையினையும்‌ நன்கு 
காட்டினர்‌. இனி, இந்தச்‌ செயல்‌ பலவாறாக நிகழுகின்ற 
துறைப்‌ பாகுபாடுகளைக்‌ கூறுகின்‌ றனர்‌. 


8, புறப்பொருள்‌ வெண்பாமாலை 


கரந்தைத்‌ திணையின்‌ துறைகள்‌ 
1. கரந்தை அரவம்‌ 


நிரைகோள்‌ கேட்டுச்‌ செய்தொழில்‌ ஒழிய 

விரைவனர்‌ குழுஉம்‌ வகையுரைத்‌ தன்று 

பகைவர்‌ ஆநிரையைக்‌ கொண்டு சென்றதனைக்‌ கேட்டுத்‌ 
_தாந்தாம்‌ செய்திருந்த தொழில்கள்‌ அனைத்தும்‌ அங்ஙனமே 
இல்லையாக, தம்‌ நிரையினை மீட்டற்‌ பொருட்டாக விரை 
இன்றவரான மறவர்கள்‌, பாடிப்புறத்தே வந்து ஒன்றுகூடு 
-தின்ற கூறுபாட்டினை உரைப்பது, கரந்தை அரவம்‌ ஆகும்‌. 

காலார்‌ கழலார்‌ கடுஞ்சிலையார்‌ கைக்கொண்ட 

வேலார்‌ வெருவந்த தோற்றத்தார்‌--காலன்‌ 

இளர்ந்தாலும்‌ போல்வார்‌ இணைப்பூசல்‌ கேட்டே 

உளர்ந்தார்‌ நிரைப்பெயர்வும்‌ உண்டு. 23 


. காலிடத்தே நிரைந்து ஆரவாரிக்கும்‌ வீரக்கழலினை 
உடையவராயும்‌, கொடிய வில்லினை. உடையவராயும்‌, 
கையிடத்தே கொண்ட வேலினரா யும்‌, கண்டார்‌ அஞ்சத்‌ 
தக்க தோற்றத்தினைக்‌ கொண்டவராயும்‌, காலன்‌ சினந்து 
எழுந்தாற்போன்று விளங்குபவராயும்‌, தடாரிப்‌ பறையின்‌ 
ஓசையினைக்‌ கேட்டதும்‌ மறக்குடியினர்‌ எழுவாராயினர்‌; 
ஆகலான்‌, இனிப்‌ பகைவராற்‌ கவர்ந்து போகப்பெற்ற 
திரை மீள்கின்றதும்‌ உளதாம்‌. 


“காலன்‌ கிளர்தல்‌-காலன்‌ உயிர்களைக்‌ கவருதற்‌ பொருட்‌ 
டாகச்‌ சினத்துடன்‌ எழுதல்‌. அவன்‌ தன்‌ செயலில்‌ தவறாமை 
உடையனாவதுபோல இவரும்‌ தவறார்‌; பகைவர்‌ உயிரிழந்து 
அழிவது உறுதி என்பது இதன்‌ குறிப்பாகும்‌. உளர்தல்‌-- 
அசைதல்‌; இது, அலையலையாகத்‌ திரண்டு வருகின்ற 
மறவரைக்‌ குறித்தது. கூட்ட மிகுதியினால்‌, அவர்‌ அசைந்து 
வருவாராயினர்‌ என்க. இதனால்‌, போர்க்கு அழைப்பதான 
இணைப்பறையினது ஒலியினைக்‌ கேட்டதும்‌ திரண்டு வந்து 

கூடிய வீரர்களின்‌ பெருக்கம்‌ நன்கு உணரப்படும்‌. 


கரந்தைப்‌ படலம்‌ 39 


திணைப்‌ பறையின்‌ பூசலையும்‌, அதனைத்‌ தொடர்ந்து 
வந்து கூடிய படைமறவரின்‌ ஆரவாரத்தையும்‌, அவற்றைக்‌ 
கண்டோர்‌ உரைக்கும்‌ *நிரைப்‌ பெயர்வும்‌ உண்டு” என்றாற்‌ 
போன்ற சொற்களையும்‌ கொண்டதாக இத்துறை விளங்கும்‌. 
இதனைப்‌ *படையியங்கு அரவம்‌” என்றே தொல்காப்பியம்‌ 
கூறும்‌. வெட்சியாரால்‌ தம்முடைய நிரை கொள்ளப்பட்ட 
காரணத்தால்‌, இக்‌ கரந்தை மறவர்‌, அந்தப்‌ பழியினைத்‌ 
துடைக்கவேண்டு மென்னும்‌ துடிப்பினாலும்‌, அதனால்‌ 
மிக்கெழுகின்ற சினத்தினாலும்‌, கடுஞ்சினத்துடன்‌ திரள்பவ 
ராவர்‌. இத்துறையினும்‌, பிறவற்றினும்‌, இவ்வாறு 
வெட்சியார்‌ கரந்தையார்‌ ஆகிய இருவரது பப்பு 
பகுத்துக்‌ காண்பது சிறப்பாகும்‌ . 


2. அதரிடைச்‌ செலவு 

ஆற்றார்‌ ஒழியக்‌ கூற்றெனச்‌ சனை இப்‌ 

போற்றார்‌ போகிய நெறியிடை யேகின்று. 

போரிடுதற்கு இயலாதவராகிய நிலையினர்‌ : ஊரிடத்தே 
நிற்கப்‌, பிறரெல்லாம்‌ கூற்றம்‌ என்னுமாறு சினங்கொண்டவ 
ராகப்‌, பகைவர்கள்‌ ஆநிரைகளைக்‌ கொண்டுசென்ற அந்த 
நெறியிடத்தே, அவரைப்‌ பின்பற்றித்‌ தாமும்‌ செல்லுவது, 
அதரிடைச்‌ செலவு ஆகும்‌. 


போற்றார்‌-பகைவர்‌. ஆற்றார்‌- போருக்கு ஆற்றார்‌; 
சிறாரும்‌, முதியரும்‌, பிணியுடையோரும்‌ ஆகிய மக்கள்‌, 
வெட்சியார் தாம்‌ செல்வதற்குரிய வழியினைத்‌ தாமே தேர்ந்து 
கொள்ளற்கு உரியர்‌; ஆனாற்‌ கரந்தையாரோ வெட்சியார்‌ 
மீண்டு சென்ற அந்த வழியினையே பின்பற்றிப்‌ போதற்கு 
உரியர்‌. இதனை உரைப்பது, *போற்றார்‌ போகிய நெறியிடை 
ஏகின்று? என்பது. இந்த வேறுபாட்டினை அறிதல்வேண்டும்‌ 
புறத்திணை இயல்‌, “நிரை மீட்டற்கு எழுந்தோர்‌ இடைப்‌ 
புலத்துப்‌ புறம்‌ போந்தோர்‌ கூறியவற்றை வாய்ப்புள்ளாகக்‌ 
கேட்டு நன்னிமித்தம்‌ ஓர்தலாகிய விரிச்சியினைச்‌ செலவுக்கு 
முன்னதாகக்‌ கூறும்‌. இங்கு, அது உரைக்கப்படவில்லை. 
எனினும்‌, செல்பவர்‌ அதனை அறிந்தே செல்வர்‌ என்பது 

இயல்பு, அல்லது, வெட்சியாரை விரையப்‌ பின்பற்றிச்‌ 
சென்று போர்‌ மலைதற்கு உரியவர்‌ கரந்தையா ராதலின்‌ 
விரிச்சியோர் தலை இவர்‌ கருதுவதிலர்‌ என்பதனால்‌, இங்ஙனம்‌ 
அதனை விடுத்துச்‌ செலவினையே உரைப்பாராயினர்‌ எனவும்‌ 
கருதலாம்‌. 

சங்கும்‌ கருங்கோடும்‌ தாழ்பீலிப்‌ பல்லியமும்‌ 

எங்கும்‌ பறையோ டெழுந்தார்ப்ப--வெங்கல்‌ 

அழற்சுரம்‌ தாம்படர் ந்தார்‌ ஆன்சுவட்டின்‌ மேலே 

நிழற்‌ கதிர்வேல்‌ மின்ன நிரைத்து. 44 

எவ்விடத்தும்‌, சங்கங்களும்‌, கரிய கொம்புகளும்‌, 
தொங்கும்‌ மயிற்பீலிகளையுடைய பலவகை வாச்சியங்களும்‌, 
பறைறயாசையுடனே கூடியவையாக எழுந்து ஆரவாரிக்க, 
வெவ்விய கற்களையுடைய அழல்பரக்கும்‌ காட்டின[டே, 
நிரைபோன காற்சுவட்டின்‌ மேலாக நிழல்விடுகின்ற ௬டர்‌ 
வேல்‌ ஒளிரும்படியாக ஒழுங்குபடுத்தியவாறு, கரந்தை 
மறவர்கள்‌, தாமும்‌ சென்றனர்‌. 

பீலி-மயிற்பீலி. இயம்‌-வாச்சியம்‌. *வெங்கல்‌ அழற்‌ 
சுரம்‌£-வெவ்விய கற்கள்‌ அழலினைக்‌ கக்கிக்கொண்டிருக்கின்‌ ற 
கடுஞ்சுரமும்‌ ஆம்‌. “நிரைத்து” என்பது, வீரர்‌ வரிசையாகச்‌ 
சென்ற ஒழுங்கினைக்‌ குறிப்பதாம்‌. படைமறவர்‌ அந்நாளினும்‌ 
போர்ப்பறை முதலாய முழக்குடனேயே போர்மேற்‌ செல்வர்‌ 
என்பது இதனாற்‌ புலனாகும்‌. கோடு-கொம்பு. 


8. போர்‌ மலைதல்‌ 


வெட்சி யாரைக்‌ கண்ணுற்று வளைஇ 

உட்குவரத்‌ தாக்கு உளர்செருப்‌ புரிந்தன்று. 

வெட்சி மறவராகிய ஆநிரையினைக்‌ கைக்கொண்டு 
செல்லுகின்றவர்களைக்‌ கண்ணுற்று, அவரை வளைத்துக்‌ 
கொண்டவராக, அவர்கட்கு அச்சம்‌ ஏற்படுமாறு தாக்குதலை 
நிகழ்த்திக்‌, கரந்தை மறவர்கள்‌, அவருடன்‌ எடுப்பும்‌ 
சாய்ப்புமான போரிடுதலைக்‌ குறிப்பது,இந்தப்‌ போர்மலைதல்‌ 
என்னும்‌ துறையாகும்‌. 

*உளர்செரு” என்பது, கரந்தை மறவர்கள்‌, மேற்சென்று 
தாக்கியும்‌, தம்மைப்‌ பகைவரது தாக்குதலின்றும்‌ தடுத்தும்‌, 
சுற்றிச்‌ சுழன்று போரிடுதல்‌ ஆகும்‌, “வளைஇ, தாக்கி, 
செருப்புரிந்தன்று” என்பன, கண்ணுற்றதனைத்‌ தொடர்ந்த 
முறையான செயல்களாம்‌. வெட்சியிற்‌ போன்று ஒற்றி 
யறிதலும்‌ புறத்திறையும்‌ ஆகியன இங்குக்‌ கூறப்படவில்லை. 
ஆனால்‌, தொல்காப்பியம்‌, £புடைகெட ஓற்றின்‌ ஆகிய வேய்‌” 
என, நிரைமீட்டற்கு எழுந்தோர்‌ பகைப்புலத்து ஒற்றர்‌ 
உணராமற்‌ சென்று ஓற்றிய ஒற்றுவகையின்‌ வந்து ஓதிய 
குறளைச்‌ சொல்லையும்‌, “வேய்ப்‌ புறம்‌ முற்றின்‌ ஆயை புறத்‌ 
திறை” எனக்‌, கரந்தையார்‌ தமது நிரைப்புறத்துச்‌ சென்று 
விரைவொழிந்து இருக்கும்‌ இருக்கையினையும்‌ கூறுகின்றது. 

புலிக்கணமும்‌ யமும்‌ போர்க்களிறும்‌ போல்வார்‌ 

வலிச்‌ சினமும்‌ மானமும்‌ தேசும்‌---ஓலிக்கும்‌ 

அருமுனை வெஞ்சுரத்து ஆன்பூசற்கு ஓடிச்‌ 

செருமலைந்தார்‌ சற்றஞ்‌ இறந்து. 25 

கரந்தை மறவர்கள்‌ தம்‌ வளமிக்க இனத்தாற்‌ புலிக்‌ 
கூட்டத்தை ஓஒப்பவர்கள்‌: மானத்தால்‌ சிங்கக்‌ கூட்டத்தை 
நிகர்த்தவர்கள்‌; பெருமையால்‌ போர்க்களிறுகளின்‌ திரளைப்‌ 
போன்றவர்கள்‌. இத்தகையவர்கள்‌, ஆரவாரிக்கின்‌ ற, கிட்டு 
தற்கு அரிய இடமான வெஞ்சுரத்தினிடத்தே, ஆநிரை 
மீட்டலாகிய போரினைக்‌ குறித்தவராகக்‌ கடுகிச்‌ சென்று, 
சினத்தால்‌ மிகுந்தவராகிப்‌ பகைவராகிய வெட்சிமறவருடன்‌ 
போரிட்டனர்‌. 

தேசு-பெருமை. . சீயம்‌-சிங்கம்‌, 


4, புண்ணொடு வருதல்‌ 

மண்ணோடு புகழ்‌ நிறீஇப்‌ 

புண்ணோடு தான்‌ வந்தன்று. 

நிலத்தோடு அது உளதாகுங்‌ காலம்‌ வரையும்‌ தம்‌ 
புகழும்‌ நிலைபெறுமாறு நிற்கச்‌ செய்தவராகத்‌, தாம்‌ போரிற்‌ 
பெற்ற விழுப்புண்களோடு, கரந்தை மறவர்‌, தம்முடைய 
ஊருக்குத்‌ திரும்பி வருதல்‌, *புண்ணொடு வருதல்‌? ஆகும்‌. 

போரிற்‌ புண்பட்டு வருதல்‌ வெட்சியார்க்கும்‌ கரந்தை 
யார்க்கும்‌ சிறப்பாயினும்‌, கரந்தையாரின்‌ செயலது சிறப்புப்‌ 
பற்றி அவர்க்கு விதந்து உரைக்கப்பட்டது. இந்தத்‌ துறை 
யினால்‌, புண்பட்டு வருபவரை மருந்திட்டு நலமாக்குவதற் 
கான ஏற்பாடுகளையும்‌ தமிழகப்‌ படையினர்‌ பண்டே 
கொண்டிருந்தமை உணரப்படும்‌, 


வெங்குருதி மல்க விழுப்புண்‌ உகுதொறூ௨உம்‌ 

இங்குலிகம்‌ சோரும்‌ வரையேய்க்கும்‌--பைங்கண்‌ 

இனம்போக்கி நின்றார்‌ இகல்வாட்டி வேந்தன்‌ 

மனம்போல வந்த மகன்‌. 26 

பசிய கண்களையுடைய ஆனினத்தை முன்னே செலுத்‌ 
தியவராக நின்ற,  வட்சியாரது மாறுபாட்டினைத்‌, 
தன்னுடைய வேந்தனது மனவிருப்பிற்கு ஏற்பக்‌ 
கெடுத்து, அவரை வெற்றிகொண்டு, தன்னூர்க்கு மீண்டு 
வந்தோனாகிய வீரமறவனானவன்‌, முகத்தினும்‌ மார்பினும்‌ 
பெற்ற வீழுப்புண்களினின்றும்‌ வெவ்விய குருதியானது 
மிகுதியாகச்‌ சொரிந்து கொண்டிருக்க விளங்கிய தன்மை, 
சிவந்த சாதிலிங்கக்‌ குழம்பினைச்‌ சொரிந்திருக்கன்ற 
மலையினைப்‌ போன்றதாக இருக்கும்‌! 

இங்குலிகம்‌-— சாதிலிங்கம்‌; இதன்‌ நிறம்‌ குருதிச்‌ சிவப்பு. 
“வேந்தன்‌ மனம்‌ போல” என்றது, வெற்றியை எதிர்பார்த்‌ 
தருக்கின்ற மனநிலையினை. 


2. போர்க்களத்து ஒழிதல்‌ 


படைக்‌ கோடா விறன்‌ மறவரைக்‌ 

கடைக்‌ கொண்டு களத்தொழிந்‌ தன்று. 

பகைவரின்‌ படை எழுச்சிக்கு எதிராகப்‌ புறங்காட்டி 
ஓடுதலில்லாத, வெற்றிச்‌ சிறப்பினையுடைய மறவர்களை, 
இறுதிவரைக்கும்‌ எதிர்நின்று அழித்துக்‌, கரந்தை மறவன்‌, 
தானும்‌ போர்க்களத்திடையே அழிவினை அடைவது, 
“போர்க்களத்து ஒழிதல்‌” ஆகும்‌, 


I! IE 

“களத்து ஒழிதல்‌” தானும்‌, அவன்‌, படைக்கோடா விறன்‌ 
மறவரைக்‌ கடைக்கொண்டு வீழ்ந்ததனாற்‌, போற்றற்குரிய 
செயலாயிற்று. “படைக்‌ கோடா விறன்‌ மறவர்‌” என்பது 
கரந்தையாரைக்‌ குறிப்பதாயின்‌, “படைக்கு எதிரே புறமிட்டு 
ஓடாத இயல்புடைய வெற்றியாளரான மறவரைக்‌ கூட்டிச்‌ 
சென்று கரந்தையாடிய தலைவன்‌, தான்‌ போர்க்களத்தே 
பட்டது என உரைக்கவேண்டும்‌, கடைக்‌ கொண்டு-- 
கூட்டி. 

உரைப்பின்‌ அதுவியப்போ ஓன்னார்கைக்‌ கொண்ட 

நிரைப்பின்‌ நெடுந்தகை சென்றான்‌--புரைப்பின்‌ று 

உளப்பட்ட வாயெல்லாம்‌ ஒள்வாள்‌ கவரக்‌ 

களப்பட்டான்‌ தோன்றான்‌ கரந்து. 27 

பகைவர்‌ கைப்பற்றிப்‌ போன நிரையினது பின்னாக 
மேம்பாட்டினையுடைய வீரமறவன்‌ சென்றான்‌. ஒப்பிலாதது 
எனக்‌ கருதப்பட்ட தன்‌ உடலிடமெல்லாம்‌ பகைவரது 
ஒள்ளிய வாள்கள்‌ கொள்ளை3கொள்ளத்‌ தான்‌ களத்திலேயே 
பட்டும்‌ வீழ்ந்தான்‌. அவன்‌ களத்தினின்றும்‌ ஒளித்துச்‌ 
சென்று, இங்கு வந்து மீளவும்‌ தோன்றமாட்டான்‌” என்று 
கூறினால்‌, அதுதான்‌ வியப்பிற்கு உரியதாமோ? 

நிரை மீட்டு வந்தவர்‌, தம்முள்‌ காணாதுபோன வீரன்‌ 
ஒருவனைக்‌ குறித்துச்‌ சொல்லியது இது. *புரைப்பின்று உளப்‌ 
பட்ட வாயெல்லாம்‌ ஒள்வாள்‌ கவர” என்றதனால்‌, 
அவனுடல்‌ அடையாளந்‌ தோன்றாவாறு சிதைக்கப்பட்டுப்‌ 
போயினதென்பது விளங்கும்‌. 

6. ஆனெறி பிள்ளை 

வருவாரை எதிர்‌ விலக்கி A 

ஒருதான்‌ ஆகி ஆள்‌எறிந்தன்‌ று. 

பகைவரது போர்வெறியின்‌ எதிரே நிற்பதற்கு ஆற்றாத 
வராகி ஓடிவருபவரான கரந்தை மறவரை, எதிர்‌ நின்று 
தடுத்து விலகிப்போகச்‌ செய்து, தான்‌ ஒருவனேயாகப்‌ 
பகைவரிடைப்‌ புகுந்து, பகைவீரரைக்‌ கொன்றழிக்கும்‌ 
வீரனது ஆண்மை, “ஆள்‌ எறி பிள்ளை” ஆகும்‌. 

பிறர்‌ உயிர்க்கு அஞ்சியவராக ஓடி வருகிறபோது, 
இவன்‌ மட்டும்‌ அஞ்சானாகிச்‌ சென்று பகைவரை வெட்டி 
வீழ்த்திய ஆண்மையின்‌ சிறப்பினைக்‌ குறிக்கவே “பிள்ளை” 
என்றனர்‌. அவனே *மகன்‌” எனச்‌ சிறப்பாகப்‌ போற்றற்கு 
உரிய புசுழினன்‌ என்பது கருத்து. தன்‌ முடிபினைக்‌ 
கருதாது செயற்பட்ட பிள்ளைமைத்‌ தன்மையன்‌ அவன்‌ 
என்பதும்‌ விளங்கும்‌. 

பிள்ளை கடுப்பப்‌ பிணம்பிறங்க ஆளெறிந்து 

கொள்ளைகொள்‌ ஆயம்‌ தலைக்கொண்டார்‌-- எள்ளிப்‌ 

பொருதழிந்து மீளவும்‌ பூங்கமலான்‌ மீளான்‌ 

ஒருதனியே நின்றான்‌ உளன்‌. ‘28 

பகைவராலே கொள்ளை கொள்ளப்பட்டுப்‌ போயின 
ஆநிரையினை அடைந்த கரந்தை மறவர்கள்‌, அவருடன்‌ 
போரிட்டு, வலியழிந்தவராகிக்‌ களத்தினின்றும்‌ மீண்டு 
போகவும்‌, அழகிய வீரக்கழலினனாகிய ஒருவன்மட்டும்‌, தான்‌ 
மீண்டு போகானாகினான்‌. போகும்‌ வீரரின்‌ செயலினை 
இகழ்ந்துரைத்தவனாக, மேல்‌ வருவதை அறியாது செயற்‌ 
படுகின்ற சிறுபிள்ளையினைப்‌ போலத்‌, தான்‌ ஒற்றைத்‌ தனிய 
னாகவே களத்திடை நின்று, வீழ்ந்த பகைவரது பிணங்கள்‌ 
மிகும்படியாக, அவர்களை வெட்டிவீழ்த்தினான்‌. அதனால்‌, 
அவன்‌, யாவர்‌ உளத்தும்‌ உளனாகிய ஒருவனுமாயினான்‌ . 

“ஆள்‌ எறி பிள்ளை'--பகையாட்களை வெட்டி வீழ்த்திய 
விளைவறியாத பிள்ளைமைத்‌ தன்மை. இது, அவனும்‌ பகை 
வரால்‌ வெட்டி வீழ்த்தப்படுவான்‌ என்பதுகுறித்துக்‌ கூறப்‌ 
பட்டது. 

7. பிள்ளைத்‌ தெளிவு 

கண்‌ மூழ்ந்து துடிவிம்மப்‌ 

புண்‌ மகிழ்ந்து புகன்று டின்று. 

துடியினது கண்‌ மகிழ்வோடும்‌ முழங்காநிற்பத்‌, தன்‌ 
விமுப்புண்ணினை நோக்கி மகிழ்ந்தானாகக்‌, கரந்தை மறவன்‌ 
விருப்புடன்‌ கூத்தாடி. மகிழ்வது, “பிள்ளைத்‌ தெளிவு” அகும்‌. 

மேவார்‌ உயிருணங்க மேன்முடித்த பிள்ளையன்‌ 

பூவாள்‌ உறைகழியாப்‌ போர்க்களத்து--ஓவான்‌ 

துடியிரட்டி விம்மத்‌ தொடுகழலார்‌ முன்னின்று 
அடியிரட்டித்‌ இட்டாடும்‌ ஆட்டு. 29 


பகைவரது உயிர்‌ உலரும்படியாக, அவர்தம்‌ தலையினை 
அறுத்து முண்டமாக்கிய பிள்ளைத்தன்மையினைக்‌ கொண்ட 
கரந்தை மறவன்‌, போர்க்‌ களத்திடத்தே, பொலிவுடைய 
தனது வாளினை உறையினின்றும்‌ கழித்தவன்‌, அதனின்றும்‌ 
நீங்காதே, துடிப்பறையின்‌ ஆர்ப்பொலி மிகத்‌, தொடுத்த 
வீரக்கழலினையுடைய ஏனைமறவரினும்‌ முன்னாக நின்றானாக, 
இட்ட அடியின்மேல்‌ மீண்டும்‌ அடியிட்டவனாக நின்று, அவ்‌ 
விடத்தே கூத்தும்‌ ஆடினன்‌. 


கரந்தை மறவர்‌, வெட்சியாரை வெற்றிகொண்டு நிரை 
மீட்டுத்‌ தம்முடைய நாடு நோக்கி மீண்டு கொண்டிருக்க, 
களத்திலே வாளாற்றல்‌ மிகச்செய்த வீரன்‌ ஒருவன்‌, தானும்‌ 
மீள எண்ணானாகிய தன்மையுடன்‌, அவ்விடத்தேயே நின்று, 
அடியிரட்டித்து இட்டு வெற்றிக்கூத்தாடி நின்ற நிலையினை 
வியந்தது இது. *தொடுகழலார்‌ முன்‌” என்றது, வெற்றி 
பெற்றவராகிய கரந்தை மறவரின்‌ முன்பாக என்பதாம்‌. 
போர்‌ முடிந்தும்‌ களத்தினை நீங்க நினையாத அவனது போர்க்‌ 
குணத்தினை வியந்து உரைப்பதும்‌ இது. மேவார்‌--பொருந் 
தாதவா; பகைவர்‌. மேன்‌ முடித்தல்‌ - மேற்பகுதியான 
தலையினை அறுத்தல்‌. *ஆடும்‌ ஆட்டு” என்பது, அவன்‌ தான்‌ 
பெற்ற “விழுப்புண்ணுக்கு உவந்து ஆடியதாகும்‌. 
8. பிள்ளயாட்டு 
கூடலர்‌ குடர்‌ மாலை சூட்டி 
வேல்‌இரித்து விரும்பி யாடின்று. 


பகைவருடைய குடரை மாலையாகச்‌ சூட்டிக்‌ கொண்டு, 
வேலினைச்‌ சுழற்றி, விருப்புடன்‌ ஆடி மகிழ்வது, பிள்ளை 
யாட்டு ஆகும்‌. ்‌ 

மாட்டிய பிள்ளை மறவர்‌ நிறந்திறந்து 

கூட்டிய எஃகங்‌ குடர்மாலை--சூட்டியபின்‌ 

மாறிரியச்‌ றி நடங்குவான்‌ கைக்கொண்ட 

வேறிரிய விம்மும்‌ துடி. 30 

பகைவரை மாளப்‌ பண்ணின பிள்ளைத்‌ தன்மையினை 
உடையவன்‌, வெட்சி மறவரது மார்பினைப்‌.பிளந்து, மீளப்‌ 
பறித்த தன்‌ வேலினை அவரது குடர்‌ மாலையினாலே சுற்றிக்‌ 
கொண்ட பின்னர்‌, பகைவீரர்‌ அஞ்? ஓடும்படியாகச்‌ 
சிற்றங்கொண்டு ஆடுவானாகத்‌, தன்‌ கையினிற்‌ கொண்ட 
வேலானது திரும்புமாறு அதனைச்‌ சுழற்றி நிற்க, அதனைக்‌ 
கண்டதும்‌ கரந்தையாரது துடிப்பறை முழக்கமும்‌ 
மிக்கெழுந்தது. 

“வேல்‌ திரியத்‌ துடி விம்மும்‌” என்றது, மீண்டும்‌ மீண்டும்‌ 
அவன்‌ பகைவரது குடலைப்‌ பிடுங்கி மாலையாகச்‌ சூட்டித்‌ தன்‌ 
வாளினைத்‌ திருப்பித்‌ திருப்பி குடரைக்‌ கழிப்பவனாக இருந்‌ 
தனன்‌ என்பதாம்‌. கூட்டிய-பறித்துக்‌ கொண்ட. எஃகம்‌- 
வேல்‌. 


- 9. கையறு நிலை 


வெருவரும்‌ வாளமர்‌ விளிந்தோற்‌ கண்டு 

கருவி மாக்கள்‌ கையறவு உரைத்தன்று. 

இசைக்‌ கருவியினைக்‌ கைகொண்ட மாக்கள்‌, அஞ்சத்‌ 
தகும்‌ வாட்போரினிடத்தே வீழ்ந்துபட்ட மறவனைக்‌ கண்டு, 
அவன்‌ பட்ட படி.யைச்‌ சொல்லுவது, கையறு நிலை ஆகும்‌. 


நாப்புலவர்‌ சொன்மாலை நண்ணார்‌ படையுழக்கத்‌ 

தாப்புலி யொப்பத்‌ தலைக்கொண்டான்‌-- பூப்புனையும்‌ 

நற்குலத்துள்‌ தோன்றிய நல்லிசையாழ்த்‌ தொல்புலவீர்‌ 

கற்கொலோ சோர்ந்திலவெங்‌ கண்‌. 31 

பொற்றாமரைப்‌ பூவினைச்‌ சூடுகின்ற நல்ல பாணர்தம்‌ 
குலத்திலே பிறந்த, நல்ல இசைத்திறனை உடைய, யாழாற்‌ 
சிறந்த பழைமையான அறிவினை உடையவர்களே! இவனோ, 
பகைவரது படையினைத்‌ துகைத்து, வலிய புலியினைப்‌ 

போன்று, இறுதியில்‌ தானும்‌ வீழ்ந்துபட்டனன்‌. இதனைக்‌ 
கண்டும்‌ எம்‌ கண்கள்‌ சோர்ந்தில. எனின்‌, அவை உணர்‌ 
்‌ வற்ற கற்களாமோ? 

“அவன்‌ போராற்றிய மறத்தைக்‌ கண்டு களித்த கண்கள்‌, 
அவன்‌ வீழ்ந்ததும்‌ தாமும்‌ வீழ்ந்திலஷ; அதனால்‌ இவை 
கற்களோ?” எனக்‌ கூறித்‌ துன்புற்று வருந்தினர்‌ பாணர்‌ என்க. 
நாப்புலவர்‌-செந்நாப்‌ புலவர்‌. பூ-பொற்றாமரைப்‌ பூ, 
அரசர்கள்‌ பரிசிலாக அளிப்பது இப்‌ பூ: இதனை உடையார்‌ 
ஆதலால்‌, “பூப்‌ புனையும்‌ நற்குலத்துள்தோன்‌ றிய” என்றனர்‌. 

10. நெடுமொழி கூறல்‌ 

மன்மேம்‌ பட்ட மதிக்குடை யோற்குத்‌ 

தன்மேம்‌ பாடு தானெடுத்‌ துரைத்தன்று. 

மன்னருள்‌ மேம்பாடு உடையவனும்‌, நிலவனைய வெண்‌ 
கொற்றக்‌ குடையினை உடையவனுமாகிய தன்னுடைய 
அரசனுக்குக்‌, கரந்தை மறவன்‌, தன்னுடைய மேம்பாட்‌ 
டினைத்‌, தானே எடுத்துரைத்துப்‌ பேசுவது, ‘நெடுமொழி 
கூறல்‌' ஆகும்‌ஃ 

தற்புகழ்ச்சி தவறு எனினும்‌, இது வேந்தனின்‌ உள்‌ 
ளத்தே வெற்றியுறுதியினை நிலைபெறுத்துமாதலால்‌ தவறா 
காது சிறப்பே ஆயிற்று. 

ஆளமர்‌ வெள்ளம்‌ பெருஇன்‌ அதுவிலக்கி 

வாளொடு வைகுவேன்‌ யானாக-- நாளும்‌ 

கழிமகிழ்‌ வென்றிக்‌ கழல்வெய்யோய்‌ ஈயப்‌ 

பிழிமகிம்‌ உண்பார்‌ பிறர்‌. 32 

நாள்தோறும்‌ மிக்குப்‌ பெருகுகின்ற மகிழ்வினாலே வெற்‌ 
றிச்‌ சிறப்‌ னையும்‌, வீரக்‌ கழலினையும்‌ கொண்டு விளங்கு 
இன்ற, யாம்‌ விரும்பும்‌ மன்னனே! பகை வீரராகிய படை 
வெள்ளம்‌ பெருகிவருமானால்‌, அதனை விலக்கியவனாக, யான்‌ 
வாளொடும்‌ போர்முனையினிடத்தே தங்குவேனாக! பிறர்‌ 
எல்லாம்‌, நின்னால்‌ வழங்கப்படுகின்ற பிழியப்பட்ட கள்ளின்‌ 
தெளிவினை. உண்டவராக, நின்னுடன்‌ பாசறையிடத்தே 
தங்கி இருப்பாராக! 

*யான்‌ ஒருவனாகவே பகைவரது படையினை வென்று 
வருவேன்‌' எனக்‌ கூறிய மேம்பாடு இது. வெய்யோய்‌- 
வீரும்பப்படுபவனே. 


11. பிள்ளைப்‌ பெயர்ச்சி 

போர்‌ தாங்கிப்‌ புள்‌ விலங்வயோனைத்‌ 

தார்‌ வேந்தன்‌ தலையளித்‌ தன்று. 

புள்ளினது தீ நிமித்தத்தினையும்‌ விலக்கியவனாகத்‌, தான்‌ 
சென்று போரிடுதலை மேற்கொண்டு, நிரை மீட்டுவந்த படை 
மறவனை, வெற்றிமாலையினை உடைய வேந்தன்‌ தண்ணளி 
செய்வது, பிள்ளைப்‌ பெயர்ச்சி ஆகும்‌. 

இதனால்‌, கரந்தையார்‌ நிமித்தத்தினைக்‌ கருதுவார்‌ 
எனினும்‌, சிலசமயம்‌ தீ நிமித்தத்தைப்‌ பாராட்டாது 
சென்றும்‌ நிரைமீட்டலை மேற்கொள்வர்‌ எனலாம்‌. 

பிணங்கமருள்‌ பிள்ளை பெயர்ப்பப்‌ பெயரா து 

அணங்கஞர்செய்‌ தாளெறிதல்‌ நோக்கு - வணங்காச்‌ 

சிலையளித்த தோளான்‌ சனவிடலைக்கு அன்றே 

தலையளித்தான்‌ தண்ணடையும்‌ தந்து. 33 

மாறுபடும்‌ பூசலிடத்தே புள்ளொலி தீ நிமித்தமாக 
ஒலித்து விலக்கவும்‌, களத்தினின்றும்‌ பெயராது, பகைவரை 
வருத்தும்‌ துன்பத்தைச்‌ செய்தானாகப்‌,பகைவீரரை ஒருவீரன்‌ 
வெட்டி வீழ்த்துதலைக்‌ கண்டான்‌ அவன்‌ மன்னன்‌. வளையாத 
கல்லினை யொத்த தோளினனான அம்மன்னன்‌, அங்ஙனம்‌ 
போராடிய சினத்தையுடைய இளங்‌ காளைக்கு, அற்றைப்‌ 
பொழுதிலேயே, மருத நிலம்‌ பலவும்‌ அளித்து வரிசையளித்‌ 
தும்‌ பாராட்டினான்‌. 

பிள்ளை பெயர்ப்பப்‌ பெயராது ஆளெறிதலால்‌” பிள்‌ 
ளைப்‌ பெயர்ச்சி ஆயிற்று. தண்ணடை-மருதநிலம்‌. “தண்ண 
டையும்‌” என்றதால்‌, பிறவரிசைகளும்‌ அளித்தான்‌ என்க. 


12. வேத்தியன்‌ மலிவு 


தோள்வலிய வய வேந்தனை 
வாள்வலி மறவர்‌ சிறப்புரைத்‌ தன்று. 

தோள்வன்மையாற்‌ சிறந்த மறமன்னனை, வாள்வலிமை 
யினாற்‌ சிறந்தோரான கரந்தை மறவர்கள்‌, சிறப்புரைத்துப்‌ 
போற்றுவது, “வேத்தியன்‌ மலிவு” ஆகும்‌. 


அங்கையுள்‌ நெல்லி அதன்பயம்‌ ஆதலாற் 

கொங்கலர்‌ தாரான்‌ குடைநிழற்‌£ழ்த்‌-- தங்கிச்‌ 
செயிர்வழங்கும்‌ வாளமருட்‌ சென்‌ றடையார்‌ வேல்வாய்‌ 
உயிர்வழங்கும்‌ வாழ்க்கை உறும்‌ 94 


தேன்‌ பிலிற்றும்‌ வெற்றிமாலையினை ' உடைய நம்‌ மன்ன 
னது குடைநிழலின்‌ கீழாகத்‌ தங்கியிருந்து, பகைமையினைத்‌ 
தருகின்ற வாட்போரிலே புகுந்து, பகைவரது வேலின்‌ முனை 
யிடத்தே உயிரினைக்‌ கொடுக்கின்றதான இவ்‌ வீரவாழ்க்கை 
யானது, உறுதியினை உடையதாம்‌. அது எவ்வாறெனின்‌, 
அங்கையுள்‌ உள்ள நெல்லியினது பழம்‌ காணப்படுதல்போல 
என்க. 

மறக்குடியினராதலால்‌ களத்தே பட்டு வீழ்தலால்‌ 
வருகின்ற புகழ்மேம்பாட்டினையே வாழ்க்கை உறுதியாகக்‌ 
கூறினர்‌. *நிழ்ற்கழ்த்‌ தங்கி' என்பதனால்‌, மன்னனது 
வெற்றிப்‌ பெருமிதத்தினைச்‌ சிறப்பித்தனர்‌. செயிர்‌ குற்றம்‌; 
பகையுணர்வு. 


13. குடி நிலை 
மண்‌ இணி ஞாலத்‌ துத்‌ தொன்மையும்‌ மறனும்‌ 
கொண்டுபிறர்‌ அறியும்‌ குடிவர வுரைத்‌ தன்று. 
மண்செறிந்த இந்த நிலவுலகினிடத்தே, பழமையும்‌ 
தறுகண்மையும்‌ கொண்டு, அவற்றின்‌ சிறப்பாற்‌ பிறர்‌ 
எல்லாம்‌ அறியும்படியான புகழுடனே விளங்கும்‌ 
மறக்குடியினது வரலாற்றை உரைப்பது, குடிநிலை ஆகும்‌. 
பொய்யகல நாளும்‌ புகழ்விளைத்தல்‌ என்வியப்‌ ஈம்‌ 
வையகம்‌ போர்த்த வயங்கொலிநீர்‌--கையகலக்‌ 
கற்றோன்‌ றி மண்தோன்றாக்‌ காலத்தே வாளோடு 
முற்றோன்‌ றி மூத்த குடி. ட 35 

பண்டு,இந்த வையகத்தினைக்‌ கவிந்துகொண்ட தெளிந்து 
ஆரவாரிக்கும்‌ ஊழிக்கடல்‌ வெள்ளமானது விட்டு நீங்கிய 
தாக, அதன்பின்‌ முற்பட மலைதோன்றி மண்ணானது 
தோன்றாதிருந்த அந்தப்‌ பழங்காலத்திலேயே, எல்லா மக்கட்‌ 
குடியினும்‌ முற்படத்‌ தோன்றி, வாளாண்மையுடன்‌ 
மூதிர்ச்சிபெற்று வருவது இம்மறவனின்‌ குடியாகும்‌. அதனால்‌ 
இவன்‌, பொய்மை நீங்க நாடோறும்‌ புகழினை விளைத்துச்‌ 
சிறப்புறுதல்‌ என்னதான்‌ அதிசயமோ? 

வேத்தியன்‌ மரபின்‌ பின்வரும்‌ இது, மன்னன்‌ தன்‌ 
னுடைய மறக்குடி மாண்பினைப்‌ போற்றி உரைப்பதாகும்‌. 
வெட்சியுள்‌ வரும்‌, *துடிநிலை' யோடு இதனை ஒத்துக்‌ காண்க. 
அங்குத்‌ தலைவன்‌ துடியனைப்‌ போற்றுகின்றான்‌; இங்கு 
மறவனை மன்னன்‌ போற்றுகின்றான்‌. 

தொகுத்து உரைத்தல்‌ 

பகையரசரது படைமறவரால்‌ வெட்சி மேற்கொண்டு 
கவர்ந்து போகப்பட்ட நிரையினை, அதற்கு உரியரான 
நாட்டு மறவர்கள்‌, கரந்தை சூடிப்‌ பின்பற்றிச்‌ சென்று 
போரிட்டு மீட்டுவருவது இந்தக்‌ கரந்தைத்‌ திணையாகும்‌. 

இது, பகைவர்‌ நிரைகொண்டு போயதைக்‌ கேட்டு 
மறவர்கள்‌ திரண்டெழுகின்ற கரந்தை அரவம்‌, அவர்‌ 
கூற்றெனச்‌ சினந்தாராக வெட்சியார்‌ சென்ற வழியிலே 
அவரைப்‌ பின்பற்றிச்‌ செல்லுகின்ற அதரிடைச்‌ செலவு, 
அவரையடைந்து வளைத்துக்கொண்டு போரிடலாகிய போர்‌ 
மலைதல்‌, போரிட்டாருள்‌ சிலர்‌ புண்பெற்று வருதலாகிய 
புண்ணொடு வருதல்‌, சிலர்‌ அயராது போரிட்டுப்‌ பின்‌ வாங்க 
லின்றிக்‌ களத்திலேயே வீழ்‌ தலாகிய போர்க்களத்து ஒழிதல்‌, 
மறமாண்பினன்‌ ஒருவன்தான்‌ ஒருவனேயாகப்‌ பகைவரிடைப்‌ 
புகுந்து பகை மறவரை வெட்டி வீழ்த்தும்‌ ஆளெறிபிள்ளை, 
மீண்ட மறவர்‌ பெற்ற விழுப்புண்ணுக்கு மகிழ்ந்தவராகக்‌ 
கள்ளுண்டு களித்தாடும்‌ பிள்ளைத்‌ தெளிவு, பகைவீரர்‌ 
குடரைச்‌ சூட்டிய வேலினைத்‌ திரித்துக்‌ களித்தாடும்‌ பிள்ளை 
யாட்டு, களத்து வீழ்ந்தானின்‌ தன்மையைப்‌ பாணர்‌ 

உரைத்து இரங்கும்‌ கையறுநிலை, வீரன்‌ மன்னனிடத்தே 
தானொருவனே பகைப்படை வெள்ளத்தை அழிப்பதாக 
உரைக்கும்‌ நெடுமொழி கூறல்‌, திநிமித்தத்தையும்‌ விலக்கிச்‌ 
சென்று போரிட்டு வெற்றியுடன்‌ மீண்ட வீரனை வேந்தன்‌ 
தலையளி செய்து போற்றும்‌ பிள்ளைப்‌ பெயர்ச்சி, மறவர்கள்‌ . 
தம்‌ வேந்தனுக்காகப்‌ போரின்கண்‌ மடிவதைச்‌ சிறப்பாகப்‌ 
போற்றி உரைத்து நிற்கும்‌ வேத்தியன்‌ மலிபு, மன்னன்‌ 
மறக்குடியின்‌ மாண்பினை உரைத்துப்‌ போற்றும்‌ குடிநிலை 
என்றவாறு பதின்‌ மூன்றுதுறைகளாக நிகழுவதாம்‌. 

இந்தத்‌ துறையமைதிகள்‌ ஐயனாரிதனாரால்‌ வகுக்கப்‌ 
பெற்று விளங்குவன. இவை, தொல்காப்பியப்‌ புறத்திணை 
இயல்‌ கூறும்‌ பதினான்கு துறைகளுடன்‌ திணைப்‌ புறனாகக்‌ ' 
கூறப்படும்‌ இரண்டும்‌ கூட்டிய பதினாறு துறைகட்கும்‌ சில 
பகுதிகளில்‌ வேறுபடுவதனையும்‌, வெட்சித்‌ திணையிற்‌ கூறப்‌ 
படும்‌ துறைகளினின்றும்‌ வேறுபட்டு நிகழ்கின்ற தன்மை 
யினையும்‌ கவனிக்கவேண்டும்‌. வெட்சி கரந்தை ஆகிய 
இரண்டனையும்‌ வெட்சியென்னும்‌ ஒன்றாகக்‌ கொண்டே 
உரைத்த தொல்காப்பியத்தினும்‌, இந்நூல்‌ அதனை நன்கு 
ஆராய்ந்து, இருவேறாகக்‌ கொண்டு நுட்பமுடன்‌ உரைத்துச்‌ 
செல்லுகின்ற திட்பத்தினை நன்கு கற்றறிந்து இன்புறல்‌ 
வேண்டும்‌. 


2. வஞ்சிப்‌ படலம்‌ 


| மாசைவேந்தருக்கு உரிமையான நாட்டகத்தே புகுந்து, 
அந்நாட்டவருக்கு உரியவான ஆநிரைகளைக்‌ கவர்ந்து வருத 
லாகிய “வெட்‌” என்னும்‌ போரியல்‌ பற்றியும்‌, அப்படிக்‌ 
கவர்ந்து போவாரை வென்று அவற்றிற்கு உரிய நாட்டவர்‌ 
தம்‌ நிரைகளை மீட்டுப்‌ போதலாகிய “கரந்தை” என்னும்‌ 
போரியல்‌ பற்றியும்‌ முதலிரு படலங்களினும்‌ கண்டோம்‌. 
இவை, எளிதில்‌ நடத்திப்‌ போதற்குரிய இயங்குபொருளான 
ஆநிரை கவர்தலையும்‌ மீட்டலையும்‌ குறிக்கோளாகக்‌ 
கொண்டவை. இவற்றினும்‌, பகைவேந்தரது மண்ணினைக்‌ 
கைக்கொள்ள முயல்கின்ற இயலாகிய இந்த வஞ்சிப்‌ படலம்‌ 
மிகவும்‌ கருத்துடன்‌ கற்பதற்கு உரியதாகும்‌. இதன்கண்‌ 
பிறரது நாட்டை அடிப்படுத்த வேண்டுமென நினைந்து 
போகின்‌ றவர்‌ வஞ்சியார்‌ ஆதலால்‌, தம்‌ நாட்டின்‌ உரிமை 
யினைக்‌ காப்பதற்கு அயராது போரிடும்‌ உறுதிமிக்க மறவர்‌ 
களை வெற்றிகொள்ளும்‌ செயலினது கடுமையும்‌, திட்டமிட்டு 
இயற்றலான முறைமையும்‌ நன்கு கருத்திற்கொள்ளற்கு 
உரியனவாக விளங்கும்‌. இதனைக்‌ கருத்திற்கொண்டே 
இந்தப்‌ பகுதியினைக்‌ கற்றல்‌ வேண்டும்‌.] 


வாடா வஞ்சி வஞ்சி யரவம்‌ 

கூடார்ப்‌ பிணிக்கும்‌ குடைநிலை வாள்நிலை 
கொற்றவை நிலையே கொற்ற வஞ்சி 
குற்றமில்‌ சிறப்பிற்‌ கொற்ற வள்ளை 
பேராண்‌ வஞ்சி முதுமொழி வஞ்சி 
கொடையின்‌ வஞ்சி குறுவஞ்‌ சிய்யே 
ஒருதனி நிலையொடு தழிஞ்சி பாசறை 

பெருவஞ்‌ சிய்யே பெருஞ்சோற்று நிலையொடு 
நல்லிசை வஞ்சியென காட்டினர்‌ தொகுத்த 
எஞ்சாச்‌ சீர்த்தி இருபத்‌ தொன்றும்‌ 
வஞ்சியும்‌ வஞ்சித்‌ துறையும்‌ ஆகும்‌. 3 

வஞ்சித்‌ திணையும்‌, அதன்‌ துறைகள்‌ இருபதும்‌ ஆதலைக்‌ 
கூறுவது இச்‌ சூத்திரம்‌. வஞ்சித்‌ திணையின்‌ துறைகள்‌, 
வஞ்சியரவம்‌, குடைநிலை, வாள்நிலை, கொற்றவைநிலை, 
கொற்றவஞ்சி, கொற்றவள்ளை, பேராண்வஞ்சி, மாராய 
வஞ்சி, நெடுமொழிவஞ்சி, முதுமொழிவஞ்சி, உழபுலவஞ்சி, 
மழபுலவஞ்சி, கொடைவஞ்சி, குறுவஞ்சி, ஹுதனிநிலை, 
கழிஞ்ச, பாசறைவஞ்சி, பெருவஞ்சி, பெருஞ்சோற்றுநிலை, 
நல்லிசைவஞ்ச என்னும்‌ இருபதும்‌ ஆம்‌. 

“நாட்டினர்‌ தொகுத்த எஞ்சாச்‌ சீர்த்தி? என்று உரைப்‌ 
பதனால்‌, இவை, அந்நாளில்‌ போரியன்‌ மரபாக நாட்டினரால்‌ 
தொகுத்து கரைக்கப்பட்டு வழங்கிவந்தன வாதலும்‌ 
தெளியப்படும்‌. 

வஞ்சித்தணேயின்‌ விளக்கம்‌ 

வாடா வஞ்சி தலை மலைந்து 

கூடார்‌ மண்‌ கொளல்‌ குறித்தன்று. 

வாடாத வஞ்சிப்பூவீன்‌ கண்ணியினைத்‌ தலையிலே சூடிய 
வனாகப்‌, பகைவரது மண்ணினைச்‌ சென்று கைப்பற்றிக்‌ 
கொள்ளலை ஒரு வேந்தன்‌ கருதுவது, வஞ்சித்‌ திணையாகும்‌. 

*குறித்தன்று” என்பதனால்‌, அதுகுறித்து மேற்கொள்ளும்‌ 
பலவகைப்‌ படையெழுச்சியும்‌ பிறவுமாகிய எல்லாம்‌ 
இதனுள்‌ அடங்குவனவாம்‌. இப்படி வஞ்9செடிச்‌ செல்‌ 
வார்க்கு எதிர்‌ வருவாரின்‌ ஒழுக்கத்தைக்‌ *காஞ்ச” என 
இந்நூல்‌ கொள்ளுகிறது. ஆனால்‌, ஒருவன்‌ மண்ணசையான்‌ 
மேற்சென்றால்‌, அவனும்‌ ௮ம்‌ மண்‌ அழியாமற்‌ காத்தற்கு 
எதிர்வருதலின்‌, இருவருக்கும்‌ மண்ணசையான்‌ மேற்சேறல்‌ 
உளதாம்‌. ஆதலின்‌ அவ்விருவரும்‌ வஞ்சிவேந்தர்‌ எனவே 
தொல்காப்பியம்‌ உரைக்கின்றது. “எஞ்சா மண்ணசை 

வேந்தனை வேந்தன்‌, அஞ்சுதகத்‌ தலைச்சென்று அடல்குறித்‌ 
தன்றே” என்பது புறத்திணையியற்‌ சூத்திரம்‌ (62). ஆனால்‌, 
- இந்நூலாசிரியரோ, மண்நசைஇ என்பதனைச்‌ சுடார்‌ மண்‌ 
கொளல்‌ எனவும்‌, கடிமனை காத்தல்‌ எனவும்‌ இருகூறாக்கி, 
ஒன்றை வஞ்சியெனவும்‌, மற்றதனைக்‌ காஞ்சி எனவும்‌ வகுக்‌ 
கின்றார்‌. ஆகவே இவ்வாறு இருவகையாகக்‌ கொள்ளப்படும்‌ 
மரபினையும்‌ நாம்‌அறிதல்‌ வேண்டும்‌. *காஞ்சி என்பது 
எப்பொருட்கும்நிலையாமை கூறுதலின்‌, பெரிதும்‌ ஆராய்ச்சிப்‌ 
படும்‌ பொதுவியற்‌ பெயராற்‌ கூறல்‌ ஆகாமை உணர்க” என, 
எதிர்சேரல்‌ காஞ்சி என்பவரது கருத்தினை நச்சினார்க்கினியர்‌ 
மறுத்தலையும்‌ கவனிக்க வேண்டும்‌. ஆனாலும்‌, போரியங்கும்‌ 
மரபு இருசாராருக்கும்‌ இருவகைத்‌ தனிப்பட்ட தன்மை 
யுடைய தாதலின்‌, ஐயனாரிதனார்‌ இருவேறாகவே வகுத்து 
உரைத்தனர்‌ என்க. 


செங்கண்‌ மழவிடையின்‌ தண்டிச்‌ சிலைம றவர்‌ 
வெங்கள்‌ மகிழ்ந்து விழவமர--௮ங்குழைய 
வஞ்ச வணங்கார்‌ வணக்கிய வண்டார்ப்பக்‌ 
குஞ்சி மலைந்தான்‌எங்‌ கோ. 36 


சிவந்த கண்களையுடைய இளமைப்‌ பருவத்து ஆனேற்‌ 
_றினைப்போல மிகைத்து எழுந்து, வில்லினையுடைய மறவர்கள்‌ 
வெவ்விய கள்ளினை அருந்தி வில்விழவினை. விரும்பா நிற்ப, 
அழகிய தளிரினைய்டைய வஞ்சியைத்‌, தன்னை வணங்கா 
தவரை வணங்கச்‌ செய்விக்கும்‌ பொருட்டாக, எம்‌ வேந்த 
னானவன்‌, வண்டினம்‌ ஆரவாரிக்கத்‌ தன்‌ தலைமயிரினிடத்தே 
சூடினான்‌. 

மழவிடை-இளைய ஆனேறு. அது செருக்குற்று . எழுந்‌ 
தாற்போலத்‌ தன்‌ கண்கள்‌ கோபத்தாற்‌ சிவக்க, வேந்தனும்‌ 
மிகைத்து எழுந்தான்‌ என்க. “சில மறவர்‌ வெங்கள்‌ மகிழ்ந்து 
விழவமர்தல்‌”, போர்‌ வாய்த்தது என்கின்ற பூரிப்பினாலே 
ஆகும்‌. *வணங்காரை வணக்கிய வேந்து வஞ்சி சூடினான்‌” 
என்பதனால்‌, அவன்‌ அப்‌ பகை மன்னனது நாட்டைக்‌ 
கொள்ளக்‌ கருதியது புலனாகும்‌. குஞ்ச-ஆண்மயிர்‌; குடுமியும்‌ 

ஆம்‌. இது, வேந்தன்‌ போர்மேற்‌ கொண்டு வஞ்சி சூடிய 
தனைக்‌ கண்டார்‌, அதனை உரைத்ததாம்‌. 


1. வஞ்சி யரவம்‌ 

வள்வார்‌ முரசமொடு வயக்களிறு முழங்க 

ஒள்வாட்‌ டானை உருத்தெழுந்‌ தன்று. 

வலியினையுடைய வாரினாலே கட்டப்பெற்ற வீர முரசத்‌ 
தனோடு வலிய போர்க்களிறுகளும்‌ சேர்ந்து முழக்கமிட, 
ஒள்ளிய வாளினைக்‌ கொண்டோரான படைமறவர்கள்‌? 
சினந்து கிளர்ந்தனைக்‌ குறிப்பது, வஞ்சியரவம்‌ ஆகும்‌. 

இதனை *இயங்குபடை அரவம்‌” என்று தொல்காப்பியம்‌ 
உரைக்கும்‌. உருத்தல்‌-னெத்தல்‌. 

பெளவம்‌ பணைமுழங்கப்‌ பற்றார்மண்‌ பாழாக 

வெளவிய வஞ்சி வலம்புனையச்‌ செவ்வேல்‌ 

ஒளிறும்‌ படை நடுவண்‌ ஊழித்தீ யன்ன 

களிறும்‌ களித்ததிருங்‌ கார்‌. 37 

கடலைப்போல வீரமுரசம்‌ முழங்கப்‌, பகைவரது நிலம்‌ 
பாழுற்றுப்‌ போசுக்‌, கைப்பற்றின வஞ்சிப்பூவினை வெற்றி 
யாகப்‌ புனைந்தனன்‌ வேந்தன்‌. பகைவரது குருதிக்கறை 
யினாலே சிவந்த வேல்கள்‌ ஓளிவீசிக்கொண்டிருக்கத்‌, இரண்டு 
நின்ற படையினது நடுவேயிருந்து, ஊழிக்காலத்துப்‌ பெரு 
நெருப்பினைப்போல எதிர்ப்பட்ட பகைவரை அழிக்கின்ற 
தன்மையினை உடைய களிறும்‌, அப்பொழுது களிப்புற்றுக்‌ 
கார்மேகத்தினைப்‌ போல முழங்காநின்றது. 

இது கண்டோர்‌ கூற்று. வெற்றி முரசின்‌ முழக்கமும்‌, 
களிற்றின்‌ முழக்கமும்‌, வஞ்சி புனைதலுடன்‌ எழ, இது வஞ்ச 
யரவம்‌ ஆயிற்று. *களிறு அதிரும்‌” என்றதனால்‌, பிற படைப்‌ 
பகுதிகளும்‌ அங்ஙனமே ஆரவாரிக்கும்‌ என்பதும்‌ கொள்க. 

2. குடை நிலை 


பெய்தாமஞ்‌ சுரும்பிமிரப்‌ பெரும்புலவர்‌ புகழ்பாடக்‌ 
கொய்தார்‌ மன்னவன்‌ குடைநாட்‌ கொண்டன்று. 

தன்மேல்‌ இட்டிருக்கன்ற மாலைகளிலே வண்டினம்‌ 
ஆரவாரிக்கவும்‌, மிக்க அறிவினை உடையவரான புலவர்கள்‌ 
தன்னுடைய புகழினைப்‌ பாடவுமாக,கத்தரிகையால்‌ மட்டஞ்‌ 
செய்த தாரினையுடைய வேந்தனானவன்‌, தன்‌ கொற்றக்‌ 
குடையினை நல்ல வேளையிலே புறவீடு விடுவது, குடைநிலை 
ஆகும்‌. 

“தாரினைக்‌ கட்டியபின்‌ கத்தரித்து மட்டஞ்செய்து 
அணிவதும்‌ வழக்கம்‌” என்பதனைக்‌ “கொய்தார்‌” என்பது 
காட்டும்‌. *குடைநாட்கொள்ளல்‌” குடைநிலை. 

முன்னர்‌ முரசிரங்க மூரிக்‌ கடற்றானைத்‌ 

துன்னருந்‌ துப்பிற்‌ ரொழுதெழா-- மன்னர்‌ 

உடைநாள்‌ உலந்தனவால்‌ ஒதநீர்‌ வேலிக்‌ 

குடைநாள்‌ இறைவன்‌ கொள. 38 

தன்‌ முன்னே வீரமுரசு முழங்க, எம்‌ இறைவன்‌, திரை 
மிகுந்த கடலினை வேலியாக உடைய உலகினிடத்தே, குடை 
நாட்‌ கொள்ளுதலைச்‌ செய்தனன்‌. செய்யப்‌, பெரிய கடல்‌ 
போன்ற படையினையும்‌, ட்டுதற்கரிய வலியினையும்‌ 
உடையராயிருந்த நிலையால்‌, எம்‌ அரசனைத்‌ தொழுதெழலைச்‌ 
செய்யாது செருக்கியிருந்த மன்னர்களது வாணாளும்‌ 
்‌ கெட்டன. 

“புறவீடு விட உடைநாள்‌ உலந்தன” என்க. “குடை 
நாள்‌ இறைவன்‌ கொள” எனக்‌ குடைநிலை இதன்கண்‌ 
கூறப்பட்டது. 

3. வாள்‌ நிலை 

செற்றார்‌ மேற்‌ செலவமர்ந்து 

கொற்ற வாள்நாட்‌ கொண்டன்று. 

பகைவரது நாட்டின்மேற்‌ படையெடுத்துச்‌ செல்லுதலை 
விரும்பிய மன்னன்‌, தன்‌ வெற்றிவாளினை நல்ல முழுத்தத்‌ 
திலே புறவீடு விடுவது, வாள்திலை ஆகும்‌ 

வாள்‌ நாட்கொள்ளல்‌ “வாள்நிலை” ஆயிற்று. செற்றார்‌-- 
பகைவர்‌. 

அறிந்தவர்‌ ஆய்ந்தநாள்‌ ஆழித்தேர்‌ மன்னன்‌ 

எறிந்திலகு ஒள்வாள்‌ இயக்கம்‌--௮றிந்‌இகலிப்‌ 

பின்பகலே யன்றியும்‌ பேணார்‌ அகநாட்டு 

நன்பகலும்‌ கூகை நகும்‌. ப 39 

வட்டக்காலாற்‌ சிறந்த தேரினை உடைய மன்னவன்‌, 
சோதிட நூலார்‌ தெரிந்துரைத்த நல்ல நாளிலே, பகைவரை 
வெட்டி விளங்கும்‌ ஒள்ளிய வெற்றிவாளினது புறவீடு 
விடுதலைச்‌ செய்தானாக;, அந்த இயக்கத்தைக்‌ கூகை அறிந்து, 
தானும்‌ தன்‌ போக்கில்‌ மாறுபட்டு, அவனுடைய பகை 
வரது உள்நாட்டினிடத்தே, பிற்பகல்‌ வேளையில்‌ அல்லா 
மலும்‌, நல்ல பகற்பொழுதிலும்‌ தீநிமித்தமாக நகுதலைச்‌ 
செய்யும்‌. 

“கூகை நன்பகலும்‌ நகுதல்‌” தீநிமித்தம்‌ என்பர்‌. *எறிந்‌ 
இலகு ஒள்வாள்‌ இயக்கம்‌” அறிந்து, அது பேணாரின்‌ அகநாட்டு 
நகுதல்‌ கூறியதால்‌, வரள் நிலை உரைக்கப்பட்டது. 
பேணார்‌“ பகைவர்‌. ஆழி-சக்கரமும்‌ ஆம்‌. 

4, கொற்றவை நிலை - 1 
நீடோளான்‌ வென்‌ நிகொள்கென 
நிறைமண்டை வலனுயரிக்‌ 
கூடாரைப்‌ புறங்காணும்‌ 
கொற்றவைநிலை யரைத்தன்‌ று. 

“நீண்ட தோள்களை உடையவனான தம்‌ மன்னவன்‌ 
வெற்றி கொள்வானாக? என்று, நல்ல பொருள்களால்‌ நிறைந்‌ 
துள்ள பாத்திரத்தை வெற்றியாக உயர்த்து, அவன்‌ பகை 
வரைப்‌ புறங்காணுகின்ற கொற்றவையாளின்‌ அருள்‌ 
நிலையினைச்‌ சொல்லி அவளைத்‌ துதிப்பது, கொற்றவை நிலை 
யாகும்‌. கொற்றவையின்‌ அருளுதல்‌ ட்ப வேட்டலால்‌, 
இது கொற்றவை நிலை ஆயிற்று. 

அணங்குடை. நோலை பொரிபுழுக்கல்‌ பிண்டி 

நிணங்குடர்‌ நெய்த்தோர்‌ நிறைத்துக்‌--கணம்புகலக்‌ 

கையிரிய மண்டைக்‌ கணமோட காவலற்கு 

மொய்யிரியத்‌ தான்முந்‌ துறும்‌. 40 

கீ 

தெய்வத்துக்கு உரியதான எட்கசிவும்‌, நெற்பொரியும்‌, 
அவரை துவரையும்‌, அவலும்‌ நிணமும்‌ குடரும்‌ உதிரமும்‌ 
நிறைவித்துத்‌, திரட்சி விரும்பக்‌ கையிலே பாத்திரத்தை 
ஏந்திய மண்டையினையும்‌, பூதகணங்களையும்‌ உடையவள்‌ 
துர்க்கையாள்‌. அவள்‌, நம்‌ அரசனுக்குரிய பகை கெட்டழியு 
மாறு, தான்‌ முற்படச்சென்று அருள்பவளாவாள்‌. 

எட்கசிவு-எள்ளினை இடித்து எண்ணெய்க்கசிவுடன்‌ 
படைப்பது, ‘மோடி தான்‌ முந்துறும்‌” என்றமையால்‌ 
அவளுடைய அருள்நிலை உரைக்கப்பட்டது. 

5. கொற்றவை நிலை-2 

மைந்துடை ஆடவர்‌ செய்தொழில்‌ கூறலும்‌ 

அந்தமில்‌ புலவர்‌ அதுவென மொழிப. 

வலியினையுடைய வீரர்கள்‌ செய்யும்‌ போர்த்தொழிலைச்‌ 
சொல்லுதலும்‌ அத்துறையேயாம்‌ என, முடிவிலாத 
அறிவுடையோர்கள்‌ சொல்லுவார்கள்‌. 

தமருள்‌ தலையாதல்‌ தார்தாங்கி நிற்றல்‌ 

எமருள்யாம்‌ இன்னமென்‌ றெண்ணல்‌ - அமரின்‌ 

முடுகழலின்‌ முந்துறுதல்‌ முல்லைத்தார்‌ வேந்தன்‌ 

தொடுகழல்‌ மைந்தர்‌ தொழில்‌. 41 

*தம்மவரான வஞ்சமெறவருள்‌ தாம்‌ தலைமை உடைய 
வராதலும்‌, பகைவரது தூசிப்படையினைத்‌ தடுத்து நிறுத்‌ 
துதலும்‌, எம்‌ படைவீரருள்‌ யாம்‌ இன்னதொரு சிறப்புடை 
யோம்‌ என எண்ணுதலும்‌, போரின்கண்‌ விரைந்தழிக்கும்‌ 
ஊழித்தீப்போல முற்படச்சென்று செயலாற்றலுமாகிய 
இவை, முல்லைத்தாரினை அணிந்த வஞ்சி வேந்தனுடைய 
தொடுத்த கழலினைக்கொண்ட மறவர்களின்‌, தொழில்கள்‌ 
ஆம்‌. 

முல்லைத்தார்‌ கூறியது, வஞ்சி முல்லையது புறனாதல்‌ 
பற்றி யாகும்‌. இத்‌ தொழில்கள்‌ பலவும்‌ கொற்றவை 
யாளின்‌ அருளது நிலைபேற்றைக்‌ குறிப்பனவாதலின்‌, இச்‌ 
செய்யுள்‌ கொற்றவை நிலை ஆயிற்று. 

6. கொற்ற வஞ்சி 

வையகம்‌ வணங்க வாளோச்‌ சினன்‌எனச்‌ 

செய்கழல்‌ வேந்தன்‌ €ர்மிகுத்‌ தன்று. 

செய்தொழிற்‌ சிறப்பமைந்த வீரக்கழலினை உடையோ 
னாகிய வஞ்சி வேந்தன்‌, “உலகமெல்லாம்‌ தன்னை வணங்கி 
நிற்குமாறு வாளோச்சி வெற்றிவீரனாகத்‌ திகழ்ந்தான்‌” எனப்‌ 
படைமறவர்‌ அவனுடைய சிறப்பினை மிகுதியாகக்‌ கூறிப்‌ 
போற்றுவது, கொற்ற வஞ்சி யாகும்‌. 

வஞ்சி வேந்தனது கொற்றத்தை உரைத்தலால்‌ 
*கொற்றவஞ்சி' ஆயிற்று, செய்கழல்‌-சொல்லிப்பண்ணின 
அழலும்‌ ஆம்‌. 

அழலடைந்த மன்றத்‌ தலந்தயரா நின்றார்‌ 

நிழலடைந்தே நின்னையென்‌ றேத்துக்‌--கழலடையச்‌ 

செற்றங்கொண்‌ டாடிச்‌ சிலைத்தெழுந்தார்‌ வீந்தவியக்‌ 

கொற்றங்கொண் டெஃகுயர்த்தான்‌ கோ. 42 

எங்கள்‌ கோமான்‌, சினத்தைப்‌ பாராட்டிக்‌ கோபித்துப்‌ 
பகைத்து வந்தாரான பகைமன்னர்‌ எல்லாரும்‌ களத்திலே 
வீழ்ந்துபட்டுத்‌ தம்முடைய பெயரும்‌ கெட்டுப்போமாறும்‌, 
நெருப்புப்‌ பொருந்திய பகைநாட்டு அம்பலத்திடத்தே 
நொந்து நெஞ்சழிய நின்றவர்‌ 'நின்னை எம்‌ நிழலாக 
அடைந்தேம்‌” என்று போற்றித்‌ தன்‌ அடிகளை வந்தடையு 
மாறும்‌ கொற்றத்தினை மேற்கொண்டு, தன்னுடைய வேலினை 
வலமாக உயர்த்தினான்‌. 

அரசன்‌ வேலினை உயர்த்த, அவனது கொற்றத்தைப்‌ 
படைமறவர்‌ போற்றிக்‌ கூறுவது இது. அதனால்‌ கொற்ற 
வஞ்சி ஆயிற்று. சிலைத்து- கோபித்து. வீதல்‌ - படல்‌. 
“அவிய” என்றது, அவருடைய பழைய புகழும்கெட 
என்பதற்காம்‌. 


7. கொற்ற வள்ளை 
மன்னவன்‌ புகழ்ளெந்து 
ஒன்னார்‌ நாடு அழிபிரங்கின் று 

வஞ்சி வேந்தனது புகழினை எடுத்துச்‌ சொல்லி, 
அவனுடைய பகைவரது நாடு அழிவதுகுறித்து வருந்துவது, 
*கொற்றவள்ளை ஆகும்‌.” 

தம்‌ மன்னனது புகழையும்‌, பகைநாட்டது அழிவையும்‌ 
ஒருங்கே பாடுதலின்‌ (கொற்ற வள்ளை” என்பதாயிற்று. 

தாழார மார்பினன்‌ தாமரைக்கண்‌ சேந்தனவாற்‌ 

பாழாய்ப்‌ பரிய விளிவ துகொல்‌--யாழாய்ப்‌ 

படைத்தேன்‌ இமிர்கண்ணிப்‌ பூங்கட்‌ பதல்வர்‌ 

நடைத்தேர்‌ ஒலிகறங்கும்‌ நாடு. 43 

யாழையொப்ப இசையொலி செய்தனவாகப்‌, பக்கங்‌ 
களிலே வண்டினங்கள்‌ ஆரவாரிக்கின்ற மாலையினையும்‌, 
பொலிவினையுடைய கண்களையும்‌ உடையவரான சிறுவர்‌ 
களின்‌, சிறுதேர்‌ உருளுகின்ற ஒலியானது முழங்கிக்கொண் 
டிருக்கும்‌ வளமுடையது பகைவரது நாடு. ஆரந்‌ காழ்ந்த 
மார்பினை உடையவனான நம்‌ மன்னனது தாமரை மலர்‌ 
போன்ற கண்கள்‌ சினத்தாற்‌ சிவந்தனவாதலினால்‌, இனி 
அதுவும்‌ பாழ்பட்டதாகிக்‌ கண்டார்‌ இரங்கும்படியாகக்‌ 
கெட்டழியும்‌ போலும்‌! 

“நாடு பாழாய்ப்‌ பரிய விளிவது கொல்‌” என இரங்கிய 
தனால்‌ (கொற்ற வள்ளை” ஆகுமாறு காண்க. நடைத்தேர்‌- 
நடை பயிலுதற்குரிய சிறுதேர்‌. *யாதுங்‌ குற்றமற்ற 
அச்சிறாரின்‌ வாழ்வும்‌ கெடும்படியாகப்‌ பகைநாடு அழிவது 
போலும்‌!” என இரங்குவதன்‌ தகைமையை உணர்க. 
பகையிடையேயும்‌ ஏதும்‌ தம்பால்‌ குற்றமிலாத சிறாரும்‌ 
அழிவதனை எண்ணி இரங்கும்‌ வீரரது உள்ளம்‌ மிகவும்‌ 
சிறப்புடைத்தாகும்‌. 

8. பேராண்‌ வஞ்சி! 

கேளல்லார்‌ முனை கெடுத்த 

மீளியாளர்க்கு மிகவுய்த்தன்று. 

பகைவரது போர்முனையினை அழித்துவந்த தலைமைச்‌ 
செறிவினையுடைய மறவர்களுக்கு, வஞ்சிவேந்தன்‌, மிகவும்‌ 
சிறப்பு வழங்குவது, *பேராண்வஞ்சி” ஆகும்‌. 

- பேராண்‌-பெரிதான ஆண்மை. அதனையுடையரான 
படைத்தலைவரைச்‌ சிறப்பித்தலால்‌, பேராண்‌ வஞ்சி 
யாயிற்று. 

பலிபெறு நன்னகரும்‌ பள்ளி யிடனும்‌ 

ஓலிகெழு நான்மறையோர்‌ இல்லும்‌- நலிவொரீ இப்‌ 

புல்லார்‌ இரியப்‌ பொருதார்‌ முனைகெடுத்த 

வில்லார்க்கு அருள்சுரந்தான்‌ வேந்து. 2 44 

மன்னவன்‌, பலியினைப்‌ பெறுகின்ற நன்மையுடைய 
கோயில்களும்‌, துறந்தாரிருக்கும்‌ பள்ளியிடங்களும்‌, ஒசை . 
பொருந்திய நான்மறையோரது வீடுகளும்‌ நலிவடை தலைக்‌ 
கைவிட்டும்‌, போரிடற்குப்‌ பொருந்தாத பிறரும்‌ ஓடிப்‌ 
போகும்படி விட்டும்‌, போரிடற்கு எதிர்ந்த பகைவரது 
செருவினை வென்றுவரும்‌ வில்லாளர்க்குத்‌ தானும்‌ அருளினைச்‌ 
சுரந்தானாசு, வரிசை நல்கிச்‌ சிறப்பித்தான்‌. 

பகைவர்‌ நாட்டிடத்தும்‌ வீரரைமட்டுமே வென்று 
பிறருக்குத்‌ இமைசெய்யாது அருள்காட்டி நின்ற வீரரின்‌ 
ஆண்மையை, மன்னன்‌ பாராட்டி அருள்‌ சுரத்தலால்‌, இது 
பேராண்‌ வஞ்சியாயிற்று. “புல்லார்‌ இரிய” என்பதனால்‌, 
அவரை அழித்தல்‌ ஆண்மையொடு பட்டதன்று என்பதும்‌ 
விளங்கும்‌. 

9. பேராண்‌ வஞ்சி-2 

அருந்திறை யளப்ப ஆறிய சினத்தொடு 

பெரும்பூண்‌ மன்னன்‌ பெயர்தலும்‌ அதுவே, 

பேரணிகலன்களைப்‌ பூண்டவனான வஞ்சிவேந்தன்‌, 
பெறுதற்கரிய பொருளினைப்‌ பகையரசன்‌ திறையாக அளந்து 
கொடுக்க, அதனால்‌ தணிவெய்திய சின த்தினை உடையவனாக, 
அவனை மேலும்‌ நலிவியாமல்‌, தன்‌ : நாட்டிற்கு மீண்டு 
போதலும்‌, பேராண்‌ வஞ்ச ஆகும்‌. i 

பகை நாட்டை முற்றவும்‌ அழிப்பதாகச்‌ சினந்து சென்ற 
போதும்‌, பகையரசன்‌ பணிந்து திறையளப்பத்‌ தன்‌ சினந்‌ 
தணிந்து தன்‌ நாடு திரும்புதலால்‌, இது *பேராண்‌ வஞ்சி” 
ஆயிற்று. 

கூடி முரசிரங்கக்‌ கொய்யுளைமா முன்னுகளப்‌ 

பாடி பெயர்த்திட்டான்‌ பல்வேலான்‌ - கோடி 

நிதியந்‌ இறையளந்தார்‌ நேராரும்‌ தன8ழம்‌ 

முதியமென்‌ ரறாறி முரண்‌. 46 

பகைவரும்‌ தனது அடியின்‌ ,8ழ்ப்பட்ட பழையோம்‌ 
என்று கூறிக்‌ கோடிப்‌ பொருள்களைத்‌ திறையாகவும்‌ அளந்து 
தந்தனர்‌. அதனால்‌, பலவாகிய வேற்‌ படையினை உடைய 
னாகிய மன்னனும்‌ தன்னுடைய மாறுபாடு நீங்கப்பெற்றனன்‌. 
பலவாச்சியங்களுடன்‌ கூடி' வெற்றிமுரசம்‌ ஒலிமுழங்கவும்‌, 
கொய்யப்பெற்ற தலையாட்டத்தையுடைய போர்க்‌ குதிரை 
கள்‌ முன்னே தாளத்தொடு பொருந்த நடக்கவும்‌, தன்‌ 
னுடைய பாசறையினை விட்டுத்‌ தன்‌ நாட்டினை நோக்கிப்‌ 
பெயர்வானும்‌ ஆயினான்‌. 

பணிந்த பகைவர்க்கு அருளிய பேராண்மை இதன்கண்‌ 
உரைக்கப்பட்டது. முதியம்‌-பழையம்‌, உளை-தலையாட்டம்‌. 


10. மாராய வஞ்சி 

மறவேந்தனிற்‌ செப்பெய்திய 

விறல்வேலோர்‌ நிலையுரைத்தன்‌ று. 

போர்‌ மறத்தையுடைய வஞ்சிவேந்தனாற்‌ சிறப்புக்களை 
அடைந்தவ்ரான; வெற்றி வேலோரான மறவர்களது 
நிலைமையைச்‌ சொல்வது, *மாராய வஞ்சி” ஆகும்‌. 

சிறப்புக்கள்‌, ஏனாதி காவிதி முதலிய பட்டங்களும்‌, 
நாடும்‌ ஊரும்‌ முதலியனவும்‌ பெறுதல்‌. *“மாராயம்‌” என்பது 
அரசனால்‌ செய்யப்பெறும்‌ சிறப்பு. 

நேராரம்‌ பூண்ட நெடுந்தகை நேர்கழலான்‌ 

சேரார்‌ முனைநோக்கிக்‌ கண்‌ட௫வப்பப்‌--போரார்‌ 

நறவேய்‌ கமழ்தெரியல்‌ நண்ணார்‌ எறிந்த 

மறவேல்‌ இலைமுகந்த மார்பு. 46 

பெரிய மேம்பாட்டினையும்‌, பொருந்திய வீரக்கழலினை 
யும்‌ உடையவன்‌, பகைவர்தம்‌ போர்முனையை நோக்கி 
வெகுண்டு, கண்கள்‌ சிவக்க நோக்கவும்‌, போரினைச்‌ செய்‌ 


வஞ்சிப்‌ படலம்‌ 63 


கின்றவரான, தேன்பொருந்திய நறுநாற்றம்‌ கமழுதின்ற 
மாலையினை யுடையரான பகைவர்கள்‌ வேலினை எறிந்தனர்‌. 
வீரமிக்க அவ்வேலின்‌ முனையினைத்‌ தன்‌ மார்பின்‌ பால்‌ அவன்‌ 
ஏற்றுக்கொண்டான்‌. அப்படி ஏற்ற அவனது மார்பு 
இப்போது நம்‌ மன்னனால்‌ வழங்கப்பட்ட இனமொத்த 
முத்தாரங்களை அணிந்தது. 

விழுப்புண்பட்ட வீரனுக்குச்‌ சிறப்புச்செய்த மன்னனது 
செயலைக்‌ கூறுதலால்‌, இது மாராயவஞ்ச ஆயிற்று. நறவு- 
தேன்‌. மறவேல்‌-வீரவேல்‌. இலை-வேலின்‌ முனை. 


11. நெடுமொழி வஞ்சி 


ஒன்னாதார்‌ படைகெழுமித்‌ 

தன்னாண்மை எடுத்துரைத்தன்று. 

பகைவர்தம்‌ படையணியினை நெருங்கி நின்று, ஒரு வஞ்சி 
மறவன்‌, தன்னுடைய பேராண்மையினைத்‌ தானே உயர்த்துச்‌ 
சொல்வது, நெடுமொழி வஞ்சி ஆகும்‌. 


இன்னர்‌ எனவேண்டா என்னோ டெதிர்‌£றி 

முன்னர்‌ வருக முரணகலும்‌--மன்னர்‌ 

பருந்தார்‌ படையமருட்‌ பல்லார்‌ புகழ 

விருந்தாய்‌ அடைகுறுவார்‌ விண்‌, 47 


மாறுபாடு மிகுதியாகின்ற தன்மையினரான மன்னர்கள்‌ 
எவராயினும்‌, இன்ன தன்மையார்‌ என்று சொல்லி நிற்றல்‌ 
வேண்டா. என்னோடும்‌ போரிடுதற்கு எதிரிட்டுச்‌ சீறி என்‌ 
முன்னர்‌ வருவாராக. வந்தாராயின்‌, பருந்தினம்‌ நிறைந்‌ 
இருக்கும்‌ தானைப்‌ போரிடத்தே, பலரும்‌ போற்றுமாறு; 
விண்ணவர்க்கு விருந்தாக அவர்கள்‌ சென்று சேர்வார்கள்‌. ' 

படையணி முன்நின்று, மாற்றாருள்‌ எதிர்ந்தார்‌ யாவ 
ரேனும்‌ அவரை விண்ணவர்க்கு விருந்தாக்குவதாக வஞ்சி 
மறவன்‌ கூறுதலின்‌, இது நெடுமொழி வஞ்சி ஆயிற்று. 
முரண்‌ அகலும்‌-மாறுபாடு விரிந்து பெருகும்‌. படையமர்‌- 
தானைப்போர்‌; 

12. முதுமொழி வஞ்சி 

தொன்மரபீன்‌ வாட்குடியின்‌ 

முன்னோனது நிலைகளந்தன்று. 

தொன்மையான மரபினோடுங்‌ கூடிய வாள்மறவர்‌ 
குடியிலே வந்தோன்‌ ஒருவனைச்‌ சுட்டி, அவன்‌ முன்னோன்‌ 
ஒருவனது நிலையினைச்‌ சொல்லிச்‌ றெப்பிப்பது, முதுமொழி 
வஞ்சி ஆகும்‌. ்‌ 

வாட்குடி-வாள்வீரரது குடி. முன்னோனது நிலை கிளத்த 
லால்‌, இது முதுமொழி வஞ்சி எனப்பட்டது. 

குளிறு முரசங்‌ குணில்பாயக்‌ கூடார்‌ 

ஒளிறுவாள்‌ வெள்ளம்‌ உழக்கிக்‌--களிறெறிந்து 

புண்ணொடு வந்தான்‌ புதல்வற்குப்‌ பூங்கமலோய்‌ 

தண்ணடை நல்கல்‌ தகும்‌. . 48 

பொலிவுடைய கழலினை அணிந்துள்ளவனே! முழங்கும்‌ 
வீர முரசங்களிலே கடிப்புத்‌ தாக்கி முழக்கமுண்டாக்கச்‌ 
சென்று; பகைவரது ஒளிறுகின்ற வாட்படை வீரராகிய 
வெள்ளத்தைக்‌ கலக்கி, அவர்தம்‌ போர்க்களிற்றினையும்‌ 
வெட்டிக்‌ கொன்று, தான்‌ விழுப்புண்ணோடும்‌ மீண்டானாகிய 
வீரமறவனது புதல்வனாகிய இவனுக்கு, நாம்‌ மருதநிலங்களை 
வழங்குதல்‌ தகுதியுடையதாகும்‌. 

குளிறும்‌-முழங்கும்‌. குணில்‌-கடிப்பு. ₹*புதல்வனுக்கு 
நல்கல்‌ தகும்‌” என்றலால்‌, முன்னோனது சிறப்பினைக்‌ கருதிக்‌ 
கூறியதாகய முதுமொழி வஞ்சி ஆயிற்று. புண்ணொடு 
வந்தான்‌ புதல்வற்கு நல்கல்‌” எனவே, அவன்‌ புண்ணின்‌ 
காரணமாக இறந்தமையும்‌ புலனாகும்‌. 

13. உழபுல வஞ்சி 

நேராதார்‌ வளநாட்டைக்‌ 

கூரெரி கொளீ இயன்‌ று. 

பகைவரது வளமுடைய நாட்டினை மிக்க நெருப்பை 
இட்டுக்‌ கொளுத்துவது, உழபுல வஞ்சி ஆகும்‌, 

“உழல்‌” உழப்புதல்‌. பகை நாட்டை உழப்பி அழித்த 
லால்‌, உழபுல வஞ்சி என்றனர்‌. புறத்திணையியல்‌ இதனை 
*எரிபரந்‌ தெடுத்தல்‌” என்று குறிப்பிடும்‌. 

அயிலன்ன கண்புதைத்‌ த அஞ்சி யலறி 

மயிலன்னார்‌ மன்றம்‌ படரக்‌--குயிலசவ 

ஆடிரிய வண்டிமிரும்‌ செம்மல்‌ அடையார்‌ நாட்டு 

ஓடெரியுள்‌ வைகின ஊர்‌ 49 

பகைவரது நாட்டின்கண்‌ உள்ளவான ஊர்கள்‌, 
குயில்கள்‌ அகவிச்‌ கொண்டிருக்கவும்‌, யாண்டும்‌ மக்கள்‌ 
போக்குவரத்தினரா யிருக்கவும்‌, யாண்டும்‌ வண்டினம்‌ 
முரன்றுகொண்டிருப்பவுமாக, வளத்தால்‌ தலைமைகொண்டு 
விளங்கின. இந்நாளில்‌, வஞ்சி மறவரது தாக்குதலால்‌, 
வேலைய தம்‌ கண்களைப்‌ பொத்தியவாறே அச்சமுற்று 
அலறியவராக, மயில்போன்ற சாயலையுடைய பெண்கள்‌ 
எல்லாரும்‌ ஊரம்பலத்திடத்தே செல்லும்படியாக, அவை 
பரந்தோடும்‌ நெருப்பினிடத்தே தங்கியவாயின. 

பகைவரது வளநாடு மிக்க எரியுள்‌ வைகெது கூறுதலால்‌, 
இது உழபுல வஞ்சி ஆயிற்று. அயில்‌-வேல்‌. அஞ்ச அலறல்‌- 
வஞ்சி மறவரின்‌ போர்க்‌ கடுமையால்‌ விளைந்த அழிபாட்‌ 
டிற்கும்‌, விளையப்போகும்‌ கொடுமைகட்கும்‌ அஞ்சிக்‌ கதறல்‌. 
“மயிலன்னார்‌ மன்றம்‌ படர்தல்‌ ' உயிர்‌ பிழைத்தற்பொருட்டு. 
மகளிரைக்‌ கொல்லுதல்‌ மறவரின்‌ இயல்பன்று, 
14, மழயுல வஞ்சி 

கூடார்‌ முனை கொள்ளை சாற்றி 

வீடறக்‌ கவர்ந்த வினை மொழிந்தன்று 

பகைவரது வேற்றுப்‌ புலத்தினைக்‌ கொள்ளையூட்டி, 
அவ்விடத்து வீடுகள்‌ அனைத்தும்‌ பாழ்பட்டுப்‌ போமாறு, 
ஆங்குள்ள செல்வங்களையும்‌ கொள்ளையிட்ட செயலைச்‌ 
சொல்லுவது, மழபுல வஞ்சி ஆகும்‌. 

களமர்‌ கஇர்மணி காலேகம்‌ செம்பொன்‌ 

வளமனை பாழாக வாரிக்‌--கொளன்மலிந்து 

கண்ணார்‌ இலையார்‌ கவர்ந்தார்‌ கழல்வேந்தன்‌ 

நண்ணார்‌ இளையலற நாடு. 50 


66 புறப்பொருள்‌ வெண்பாமாலை 


கண்ணுக்கு நிறைந்த தோற்றத்தவரான வில்வீரர்கள்‌, 
வீரக்‌ கழலினையுடைய தம்‌ வேந்தனுக்குப்‌ பகைவராகி 
யோரின்‌ சுற்றத்தார்‌ அலறும்‌ படியாக, அவர்‌ நாட்டினிடத்‌ 
துள்ள களமர்களையும்‌, ஒளிவிடும்‌ மணிகளையும்‌, முத்துக்களை 
யும்‌, செம்பொன்னையும்‌, அவரது வளமனை முற்றவும்‌ 
பாழாகும்படியாக வாரிக்‌ கொள்ளுதலிலே மிக்கவராக, 
அவற்றைக்‌ கைக்கொண்டனர்‌. 

களமர்‌-அடியவர்‌. *வளமனை பாழாக வாரிக்‌ கவர்ந்தது 
உரைத்தலால்‌” இது மழபுல வஞ்சி ஆயிற்று. காலேகம்‌ - 
முத்து. பொருள்களோடு சேரக்‌ “களமர்‌” என்பாரையும்‌ குறிப்‌ 
பிடுதலால்‌, அக்காலத்து அடித்தொழில்‌ செய்யும்‌ அடிமையர்‌ 
கூட்டமும்‌ இருந்தனராதல்‌ வேண்டும்‌, *வளமனை, பகை 
யரசரது அரண்மனை, “திளை'-—அவரது அரசச்‌ சுற்றம்‌. 
“அவர்‌ அலற? என்பதனால்‌, பகைமன்னர்‌ முன்பே போரில்‌ 
அழிந்தமையும்‌ பெறப்படும்‌. 


15. கொடை வஞ்சி 


நீடவும்‌ குறுகவும்‌ நிவப்பவுந்‌ தூக்கிப்‌ 

பாடிய புலவர்க்குப்‌ பரிசில்‌ நீட்டின்று. 

வஞ்சி வேந்தன்‌; தனது வெற்றியைக்‌ குறித்து, உச்ச 
மாகவும்‌ மந்தமாகவும்‌ அதன்மேற்‌ சமமாகவும்‌ இசையினை 
அளந்து பாடியவராகத்‌ தன்னைப்‌ போற்றின இசைப்‌ 
புலவருக்குப்‌ பரிசில்‌ வழங்குவது, கொடை வஞ்சி ஆகும்‌. 

“தூக்கி * என்பது, செந்தூக்கு முதலான எழுவகைத்‌ 
தூக்னொலும்‌ தூக்கி என்றும்‌ கொள்ளப்படும்‌. *நிவப்ப” 
என்றது, இடைத்தரமான ஓசையினை. “பாடிய புலவர்‌” 
என்பதனால்‌ பாணர்‌ முதலியோரும்‌ இப்‌ பரிசிற்கு உரிய 
ராவர்‌. 

சுற்றிய சுற்ற முடன்மயங்கித்‌ தம்வயிறு 

எற்றி மடவார்‌ இரிந்தோட- முற்றிக்‌ ' 

குரிசில்‌ அடையாரைக்‌ கொண்டகூட்‌ டெல்லாம்‌ 

பரிசின்‌ முகந்தன பாண்‌. 51 

பகைத்தார்‌ நாட்டுப்‌ பெண்கள்‌ எல்லாம்‌ தம்மைச்‌ 
சூழ்ந்த சுற்றத்தாருடன்‌ கூடி ஓக்கக்‌ கலங்கியவராகத்‌, தம்‌ 
வயிற்றிற்‌ புடைத்துக்கொண்டு, தம்‌ நிலைகெட்டு ஓடும்படி. 
யாக, நம்‌ வேந்தனானவன்‌,: அப்‌ பகைவரது நாட்டை 
வளைத்துக்‌ கொள்ளைகொண்ட பொருள்முழுவதும்‌, தாம்‌ 
பெறும்‌ பரிசிலாகப்‌ பாண்மக்களால்‌ வாரிக்கொள்ளம்‌ 
பெற்றனவே! 


*கொண்ட கூட்டெல்லாம்‌ பரிசின்‌ முகந்தன” என்றலால்‌, 
இது “கொடை வஞ்சி' ஆயிற்று. “குரிசில்‌ - தலைவனும்‌ 
ஆம்‌, 


16. குறுவஞ்சி-1 


மடுத்துஎழுந்த மறவேந்தர்க்குக்‌ 
கொடுத்துஅளித்தக்‌ குடியோம்பின்‌ று. 
மண்டிப்‌ படைகொண்டு எழுந்து சென்றவரான 
வீரத்தையுடைய வஞ்சீவேந்தர்க்குப்‌, பகைநாட்டு மன்னன்‌, 
திறைப்‌ பொருளைக்‌ கொடுத்துத்‌, தன்‌ குடிமக்களுக்குத்‌ 
தண்ணளிபண்ணிக்‌ காத்துக்‌ கொள்வது, குறுவஞ்ச ஆகும்‌. 
வஞ்சிகுடிப்‌ போனாருடைய போர்ச்செயல்‌ முற்றுப்‌ 
பெருதே, பகையரசன்‌ தந்த திறைபெற்று மீண்டுவருதலால்‌, 
இது “குறுவஞ்சி' ஆயிற்று. 
தாட்டாம்‌ தடக்கைத்‌ தனிமதி வெண்குடையான்‌ 
வாட்டானை வெள்ளம்‌ வர,வஞ்சி--மீட்டான்‌ 
மலையா மறமன்னன்‌ மால்வரையே போலும்‌ 
கொலையானை பாய்மாக்‌ கொடுத்து. 


“52. 

போரிடத்தே எதிர்த்‌ துநிற்க மாட்டாதவனாகிய தறு 
கண்மையினையுடைய பகைமன்னன்‌, முழந்தாளினளவுக்குத்‌ 
தாழ நீண்டுவிளங்கும்‌ பெரிய: கையினையும்‌, ஒப்பிலாத 
மதியினையொத்த வெண்கொற்றக்‌ குடையினையும்‌ உடைய 
வனான நம்‌ வேந்தனின்‌, வாள்மறவரது படைவெள்ளமானது 
'தன்‌ நாட்டினுள்‌ வருதற்கு அஞ்சியவனாகப்‌, பெரிய 
மலையினைப்போல விளங்கும்‌ கொலையானையினையும்‌ சதிபாயும்‌ 

குதிரையினையும்‌ திறையாகக்‌ கொடுத்துத்‌, தன்‌ நாட்டினை 
அழிவினின்றும்‌ மீட்டுக்‌ கொண்டான்‌. 

“கொடுத்து மீட்டான்‌” என்பதனால்‌ *குறுவஞ்சி' ஆயிற்று. 
“மலையா மறமன்னன்‌”, இகழ்ச்சிக்‌ குறிப்பு. “தாட்டாழ்‌ 
தடக்கை”, ஆடவரது உறுப்பிலக்கணத்துட்‌ சிறப்புடைத்தாக 
உரைக்கப்படும்‌. அதனையுடையானாகவே வஞ்சி வேந்தனின்‌ 
சிறப்பும்‌ உரைக்கப்பட்டது. பேராண்‌ வஞ்சிக்கும்‌ இதற்கும்‌ 
உள்ள வேறுபாட்டைக்‌ கவனித்தல்‌ வேண்டும்‌. 

17. குறுவஞ்சி--2 

கட்டூரது வகைகூறினும்‌ 

அத்துறைக்‌ குரித்தாகும்‌. 

வஞ்சிவேந்தன்‌ போர்ச்‌ செயலைக்‌ கைவிட்டிருக்கின்ற 
பாசறையினது கூறுபாட்டினைச்‌ சொன்னாலும்‌, அது 
குறுவஞ்சித்‌ துறைக்கு உரிமையுடைத்தாகும்‌. *கட்டூர்‌”-- 
பாசறை; படை தங்குவதற்கெனப்‌ புதிதாகக்‌ கட்டப்‌ பெறுவ 
தால்‌ *கட்டூர்‌' ஆயிற்று. 

அவிழ்மலர்க்‌ கோதையர்‌ ஆட ஒருபால்‌ 

இமிழ்முழவம்‌ யாழோ டியம்பக்‌--கவிழ்மணிய 

காய்கடா யானை ஒருபாற்‌ களித்ததிரும்‌ 

ஆராய்ந்து கட்டிய கழலினை உடையவனான நம்‌ வேந்த 
னது கட்டூராகிய பாசறைஇருக்கையினிடத்தே,ஒருபக்கத்தே, 
மலர்ந்த மலர் மாலையினை - அணிந்த ஆடுமகளிர்கள்‌ ஆடி 
நிற்பார்கள்‌; ஒருபக்கத்தே முழங்குதலையுடைய முழவ 
்‌ மானது யாழிசையோடும்‌ ஒத்ததாக ஒலிமுழங்கும்‌; மற்றொரு 
புறத்தே, கவிழ்ந்த மணிகளையும்‌ சினத்தற்குக்‌ காரணமான 
மதப்பெருக்கையும்‌ உடைய போர்‌ யானைகள்‌, களிப்புற்றுப்‌ 
பிளிறியவாக நிற்கும்‌. 

அரசனும்‌ படைஞரும்‌ போர்மலைதலை மறந்து பாசறை 
யிடத்தே களித்திருக்கும்‌ நிலையினைக்‌ கூறுவது இது. இதுவும்‌ 
வஞ்சி முற்றாத தன்மையினைக்‌ கொண்டதனால்‌, “குறுவஞ்சி்‌ 
எனக்‌ கொள்ளப்பட்டது. “கோதையர்‌” என்றது, - விறலி 

யராகிய ஆடு மகளிரை. *ஆய்கழலான்‌” என்பதற்கு, 
“மேலாக நல்லோர்‌. தெரிந்த வீரக்‌ கழலினை உடையான்‌ * 
என்பது, பழைய உரையாகும்‌. 


18. ஒரு தனி நிலை 

பொருபடையுள்‌ கற்சிறைபோன்று . 

ஒருவன்தாங்கய நிலையுரைத்தன்‌ று. 

போரினைச்‌ செய்திருக்கும்‌ படையினிடத்தே, வஞ்சி 
மறவன்‌ ஒருவன்‌, வெள்ளத்தைத்‌ தடுத்து நிற்கும்‌ கல்லணை 
யினைப்‌ போன்று, தங்கள்‌ மேல்வரும்‌ பகைப்படை வெள்ளத்‌ 
தைத்‌ கான்‌ ஒருவனாகவே தடுத்து நிற்கின்ற நிலையினைச்‌ 
சொல்லுவது, ஒரு தனி நிலை ஆகும்‌. 

ஒரு தனி நிலை -தனியனாகவே ஓப்பற்றுப்‌ போர்‌ 
செய்திருக்கும்‌ நிலை, *வருவிசைப்‌ புனலைக்‌ கற்சிறைபோல 
ஒருவன்‌ தாங்கிய பெருமையானும்‌” எனப்‌ புறத்திணை 
இயலுள்‌(சூ-8) கூறப்படுவதும்‌ இதுவாகும்‌. 

வீடுணர்ந்‌ தோர்க்கும்‌ வியப்பாமால்‌ இந்நின்ற 

வாடல்‌ முதியாள்‌ வயிற்றிடம்‌--கூடார்‌ 

பெரும்படை வெள்ளம்‌ நெரிதரவும்‌ பேரா 

பகைவருடைய பெரிய படைவெள்ளமானது நெருக்கி 
வந்து மேலிடவும்‌, தான்‌ நின்ற: நிலையினின்றும்‌ நீங்காத 
பேராண்மையினையுடைய பெரும்புலி அனையான்‌ கிடந்த 
இடமானது, இவ்விடத்தே நின்ற வாடிய உடலினளான 
முதியவளின்‌ வயிற்றிடமே ஆகும்‌ என்பது, வீட்டு நெறியினை 
உணர்ந்தோரான சான்றோர்க்கும்‌ வியப்பினைத்‌ தருவதாம்‌. 

“வீடுணர்ந்தோர்க்கும்‌ வியப்பாவது, “இரும்புலி சேர்ந்த 
இடம்‌ வாடல்‌ முதியாளின்‌ வயிற்றிடம்‌” என அறியும்போது 
ஏற்படுகின்ற நிலையாமை உணர்வினால்‌ ஆகும்‌. அன்றி, உலக 
விவகாரப்‌ பற்றற்ற அவரும்‌ அந்த வீரனது ஆண்மைக்குப்‌ 
பெரிதும்‌ வியப்படைந்தவராக, அவனைப்‌ பெற்ற தாயினைப்‌ 
போற்றுவர்‌ எனவும்‌ உரைக்கலாம்‌. ஒரு தனி வீரனின்‌ 


70 ்‌ புறப்பொருள்‌ வெண்பாமாலை 
படைநிலையைப்‌ போற்றுதால்‌, இது ஒரு தனிநிலை” 
ஆயிற்று. 

19. தழிஞ்சி 


அழிகுநர்‌ புறக்கொடை அயில்வாள்‌ ஓச்சாக்‌ 

கழிதறு கண்மை காதலித்‌ துரைத்தன்று. 

தனக்கு எதிராற்றாது வலியழிந்தோர்‌ கெட்டோடுங்‌ 
காலத்து, அவரது முதுகுப்புறத்தே தன்னுடைய கூரிய 
வாளினை எறியாத ஒரு வீரனது மிக்க மறப்பண்பினைக்‌ கண்‌ 
டோர்‌, அதனை விருப்பமுடன்‌ சொல்லுவது, தழிஞ்சி ஆகும்‌. 

“தழிஞ்சி' என்பது பிறரது கருத்தினைத்‌ தானும்‌ தழுவிக்‌ 
கோடல்‌. உயிர்‌ பிழைக்க ஓடுவானது கருத்தினைத்‌ தானும்‌ 
தழுவியனாக, அவன்‌ முதுகிடத்து வாளோச்சாது, அவனைப்‌ 
பிழைத்துச்செல்ல விட்டமையால்‌ இது *தழிஞ்சி” எனப்‌ 
பட்டது. தொல்காப்பியர்‌, புறத்திணை இயலுள்‌, *“அழிபடை 
தட்டோர்‌ தழிஞ்சி” எனக்‌ கூறி, அது, “வேந்தர்‌, தம்‌ படை 
யாளருள்‌, முன்பு போர்செய்துழிப்‌ பகைவர்‌ எறிந்த படை 
களைத்‌ தம்பால்‌ ஏற்றுத்‌ தடுத்து விழுப்புண்பட்டு மீண்டிருக்‌ 
கும்‌ மறவரைச்‌ சென்று கண்டு, பொருள்‌ கொடுத்தும்‌ 
வினாவியும்‌ தழுவிக்கோடல்‌ *தழிஞ்சி' என்று கூறுவர்‌ 
(சூ-8.). 

கான்படு தீயிற்‌ கலவார்தன்‌ மேல்வரினும்‌ 

தான்படை தீண்டாத்‌ தறுகண்ணன்‌--வான்படர்தல்‌ 

கண்ணியபின்‌ அன்றிக்‌ கறுத்தார்‌ மறந்தொலைதல்‌ 

காட்டிடத்தே தோன்றிய நெருப்பினைப்போலப்‌ பகைவர்‌ 
தன்னை மீதரர்ந்து வந்த விடத்தும்‌, அவர்‌ வானுலகம்‌ 
புகுதலை நினைந்து தன்னை எதிர்த்தபின்னர்‌ அல்லாமல்‌, தான்‌ 
அவர்மேற்‌ படைவிடுதலை மேற்கொள்ளாத தறுகண்மையினை 
உடையனான வீர மறவன்‌, அப்பகைவர்‌ வீரத்தைக்‌ கைவிட்டு 
மூதுகிடுதலைக்‌ கருதியபின்னர்‌, அவர்மேல்‌ தன்‌ வேலினைப்‌ 
போக்குவானோ? 

கறுத்தார்‌, மறந்தொலைதல்‌ எண்ணியபின்பு எஃகு 
போக்கானாகவே, இது தழிஞ்சித்துறை ஆயிற்று. 

20. பாசறை நிலை 


மதிக்குடைக்‌8ம்‌ வழிமொழிந்து 
மன்னரெல்லாம்‌ மறந்துறப்பவும்‌ 
பதிப்பெயரான்‌ மறவேந்தன்‌ 
பாசறை யிருந்தன்‌ று. 
நிறை மதியினைப்‌ போன்ற தனது கொற்றக்குடையின்‌ 
கீழாகத்‌ தாழ்வு சொல்லியவராகப்‌, பகைவேந்தர்‌ எல்லாரும்‌ 
தமது மறத்தினைக்‌ கைவிட்டுப்‌ பணிந்து போகவும்‌, மறத்‌ 
தகையினனான வஞ்சிவேந்தன்‌, அப்‌ பாசறையாகிய கட்டூரி 
னின்றும்‌ போகானாகி, அந்தப்‌ பாடிவீட்டிலேயே இருந்த 
தன்மையைச்‌ சொல்வது, *பாசறைநிலை” ஆகும்‌. 


கரும்பொடு காய்நெற்‌ கனையெரி யூட்டிப்‌ 

பெரும்புனல்‌ வர்ய்‌திறந்த பின்னும்‌--சுரும்பின்‌ 

தொகைமலிந்த தண்குவளைத்‌ தூமலர்த்‌ தாரான்‌ 

பகைமெலியப்‌ பாசறையு ளான்‌. 56 

வண்டுகளின்‌ கூட்டம்‌ மிகுதியாக மொய்த்திருக்கின்ற, 
குளிர்ந்த குவளையின்‌ தூய மலர்களாலான தாரினை உடை 
யோனான வஞ்சிவேந்தன்‌, பகைவர்கள்‌ வலியழிந்து மெலியு 
மாறு, அவர்களது கரும்போடு காய்நெற்‌ பயிர்களையும்‌ 
முழங்கும்‌ எரியினை பூட்டி அழித்தும்‌, பெரிதான நீர்நிலைகளை 
உடைத்தும்‌ அழிவுசெய்த பின்னரும்‌, பாசறையின்கண்‌ 
இருக்கின்றானே! 

உணவும்‌ உண்ணுநீரும்‌ கெடும்படி பகைநாட்டை வலி 
தொலைத்துப்‌ பகைவரைப்‌ பணியச்‌ செய்த பின்னரும்‌ 
பாசறையிலிருப்பது, அவற்றானும்‌ தான்கொண்ட சினம்‌ 
தணியாமையினாலே என்று கொள்க. காய்நெல்‌-காய்த்த 
பருவத்திலிருக்கும்‌ நெற்பயிர்‌. 

21. பெரு வஞ்சி 


முன்‌அடையார்‌ வள நாட்டைப்‌ 
பின்னரும்‌உடன்று எரிகொளீஇயன்று. 

பகை மன்னர்‌ வலியழிந்துபோயின நிலையினும்‌, தன்‌ 
முன்னே வந்து பணிந்து சேராதாராக, அவரது வளமிக்க 
நாட்டினை, வஞ்சிவேந்தன்‌ பின்னரும்‌ கோபித்தவனாக, எரி 
யூட்டி அழிப்பது, பெருவஞ்சி ஆகும்‌. 

வஞ்சிசூடிச்‌ சென்ற செயலில்‌ வெற்றி கண்ட பின்னரும்‌, 
பெருஞ்சனத்தால்‌ இச்செயல்‌ செய்யப்படுவதனால்‌, பெரு 
வஞ்9 ஆயிற்று. “பின்னரும்‌” என்றது, முன்னரே *உழபுல 
வஞ்சி'யில்‌ உரைத்தாற்போல எரியூட்டி யமையின்‌. 

பீடுலா மன்னர்‌ நடுங்கப்‌ பெரும்புகை 

ஊடுலாய்‌ வானத்‌ தொளிமறைப்ப - நாடெலாம்‌ 

பின்னும்‌ பிறங்கழல்‌ வேய்ந்தன பெய்க ழந்கமல்‌ 

மன்னன்‌ கனல மறம்‌. 57 

காலிலே இட்ட வீரக்கழலினையுடைய வஞ்சி வேந்தனது 
சனமானது மேலும்‌ மூள்கையினாலே, பெருமைபரந்த பகை 
மன்னர்கள்‌ நடுங்குமாறும்‌, பெரிய புகைப்படலமானது 
வானத்து ஊடேயும்‌ எழுந்து ஞாயிற்றினது ஒளியினை 

்‌ மறைக்குமாறும்‌, பகைவரது நாடுகள்‌ எல்லாம்‌ பின்னரும்‌, 
மிகுதியான நெருப்பாலே மூடப்பட்டவாயின. 

“பீடுலா மன்னர்‌” என்றது பகைவேந்தரை; இது 
இகழ்ச்சிக்‌ குறிப்பு. “வானத்து ஓளி” என்றது, ஞாயிற்றினது 
ஒளிவிளக்கத்தை, “நாடெல்லாம்‌ பின்னும்‌ பிறங்கழல்‌ 
வேய்ந்தன?” என்றதால்‌ *பெருவஞ்சி' ஆயிற்று. 

22. பெருஞ்சோற்று நிலை 

இருந்தார்‌ தெம்முனை தெறுகுவர்‌ இவரெனப்‌ 

பெருஞ்சோ ர௬டவர்‌ பெறுமுறை வகுததன்று, 

“இம்‌ மறவர்கள்‌ நம்‌ பகைவரது வேற்றுப்‌ புலத்தினை 
அழித்துத்‌ தருவர்‌” என்று சொல்லி, வஞ்சி வேந்தன்‌, அம்‌ 
மறவர்களுக்கு மிக்கசோற்றை வீரர்கொள்ளும்‌ முறையானே 
கொடுப்பது, பெருஞ்சோற்று நிலையாகும்‌. 

இதனைப்‌ *பிண்டம்‌ மேய பெருஞ்சோற்று நிலை” என்று 
தொல்காப்பியர்‌ கூறுவர்‌. அரசன்‌ படைஞருடன்‌ இருந்து 
சோற்றுத்திரளை அவர்க்கு வரிசையறிந்து வழங்குதலான 

ஒரு மரபு இது. “ஈரைம்‌ பதின்மரும்‌ பொருதுகளத்து ஒழியப்‌ 
பெருஞ்சோற்று மிகுபதம்‌ வரையாது கொடுத்தோய்‌” 
என வரும்‌ புறப்பாட்டு (2) அடிகளும்‌ இதனை விளக்கும்‌. 
*பின்றாச்‌ சிறப்பின்‌ பெருஞ்சோற்று வஞ்சியும்‌” எனச்‌ சிலம்பு 
(25, 144) கூறுவதும்‌ காண்க. 

இயவர்‌ புகழ எறிமுரசு ஆர்ப்பக்‌ 

குயவரி வேங்கை யனைய--வயவர்‌ 

பெறுமுறையாற்‌ பிண்டங்கோள்‌ ஏவினான்‌ பேணார்‌ 

இறுமுறையால்‌ எண்ணி இறை, 58 


அரசன்‌, பகைவர்‌ அழியும்‌ வகையாலே ஆராய்ந்து, 
இசைக்‌ கருவியாளர்‌ புகழவும்‌, கொட்டப்படும்‌ முரசுகள்‌ 
ஆரவாரிக்கவும்‌, அரிவாளே போன்ற வரியினையுடைய 
வேங்கைப்‌ புலியினைப்‌ போன்ற தன்‌ படைமறவர்கள்‌, தாம்‌ 
பெறுதற்குரிய முறைப்படியே பெற்று உண்ணும்படியாசச்‌ 
சோற்றுத்‌ திரளையைக்‌ கொள்ளுதலை ஏவினான்‌. 

இயவர்‌-இயத்தை உடையோர்‌. குயம்‌-அரிவாள்‌. வயவர்‌ 
-போர்மறவர்‌. பிண்டம்‌-சோற்றுத்‌ திரளை. இறை-வஞ்ச 
வேந்தன்‌. . 

28. நல்லிசை வஞ்சி 1 

ஒன்னாதார்‌ முனைகெட இறுத்த 

வென்வேல்‌ ஆடவன்‌ விறன்மிகுத்‌ தன்று. 

பகைவரது வேற்றுப்புலமானது அழியும்படியாகச்‌ 
செய்த வெற்றிவேலினை உடையவனான படைத்தலைவனது; 
வெற்றியை மிகுத்துச்‌ சொல்லுவது, நல்லிசை வஞ்ச ஆகும்‌. 
நல்‌ 4 இசை = நல்லிசை-ிறந்த புகழ்‌. 

மடங்கலிற்‌ றி மலைத்தெழுந்தார்‌ மண்மேல்‌ 

இடங்கெடச்‌ சென்றிறுத்த பின்னும்‌--நுடங்கெரிபோல்‌ 

வெல்லப்‌ பெருகும்‌ படையாற்கு வேந்தர்மேற்‌ 

செல்லப்‌ பெருகும்‌ இனம்‌, 59 

வெற்றி கொள்ளுமாறு மென்மேலும்‌ பெருகுகின்ற 
படைப்பெருக்கனே உடையவனான வஞ்ச? வேந்தனுக்குச்‌, 

5 = - 


74 புறப்பொருள்‌ வெண்பாமாலை 


சிங்கம்போலக்‌ கோபித்துத்‌ தன்னோடு மாறுபட்டு எழுந்‌ 
தாரது நிலத்தின்மேல்‌, அவ்விடம்‌ எல்லாம்‌ வளங்கெடுமாறு 
சென்று வென்று தங்கிய பின்னரும்‌, அசைந்து எரியும்‌ 
நெருப்பினைப்‌ போல, மேலும்‌ செல்லுதற்குச்‌ சனம்‌ பெருகா 
நிற்கும்‌! 

“மண்மேல்‌ இடங்கெடச்‌ சென்றிறுத்தல்‌” என்பது, பகை 
வரது படைமுனைகளோரடு கூடிய அரண்களையும்‌ படை வீடு 
களையும்‌ குறிக்கும்‌. அவற்றைக்‌ கைக்கொண்ட பின்னர்‌, 
அவர்‌ வீழ்ந்தனராக, அதனைக்‌ கருதாது, அவரது நாடு முழுவ 
தனையுமே கைக்கொள்ளக்‌ கருச்‌ சனம்‌ பெருகும்‌ என்க. 
“வேந்தர்மேல்‌” என்பதற்கு, பின்னும்‌ உளராகிய பகை 
வேந்தர்‌ மேல்‌ எனவும்‌ பொருள்‌ கொள்வர்‌; அன்றித்‌ தப்பிச்‌ 
சென்ற பகைவேந்தர்மேல்‌ எனினும்‌ பொருந்தும்‌. 

24, நல்லிசை வஞ்ச 2 


இறுத்தபின்‌ அழிபு இரங்கல்‌ 

மறுத்து உரைப்பினும்‌ அத்‌ துறை யாகும்‌. 

வஞ்சிவேந்தன்‌ பகைநாட்டை வென்று அதனைக்‌ கைக்‌ 
கொண்டு தங்கிய பின்னர்‌, அந்‌ நாட்டினது அழிபிற்கு 
இரங்குதலை அழித்துச்‌ சொன்னாலும்‌, அப்படிக்‌ கூறுவது 
நல்லிசை வஞ்சித்‌ துறையே யாகும்‌. *மறுத்து” என்றது, 
வஞ்சிவேந்தனது வெற்றிச்‌ சிறப்பைக்‌ கூறுதலை. இதனை 
மறுத்துப்‌ பகைநாட்டு அழிபாட்டைக்‌ கூறினால்‌, அதுவும்‌ 
இவனது வெற்றிச்‌ சிறப்பையே கூறுவதாகும்‌ ஆதலால்‌, 
நல்லிசை வஞ்சியாகவே கொள்ளப்பட்டது. “கொற்றவள்ளை” 
என்னும்‌ துறைக்கும்‌, இதற்கும்‌ உள்ள வேறுபாட்டினைக்‌ 
கவனித்து அறிதல்‌ வேண்டும்‌. அது, வரும்‌ அழிவினைக்‌ 
குறித்த இரக்கம்‌; இது, நிகழ்ந்த அழிவைக்‌ குறித்து 
இரங்குதல்‌. 

குரையழல்‌ மண்டிய கோடுயர்‌ மாடம்‌ 

சுரையொடுபேய்ப்‌ பீர்க்கும்‌ சுமந்த--நிரைஇண்டேர்ப்‌ 

பல்லிசை வென்றிப்‌ படைக்கடலான்‌ சென்றிறுப்ப 

நல்லிசை கொண்டடையார்‌ நாடு. 60 

ஒழுங்குபட்ட திண்ணிய தேர்களையும்‌, பலவாயெ 
புகழோடும்‌ கூடிய வெற்றியினைக்‌. கொண்ட படையாகிய 
கடலினையும்‌, உடையான்‌ வஞ்சிவேந்தன்‌. அவன்‌, போர்மேற்‌ 
சென்று தங்குகையினாலே, அவனது நற்புகழைத்‌ தானும்‌ 
போற்றிக்கொண்டு அவனை அடைந்திராத பகைவரின்‌ 
நாட்டினது, முழங்கும்‌ எரிமண்டிய மலையொப்ப ஓங்க 
மாளிகைகள்‌ எல்லாம்‌, பேய்ச்சுரையோடு பேர்ப்பிர்கலளை 
யும்‌ தம்மேற்‌ கொண்ட வாயினவே! 


*கோடுயர்‌ மாடம்‌' என்றது, பகையரசனுடைய மாளி 
கையை. அது தனக்குரிய கொடியினை இழந்து, சுரை 
பீர்க்குக்‌ கொடிகளைச்‌ சுமந்தது என இரங்கியமை இது. 
இதனாலும்‌, வஞ்சி வேந்தனது புகழ்‌ கூறப்படுவது உணர்க. 


தொகுத்து உரைத்தல்‌ 

இவ்வாறு, கூறப்பட்ட முறைமையானே, வஞ்சித்திணை 
யானது வஞ்சியரவம்‌ முதலாக வருகின்ற துறையமைதி 
களோடு பொருந்தி நிகழ்தல்‌ இயல்பென அறிதல்‌ வேண்டும்‌. 
அவை, வஞ்சிசூடிப்‌ படைமறவர்‌ திரள்தலாகிய வஞ்ச 
யரவமும்‌; நல்ல முழுத்தத்திலே குடையைப்‌ புறவீடு 
பெயர்த்தலாயெ குடைநிலையும்‌; வெற்றி வாளினைப்‌ புறவீடு 
விடுதலாகிய வாள்நிலையும்‌; கொற்றவையாளது அருளைக்‌ 
கூறுதலும்‌ மைந்துடை ஆடவரது செய்‌ தொழிலினைக்‌ 
கூறுதலுமாகிய கொற்றவை நிலையும்‌; வஞ்சிவேந்தனது 
கொற்றத்தை மிகுத்துக்‌ கூறுதலாகிய கொற்ற வஞ்சியும்‌; 
அதனாற்‌ பகைவர்‌ நாடு அழிவெய்துமென இரங்குதலாகிய 
கொற்றவள்ளையும்‌; பேராண்மை உடையாரை அரசன்‌ 
சிறப்பித்தலும்‌ பகைவர்‌ திறைதரச்‌ சினம்‌ ஆறியவனாகத்‌ 
இரும்புதலுமான பேராண்வஞ்சியும்‌; அரசனாற்‌ இறப்புப்‌ 
பெற்ற வீரரது மாண்பினைக்‌ கூறுதலாகிய மாராய வஞ்சியும்‌; 
படைமறவன்‌ தன்‌ ஆண்மையைத்‌ தானே உயர்த்துக்‌ 
கூறுதலாகிய நெடுமொழி வஞ்சியும்‌; ஒரு மறவனது 
குடிமுதல்வனது வாளாண்மையைச்‌ சிறப்பித்துக்‌ கூறுதலா 
இய முதுமொழி வஞ்சியும்‌; பகைவரது நாட்டை எரிகொளு 


ன்‌ । 

வு. தலாகிய உழபுல வஞ்சியும்‌; அதனைக்‌ கொள்ளையிடலாகிய 
மழபுல வஞ்சியும்‌; கொண்ட கொள்ளையினைப்‌ பாணர்க்குக்‌ 
கொடுத்து மகிழ்தலான கொடை வஞ்சியும்‌, பகையரசன்‌ 
திறைகொடுத்துத்‌ தன்‌ குடிகளைக்‌ காக்க முன்வர அதனை 
ஏற்றிருத்தலும்‌ அல்லது பாசறையிடத்துப்‌ போரினை மறந்து 
களித்திருத்தலும்‌ ஆயெ குறுவஞ்சியும்‌; படைஞருள்‌ ஒருவன்‌ 
தனியனாகப்‌ பகைப்படையைத்‌ தாங்கிநின்றதை வியந்து 
கூறும்‌ ஒருதனி நிலையும்‌; புறமுதுகு இட்டான்மேல்‌ 
வாளோச்சாது நின்ற வீரனது தகுதியைப்‌ போற்றும்‌ 
தழிஞ்சியும்‌; பகைமன்னர்‌ அடிப்பட்ட பின்னரும்‌ நாடு 
திரும்பானாக வஞ்சிவேந்தன்‌ படைவீட்டில்‌ இருத்தலாயெ 
பாசறை வஞ்சியும்‌; பகைநாட்டைக்‌ கைப்பற்றிய பின்னர்‌ 
மீண்டும்‌ அதனை எரிகொளுவுதலாகிய பெருவஞ்சியும்‌; 
பெருஞ்சோறு ஆடவர்‌ பெறுமுறை வகுத்தலாகிய பெருஞ்‌ 
சோற்று நிலையும்‌, பகைவரது போர்முனை கெடுமாறு அழித்த 
வெற்றி வேலோனது விறலினைச்‌ சிறப்பித்துக்‌ கூறுதலும்‌ 
அதனை மறுத்துப்‌ பகைநாட்டின்‌ அழிபாட்டு நிலையைக்‌ 
கூறுதலுமாகிய நல்லிசை வஞ்சியும்‌ ஆகியவை ஆகும்‌. 


4. காஞ்சிப்‌ படலம்‌ 


[5 ஞ்ச” என்பது காஞ்சி மரத்தினது பூ. இதனைச்‌ சூடிய 
வராக இவர்‌ போர்மலைதலால்‌ இது காஞ்சிப்‌ படலம்‌ என 
வாயிற்று. “வஞ்சியும்‌ காஞ்சியும்‌ தம்முள்‌ மாறே' என்பது 
பன்னிருபடலம்‌. இதனால்‌, இது வஞ்சித்திணைக்கு எதிரான 
போர்ச்‌ செயல்‌ இதுவென்பது விளங்கும்‌. வஞ்சி, ஒரு மன்னன்‌ 
தன்னுடைய பகை நாட்டின்மேற்‌ படைகொண்டு சென்று 
அதனைக்‌ கைக்கொள்ள. நேர்வது. அதற்கு மாறான இது, 
அங்ஙனம்‌ பகைவேந்தன்‌ படைகொண்டு வருதலை அறிந்த 
நாட்டிற்கு உடையான்‌, அவனுக்கு எதிராகப்‌ பொருது 
கன்‌ நாட்டினைக்‌ காத்துக்கொள்ளற்கு முற்படுவது ஆகும்‌. 

காஞ்சி காஞ்சி யதிர்வே தழிஞ்சி 

பெரும்படை வழக்கொடு பெருங்காஞ்‌ சிய்யே 

வாள்செல வென்று குடையது செலவே 

வஞ்சினக்‌ காஞ்சி பூக்கோள்‌ நிலையே 

புகழ்த்தலைக்‌ காஞ்சி தலைமா ராயம்‌ 

தலையொடு முடிதல்‌ மறப்பெயாக்‌ 'காஞ்சி 

மாற்றரும்‌ பேய்நிலை பேய்க்காஞ்‌ சிய்யே 

தொட்ட காஞ்சி தொடாக்காஞ்‌ சிய்யே 

மன்னைக்‌ காஞ்சி கட்காஞ்‌ சிய்யே 

ஆஞ்சிக்‌ காஞ்சி மகட்பாற்‌ காஞ்சி 

முனைகடி முன்னிருப்‌ புளப்படத்‌ தொகைஇ 

எண்ணிய வகையான்‌ இருபத்‌ திரண்டும்‌ 

கண்ணிய காஞ்சி துறையென மொழிப, 4 

காஞ்சி என்பது திணை. அதனோடு, அதன்‌ துறைகளான 
காஞ்சியதிர்வு முதலாக, முனைகடி முன்னிருப்பு ஈறாக வரும்‌ 
இருபத்தொன்றும்‌ சேரக்‌, காஞ்சி இருபத்திரண்டு என்று 
ஆன்றோர்‌ உரைப்பார்கள்‌. 

காஞ்சியதிர்வு, தழிஞ்சி, படை வழக்கு, பெருங்காஞ்9, 
வாள்‌ செலவு, குடைச்‌ செலவு, வஞ்சினக்‌ காஞ்ச, பூக்கோள்‌ 
நிலை, தலைக்காஞ்சி, தலைமாராயம்‌, தலையொடுமுடிதல்‌, மறக்‌ 
காஞ்சி, பேய்நிலை, பேய்க்காஞ்சி, தொட்டகாஞ்சி, தொடாக்‌ 
காஞ்சி, மன்னைக்காஞ்சி, கட்காஞ்சி, ஆஞ்சிக்காஞ்சி, மகட்‌ 
பாற்காஞ்சி, முனைகடி முன்னிருப்பு எனவரும்‌ இருபத்‌ 
தொன்றும்‌ இத்திணையின்‌ துறைகள்‌ ஆகும்‌. 


இத்‌ இணையினைப்‌ பெருந்திணைக்குப்‌ புறனாகும்‌ என,₹காஞ்சி 
தானே பெருந்திணைப்‌ புறனே (புறத்‌ : 22) என உரைப்பர்‌ 
தொல்காப்பியர்‌. அவ்வாறே கொண்டு அதற்குரிய விளக்‌ 
கத்தையும்‌ வகுப்பர்‌. இந்த வேறுபாட்டினை நன்றாக உளங்‌ 
கொண்டே *காஞ்சி' எனக்‌ குறிக்கப்படும்‌ இடங்களை 
உணர்தல்‌ வேண்டும்‌. அந்தக்‌ குறிப்பு இந்நூலை ஒட்டிய 
தாயின்‌, அது வஞ்சியார்க்கு எதிராகத்‌ தம்‌ நாட்டைக்‌ 
காத்து நிற்பாரது செயல்களுள்‌ ஒன்றையும்‌, தொல்காப்பியப்‌ 
புறத்தணையியலை: ஓட்டியதாயின்‌, பெருந்திணைக்குப்‌ புறனாக 
. வீடுபேறு நிமித்தமான பல்வேறு நிலையாமைப்‌ பொருள்‌ 
களையும்‌ கூறுவதென அறிதல்‌ வேண்டும்‌. 
சிலப்பதிகாரக்‌ கால்கோட்‌ காதையுள்‌, செங்குட்டுவன்‌ 
வடவாரிய மன்னரோடு போரிட்டு வென்றதைக்‌ கூறும்‌, 
*இரைதேர்‌ வேட்டத்‌ து எழுந்த அரிமாக்‌ 
கரிமாப்‌ பெருநிரை கண்டுளம்‌ றந்து 
பாய்ந்த பண்பிற்‌ பல்வேல்‌ மன்னர்‌ 
காஞ்சித்‌ தானையொடு காவலன்‌ மலைப்ப' 
(26: 188—191) 
என்ற தொடர்கள்‌, “காஞ்சித்‌ தானை” என, இந்த நூற்‌ 
பொருளினை ஒட்டியே கொண்டு உரைக்கப்பட்டிருத்தலையும்‌ 
காண்க. 

காஞ்சித்‌ திணையின்‌ விளக்கம்‌ 

வேஞ்ஜன மாற்றான்‌ விடுதர வேந்தன்‌ 

காஞ்சி சூடிக்‌ கடிமனை கருதின்‌ று. 

வெவ்விய சினத்தையுடைய வேற்றுநாட்டு அரசன்‌ 
போரிடலை மேற்கொண்டு வந்துவிட, அந்‌ நாட்டிற்கு உரிய 
வனாகிய மன்னன்‌, தான்‌ காஞ்சிப்பூவைத்‌ தன்பாற்‌ சூடிக்‌ 
கொண்டவனாகத்‌, தன்‌ காவலிடத்தைக்‌ காக்க நினைவது, 
காஞ்சித்‌ இணை ஆகும்‌. 

அருவரை பாய்ந்திறுது மென்பார்பண்‌ டின்றிப்‌ 

பெருவரைச்‌ €றூர்‌ கருஇச்‌--செறுவெய்யோன்‌ 

காஞ்சி மலையக்‌ கடைக்‌ கணித்து நிற்பதோ 

தோஞ்செய்‌ மறவர்‌ தொழில்‌? 61 

செருமுனையிற்படப்‌ பொருதுவார்‌ இல்லாதபடியினாலே, 
முன்பு, “ஏறுதற்கரிய மலையேறி வீழ்ந்தாயினும்‌ சாவேம்‌” 
என்று உரைக்கும்‌ வீரத்தனையுடையோர்‌, இன்று, இந்தப்‌ 
பெருமலையிடத்ததான சிற்றூரைக்‌ காப்பான்‌ வேண்டிக்‌ 
கருதிப்‌ போரை விரும்புகின்ற தம்‌ மன்னவன்‌ காஞ்சிப்‌ 
பூவினைச்‌ சூடலும்‌, போரிடற்கு அணிவகுத்து நிற்கும்‌ 
அதுவோ, குற்றத்தைப்‌ பண்ணும்‌ மறவரது தொழில்‌? 

ஓகாரம்‌ எதிர்மறை. குற்றத்தைப்‌ பண்ணும்‌ தொழி 
லன்று; சிறந்த வினை என்பது கருத்து. தோம்‌-குற்றம்‌. 
“பகை வரவு கேட்டதுமே போர்க்கெழாது கடைக்‌ கணித்து 
நிற்பதோ? அது தோஞ்செய்‌ மறவர்‌ தொழில்‌ அல்லவோ?” 
எனக்‌ கூறி, வீரன்‌ ஒருவன்‌ துடித்தெழுவதாகவும்‌ இதனைக்‌ 
கொள்ளலாம்‌. 


காஞ்சித்‌ திணையின்‌ துறைகள்‌ 
1. காஞ்சி யதிர்வு 
மேல்வரும்‌ படைவரன்‌ மிகவும்‌ ஆற்றா 
வேல்வல்‌ ஆடவன்‌ விறன்மிகுத்‌ தன்று. 
தன்மேல்‌ மண்டி வருகின்ற வஞ்சியாரது படைவரவினைப்‌ 
பெரிதும்‌ பொறாத, வேற்படைத்‌ தொழிலிலே வல்லானாகிய 

காஞ்சி மறவனுடைய, வெற்றிச்‌ . செவ்வியை மிகுத்துக்‌ 
கூறுவது, காஞ்சி யதிர்வு ஆகும்‌. 


மன்மேல்‌ வருமென நோக்கான்‌ மலர்மார்பின்‌ 

'வென்வேல்‌ முகந்தபுண்‌ வெய்‌ துயிர்ப்பத்‌--தன்வேல்‌ 
பிடிக்கலும்‌: ஆற்றாப்‌ பெருந்தகை ஏவத்‌ 

துடிக்கண்‌ புலையன்‌ தொடும்‌. 62 


அகன்ற தனது மார்பிடத்தே வென்றிவேல்‌ பாய்ந்து 
முதுகுப்புறத்து உருவிய புண்ணின்‌ காரணமாக, வெய்தாக 
மூச்செறியாநிற்பத்‌ தன்‌ வேலினைப்‌ பிடித்திருத்தலுக்கும்‌ 
ஏலாதானாகி விளங்கும்‌ பெரிய மேம்பாட்டினை உடைய 
வனான இந்த வீரன்‌, மாற்றரசன்‌ தன்‌ மேலே மீதூர்ந்து 
வருமெனவும்‌ பாரானாகித்‌, துடியனை ஏவ, அவனும்‌ தன்‌ 
துடியினது கண்ணினைக்‌ கொட்டி முழக்கா நிற்கும்‌! 


“புண்‌ வெய்துயிர்ப்ப என்றது, உயிர்ப்புப்‌ புண்வழி 
ஓடலைக்‌ குறித்ததாம்‌; . மார்பிற்‌ பட்ட புண்ணாதலால்‌ இவ்‌ 
வாறு கூறினர்‌. *மன்மேல்‌ வருமென நோக்கான்‌--ஏவத்‌ 
துடிக்கண்‌ புலையன்‌ தொடும்‌” என்றது,துடியோசை கேட்டாற்‌ 
பகைமன்னன்‌ மேல்வருதல்‌ கூடும்‌ என்பதனையும்‌, அவனை 
எதிர்க்கும்‌ வலியழிந்து போயின தன்நிலையினையும்‌ கருதானாக 
மீளவும்‌ போரிடலைக்‌ கருதித்‌ துடிமுழக்க ஏவிய அவனது 
வீரத்தை வியந்ததாம்‌. *அதிர்வு'--துடியின்‌ அதிர்வு எனக்‌ 
கொள்க. 


2.  தழிஞ்சி 


பரந்‌ தெழுதரு படைத்‌ தானை 
வரம்‌ பிகவாமைச்‌ சுரங்காத்‌ தன்று 


எங்கணும்‌ பரந்தவாக நடவாநின்ற படைவன்மை 
யினைக்‌ கொண்ட வஞ்சியாரது தானைப்‌ பெருக்கமானது, 
தங்கள்‌ நாட்டு எல்லையிற்‌ புகுதாதபடி, அருவழியைக்‌ 
காஞ்சியார்‌ காத்து நிற்பது, தழிஞ்சி ஆகும்‌. சுரம்‌-அரு 
வழி. 

வஞ்சித்‌ தழிஞ்சி இங்ஙனம்‌ நிகழ்வதன்று என்பதனைக்‌ ' 

கவனிக்க. தம்‌ எல்லையை வஞ்சியார்‌ கடந்து மேல்வராத படி 
தழுவி நின்று காஞ்சியார்‌ காத்தலாலும்‌, அவரது நினைப்பிற்‌ 
கேற்ப வஞ்சியார்‌ மேல்வராது நிற்றலாலும்‌, இது காஞ்சிக்‌ 
குரிய தழிஞ்சி ஆயிற்று. 

குலாவுஞ்‌ சிலையார்‌ குறும்புகொள வெஃகி 

உலாவு முழப்பொழிக வேந்தன்‌ கலாவும்‌ 

இனவேங்கை யன்ன இகல்வெய்யோர்‌ காவல்‌ 

புனவேய்‌ நரலும்‌ புழை, ! 63 

புனத்திடத்து மூங்கில்‌ ஒலிமுழங்கா நிற்கும்‌ வழியானது, 
தம்மிற்‌ கலக்கும்‌ இனத்தால்‌ உயர்ந்த புலியினையொத்த 
மாறுபாட்டினையே விரும்புவோரான காஞ்சி மறவருடைய 
காவலை உடைத்தாயிருக்கின்றது. அதனுல்‌, வஞ்சிசூடிப்‌ 
பேர்மேற்கொண்டு வருகின்ற வேந்தன்‌, ஏறிட்ட வில்லினை 
யுடைய அக்‌ காஞ்சியார்தம்‌ காட்டரணைக்‌ கைக்கொள்ளுதலை 
விரும்பி, இயங்குகின்ற தன்‌ முயற்சியை இனிக்‌ கைவிடு 
வானாக! 

காஞ்சியாரது காவல்‌ வலிமையைக்‌ கூறி, வஞ்சிவேந்தனை 
மேற்செல்ல வேண்டாமெனத்‌ தடுத்துக்‌, காஞ்சியாரது 
கருத்தினைத்‌ தழுவி நிகழுதல்பற்றி, இது காஞ்சித்‌ தழிஞ்சி 
ஆயினமை காண்க. உழப்பு-முயற்சி. புழை-வாயில்‌; வழி. 

8. படை வழக்கு 

முத்‌ தவிர்பூண்‌ மற வேந்தன்‌ 

ஒத்‌ தவர்க்குப்‌ படை வழங்கின்‌ று. 

முத்துக்கள்‌ ஒளிவீசுகின்ற அணிகலன்களையுடைய மறப்‌ 
பண்பினனான காஞசிவேந்தன்‌, தம்மில்‌ இனமொத்த போர்‌ 
மறவர்கட்குப்‌ படைக்கலங்களை வழங்குவது, படைவழக்கு 
ஆகும்‌. 

படை வழங்கியது குறித்தலால்‌, இத்துறை படை 
வழக்கு” என ஆயிற்று. : *ஒத்தவர்‌” என்றது, படைமறவர்க்‌ 
குரிய குணமெல்லாம்‌ ஒத்திருத்தல்‌ பற்றி, படைக்கலங்களை: 

அரசு சேமித்து வைத்திருப்பதும்‌, போர்த்‌ தொடக்கத்து 
வீரர்க்கு வழங்குவதுமாகிய மரபினையும்‌ இதனாற்‌ காணலாம்‌... 


ஐயங்‌ களைந்திட்‌ டடல்வெங்கூற்‌ றாலிப்ப 

ஐயிலை எஃகம்‌ அவைபலவும்‌ -மொய்யிடை 

ஆட்கடி வெல்களிற்று அண்ணல்‌ கொடுத்தளித்தான்‌ 
வாட்குடி வன்க ணவர்க்கு. 64. 


பூசலிடத்தே ஆளைக்‌ கடிகின்ற போரினை வெல்லும்‌ 
யானையினை உடையவனாகிய தலைவன்‌, மறக்குடியினராதிய: 
குறுகண்மை . உடையார்க்குக்‌, கொலைத்‌ தொழிலினனான 
வெய்ய கூற்றுவன்‌ ஐயப்பாட்டை ஒழித்து உணவு பெற்றே 
மென்று ஆர்த்துக்கொள்ள, வியக்கத்தக்க இலைத்தொழிலான்‌ 
மிக்க வேல்‌ முதலிய படைக்கலங்கள்‌ பலவற்றையும்‌ வழங்கித்‌ 
்‌ தலையளி செய்தான்‌. 


வாட்குடி-மறக்குடி. வன்கணவர்‌-தறுகண்மையினரான 
மறவர்‌. ஆலித்தல்‌-ஆர்ப்பரித்தல்‌. ஐ-வியப்பு. ஐயம்‌-. , 
ஐயப்பாடு. “எஃகம்‌ அவை பலவும்‌ கொடுத்து அளித்தான்‌ * 
எனப்‌ படைவழக்குக்‌ கூறப்பெற்றது. 

4. படை வழக்கு—2 

கொடுத்த பின்னர்க்‌ கழன்மறவர்‌ 

எடுத்‌ துரைப்பினும்‌ அத்துறை யாகும்‌. 

அரசன்‌ படைக்கலங்களைக்‌ கொடுத்தபின்னர்‌, கழல்‌: 
விளங்கும்‌ காலினரான மறவர்கள்‌, அரசன்‌ படைகொடுத்த 
அதனை உயர்த்துச்‌ சொன்னாலும்‌, அது படைவழக்கு என்னும்‌ 
துறையாகும்‌. 

படை வழங்கியதனையே விதந்து கூறுதலால்‌, இதுவும்‌. 
படைவழக்கு ஆயிற்று: 

துன்னருந்‌ துப்பின்‌ தொடுகழலார்‌ சூழ்ந்திருப்பத்‌ 

தன்னமர்‌ ஒள்வாளென்‌ கைத்தந்தான்‌--மன்னற்கு 

மண்ணகமோ வைகின்று மாலை நெடுங்குடைக்‌€ழ்‌ 
,  விண்ணகமும்‌ வேண்டுங்கொல்‌ வேந்து. 65. 

கிட்டுதற்கு அரிதான வலியினையும்‌, கட்டிய வீரக்‌ 
கழலினையும்‌ உடையாரான மறவர்கள்‌ பலரும்‌ சூழ்ந்‌. 
திருப்பவும்‌, தனக்கு மேவும்‌ ஒள்ளிய வாளினை, மன்னன்‌ என்‌ 
கையிடத்தே தந்தான்‌. அங்ஙனம்‌. கொடுத்த எம்‌ மன்ன 
னுக்கு, முத்தமாலை அணிந்த கொற்றக்‌ குடையின்‌ 8ழாக. 
இந்தப்‌ பூமியிடமோ தங்கா நின்றது; விண்ணகத்தையும்‌ 
அதன்‌8ழ்க்‌ கொண்டுவர அவன்‌ இனி விரும்புவான்போலும்‌! 
(“விரும்பின்‌, அதனையும்‌ வென்று அளிப்பேன்‌” என்பது. 
குறிப்பு.) 

“மன்னர்க்கு” என்பதும்‌ பாடம்‌. அதற்கு, *இனி,. 
வேற்று மன்னவர்க்கு மண்ணகமோ தங்குமி__மில்லை; அவரை 
விண்ணகத்தின்கண்‌ ஏற்றலையும்‌ நம்‌ அரசன்‌ விரும்புவான்‌ 
போலும்‌!” என்று உரைப்பதாகப்‌ பொருள்‌ கொள்ளுக. 
*தன்‌ அமர்‌ ஒள்வாள்‌” -தான்‌ கைக்கொள்ள விரும்பும்‌. 
ஒள்ளிய வாள்‌; அது கொற்றவாள்‌. 

5. பெருங்காஞ்சி 
தாங்குஇறல்‌ மறவர்‌ தத்தம்‌ ஆற்றல்‌ 
வீங்குபெரும்‌ படையின்‌ வெளிப்படுத்‌ தன்று. 
்‌ எதிரிட்டு வருகின்ற மாற்றாரது படையினைத்‌ தடுக்கும்‌ 
வலியினையுடைய காஞ்சிமறவர்கள்‌, : தங்கள்‌ தங்களது: 
பேராற்றலை, மிக்க பெரும்‌ வஞ்சியாரது சேனையிடத்துத்‌. 
தோற்றுவித்தது, பெருங்காஞ்சி ஆகும்‌. 

காஞ்சி மறவர்கள்‌ வஞ்சியாரது பெரும்படையினை 
எதிர்த்‌ தழித்து அதனால்‌ தத்தம்‌ ஆற்றலை வெளிப்படுத்திய 
தனால்‌, இது *பெருங்காஞ்சி எனப்‌ பெற்றது. 

வில்லார்‌ குறும்பிடை வேறுவே றார்த்தெழுந்த 

கல்லா மறவர்‌ கணைமாரி--ஓல்லா 

வெருவி மறவேந்தர்‌ வெல்களி றெல்லாம்‌ 7 

இருவி வரைபோன்ற இன்று. 66. 

தறுகண்மையுடைய பகைவேந்தரது போரை 
வெல்லும்‌ களிறுகள்‌ எல்லாம்‌, விற்படை நி 

அரணிடத்துப்‌ பலவகையாக ஆரவாரித்து வந்த, இயற்கை 
யான மறத்தினை உடையவரான காஞ்மெறவரது அம்பு 
மழையினைப்‌ பொறாவாய்‌; வெருண்டு, இன்று, தினையரிந்த 
தாளினையுடைய மலைகளை ஒத்தனவே! 


இது, காஞ்ச மறவரின்‌ பெரிதான ஆற்றலினைக்‌ , 
கண்டவர்‌ வியந்த கூறியது. “வெல்களிறு எல்லாம்‌, மறவர்‌ 
-கணைமாரியைப்‌ பொறாவாய்‌ அஞ்சிப்‌ புறமிட்டு இருவி வரை 
போன்ற வாயின” என்பதைக்‌ கவனிக்க. “அம்புகள்‌ தைக்கப்‌ 
பெற்று வீழ்ந்து கிடக்கின்ற யானைகள்‌, தனையரிதாளினைக்‌ 
கொண்ட மலைபோன்று தோன்றின” என்னும்‌ உவமை, 
காஞ்சி மறவரது பெருங்காஞ்சி நிலையைக்‌ குறித்ததும்‌ 
காண்க. 


6. வாள்‌ செலவு 


அருமுனையான்‌ அறைகூவினபின்‌ 
செருமுனைமேல்‌ வாள்சென்றன்‌ று. 


வெல்லுவதற்கு அரிதான போரினையுடையானான வஞ்சி 
வேந்தன்‌, போரிடற்குத்‌ தன்னை அறைகூவி அழைத்ததன்‌ 
பின்னர்‌, காஞ்சியானது கொற்றவாள்‌, படைமுனையிடத்தே 
போயினதைக்‌ கூறுவது, வாள்‌ செலவு ஆகும்‌. 

உணங்கு புலவறா ஒன்னார்‌ குரம்பை 

நுணங்கரில்‌ வெம்முனை நோக்‌ அ௮ணங்கிய 

குந்த மலியும்‌ புரவியான்‌, “கூடாதார்‌ 

வந்தபின்‌ செல்‌'கென்றான்‌ வாள்‌. 67 


வேலிட்டுப்‌ பண்ணுதல்‌ மிகுந்த போர்க்‌ குதிரையினை 
உடைய காஞ்சிவேந்தன்‌, உலரும்‌ புலாலினது நாற்றம்‌ 
நீங்காத பிணக்கத்தையுடைய பகைவரது பாசறையிடத்தே 
யுள்ள, கைநிலைசெறிந்த வெவ்விய பகைமையினைப்‌ பார்த்து, 
பகைவர்‌ நம்மேல்‌ போரிடற்கு வந்த பின்னரே நம்‌ கொற்ற 
வாள்‌ செல்வதாக” என்று, தன்‌ மறவர்கட்குக்‌ கூறினான்‌. 

இதனாற்‌ காஞ்சியானின்‌ பெருமிதமும்‌, போராண்‌ 
மையும்‌ புலனாகும்‌. குரம்பை-குடிசை. இதனைக்‌ கொற்ற 


தி 

வாளைப்‌ புறவீடு விட்டதாகவும்‌ கொள்ளலாம்‌. வஞ்சிப்‌ 
படலத்தில்‌ வரும்‌ வாள்செலவிற்கும்‌ இதற்குமுள்ள வேறு 
பாட்டை அறிதல்வேண்டும்‌, 
7. குடை செலவு 

முதுகுடி மறவர்‌ முன்னுறச்‌ சூழக்‌ 

கொதியழல்‌ வேலோன்‌ குடைசென்றன்‌ று. 

பழைமையாகத்‌ தொடர்ந்து வருகின்ற குடியினரான- 
மறவர்கள்‌ முன்னாகச்‌ சூழ்ந்துபோகக்‌, கொதிக்கும்‌ அழலினை 
யொத்த வேலினையுடைய காஞ்சிவேந்தன்‌ , தன்‌ குடையினைப்‌ 
புறவீடு விடுவது, *குடைசெலவு” ஆகும்‌. 


“கொதியழல்‌,” சினத்தைக்‌ குறித்தது. வேலோனது 
சினம்‌ வேலின்மேல்‌ ஏற்றிக்‌ கூறப்பெற்றது. 

தெம்முனை தேயத்‌ இறல்விளங்கு தேர்த்தானை 

வெம்முனை வென்றி விறல்வெய்யோன்‌--தம்முனை 

நாட்டிப்‌ பொறிசெறித்து நண்ணார்மேற்‌ செல்கென்றான்‌ 

கூட்டி நாட்‌ கொண்டான்‌ வேந்து. 68 


பகைவரது நாட்டுவளம்‌ கெடும்படியாக வெற்றி 
கொள்ளும்‌ ஆற்றல்‌ விளங்காநின்ற தேர்ப்படையினை 
உடையவன்‌; வெய்ய போர்முனையிடத்தே வெற்றியினையே 
கொள்ளும்‌ கொற்றத்தை விரும்பியோன்‌; காஞ்ச மன்னன்‌. 
அவன்‌, வஞ்சிவேந்தனுடன்‌ பொருதற்கான நாளினை அறுதி 
யிட்டான்‌; இலாஞ்சினை செறித்த ஓலையினைப்‌ பகைவற்மேற்‌ 
போகவென்று அனுப்பினான்‌; அதன்பின்‌, தன்‌ படைவீரரைக்‌ 
கூட்டிக்‌ கொற்றக்‌ குடையினையும்‌ நல்லநாளிலே புறவீடு 
விட்டான்‌. 

“தம்முனை” என்பது, இருவேந்தரும்‌ தமக்குள்‌ நேராகப்‌ 
பொருதுகின்ற பூசல்‌. பொறி-இலாஞ்சினை. *வாளும்‌ 
குடையும்‌ மயிர்க்கண்‌ முரசும்‌ நாளொடு பெயர்த்து” 
(சிலம்பு: 5; 92-3) என வருவதும்‌ இதனை வலியுறுத்தும்‌. 
கூட்டி” என்பதற்கு; “முரசொடுங்‌ கூட்டி” எனவும்‌ 
உரைப்பர்‌. 

8. வஞ்சினக்‌ காஞ்சி 
வெஞ்டுன வேந்தன்‌ வேற்றவர்ப்‌ பணிப்ப 
வஞ்சினங்‌ கூறிய வகைமொழிந்‌ தன்று 
வெவ்விய சினத்தைக்‌ கொண்டோனான காஞ்சிவேந்தன்‌, 
.தன்‌ நாட்டின்மேற்‌ படையொடுவந்த மாற்றாரைப்‌ பணிவித்‌ 
.தலின்‌ பொருட்டு, வஞ்சினம்‌ கூறிய கூறுபாட்டினைச்‌ 
“சொல்வது, வஞ்சினக்‌ காஞ்ச ஆகும்‌. 
இன்று பகலோன்‌ இறவாமுன்‌ ஓன்னாரை 
வென்று களங்கொள்ளா வேலுயர்ப்பின்‌-— என்றும்‌ 
அரண்‌அவியப்‌ பாயும்‌ அடையார்முன்‌ நிற்பேன்‌ 
முரண்‌௮அவிய முன்முன்‌ மொழிந்து. 69 
இன்று பகலோன்‌ படுவதன்‌ முன்பாகவே யான்‌ பகை 
வரை வென்று களங்கொள்வேன்‌; அங்ஙனம்‌ வென்று களங்‌ 
கொள்ளாதபடி, யான்‌ என்‌ வேலினை உயர்ப்பேனாயின்‌, 
என்‌ அரண்‌ அழியுமாறு பாய்ந்துவரும்‌ பகைவரின்‌ முன்பாக, - 
எனது மாறுபாடு கெட, முன்னே முன்னே பணிவான 
சொற்களைச்‌ சொல்லி, எந்நாளும்‌ வணங்கி நிற்பேனாகுக! 
இதனால்‌, காஞ்சியான்‌ வஞ்சினம்‌ உரைத்தல்‌ காண்க. 
வஞ்சினமாவது, “இன்னது பிழைப்பின்‌ இன்னவாறாகக்‌ 
கடவேன்‌” எனக்‌ கூறுதல்‌; (தொல்‌-புறத்‌-24.). இதனால்‌, 
சொல்வானது மறமாண்பும்‌ மானவுயர்ச்சியும்‌ குறிக்கோளது 
செப்பமும்‌ புலனாகும்‌. 
9. பூக்கோள்‌ நிலை 
கார்‌ எதிரிய கடற்றானை 
போர்‌ எதிரிய பூக்கொண்‌ டன்று. 
கார்மேசுத்தை எதிர்ப்பட்ட கடலினைப்போல 
ஆரவாரித்து எழுகின்ற காஞ்சிமன்னின்‌ படையானது . 
வந்துநேர்ந்த போரினை மேற்கொள்ளும்‌ பொருட்டாகத்‌ தம்‌ 
அரசன்‌ வழங்கிய போர்ப்‌ பூவினை ஏற்றுக்‌ கொள்வதைக்‌ 
கூறுவது, “பூக்கோள்நிலை? ஆகும்‌. 

பூ என்பது காஞ்சிப்‌ பூவினை. *கடற்றானையான்‌” 
யாடமாயின்‌, “காஞ்சி வேந்தன்‌ பூச்சூடியது கூறுவது” என்று 
ஆகும்‌. ்‌ 

பருதிசெல்‌ வானம்‌ பரந்துருகு யன்ன 

குருதியா றாவதுகொல்‌ குன்றூர்‌--௧௬இ 

மறத்திறத்தின்‌ மாறா மறவரும்‌ கொண்டார்‌ 

புறத்திறுத்த வேந்திரியப்‌ பூ. 70 

மறமாண்பினின்றும்‌ தப்பாதவர்‌ காஞ்சி மறவர்‌. 
அவர்களும்‌, தங்களது அரணின்புறத்தே வந்து தங்கிய வஞ்சி 
வேந்தன்‌ கெட்டழிதலை எண்ணினர்‌. தம்‌ அரசன்‌ வழங்கிய 
போர்ப்‌ பூவினையும்‌ ஏற்றுக்கொண்டனர்‌. இனி, குன்றிடத்த 
தான இவ்வூர்தான்‌, ஞாயிறுபடுகின்ற . செவ்வானம்‌ உருகிப்‌ 
வரந்து எங்கணும்‌ ஓடினாற்போலச்‌, செங்குருதி பெருகிவரும்‌ 
ஆராகத்தான்‌ போகும்‌ போலும்‌! 

பருதி செல்‌ வானம்‌-ஞாயிறு சென்று மறைகின்ற 
செவ்வானம்‌, பூக்கொண்ட நிலையினைக்‌ கண்டார்‌, அவ்‌ 
வீரரது வெற்றிச்செவ்வியை வியந்து, போரினது கடுமை 
யினையும்‌ எண்ணுகின்றனர்‌. 


10. தலைக்‌ காஞ்சி 

மைந்துயர மறங்கடந்தான்‌ 

பைந்தலைச்‌ ெப்புரைத்தன்று. 

காஞ்சியாரது வலிமை உயரும்படியாக, :. மாற்றார்தம்‌ 
'போர்மறத்தினைக்‌ கடந்து, களத்திலே வீழ்ந்துடெக்கும்‌ 
வீரனின்‌, பசுந்தலையினது சிறப்பினை உரைப்பது, தலைக்‌ 
காஞ்சி ஆகும்‌. 

விட்டிடினென்‌ வேந்தன்‌ விலையிடினென்‌ இவ்வுலகின்‌ 

இட்டுரையின்‌ எய்‌ துவ எய்‌திற்றால்‌—ஒட்டாதார்‌ 

போர்தாங்கி மின்னும்‌ புலவாள்‌ உறைகழியாத்‌ 

தார்தாங்கி வீழ்ந்தான்‌ தலை. 71 

பகைவரது போர்வெம்மையினைத்‌ தடுத்து நின்று, ஒளி 
விடும்‌ புலால்‌ நாற்றத்தையுடைய தனது வாளினை உறையை 

விட்டு எடுத்துப்‌ பகைவரது தூசிப்படையினைத்‌ தடுத்து, 
அப்‌ போரிடையே வீழ்த்தான்‌ இவ்வீரன்‌. அங்ஙனம்‌ வீழ்ந்த 
இவனின்‌ தலையானது, இவ்வுலகத்திலே சிறப்பித்துச்‌ 
சொல்லும்‌ புகழினாலே பெறுவவெல்லாம்‌ பெற்றதாயிற்று. 
இனி, அதனை அவ்விடத்தேயே விட்டு விட்டால்தான்‌ என்ன? 
அல்லது, காஞ்சிவேந்தன்‌ அதற்கு விலையிட்டு வழங்கி 
மதித்தால்தான்‌ என்ன? 

*தலையினைக்‌ கண்டு அதனையுடையனான வீரனது மறமேம்‌ 
பாட்டை உரைத்தலால்‌” தலைக்காஞ்சி ஆயிற்று. விலையிடல்‌, 
அத்‌ தலைக்கு உரியானின்‌ சுற்றத்தார்க்கு அரசன்‌ பரிசளித்த, 
அவன்‌ செயலைப்‌ போற்றுதல்‌. இட்டுரை-புகழ்‌. “தலை 
கண்டு உரைத்தலால்‌?, உடல்‌ துணிபட்டு உருக்காண 
முடியாத போர்ப்புண்களால்‌ சிதைந்து போரயிருந்ததும்‌. 
வீளங்கும்‌. 

11. தலை மாராயம்‌ 
தலைகொடுவந்தான்‌ உண்மலியச்‌ 

சிலையுடைவேந்தன்‌ றெப்பீந்தன்று. 

வீரமறவனது தலையினைக்‌ கொண்டு வந்தானது உள்ளம்‌ 
மகிழ்வினாலே நிரம்புமாறு, வில்லினையுடையனான காஞ்சி: 
வேந்தன்‌, அவனுக்குச்‌ சிறப்பினைத்‌ தருவது, தலைமாராயம்‌ . 
ஆகும்‌. ்‌ 

உவன்றலை யென்னும்‌ உறழ்வின்‌ றி யொன்னார்‌ 

இவன்றலையென்‌ தடதட வன்றே 

தந்தாற்கு நல்கல்‌ வியப்போ களந்தேத்தி 

வந்தார்க்‌ குவந்தீயும்‌ வாழ்வு. 72: 

பகைவரும்‌, *உவன்‌ தலை' என்று குறிப்பிட்டு இகழுகன்ற 
மாறுபாடில்லாமல்‌, இவனே தலைமையானவன்‌ என்று 
சொல்லிப்‌ புகழாநிற்ப நடக்கும்‌ மறவன்‌ அவன்‌. அத்தகைய: 
மறவனது தலையினைக்‌ கொணர்ந்து தந்தான்‌ இவன்‌. 
அப்படித்‌ தந்தவனுக்கு, மிகப்‌ புகழ்ந்து வந்தார்க்கு உவப்‌: 
புடன்‌ கொடுக்கும்‌ வாழ்வாகிய செல்வத்தினை, வேந்தனும்‌. 

கொடுத்தான்‌. .இப்படிக்‌ கொடுத்தல்தான்‌ ஒரு வியப்‌ 
பாகுமோ! 

“அம்‌ மறவனது போராண்மையைக்‌ கிளந்தேத்தி 
வந்தார்க்கே வாழ்வு ஈயும்‌ வேந்து, அவன்‌ . தலையினையே 
தந்தானுக்குச்‌ சிறப்புச்‌ செய்தல்‌ வியப்போ?' எனக்‌ 
கண்டோர்‌ கூறுவது இது. தலைக்கு அரசன்‌ அளித்த 
சிறப்பினைக்‌ கூறுதலால்‌ தலைமாராயம்‌ ஆயிற்று. மாராயம்‌, 
அரசனாற்‌ செய்யப்‌ பெறுகின்ற சிறப்பு. *வியப்பன்று” 
என்பதும்‌, அதுவே வேந்தனது கடமை என்பதும்‌ குறிப்பாக 
உணர்த்தப்‌ பெற்றன. 


12. தலையொடு முடிதல்‌ 
மண்டமருள்‌ மாறாமைந்திற்‌ 
கொண்டான்‌ தலையொடு கோல்வளை முடிந்தன்று. 


இரு சாராரும்‌ தம்முள்‌ மண்டிச்செய்கின்ற போரினுள்‌,, 
மாறுபடாத வலிமையினைக்‌ காட்டி வீழ்ந்திறந்து கிடக்கின்ற 
தன்‌ கணவனின்‌ தலையினோடு, திரண்ட வளையணிந்த அவன்‌ 
மனைவியும்‌, தன்‌ உயிர்முடித்துக்‌ கெந்ததை உரைப்பது, 
தலையொடு முடிதல்‌” ஆகும்‌. முடிதல்‌-உயிர்முடிதல்‌; 
இறத்தல்‌, ல்‌ 

கொலையானாக்‌ கூற்றங்‌ கொடிதே கொழுநன்‌ 

தலையானாள்‌ தையலாள்‌ கண்டே--முலையால்‌ 

முயங்‌இனாள்‌ வாண்முகஞ்‌ சேர்த்இனாள்‌ ஆங்கே 

உயங்‌இனாள்‌ ஓங்இற்‌ றுயிர்‌, : 78 

இத்‌ தையலாள்‌, தன்‌ கொழுநனது தலையினை அமையாத 
வளாகப்‌ பார்த்தாள்‌; தன்‌ முலைகளோடும்‌ எடுத்து 
அணைத்துத்‌ தழுவினாள்‌; ஒளிசிறந்த தன்‌ முகத்தோடும்‌ 
சேர்த்துக்‌ கொண்டாள்‌; அவ்விடத்தே, அந்நிலைக்கு மிகவும்‌ 
வருந்தினாள்‌; அவ்வளவில்‌, அவளுடைய உயிரும்‌ 
அவ்விடத்தேயே போய்விட்டது! கொலைத்‌ தொழிலை 
அமையாத கூற்றம்‌ மிகவும்‌ கொடுமை உடையதே! 

“உயக்கம்‌” அவன்‌ உயிர்‌ தன்னுயிரைப்‌ பிரிந்து முற்படப்‌ 
போயினமைக்கு நெஞ்சழிந்து அவள்‌ வருந்திய வருத்தம்‌. 
மறத்தியது கற்புச்‌ செறிவினைக்‌ கண்டார்‌, மறவனது மறச்‌ 
செவ்வியையும்‌ நினைந்து இவ்வாறு கூறினர்‌. காஞ்சி 
மறவனது மனையாளாதலால்‌, போர்க்களம்‌ ஊரை அணித்‌ 
தான இடத்தேயே அமைதலால்‌, இது நேர்வதாயிற்று. 

13. மறக்‌ காஞ்சி-1 

இலைப்பொலிதார்‌ இகல்வேந்தன்‌ 

மலைப்பொழிய மறங்கடைஇயன்று, 

பச்சிலையினாலே பொலிவுபெற்ற - மாலையாற்‌ இறந்த 
வனும்‌, மாறுபாட்டை உடையவனுமான காஞ்சி வேந்தன்‌, 
பகைவரது போர்ச்செயல்‌ நீங்குமாறு, தன்‌ மறத்தொழிலைச்‌ 
செலுத்தியது, மறக்காஞ்ச எனப்படும்‌. 

மலைப்பு-போர்‌. ஓழிய-நீங்க; அதாவது வஞ்சியார்‌ 
கெட்டழீய. மறம்‌-போராண்மை. கடைஇயன்று-செலுத்‌ 
தியது. காஞ்சியானின்‌ மறமாண்பு உரைத்தல்‌ *மறக்காஞ்ச” 
ஆயிற்று. 

கருந்தலையும்‌ வெண்ணிணமுஞ்‌ செந்தடியு மீராப்‌ 

பருந்தோ டெருவை படர--அருந்தறல்‌ 

வேருய மன்னர்‌ வியப்பக்‌ கடாயினான்‌ 

மாறா மறவன்‌ மறம்‌. 74 

நீங்காத மறமாண்பினைக்‌ கொண்டோனான காஞ்சி 
மன்னன்‌, அரிய வெற்றிச்‌ சிறப்பினையுடைய பகைமன்னரும்‌ 
வியப்புக்‌ கொள்ளுமாறும்‌, பருந்தும்‌ கழுகும்‌ இழுத்துக்‌ 
கொண்டு செல்லுமாறும்‌, கருந்தலையும்‌, வெள்ளிய நிணமும்‌. 
சிவந்த தசையும்‌ எங்கணும்‌ மிகுமாறு, தனது மறத்‌ 
தொழிலைக்‌ களத்திடத்தே செலுத்தினான்‌. 

குடி-தசை. மறம்‌-மறத்தொழில்‌. பைமன்னர்‌ 
வியத்தல்‌,” இவனது போர்மறத்தினைக்‌ கண்டு. பருந்தும்‌ 
கமுகும்‌ படர்தல்‌, அவனால்‌ தமக்குப்‌ பிணங்கள்‌ மிகுதியாகக்‌ 
கிடைக்கும்‌ என்றதனால்‌. இது, அவன்‌ முன்பும்‌ களங்களில்‌ 
காட்டிய மறமாண்பினை உடையவன்‌ என்றற்காம்‌. 

14, மறக்காஞ்சி-2 
மண்கெழு மறவன்‌ மாறுநிலை நோனான்‌ 
புண்கிழித்து முடியினும்‌ அத்‌ துறை யாகும்‌. 
போரிடை நிலத்திலே பட்டுவீழ்ந்த காஞ்சி மறவன்‌, 
பகைவருடைய மாறுபாட்டிற்குப்‌ பொறானாகத்‌, தன்‌ மார்பிற்‌ 
பட்ட புண்ணைத்‌ தானே கிழித்துக்‌ கொண்டு தன்‌ உயிரினை 
விடின்‌, அதுவும்‌ மறக்காஞ்சித்‌ துறை ஆகும்‌. 

மாறுநிலை-களத்தே பகைவர்‌ முன்னேறி வருகின்ற 
தனக்கு மாறுபாடான நிலைமை. அப்போது, மானமே மிகத்‌ 
தன்‌ உயிரைத்‌ தானே போக்கிக்கொள்ளுதலால்‌, இது *மறக்‌ 
காஞ்சி” ஆயிற்று. 

நகையமர்‌ ஆயம்‌ நடுங்க நடுங்கான்‌ 

தொகையமர்‌ ஓட்டிய துப்பிற்‌--பகைவர்முன்‌ 

நுங்கச்‌ இனவுதல்‌ நோனான்‌ நுதிவேலாற்‌ 

பொங்கிப்‌ பரிந்திட்டான்‌ புண்‌. 75 


மகழ்ச்சிமேவும்‌ தன்னுடைய கூட்டத்தினர்‌ நடுங்கிக்‌ 
குலையவும்‌, தான்‌ குலையானாய்ச்‌, செறிந்த போரினை ஓட்டிய 
வலியினையுடைய பகைவர்‌, தன்முன்‌ அமைந்த எல்லையைக்‌ 
கைப்பற்றிக்கொண்டு தன்பாற்‌ சினந்து வருதலைப்‌ பொறாத 
வனுமாய்‌, ஒரு காஞ்சி மறவன்‌, வெகுண்டு தன்னுடைய 
வேலின்‌ முனையினாலே தன்‌ மார்பிற்புண்ணேப்‌ பிளந்து தன்‌ 
உயிரினை விட்டான்‌. 

*பண்புற வரூஉம்‌ பகுதி நோக்கிப்‌ புண்கிழித்து முடியும்‌ 
மறம்‌” எனத்‌ தொல்காப்பியப்‌ புறத்திணையியல்‌ (சூ. 24) 
இதனை உரைக்கும்‌. நகையமர்‌ ஆயம்‌-நகைத்தலை மேவிய 
தானையர்‌; *நகைத்தல்‌” அவர்‌ புறமுதுகிட்டு ஓடுதலால்‌ வந்து 
றும்‌ பிறர்‌ தகையாகிய இழிவு. புறமுதுகிட்டான்‌ என்ற 
பழியோடு. புண்தீர்ந்து வாழவிரும்பாது, புண்கிழித்து 
அயிர்விட்டுச்‌ சிறப்புற்றதால்‌ மறக்காஞ்சி ஆயிற்று. 

15, பேய்‌ நிலை 
செருவேலோன்‌ திறம்நோக்கி 
பிரிவின்றிப்‌ பேயோம்பின்று. 

போரினைச்‌ செய்த வேலினையுடைய மறவன்‌, விழுப்புண்‌ 
பட்டுக்‌ கடந்த திறப்பாட்டைக்‌ கண்டு, பேய்‌ ஒன்று, அவனை 
விட்டு அகலாதிருந்து பாதுகாத்தலை உரைப்பது, பேய்‌ நிலை 
ஆகும்‌. 

ஆயும்‌ ௮டுதிறலாற்‌ கன்‌ பிலா ரில்போலும்‌ 

தோயும்‌ கதழ்குருதி தோள்புடைப்பப்‌-— பேயும்‌ 

களம்புகலச்‌ £றிக்‌ கதிர்வேல்வாய்‌ வீழ்ந்தான்‌ 

உளம்புகல ஓம்ப லுறும்‌. 16 

நிலமெல்லாம்‌ நனைய விரைந்த குருதியானது தோளிலே 
அலைப்பக்‌, களத்திலுள்ளார்‌ விரும்புமாறு வெகுண்டு போர்‌ 
செய்து, பகைவரது கதிர்த்த வேல்வாய்ப்பட்டு வீழ்ந்து 
கிடந்த மறவனை, அவன்‌ உள்ளம்‌ மகிழுமாறு, பேயும்‌ அருகி 
ருந்து காவல்‌ காத்திருக்கும்‌. பலரும்‌ கொண்டாடும்‌ போரடு 
தலிலே திறப்பாடுகொண்ட இம்‌ மறவனுக்கு, அன்பில்லா 
தவர்‌ எவரும்‌ இல்லைபோலும்‌/ 

பேயும்‌ அன்புகாட்டி ஓம்புதலைக்‌ கூறுதலால்‌, இது பேய்‌ 
நிலைத்‌ துறை ஆயிற்று. கதிர்வேல்‌-ஓளிவிடும்‌ வேலும்‌ ஆம்‌. 
“ஏமச்‌ சுற்றம்‌ இன்றிப்‌ புண்ணோற்‌ பேஎய்‌ ஓம்பிய பேஎய்ப்‌ 
பக்கமும்‌ (புறத்‌-24)” எனத்‌ தொல்காப்பியம்‌ இதனை உரைக்‌ 
கும்‌. களத்து வீழ்ந்தாரின்‌ உடலையுண்டு களித்தலை விரும்பித்‌ 
திரிவதான பேயும்‌, அவனுடைய மறமாண்பினை வியந்து, 
அவனுடற்குத்‌ தீதுநேராதபடி காத்துநின்றது என்க. 

16. பேய்க்‌ காஞ்சி 

பிணம்‌ பிறங்கிய களத்து வீழ்ந்தாற்கு 

௮ணங்‌ காற்ற அ௮ச்சுநீஇ யன்று. 

பிணங்கள்‌ மிகுந்த போர்க்களத்திலே விழுப்புண்பட்டு 
வீழ்ந்து இடந்த ஒரு மறவனுக்கு, பேயானது, மிகவும்‌ அச்ச 
முறுத்தியதனை உரைப்பது, பேய்க்‌ காஞ்சி ஆகும்‌. 

பேய்‌ மிகுதியாக அச்சுறுத்த முயன்றாலும்‌, வீரன்‌ அஞ்‌. 
சானா அழல நோக்குவான்‌” என்பதனையும்‌ இவ்விடத்தே 
கருத்திற்‌ கொள்ளல்‌ வேண்டும்‌. 

-  கொட்கு நிமிருங்‌ குறுகுங்‌ குடர்சூடிப்‌ 

பெட்ப நகும்பெயரும்‌ பேய்மகள்‌--உட்கப்‌ 

புனலங்‌ குருஇப்‌ புலால்வாய்க்‌ இடந்து 

கனல விழிப்பவற்‌ கண்டு. ர்‌! 

பேய்மகள்‌, அழகிய குருதிப்புனலிடத்தே புலாலிடத்துக்‌ 
கிடந்து அழலநோக்கும்‌ காஞ்சி மறவனைக்‌ கண்டாள்‌ அவன்‌ 
அஞ்சுமாறு, அவன்முன்‌ நின்று தான்‌ சுழன்றாள்‌. நெடிதுயர்ந்‌ 
தும்‌ கூனிக்‌ குறுகியும்‌ காட்டினாள்‌. குடர்‌ மாலையினைச்‌ சூடிக்‌ 
கொண்டு தன்னுள்ளம்‌ விரும்பச்‌ சிரித்தும்‌ நின்றாள்‌. 
பின்னரும்‌, அவன்‌ அஞ்சானாதலைக்‌ கண்டதும்‌ அவ்விடம்‌ 
விட்டுப்‌ பெயர்ந்தும்‌ போயினாள்‌. 

“பெயரும்‌” என்றது, அவன்‌ அச்செயல்களால்‌ அஞ்சாது 
மீளவும்‌ கனல விழித்தலால்‌, அதுகண்டு. பேய்மகள்‌ அஞ்சிய 
தால்‌ என்க. சாவினும்‌ கலங்காத வீரனது தறுகண்மை 
இதனாற்‌ கூறப்பெற்றதும்‌ காண்க. 

17. தொட்ட காஞ்சி 

வியன்‌ மனை விடலைபுண்‌ காப்பத்‌ 

துயன்‌ முலைப்‌ பேழ்வாய்ப்பேய்‌ தொட்டன்று. 

அகன்ற இல்லினிடத்தே, தலைமகனது விழுப்புண்ணை 
மருந்திட்டுச்‌ சுற்றத்தார்‌ காத்திருப்ப, நான்ற முலையினையும்‌ 
பெரிய வாயினையும்‌ கொண்ட பேய்மகள்‌ அங்குச்‌ சென்று, 
அதனைத்‌ தொட்டுப்‌ பார்ப்பது, தொட்ட காஞ்சி எனப்‌ 
படும்‌. 

கொன்றுருத்த கூர்வே லவற்குறுகிக்‌ கூரிருள்வாய்‌ 

நின்றுருத்து நோக்கி நெருப்புமிழாச்‌-சென்றொருத்தி 
ஓட்டார்‌ படையிடந்த ஆருப்புண்‌ ஏந்தகலம்‌ 

தொட்டாள்‌ பெருகத்‌ துயில்‌. 78 

பேய்மகள்‌ ஒருத்தி, மிக்க இருளின்‌ கண்ணே வீரனின்‌ 
மனையிடத்துச்‌ சென்றாள்‌; பகைவரைக்‌ கொன்று மேலும்‌ 
வெகுண்டு மேற்செல்லும்‌ பண்பினனான, கூரிய வேலினை 
யுடைய அவ்வீரனை நெருங்கியும்‌ நின்றாள்‌; அவனைச்‌ சினந்து 


94 புறப்பொருள்‌ வெண்பாமாலை 


நோக்கியவளாகவும்‌ நின்றாள்‌. அழலினை உமிழ்ந்து கொண்‌ 
டிருப்பதும்‌, பகைவரது வேற்படை பிளந்ததும்‌, ஆறாத 
புண்ணை உடையதுமான அவன்‌ மார்பினை, அவன்‌ பேருறக்‌ 
கம்‌ கொள்ளும்படியாகத்‌ தொடுதலையும்‌ செய்தாள்‌. 

“துயில்‌ பெருக” என்றது; உயிர்போக என்பதற்கு. ஆருப்‌ 
புண்‌-ஆறமாட்டாத பெரும்புண்‌. பேய்‌, புண்பட்டுக்‌ டப்‌ 
பாரை இப்படிக்‌ கொல்வதற்கு மாற்றாகச்‌ செய்யும்‌ மரபுகளை 
அடுத்த துறையிற்‌ காணலாம்‌. 


18. தொடாக்‌ காஞ்சி 


அடல்‌ அஞ்சா நெடுந்தகை புண்‌ 
தொடல்‌ அஞ்சத்‌ துடித்து நீங்கின்‌ று. 


கொலைத்‌ தொழிலுக்கு அஞ்சாத பெரிய நிலையினை 
யுடைய மறவனின்‌ புண்ணினைத்‌ தொடுதற்கு அஞ்சிப்‌, 
பேயொன்று நடுங்கிப்‌ பெயர்ந்ததனை உரைப்பது, தொடாக்‌ 
காஞ்சி ஆகும்‌. 

“மறவனுடைய மனைவியானவள்‌, பேயினை, அதற்குப்‌ பகை 
யானவற்றை அங்கு வைத்துக்‌ கடிந்து, தானும்‌ தொடா 
திருத்தல்‌ தொடாக்‌ காஞ்சி” எனத்‌ தொல்காப்பியர்‌ உரைப்‌ 
பர்‌ (புறத்‌-24). 

ஐயவி சிந்தி நறைபுகைத்‌ தாய்மலர்‌ தூய்க்‌ 

கொய்யாக்‌ குறிஞ்டு பலபாடி--மொய்யிணர்ப்‌ 

பூப்பெய்‌ தெரியல்‌ நெடுந்தகைபுண்‌ யாங்காப்பப்‌ 
பேய்ப்பெண்‌ பெயரும்‌ வரும்‌. 19 


செறிந்த கொத்தினையுடைய மலரிட்டுக்‌ தொடுத்த 
மாலையால்நிறைந்த மேம்பாட்டினையுடைய புண்ணை. யாங்கள்‌ 
வெண்சிறு கடுகினைத்‌ தூவியும்‌, நறுமணப்‌ பொருள்களைப்‌ 
புகைத்தும்‌, பேய்க்குப்பகையாகத்‌ தெரிந்த மலர்களைத்‌ தூவி 
யும்‌, குறிஞ்சிப்பண்‌ பலவற்றைப்‌ பாடியும்‌ காத்திருப்பப்‌ 
பேய்ப்பெண்‌ அஞ்ச நீங்கும்‌. மீளவும்‌ எம்‌ சோர்வை எதிர்‌ 
நோக்கி வரும்‌; மீளவும்‌ அஞ்ச நீங்கும்‌. 

கொய்யாக்‌ குறிஞ்சி-குறிஞ்சிப்‌ பண்‌; இதனைப்‌ பாடுத 
லால்‌ வேலனின்‌ அருள்தல்‌ கிடைக்கப்‌ பேய்‌ நீங்கும்‌ என்பர்‌, 
ஐயவியும்‌ நரையும்‌ ஆய்மலரும்‌ பேய்ப்பகை. 


19. மன்னைக்‌ காஞ்சி 

வியலிடமருள விண்படர்ந்தோன்‌ 

இயல்பேத்தி அழிபிரங்கின்‌ று. 

அகன்ற பூமியிலுள்ளார்‌ மயங்கா நிற்பப்‌,போரிலேபட்டு 
விண்ணகம்‌ சென்றவனுடைய மறப்பண்பினைப்‌ போற்றி, 
அவனது இறப்பிற்கு நொந்து வருந்துவது, மன்னைக்‌ காஞ்சி 
ஆகும்‌. 

*இன்னன்‌' எனக்‌ கூறி, மன்னைச்‌ சொல்‌ பெய்து உலகினர்‌ 
இரங்குதலால்‌, மன்னைக்‌ காஞ்சி ஆயிற்று. (தொல்‌ புறத்‌: 
சூ. 24) 

போர்க்குப்‌ புணமன்‌ புரையோர்க்குத்‌ தானுமன்‌ 

ஊர்க்கும்‌ உலடற்கும்‌ ஒருயிர்மன்‌ யார்க்கும்‌ 

அறந்திறந்த வாயில்‌ அடைத்ததால்‌ அண்ணல்‌ 

நிறந்திறந்த நீளிலை வேல்‌. 80 

போர்த்தொழிலைக்‌ கடத்தற்கு ஒரு புணை போன்றவன்‌. 
உயர்ந்தோர்க்குத்‌ தாணுவைப்‌ போன்றவன்‌; ஊருக்கும்‌ 
உலகிற்கும்‌ ஓர்‌ உயிரைப்‌ போன்றவன்‌; எம்‌ அண்ணலாகிய 
இவன்‌! இவனது மார்பைப்‌ பிளந்த, நீண்ட இலைத்தொழி 
லாற்‌ சிறந்த பகைவரது வேற்படையானது, யாவருக்கும்‌ 
அறம்பேணுதலின்‌ பொருட்டுத்‌ திறந்திருந்த ஒரு வாயிலையும்‌ 
இப்போது அடைத்துவிட்டதே! 

“அவன்‌ நிறந்திறந்த வேல்‌, அவனுயிரை அழித்ததுடன்‌ 
அமையாது, அறந்திறந்த வாயிலை அடைத்தலுக்கும்‌ ஏது 
வாகிப்‌, பின்னும்‌ பலரது உயிரையும்‌ போக்குதற்குக்‌ காரண 
மாயிற்றே” என, அதனது அறக்கொடுமையைக்‌ கூறினர்‌. 


20. கட்‌ காஞ்சி 


நறமலியும்‌ நறுந்தாரோன்‌ 
மறமைந்தர்க்கு மட்டீந்தன்‌ று. 

தேன்‌ மிகுந்த, நறுமணமுள்ள, தாரினை உடையவனான 
காஞ்சி வேந்தன்‌, தறுகணாளரான தன்‌ படைமறவர்க்குக்‌ 
கள்ளினை வழங்குவது, *கட்காஞ்சி' ஆகும்‌. 

மட்டு-கள்‌, இதனை வழங்குதல்‌ அவர்க்குப்‌ போர்மறம்‌ 
மிகுதற்பொருட்டு. 

ஒன்னா முனையோர்க்கு ஒழிக இனித்துயில்‌ 

மன்னன்‌ மறவர்‌ மடூழ்தூங்கா--முன்னே 

படலைக்‌ குரம்பைப்‌ பழங்கண்‌ முதியாள்‌ 

விடலைக்கு வெங்கள்‌ விடும்‌. 81 

வேந்தன்‌ மறவர்கள்‌ களித்து ஆடத்‌ தொடங்குவதற்கு 
முன்பாகத்‌, தழைக்கற்றையான்‌ வேய்ந்த குடிலிடத்துப்‌? 
புன்கட்‌ கிழவியானவள்‌ பெற்ற இந்த வீரனுக்கு, வெம்மை 
யான கள்ளினை விடாநின்றான்‌. இனிப்‌ பகைமுனையிலே 
இருப்போரான வஞ்சிமறவர்க்குத்‌ துயிலும்‌ ஓழிவதாக! 

ஒன்னா முனையோர்க்குத்‌ துயில்‌ இனி ஒழிக” என்றது, 
கள்ளின்‌ களிப்பால்‌ இம்மறவன்‌ இப்போதே அவர்மேற்‌ 
செல்லலும்‌ கூடும்‌ என்பதால்‌, *மன்னன்‌”, காஞ்சி மன்னன்‌. 
கள்ளினை, வீரபானம்‌ எனவும்‌ உரைப்பர்‌. 

21. ஆஞ்?க்‌ காஞ்சி-1 

காதற்‌ கணவனனொடு கனையெரி மூழ்கும்‌ 

மாதர்மெல்‌ லியலின்‌ மலிபுரைத்‌ தன்று. 

அன்பினையுடைய தன்‌ கணவனோடு; முழங்கும்‌ 
எரியிடத்தே மூழ்யெவளாகத்‌ தன்‌ உயிரையும்‌ அவனுடனே 
சேர்க்கின்ற, காதன்மிகுந்த மெல்லியலாளினது மேம்பாட்‌ 
டைக்‌ கண்டோர்‌ உரைப்பது, ஆஞ்சக்‌ காஞ்சி யாகும்‌. 

கனையெரி மூழ்கும்‌ அவளது செயல்‌, பிறரால்‌ அச்ச 
மூடன்‌ போற்றத்தகும்‌ செயலாதலின்‌, ஆஞ்சிக்‌ காஞ்சி 
ஆயிற்று; அஞ்சி-ஆஞ்சியென முதல்‌ நீண்டது. 

தாங்கிய கேளொடு தானும்‌ எரிபுகப்‌ 

பூங்குழை யாயம்‌ புலர்கென்னும்‌--நீங்கா 

விலாழிப்‌ பரித்தானை வெந்திறலார்‌ £றூர்ப்‌ 

புலாழித்‌ தலைக்கொண்ட புண்‌. 82 


காஞ்சிப்‌ படலம்‌ 97 


ஒழியாத வாய்நுரையினையுடைய குதிரைகளரஈற்‌ 
பொலிந்த படையினையும்‌, வெவ்விய வலியினையும்‌ உடைய 
வரான பகைவர்கள்‌, தன்னுடைய சிற்றரரிடத்தே வந்து, 
புலால்‌ நாற்றத்தையுடைய சக்கரப்‌ படையினாலே எறிய, 
அதனால்‌ மார்பிற்பட்ட . புண்ணினைத்‌ தாங்கியிருக்கும்‌ தன்‌ 
கணவனோடு தானும்‌ எரியிடத்தே புகுதலைக்‌ கருதிப்‌, பொலி 
வான மகரக்‌ குழையினை உடையவளான அவன்‌ மனைவி, தன்‌ 
தோழியரை “அகலப்‌ போமின்‌” என்பாள்‌. 

விலாழி-குதிரையின்‌ வாய்‌ நுரை. தோழியரை அகலப்‌ 
போமின்‌ என்றது, அவர்‌ அவளுடல்‌ வெந்து கருகுதலைப்‌ 
பொருதாராய்‌ அச்சமுற்று நலிவர்‌ என்பதனாலாம்‌. 

22. ஆஞ்ச?க்‌ காஞ்ச--2 

மன்னுயிர்‌ நீத்த வேலின்‌ மனையோள்‌ 

இன்னுயிர்‌ நீப்பினும்‌ அத்துறை யாகும்‌ 

தன்‌ தலைவன்‌ உயிரைப்போக்கன அந்த வேலினாலேயே, 
அவன்‌ மனையோள்‌, தன்‌ இன்னுயிரைப்‌ போக்கிக்‌ கொள்‌ 
ளினும்‌, அது ஆஞ்சிக்‌ காஞ்சி ஆகும்‌. 

கவ்வைநீர்‌ வேலிக்‌ கடிதேகாண்‌ கற்புடைமை 

வெவ்வேல்வாய்‌ வீழ்ந்தான்‌ விறல்‌ வெய்யோன்‌-அவ்வேலே 

அம்பிற்‌ பிறழுந்‌ தடங்க ணவன்காதற் 

கொம்பிற்கு மாயிற்றே கூற்று. 83 

வெய்யதான வேலின்‌ வாயிலே பட்டு வீழ்ந்தான்‌, 
வெற்றியை விரும்பினோனான வீரமறவன்‌. அம்பினைப்போலப்‌ 
பிறமுகின்ற பெரிய கண்களையுடைய அவனுடைய காதற்‌ 
பூங்கொம்பான மனைவிக்கும்‌,அந்த வேலே இப்போது கூற்றம்‌ 
ஆயிற்றே! ஆரவாரத்தான்‌ மிக்க கடல்சூழ்ந்த இந்த நிலவுல 
கத்தின்கண்‌, கற்புடைமை என்பது மிகவும்‌ கொடிதேகாண்‌ ! 

கவ்வை--ஆரவாரம்‌, *கற்புடைமை கடிதாயது” அந்‌ 
நங்கையின்‌ உயிரைக்‌ குடிப்பதற்கு அதுவே ஏதுவாயினதால்‌. 
இச்‌ செயலைக்‌ கண்டோரும்‌ அஞ்சி ஒதுங்குவராதலால்‌, இது 
வும்‌ ஆஞ்சிக்‌ காஞ்சி ஆயிற்று . 

28. மகட்பாற்‌ காஞ்சி 

ஏந்திழையாள்‌ தருகென்னும்‌ 

வேந்தனொடு வேறுநின்றன்று. 

“அழகிய இழைகளை உடையாளான நின்‌ மகளை எனக்குத்‌. 
தருக” எனக்‌ கேட்கும்‌ வஞ்சி வேந்தனோடு, காஞ்சியான்‌.. 
வேறுபட்டு நிற்பது, மகட்பாற்‌ காஞ்சி ஆகும்‌. 

அளிய கழல்வேந்த ரம்மா வரிவை 

எளியளென்‌ நெள்ளி யுரைப்பிற்‌ - குளியாவோ 

பண்போற்‌ இளவியிப்‌ பல்வளையாள்‌ வாண்முகத்த 

கண்போற்‌ பகழி கடிது. 84. 

அளியினையுடைய கழன்மன்னர்‌, “அழகிய திருமகளைப்‌ 
போன்ற நம்‌ அரசனது செவ்வியைக்‌ கொள்ளுகைக்கு 
எளியள்‌” என்று இகழ்ந்து பேசினால்‌, பண்ணைப்போன்ற இன்‌ 
சொல்லையும்‌, பலவாகிய வளைகளையும்‌ உடைய அவளது ஓஸி' 
முகத்திலே விளங்கும்‌ கண்களைப்போன்ற வடிவுடைய அம்பு 
கள்‌, விரையச்‌ சென்று அப்பகை மன்னரது மார்பிடத்தே 
குளிக்க மாட்டாவோ? 

தன்‌ மகளை வலிந்து கொள்ளல்‌ எளிதென வந்த வஞ்சி 
வேந்தனை மறுத்துக்‌ காஞ்சியான்‌ உரைப்பது இது. இதனாற்‌: 
சினமிகுதி உடையவனாக, அவன்‌ பகைவரை அழிக்க முற்படு 
வான்‌ என்பதனால்‌, *கண்போற்‌ பகழி கடிது குளியாவோ!” 
எனக்‌ கண்டோர்‌ கூறினர்‌. 

24, முனைகடி முன்னிருப்பு 
மன்னர்யாரையு மறங்காற்றி 

முன்னிருந்த முனைகடிந்தன்று. 

வஞ்சி வேந்தனோடு துணையாக வந்த மன்னர்கள்‌ அனை 
வரையும்‌, அவர்‌ மறத்தினை வெளிப்படச்‌ செய்து போராடி, 
அவரை முன்னேயிருந்த பூசற்களரியினின்றும்‌ போக்கியது, 
முனைகடி முன்னிருப்பு ஆகும்‌. 

முனையினின்றும்‌ கடியப்பட்ட முன்னிருப்பு ஆதலால்‌, 
முனைகடி முன்னிருப்பு ஆயிற்று. 


காஞ்சிப்‌ படலம்‌ 99- 


கடிகழல்‌ வேரிக்‌ கடைதோறும்‌ செல்லக்‌ 

கொடிமலி கொல்களி றேவித்‌-- துடிமிழெ 

ஆர்த்திட்‌ டமருள்‌ அடையாரை அம்முனையிற் 

பேர்த்திட்டான்‌ பெய்கழலி னான்‌. 86 

இட்ட வீரக்கழலினை உடையவனான காஞ்சி மன்னன்‌, 
போருள்‌ துடிப்பறை கொட்ட ஆரவாரித்தவனாக, வெற்றிக்‌ 
கொடியால்‌ மிக்க கொல்களிறுகளை ஏவி, மிகநாறும்‌ மதுவினை 
யுடைய மாற்றார்‌, அரணிடத்து வாயிலிடந்தோறும்‌ புறங்‌ 
கொடுத்துப்‌ போகும்படியாக, அவர்களை அப்‌ போர்முனையி ' 
னின்றும்‌ அகற்றினான்‌. 

வேரி-கள்‌. பகைவரை அவர்‌ நின்ற போர்முனையினின்றும்‌ 
சிதறியோடச்‌ செய்த மறச்செயல்‌ இதுவாகும்‌. 


தொகுத்து உரைத்தல்‌ 
பகைத்து வஞ்சிசூடித்‌ தன்‌ அரண்மேற்‌ படையெடுத்து 
வந்த மாற்றரசனை, அந்த அரணுக்கு உரியவன்‌ போர்‌ 
மலைந்து வென்று, தன்னிடத்தைக்‌ காத்துக்கொள்ளுதலாகிய 
திணை இந்தப்‌ பகுதியாம்‌. இது, இருபத்திரண்டு துறைகள்‌ 
கொண்டதாக நிகழும்‌. அவை-- 


மேல்வரும்‌ படைவரவிற்கு மிகவும்‌ ஆற்றாத மறவனின்‌ 
வெற்றியை மிகுத்துச்சொல்லும்‌ காஞ்யெதிர்வும்‌; காஞ்சி 
யானின்‌ படை சுரத்தினை வரம்பிகவாதபடி காத்தலாகிய 
தழிஞ்சியும்‌; மறவர்க்குப்‌ படைவழங்குதலாகிய படைவழக்‌ 
கும்‌; வழங்கியபின்னர்‌ அம்‌ மறவர்‌ தம்முடைய மறப்பண்‌ 
பினை விதந்து கூறுதலாகிய அதுவும்‌ 

பகைவரை எதிர்த்துத்‌ தம்‌ போர்வலிமையை வெளிப்‌ 
படுத்தலாகிய பெருங்காஞ்சியும்‌; நல்ல நாளிலே வாளைப்‌ புற 
வீடு விடுதலாகிய வாட்செலவும்‌; குடையைப்‌ புறவீடு விடுத 
லாகிய குடைசெலவும்‌; பகைவரை வெல்வதுபற்றி வஞ்சி 
னம்‌ உரைத்தலான வஞ்சினக்‌ காஞ்சியும்‌-- 


காஞ்சியானின்‌ படைமறவர்‌ போர்ப்பூக்‌ கொள்ளலாகிய 
பூக்கோள்‌ நிலையும்‌; களத்தில்‌ பட்டானது தலையது மாண்‌ 


100 புறப்பொருள்‌ வெண்பாமாலை 


பினைப்‌ பாராட்டும்‌ தலைக்காஞ்சியும்‌; *தலைகொடுத்தானுக்கு 
அரசன்‌ செய்யும்‌ சிறப்பாகிய தலைமாராயமும்‌; களத்தே 
வீழ்ந்து பட்டுக்கிடந்த கணவனின்‌ தலையொடு மனைவியும்‌ 
உயிர்‌ விடுதலாகிய தலையோடு முடிதலும்‌ - 

பகைவரது மலைப்பு நீங்குமாறு காஞ்சி வேந்தன்‌ 
போரைச்‌ செலுத்துவதும்‌, நிலத்து வீழ்ந்த மறவன்‌ தன்‌ 
புண்ணைத்‌ தானே கிழித்து உயிர்‌ விடுவதும்‌, ஆகிய மறக்‌ 
காஞ்சியும்‌-- 

களத்திலே விழுப்புண்பட்டுக்‌ கிடந்த வீரனைப்‌ பேய்‌ 
.ஓம்புதலாகிய பேய்நிலையும்‌; பேய்‌ வீரனை அச்சுறுத்த முயலு 
தலாகிய பேய்க்‌ காஞ்சியும்‌; புண்ணுற்றுக்‌ கிடந்த வீரனது 
புண்ணைத்‌ தொட்டு அவனுயிரைப்‌ பேய்‌ போக்குதலாகிய 
தொட்ட காஞ்சியும்‌; பேய்ப்பகை அமைந்திருக்கப்‌ பேய்‌ 
தொடாதேயே அகலும்‌ தொடாக்‌ காஞ்சயும்‌-- 

வீழ்ந்த தலைவனது முன்னைச்‌ சிறப்பைக்‌ கூறுதலால்‌ 
அமையும்‌ மன்னைக்‌ காஞ்சியும்‌; மறவர்க்குக்‌ கள்‌ வார்க்கும்‌ 
கட்‌ காஞ்சியும்‌, காதற்‌ கணவனொடு மனைவி எரிமூழ்கியும்‌, 
வேலினாற்‌ குத்திக்கொண்டும்‌ உயிர்விடுதலாகிய ஆஞ்?க்‌ 
காஞ்சியும்‌-- 

மகள்தர மறுத்தலாகிய மகட்பாற்‌ காஞ்சியும்‌; பகை 
வரை முன்னிருந்த போர்முனையினின்றும்‌ ஓட்டுதலாகிய 
முனைகடி முன்னிருப்பும்‌ ஆகியவை ஆம்‌. 


5. நொச்சீப்‌ படலம்‌ 


| கரஞ்எத்‌ இண, தன்‌ நாட்டின்மேற்‌ படைகொண்டு: 
வந்து தாக்கிய வஞ்சிவேந்தனை வெற்றிகொண்டு, தன்‌ நாட்‌ 
டைக்‌ காத்தலின்‌ பொருட்டாக, அந்‌ நாட்டுமன்னன்‌ காஞ்‌. 
சிப்‌ பூச்சூடிப்‌ போரிடல்‌ பற்றிய செய்திகளை உரைத்தது, 
இந்த நொச்சிப்‌ படலமும்‌ அங்ஙனம்‌ பகைவேந்தனின்‌ தாக்கு 
தலுக்கு எதிர்த்து நிற்பதுதான்‌. என்றாலும்‌, இது 
அரணகத்தே இருக்கும்‌ மறவர்கள்‌, தாம்‌ நொச்சிப்‌ பூச்‌ சூடி, 
அரணினை முற்றியிருப்பாரது * தாக்குதலைத்‌ தாங்கி, அவரை 
வென்று, தம்‌ அரணிடத்தைக்‌ காத்துக்‌ கொள்வது ஆகும்‌. 
இந்த அடிப்படையை மனத்தகத்தே கொண்டே இந்தம்‌ 
பகுதியை நாம்‌ கற்றல்‌ வேண்டும்‌. ] 

நுவலரும்‌ காப்பின்‌ நொச்சி யேனை 

மறனுடைப்‌ பாசி ஊர்ச்செரு என்றா 

செருவிடை வீழ்தல்‌ திண்பரி மறனே 

எயிலது போரே எயில்தனை அழித்தல்‌ 

அழிபடை தாங்கல்‌ மகள்மறுத்து மொழிதல்‌என 

எச்சமின்றி எண்ணிய ஒன்பதும்‌ 

கொச்சித்‌ திணையும்‌ துறையும்‌ ஆகும்‌. ௮ 

நொச்சத்‌ திணையும்‌ அதன்‌ துறைகளும்‌ பற்றிக்‌ கூறுவது 
இச்‌ சூத்திரம்‌. நொச்சித்‌ திணையும்‌; மறனுடைப்‌ பாசி, 
ஊர்ச்செரு, செருவிடை வீழ்தல்‌, குதிரை மறன்‌, எயிற்போர்‌ 
எயில்தனை அழித்தல்‌, அழிபடை தாங்கல்‌, மகண்‌ மறுத்து 
மொழிதல்‌ ஆகியவாகச்‌ சொல்லப்பட்ட எட்டுத்‌ துறைகளு. 
மாக வரும்‌ ஒன்பதும்‌ இத்திணையும்‌ இதன்‌ துறைகளும்‌ ஆம்‌. 


* 


அரணை முற்றுவாரது கூறுபாடுகளை உரைப்பது 
'உழிஞைத்‌ திணை' எனப்‌ பின்னர்‌ வரும்‌. 

நொச்சித்‌ திணையின்‌ விளக்கும்‌ 

ஏப்புழை ஞாயில்‌ ஏந்துநிலை அரணம்‌ 

காப்போர்‌ சூடிய பூப்புகழ்ந்‌ தன்று. 

ஏவறையை உடைய முடக்குகளைத்‌ தாங்கின நிலைமை 
வினையுடைய எயிலினைக்‌, காக்கும்‌ வீரர்‌ சூடிக்‌ கொண்ட 
நொச்சிப்‌ பூவினது சிறப்பினைப்‌ புகழ்வது, நொச்சித்‌ இணை 
ஆகும்‌. - 

“எயில்‌ காத்தல்‌'நொச்சித்‌ திணை என்பது கருத்து. தொல்‌ 
காப்பியர்‌ இதனையும்‌ உழிஞையுள்‌ சேர்ந்ததாகவேகொள்வர்‌. 
“முழுமுதல்‌ அரணம்‌ முற்றலும்‌ கோடலும்‌, அனைநெறி மர 
பிற்று ஆகும்‌ என்ப” என்பது அவரது சூத்திரம்‌ (புறத்‌ 10). 
*உழினஞையும்‌ நொச்சியும்‌ தம்முள்‌ மாறே” என்ற பன்னிரு 
படல விதியையொட்டி அமைந்தது இந்நூல்‌. 

வெட்சியுள்‌ கூறப்பட்ட *புறத்திறை” என்பது, காட்டர 
ணைப்‌ பகைவர்‌ வளைத்துக்‌ கொள்வது. இதுவோ பாதுகாவற் 
குரிய நுட்பமான ஏற்பாடுகள்‌ பலவற்றையும்‌ உடைத்தா 
யிருக்கும்‌, மலையும்‌ காடும்‌ நீருமல்லாத அகநாட்டுள்‌ 
அமைந்த அருமதிலினை, உழிஞையார்‌ முற்றியிருப்ப, அதனைக்‌ 
காத்துநிற்கும்‌ தன்மையை உரைப்பது. வஞ்சியானுக்கு 
எதிர்சென்ற காஞ்சியான்‌ தோற்றுத்‌ தன்‌ அரணிடத்தே 
சென்றிருத்தலும்‌, வஞ்சியான்‌ உழிஞை மேற்கொண்டு 
முற்றியிருப்பக்‌, காஞ்சியான்‌ நொச்சி சூடிக்‌ காத்தலும்‌, 
இத்‌ திணையின்‌ ஒழுக்கமாகவே கருதப்படும்‌. 

ஆடரவம்‌ பூண்டான்‌ அழலுணச்‌ €றிய 

கூடரணங்்‌ காப்போர்‌ குழாம்புரையைச்‌-- சூடினார்‌ 

உச்ச மதிவழங்கும்‌ ஓங்கு மதில்காப்பான்‌ 

நொச்சி நுதிவே லவர்‌. 86 

நுனையாற்‌ சிறந்த வேலினை உடையவரான மறவர்கள்‌, 
தனது உச்சியின்கண்ணே மதியமானது ஊரும்படியாக 
அயர்ந்த அரணிடத்தைக்‌ காவல்‌ செய்வான்‌ வேண்டி, ஆடும்‌ 
பாம்பாபரணத்தைப்‌ பூண்டானான சிவபிரா ன்‌ ௮ழலுண்ணு 
மாறு சினந்த, திரிபுரத்தைக்‌ காப்போரான அவுணர்குழாத்‌ 

தைப்‌ போலத்‌ திரண்டவராக, நொச்சிப்‌ லக்‌ சூடிக்‌ 
கொண்டனர்‌. 

நொச்சியாரது போராண்மையும்‌, எயிலைக்‌ காப்பத 
ணிடத்து அவர்‌ கொண்டிருந்த உறுதிப்பாடும்‌ இதனால்‌ 
விளங்கும்‌. 

நொச்சித்‌ இணையின்‌ துறைகள்‌ 
1. மறனுடைய்‌ பாசி 

மறப்படை மறவேந்தர்‌ 

துறக்கத்துச்‌ செலவுரைத்தன்று 

மறத்‌ தகைமையினையுடைய படைமறவர்களது தலைவ 
ராயினாரான மறவேந்தர்‌, உழிஞை மறவரோடு பொருது 
வீரசுவர்க்கத்துச்‌ சென்ற போக்கினை உரைப்பது, மறனுடைப்‌ 
பாசி ஆகும்‌. 

பாயினார்‌ மாயும்‌ வகையாற்‌ பலகாப்பும்‌ 

ஏயினார்‌ ஏய இகல்மறவர்‌--ஆமினார்‌ 

ஒன்றி யவரற ஊர்ப்புலத்துத்‌ தார்தாங்கி 

வென்றி அமரர்‌ விருந்து. 87 

அரணைச்‌ சூழப்‌ பரந்திருந்த உழிஞையார்‌ மாயும்‌ வகை 
யினாற்‌, பலவாகிய காப்பும்‌ அவர்மேல்‌ ஏவினார்‌; அங்ஙனம்‌ 
ஏவிய மாறுபாட்டையுடைய நொச்சி மறவர்கள்‌, அதன்பின்‌ 
வெளிப்போந்து, எ திரதாகக்‌ கிட்டினவர்‌ அழியும்படி வெட்டி 
வீழ்த்தியவாறே, ஊரிடத்து வந்துசொண்டிருந்த பகைவரது 
தூரிப்படையினைத்‌ தடுத்துப்‌ போரிட்டு, அப்‌ போரிடையே, 
வெற்றியினையுடைய அமரர்கட்கு விருந்தாகவும்‌ ஆயினார்‌. 

நொச்சியாரது போராண்மையினையும்‌, தம்முயிர்‌ 
கொடுத்தேனும்‌ தம்‌ அரணைக்‌ காக்க முந்துகன்‌ ற தறுகண்மை 
யினையும்‌ கண்டவர்‌, இவ்வாறு கூறினர்‌. நீர்ப்பாசி 
போன்று நீங்காது படர்ந்திருந்த உழினஞப்‌ படையினரைக்‌ 
கலக்கிய மறமாண்பினைக்‌ கூறுதலாலும்‌, அவர்‌ தம்முள்‌ பாசி 
போல ஓதுங்கியும்‌ தூர்ந்தும்‌ பொருதலானும்‌, இது. 
.மறனுடைப்‌ பாசி ஆயிற்று. 

2. ஊர்ச்‌ செரு 
அருமிளையொடு டெங்கழியாமைச்‌ 
செருமலைந்த சறெப்புரைத்தன்‌ று. 
பகைவரால்‌ புகுதற்கரிதான காவற்‌ . காட்டினோடு,. 
அதனையடுத்திருந்த அகழியும்‌ அவராற்‌ சிதைவுறாமற்படிக்கு, 
நொச்சிமறவர்‌ போர்செய்த சிறப்பினை உரைப்பது, ஊர்ச்‌ 
செரு ஆகும்‌. 
அரணின்‌ புறத்தேயுள்ள ஊர்க்கண்‌ இப்போர்‌ நிகழுத 
லால்‌ “ஊர்ச்செரு?” ஆயிற்று. இதனை, *ஊர்ச்செரு வீழ்ந்த. 
மறன்‌ எனத்‌ தொல்காப்பியர்‌ உரைப்பர்‌(புறத்‌. சூ. 13.). ' 
வளையும்‌ வயிரும்‌ ஒலிப்பவாள்‌ வீசி 
இனையும்‌ இடங்கும்‌ சிதையத்‌--தளைபரிந்த 
நோனார்‌ படையிரிய நொச்சி விறன்மறவர்‌ 
ஆனார்‌ அமர்விலக்கி யார்ப்பு. 88. 
நொச்சி சூடியோரான வெற்றியையுடைய மறவர்கள்‌, 
சங்கும்‌' கொம்பும்‌ ஒலிமுழங்கத்‌, தம்‌ வாளினை வீசியவராகக்‌, 
காவற்காடும்‌ அகழியும்‌ சிதையுமாறு காவற்கட்டினை அழித்த 
பகைவரது படை கெட்டோடுமாறு போரை விலக்கி 
ஆரவாரித்தலை ஒழியாதாராயினர்‌. 
நொச்சியாரது மறச்செயலைக்‌ கண்டோர்‌ வியந்து, 
கூறியது இது. *இளையும்‌ கிடங்கும்‌ சிதையத்‌ தளைபரிந்த” 
பகைவரது போரை விலக்கி ஆரவாரித்தமை கூறலால்‌, 
“ஊர்ச்செரு” ஆயிற்று. 
3. செருவிடை வீழ்தல்‌ 
, ஆழ்ந்தபடுடெங்கோ டருமிளைகாத்து 
வீழ்ந்தவேலோர்‌ விறன்மிகுத்தன்று . 
கடத்தற்கரிய ஆழமுடைத்தான அகழியோடு, அரிய: 
சாவற்காட்டையும்‌, பகைவர்‌ சிதைத்துவிடாவாறு காத்து: 
தின்று, அந்தப்‌ போரிலே வீழ்ந்துபட்ட வேலாண்மையுடைய: 
'நொச்சிமறவரின்‌ வெற்றியை மிகுத்துச்‌ சொல்வது, செரு, 
விடை வீழ்தல்‌ ஆகும்‌. 

“செரு” என்றது ஊர்ச்‌ செருவினை. “வீழ்ந்த வேலோர்‌” 
எனவே, அவர்‌ அமரர்‌ விருந்தாயினமையும்‌ அறியப்படும்‌. 
தமக்கு நேரும்‌ அழிவிற்கு அஞ்சாது போருடற்றி வீழ்ந்ததால்‌ 
அதுவும்‌ வெற்றியாயிற்று. 

ஈண்டரில்‌ சூழ்ந்த இளையும்‌ எரிமலர்க்‌ 

காண்டகு நீள்‌டெங்குங்‌ காப்பாராய்‌--வேண்டார்‌ 

மடங்கல்‌ அனைய மறவேலோர்‌ தத்தம்‌ 

உடம்பொடு காவல்‌ உயிர்‌. 89 


சிங்கத்தை ஓப்பாரான மறத்தகைமை கொண்ட, வேற்‌ 
படையினரான நொச்சி மறவர்கள்‌, திரண்ட கொடிப்‌ 
பிணக்குச்‌ சுற்றின காவற்‌ காட்டையும்‌, நெருப்புப்‌ போன்ற 
பூவினையுடைய காணத்தக்க நிண்ட அகழினையும்‌ காப்பவ 
ராகத்‌, தத்தம்‌ உடம்போடு உயிரினைக்‌ காப்பதனையும்‌ 
வேண்டாதவராயினர்‌. 


அரில்‌-கொடிப்‌ பிணக்கம்‌. எரிமலர்‌-செவ்விய மலர்கள்‌. 
மடங்கல்‌-சிங்கம்‌. 


4, குதிரை மறம்‌ 
ஏமாண்ட நெடும்புரிசை 
வாமானது வகையரைத்தன்று. 
எய்யுந்‌ தொழிலால்‌ மாட்சிமைப்பட்ட நெடிய 
மதிலகத்தே, நொச்சியாரது பாயுங்‌ குதிரைகள்‌ விளங்கிய 
வகையினை உரைப்பது, குதிரை மறம்‌ ஆகும்‌. 


ஏ-ஏய்யுந்‌ தொழில்‌, வாம்‌-வாவும்‌; தாவும்‌. வாமான்‌- 
குதிரை. குதிரைகளின்‌ மறச்செறிவு கூறுதலால்‌, குதிரை 
மறம்‌ ஆயிற்று. 

தாங்கன்மின்‌ தாங்கன்மின்‌ தானை விறன்மறவிர்‌ 

ஓங்கன்‌ மதிலுள்‌ ஒருதனிமா-- ஞாங்கர்‌ 

மயிரணியப்‌ பொங்கி மழைபோன்று மாற்றார்‌ 

உயிருணிய ஓடி வரும்‌, 90 

தானையிடத்துள்ள வெற்றி மறவர்களே! மலைபோன்ற 
மதிலினுள்ளாக விருந்த ஓப்பற்றவொரு. குதிரையானது, 
'தனது பக்கத்தே கவரிமயிரினையிட்டு ஒப்பனை . செய்யப்‌ 
பொங்கி எழுந்து, மேகத்தையொத்துப்‌ பகைவருயிரை 
உண்ணும்‌ பொருட்டாக விரைய ஓடிவரும்‌. அதனைத்‌ 
தடுத்தலைச்‌ செய்யாதீர்கள்‌! தடுத்தலைச்‌ செய்யாதீர்கள்‌!!! 


“அதனைத்‌ தடுத்தல்‌ அரிது” என்பது கருத்து. மேகம்‌ 
நீரையுண்ணுமாறு போலக்‌ குதிரையும்‌ பகைவரது உயிரை 
உண்ணும்‌ என்பது கூறப்பட்டது. இது குதிரையினது 
மறமாண்பைக்‌ கண்டார்‌ கூறியது. 

௨. எயிற்யோர்‌ 

அயிற்படையின்‌ அரண்காக்கும்‌ 

எயிற்படைஞர்‌ .இகல்மிகுத்தன்‌ று. 

கூர்மையான படைக்கலங்களாலே அரணிடத்தைக்‌ 
காத்திருக்கும்‌, மதிலிடத்துப்‌ படைமறவர்களது மாறுபாட்‌ 
டைப்‌ புகழ்ந்து கூறுவது, எயிற்போர்‌ ஆகும்‌. 

மிகத்தாய செங்குருதி மேவரு மார்பின்‌ 

உகத்தாம்‌ உயங்கியக்‌ கண்ணும்‌--௮கத்தார்‌ 

புறத்தடைப்‌ போதந்‌ தடல்புரிந்தார்‌ பொங்கி 

மறத்திடை மானமேற்‌ கொண்டு. 91 

மதிலின்‌ அகத்தாரான நொச்சிமறவர்கள்‌, பெருகப்‌ 
பரந்த செங்குருதியானது பொருந்தின தம்‌ மார்பீனின்றும்‌ 
வீமாநிற்பத்‌ தாம்‌ வருந்தியவிடத்தும்‌, சினம்‌ பொங்கெ 
வராகத்‌, தம்‌ மறத்திடையே மானத்தையே மேற்கொண்ட 
வராக, மதிலின்‌ புறத்தே போந்து தம்‌ பகைவரைக்‌ 
கொல்லுதலையே விரும்பா நின்றனர்‌. 

மானமாவது, “எஞ்ஞான்றும்‌ தந்நிலையில்‌ தாழாமையும்‌, 
தெய்வத்தால்‌ தாழ்வு வந்தவிடத்து உயிர்வாழரமையும்‌" 
என்பர்‌. அதனை மேற்கொண்டு, தன்‌ உடலழிவையுங்‌ 
கருதாது, போரிடலை விரும்பினர்‌ என்க. மேவரு மார்பு-- 
உறுப்பிலக்கணம்‌ பொருந்த விளங்கிய பரந்த மார்பும்‌ ஆம்‌. 

6. எயில்தனை அழித்தல்‌ 

துணிவுடைய தொடுகழலான்‌ 

அணிபுரிசை அழிவுரைத்தன்று. 

தெளிவுடைத்தான முழக்கனையுடைய, கட்டும்‌ கழலினை 
உடையானான' நொச்சி மறவன்‌, அழகிய மதிலிடத்துப்‌ 
போரிலே அழிந்து பட்டதனைக்‌ கூறுவது, எயில்தனை 
அழித்தல்‌ ஆகும்‌. 

அகத்தன வார்கழல்‌ நோன்றாள்‌ அரணின்‌ 

புறத்தன போரெழில்‌ இண்தோள்‌--உறத்தழீஇத்‌ 

தோட்குரிமை பெற்ற துணைவளையார்‌ பாராட்ட 

வாட்குரிசில்‌ வானுலக னான்‌. 92 

ஆரவாரிக்கும்‌ கழல்களையுடைய வலிய தாள்கள்‌ 
அரணின்‌ உள்ளிடத்தாக வீழ்ந்தன; போர்த்தொழில்‌ சிறந்த 
அழகான திண்ணிய தோள்களோ மதிலின்‌ புறத்தாக 
வீழ்ந்தன; வாளினையுடைய தலைவனோ, தன்னை இறுக 
அணைத்துத்‌ தன்‌ தோள்களைத்‌ தழுவுதற்கு. உரிமைபெற்ற 
.வரான துணைவளையாரான தெய்வமகளிர்‌ கொண்டாட 
வானுலகிற்குச்‌ சென்றனன்‌! 

“துணைவளையார்‌” என்றது தேவமகளிரை. தாள்‌ 
அகத்தனவாதலும்‌, தோள்‌ புறத்தனவாதலும்‌ அவனுடல்‌ 
துணிபட்டு வீழ, அவன்‌ நின்று போரிட்ட நேர்மையினைக்‌ 
காட்டும்‌. “எயில்‌”, எயில்‌ காக்கும்‌ மறவனை உணர்த்திற்று. 
அவன்‌ பகைவர்க்கு எதிர்நின்று தன்னை அழித்தலால்‌, எயில்‌ 
தனை அழித்தலும்‌ ஆயிற்று. 

7. அழிபடை தாங்கல்‌ 


இழிபுடன்று இகல்பெருக 

அழிபடை அரண்காத்தன்று. 

நொச்சி மறவருள்‌ சிலர்‌, தம்முடைய வீரரின்‌ அழிபாட்‌ 
னைக்‌ கண்டு சினந்து, அதனால்‌ மாறுபாடு பெருக, அழிந்து 
போய்‌ எஞ்சிய படையினைக்கொண்டு தம்‌ அரணிடத்தைக்‌ 
காத்து நின்றது, அழிபடை தாங்கல்‌ ஆகும்‌. 


108 புறப்பொருள்‌ வெண்பாமாலை 


அழிந்த படையே மீண்டும்‌ திரண்டு அரணிடத்தைக்‌ 
காத்து நிற்றலைக்‌ கூறுவதால்‌, அழிபடை. தாங்கல்‌ ஆயிற்று. 

பரிசை பலகடந்து பற்றார்‌ எதிர்ந்தார்‌ 

எரிசெய்‌ இகலரணங்‌ கொண்மார்‌--புரிசை 

அகத்தடி உய்யாமை அஞ்சுடர்வா ளோச்௪ 

மிகத்தடிந்தார்‌ மேனின்‌ றவர்‌, 93 

பகைவர்கள்‌, எரிதலைச்செய்யும்‌ மாறுபாட்டினையுடைய 
அரணிடத்தைக்‌ கொள்ளுதலின்‌ பொருட்டாகக்‌, . கடுகுப்‌ 
படை பலவற்றையும்‌ வென்று எதிர்ந்தாராக, மதிலிடத்தின்‌ 
மேல்‌ நின்றவரான நொச்சி மறவர்கள்‌, உழிஞையாரான 
அப்‌ பகைவர்கள்‌ தம்‌ மதிலகத்தே காலிடாதபடியாக, 
அழகிய ஒளியையுடைய தம்‌ வாளினை ஓச்சிப்‌, பிணங்கள்‌ 
பெருகுமாறு அவரை வெட்டி வீழ்த்தினார்‌. 

எரிசெய்‌ இகல்‌-உள்ளம்‌ வேதலைச்‌ செய்யும்‌ மாறுபாடு; 
இது நொச்சியாரின்‌ மனவுறுதியாலும்‌ படையாண்மை 
யாலும்‌ உழிஞையாரிடத்தே எழுந்தது என்க. பரிசைஃ-ஒரு 
வகைப்‌ படைக்கலன்‌. 

8. மகண்மறுத்து மொழிதல்‌ 

வெம்முரணான்‌ மகள்வேண்ட 

அம்மதிலோன்‌ மறுத்துரைத்தன்று 

வெய்தான பகையினை உடையவனான உழிஞை மன்னன்‌. 
நொச்சிமன்னனது மகளைத்‌ தனக்கு மணஞ்செய்து தரும்படி 
யாக வேண்ட, அழகிய மதிலிடத்தே உள்ளோனான நொச்சி 
யான்‌, அதற்கிசைய மறுத்துக்‌ கூறுவது, மகண்மறுத்து 
உரைத்தல்‌ ஆகும்‌, 

வஞ்சி வேந்தன்‌ மகளைக்‌ கேட்குங்காலத்து, அதற்கசைய: 
மறுத்துப்‌ போரினை மேற்கொள்ளும்‌ காஞ்சிவேந்தனது 
நிலையான மகட்பாற்‌ காஞ்சிக்கும்‌, இதற்கும்‌ உளதான 
வேறுபாட்டினை அறிக. மகட்பாற்காஞ்சி அரசற்கு மட்டுமே. 
உரியதுஎனவும்‌, இது மறவர்க்கும்‌ உரியது எனவும்‌ கூறுவர்‌... 

ஒள்வாள்‌ மறவர்‌ உருத்தெழுந்‌ தும்பர்‌ நாட்‌ 

கள்வார்‌ நறுங்கோதை காரணமாக்‌--கொள்வான்‌ 
மருங்கெண்ணி வந்தார்‌ மழகளிற்றின்‌ கோடிக்‌ 
கருங்கண்ணி வெண்கட்டிற்‌ கால்‌. 94 


இந்தக்‌: கரிய கண்ணினை யுடையாளது வெள்ளிய 
கட்டிலின்‌ கால்கள்‌, மேனாளிலே, தேனொழுகும்‌ நறுமாலையினை 
யுடைய இவளின்‌ பொருட்டாக, இவளது இடையது 
அழகினை எண்ணி, இவளைக்‌ கைப்பற்றும்‌ நோக்கத்தோடு 
சினந்து போர்க்கெழுந்து, வந்தவரான ஒள்ளிய வாளையுடைய 
மறவரது, இளமையுடைய போர்க்களிறுகளின்‌ கொம்பு 
களே யாகும்‌! 

“மூன்‌ வந்தார்போல்‌ நீவிரும்‌ அழிவீர்‌; இவனைக்‌ 
கொள்ளுதலைக்‌ கைவிடுமின்‌'என உரைத்த . பத்து ச்‌ 
அறிந்து இன்புறுக. 


தொகுத்து உரைத்தல்‌ 

எயில்‌ காத்தலாகிய போரொழுக்கமாக நிகழுவது 
நொச்சி. இது, நொச்சியார்‌ புறங்கொடாது . களத்திற்‌ 
பட்டதாகிய மறனுடைப்‌ பாசியும்‌; அவர்‌ ஊர்ப்புறத்து 
உழிஞையாரோடு போரிட்டதாகிய ஊர்ச்செருவும்‌; அச்‌ 
செருவிடையே வீழ்தலாகிய செருவிடை வீழ்தலும்‌; நொச்சி 
யாரது குதிரைகளின்‌ மறப்பண்பு கூறலாகிய குதிரைமறமும்‌; 
எயிலிடத்தே நிகழும்‌ போர்மாண்பு கூறலாகிய எயிற்‌ 
போரும்‌; எயில்காப்போன்‌ தன்னை அழித்தும்‌ எயிலைக்‌ காத்து 
நிற்றலாகிய எயில்தனையழித்தலும்‌; அழிபடை தாங்கி 
அரண்காத்தலாகிய அழிபடை தாங்கலும்‌; நொச்சியான்‌ 
உழிஞையானுக்குத்‌ தன்‌ மகளைத்‌ தருதற்கு மறுத்து உரைத்த 
லாகிய மகண்‌ மறுத்து மொழிதலும்‌ ஆகிய, எண்வகைத்‌ 
துறைகளோடும்‌ பொருந்த நிகழுவதாம்‌. 


6. உழிஞைம்‌ பாடலம்‌ 


[ னயல்‌ காத்தலாகிய நொச்சித்தணை பற்றி ஐந்தா 
வது படலத்துக்‌ கூறப்பட்டது. அதனையடுத்து, அங்ஙனம்‌ 
காத்து நிற்பவரை அழித்து வெற்றிகொள்ளும்‌ துணிவோடு, 
எயிலை முற்றுகையிடுவாரான மறவரின்‌ ஒழுக்கம்‌ இப்பகுதி 
யில்‌ கூறப்படுகின்றது. இவர்‌ உழினைப்பூச்‌ சூடித்‌ தம்‌ வினை 
மேற்‌ செல்வாராதலினால்‌, அவரது ஒழுக்கமாகிய இதுவும்‌ 
“உழிஞை” எனப்‌ பெற்றது.] 

உழிஞை ஓங்கிய குடைகாட்‌ கோளே 

வாணாட்‌ கோளே முரச வுழிஞை 

கொற்ற வுழிஞையோ டரச வுழிஞை 

கந்தழி யென்றா முற்றுழி ஞையே 

காந்தள்‌ புறத்திறை யாரெயி லுழிஞையொடு 

கோட்புறத்‌ துழிஞை பாசி நிலையே 

ஏணி நிலையே யிலங்கெயிற்‌ பாசி 

முதுவுழி ஜஞையே முந்தகத்‌ துழிஞை 

முற்று முதிர்வே யானைகைக்‌ கோளே 

வேற்றுப்படை வரவே யுழுதுவித்‌ திடுதல்‌ 

வாண்மண்ணு நிலையே மண்ணுமங்‌ கலமே 
மகட்பா லிகலே திறைகொண்டு பெயர்தல்‌ 
அடிப்பட விருத்தல்‌ தொகைகிலை யுளப்பட 
இழுமென்‌ சீர்த்தி யிருபத்‌ தொன்பதும்‌ 

உழிஞை யென்மனார்‌ உணர்ந்திசி னோரே. 6. 

உழிஞை என்னும்‌ திணையும்‌, அதன்‌ துறைகள்‌ இருபத்‌ 
தெட்டுமாகச்‌ சொல்லப்பட்ட இவை இருபத்தொன்பதும்‌ 
உழிஞைக்கு உரியனவாம்‌ என்பர்‌ அறிவுடையோர்‌. 

குடைநாட்கோள்‌, வாள்நாட்கோள்‌, முரசவுழிஞை, 
கொற்றவுழிஞை, அரசவுழிஞை, கந்தழி, முற்றுழிஞை, காந்‌ 
தள்‌, புறத்திறை ஆரெயிலுழிஞை, தோலுழிஞை, 
குற்றுழிஞை, புறத்துழிஞை, பாசிநிலை, ஏணிநிலை, எயிற்பாசி, 
முதுவுழிஞை, அகத்துழிஞை, முற்றுமுதிர்வு, யானை கைக்‌ 
கோள்‌, வேற்றுப்படை வரவு; உழுது வித்திடுதல்‌, வாள்‌ 
மண்ணு நிலை, மண்ணுமங்கலம்‌, மகட்பால்‌ இகலல்‌, திறை 
கொண்டு பெயர்தல்‌, அடிப்பட: விருத்தல்‌, தொகைநிலை 
எனச்சொல்லப்பட்ட இவை இருபத்தெட்டும்‌ உழிஞைக்குரிய 
துறைகளாம்‌. 


உழிஞைத்‌ திணையின்‌ விளக்கம்‌ 


முடிமிசைஉழிஞை சூடி.ஒன்னார்‌ 
கொடி நுடங்காரெயில்‌ கொளக்கருதின்‌ று. 


ஒரு வேந்தன்‌, தன்‌ முடியின்மேலாக உழிஞை மாலை 
யினைச்‌ சூடிப்‌, பகைவருடைய கொடியசையும்‌ அரணினைக்‌ 
கைப்பற்றக்‌ கருதியது, உழிஞைத்‌ திணை ஆகும்‌. 

உழிஞை-ஒருவகைக்‌ கொடி. அதனைச்‌ சூடி வினையினை 
மேற்கொள்ளலால்‌, இது உழிஞை எனப்‌ பெற்றது. தொல்‌ 
காப்பியர்‌,” “எயில்‌ கோடலையும்‌ முற்றலையும்‌ உழிஞையாகவே 
கொள்வர்‌” என்பது முன்னரே உரைக்கப்பெற்றது. ஆனால்‌, 
இந்நூல்‌ எயில்‌ முற்றலை உழிஞை எனவும்‌, காத்துக்கோடலை 
நொச்சி எனவும்‌ கூறுவதை அறிதல்‌ வேண்டும்‌. 

உழிஞை முடிபுனைந்‌ தொன்னாப்போர்‌ மன்னர்‌ 

விழுமஇல்‌ வெல்களிறு பாயக்‌-- கழிமூழ்வு 

எய்தாரும்‌ எய்‌ இசைநுவலுஞ்‌ சர்த்தியனே 

கொய்தார மார்பினேங்‌ கோ. : 95 

மட்டஞ்செய்த மாலையாற்‌ சிறந்த மார்பினையுடைய எம்‌ 
அரசன்‌, தனது முடியிடத்தே உழிஞை மாலையைச்‌ சூடிக்‌ 
கொண்டனன்‌. இவன்‌, தன்னோடு பொருந்தாத போர்‌ 
மன்னரது சிறந்த எயிலினைத்‌ தனது வெல்லும்‌ யானைகள்‌ 
குத்தி உடைக்க, அளவிறந்த களிப்பினை எய்தாதாரான 

சான்றோரும்‌ களிப்பெய்திப்‌ புகழ்ந்து கூறுவதற்குக்‌ காரண 
மான, பெரும்புகழினையும்‌ உடையவன்‌ . 

இது, வேந்தனது உழிஞைகுடிய செயலைப்‌ போற்றிக்‌ 
கண்டோர்‌ உரைப்பதாம்‌. விழுமதில்‌-பாதுகாவலாற்‌ சிறந்த 
மதில்‌. இசை-புகழ்‌. 

உழிஞைத்‌ திணையின்‌ துறைகள்‌ 
1. குடை நாட்கோள்‌ 

செற்றடையார்‌ மதில்கருதிக்‌ 

கொற்றவேந்தன்‌ குடைநாட்கொண்டன்று 

சொற்றத்தையுடைய வேந்தனானவன்‌, தன்னோடு 
செறுத்துத்‌, தன்னைப்‌ பணிந்து கூடாதவராகிய பகையரசரின்‌ 
அரணிடத்தைக்‌ கைப்பற்றக்‌ கருதிக்‌, தனது வெண்கொற்றக்‌ 
குடையினை நல்ல நாளிலே புறவீடு விட்டது, குடைநாட்‌ 
கோள்‌ எனப்படும்‌. ்‌ 

நெய்யணிக செவ்வேல்‌ நெடுந்தேர்‌ நிலைபுகுக 

கொய்யுளைமா கொல்களிறு பண்விடுக--வையகத் து 

முற்றக்‌ கடியரணம்‌ எல்லாம்‌ முரணவிந்த 

கொற்றக்‌ குடைநாட்‌ கோள்‌. 96 

உலடத்தேயுள்ள காவலையுடைய அரணிடங்கள்‌ எல்‌ 
லாம்‌, நம்‌ மன்னன்‌ தனது கொற்றக்‌ குடையிளை நன்னாளிலே 
புறவீடுவிட்ட அளவானே, முற்றவும்‌ தம்முடைய மாறுபாடு 
கெட்டன. அதனால்‌, பகைவரின்‌ குருதியாற்‌ சிவப்புற்ற 
வேல்கள்‌ இனி நெய்யிட்டு அழகு பெறுக! நெடிதான தேர்‌ 
கள்‌ எல்லாம்‌ தாம்‌ நிற்பதற்குரிய இடங்களுக்குச்‌ சென்று 
சேர்க! கொய்த தலையாட்டத்தினையுடைய குதிரைகளும்‌, 
கொல்லுந்‌ தன்மையவான களிறுகளும்‌ போர்க்குச்‌ செய்த 
பண்கள்‌ களையப்படுவனவாக! 

“முரண்‌ அவிதல்‌£-இறைதந்து பணித்து பகைமையினைக்‌ 
கைவிடுதல்‌. பண்‌ விடுக-ஒப்பனையினின்றும்‌ விடுபெற்றன 
வாக. “குடை நாட்கோள்‌” எழுந்ததனைக்‌ கண்டு,படைஞருள்‌ 
சிலர்‌. தம்‌ அரசனது சிறப்பை மிகுத்துக்‌ கூறியது இது. 

2. வாள்‌ நாட்கோள்‌ 

கலந்தடையார்‌ மதில்கருஇி 

வலந்தருவாள்‌ நாட்கொண்டன்று. 

தன்னோடு நட்புச்செய்து சேராதாரது மதிலிடத்தைக்‌ 
கைப்பற்றக்‌ கருதி, வெற்றிகொள்ளும்‌ கொற்றவாளினை 
_நன்னாளிலே புறவீடு விட்டது, வாள்‌ நாட்கோள்‌ ஆகும்‌. 

வாணாட்‌ கொளலும்‌ வழிமொழிந்து வந்தடையாப்‌ 

பேணார்‌ பிறைதொடும்‌ பேமதிற்‌-- பூணார்‌ 

அணிகொள்‌ வனமுலையார்‌ ஆடரங்கம்‌ ஏறிப்‌ 

பிணிகொள்பே யாடும்‌ பெயர்த்து. 97 

நம்‌ மன்னன்‌ தனது கொற்றவாளினைப்‌ புறவீடு விடுதலை 
மேற்கொள்ளலும்‌, தம்முடைய தாழ்வினைச்‌ சொல்லிவந்து 
அவனையடையாத பகைவருடைய, பிறையினைத்‌ தொடுமள 
வுக்கு உயரமான அச்சம்விளைக்கின்‌ ற மதிலிடத்தே, அணி 
கலன்‌ நிறைந்த அழகனைக்கொண்ட வனப்பமைந்த முலைகளை 
யுடைய மகளிர்கள்‌. ஆடிக்‌ களிப்புத்தருகின்ற ஆடிடங்கள்‌, 
பேய்கள்‌ கைகோர்த்துக்‌ கால்பெயர்த்து நின்று ஆடுகின்ற 
நிலையினவும்‌ ஆகிவிடுமே! 

வாள்‌ நாட்கோளினைக்‌ கண்டார்‌, அதனால்‌ பகைவரது 
அரணிடம்‌ அழியப்போகின்ற நிலையினைக்‌ கூறித்‌, தம்‌ அரச 
னின்‌ வெற்றிச்‌ செவ்வியைப்‌ போற்றியது இது. திணை 
தோறும்‌ வருகின்ற வாள்‌ நாட்கோள்‌, குடைநாட்கோள்‌ 
ஆகியவற்றின்‌ வேறுபாடுகளைத்‌ தெளிவாக அறிதல்‌ 
"வேண்டும்‌; மயங்கல்‌ கூடாது. பேம்‌-௮ச்சம்‌. 

3. முரச உழிஞை 

பொன்புனைஉழிஞை சூடிமறியருந்தும்‌ 

இண்பிணிமுரச நிலையுரைத்தன்று. 

ஆடு வெட்டியிடுகின்ற பலியினை நுகராநின்ற, தண்ணி 
.தாக வாராற்‌ கட்டின முரசத்தினது நிலையினைப்‌, பொன்‌ 
னாலே செய்த உழிஞை மாலையினைச்‌ சூட்டியவராக, உழிஞை 
யார்‌ தொழுதுபோற்றுவது, முரச உழிஞை அகும்‌. 

கதிரோடை வெல்களிறு பாயக்‌ கலங்கி 

உதிரா மதிலும்‌ உளகொல்‌-—அ௮திருமால்‌ 

பூக்கண்‌ மலிதார்ப்‌ புகழ்வெய்யோன்‌ கோயிலுள்‌ 

மாக்கண்‌ முரச மழை. 3 98 

மலர்கள்‌ மிகுந்த மாலையினை உடையோனும்‌, புகழ்‌ 
விருப்பினனுமாகிய நம்‌ மன்னவனின்‌ மாளிகையிடத்துப்‌, 
பெரிய கண்ணினையுடைய வீரமுரசம்‌ முகில்போல முழக்க 
மிடுகின்றது; இனி, ஒளியாற்‌ சிறந்த நெற்றிப்பட்டத்தினை 
யுடையவும்‌, வெற்றிகொள்பவுமான நம்முடைய போர்க்‌ 
களிறுகள்‌ குத்திப்பாயக்‌, குலைந்து சிதறிப்போகாத மதில்‌ 
களும்‌ பகைவரிடத்தே உளவாமோ? 


வீரமுரசத்தினது முழக்கம்‌, இடிமுழக்கம்போன்று 
எழுந்தது என்பார்‌, “முரச மழை” என்றனர்‌. அந்த 
முழக்கம்‌ பகைவறாது அரண்களது அழிவினை முன்னதாகவே 
அறிவிப்பது எனப்‌ புகழ்ந்தது இது. 


4, கொற்ற உழிஞை 
அடையாதார்‌ அரண்கொள்ளிய 
படையோடு பரந்தெழுந்தன்று 
தன்னைப்‌ பணிந்து சேராத பகைவரது அரணிடத்தைக்‌ 
கொள்வதன்பொருட்டாக, உழிஞை வேந்தன்‌, தன்‌ படை 
யோடும்‌ கைவளர்ந்து சென்றது, கொற்ற உழிஞை எனப்‌ 
படும்‌. கைவளர்தல்‌-பரந்து செல்லல்‌. 
வெள்வாட்‌ கருங்கழற்கால்‌ வெஞ்சுடர்வேற்‌ றண்ணளியான்‌ 
கொள்வான்‌ கொடித்தாளை கொண்டெழுந்தான்‌ 
--நள்ளாதார்‌ 
அஞ்சுவரு வாயில்‌ அருமிளைக்‌ குண்டகழி 
மஞ்சிவரு ஞாயில்‌ மதில்‌. 99 
வெள்ளிய வாளினையும்‌, வீரக்கழல்‌ கட்டிய வலிய கால்‌. 
களையும்‌, வெய்ய சுடரொளி பொருந்திய வேலினையும்‌, 
,தண்ணளியினையும்‌ உடையவன்‌ நம்‌ உழிஞை வேந்தன்‌. 

அவன்‌, தன்‌ பகைவருடைய அச்சம்வருதலைச்‌ செய்யும்‌ 
வாயில்களையும்‌, புகுதற்கரிய காவற்காட்டையும்‌, ஆழ்ந்த. 
அகழியினையும்‌, மேகந்தவழும்‌ ஏவறைகளையும்‌ உடைய: 
அரணத்தைக்‌ கைப்பற்றிக்‌ கொள்ளும்‌ பொருட்டாகக்‌, 
கொடிகளையுடைய தனது படைகளைத்‌ திரட்டிக்கொண்டு? 
முற்றுகைக்கு எழுந்தான்‌. 

குண்டு-ஆழம்‌. அஞ்சுவரு-வெருவரு, அருமிளை-புகுதற்‌ 
கரிய காவற்காடு. ஞாயில்‌-ஏவறை. *தண்ணளியான்‌ மதில்‌- 
கொள்வான்‌ கொடித்தானை கொண்டு எழுந்தான்‌”? என ' 
வருகின்ற முரண்பாட்டின்‌ இனிமையை அநுபவியுங்கள்‌. 
இதனைக்‌ “கொள்ளார்‌ .தேஎங்‌ குறித்த கொற்றம்‌” என்பர்‌ 
தொல்காப்பியர்‌ புறத்‌. சூ. 12). 


5. அரச உழிஞை 

தொழில்காவன்‌ மலிந்தியலும்‌ 

பொழில்காவலன்‌ புகழ்விளம்பின்‌ று. 

காவல்‌ தொழிலிலே சிறப்பு மிக்கவனாக நடக்கின்ற, 
பூமிசாவலனான உழிஞைவேந்தனின்‌ புகழைச்‌ சொல்வது, 
அரச உழிஞை ஆகும்‌. 

ஊக்க முரண்மிகுதி ஒன்றிய நற்சூழ்ச்சி 

ஆக்க மவன்கண்‌ அகலாவால்‌-— வீக்கம்‌ 

நகப்படா வென்றி நலமிகு தாராற்‌ 

ககப்படா வில்லை யரண்‌. 100: 

மனவெழுச்சியும்‌, மாறுபாட்டின்‌ பெருமையும்‌, பொருந்‌. 
திய நல்ல சூழ்ச்சித்திறனும்‌, செல்வப்பெருக்கமும்‌ அவனிடத்‌ 
திருந்து என்றும்‌ அகலாதனவாம்‌. அதனாற்‌ பெருமையினை 
யும்‌, பிறரால்‌ நகைத்தலுக்கு உட்படாத வெற்றியினையும்‌, 
நன்மைமிக்க மாலையினையும்‌ உடையவன்‌ இவன்‌. இத்தகைய 
நம்‌ அரசனுக்கு, அகப்படாதனவாகிய பகைவரது அரண்கள்‌ 
இனி எதுவுமே இல்லையாம்‌! 

தொல்காப்பியர்‌ கூறும்‌, “உள்ளியது முடிக்கும்‌ வேந்‌. 
தனது சிறப்பும்‌” (புறத்‌. சூ-12) என்பதோடு ஒப்புடையது 


116 - - புறப்பொருள்‌ வெண்பாமாலை 


இது. அஃதாவது குறித்த குறிப்பினை முடிக்கின்ற வேந்‌ 
தனது சிறப்பினை, அவன்‌ படைத்தலைவன்‌ முதலியோரும்‌ 
பகை;:மன்னர்பால்‌ தூது செல்வோரும்‌ எடுத்துரைத்தல்‌. 


6. கந்தழி 

மாவுடைத்தார்‌ மணிவண்ணன்‌ 

சோவுடைத்த மறநுவலின்று » 

வண்டினையுடைய மாலையாற்‌ சிறந்தவனும்‌, நீலமணி 
போன்ற மேனியை உடையவனுமான திருமால்‌, ‘சோ? 
என்னும்‌ அரணினைச்‌ சிதைத்த மறத்தினைச்‌ சொல்லியது, 
கந்தழி எனப்படும்‌. 

“கந்தனை அழித்தலால்‌ கந்தழி என இவர்‌ கொண்டனர்‌. 
கந்தழி என்பதனை, 'ஒரு பற்றுக்கோடின்‌ றி அருவாகித்‌ தானே 
நிற்குந்‌ தத்துவங்‌ கடந்த பொருள்‌” எனக்கூறிப்‌ பாடாண்‌ 
திணையுள்‌ தொல்காப்பியர்‌ கூறுவர்‌. இரண்டின்‌ வேறு 
யாட்டையும்‌ உணர்க. 

அன்றெறிந்‌ தானும்‌ இவனால்‌ அரண்வலித்‌ து 

இன்றிவன்‌ மாறா எதர்வார்யார்‌-— என்றும்‌ 

மடையார்‌ மணிப்பூண்‌ அடையாதார்‌ மார்பிற்‌ 

சுடராழி நின்றெரியச்‌ சோ. 101 

மூட்டார்ந்த மணியணியை உடைய பகைவரது மார்‌ 
பிடத்தே, சுடருகன்ற தன்‌ சக்கரப்படையானது நின்று 
அழலா நிற்பச்‌, சோ வென்னும்‌ அரணத்தை அந்நாளிலே 
அழித்தவனும்‌ இவனே! அதனால்‌, தம்‌ அரண்‌ வலியுடைய 
தென்று தேறி, இன்றும்‌, இவனைப்‌ பகையாகச்‌ கொண்டு 
எதிர்த்து நிற்பார்தாம்‌ யாவரோ? 

“இஃது உவமையன்று; மிகுதி கூறியது” என்பது பழைய 
உரை. “திருமாலே இம்‌ மன்னனாக வந்துள்ளான்‌” எனத்‌ தம்‌ 
மன்னனது ஆற்றலை மிகுத்து உரைத்தது இது. “சோ? 
வாணாசுரனுக்கு உரித்தாயிருந்த அரண்‌. இந்த வெற்றியை 
“வாணன்‌ பேர்‌ ஊர்‌ மறுகிடை நடந்து நீள்நிலம்‌ அளந்‌ 
தோன்‌ ஆடிய குடமும்‌” எனச்‌ சிலம்பு உரைக்கும்‌. 
16: 54-5) 

7. முற்றுழிஞை 

ஆடியல்‌ அவிர்சடையான்‌ 

சூடியபூச்‌ றெப்புரைத்‌ தன்று. 

அசையும்‌ தன்மையினை உடைத்தாய்‌ விளங்கும்‌ 
சடையினை உடையானான சிவபிரான்‌, திரிபுரத்தை அழித்த 
போது சூடிய பூவினது சிறப்பினை உரைப்பது, முற்றுமிஞை 
ஆகும்‌. 

மயங்காத தார்ப்பெருமை மற்றறிவார்‌ யாரே 

இயங்கரண மூன்றும்‌ எரித்தான்‌-—தயங்கணெர்ப்‌ 

பூக்கொள்‌ இதழிப்‌ புரிசெஞ்‌ சடையானும்‌ 

மாக்கொள்‌ உழிஞை மலைந்து. 102 

விளங்காநின்ற கொத்தாகப்‌ பொலிவுகொண்ட 
கொன்றைமாலையை உடைய, புரிந்த செஞ்சடையானான 
சிவபிரானும்‌, பெருமைகொண்ட உழிஞைமாலையைச்‌ சூடிக்‌ 
கொண்டு சென்றல்லவோ, அந்‌ நாளிலே திரிபுரங்கள்‌ 
மூன்றையும்‌ எரித்து அழித்தான்‌! மருளாத உழிஞையின்‌ 
சிறப்பினை வேறு யார்தாம்‌ உணரவல்லார்‌? 

புரிதல்‌-பின்னுதல்‌. “சிவபிரானே அரணங்களை அழிக்கு. 
முன்‌ சூடிச்சென்றது இந்த உழிஷஞைமாலை; ஆகவே, இதன்‌ 
பெருமையினை வேறு யரர்தாம்‌ அறிதற்கு இயலும்‌?” என்று, 
அதன்‌ சிறப்பைக்‌ கூறினர்‌. அத்துடன்‌, அவன்‌ திரிபுரங்‌ 
களைத்‌ தீயெரியூட்டிச்‌ சிதைத்தாற்போலவே, இவனும்‌ பகை 
யரண்களை எரியூட்டி. அழிப்பான்‌ என்பதும்‌ உரைத்தனர்‌. 

8. காந்தள்‌ 

கருங்கடலுள்‌ மாத்தடிந்தான்‌ 

செழுங்காந்தட்‌ இறப்புரைத்தன்‌ று. 

கறுத்த கடலினிடத்தே மாவாகிநின்ற சூரனை அழித்த, 
முருகன்‌ சூடிய செழுமையான காந்தட்பூவினது சிறப்பினைச்‌ 
சொல்லிப்‌ போற்றுவது, காந்தள்‌ ஆகும்‌. 

*வெறியறி சிறப்பின்‌ வெவ்வாய்‌ வேலன்‌ வெறியாட்‌ 
டயர்ந்த காந்தளும்‌ எனத்‌ தொல்காப்பியர்‌ பொதுவியலுள்‌ 

கூறுகின்ற காந்தள்‌ துறையினையும்‌ நோக்கி, இவற்றின்‌ வேறு 
பாட்டை அறிக (புறத்‌. சூ. 5.) 

குருகு பெயரிய குன்றெறிந்‌ தானும்‌ 

உருகெழு காந்தள்‌ மலைந்தான்‌--பொருகழல்‌ 

கார்கருதி வார்முரசம்‌ ஆர்க்கும்‌ கடற்றானைப்‌ 

போர்கருதி யார்மலையார்‌ பூ. 103 

குருனெது பெயரினையுடைத்தான கிரவுஞ்ச மலையினை 
அழித்த முருகக்கடவுளும்‌, அழகுமருவின காந்தட்பூ மாலை 
யினைச்‌ கூடியே போற்மேற்‌ சென்றான்‌. வீரக்கழலினை உடைய 
தாய்‌, வாரால்‌ பிணித்த வீரமுரசம்‌ முகிலையொத்து 
முழங்கும்‌ கடல்போன்ற படையிடத்துப்‌, போரினை நினைந்து 
செல்வாருள்‌ யார்தாம்‌, அடையாளப்‌ பூவினைச்‌ சூடிச்‌ 
செல்லாதார்‌? 

“முருகனே அடையாளப்‌ பூவான காந்தளைச்‌ சூடிச்‌ 
சென்றபோது, யார்தாம்‌, தாமும்‌ போர்க்குச்‌ செல்லும்‌ 
போது பூச்சூடிச்‌ செல்லார்‌??? என்றது இது. முருகனைப்‌ 
போலவே இவனும்‌ பகையினை முடித்துவருவான்‌ என்பதும்‌ 
குறிப்பாகும்‌. 

9. புறத்திறை 

மறத்துறை மலிந்து மண்டி மாற்றார்‌ 

விறற்கொடி மதிலின்‌ புறத்திறுத்‌ தன்று. 

மறத்துறையினிடத்தே விருப்பம்‌ மிகுந்தவராக மேற்‌ 
சென்று, உழிஞை மறவர்‌, பகைவரது வெற்றிக்கொடி 
பரக்கன்ற கோட்டைமதிலின்‌ புறத்தே பாடியமைத்துத்‌ 
தங்கியது, புறத்திறை ஆகும்‌. 

வெட்டிப்‌ புறத்திறைக்கும்‌, இந்த உழிஞைப்‌ புறத்‌ 
இறைக்கும்‌ உளதான வேறுபாட்டை அறிக. 

பல்லார்‌ புகலொடு போக்கொழியப்‌ பொங்கினனாய்ப்‌ 

பல்லார்‌ மருளப்‌ படைபரப்பி-—ஒல்லார்‌ 

நிறத்திறுத்த வாட்டானை நேரார்‌ மதிலின்‌ 

புறத்திறுத்தான்‌ பூங்கழலி னான்‌. 104 

பொலிந்த வீரக்கழலினை உடையவனான உழிஞை 
வேந்தன்‌, தன்‌ பகைவர்கள்‌, புகுமிடமும்‌ வெளிப்போதற் 
குரிய இடமும்‌ ஆகியஇரண்டுமே இல்லாதாராகும்படி, அவர்‌ 
பாற்‌ சினம்‌ பொங்கினவனாகப்‌, பலரும்‌ கண்டு மயங்கா 
நிற்பத்‌ தன்‌ படைகளைப்‌ பரப்பிப்‌, பகைவர்‌ மார்பிலே 
குளித்த வாளாற்‌ சிறந்த தன்‌ சேனையினைப்‌, பகைவர்‌ 
அரணத்தின்‌ புறத்தே நிறுத்திப்‌ பாடிவீடு கொண்டான்‌. 


10. ஆரெயில்‌ உழிஞை 

வா அண்மறவர்‌ வணங்காதார்‌ 

நீஇண்‌ மதிலின்‌ நிலையுரைத்தன்‌ று. 

வாளினையுடைய உழிஞை வீரர்கள்‌, தம்மைப்‌ பணியா 
தாருடைய நெடிய மதிலினது திண்ணிய நிலையை உரைப்பது, 
ஆரெயில்‌ உழிஞை ஆகும்‌. ' 

மயிற்கணத்‌ தன்னார்‌ மிழ்தேறல்‌ ஊட்டக்‌ 

கயிற்கழலார்‌ கண்களால்‌ பூப்ப--எயிற்கண்ணார்‌ 

வீயப்போர்‌ செய்தாலும்‌ வென்றி யரிதரோ 

மாயப்போர்‌ மன்னன்‌ மதில்‌. 105 


மாயப்‌ போரினைச்‌ செய்ய வல்லவனாகிய இம்‌ மன்னது 
மதிலினை, மயிலின்‌ திரளையொத்த மகளிர்கள்‌ களிக்கும்‌ மதுத்‌ 
தெளிவை உண்பிக்க, மூட்டுவாயாற்‌ சிறந்த கழலினையுடைய 
உழிஞையாரின்‌ கண்கள்‌ கனலினைச்‌ சொரிய, அரணிடத்தார்‌ 
பலரும்படப்‌ போரினைச்‌ செய்தாலும்‌, வெற்றி பெறுதல்‌ 
அரிதே யாகும்‌! 

“மயிற்கணத்‌ தன்னார்‌”- பாடிவீட்டிலே மறவர்க்குக்‌ கள்‌ 
வார்த்திருந்த பணிப்பெண்கள்‌. *வென்றியரிது” என்றவர்‌ 
ஒற்றர்‌. எயிலது கடத்தற்கரிய திண்மையை உரைத்தலால்‌, 
ஆரெயில்‌ உழிஞை ஆயிற்று. கயில்‌-மூட்டுவாய்‌, 

11. தோல்‌ உழிஞை 
வென்றியோடு புகழ்விளைக்கும்மெனத்‌ 
தொன்றுவந்த தோல்மிகுத்தன்று. 

£வெற்றியோடே புகழினையும்‌ விளைவிக்கும்‌” என்று 
சொல்லித்‌, தொன்றுதொட்டுவந்த கிடுகுப்படையை 
உழிஞையார்‌ சிறப்பித்தது, தோல்‌ உழிஞையாகும்‌. 

நின்ற புகழொழிய நில்லா உயிரோம்பி 

இன்றுநாம்‌ வைகல்‌ இழிவாகும்‌ வென்றொளிரும்‌ 

பாண்டி னிரைதோல்‌ பணியார்‌ பகையரணம்‌ 

வேண்டின்‌ எளிதென்றான்‌ வேந்து. 106 

“வென்று விளங்கும்‌ கண்ணாடி நிரைத்த நம்‌ கடுகுப்‌ 
படை, நம்மைப்‌ பணியாதவருடைய பகைமைகொண்ட 
அரணத்தைக்‌ கைப்பற்ற விரும்பினால்‌, அது எளிதே” 
என்றான்‌ நம்‌ வேந்தன்‌. : அங்ஙனம்‌ நிலைபெற்ற நம்‌ புகழ்‌ 
கெட்டுப்போம்படியாக, நில்லாத உயிரினைப்‌ பாதுகாத்த 
படி, இந்நாளிலே நாம்‌ இந்த எயிற்புறத்தே வறிதே பாடி 
யிருத்தல்‌ இழிவாகும்‌ அன்றோ! 

கிடுகுப்படைத்‌ தலைவருள்‌ ஒருவனது கூற்று இது. தோற்‌ 
படையின்‌ சிறப்பை மிகுத்துக்‌ கூறுவதனால்‌, தோல்‌ உழிஞை 
ஆயிற்று. 

12. குற்றுழிஞை-1 

கருதாதார்‌ மதிற்குமரிமேல்‌ 

ஒருதானாக யிகன்மிகுத்தன்‌ று. 

பகைவரது அரணாயெ அழிவற்ற ஒன்றின்மேல்‌, தான்‌ 
ஒருவனுமேயாகி நின்று, உழிஞை மறவன்‌ ஒருவன்‌, தன்‌ 
மாறுபாட்டினைப்‌ பெருக்கியது, குற்றுழிஞை ஆகும்‌. 

இதனை, “ஒருதான்‌ மண்டிய குறுமை' என்பர்‌ தொல்‌ 
காப்பியர்‌ (புறத்‌. சூ. 12.) 

குளிறு முரசினான்‌ கொண்டான்‌ அரணம்‌ 

களிறுங்‌ கதவிறப்‌ பாய்ந்த-—ஒளிறும்‌ 

அயிற்றுப்‌ படைந்த அணியெழு வெல்லாம்‌ 

எயிற்றுப்‌ படையால்‌ இடந்து. 107 

அதிரும்‌ வீரமுரசினை உடையான்‌ அரணினை வென்று 
கைப்பற்றினான்‌; அப்போது அவனுடைய போர்‌ யானை 

களும்‌, விளங்காநின்ற வேலினது வலிமையைப்பெற்ற, 
நிரைத்த கணையம்‌ முழுவதையும்‌, தமது கொம்புகளான 
படைக்‌ கருவிகளாலே பெயர்த்து, அவ்வரணிடத்து வாயிற்‌ 
கதவுகள்‌ ஓடிந்துவீமுமாறு சினத்துடன்‌ பாய்ந்தன. 


குளிறுதல்‌-முழங்குதல்‌. “அரணம்‌ கொண்டான்‌” 
என்றது, எயிற்புறத்தாரான நொச்சிமறவரை வென்று, 
அரண்வாயிலை அடைந்தான்‌ என்பதாம்‌. *குளிறும்‌ 


முரசினான்‌” என்றது, உழிஞை வேந்தனை. செயல்‌ முற்றுப்‌ 
பெறாது, அரணை அணுகுமளவே குறுவெற்றி பெற்றதனால்‌, 
“குற்றுழிஞை” ஆயிற்று. 
13. குற்றுழிஞை-2 

வளைஞரல வயிரார்ப்ப 

மிளைகடத்தலும்‌ அத்‌ துறையாகும்‌ . 

வீரசங்கம்‌ முழங்கவும்‌, கொம்புகள்‌ ஆரவாரிப்பவும்‌, 
காவற்காட்டைக்‌ கடந்து புகுதலும்‌, குற்றுமிஞை என்னும்‌ 
அத்‌ துறையே யாகும்‌. 

அந்தரந்‌ தோயும்‌ அமையோங்‌ கருமிளை 

மைந்தர்‌ மறிய மறங்கடந்து--பைந்தார்‌ 

விரைமார்பின்‌ வின்னரல்‌ வெங்கணை தூவார்‌ 

வரைமார்பின்‌ வைனெ வாள்‌. . 108 

உழிஞை வீரருடைய வாள்கள்‌, வானத்தைத்‌ தொடு 
இன்றவான மூங்கில்கள்‌ உயர்ந்த, கடத்தற்கரிய காவற்‌ 
காட்டின்கண்‌ நின்று போரிடும்‌ நொச்சிமறவர்‌ முதுகிடும்படி, 
அவரது மறத்தினை வென்று, பசிய மாலையினது மணத்தை 
யுடைய தமது மார்பிடத்தே வில்நாண்‌ ஒலிக்கும்படியாக 
வெவ்விய அம்பினைத்‌ தூவும்‌, அந்‌ நொச்சிமறவருடைய 
மலைபோன்ற மார்புகளிலேயும்‌ தங்காநின்றன. 


மைந்தர்‌-மைந்தனை உடையோர்‌; வீரர்‌. உழிஞை 
யாரின்‌ எண்ணம்‌ குறுக இந்த அழிவு நேரிடலால்‌, இது 
குற்றுழிஞை ஆயிற்று, 

8 

14. குற்றுழிஞை-8 

பாடருந்தோற்‌ படைமறவர்‌ 

ஆடலொட்டையினும்‌ அத்‌ துறையாகும்‌. 

சொல்லுதற்கரிய கிடுகுப்படையினை உடைய உழிஞை 
மறவர்கள்‌, அடுதலுடனே அரணினைக்‌ குறுகினாலும்‌, அது 
குற்றுழிஞை ஆகும்‌. 

*ஆடலொ டடைதல்‌” நொச்சியாரது எதிர்ப்பு இன்மை 
யால்‌. இது, உழிஞை மறவர்‌ தம்‌ மறமாண்பு காட்டுமுன்பே 

- வந்துறும்‌ எளிய வெற்றியாதலால்‌, குற்றுமிஞை ஆயிற்று. 

நிரைபொறி வாயில்‌ நெடும$ற்‌ சூழி 

வரைபுகு பள்ஸின மான--விரைபடைந்தார்‌ 

வேலேந்து தானை விறலோன்‌ விறன்மறவர்‌ 

தோலேந்தி யாடல்‌ தொடர்ந்து. 109 


வேலினை உயர்த்த படைமறவரான்‌ மிக்க வெற்றியினை 
யுடைய உழிஞை மன்னனது வெற்றி வீரர்கள்‌, கிடுகுப்படை 
யினைக்‌ கைகளிலே ஏந்திக்‌ கூத்தாடுகலைத்‌ தொடர்ந்தவராக, 
ஒழுங்குபட்ட பொறிகளையுடையதும்‌ வாயில்களையுடையது 
மான நெடிய மதிலிடத்தின்‌ உச்சியிலே, மலையுச்சியிற்‌ 
சென்றுபுகும்‌ புள்ளினத்தையொப்ப, விரையச்‌ சென்று 
அடைந்தனர்‌. 

சூழி-உச்சி, “ஆடல்‌ தொடர்ந்து என்றது, ஆடலினைச்‌ 
சூழ்ந்தவராக என்றவாறு. 

15. புறத்துழிஞை 

விண்தோயு மினைகடந்து 

குண்டகமி புறத்திறுத்‌ தன்று. 

வானிடத்தே தோயும்‌ காவற்காட்டைக்‌ கடந்து, 
ஆழ்ந்த அகழியின்‌ கரைப்புறத்தே உழிஞைப்படை சென்று 
தங்கியது, புறத்துழிஞை எனப்படும்‌. 

பூறத்திறைக்கும்‌ புறத்துழிஞைக்கும்‌ வேறுபாடு கருதித்‌ 
தெளிக. மதிற்புறத்துச்‌ சென்று தங்குவதெல்லாம்‌ 

புறத்திறை; மிளைகடந்து குண்டகழியின்‌ புறத்தே தங்குவது 
புறத்துழினை. 

கோள்வாய்‌ முதலைய குண்டகழி நீராக 

வாள்வாய்‌ மறவேந்தன்‌ வந்திறுத்தான்‌ - நீள்வாயில்‌ 

ஓங்க லரணத்‌ தொளிவளையார்‌ வெய்‌ துயிர்ப்ப 

ஆங்கொ லரிய வமர்‌. ப 110 

வாய்த்த வெற்றிச்சிறப்புடைய வாளினை ஏந்திய மற 
மன்னன்‌, ஆளைப்‌ பற்றிக்கொள்ளுதலைத்‌ தப்பாத முதலைகளை 
யுடைய ஆழமான அகழிநீரே தன்‌ படைஞர்க்குரிய குடிக்கும்‌ 
நீராகுமாறு, அதன்‌ கரையிடத்தே வந்து தங்கினான்‌; நீண்ட 
வாயிலாற்‌ சிறந்த அரணிடத்தேயுள்ள ஒள்ளிய வளையினை 
உடையாரான மகளிர்கள்‌ சுடுமூச்செறியும்படி, வெல்லுதற்கு 
அரிய கொடிய போரும்‌ இனி நிகமும்போ லும்‌! 

உழிஞையாரின்‌ புறத்துழிஞையைக்‌ கண்டவர்‌, மேல்‌ 
வரும்‌ போரினைக்‌ கருதி உரைத்தது இது. 

16. பாசிநிலை 
அடங்காதார்‌ மிடல்சாயக்‌ 
இடங்கிடைப்‌ போர்மலைந்தன்‌ று. 


பகைவருடைய வலி கெடும்படியாக, உழிஞை மறவர்‌ 

அகழியிடத்தே போரினை மேற்கொண்டது, பாசிநிலை 
எனப்படும்‌. 

நொச்சியாரது'மறனுடைப்பாசி'என்னும்‌ துறையினையும்‌ 
இதனையும்‌ ஓஒப்பிட்டுத்‌ தெளிதல்‌ வேண்டும்‌. ஒதுங்கியும்‌ 
தூர்ந்தும்‌ இருதிறப்‌ படைஞரும்‌ போரிடலால்‌, இது பாசிநிலை . 
எனப்‌ பெற்றது. 

நாவாயுந்‌ தோணியும்‌ மேல்கொண்டு நள்ளாதார்‌ 

ஓவார்‌ வீலங்கி உடலவும்‌-— பூவார்‌ 

அகழி பரந்தொழுகும்‌ ௮ங்குருதிச்‌ சேற்றுப்‌ 

பகழிவாய்‌ ஆழ்ந்தார்‌ பலர்‌. «Tali 

ஓடமும்‌ ஒருமரத்‌ தோணியும்‌ மேல்கொண்டு, பகை 
மறவர்‌ ஓழிவற்றாராய்த்‌ தம்மைத்‌ தடுத்து வெகுண்டு 

போரிடவும்‌, மலர்நிறையும்‌ அகழியிலே மிக்கோடும்‌ அழகிய 
குருதிச்சேற்றிலே, . அப்‌ பகைவரது அம்பின்‌ வாய்ப்பட்டு 
வீழ்ந்தவர்கள்‌, உழிஞையாருள்‌ பலராவர்‌! 

பலர்‌ வீழ்ந்தபோதும்‌, -வென்றியே குறித்தவராக 
மென்மேல்‌ எதிர்ந்து உழிஞையார்‌ போரிட்டனர்‌ என்பது 
குறிப்பு.. உடலல்‌-சினத்தல்‌. விலங்கி-குறுக்கிட்டும்‌ ஆம்‌. 

17. ஏணி நிலை 

தொடுகழன்மறவர்‌ துன்னித்‌ துன்னார்‌ 

இடுசூட்டிஞ்சியின்‌ ஏணிசாத்தின்‌ று. 

தொடுத்த கழலினை உடையவரான உழிஞை மறவர்‌, 
அரணை அணுகிச்‌ சென்று, பகைவர்‌ பண்ணின ஏவறைகளை 
யுடைய மதிலிலே ஏணியைச்‌ சாத்தியது, ஏணிநிலை ஆகும்‌. 
இஞ்சி--மதில்‌. 

கற்பொறியும்‌ பாம்பும்‌ கனலும்‌ கடிகுரங்கும்‌ 

விற்பொறியும்‌ வேலும்‌ விலக்கவும்‌ -பொற்புடைய 

பாணி நடைப்புரவிப்‌ பல்களிற்றார்‌ சாத்தினார்‌ 

ஏணி பலவும்‌ எயில்‌. 112 

பொலிவினை உடையவும்‌, தாளத்திற்கு ஒப்பச்‌ சதிபாயும்‌ 
தன்மையவும்‌ ஆகிய குதிரைகளையும்‌, பலவான களிறுகளை 
யும்‌ உடையவர்‌ உழிஞை மறவர்‌; இவர்கள்‌ இடங்கணியும்‌ 
அரவும்‌ நெருப்பும்‌ கடிக்குங்‌ குரங்கும்‌ விற்பொறியும்‌ வேலும்‌ 
ஆகிய நொச்சியாரது படைக்கலன்கள்‌ எல்லாம்‌ தம்மை 
அணுகவிடாது விலக்கவும்‌, அவற்றை மேற்கொண்டு, பகை 
வரது மதிலிடத்தே ஏணிகளைச்‌ சாத்தினார்‌. 

கற்பொறி-- பெருங்‌ கற்களை வீசி எறியும்‌ பொறி; இதனை 
இடங்கணி என்பர்‌. பிறவும்‌ பகைவரை மதிலை அணுக 
விடாது தாக்கும்‌ எந்திரப்‌ பொறிகள்‌ ஆம்‌. இப்பொறி 
களும்‌ இன்னன பலவும்‌ அரணிடத்து அமைதலைச்‌ சிலப்பதி 
காரத்தானும்‌ அறியலாம்‌- (காதை 15: 207-17). ஏணிகளை 
நிலைபெறுத்துதலால்‌ ஏணிநிலை ஆயிற்று. இதனையும்‌, அடுத்து 
வரும்‌ எயிற்பாசி என்பதனையும்‌, ஏணிமிசை மயக்கம்‌ என்பர்‌ 
தொல்காப்பியர்‌- (புறத்‌. சூ. 12). 

18 எயிற்‌ பாசி 
உடல்‌ஜனெத்தார்‌ கடியரணம்‌ 
மிடல்சாய மேலிவர்ந்தன்று. 


முனைகின்ற சனத்தினை உடையவரான உழிஞை மறவர்‌, 
காவலையுடைய பகைவரது அரணத்தின்‌ வலியழியும்படியாக 
ஏணிமேல்‌ ஏறியது, எயிற்பாசி ஆகும்‌. 


சுடுமண்‌ நெடுமதில்‌ சுற்றிப்‌ பிரியார்‌ 

கடுமுரண்‌ எஃகங்‌ கழிய---அடுமுரண்‌ 

ஆறினா ரன்றி அரவும்‌ உடும்பும்போல்‌ 

ஏறினார்‌ ஏணி பலர்‌. 113 


செங்கலாற்‌ செய்த நெடிய மதிலினைச்‌ சூழ்ந்து நீங்காத 
வராய்‌, கொடிய மாறுபாட்டினையுடைய வேல்‌ தமது மார்‌ 
பிடத்தே தைத்து ஊடுருவிப்‌ போக, அதனால்‌ பட்டு வீழ்ந்து, 
தம்முடைய கொல்லுதற்கான மாறுபாட்டினின்றும்‌ நீங்கி 
னாரே யல்லாமல்‌, பலரான பிறரெல்லாம்‌, பாம்பும்‌ உடும்பும்‌ 
போலப்‌ பிடிதளரவிடாது ஏணிமேல்‌ ஏறினார்கள்‌. 


“ஏறினார்‌ பலர்‌” என்றலால்‌, வீழ்ந்தார்‌ சிலர்‌ என்பதும்‌ 
கொள்க. *எஃகங்‌ கழிய அடுமுரண்‌ ஆறினுர்‌” என்பதன்‌ 
பொருண்மையை அறிந்து, உழிஞை மறவரின்‌ மாறுபாட்‌ 
டது பெருக்கத்தையும்‌ உணர்க. சுடுமண்‌--செங்கல்‌; அரண்‌ 
செங்கற்களால்‌ செம்மையுறக்‌ கட்டப்‌ பெற்றிருந்தது 
என்பது, கட்டிடக்கலையின்‌ முன்னேற்றத்தைக்‌ காட்டுவதாம்‌. 


19. முது உழிஞை-ர, 
வேய்‌ பிணங்கிய மிளை யரணம்‌ 
பாய்‌ புள்ளிற்‌ பரந்திழிந்‌ தன்று. 
மூங்கில்கள்‌ தலைபின்னிய காவற்காட்டினையுடைய பகை. 
வரது அரணின்‌ உட்புறத்தே, பாயும்‌ பறவையைப்‌ போல 
உழிஞை மறவர்‌ எப்புறமும்‌ பரவிக்‌ குதிப்பது, முது உழிஞை 
ஆகும்‌. 

கோடுயர்‌ வெற்பின்‌ நிலங்கண்‌ டிரைகரு தும்‌ 

தோடுகொள்‌ புள்ளின்‌ தொகையொப்பக்‌--கூடார்‌ 

முரணகத்துப்‌ பாற முழவுத்தோள்‌ மள்ளர்‌ 

அரணகத்துப்‌ பாய்ந்திழிந்தார்‌ ஆர்த்து. 114 

முழவுபோலத்‌ திரண்ட தோள்களை யுடையவரான 
உழிஞை மறவர்கள்‌, குவடோங்கின மலையினின்றும்‌ இரை 
யைப்‌ பூமியிலே கண்டு, அவற்றைக்‌ கொள்ளக்‌ கருதியவாகப்‌ 
பாயும்‌ தொகுதிகொண்ட பறவையின்‌ கூட்ட த்தைப்போலப்‌, 
பகைவரது மாறுபாடு அவர்தம்‌ மனத்தே கெட்டுப்போகு 
மாறு, மதிலுச்சியினின்றும்‌ குதித்திறங்கி ஆரவாரித்தனர்‌, 

தோடுகொள்‌--தொகுதி கொள்‌. தொகை--குழு? 
கூட்டம்‌. கூடார்‌--நொச்சியார்‌. 


20. முது உழிஞை--2 
செருமதிலோர்‌ இறப்புரைத்தலும்‌ 
அருமுரணான்‌ அத்துறையாகும்‌ 
போர்‌ செய்தற்கு உரியவரான அரணகத்துள்ள நொச்சி 
மறவரது சிறப்பினை உரைத்தலும்‌, வெல்லுதற்கரிய மாறு 
பாட்டினைக்‌ கூறுதலால்‌, முது உழிஞை என்னும்‌ அந்தத்‌ 
துறையே யாகும்‌. 


அறியார்‌ வயவர்‌ அகத்திழிந்த பின்னும்‌ 

நெறியார்‌ நெடுமதிலுள்‌ நேரார்‌- மறியாம்‌ 

இிளியொடு நேராங்‌ இளவியார்‌ வாட்கண்‌ 

களியுறு காமங்‌ கலந்து. 115 


நம்‌ படை மறவர்கள்‌ அரணிடத்துள்ளே இறங்கிய பின்‌ 
னரும்‌, நெறிப்புமிகுந்த நெடிய மதிலிடத்துள்ளே இருந்த 
பகைவரான நொச்சியார்‌, தாம்‌ தோற்றொழிதலை அறியா 
ராயினர்‌; கிளியை யொத்த பேச்சனையுடைய மகளிரது, 
மான்மறியினது போன்ற ஒளியுடைய கண்ணோக்கிலே களிப்‌ 
புக்‌ கொள்ளும்‌ காமவேட்கைபோன்று, தம்‌ மனத்தே போர்‌ 
வேட்கை வீரவுதலின்‌, எதிர்த்துப்‌ போரிடுவாரும்‌ ஆயினர்‌! 


௩. 

இது உழிஞை மறவருள்‌ ஒருவன்‌, நொச்சியாரது வலி 
யழிந்த தன்மை நோக்கியும்‌, அப்போதும்‌ அவர்‌ பேரிடும்‌ 
மாறுபாட்டை வியந்தும்‌ கூறியது.இதனால்‌ அவரை வெல்லும்‌ 
உழிஞையாரது மறமாண்பும்‌ உரைக்கப்பட்டது. நெறி 
நெறிப்பு; அடுக்கு அடுக்காக ஒன்றுளொன்று விளங்கும்‌ 
தன்மை. 

21. அகத்து உழிஞை 

முரண்‌ அவியச்‌ செஞ்‌ சிறந்தோர்‌ 

அரண்‌ அகத்தோரை அமர்வென்‌ றன்று. த 

சினமிகுந்தாரான உழிஞைமறவர்கள்‌, நொச்சியாரது 
மாறுபாடு கெட, அரணகத்தே இருந்த அவரைப்‌ போரி 
டத்தே வென்றது, அகத்து உழிஞை ஆகும்‌. 

“முரண்‌ அவிய” என்பது, உழிஞையார்க்கும்‌ பொருந்தும்‌; 
வெற்றியால்‌ தம்‌ மாறுபாடு கெட இவரும்‌ விளங்குதலால்‌. 

செங்கண்‌ மறவர்‌ இனஞ்சொரிவாள்‌ சென்றியங்க 

அங்கண்‌ விசும்பின்‌ அணிதிகழும்‌-— திங்கள்‌ 

முகத்தார்‌ அலற முலுரிஞ்சுஞ்‌ சூழி 

அகத்தாரை வென்றார்‌ அமர்‌, 116 

சினத்தாற்‌ சிவப்புற்ற கண்ணினரான உழிஞை மறவர்‌ 
கள்‌, செற்றத்தைப்‌ பொழின்ற வாள்‌ போய்ப்‌ பகை 
மறவரிடையே உலவ,அழகிய இடத்தையுடைய வானகத்தின்‌ 
கண்‌ அழகாக விளங்கும்‌ நிலவனைய முகத்தாரான ம ஃளிர்கள்‌ 
அலறிக்‌ கூச்சலிடும்படியாக, முகில்கள்‌ தவழும்‌ உச்‌கெளை 
யுடைய அரணின்‌ உள்ளிருந்த தொச்சிமழவரைப்‌, போரிலே 
வென்றனர்‌. 

“அங்கண்‌ விசும்பின்‌ அணிதிகழும்‌ திய்கள்‌ முகத்தார்‌” 
என்றது நொச்சியாரது மகளிரை. அவர்‌ அலறுதல்‌. 
நொச்சியார்‌ பட்டு வீழ்ந்த கொடுமையைக்‌ கண்டதனால்‌. 

23. முற்று முதிர்வு, 
அகத்தோன்‌ காலை அதிர்முர ியம்பப்‌ 
புறத்தோன்‌ வெஞ்னெப்‌ பொலிவுரைத்‌ தன்று. 

' அகத்தோனாகிய நொச்சி வேந்தனது, காலைப்போதிலே 
முழங்குகின்ற முரசமானது முழங்க, அதனைக்‌ சேட்டுப்‌ 
புறத்தோனாகிய உழிஞை வேந்தன்பால்‌ எழுந்த வெய்ய 
சனத்தினது மிகுதியைச்‌ சொல்லியது, முற்று முதிர்வு 
ஆகும்‌. 

காலை முரசம்‌ மதிலியம்பக்‌ கண்கனன்று 

வேலை விறல்வெய்யோன்‌ நோக்குதலும்‌--மாலை 

அடுகம்‌ அடி சிலென்‌ றம்மதிலுள்‌ இட்டார்‌ 

தொடுகழலார்‌ மூழை துடுப்பு. 117 


காலை மூரசமானது பகையரணின்‌ உள்ளேயிருந்து 
ஒலிக்க, அதனைக்‌ கேட்டுக்‌ கண்கள்‌ கனன்றவனாகத்‌ தன்னு 
டைய வெற்றி வேலினை வெற்றியை விரும்புவோனாகிய 
உழிஞை வேந்தன்‌ நோக்கினான்‌; நோக்குதலும்‌, கட்டிய 
கழலினை உடையவரான உழிஞை மறவர்கள்‌, “இன்று மாலைப்‌ 
போதிலே யாம்‌ சோறு அடுவோம்‌” என்றவராக, அரணி 
னுள்ளே தம்முடைய மூழையினையும்‌ துடுப்பினையும்‌ எறிந்‌ 
தார்கள்‌. 

*மாலைக்குள்‌ அரணை வென்று கைப்பற்றி, அதன்பின்னரே 
சோறாக்கி உண்போம்‌” எனச்‌ சினந்து எழுந்தனர்‌ உழிஞை 
மறவர்‌ என்க. மூமை--அகப்பை. 

28. யானை கைக்கோள்‌ 
மாறுகொண்டார்‌ மதிலழிய 

ஏறுந்தோட்டியும்‌ எறிந்துகொண்டன்று. 

பகை கொண்டாரது அரண்மதில்‌ அழிந்ததாக, உழிஞை 


யார்‌, அவர்களுடைய களிறுகளையும்‌ காவல்களையும்‌ வென்று 
கைக்கொண்டது, யானை கைக்கோள்‌ ஆகும்‌. 


ஏவல்‌ இகழ்மறவர்‌ வீய இகல்கடந்து 
காவலும்‌ யானையும்‌ கைக்கொண்டான்‌--மாவலான்‌ 
வம்புடை ஒள்வாள்‌ மறவர்‌ தொழுதேத்த 

்‌ அம்புடை ஞாயில்‌ அரண்‌. 118 

குதிரைத்‌ தொழிலிலே வல்லவனான உழிஞையான்‌, கச்‌ 
சனையுடையவரான தனது ஒள்ளிய வாள்வீரர்கள்‌ தன்னைத்‌ 
தொழுது போற்றுமாறு, அம்புகளையுடைத்தான ஏவறைகளை 
யுடைய பகையரணை அழித்து,தன்னுடைய ஏவலை இகழ்ந்தா 
ரான நொச்சி மறவர்கள்‌ பட்டொழியும்படியாக, அவர்தம்‌ 
மாறுபாட்டைக்‌ கடந்து, அவ்விடத்துக்‌ காவலையும்‌ யானை 
களையும்‌ தான்‌ கைப்பற்றிக்‌ கொண்டான்‌. 


“ஏறுந்‌ தோட்டியும்‌” என்பதற்கு, வெண்பாவில்‌ வரும்‌ 
“காவலும்‌ யானையும்‌” என்பதையொட்டிப்‌ பொருள்‌ கொள்‌ 
ளப்‌ பெற்றது. 'தோட்டி' காவல்‌ என்ற பொருளிலே 
வருவதும்‌ காண்க. 


24. வேற்றுப்படை வரவு 


மொய்திகழ்‌ வேலோன்‌ முற்றுவீட்‌ டகலப்‌ 
பெய்தார்‌ மார்பிற்‌ பிறன்வர வுரைத்தன்று, 


போரிடத்தே மிக்கு விளங்கும்‌ வேற்படையினை உடை 
யோனாகிய உழிஞை மன்னன்‌, முற்றுகையை விட்டு 
நீங்குமாறு, மாலையிட்ட மார்பினையுடைய வேற்று வேந்த 
னது வரவினைச்‌ சொல்லியது, வேற்றுப்படை வரவு 
ஆகும்‌. 

உவனின்‌ றுறுதுயரம்‌ உய்யாமை நோக்கி 

அவனென்‌ நுலகேத்‌ தும்‌ ஆண்மை--இவனன்றி 

மற்றியார்‌ செய்வார்‌ மழை துஞ்சு நீளரணம்‌ 

முற்றியார்‌ முற்று விட. 119 


“அப்படிக்கொத்தவன்‌ அவன்‌” என்று சொல்லி உலகம்‌ 
போற்றுகின்ற ஆண்மைச்‌ செயலினை, இதோ வரும்‌ இவனை 
யன்றி மற்று யார்தான்‌ செய்ய வல்லவர்‌? இந்‌ நொச்சி மன்‌ 
னன்‌ இந்நாளிலே அடைந்த துயரத்தினின்றும்‌ உய்யாமற்‌ 
போகின்ற தன்மையினை நோக்கி, மேகந்தவழும்‌ நெடிய 
மதிலை முற்றியவர்ள்தம்‌ முற்றுகையை விட்டொழித்தலைச்‌ 
செய்யுமாறு, துணையாகி வந்தனனே! 

நொச்சியானுக்கு உதவியாக வந்த வேற்றரசனின்‌ படை 
வரவைக்‌ கண்டார்‌ கூறியது இது. வேற்றுப்படை வரவு 
தான்‌ கூறியிருக்கிறது; இது வென்றதும்‌ தோற்றதும்‌ கூறப்‌ 
படவில்லை. அங்ஙனம்‌ கூறுங்கால்‌, இவர்‌ உழிஞையாராக, 
அணைக்‌ கைக்கொண்டிருக்கும்‌ உழிஞையார்‌ நொச்சியாராக. 
அவரது ஒழுக்கம்‌ மாறுபடுதலையம்‌ நினைக்க, 

2௦. உழுது வித்திடுதல்‌ 
எண்ணார்‌ பல்லெயில்‌ கழுதையே ருழுவித்து 
உண்ணா வரகொடு கொள்வித்‌ தன்று. 


தாம்‌ அழிதலை எண்ணாரான பகைவரது பலவான அரண்‌ 
களையும்‌ இடித்து, அவ்விடத்தைக்‌ கழுதைபூட்டிய ஏரானே 
உழுவித்துக்‌, கவடியும்‌ குடைவேலும்‌ விதைத்தது, உழுது 
வித்திடுதல்‌ ஆகும்‌. 

உண்ணாவரகு - கவடி;:கொள்‌ - குடைவேல்‌. 


எழுதெழின்‌ மாடத்‌ இடனெலாம்‌ நூறிக்‌ 

கழுதையேர்‌ கையொலிர்வேல்‌ கோலா--உழுததற்பின்‌ 

வெள்உரகு கொள்வித்‌ இடினும்‌ விளியாதாற்‌ 

கள்விரவு தாரான்‌ கதம்‌. 120 

சித்திரம்‌ எழுதிய அழகிய மாடத்திடம்‌ எல்லாம்‌ இடித்‌ 
துக்‌, கமுதையே ஏராகவும்‌ கையிடத்தே ஒளிருகின்ற வேலே: 
ஏரடிக்குங்‌ கோலாகவும்‌ கொண்டு உழுவித்து, அதன்பின்‌ 
வெள்வரகும்‌ கொள்ளும்‌ விதைத்திட்டாலும்‌, தேன்‌ கலந்த. 
மாலையினையுடைய உழிஞை மன்னனின்‌ கோபம்‌, அதன்‌ 
பின்னரும்‌ கெடாதுபோலும்‌ ! 


உழிஞை வேந்தனின்‌ ஆறாத கோபத்தைக்‌ கண்ட படை 
மறவருள்‌ ஒருவன்‌ கூறியது இது. கள்‌-தேன்‌. *வெள்வாய்க்‌ 
கழுதைப்‌ புல்லினம்‌ பூட்டிப்‌ பாழ்செய்‌ தனையவர்‌ நனந்ஃலை 
நல்லெயில்‌' என வராம்‌ புறப்பாட்டு அடிகளும்‌ இதனைக்‌ 
காட்டும்‌; (புறம்‌ 15:2-3). *வெள்வரய்க்‌ கழுதைப்‌ புல்லினம்‌ 
பூட்டி, வெள்ளை வரகும்‌ கொள்ளும்‌ வித்தும்‌' என வரும்‌ 
புறப்பாட்டும்‌ இதனை வலியுறுத்தும்‌; (புறம்‌ 392, 9-10). 

26. வான்மண்ணு ந நிலை 


புண்ணிய நீரிற்‌ புரையோர்‌ ஏத்த 
மண்ணிய வாளின்‌ மறங்கிளந்‌ தன்று. 


உயர்ந்தோர்கள்‌ போற்றப்‌ புண்ணியநீராலே மஞ்சன 
மாட்டிய கொற்றவாள்னது மறப்பண்பினைச்‌ சொல்லியது, 
வாள்ஃண்ணு நிலை ஆகும்‌. மண்ணுதல்‌ - நீராட்டுதல்‌. 

தீர்த்தநீர்‌ பூவோடு பெய்‌ து இசைவிளங்கக்‌ 

கூர்த்தவாள்‌ மண்ணிக்‌ கொடித்தேரான்‌--பேர்த்‌ தும்‌ 

இடியார்‌ பணை துவைப்ப இம்மஇிலுள்‌ வேட்டான்‌ 

புடையார்‌ அறையப்‌ புகழ்‌. 121 


வெற்றிக்‌ கொடி விளங்கும்‌ தேரினனான உழிஞை 
த்க்‌ பின்னரும்‌, இடி முழக்கனே ஓத்த வீரமுரசம்‌ 
ஆர்ப்ப, இந்த மதிலினுள்ளே, தீர்த்த நீரும்‌ மலரும்‌ பெய்து, 
திக்கெலாம்‌ தன்‌ புகழ்‌ விளங்குமாறு, பக்கத்துள்ள மன்ன 
ரெல்லாம்‌ தனது புகழினைப்‌ பேசக்‌, கூர்மையான தனது 
கொற்ற வாளினை நீராட்டிக்‌, களவேள்வி வேட்டான்‌! 


“பேர்த்தும்‌ வேட்டான்‌' என்பதனால்‌, முன்னரும்‌ வேட்‌ 
டானாயிற்று. புடையார்‌-பக்கலிலிருந்த பிற வேந்தர்‌; இவர்‌ 
உழிஞை வேந்தனுக்குப்‌ படைத்துணை வந்தவர்‌. தீர்த்த நீர்‌- 
புண்ணிய நன்னீர்‌. பணை துவைப்ப-ஆர்ப்பொலி எழுப்ப. 


27. மண்ணு மங்கலம்‌ 
வணங்காதார்‌ மதிற்குமரியொடு 
மணங்கூடிய மலிபுரைத்தன்று. 


தன்னைப்‌ பணியாதாரான பகைவரது அரணாகிய சன்னி 
யுடன்‌ உழிஞை வேந்தன்‌ மணங்கூடிய மிகுதிப்‌ பாட்டைச்‌ 
சொல்லியது, மண்ணுமங்கலம்‌ அகும்‌. 


“மதிற்‌ குமரி' என்றது, அதுவரை பிறராற்‌ கொள்ளப்‌ 
படாமையினைச்‌ சொல்லுதற்கு. 

எங்கண்‌ மலர எயிற்குமரி கூடிய 

மங்கல நாள்யாம்‌ மகிழ்‌ தூங்கக்‌-கொங்கலர்தார்ச்‌ 

செய்சுடர்ப்பூண்‌ மன்னவன்‌ சேவடிக்‌€ழ்‌ வைகினவே 

'மொய்சுடர்ப்பூண்‌ மன்னர்‌ முடி. 122 

எம்முடைய கண்கள்‌ மலர்ச்சிகொள்ள, இந்த எயிலாகிய 
குமரியை இவ்வேந்தன்‌ மணங்கூடிய மங்கல நாளிலே, யாம்‌ 
மேலும்‌ மகழ்ச்சியடையுமாறு, மதுவலரும்‌ வெற்றி மாலை 
யினையும்‌ கையாற்‌ செய்யப்பட்டு ஒளிறெந்த அணிகலன்களை 
யும்‌ பூண்டவனான உழிஞை மன்னவனது, சிவந்த அடிநிழலின்‌ 
மாகச்‌, செறிந்த சுடரொளியால்‌ நிறைந்த அணிகலன்களை 
யுடைய அரசர்களது முடிகளும்‌ தங்னெவே! 

உழிஞை மறவருள்‌ ஒருவன்‌, தன்‌ வேந்தனின்‌ வெற்றி. 
யைக்‌ கண்டு மகிழ்ந்ததுடன்‌, பிற மன்னர்‌ தன்‌ வேந்தனைப்‌ 
பணிந்ததனையும்‌ கண்டு கூறியது இது. மங்கல நாள்‌-மண 
நாள்‌. 

28. மகட்பால்‌ இகல்‌ 

மயிற்சாயன்‌ மகள்வேண்டிய 

கயிற்கழலோன்‌ நிலையுரைத்தன்‌ று. 

நொச்சியரசனது மயில்போன்ற சாயலையுடைய மகளை 
விரும்பிய, மூட்டுவாயாற்‌ சிறந்த கழலினனான உழிஞை 
வேந்தனின்‌ நிலைமையைக்‌ கூறியது, மகட்பால்‌ இகல்‌ ஆகும்‌. 

அந்தழை யல்குலும்‌ ஆடமை மென்தோளும்‌ 

பைந்தளிர்‌ மேனியும்‌ பாராட்டித்‌--தந்ைதை 

புநமதில்‌ வைகும்‌ புலம்பே தருமே 

மறமதில்‌ மன்னன்‌ மகள்‌. 1238 

மறப்பண்பே தனக்கு அரணாகவுடைய நொச்சிமன்னனது 
மகள்‌, உழிஞை “வேந்தனுக்கு, அவளுடைய அழகிய தழை 
யாடையைக்‌ கொண்ட அல்குலையும்‌, அசையும்‌ மூங்கில்‌ 
போன்ற மென்மையான தோளினையும்‌, பசிய மாந்தளிர்‌ 
போன்ற மேனி வனப்பையும்‌ பாராட்டியவனாகத்‌ தன்‌ 
தந்தையது மதிலின்புறத்தே தங்கும்‌? தனிமைத்துயரையே 
கொடாறிற்கும்‌! 

இதனால்‌, அவளை நினைந்து உழிஞை வேந்தன்‌ மதிற்‌ 
புறத்துத்‌ தன்‌ பாடி வீட்டிலே இருந்து வருந்துவானாயினான்‌ 
என்பதும்‌ கூறினர்‌. புலம்பு-வருத்தம்‌. 

*மறமதில்‌ மன்னன்‌” என்றது நொச்சியானை; தன்‌ அரணா. 
கிய மதிலை இழந்தாலும்‌, மறமாகிய மதிலினை அவன்‌ உடைய 
வனாக இருந்தான்‌ என்பது கருத்து . 

29 இறைகொண்டு பெயர்தல்‌ 

அடுதிறல்‌ அரணத்‌ தரசுவழி மொழியப்‌ 

படுதிறை கொண்டு பஇப்பெயர்ந்‌ தன்று. 

கொல்லும்‌ திறனாலே மிகுந்தவனான வேந்தன்‌, எயிலினி 
படத்து அரசர்‌ எல்லாம்‌ தாழ்வுசொல்லிப்‌ பணிய, அவர்‌ 
தந்த முறையான துறையைக்‌ கொண்டு, தன்‌ பதிக்குப்‌: 
பெயர்தல்‌, திறைகொண்டு பெயர்தல்‌ ஆகும்‌. 

கோடும்‌ வயிரும்‌ இசைப்பக்‌ குழுமிளை 

ஓடெரி வேய உடன்றுலாய்ப்‌--பாடி 

உயர்ந்தோங்‌ கரணகத்‌ தொன்னார்‌ பணியப்‌ 

பெயர்ந்தான்‌ பெருந்தகையி னான்‌. 124 

பெருந்தகைமையினை உடையவனான உழிஞை வேந்தன்‌, 
சங்கமும்‌ கொம்பினமும்‌ ஆரவாரிக்கத்‌, தன்‌ பகைவரது 
செறிந்த குறுங்காட்டைப்‌ பரந்த எரிமூடும்படியாகச்‌ சினந்து 
கிளர்ந்து, மிகவுயர்ந்த மதிலகத்தாரான பகை மன்னர்‌ 
தன்னைப்‌ பணிந்தமையானே, தான்‌ தன்‌ பாடியிருக்கை 
யினின்றும்‌ நீங்கித்‌, தன்‌ பதிக்குப்‌ பெயர்ந்து போயினான்‌. 

“மடுத்தெழுந்த மறவேந்தர்க்குக்‌ கொடுத்தளித்துக்‌ குடி 
யோம்பின” தான குறுவஞ்சித்‌ துறைக்கும்‌, இதற்கும்‌ 
உளதான நிலைவேறுபாட்டை நினைவிற்‌ கொள்க. “பெருந்‌ 
ததகை', பேரழகும்‌ ஆம்‌. 

90. அடிப்பட இருத்தல்‌ 
பேணாதார்‌ மறங்கால 

ஆணைகொண்‌ டடிப்படவிருந்தன் று, 

பகைவரானவர்‌, உழிஞை வேந்தன்‌ சினத்தை உமிழ, 
அவனது ஆணையை ஏற்றுக்கொண்டு, அவனுக்கு அடிப்பட்ட 
வராக இருந்தது, அடிப்பட இருத்தல்‌ ஆகும்‌. 

*மறங்கால”? என்பதற்கு, மறப்பண்பு ஒளிவீச என்றும்‌ 
பொருளுரைக்கலாம்‌. “கால” என்பதற்குக்‌ கைவிட எனப்‌ 
பொருள்‌ கொண்டு, மறங்கால என்பதனை நொச்சியார்‌ மேல்‌ 
ஏற்றுவார்‌ சிலர்‌. 

ஒன்றி யவர்நா டொருவழித்தாய்க்‌ கூக்கேட்ப 

வென்றி விளையா விழுமஇலோர்‌-- என்றும்‌ 

பருந்தார்‌ செருமலையப்‌ பாடி பெயரா 

இருந்தான்‌ இகன்மறவ ரேறு. 125 

மாறுபாட்டாற்‌ சிறந்த மறவரேறான உழிஞை வேந்தன்‌, 
தன்னோடும்‌ பொருந்திய பகைவரது நாடெல்லாம்‌ ஒருவழிப்‌ 
பட்டுத்‌ தனது ஏவலைக்‌ கேட்குமாறும்‌, வெற்றியினைத்‌ தங்கள்‌ 
பங்கிற்கு விளைக்கமாட்டாத சிறந்த மதிலிடத்தோர்‌, என்‌ 
றும்‌ பருந்துகள்‌ நிறையும்‌ பூசலைச்‌ செய்ய, அதனைத்‌ தடுக்கு 
மாறும்‌, தன்‌ பாடிவீட்டினின்றும்‌ பெயராதவனாக, அவ்விருப்‌ 
பிலேயே மேலும்‌ இருந்தான்‌, 

“பகைவர்‌ அடிப்படவும்‌, உழிஞையான்‌ மேலும்‌ அவர்‌ 
போர்‌ மலைதல்‌ கூடுமெனக்‌ கருதிப்‌ பாடி பெயராது இருந்‌. 
தான்‌” என்றலால்‌, அடிப்பட இருத்தல்‌ ஆயிற்று. 

81. தொகை நிலை 

எம்மதிலின்‌ இகல்வேந்தரும்‌ 

அம்மதிலின்‌ அடியடைந்தன்று 

தோற்று வீழ்ந்த இந்த மதிலினை உடையான்‌ அல்லாமல்‌, 
யிற எவ்வகைப்பட்ட மதிலின்கண்‌ இருந்தோரான பகை 
வேந்தரும்‌, அந்த மதிலினிடத்தே வந்து உழிஞை வேந்தனின்‌ 
அடிகளை அடைந்தது, தொகை நிலை ஆகும்‌. 

ஏனையோர்‌ வந்து அடியடைதல்‌, தமக்கும்‌ அத்தகைய 
அழிபாடு வந்துறாமற்‌ பொருட்டு. இதனால்‌, உழிஞையானின்‌ 
போர்மற மாண்பினது உயர்ச்சியும்‌, தொகையாக மன்னர்‌ 
பலரும்‌ பணிந்த தொகைநிலையும்‌ புலனாகும்‌. 

நாவல்‌ பெயரிய ஞாலத்‌ தடியடைந் 

தேவ லெதிரா திகல்புரிந்த- காவலர்‌ 

வின்னின்ற தானை விறல்வெய்யோற்‌ கம்மதிலின்‌ 

முன்னின்‌ றவிந்தார்‌ முரண்‌. 126 

வில்லாற்றல்‌ நிலைபெற்ற படைப்பெருக்கை உடையோ 
னாயிருந்த, வெற்றிவிருப்பினனான உழிஞை வேந்தனுக்கு, 
நாவலம்‌ பொழில்‌ என்னும்‌ பெயருடையதான இந்த 
உலகடத்தே, அதுகாறும்‌ அடியடைந்து ஏவலை ஏற்றுக்‌ 
கொள்ளாது மாறுபாடு புரிந்த பகைமன்னர்‌ அனைவரும்‌, 
அதன்பின்‌, அவன்‌ முன்னே வந்து பணிந்து நின்று, 
தம்முடைய மாறுபாடு அவிந்தாராக ஆயினர்‌. 


“நாவல்‌ பெயரிய ஞாலம்‌' - சம்புத்‌ தீவு, 


தொகுத்து உரைத்தல்‌ 

இதுகாறும்‌, பகைவேந்தர்‌ அரணிடத்தே காவலுடன்‌ 
அமைந்தாராக, அவரை வென்று அடிமைப்படுத்துவான்‌ 
வேண்டி, அவ்வரணை முற்றுகையிட்டுச்‌ செயல்முடித்த 
உழிஞை வேந்தனது ஒழுகலாறுகளான உழினைத்‌ திணையின்‌ 
கூறுபாடுகள்‌ பலவும்‌ உரைக்கப்பட்டன. 

கொற்றக்‌ குடையிலை நன்னாளிற்‌ புறவீடு விடுதலாகிய 
குடை நாட்கோள்‌; கொற்ற வாளினை தன்முழுத்தத்தே புற 
வீடு விடுதலாகிய வாள்‌ நாட்கோள்‌; கொற்ற முரசத்தை 
அவ்வாறே புறவீடு வீடுதலாகிய முரசவுழிஞை; பகையர 
ணைக்‌ கொள்ளுதலைக்‌ குறித்துப்‌ படையொடு செல்லலாகிய 
கொற்றவுழினஞை; 

உழிஞை வேந்தனது புகழினைப்‌ பாராட்டுதலாகிய அரச 
வுழிஞை; திருமால்‌ சோவரணைச்‌ சிதைத்தது கூறுதலாகிய 
கந்தழி; சிவபிரான்‌ திரிபுரத்தை எரித்தது கூறுதலாகிய 
மூற்றுழிஞை; முருகப்பிரான்‌ சூரனை அழித்தது கூறுதலாகிய 
காந்தள்‌; 

உழிஞையானின்‌ படைப்‌ பெருக்கம்‌ பகையரணின்‌ 
புறத்தே சென்று தங்குதலாயெ புறத்திறை; பகைவரது 
அரணது காவன்‌ மறவரின்‌ நிலையுரைத்தலான ஆரெயில்‌ 

உழிஞை; தொன்றுதொட்டு வீரம்‌ விளைத்து வந்த கடுகுப்‌: 
படையைப்‌ பாராட்டலாகிய தோல்‌ உழிஞை; 

பகைவரது, அதுவரை பிறராற்‌ கொள்ளப்படாத மதி 
லின்‌ மேல்‌ வீரன்‌ ஒருவன்‌ ஒற்றைத்‌ தனியனாக நின்று செருச்‌ 
செய்து அதனால்‌ பாறுபாட்டை மிகுவித்தல்‌, காவற்‌ காட்‌ 
டைக்‌ கடந்து புகுதல்‌, ஆடலோடு அரணேச்‌ சார்தல்‌ ஆதிய 
குறுவஞ்சிகள்‌; 

காவற்காட்டைக்‌ கடந்து அரணின்‌ புறத்தே சேர்ந்து 
தங்குதலாகிய புறத்துழிஞை; அகழியிடத்தே இருசாரா 
ரும்‌ பொருதலாகிய பாசிநிலை; மதின்மேல்‌ ஏணி சார்த்த 
லாகிய ஏணிநிலை; ஏணிமேல்‌ ஏறுவார்‌ தடுப்பாருடன்‌ 
பொருதவாறே மேலேறிச்‌ செல்லலாகிய எயிற்பாசி; 

மதில்மேனின்றும்‌ அரணுள்‌ பாய்தலாகிய முதுவுழிஞை; 
மதிலகத்து மறவரது சிறப்பினை உரைத்தலாகிய முது 
வுழிஞை; அரணகத்தேதோைர அமர்‌ வெல்லுதலாகிய 
அகத்து உழிஞை; அரணகத்துக்‌ காலை முரசவொலி எழக்‌ 
கேட்டு உழிஞையானின்‌ சினம்‌ முதிர்தலாகிய முற்று 
முதிர்வு; 

மதிலைக்‌ கைக்கொண்டு காவலையும்‌ யானைகளையும்‌ கைப்‌ 
பற்றுதலாகிய யானை கைக்கோள்‌; அரணகத்தார்க்கு. 
உதவ வேற்றுப்படை வரவு உரைத்தலாகிய வேற்றுப்படை 
வரவு; 

அரணிடத்து இடனெல்லாம்‌ இடித்துக்‌ கழுதையேோர்‌ 
பூட்டிக்‌ கவடியும்‌ குடைவேலும்‌ வித்தலாகிய உழுதுவித்திடு 
தல்‌; கொற்றவாளிற்கு நன்னீர்‌ ஆட்டுதலாகிய வாள்‌ 
மண்ணு நிலை; மண்ணின்‌ காவற்‌ பொறுப்பினைத்‌ தான்‌ 
மேற்‌ கொள்ளலாகிய மண்ணு மங்கலம்‌; 

நொச்சி வேந்தனது மகள்மேற்‌ காதலுற்று வருந்துத 
லாகிய மகட்பால்‌ இகல்‌; நொச்சியான்‌ பணிந்து திறைதரப்‌ 
பெயர்தலாகிய திறைகொண்டு பெயர்தல்‌; பகை யரணி 
னர்‌ அடிப்பட்ட பின்னரும்‌ பாடி. பெயராது இருத்தலாகிய 
அடிப்பட இருத்தல்‌; வெற்றிச்‌ சேதி கேட்க வேந்தர்‌ பல 
ரும்‌ தொகுதியாக அடியடைதலான :தொகை நிலை; 
ஆகிய இவையெல்லாம்‌ உழிஞைப்‌ படலத்தின்‌ தறைகளாம்‌; 


7. தும்பைப்‌ பாடலம்‌ 


[ தும்பை என்பது, அகத்‌தணையுள்‌ நெய்தலுக்குப்‌ 
புறனாக விளங்கும்‌ புறத்திணைப்‌ பகுதியாகும்‌. *மண்‌ இடை 
யீடாகப்‌ பொரும்‌ வஞ்சிக்கும்‌, மதில்‌ இடையீடாகப்‌ பொரும்‌ 
உழிஞைக்கும்‌ பின்னர்‌, மைந்து பொருளாகப்‌ பொரும்‌ 
தும்பையாயெ இது கூறப்படுகிறது” என்பது, நச்சினார்க்கினி 
யரது விளக்கம்‌. இதனை மனத்திற்கொண்டே இப்பகுதியினைக்‌ 
கற்றல்‌ வேண்டும்‌. காடும்‌ மலையும்‌ கழனியும்‌ அல்லாத, களரும்‌ 
மணலும்‌ இதற்குப்‌ பொருகளமாதல்‌ வேண்டும்‌. வீரக்‌ 
குறிப்பின்‌ அருள்பற்றி ஒருவர்‌ ஒருவரை நோக்கிப்‌ போரின்‌ 
கண்‌ இரங்குபவாதலானும்‌, ஒருவரும்‌ ஒழியாமற்‌ பட்டுழிக்‌ 
கண்டோர்‌ இரங்குபவாதலானும்‌, பிறகாரணங்களானும்‌ , 
இது நெய்தற்குப்‌ புறனாகக்‌ கூறப்பெறுவதாயிற்று. இது 
மைந்து பொருளாக, அதாவது தனது வலிமையினை உலகம்‌ 
மிகுத்துப்‌ போற்றுதல்‌ ஒன்றே தனக்குப்‌ பெறுபொருளாக, 
இருசாராரும்‌ பொருதல்‌ ஆகும்‌. இதனையும்‌ நாம்‌ கவனத்‌ 
திற்‌ கொண்டு, இப்பகுதியைக்‌ கற்றறிதல்‌ வேண்டும்‌.] 

துன்னரும்‌ கடும்போர்த்‌ தும்பை தும்பையரவம்‌ 

தன்னிகர்‌ இல்லாத்‌ தானை மறமே 

யானை மறத்தொடு குதிரை மறமே 

தார்நிலை தேர்மறம்‌ பாணது பாட்டே 

இருவரும்‌ தபுநிலை எருமை மறமே 

ஏம எருமை நூழில்‌ என்றா 

நூழி லாட்டே முன்தேர்க்‌ குரவை 

பின்தேர்க்‌ குரவை பேய்க்குர வையே 

களிற்றுட னிலையே ஒள்வாள்‌ அமலை 

தானை நிலையே உவகைக்‌ கலுழ்ச்சி 

தன்னை வேட்டல்‌ தொகைநிலை உளப்பட 
கன்பொருள்‌ தெரிந்தோர்‌ நாலிரு மூன்றும்‌ 
வண்பூந்‌ தும்பை வகையென மொழிப. 7 


மறமாண்பு ஒன்றே பொருளாகக்‌ கருதி மேற்கொள்ளு 
வதான இந்தத்‌ தும்பை என்னும்‌ ஒழுக்கம்‌, இருபத்து மூன்று 
துறைகளாக இயலும்‌ என்று, நன்மையான பொருளது வேறு 
பாட்டை அறிந்தோரான சான்றோர்‌ உரைப்பார்கள்‌. அவற்‌ 
றுடன்‌ திணையும்‌ கூட்டி, இத்‌ திணைப்பகுதி இருபத்துநான்காக 
உரைக்கப்படுவதாகும்‌. 

தும்பை அரவம்‌, தானை மறம்‌, யானை மறம்‌, குதிரை 
மறம்‌, தார்‌ நிலை, தேர்‌ மறம்‌, பாண்‌ பாட்டு, இருவரும்‌ தபு 
நிலை, எருமை மறம்‌, ஏம எருமை, நூழில்‌, நூழிலாட்டு, முன்‌ 
தேர்க்‌ குரவை, பின்‌ தேர்க்‌ குரவை, பேய்க்‌ குரவை, களிற்‌ 
றுடனிலை, ஒள்வாள்‌ அமலை, தானை நிலை, வெருவரு நிலை,- 
சிருங்கார நிலை, உவகைக்‌ கலுழ்ச்சி, தன்னை வேட்டல்‌, 
தொகை நிலை ஆகியன உழிஞையின்‌ துறைகளாம்‌. 

தொல்காப்பியம்‌ இதனைப்‌ பன்னிரு துறைகளுள்‌ உட்‌ 
படுத்தும்‌ (புறத்‌. சூ. 17). 

தும்யைத்‌ இணையின்‌ விளக்கம்‌ 
செங்களத்து மறங்கருதிப்‌ 
பைந்தும்பை தலைமலைந்தன்று 


மறம்‌ மேம்பாட்டைக்‌ கருதிக்‌, குருதியாற்‌ வெந்த 

போர்க்களத்தின்‌ கண்ணே, வேந்தன்‌ ஒருவன்‌, பசிய தும்பை 
- யாகிய போர்ப்பூவினைத்‌ தலையிடத்தே சூடியது, தும்பைத்‌ 

திணை ஆகும்‌. 

கார்கருஇ நின்றதிருங்‌ கெளவை விழுப்பணையான்‌ 

சோர்குருதி சூழா நிலநனைப்பப்‌--போர்கருஇத்‌ 

துப்புடைத்‌ தும்பை மலைந்தான்‌ துகளறு£ர்‌ 

வெப்புடைத்‌ தானையெம்‌ வேந்து. 127 

குற்றம்‌ தீர்ந்த புகழினையும்‌, வெம்மை மிகுந்த படை 
வினையும்‌ உடையான்‌ எம்‌ வேந்தன்‌; அவன்‌, கார்மேகத்தை 
ஒப்பாகக்‌ குறித்து ஒழியாதே நின்று முழங்குகின்ற ஆர 
வாரத்தாற்‌ சிறந்த வீரமுரசத்தினையும்‌ உடையவன்‌. 
இப்போது, ஒழுகும்‌ குருதியானது சூழ்ந்து போரிடும்‌ களத்‌ 
தினை நனைப்பப்‌ போர்செய்தலைக்‌ கருதினான்‌? அதற்கு அடை 
யாளமாகத்‌ தும்பைப்பூ மாலையையுஞ்‌ சூடினான்‌. 

துப்பு--வலிமை. வெப்பு - வெம்மை, துகள்‌ சிறு 
குற்றம்‌. 


தும்யைத்‌ இணையின்‌ துறைகள்‌ 
1. தும்பை அரவம்‌ 

பொன்புனைந்த கழலடியோன்‌ 

தன்படையைத்‌ தலையளித்தன்று, 

பொன்னினாலே இயற்றப்பெற்ற வீரக்கழலை அணிந்‌ i 
இருக்கின்ற காலினை உடையவனான மன்னன்‌, தனது படை 
யைத்‌ தலையளி பண்ணியது, தும்பை அரவம்‌ ஆகும்‌. 

தலையளி பண்ணலாவது, வரிசையறிந்து பொருள்‌ நல்கி 
மகிழ்வித்தல்‌. இதன்போது ஆரவாரம்‌ எழுதல்‌ இயல்பாத 
லால்‌; இது தும்பை அரவம்‌ ஆயிற்று. 

வெல்பொறியும்‌ நாடும்‌ விழுப்பொருளும்‌ தண்ணடையும்‌ 

கொல்களிறும்‌ மாவும்‌ கொடுத்தளித்தான்‌--பல்புரவி 

நன்மணித்‌ இண்தேர்‌ நயவார்‌ தலைபனிப்பப்‌ 

பன்மணிப்‌ பூணான்‌ படைக்கு. 128 

பல மணிகள்‌ அழுத்தின அணிகலன்களை அணிந்தோனான 
வேந்தன்‌, ' பலவாகிய குதிரைகளையும்‌ நன்றாகிய மணிகளையும்‌ 
,தண்ணியவான தேர்களையும்‌ உடையவரான தன்‌ பகை 
வேந்தர்கள்‌ தலை நடுங்கும்படியாகத்‌, தன்‌ படையினருக்குப், 
போர்வெல்லுதற்குரிய அடையாளமும்‌, பலவூர்களை யுடைய 
அறு நாடுகளும்‌, சிறந்த பொருளும்‌, மருத நிலங்களும்‌, கொல்‌ 
லும்‌ களிறுகளும்‌, குதிரைகளும்‌ கொடுத்து அவர்களுக்கு 
அருளுதலைச்‌ செய்தான்‌. 

“வெல்‌ பொறி-வெல்லுதற்கான அடையாளம்‌. நாடு 
பற்று -- பலவூர்களையுடைய சிறுநாடு. மருதநிலம்‌— விளை 
வயல்‌. 

2. தானை மறம்‌--1 

தாம்படைத்‌ தலைக்கொள்ளாமை 

ஓம்படுத்த உயர்புகூறின்று. 

யொருதற்கு எதிரிட்ட படைகள்‌ இரண்டும்‌, தாம்‌ போர்‌ 
செய்து அழிந்து படாமற்படிக்கு, தம்முள்‌ போரை விலக்கிப்‌ 
பாதுகாத்த உயர்ச்சியைக்‌ கூறுவது, தானை மறம்‌ ஆகும்‌. 

போரிடின்‌ இருபடையும்‌ அழிவெய்தும்‌ அளவிற்கு 
நிகரான வலியுடையன; ஆதலின்‌, அதனைக்‌ கருத்திற்‌ 
கொண்டு ஓம்படுத்த உயர்பாகிய இது, தானை மறம்‌ ஆயிற்று. 

கழுதார்‌ பறந்தலைக்‌ கண்ணுற்றுத்‌ தம்முள்‌ 

இழுதார்வேற்‌ றானை இகலிற்‌--பழுதாம்‌ 

செயிர்காவல்‌ பூண்டொழுகும்‌ செங்கோலார்‌ செல்வம்‌ 

உயிர்காவல்‌ என்னும்‌ உரை. 129 

குற்றத்தை உலகிற்‌ புகுதாமற்‌ காத்தொழுகும்‌ காவ 
லைப்‌ பூண்டு நடக்கின்ற செங்கோன்மையினை உடையவர்‌ 
களின்‌ செல்வமாவது, பலஉயிரையும்‌ காத்தல்‌” என்பது 
ஆன்றோர்களின்‌ உரை; நெய்யணிந்த வேலினையுடைய படை 
யானது, பேய்கள்‌ மிகுந்த போர்க்களத்தை அடைந்து, தம்‌ 
முள்ளே மாறுபட்டுப்‌ போரிடப்‌ புகுந்தால்‌, அந்த ஆன்றோர்‌. 
உரைக்குக்‌ குற்றமாம்‌. 

இங்ஙனம்‌ கருதித்‌. தும்பை வேந்தன்‌, போர்‌ நிகழுதலை 
விலக்கினான்‌. “பேர்‌ நிகழின்‌ பல்லுயிரும்‌ இறந்து பாழ்‌ 
படும்‌? என்பது கருத்து. *இஃதன்‌ றி, ஒருவன்‌ படைஞரே 
தம்முள்‌ மாறுபட்டுப்‌ பொருதல்‌ உரைபமுதாம்‌ செயல்‌” 
எனவும்‌ கூறுவர்‌. 

38. தானை மறம்‌--2 
பூம்பொழிற்‌ புறங்காவலனை 
ஒம்படுத்தற்கும்‌ உரித்தெனமொழிப. 

பொலிவுபெற்ற நாடுகாவலனாதிய அரசனுக்கு, உறுதிப்‌ 
பொருளினை எடுத்துக்கூறிப்‌, போரினைக்‌ காலங்கடத்தலை 
விலக்குதற்கும்‌, இந்தத்‌ தானை மறத்துறை உரியதென்று 
ஆன்றோர்‌ கூறுவர்‌. 

வயிர்மேல்‌ வளைஞரல வைவேலும்‌ வாளும்‌ 

செயிர்மேற்‌ கனல்விளைப்பச்‌ €றி--உயிர்மேற்‌ 

பலகழியு மேனும்‌ பரிமான்தேர்‌ மன்னர்க்கு 

உலகழியும்‌ ஓர்த்துச்‌ செயின்‌. ழ்‌ 180 


கொம்புகளின்‌ ஓசையின்மேற்‌ சங்குகளின்‌ முழக்கம்‌ எழக்‌, 
கூர்த்த வேலும்‌ வாளும்‌ போரிடத்து நெருப்புப்பரக்க 
வெகுண்டு போரிட்ட விடத்து, உயிர்கள்‌ மேலும்‌ பலவாகக்‌ 
கழிந்துபோகுமேனும்‌, குதிரைபூட்டிய தேரினை உடையவ 
ரான மன்னருக்குக்‌, காலந்தாழ்ப்ப ஆராய்ந்து செய்யின்‌, 
அதனால்‌ பூமியே அழிவினை அடைதலும்‌ நேரும்‌. 

“உயிர்‌ மேற்பல கழியுமேனும்‌ அதனைக்‌ கருதிக்‌ காலத்‌ 
தாழ்க்காது, போரினை உடனே செய்தல்‌ வேண்டும்‌” என 
அமைச்சர்‌ படைத்தலைவர்‌ ஆயினார்‌ கூறுவது இது. அதனை 
யும்‌ கருதாது முற்படும்‌ மறத்தொழிலால்‌ இதுவும்‌, தானை 
மறம்‌ ஆயிற்று. 

4, தானை மறம்‌-8 

வேற்றானை மறங்கூறி மாற்றார தழிபிரங்கனும்‌ 

ஆற்றின்‌ உணரின்‌ அத்துறை யாகும்‌. 

மூறையாக ஆராய்ந்து உணர்வோமானால்‌, வேற்படை 
யினது மறமாண்பினை எடுத்துக்கூறி, அதனால்‌ வந்துறுகிற 
. பகைவருடைய கேட்டிற்கு இரங்கனாலும்‌, அதுவும்‌ தானை 
மறத்‌ துறையே யாகும்‌. 

மின்னார்‌ இனஞ்சொரிவேன்‌ மீளிக்‌ கடற்றானை 

ஒன்னார்‌ நடுங்க உலாய்நிமிரின்‌--என்னாங்கொல்‌ 

ஆழித்தேர்‌ வெல்புரவி அண்ணல்‌ மதயானைப்‌ 

பாழித்தோள்‌ மன்னர்‌ படை. 191 

வட்டக்காலாற்‌ சிறந்த தேரினையும்‌, போர்வெல்லும்‌ 
குதிரையினையும்‌, தலைமைப்பாட்டை யுடைய மதயானையை 
யும்‌, வலிகொண்ட தோளினையும்‌ உடைய பகைவரது 
படைகள்‌ எல்லாம்‌, ஒளிநிறைந்த சினத்தீயினைச்‌ சொரியும்‌ 
வேலினையும்‌ தலைமையினையும்‌ உடைய கடல்போன்ற நம்‌ 
மன்னனது தானையானது, பகைவர்‌ அச்சத்தால்‌ நடுங்குமாறு 
நிலைபெயர்ந்து நடக்குமானால்‌, என்ன பாடுதான்‌ படுமோ? 

தும்பையாரின்‌ செற்றத்தைக்‌ கண்டோர்‌, அதனாற்‌ 
பகைப்படைக்கு ' வந்துறும்‌ அழிபாட்டைக்‌ குறித்து 
இரங்கியது இது. 

9. யானை மறம்‌ 

எழுமரவக்‌ கடற்றானையான்‌ 

மழகளிற்றின்‌ மறங்கிளர்ந்தன்‌ று 

ஆரவாரித்து எழுகின்ற, கடல்போற்‌ பரந்த சேனையினை 
உடையானான தும்பை மன்னனது, இளங்களிற்றினது 
மறத்தைச்‌ சொல்லுவது, யானைமறம்‌ ஆகும்‌. 

மழகளிற்றின்‌ மறத்தினைச்‌ சொல்வது, அதனாற்‌ பகைப்‌ 
படை உறப்போகும்‌ அழிவிற்கு இரங்குவதுமாகத்‌, தும்பைத்‌ 
திணை ஆயிற்று. 

அடக்கருந்‌ தானை அலங்குதார்‌ மன்னர்‌ 

விடக்கும்‌ உயிரும்‌ மிசையக்‌--கட ற்படையுள்‌ 

பேயும்‌ எருவையும்‌ கூற்றுந்தன்‌ பின்படரக்‌ 

காயும்‌ கழலான்‌ களிறு. ம்‌ 132 

வீரக்‌ கழலினை உடையானான  தும்பைவேந்தனின்‌ 
கொல்களிறானது, பகையரசரது கடல்போன்ற படையுள்‌ 
புகுந்து, அடக்குதற்கரிய அவரது தானையதும்‌, அசைகின்ற 
மாலையுடைய ௮ம்‌ மன்னர்களதும்‌, தசையினையும்‌ உயிரினையும்‌ 
உண்ணும்பொருட்டாகக்‌ கழுகுகளும்‌ கூற்றுவனும்‌ தன்னைப்‌ 
பின்தொடர்ந்து வரச்‌, சென்று வெகுளுமே! 

விடக்கு-தசை. களிற்றது ஆற்றலால்‌ பகைப்படைக்கு 
நேரப்போகிற அழிவினைக்‌ குறித்து இரங்கிய, தும்பை 
மறவன்‌ ஒருவனது கூற்று இது. 

6. குதிரை மறம்‌ 

எறிபடையான்‌ இகலமருள்‌ 

செறிபடைமான்‌ துறங்கிளந்தன்‌ று. 

எறியும்‌. மாறுபாட்டினையுடைய வேற்படையினைக்‌ 
கொண்டவனான தும்பைவேந்தனது, மாறுபாட்டினைச்‌ 
செய்யும்‌ போரின்கண்‌, போர்க்கலை செறிந்த குதிரையினது 
திறத்தைச்‌ சொல்லுவது, குதிரைமறம்‌ ஆகும்‌. 

எறிபடை-கொல்லும்‌ வேற்படை; இதனை உடையான்‌ 
தும்பை வேந்தன்‌. குதிரைமறத்தைக்‌ குறித்து, அதனாற்‌ 
பகைப்படைக்கு வரும்‌ அழிபிற்கு இரங்கியது இது. 
நொச்சித்திணையுள்‌ வரும்‌ குதிரை மறத்திற்கும்‌ இதற்கும்‌ 
அமைந்த வேறுபாட்டை அறிக. 

குந்தங்‌ கொடுவில்‌ குருதிவேல்‌ கூடாதார்‌ 

வந்த வகையறியா வாளமருள்‌--வெந்இறல்‌ 

ஆர்கழல்‌ மன்னன்‌ அலங்குளைமா வெஞ்சிலை 

வார்கணையின்‌ முந்தி வரும்‌. 133 

வெய்தான வலியினையும்‌, நிறைந்த வீரக்கழலினையும்‌ 
உடையவன்‌ தும்யை வேந்தன்‌; இவனுடைய அசையும்‌ 
தலையாட்டத்தையுடைய குதிரையானது, பகைவருடைய 
குந்தப்‌ படையும்‌, கொடிய விற்படையும்‌, குருதியளைந்த 
வேற்படையும்‌, தாம்‌ வந்த வகையறியாது நிலைகலங்கித்‌ 
தலைமயங்கிய வாட்போரினுள்‌, கொடிய வில்லிலே தொடுத்து 
விட்ட நீண்ட கணையினைப்போல முற்பட்டுப்‌ பாய்ந்து 
வருமே! 

“கணையினும்‌ கடுவிரைவுடன்‌ வரும்‌” எனக்‌ குதிரை 
மறத்தை உரைத்து, அதனால்‌ வரும்‌ பகைப்படை அழிபிற்கு 
இரங்கினான்‌ உழிஞை மறவருள்‌ ஒருவன்‌ என்க. குந்தம்‌- 
ஈட்டி போன்ற ஒருவகைப்‌ படைக்கலன்‌; சவளம்‌ என்பர்‌ 
பழைய உரைகாரர்‌. 


7. தார்நிலை-1 
. மூன்னெழுதரு படைதாங்குவனென 
மன்னவற்கு மறங்‌்களந்தன்‌ று. 

ஒரு மறவன்‌, தும்பை மன்னனுக்கு, “முற்பட எழுந்து 
வருகின்ற பகைவரது தூசிப்படையினை யானே தடுப்பேன்‌” 
எனத்‌ தனது தறுகண்மையைச்‌ சொல்லியது, தார்நிலை 
ஆகும்‌. 

உறுசுடர்‌ வாளோ டொருகால்‌ விலங்கின்‌ 

இறுசுடர்முற்‌ பேரிருளாங்‌ கண்டாய்‌ - எறிசுடர்வேல்‌ 

தேங்குலாம்‌ பூந்தெரியல்‌ தேர்வேந்தே நின்னோடு 

பாங்கலா மன்னர்‌ படை. 194 


எறிதற்குரிய ஒளிகாலும்‌ வேலினையும்‌, தேன்மலர்ந்த 
பூமாலையினையும்‌ உடைய தேர்வேந்தனே! நின்னோடும்‌ 
உறவல்லாத வேந்தர்களது படையெல்லாம்‌, யான்‌ மிக்க 
ஒளியினையுடைய வாளுடனே ஒருகால்‌ எதிர்நின்று 
தடுப்பேனாயின்‌, “கிறு சுடரினது முன்னர்‌ அகன்றுபோம்‌ 
பேரிருளைப்போலக்‌ கெட்ட ழியும்‌” என்பதனைக்‌ காண்பாயாக! 


._ உழிஞை மறவன்‌, -*இறுசுடர்‌ முன்‌ பேரிருள்போலக்‌ 
கெட்டழியுமாறு, யான்‌ ஒருவனாகவே பகைப்படையை 
ஒழிப்பேன்‌” என்று கூறிய மறமாண்பால்‌, இது தார்நிலை 
ஆயிற்று. 

8. . தார்நிலை-2 
ஒருகுடை மன்னனைப்‌ பலகுடை நெருங்கச்‌ 
செருவிடைத்‌ தமியன்‌ தாங்கற்கும்‌ உரித்தே. 


ஒப்பற்ற கொற்றக்குடையினை உடையவனான . தன்‌ 
வேந்தனைப்‌, பலகுடை மன்னர்களும்‌ ஒருங்கே வந்து 
நெருங்கிய போரிடத்து, உழிஞை மறவருள்‌ ஒருவன்‌, தான்‌ 
ஒருவனாகவே நின்று அவர்களைத்‌ தடுத்தலும்‌, தார்நிலை 
என்னும்‌ துறை ஆகும்‌. 

காலான்‌ மயங்கிக்‌ கதிர்மறைத்த கார்முகில்போல்‌ 

வேலான்கை வேல்பட வீழ்ந்தனவே--தோலா 

இலைபுனை தண்டார்‌ இறைவன்மேல்‌ வந்த 

மலைபுரை யானை மறிந்து. 135 

தோல்வியே அறியாத, இலையால்‌ தொடுத்த மாலையினை 
யுடைய, அரசனின்‌ மேலாக வந்த மலைபோன்ற யானை 
கள்‌ எல்லாம்‌, ௮ம்‌ மன்னனது வேல்வீரன்‌ ஒருவனின்‌ 
கையகத்து வேல்‌ தாக்குதலால்‌, காற்றாலே நிலைகுலைந்து கதிர்‌ 
மண்டிலத்தை மறைத்த கரிய மேகங்களைப்போலக்‌, 
£ழ்மேலாய்‌ நிலைகுலைந்து வீழ்ந்தனவே! 


“கால்‌”-காற்று. “வேலான்‌ கை வேல்பட யானை 
வீழ்ந்தனவே” என்றதனால்‌, இது தார்நிலை ஆயிற்று. 'தார்‌* 
என்றது தூசிப்படையினை. 

9. தேர்‌ மறம்‌ 

முறிமலர்த்தார்‌ வயவேந்தன்‌ 

செறிமணித்தேர்ச்‌ இறப்புரைத்தன்‌ று. 

தளிர்விரவின மாலையினையுடைய வலிய வேந்தனது, 
செறிந்த மணிகளையுடைய தேரின்‌ சிறப்பினைச்‌ சொல்லியது, 
தேர்மறம்‌ ஆகும்‌. 

செருமலி வெங்களத்‌ துச்‌ செங்குருதி வெள்ளம்‌ 

௮ருமுரண்‌ ஆழி தொடர--வருமரோ 

கட்டார்‌ கமழ்தெரியற்‌ காவலன்‌ காமர்தேர்‌ 

ஓட்டார்‌ புறத்தின்மேல்‌ ஊர்ந்து 196 

கட்டுதற்றொழில்‌ மிகுந்த மணங்கமழும்‌ மாலையினை 
உடையானான நம்‌ வேந்தனது அழகிய தேரானது,' பகை 
வருடைய பிணப்புறத்தின்‌ மேலாக நடந்து, போர்த்‌ 
தொழிலால்‌ மிகுந்த வெவ்விய களத்தினிடையே, செவ்விய 
குருதிவெள்ளமானது கிட்டுதற்கரிய மாறுபாட்டையுடைய 
தேருருளைத்‌ தொடர வராநிற்ப, வத்து கொண்டிருக்கும்‌! 


தேர்‌ ஊர்ந்து வருகின்ற நிலையைச்‌ சொல்லுறான்‌, 
கண்டான்‌ ஒருவன்‌. “சக்கரம்‌ பதிந்த தடத்தோடே பகை 
வரது செங்குருதி வெள்ளமாகத்‌ தொடர்ந்துவரத்‌ தேர்‌ 
சென்றது” எனத்‌ தேர்மறங்‌ கூறியதும்‌ காண்க. “தேர்‌, 
பகைப்படையைச்‌ சிதைத்த மறமாண்பும்‌ கூறப்பட்டது. 

10. பாண்யாட்டு 

வெண்கோட்ட களிறெறிந்து செங்களத்து வீழ்ந்தார்க்குக்‌ 

கைவல்யாழ்ப்‌ பாணர்‌ கடனிறுத்‌ தன்று. 

யாழினை இசைக்கின்ற கைத்தொழிலிலே வல்லவரான 
பாணர்‌, குருதிவெள்ளத்தாற்‌ சிவந்த போர்க்களத்திடையே, 
பகைவருடைய களிறுகளைக்‌ கொன்று அப்போரிடையே 
தாமும்‌ பட்டு வீழ்ந்தாரான தும்பை மறவர்கட்குச்‌, 
செய்யுங்‌ கடனைச்‌ செய்து அவர்‌ புகழைப்‌ பாடுவது, பாண்‌ 
பாட்டு ஆகும்‌. 

தளரியல்‌ தாய்புதல்வர்‌ தாமுண ராமைக்‌ 

களரிக்‌ கனன்முழங்க மூட்டி--விளரிப்பண்‌ 

கண்ணினார்‌ பாணர்‌ 'களிறெறிந்து வீழ்ந்தார்க்கு 

விண்ணனார்‌ செய்தார்‌ விருந்து, 137 

போர்க்களத்திலே, பகைவரது களிற்றினைக்‌ கொன்று 
தாமும்‌ பட்டு வீழ்ந்த தும்பை வீரருக்குத்‌, துறக்கத்தே. 
உள்ளவர்கள்‌ விருந்து செய்தனர்‌; பாணர்களோ, தளர்ந்த 
இயல்பினையுடைய அவர்தம்‌” மனைவியும்‌ தாயும்‌ புதல்வரும்‌ 
தாம்‌ அவ்வீரர்‌ களத்துப்பட்டதை அறியாமையாலே, களத்‌ 
திலே அவருடற்கு நெருப்பினை முழங்க மூட்டிச்‌, சாப்பண்‌ 
ணைப்‌ பாடுதலையும்‌ கருதினார்கள்‌. 


விளரிப்பண்‌ - இரங்கற்பண்‌. இதனைப்‌ பாடுதலும்‌ 
உடற்கு எரியிடுதலும்‌ செய்தலால்‌, இத்துறை பாண்பாட்டு 
ஆயிற்று. “தாம்‌ உணராமைக்‌ களரிக்கனன்‌ முழங்க மூட்டி, 
என்பதற்கு, *அவர்‌ உணரின்‌ உறுகின்ற வேதனைக்கு இரங்கி, 
அவர்‌ உணராமற்படிக்கு உடற்கு எாரியூட்டினந்‌ பாணர்‌” 
எனவும்‌ பொருள்‌ கொள்ளலாம்‌. 


11. இருவரும்‌ தபுநிலை 
பொருபடை களத்தவிய 
இருவேந்தரும்‌ இகலலிந்தன்‌ று. 
போர்‌ செய்த இருதிறத்துப்‌ படைகளும்‌ களத்திலே 
கெட்டழியப்‌, போரிட்ட வேந்தர்கள்‌ இருவரும்‌, தாமும்‌ 

கனத்திலே போரிட்டு வீழ்ந்து தம்‌ மாறுபாடு அவிந்தது, 
இருவரும்‌ தபுநிலை ஆகும்‌. 

மன்னர்‌ இருவரும்‌ பட்டனராகவே, இருவரும்‌ தபுநிலை 
ஆயிற்று. இதனை அறிந்தார்‌ இரங்குவர்‌ என்பது குறிப்பு. 

காய்ந்து கடுங்களிறு கண்கனலக்‌ கைகூடி 

வேந்தர்‌ இருவரும்‌ விண்படர--ஏந்து 

பொருபடை மின்னப்‌ புறங்கொடா பொங்கி 

இருபடையும்‌ நீங்கா இகல்‌. 138 

பகைத்துப்‌ பொருத மன்னர்கள்‌ இருவரும்‌, கடிய 
போர்க்களிறுகள்‌ கண்ணழலக்‌ கைகலந்து விண்ணினைச்‌ 
சேர்ந்தாராக, தாம்‌ ஏந்திய போரிடும்‌ படைக்கலன்கள்‌ 
மின்னுமாறு, அவரது இருதிறத்துப்‌ படைகளும்‌ புறங்‌ 
கொடுத்துப்‌ போகாவாறு வெகுண்டு, தம்‌ மாறுபாடு நீங்கா 
வாய்ப்‌ பொருது, தாமும்‌ களத்தே பட்டன! 


அரசும்‌ படையும்‌ இருதிறத்தும்‌ பட்டதனைக்‌ கண்டு 
பிறர்‌ இரங்கியது இது. “இருவர்‌ தலைவர்‌ தபுதிப்‌ பக்கமும்‌” 
(புறத்‌. 17) என்ற தொல்காப்பிய விதியையும்‌, “இருபெரு 
வேந்தர்‌ தானைத்‌ தலைவருந்‌ தத்தம்‌ வேந்தராக்காடுத்‌ தார்‌ 
தாங்குதலேயன்றி, அத்‌ தலைவரிருவருந்‌ தம்மிற்‌ பொருது 
வீழ்தல்‌” இதுவென நச்சினார்க்கினியர்‌ உரைக்கும்‌ டிட்‌! 
தையும்‌, ஒப்பிட்டுக்‌ கருதுக. 

12. எருமை மறம்‌ 

வெயர்பொடிப்பச்‌ சனங்கடைஇப்‌ 

பெயர்படைக்குப்‌ பின்னின்றன்று. 

வேர்வை அரும்பும்படிச்‌ சனத்தைச்‌ செலுத்தியவாறு, 
தும்பை மறவன்‌ ஒருவன்‌, முதுகிட்ட தன்‌ படைக்குப்‌: 
பின்னே நின்றது, எருமை மறம்‌ ஆகும்‌. 

கடுங்கண்‌ மறவன்‌ கனல்விழியாச்‌ £றி 

நெடுங்கைப்‌ பிணத்திடை நின்றான்‌--நடுங்கமருள்‌ 

ஆள்வெள்ளம்‌ போகவும்‌ போகான்கை வேலூன்றி 

வாள்வெள்ளந்‌ தன்மேல்‌ வர. 139: 

தறுகண்மை மிக்கானாகிய தும்பை மறவன்‌, கண்டோர்‌ 
தடுக்கமுறும்‌ கொடுமையதான போரிடத்தே, காலாள்‌ 
வெள்ளமானது முதுகிட்டுப்‌ போகவும்‌, தான்‌ அவற்றுடன்‌ 
போகானாகிப்‌, பகைவரின்‌ வாள்வீரரது வெள்ளம்‌ தன்மேல்‌ 
அடர்ந்து வராநிற்பவும்‌, நெருப்புப்போல விழித்துச்‌ சனத்து, 
தன்‌ கைவேலை ஊன்றியவாறே, நெடுங்கைகளை உடைய 
யானைப்பிணத்தின்‌ நடுவே நின்றான்‌! 

“உடை படை ஒருவன்‌ புக்கு ஒருவனைக்‌ கழை தாங்கிய 
எருமையும்‌” என்பர்‌ தொல்காப்பியர்‌; (புறத்‌ 17). “தனது 
உடைந்த படைக்கண்ணே ஒரு படைத்தலைவன்‌ சென்று 
நின்று, அங்ஙனம்‌ கெடுத்த மாற்றுவேந்தன்‌ படைத்‌ தலைவனை 
அவன்‌ எதிர்கொண்டு நின்ற பின்னணியோடே தாங்கின 
கடாப்போலச்‌ சிறக்கணித்து நிற்கும்‌ நிலைமை” என்ற நச்சி 
னார்க்கினியரின்‌ உரையினை இதனுடன்‌ நோக்கி, இதனைத்‌ 
தெளிதல்‌ வேண்டும்‌. கடாப்போலச்‌ சிறக்கணித்து நிற்கும்‌ . 
நிலையால்‌, எருமை மறம்‌ ஆயிற்று. 

18. ஏம வெருமை 

குடைமயங்கிய வாளமருள்‌ 

படைமயங்கப்‌ பாழிகொண்டன்‌ று. 

மன்னர்‌ குடைகள்‌ தம்முள்‌ தலைமயங்கிய வாட்போரி 
னுள்ளே, தனது வேற்படை மாற்றாரது பொருகளிற்றின்‌ 
மத்தகத்தே குளிப்ப எறிந்து, பின்‌, படையின்றியே தன்‌ 
தோள்வலியால்‌ வெற்றி கொண்டது, ஏம எருமை ஆகும்‌. 


£படையறுத்துப்‌ பாழி கொள்ளும்‌ ஏமம்‌” என்பர்‌ தொல்‌ 
காப்பியர்‌ (புறத்‌, 17). *கைப்படையைப்‌ போக்கி மெய்யாற்‌ 
போர்செய்யும்‌ மயக்கம்‌” என்பது பொருள்‌. பாழி-வலி; 
அதனைச்‌ செலுத்திய வெற்‌ றிக்கு ஆயிற்று. 

மருப்புத்தோ ளாக மதர்விடையிற்‌ £ஒறிச்‌ 

செருப்புகன்‌ று செங்கண்‌ மறவன்‌ நெருப்பிமையாக்‌ 

கைக்கொண்ட எஃகங்‌ கடுங்களிற்றின்‌ மேற்போக்‌கி 

மெய்க்கொண்டான்‌ பின்னரும்‌ மீட்டு. 140 

சிவந்த கண்ணினை உடையானான மறவன்‌, போரினை 
விரும்பித்‌, தான்‌ கைக்கொண்ட வேற்படையினைப்‌ பகை 
வரது கடிய யானையின்மேல்‌ போக்கிவிட்டு, மதர்த்த 
எருமைக்கடாவைப்‌ போலச்‌ சீறியவனாகத்‌, தன்‌ தோள்களே 
கொம்புகளாகக்‌ கொண்டு, பின்னரும்‌ பொறிபிறப்ப விழித்த 
வனாகத்‌, தனது மெய்வலியினாலே போரிட்டு வெற்றி 
கொண்டான்‌! 

இந்தத்‌ துறைக்கு மேற்கோளாக நச்சினார்க்கினியர்‌ 
காட்டும்‌, 

“கொல்லேறு பாய்ந்தழிந்த கோடுபோல்‌ தண்டிறுத்து 

மல்லேறு தோள்வீமன்‌ மாமனைப்‌--புல்லிக்கொண்டு 

ஆறாத போர்மலைந்‌ தாங்கரசர்‌ கண்டார்த்தார்‌ 

ஏறாடல்‌ ஆயர்‌ என?” 
என்ற பாரதப்‌ பாட்டையும்‌ நோக்குக. 


14. நூழில்‌ 

கழல்வேந்தர்‌ படைவிலங்கி 

அழல்வேல்‌திரித்‌ தாட்டமர்ந்தன்‌ று, 

வீரக்கழல்‌ அணிந்தாரான பகைவேந்தரது படையினைக்‌ 
கொன்று; வீரன்‌ ஒருவன்‌, அழலும்‌ தன்‌ வேலினைச்‌ சுழற்றி 
யவனாக ஆடுதலை விரும்பியது, நூழில்‌ ஆகும்‌. 

நூழிலாவது, கொன்று குவித்தல்‌; “வள்ளை நீக்கி வயமீன்‌ 
முகந்து, கொள்ளை சாற்றிய கொடுமுடி வலைஞர்‌, வேழப்‌ 
பழனத்து நூழிலாட்டு” எனவரும்‌ மதுரைக்காஞ்சி அடிகளை 
யும்‌ தோக்குக- (மதுரை. 255-257): 

ஆடல்‌ அமர்ந்தான்‌ அமர்வெய்யோன்‌ வீழ்குடர்‌ 

சூடல்‌ மலைந்த சுழல்கட்பேய்‌--மீடல்‌ 

மறந்தவேல்‌ ஞாட்பின்‌ மலைந்தவர்‌ மார்பம்‌ 

இறந்தவேல்‌ கையில்‌ தரித்து. 141 

மீளுதல்‌ ஒழிந்த வேற்போருள்‌, மாறுபட்டவர்‌ மார்‌ 
பத்தை ஊடுருவின வேலினைக்‌ கையிலே திரித்தவனாக, 

ஆடுதலை மேற்கொண்டான்‌ வீரன்‌ ஒருவன்‌. அப்போது 
சுழலும்‌ விழியினையுடைய பேய்களும்‌ வீழும்‌ குடரினை மாலை 
யாகத்‌ தாம்‌ சூடுதலை மேற்கொண்டன. 


மலைந்தவர்‌-மாறுபட்டுப்‌ போரிட்டார்‌. ஞாட்பு-போர்‌. 


இதனைக்‌ கண்டு பகைவரது அழிவிற்கு இரங்கியோர்‌ கூற்று 
இது. 


15. நூழிலாட்டு 
களங்கழுமிய படையிரிய 
உளங்கிழித்தவேல்‌ பறித்தோச்சின்‌ று. 
பொருகளத்தைப்‌ பொருந்திய படைகள்‌ கெட்டோடத்‌, 
தன்‌ மார்பத்தைத்‌ திறந்த வேலைப்பறித்து ஒருவன்‌ எறிந்தது, 
.நூழிலாட்டு ஆகும்‌. 


வேலைத்‌ திரித்து ஆடலை விரும்பியது நூழில்‌; தன்‌ மெய்‌, 
வேலைப்‌ பறித்துப்‌ பகைவர்‌ கெட்டோட எறிந்தது 
.நூழிலாட்டு. 


மொய்யகத்து மன்னர்‌ முரணினி யென்னாங்கொல்‌ 
கையகத்துக்‌ கொண்டான்‌ கழல்விடலை--வெய்ய 

விடுசுடர்‌ சந்தி விரையகலம்‌ போழ்ந்த 

படுசுடர்‌ எஃகம்‌ பறித்து. 142 


வீரக்கழலினை உடையானான இவ்வீரன்‌, வெய்தான 
கனல்‌ சிதறி, மணம்நாறும்‌ தன்‌ மார்பத்தைப்‌ 
பிளந்த ஒளிதோன்றும்‌ வேலினைப்‌ பறித்துத்‌, தன்‌ கையகத்‌ 
தேயும்‌ பற்றிக்‌ கொண்டான்‌; இனிப்‌, போரிடத்துப்‌ பகை 
வேந்தரின்‌ மாறுபாடுதாம்‌ என்னாகுமோ? 


பகைவர்‌ அழிவரென்பது கருத்து. வேலைப்‌ பறித்த 
அவனும்‌ சாவான்‌ என்று இரங்குதலும்‌ கொள்க. 
16. முன்தேர்க்‌ குரவை 
கழுவுறழ்‌ இணிதோள்‌ வேந்தன்‌ வெல்தேர்‌ 
முழுவலி வயவர்‌ முன்னா டின்று. 


தும்பைப்‌ படலம்‌ 151 


கணைய மரத்தைப்‌ போன்ற, இண்மையான தோள்களை 
உடைய தும்பை வேந்தனின்‌ வெற்றித்தேருக்கு முன்பாக, 
நிரம்பிய வலிமையினை உடைய தும்பை மறவர்கள்‌ குரவை 
யாடுவது, முன்தேர்க்‌ குரவை ஆகும்‌. 


வாகைத்‌ திணைக்கண்‌, “வெற்றிபெற்ற வேந்தனின்‌ தேர்‌ 
முன்பாக இவ்வாறு நிகழுவதும்‌' முன்தேர்க்‌ குரவை எனப்‌ 
படும்‌ - (வெண்பா. 161) 

ஆனா வயவர்முன்‌ ஆட அமர்க்களத்து 

வானார்மின்‌ னாகி வழிநுடங்கும்‌ நோனாக்‌ 

கழுமணிப்‌ பைம்பூண்‌ கழல்வெய்யோன்‌ ஊரும்‌ 

குழுமணித்‌ இண்தேர்க்‌ கொடி. 143 

பகை பொருதவனும்‌, கழுவிய மணிகளானே அமைந்த 
அணிகலன்களைப்‌ பூண்டவனும்‌, வீரக்‌ கழல்‌ அணிந்தவனும்‌, 
போர்விருப்பினை உடையோனுமாகிய தும்பை வேந்தன்‌, 
ஊர்கின்ற திரண்ட மணிகளையுடைய இண்ணிய தேரின்‌ 
கொடியானது, அமையாத வீரர்கள்‌ தேர்முன்‌ ஆடிவர, 
அமர்க்களத்தே, வானிடத்துப்‌ பொருந்திய மின்னைப்போன்று 
முறையே ஒளியுடன்‌ ஆடாநிற்கும்‌. 


*கொடி, வயவர்‌ ஆட வழி நுடங்கும்‌” என்க. தும்பை 
மறவனின்‌ தேர்செல்லுறெ மறமேம்பாடு கண்டார்‌, கூறியது 
இது. . 

17. பின்தேர்க்‌ குரவை 

கருங்கழன்‌ மறவரொடு வெள்வளை விறலியர்‌ 

பெருந்தகை தேரின்‌ பீன்னா டின்று. 

பெரிதான ,மேம்பாட்டினையுடைய தும்பையானது 
தேரின்‌ பின்னாக, வலிய கழலணிந்த மறவரோடும்‌, வெள்ளிய 
வளையணிந்த விறலியரும்‌ குரவையாடிச்செல்வது, பின்தேர்க்‌ 
குரவை ஆகும்‌. 

வாகைத்‌ திணையிலும்‌, “வெற்றி பெற்று வாகை சூடிச்‌ 
செல்லும்‌ வேந்தனது தேரின்‌ பின்னாக” இது நிகழும்‌ - (செய்‌. 
162). இரண்டின்‌ வேறுபாட்டையும்‌ உணர்க. 

இளையாய்ந்து பண்ணிய கேள்வியாழ்ப்‌ பாணும்‌ 

வளையா வயவரும்‌ பின்னாக்‌--கொளையாய்ந்து 

அசைவிளங்கும்‌ பாடலொ டாட வருமே 

இசைவிளங்கும்‌ தானையான்‌ தேர்‌. 144 

திசைகளிலே விளங்கும்‌ தானைப்‌ பெருக்கினை உடைய 
தும்பை வேந்தனது தேர்‌, அதன்‌ பின்பக்கத்தே, களை நரம்‌ 
பினை ஆய்ந்தமைத்த சுருதியான்‌ மிகுந்த யாழிசையை எழுப்‌ 
பலிலே வல்ல பாண்‌ மகளிரும்‌, தோலாத வீரமறவரும்‌, 
இசையாய்ந்து தூக்குதல்‌ அமைந்த பாடலுடனே ஆடலையும்‌ 
நிசுழ்த்தியவராக வந்துகொண்டிருப்ப, வரும்‌, 1 

இது, தேர்‌ வருவதனைக்‌ கண்டார்‌ கூறியது. தேரின்‌ 
பின்னாகக்‌ குரவையாடி. வருதலைக்‌ கூறுதலின்‌, *பின்தேர்க்‌ 
குரவை” ஆயிற்று. 

18. பேய்க்‌ குரவை 

மன்னன்‌ ஊரும்‌ மறமிகு மணித்தேர்ப்‌ 

பின்னும்‌ முன்னும்‌ பேயா டின்று. 

மன்னவன்‌ செலுத்துகின்ற மறத்தன்மை மிகுந்த 
மணிகள்‌ விளங்கும்‌ தேரினது, பின்னும்‌ முன்னுமாகப்‌ பேய்‌: 
ஆடியது, பேய்க்‌ குரவை ஆகும்‌. 

மூன்தேர்க்‌ குரவையும்‌ பின்தேர்க்‌ குரவையும்‌ வயவரும்‌, 
வயவரோடு விறலியரும்‌ ஆடி வருவது; இது பேய்கள்‌ ஆடி 
வருவது; அதனால்‌, பேய்க்‌ குரவை ஆயிற்று. 

முன்னரும்‌ பின்னரும்‌ மூரிக்‌ கடற்றானை 

மன்னன்‌ நெடுந்தேர்‌ மறனேத்தி--ஒன்னார்‌ 

நிணங்கொள்பேம்‌ வாய நிழல்போல்‌ நுடங்கிக்‌ 

கணங்கொள்பேய்‌ ஆடும்‌ களித்து. 146 

பெரிதான கடலைப்போன்ற தானையையுடைய வேந்த 
னது, நெடிய தேரின்‌ முன்னாகவும்‌ பின்னாகவும்‌, பகைவரது 
தசையை உணவாகக்‌ கொள்ளும்‌ பெரிய வாயினையுடையவும்‌ 
திரண்டு வருவனவும்‌ ஆன பேய்கள்‌, நிழல்‌ போலத்‌ 
தொடர்ந்து வந்தவாய்க்‌, களிப்புடன்‌ அசைந்தாடி வருவது, 
பேய்ச்‌ குரவையாகும்‌. ்‌ 

கணங்கொள்ளல்‌-திரட்சி கொள்ளல்‌. மூரிக்கடல்‌-பெரிய 
கடல்‌. தமக்கு உணவு மிகுதியாகக்‌ கிடைக்கப்பேோகிற 
தென்ற களிப்பால்‌,பேய்கள்‌ இவ்வண்ணம்‌ ஆடிவருவனவாம்‌, 


19. களிற்றுடனிலை 

ஒளிற்‌ றெஃகம்‌ பட வீழ்ந்த 

களிற்‌ றின்‌€ழ்க்‌ கண்படுத்‌ தன்று. 

ஒள்ளிய வேலினாலே பகைவரது களிற்றினை எறிந்து, 
அவ்‌ வேல்‌ பட்டு வீழ்ந்த அக்‌ களிற்றின்‌ மோக, ஒரு வீரன்‌, 
தானும்‌ பட்டுப்‌ பேருறக்கம்‌ கொண்டது, களிற்றுடனிலை 
ஆகும்‌. 

இதனைக்‌ “களிறு எதிர்ந்தோர்‌ பாடு என்று தொல்காப்‌ 
பியம்‌ கூறும்‌-(புறத்‌, சூ.17). களிறெறிந்தானது நிலை கூறுவது 
இது. இதனை யானை மறத்துடன்‌ ஒப்பக்‌ கருதிவிடலாகாது. 

இறுவரை வீழ வியக்கற்‌ றவிந்த 

தறுகட்‌ டகையரிமாப்‌ போன்றுன்‌--இறுகட்‌ 

பெருங்கைக்‌ களிறெறிந்து பின்னதன்‌8ம்ப்‌ பட்ட 

கருங்கழற்‌ செவ்வே லவன்‌. 146 

சிறுத்த கண்களையும்‌ பெரிதான கையினையுமுடைய பகை 
வேந்தரது களிற்றினைத்‌, தன்‌ வேலான்‌ எறிந்து, பின்‌, அதன்‌ 
கீழ்த்‌ தானும்‌ பட்டு வீழ்ந்தோனான வலிய கழலினையும்‌ 
சிவந்த வேலினையும்‌ உடையானான அவ்வீரன்‌, பெரிய மலை 
யொன்று முறிந்து வீழப்‌ போக்கற்று அதனடியிற்பட்ட 
தறுகண்மையுடைய போர்த்தொழிலாற்‌ சிறந்த சிங்கவேற்‌ 
றைப்‌ போன்றவன்‌ ஆவான்‌! 

வீரன்‌ வீழ்ந்துபட்டது பகைவரது ஆண்மைச்‌ செயலான்‌ 
அன்று; எதிர்பாராத நிகழ்ச்சியால்‌ என்பதனை அறிக. 

20. ஒள்வான்‌ அமலை 
வலிகெழுதோள்‌ வாள்வயவர்‌ 


ஒலிகழலா னுடனாடின்‌ று. 
10 

உரம்‌ பொருந்திய தோளினையுடைய வாள்வீரர்கள்‌; 
ஆரவாரிக்கும்‌ கழலினை உடையானைச்‌ சூழ்ந்து, அவனுடன்‌ 
கூத்தாடியது, ஒள்வாள்‌ அமலை ஆகும்‌. 

வாளை பீறழுங்‌ கயங்கடுப்ப வந்தடையார்‌ 

ஆளமர்‌ வென்றி யடுகளத்‌ துத்‌ஃதோள்பெயராக்‌ 

காய்ந்தடு துப்பிற்‌ கமன்மறவர்‌ ஆடினார்‌ 

வேந்தொடு வேள்வாள்‌ விஒர்த்து. 147 

வெகுண்டு கொல்லும்‌ வலியினையுடைய, கழலணிந்தோ 
ரான தும்பை மறவர்கள்‌, தம்‌ அரசனைப்‌ பணிந்து வந்து 
சேராதாரின்‌ வீரர்கள்‌ மேவும்‌, வெற்றியினையுடைய கொலைக்‌ 
களத்தின்கண்‌, அரசனுடனே விளர்த்த வாளினை அசைத்த 
வராக ஆடாநின்றனர்‌! அது; வாளை மீன்‌ மிளிருகின்ற 
மடுவினை ஒப்பத்‌ தோன்றியது! 

வாளை விதிர்த்து ஆடுதல்‌, வாளைமீன்‌ கயத்திடத்தே 
பிறழ்தல்‌ போலத்‌ தோன்றிற்று என்க. “அரசன்‌” என்றது 
தும்பை வேந்தனை. ஒள்வாள்‌ உயர்த்து ஆடலின்‌, ஒள்வாள்‌ 
அமலை என்றனர்‌. 

21. தானை நிலை 

இருபடையும்‌ மறம்பழிச்சப்‌ 

பொருகளத்‌ துப்‌ பொலிவெய்தின்‌ று. 

இரண்டு சாராரின்‌ படையும்‌ மறத்தினை ஏத்தப்‌, பொரு 
களத்தே, தும்பை மறவன்‌ ஒருவன்‌ சிறப்படைந்தது, தானை 
நிலை ஆகும்‌. 

தானை மறத்திற்கும்‌ தானை நிலைக்கும்‌ இடையிலுள்ள 
ஒழுக்க வேறுபாடுகளை அறிதல்வேண்டும்‌. 

நேரார்‌ படையின்‌ நிலைமை நெடுந்தகை 

ஓரான்‌ உறைகழியான்‌ ஒள்வாளும்‌--தேரார்க்கும்‌ 

வெம்பரிமா ஊர்ந்தார்ககும்‌ வெல்களிற்றின்‌ மேலார்க்கும்‌ 

கம்பமா நின்றான்‌ களத்து. 148 

பெரிய மேம்பாட்டினை உடையவனான மறவன்‌, பகைவ 
ரது தானையின்‌ வலிமையது நிலையினையும்‌ விசாரித்து அறிய 

மாட்டான்‌. தன்‌ ஒளிசிறந்த வாளினையும்‌ உறையிடத்தினின்‌ 
றும்‌ வாங்கமாட்டான்‌; தேர்‌ வீரர்க்கும்‌, வெய்ய செலவினை 
யுடைய குதிரையைச்‌ செலுத்தினார்க்கும்‌, வெல்லும்‌ களிற்‌ 
றின்‌ மேலார்க்கும்‌, நிலைத்தூண்‌ போலக்‌ களத்திலே உரத்‌ 
துடன்‌ நின்றான்‌! 

கம்பம்‌-நிலைத்தூண்‌; நடுக்கமும்‌ ஆம்‌. அப்போது பகைவ 
ரது நால்வகைப்‌ படையினருக்கும்‌ நடுக்கத்தை விளைவிப்பவ 
னாக மறச்செயலாற்றி அவரைக்‌ தடுத்து நின்றான்‌ என்க. 

22. வெருவரு நிலை 
விலங்கமருள்‌ வியலகலம்‌ 
வில்லுதைத்த கணைகிழிப்ப 
நிலந்தண்டா வகைப்பொலிந்த 
நெடுந்தகை நிலையுரைத்தன்‌ று. 

பெரிய மேம்பாட்டினே உடைய மறவனது, பகையைத்‌ 
தடுக்கும்‌ போரிடத்தே, அகன்ற மார்பிடத்தைப்‌ பகைவரது 
வில்‌ உமிழ்ந்த அம்புகள்‌ பிளப்ப, அவை, அவன்‌ உடல்‌ நிலத்‌ 
தைத்‌ தீண்டாதபடியாகத்‌ தாங்கி நின்ற, அந்தச்‌ சிறந்த 
நிலைமையைக்‌ கண்டோர்‌ கூறியது, வெருவரு நிலை ஆகும்‌. 

வெங்கண்‌ முரசதிரும்‌ வேலமருள்‌ வில்லுதைப்ப 

எங்கும்‌ மருமத்‌ திடைக்குளிப்பச-— செங்கட்‌ 

புலவாள்‌ நெடுந்தகை பூம்பொழில்‌ ஆகம்‌ 

கலவாமற்‌ காத்த கணை. ்‌ 149 


வெவ்விய கண்ணையுடைய போர்முரசம்‌ ஆரவாரித்திருக்‌ 
இன்ற வேற்போரினிடத்தே, பகைவரது வில்‌ உமிழ்தலால்‌ 
வந்த கணைகள்‌ மார்பின்‌ எவ்விடத்தும்‌ பட்டு ஊடுருவின; 
சினத்தாற்‌ சிவந்த கண்களையும்‌ புலால்‌ நாறும்‌ வாளினையும்‌ 
உடைய நெடுந்தகையான்‌, நிலமடந்தையது மார்பினைத்‌ 
.தழுவாதபடியாக, அக்‌ கணேகளே அவனுடலைத்‌ தடுத்துத்‌ 
தாங்கி நின்றன. 

“நெடுந்தகை ஆகத்தைப்‌ பூம்பொழில்‌ ஆகம்‌ கலவாமல்‌ 
கணை காத்த என்க. “மைந்து பொருளாகப்‌ பொருதலினும்‌ 

நின்ற யாக்கை இறத்தலும்‌ இருநிலந்‌ தீண்டா யாக்கை 
அதனிற்‌ சிறத்தலும்‌ கூறினார்‌' என வரும்‌ நச்சினார்க்கனியரது 
உரைக்கருத்தினையும்‌ இங்கே கருதுக. (புறத்‌. சூ. 16உரை7. 
28. சிருங்கார நிலை 

பகைபுகழக்‌ இடந்தானை 

முகைமுறுவலார்‌ முயக்கமர்ந்தன்று. 

பகைவரும்‌ புகழும்படியாகப்‌ போர்க்களத்தே பட்டுக்‌ 
கிடந்த மறவன்‌ ஒருவனது உடலினை, முல்லை மொட்டுப்‌ 
போன்ற பல்லினை உடையாரான மகளிர்கள்‌ தழுவுதலைப்‌ 
பொருந்தியது, சிருங்கார நிலை ஆகும்‌. 

எங்கணவன்‌ எங்கணவன்‌ என்பார்‌ இகல்வாடத்‌ 

தங்கணவன்‌ தார்தம்‌ முலைமுகப்ப--வெங்கணைசேர்‌ 

புண்ணுடை மார்பம்‌ பொருகளத்துப்‌ புல்லினார்‌ 

நுண்ணிடைப்‌ பேரல்கு லார்‌. 150 

நுண்ணிதான இடையையும்‌ பெருத்த அல்குலினையும்‌ 
உடையவரான குலமகளிர்‌, “எம்‌ கணவன்‌ இவன்‌; எம்‌ 
கணவன்‌ இவன்‌” என்று சொல்லும்‌ தேவமகளிரது மாறுபாடு 
கெடத்‌, தம்‌ கணவனது வெவ்விய அம்புசேர்ந்த புண்ணை 
யுடைய மார்பகத்தினை, அதன்கண்‌ விளங்கும்‌ மாலையினைத்‌ 
தம்‌ முலைகள்‌ முகந்துகொள்ளுமாறு . பொருகளத்திலே 
தழுவினார்‌! 

தழுவலான அந்தச்‌ சிருங்காரக்‌ காட்சியைக்‌ கண்டார்‌ 
இரங்கியது இது. “எங்கணவன்‌ எங்கணவன்‌?” என்பார்‌ பரத்‌ 
தையர்‌ எனவும்‌ கருதுவர்‌. *பேரல்குலார்‌” எனப்‌ பன்மைப்‌ 
பட உரைத்தது, அவன்‌ பன்மனைவியரை மணந்திருந்தவன்‌ 
என்பதனால்‌ என்றும்‌ கூறுவர்‌. 

24, உவகைக்‌ கலுழ்ச்சி 

வாள்வாய்த்த வடுவாழ்யாக்கைக்‌ + 

கேள்கண்டு கலுழ்ந்துவந்தன்று. 

வாளாலே வாய்ப்புப்பெற்ற விழுப்புண்‌ ஆழப்‌ பதிந்‌. 
துள்ள வீரனது உடலினை, அவனுடைய மனைவி கண்டதும்‌, 

ஆனந்தக்‌ கண்ணீர்‌ சொரிந்து மகிழ்வுற்றது, உவகைக்‌ 
ஃலுழ்ச்சி ஆகும்‌. 

வெந்தொழிற்‌ கூற்றமும்‌ நாணின்று வெங்களத்து 

வந்த மறவர்கை வாள்‌ துமிப்பப்‌--பைந்தொடி 

ஆடரிமா வன்னான்‌ இடப்ப அகத்‌ துவகை 

ஓடரிக்கண்‌ நீர்பா யக. 161 

வெவ்விய போர்க்களத்தே போரிடற்கு எதிர்ந்துவந்த 
மாற்றாரது கையிடத்து வாள்‌ துணிசெய்ய, வெற்றியை 
யுடைய, சிங்கத்தைப்‌ போன்ற தன்‌ கணவன்‌ அதனால்‌ விழுப்‌ 
புண்பட்டுக்‌ கிடத்தலைப்‌, பசிய வளையினையுடைய அவன்‌ 
மனைவியும்‌ கண்டாள்‌. அதனால்‌ எழுந்த உள்ளத்து உவகை 
யினாலே, செவ்வரி கருவரி பரந்த தன்‌ கண்ணகமெல்லாம்‌ 
நீர்‌ பரந்து வீழவும்‌ நின்றாள்‌. அதனைக்‌ கண்டு, வெய்ய 
தொழிலதான கூற்றமும்‌ அன்று நாணமுற்றது! 

கூற்றம்‌ நாணியது “இத்தகைய வீரமறத்தியின்‌ கண 
வனது உயிரைப்‌ பறித்த தன்‌ செயலினை நினைந்தும்‌, 
அவனோடு தானும்‌ உயிர்விடப்‌ போகும்‌ அவளது கற்புநிலை 
யைக்‌ கருதியும்‌” ஆகும்‌. 

25. தன்னை வேட்டல்‌ - 1 
தம்மிறைவன்‌ விசும்படைந்தென 

வெம்முரணான்‌ உயிர்வேட்டன்று. 

தம்‌ இறைவன்‌ போரிடத்தே வானகஞ்‌ சேர்ந்தனன்‌ 
எனக்‌ கண்ட, வெவ்விய மாறுபாட்டை உடையானான 
தும்பை மறவன்‌ ஒருவன்‌, தன்‌ உயிரையும்‌ களத்திலே 
வேள்வி செய்தது, தன்னை வேட்டல்‌ ஆகும்‌. 

*செருவகத்து இறைவன்‌ வீழ்ந்தெனச்‌ சனைஇ, ஒருவன்‌ 
மண்டிய நல்லிசை நிலை' என்பதும்‌ இது; (தொல்‌. புறத்‌. 
சூ, 17.). இதனால்‌, அவன்‌ தலைமயங்கிப்‌ பொருது உயிர்விட்டு 
நல்ல புகழைப்‌ பெறுவான்‌ என்பதும்‌ அறிதல்‌ வேண்டும்‌. 
இதனைத்‌ “தன்னுறு தொழில்‌” என்பர்‌ இளம்பூரணர்‌- 
(புறத்‌. சூ. 144). 

வானம்‌ இறைவன்‌ படர்ந்தென வாள்துடுப்பா 

மானமே நெய்யா மறம்விறகாத்‌--தேனிமிரும்‌ 

கள்ளவிழ்‌ கண்ணிக்‌ கழல்வெய்யோன்‌ வாளமர்‌ 

ஒள்ளழலுள்‌ வேட்டான்‌ உயிர்‌. 152 

தன்‌ அரசன்‌ விண்ணகத்தே சென்றானாக, வண்டுகள்‌ 
ஆரவாரியா நின்ற தேன்துளிக்கும்‌ மாலையினையும்‌ வீரக்கழ 
லினையும்‌ உடையவனான வெவ்விய மறவன்‌, வாட்போராகிய 
ஒள்ளிய நெருப்பினுள்‌, தனது தறுகண்மையே விறகாகவும்‌, 
தனது மானப்பண்பே நெய்யாகவும்‌, தனது வாளே துடுப்‌ 
பாகவும்‌ கொண்டு, தன்‌ உயிரை வேள்வி செய்தான்‌. 

பாரதப்‌ போர்க்களத்தே துரியோதனன்‌ பட்டுவீழக்‌ 
கண்ட அசுவத்தாமன்‌, கொதித்தெழுந்து பலரையும்‌ கொன்று 
குவித்த செயலைப்‌ போல்வது இம்‌ மறச்செயல்‌ ஆகும்‌. 

26. தன்னை வேட்டல்‌ - 2 

காய்கஇர்‌ நெடுவேற்‌ கணவனைக்‌ காணிய 

ஆயிழை சேறலும்‌ அத்துறை யாகும்‌. 

பகைவரைச்‌ சுடுகின்ற ஒள்ளிய நெடுவேலினை யுடைய 
தன்‌ கணவனைக்‌ காணும்பொருட்டாக, அழகிய அணிகலன்‌ 
களை உடையாளான அவன்‌ மனைவியானவள்‌, களத்திடத்தே 
போயினதும்‌, தன்னை வேட்டல்‌ என்னும்‌ அந்தத்‌ துறையே 
யாகும்‌. 

கற்பின்‌ விழுமிய இல்லை கடையிறந்து 

இற்பிறப்பும்‌ நாணும்‌ இடையொழிய--நற்போர்‌ 

அணங்கிய வெங்களத்‌ தாருயிரைக்‌ காண்பான்‌ 

வணங்கிடை தானே வரும்‌! 153 

மகளிருக்குக்‌ கற்புடைமையினைக்‌ காட்டினும்‌ கறந்த 
தொன்று யாதுமில்லை. வாயிற்‌ கடையினைக்‌ கடந்து, குடிப்‌ 
பிறப்பும்‌ நாணமும்‌ தன்னிடத்தைவிட்டு நீங்க, நல்ல போரி 
னிடத்தே பட்ட மறவர்கள்‌ கடந்த கொடிதான. களத்தினை 
விரும்பித்‌, தன்‌ ,ஆருயிரான கணவனைக்‌ காணும்‌ பொருட்‌ 
டாக, நுடங்கும்‌ இடையினை உடையாள்‌, தமியளாக 
வராநின்றனளே! 

“ஆருயிரைக்‌ காண்பான்‌? என்றது, தன்‌ உயிரைக்‌ 
கொண்டு அவனுயிரைத்‌ தேடிக்‌ காண்பாள்போல உயிர்‌ 
விடற்கு முற்பட்டுத்‌ துணிந்தாளாக என்பதாம்‌. மறவர்‌ 
உடலங்கள்‌ கிடந்த களத்தின்‌ கொடுமையினை, *நற்போர்‌ 
அணங்கிய வெங்களம்‌” எனக்‌ குறித்தனர்‌. குலமகளாகிய 
அவள்‌ கொடிய போர்க்களத்தே சென்றது, தன்‌ உயிரையும்‌ 
கணவனது உயிரோடு விடுதல்‌ பற்றி; ஆதலின்‌ இது, தன்னை 
வேட்டல்‌ ஆயிற்று. 

27. தொகை நிலை 


அழிவின்று புகழ்நிறீஇ 

ஒழிவின்று களத்தொழிந்தன்‌ று. 

உலகிடத்தே என்றும்‌ அழியாதபடி. தம்முடைய புகழினை 
நிலைபெறுத்தியவராகப்‌, போரிடத்தே எதிர்ந்த வேந்தர்‌ இரு 
வரும்‌, தம்மில்‌ ஒருவரும்‌ ஒழியாமற்படிக்குக்‌, களத்திலே 
பட்டு வீழ்தல்‌, தொகை நிலை ஆகும்‌. 

உழிஞைத்‌ தொகைநிலைக்கும்‌ இத்‌ தும்பைத்‌ தொகை 
நிலைக்கும்‌ வேறுபாட்டைக்‌ கருதி உணர்க, அது, *உழிஞை 
யானின்‌ வெற்றிகண்டு அஞ்சிய வேந்தர்‌ பலரும்‌ தொகை 
யாக வந்து அவன்‌ திருவடி சேர்தல்‌”; இது, ;பொருதிய இரு 
திறத்து வேந்தரும்‌ ஒருங்கே களத்திற்‌ படல்‌”. இதனை “வாள்‌ 
வாய்த்து இருபெரு வேந்தர்‌ தாமும்‌, சுற்றமும்‌ ஒருவரும்‌ 
ஓழியாத்‌ தொகை நிலை” என்பர்‌ தொல்காப்பியர்‌ (புறத்‌. 
சூ. 17.). ்‌ 

மண்டமர்த்‌ இண்தோள்‌ மறங்கடைஇ மண்புலம்பக்‌ 

கண்டிரள்வேல்‌ மன்னர்‌ களம்பட்டார்‌--பெண்டிர்‌ 

கடிதெழு செந்தீக்‌ கழுமினார்‌ இன்னும்‌ 

கொடிதேகாண்‌ ஆர்ந்தின்று கூற்று. ்‌ 154 

செறிந்த போரினிடத்தே, திண்ணிய தோளாற்றலால்‌ 
மாறுபாட்டைச்‌ செலுத்தி, மண்ணகம்‌ தனிமைப்பட்டுப்‌ 
புலம்புமாறு, காம்பு சண்திரண்ட வேலினையுடைய இரு 
மன்னர்களும்‌ களத்தே இறந்துபட்டனர்‌. அவர்‌ பெண்‌ 
டிரும்‌ விரைந்தெழுகின்ற சிவந்த தீயிடத்தே புகுந்து நிறைந்‌ 

தனர்‌; இன்னும்‌ வயிறு நிரம்பியதன்று ஆகலான்‌, கூற்றமும்‌ 
மிகக்‌ கொடிதே காண்‌! 

அனைவரது அழிவையும்‌ கண்டோர்‌ இரங்கிக்‌ கூறுவது 
இது. பெண்டிர்‌-தேவியர்‌. இருதிறப்‌ படைஞரும்‌ முற்றவும்‌ 
அழிபாடுற்றதும்‌ இதனால்‌ விளங்கும்‌. 

தொகுத்து உரைத்தல்‌ 

மறத்தொழில்‌ ஒன்றே கருதி, இருபெரு வேந்தர்கள்‌ 
தம்‌ தானையுடன்‌ போரினை மேற்கொள்ளலாகிய தும்பைத்‌ 
திணை என்னும்‌ ஒழுக்கமானது, இருபத்துநான்கு துறைகளாக 
நிகழ்வதாம்‌. அவை 

அரசன்‌ தன்‌ படைமறவரைத்‌ தலையளிசெய்து போற்று 
தலாகிய தும்பையரவமும்‌; போர்‌ செய்து இருபடையும்‌ 
மடிந்து போகாமற்படிக்கு விலக்கிய உயர்பும்‌, காலந்தாழ்க்‌ 
கையைக்‌ கூடாதென அமைச்சர்‌ உறுதிப்பொருள்‌ உரைத்த 
லும்‌, தன்‌ படைமேம்பாட்டைக்‌ கூறி மாற்றார்‌ படையினது 
அழிவிற்கு இரங்கலும்‌ ஆகிய தானைமறமும்‌; 

தும்பையானின்‌ இளங்களிற்றது மறமாண்பு. கூறுத 
லாயெ யானை மறமும்‌; அவனது குதிரையது திறத்தைக்‌ 
கூறுதலாயெ குதிரை மறமும்‌; தூசிப்‌ படையைத்‌ தானே 
தடுப்பதாக முன்வரும்‌ வீரரது மறமும்‌, பகைமன்னர்‌ பலரும்‌ 
கூடித்‌ தன்‌ மன்னனை வளைத்தபோது தான்‌ ஒருவனாகவே 
அவரைத்‌ தடுத்தபடி நிற்கும்‌ வீரனது மறமும்‌ கூறலாகிய 
தார்‌ நிலையும்‌; வேந்தனது தேரினது நன்மையைச்‌ சொல்‌ 
லுதலாகிய தேர்மறமும்‌; 

பகைவரது களிற்றைக்‌ கொன்று பட்டு வீழ்ந்தார்க்குப்‌ 
பாணர்‌ இறுதிக்கடன்‌ செய்தலாகிய பாண்பாட்டும்‌; பொரு 
திய இருதிறப்‌ படைகளும்‌ அழிய, அவ்‌ வேந்தர்‌ இருவரும்‌ 
தாமும்‌ போரிட்டு மடிதலாகிய இருவரும்‌ தபுநிலையும்‌; புற 
முதுகிடும்‌ தன்‌ படைக்குப்‌ பின்னணியிலே சினத்தோடு ஒரு 
வீரன்‌ நிற்றலாகிய எருமை மறமும்‌; தன்‌ வேலினை மாற்றா 
ரது களிற்றின்மேல்‌ எறிந்துவிட்டுத்‌ தோள்வலியாற்‌ 
போரிடும்‌ ஒருவனின்‌ ஏம எருமையும்‌; 

பகைவரது படைமறவரைக்‌ கொன்று, வேல்‌ திரித்து 
மறவன்‌ ஒருவன்‌ ஆடுதலாகிய நூழிலும்‌; தன்‌ உள்ளத்தை 
கிழித்த வேலைப்‌ பறித்துப்‌ பகைப்படை கெட்டோட எறிந்த 
வீரனின்‌ செயலாகிய நூழிலாட்டும்‌; 


படைஞர்‌ வேந்தனின்‌ தேர்க்கு முன்னாக ஆடும்‌ முன்‌ 
தேர்க்‌ குரவையும்‌; வீரரும்‌ விறலியரும்‌ தேர்க்குப்‌ பின்னாக 
ஆடும்‌ பின்தேர்க்‌ குரவையும்‌: தேர்க்கு முன்னும்‌ பின்னும்‌ 
பேய்கள்‌ கூத்தாடலாகிய பேய்க்குரவையும்‌; களிற்றை 
வேலால்‌ எறிந்து அது பட்டுவீழ அதனடியில்‌ அகப்பட்டு 
உயிர்துறந்த வீரனின்‌ செயலான களிற்றுடனிலையும்‌; 


வாளேந்திய மறவர்‌ வேந்தனோடும்‌ கூடி ஆடுதலாகிய 
ஒள்வாள்‌ அமலையும்‌; இருபடையும்‌ தன்‌ வீரத்தைப்‌ 
பாராட்ட ஒரு வீரன்‌ களத்தே சிறத்தலாகிய தானை நிலையும்‌; 


அம்புகள்‌ ஊடறுத்த உடலினனான வீரனின்‌ உடலைத்‌ 
தரைமகள்‌ தழுவாதபடி அந்த அம்பு முனைகளே தாங்கி 
நின்றதான வெருவரு நிலையும்‌; பட்டுப்‌ பகைபுகழக்‌ கிடந்த 
வீரனை, அவன்‌ மனைவி நெஞ்ூறுகத்‌ தழுவுதலாகிய சிருங்கார 
நிலையும்‌; வாளால்‌ புண்பட்ட வடுவானது ஆழ்ந்திருந்த 
மார்பகத்தையுடைய தன்‌ கணவனைக்‌ கண்ட மனைவி, உவகை 
மீதாரக்‌ கண்ணீர்‌ சொரிதலாகிய உவகைக்‌ கலுழ்ச்சியும்‌; 


தன்‌ மன்னன்‌ இறந்தானாக, வீரமறவன்‌ அது பொறுக்‌ 
காது. தன்‌ உயிரையும்‌ போக்குதலாகிய தன்னை வேட்டலும்‌; 
தன்‌ கணவன்‌ உடலைத்‌ தேடியவளாக மறத்தி களம்‌ சேற 
“ லாயெ தன்னை வேட்டலும்‌; இரு பெரு வேந்தரும்‌ பிறரும்‌ 
முற்றவும்‌ அழிந்துபடுதலாகிய தொகை நிலையும்‌ ஆம்‌. 


8. வாகைர்‌ பாடலம்‌ 


[வாகைப்‌ படலம்‌, போரின்கண்‌ பகைவேந்தனையும்‌: 
அவன்‌ படைகளையும்‌ அழித்து, மறவர்களும்‌ அரசனும்‌. 
வாகைப்பூச்‌ சூடியவராக ஆரவாரித்துக்‌ களிப்பதனைக்‌ 
கூறுவதாகும்‌. 

இது, பாலையாகிய அகத்திணைக்குப்‌ புறனாகக்‌ கொள்ளப்‌ 
படுவது. பாலைக்குப்‌ “புணர்ச்சியின்‌ நீங்கி இல்லற நிகழ்த்திப்‌ 
புகழ்‌ எய்துதற்குப்‌ பிரிதல்‌” ஓழுக்கமாம்‌. அதுபோலச்‌ 
சுற்றத்‌ தொடர்ச்சியினின்றும்‌ நீங்கி, அறப்போர்‌ செய்து 
துறக்கம்‌ பெறுங்‌ கருத்தினாற்‌ செல்வதனாலும்‌, வாளினும்‌ 
தாளினும்‌ நிறையினும்‌ பொறையினும்‌ வென்றியெய்து 
வோரும்‌ மனையோரை நீங்கிச்‌ செல்வதனாலும்‌, பிரிவு 
இதற்கும்‌ உளதாயிற்று. 

பாலை தனக்கென ஓர்‌ நிலமின்றி, நால்வகை நிலத்தும்‌ 
நிகழும்‌. அதுபோல, முற்கூறிய புறத்திணைகள்‌ அனைத்தும்‌ 
இடமாக இவ்வாகைத்‌ திணையும்‌ நிகழும்‌. 

இதனை அரசர்க்கு உரியதாகக்‌ கூறினர்‌ இந்நூலாசிரியர்‌. 
எனினும்‌, துறைப்‌ பகுப்புள்‌ ஏனையோர்க்கும்‌ உரியதாகக்‌ 
காட்டுதலையும்‌ நாம்‌ காணலாம்‌. இதனால்‌, 

“தாவில்‌ கொள்கைத்‌ தத்தங்‌ கூற்றைப்‌ 

பாகுபட மிகுதிப்‌ படுத்தல்‌ என்ப” (புறத்‌. சூ. 19) 


என்ற தொல்காப்பிய விதிப்படியே இதனைக்‌ கொள்ளல்‌ 
பொருந்துவதாகும்‌. இதன்கண்‌ கூறும்‌ பாகுபட மிகுதிப்‌ 
படுத்தல்‌ என்பது, தன்னைத்தானே மிகுதிப்‌ படுத்தலும்‌, 
பிறர்‌ மீக்கூறு படுத்தலுமாம்‌. இவற்றுள்‌ உறழ்ச்சியாற்‌ 
பெற்ற வென்றியை வாகை யெனவும்‌, இயல்பாகப்‌ பெற்ற 
வென்றியை முல்லை எனவும்‌ கூறுவார்கள்‌. இவற்றை 

எல்லாம்‌ கருத்திற்கொண்டே இப்‌ பகுதியினைக்‌ கற்றல்‌ 
வேண்டும்‌, 7 
சீர்சால்‌ வாகை வாகை யரவம்‌ 
அரச வாகை முரச வாகை 
மறக்கள வழியொடு களவேள்‌ விய்யே 
முன்தேர்க்‌ குரவை பின்தேர்க்‌ குரவை 
பார்ப்பன வாகை வாணிக வாகை 
வேளாண்‌ வாகை பொரு௩ வாகை 
அறிவன்‌ வாகை தாபத வாகை 
கூதிர்ப்‌ பாசறை வாடைப்‌ பாசறை 
அரச முல்லை பார்ப்பன முல்லை 
அவைய முல்லை கணிவன்‌ முல்லை 
முதின்‌ முல்லை ஏறாண்‌ முல்லை 
வல்லாண்‌ முல்லை காவன்‌ முல்லை 
பேராண்‌ முல்லை மறமுல்‌ லயே 
குடைமுல்லையொடு கண்படை நிலையே 
அவிப்பலி யென்றா சால்பு முல்லை 
கிணைநிலை யேனைப்‌ பொருளொடு புகறல்‌ 
அருளொடு நீங்கல்‌ உளப்படத்‌ தொகைஇ 
மூன்று தலையிட்ட மூவீரைந்தும்‌ 
வான்தோய்‌ வாகைத்‌ திணையது வகையே. 8 


சீர்மையாற்‌ சிறந்தது வாகைத்‌ திணை. இது முப்பத்தி 
ரண்டு துறைகளைக்‌ கொண்டு நிகழும்‌. அவை, 


வாகையரவம்‌, அரச வாகை, முரச வாகை, மறக்கள 
வழி, களவேள்வி, முன்தேர்க்குரவை, பின்தேர்க்குரவை,, 
பார்ப்பன வாகை, வாணிக வாகை, வேளாண்‌ வாகை, 
பொருந வாகை, அறிவன்‌ வாகை, தாபதவாகை, கூதிர்ப்‌ 
பாசறை, வாடைப்‌ பாசறை என்பனவும்‌-- 

அரசமுல்லை, பார்ப்பனமுல்லை, அவையமுல்லை, 
கணிவன்‌ முல்லை, மூதின்‌ முல்லை, ஏறாண்முல்லை, வல்லாண்‌ 
முல்லை, காவன்‌ முல்லை, பேராண்முல்லை, மறமுல்லை, குடை 
முல்லை, கண்படைநிலை, அவிப்பலி, சால்புமுல்லை 
என்பனவும்‌ 

இணைநிலை, பொருளொடு புகறல்‌, அருளொடு நீங்கல்‌ 
என்பனவும்‌ ஆம்‌. 


வாகைத்‌ திணையின்‌ விளக்கம்‌ 


இலைபுனை வாகை சூடி இகன்மலைந்து 
அலைகடல்‌ தானை அரசட்‌ டார்த்தன்று. 


தளிரானே விரவித்தொடுத்த வாகைமாலையைச்‌ சூடி, 
மாறுபாட்டை மேற்கொண்டு, அலையும்‌ கடல்போன்ற 
'சேனையினையுடைய பகைவேந்தனைக்‌ கொன்று ஆரவாரிப்பது, 
வாகைத்திணை ஆகும்‌. 


“வாகை” என்பது பாலைக்குரிய ஒரு மரம்‌. போரிற்‌ 
பகைவரை வென்றார்‌, இதன்‌ மலரைச்சூடி ஆரவாரிப்பர்‌. 
அதனால்‌, இது வாகைத்திணை ஆயிற்று. 


சூடினான்‌ வாகைச்‌ சுடர்த்தெரியல்‌ கூடுதலும்‌ 

பாடினார்‌ வெல்புகழைப்‌ பல்புலவர்‌— கூடார்‌ 

உடல்வேல்‌ ௮ழுவத்‌ தொளிதிகழும்‌ பைம்பூண்‌ 
அடல்வேந்தன்‌ அட்டார்த்‌ தரசு. 155 


ஒளிதிகழும்‌ பசும்பொன்னாற்‌ செய்த ஆபரணங்களையும்‌, 
மாறுபாட்டினையும்‌ கொண்ட வேந்தன்‌, பகைவரது மாறு 
பாட்டினையுடைய வேற்படையின்‌ நடுவிலே, தன்‌ பகைவனான 
அரசனைக்‌ கொன்று ஆரவரரித்தானாக, வாகையது ஒளி 
யுடைய மாலையினைப்‌ புனைந்தான்‌. அங்ஙனம்‌ அவன்‌ 
புனதலும்‌, அவனுடைய பகைவெல்லும்‌ புகழ்ச்செயலைப்‌ 
புலவர்கள்‌ பலரும்‌ போற்றிப்‌ பாடினார்கள்‌. 

_ வாகைத்‌ இணையின்‌ துறைகள்‌ 
1. வாகை அரவம்‌ 

வெண்கண்ணியும்‌ கருங்கழலும்‌ 

செங்கச்சும்‌ தகைபுனைந்தன்று. 

வெள்ளை மாலையினையும்‌, வலிய வீரக்கழலையும்‌, சிவந்த. 
அரைக்கச்சினையும்‌, அழகிதாக மறவர்‌ சூடிக்கொண்டது, 
வாகை அரவம்‌ ஆகும்‌. 

அங்ஙனம்‌ குடுங்காலத்தே அரவம்‌ எழுதல்‌ இயல்‌: 
பாதலின்‌, வாகை அரவம்‌ என்றனர்‌. 

அனைய அமருள்‌ அயில்போழ்‌ விழுப்புண்‌ 

இனைய இனிக்கவலை இல்லை புனைக 

௮ழலோ டிமைக்கும்‌ அணங்குடைவாள்‌ மைந்தர்‌ 

கழலோடு பூங்கண்ணி கச்சு. 156 

அத்‌ தன்மையவாகிய போரினிடத்தே தம்‌ மறவர்கள்‌ 
பெற்ற வேல்பிளந்த விழுப்புண்கள்‌ இத்தகைய ஆயின; 
இனிமேல்‌ நமக்கொரு கவலையும்‌ இல்லை; அதனால்‌, நெருப்‌ 
போடு இமைக்கும்‌, பகைவர்க்கு வருத்தஞ்‌ செய்தலையுடைய 
வாளாற்‌ இறந்த மறவர்கள்‌ எல்லாரும்‌, வீரக்முலோடே 
பொலிந்த வாகை மாலையினையும்‌ கச்சனையும்‌ இனிப்‌ 
புனைவாராக! . 

இது, அரசன்‌ தன்‌ படைமறவர்க்குக்‌ கூறியதாம்‌. 
கண்ணி, கழல்‌, கச்சு இவை மூன்றும்‌ பூணலாகிய மரபினை 
நோக்குக. : “அழலோடு இமைக்கும்‌” என்றது, பகைவரது 
குருதிக்கறை படிந்த செந்நிறத்தை வாள்கள்‌ பெற்றிருந்த. 
மையால்‌. 

2. அரச வாகை 


பகல்‌ அன்ன வாய்‌ மொழி 

இகல்‌ வேந்தன்‌ இயல்புரைத்‌ தன்று. 

நுகத்தின்கட்‌ பகலாணியைப்‌ போன்று நடுவுநிலையோடு 
விளங்கும்‌ சொல்லினையுடைய, மாறுபாட்டாற்‌ சிறந்த தம்‌ 
வேந்தனது இயல்பினைக்‌ கூறுவது, அரச வாகை ஆகும்‌; 

“ஐவகை மரபின்‌ அரசர்‌ பக்கம்‌” என்பது தொல்‌ 
காப்பியம்‌ (புறத்‌. சூ. 20). அதாவது, “ஓதல்‌, வேட்டல்‌ 
ஈதல்‌, காத்தல்‌, தண்டஞ்‌ செய்தல்‌ என்னும்‌ ஐவகை 
.இலக்கணத்தையுடைய அரசன்கூறும்‌ என்பது அதன்‌ 
பொருள்‌. 

காவல்‌ அமைந்தான்‌ கடலுலகம்‌ காவலால்‌ 

ஓவல்‌ அறியா துயிர்க்குவகை-—-மேவருஞ்சர்‌ 

ஐந்தொழில்‌ நான்மறை முத்த இருபிறப்பு 

வெந்திறல்‌ தண்ணளியெம்‌ வேந்து. 157 

பொருந்துதல்‌ வரும்‌ நன்மையினையுடைய ஐந்து 
தொழிலினையும்‌, நான்கு மறைகளையும்‌, மூன்று தீயினையும்‌, 
இரு பிறப்பினையும்‌, பகையிடத்து வெவ்விய ஆற்றலினையும்‌, 
பிறரிடத்து தண்ணிய அருளினையும்‌ உடையவன்‌ எம்‌ 
மன்னன்‌; அவன்‌, கடல்சூழ்ந்த பூமியினைக்‌ காவல்‌ செய்த 
லாகிய தொழிற்கண்ணே அமைந்தனன்‌; இவன்‌ காவலினாலே 
பல்லுயிருக்கும்‌ மகழ்ச்சி ஒழிதல்‌ அறியாது! 

ஐந்துதொழில்‌-*ஓதல்‌, வேட்டல்‌, ஈதல்‌, படைக்கலம்‌ 
பயிலுதல்‌, பல்லுயிர்‌ ஓம்புதல்‌” என்பதாம்‌. தொல்காப்பிய 
உரையில்‌, நச்சினார்க்கினியர்‌, இவற்றை “ஓதல்‌, வேட்டல்‌, 
ஈதல்‌, காத்தல்‌, தண்டஞ்செய்தல்‌ என்பர்‌. (புறத்‌. 
சூ. 20 உரை.) 

இருபிறப்பு, பூணூல்‌ அணிததற்கு முன்னும்‌ பின்னு 
மாகிய பிறப்புக்களைக்‌ குறித்தது, இதனால்‌, மன்னர்‌ பூணூல்‌ 
அணிவதென்பதும்‌ இந்நூலாசிரியர்‌ காலத்து வழக்காதலை 
அறிக. 

3. முரச வாகை 

ஒலிகழலான்‌ அகனகருட்‌ 

பலிபெறுமுர௫ன்‌ பண்புரைத்தன்று. 

ஒலிக்கின்ற வீரக்கழலினை உடைய மன்னனது அகற்கி 
யமைந்த மாளிகையிடத்துப்‌, பலியைப்‌ பெறும்‌ வெற்றி 
மூரசினது தன்மையைச்‌ சொல்லியது, முரசவாகை ஆகும்‌. 

இதுவும்‌ முரசினை உடையானது வெற்றி மேம்பாட்டைக்‌ 
கூறுவதே ஆகும்‌. உடையானது வெற்றி உடைமையின்‌ 
மேலாகக்‌ கொண்டு கூறப்பெற்றது. 

மதியேர்‌ நெடுங்குடை மன்னர்‌ பணிந்து 

புதிய புகழ்மாலை வேய-- நிதியம்‌ 

வழங்கும்‌ தடக்கையான்‌ வான்தோய்‌ நகருள்‌ 

முழங்கும்‌ ௮இரும்‌ முரசு. 158 

பகையுள்ள காலத்தே அதிருகின்ற இயல்பினதாயிருந்த 
முரசமானது, திங்களையொத்த உயர்ந்த கொற்றக்‌ 
.குடையினை உடையவரான அரசர்கள்‌ பலரும்‌ பணிந்து 
புதிதான புகழ்மாலையினைச்‌ சூட்ட, செல்வத்தை இரவலர்க்கு 
வழங்கும்‌ பெரிய கையினையுடைய நம்‌ அரசனது, விண்ணைத்‌ 
தொடுமளவு உயரத்தைக்‌ கொண்டதான மாளிகையிடத்தே, 
இப்பெொழுது வெற்றிமுழக்கத்தை எழுப்பியதாயிருக்‌ 
கின்றது! 


வெற்றி முரசினை முழக்கும்‌ ஒலிவகை, பகையுள்ளபோது 
இடிக்குங்‌ குரலாசவும்‌, வெற்றியுள்ளபோது முழக்குங்‌ 
குரலாகவும்‌ அமைவதனை அறிக. வெற்றிச்‌ செய்தியை 
முழக்கும்‌ முரசது சிறப்புக்‌ கூறுதலான்‌, முரச வாகை 
ஆயிற்று. 

4. மறக்களவழி 

முழவுறழ்‌ இணிதோளானை 

உழவனாக உரைமலிந்தன்று. 

முழவினைப்‌ போலத்‌ திரண்ட திண்ணிய கதோளினை 
உடையானான மன்னனை, உழுதொழிலையுடைய வேளாளனாக 
மிகுத்துச்‌ சொல்லியது, மறக்களவழி ஆகும்‌. 


“ஏரோர்‌ களவழியன்றிக்‌ களவழித்‌ தேரோர்‌ தோன்றிய 
வென்றியும்‌” என்னும்‌ தொல்காப்பியச்‌ சூத்திரப்‌ பகுதியை 
யும்‌ (புறத்‌. சூ. 21.) இதனோடு ஒப்பிட்டுக்‌ காண்க. “உழவர்‌ 
செயலோடு மன்னரின்‌ போர்க்களத்துப்‌ புகழ்விளைக்குஞ்‌ 
செயலை ஒப்பிட்டுக்‌ கூறுவது இதுவாகும்‌. 

அஞ்சுவரு தானை அமரென்னும்‌ ரீள்வயலுள்‌ 

வெஞ்சினம்‌ வித்திப்‌ புகம்விளைக்கும்‌ -செஞ்சுடர்வேற்‌ 

பைங்கட்‌ பணைத்தாட்‌ பகட்டுழவன்‌ நல்கலான்‌ 

எங்கட்‌ கடையா இடர்‌. 159 

கண்டார்க்கு அச்சம்‌ வரச்செய்தற்குக்‌ காரணமாகும்‌, 
தானையாகிய வரம்பினையுடைய போர்க்களம்‌ என்னும்‌ 
நெடிய வயலினுள்ளே, வெவ்விய சினம்‌ என்னும்‌ வித்தினை 
விதைத்துப்‌ புகழாகிய பயனை விளைக்கின்ற, செம்மை சுடரும்‌ 
வேலினைக்‌ கோலாகக்‌ கொண்டு, பச்சென்ற கண்ணினாலும்‌: 
பணைத்த தாளினாலும்‌ சிறந்த களிறாகிய ஏரினை நடத்தி, 
உழவினைச்‌ செய்பவன்‌ எம்‌ மன்னன்‌? அவன்‌ அளித்தலால்‌, 
எங்கட்குத்‌ துன்பங்கள்‌ ஏதும்‌ வந்து இனி அடையா! 

நல்கல்‌,” வெற்றியை என்க. *பொருள்‌” எனக்‌ 
கொண்டால்‌, இரவலர்க்கு வழங்குதலான்‌ அவர்க்கு வறுமை 
வந்தடையா எனக்‌ கொள்க. 

9. களவேள்வி 


அடுதிறல்‌ அணங்கார 

விடுதிறலான்‌ களம்வேட்டன்‌ று. 

கொல்லும்‌ வலியினையுடைய பேய்‌ வயிறார உண்ணு 
மாறு, பரந்த வலியினையுடைய மன்னன்‌, களவேள்வி' 
வேட்டது, களவேள்வி ஆகும்‌. 

நிணக்கூழ்‌ அட்டுக்‌ காளிக்குப்‌ படைத்துப்‌ பேய்கட்கு. 
உண்ணத்தருவது இது. 

பிடித்தாடி யன்ன பிறழ்பற்பேய்‌ ஆரக்‌ 

கொடித்தானை மன்னன்‌ கொடுத்தான்‌--முடித்தலைத்‌ 

தோளொடு வீழ்ந்த தொடிக்கை துடுப்பாக 

மூளையஞ்‌ சோற்றை முகந்து. 160: 

வெற்றிக்‌ கொடியினை உயர்த்த தானையினையுடைய 
மன்னவன்‌, பலுவையொத்த பிறழ்ந்த எயிற்றினையுடைய 
பேய்கள்‌ உண்ணுமாறு, மகுடத்தலையாகிய மிடாவிலே, 
தோளுடன்‌ வெட்டுண்டு வீழ்ந்த தோள்வளையாற்‌ சிறந்த. 

கையே துடுப்பாகக்கொண்டு, மூளையாகிய அழகிய சோற்றை. 
முகந்து வழங்கினான்‌. 

பலு - பிடித்தாடி என்னும்‌ ஒருவகைக்‌ கருவி; கை 
நழுவாதபடிக்குப்‌ பிடிப்பு வலுப்பெறுவதற்கு, அதன்கண்‌ 
தெற்றியபடி அமைந்திருக்கும்‌ அமைதியுடன்‌ கூடியது இது; 
பலகறை எனவும்‌ இதனைக்‌ கூறுவர்‌. 


6. முன்தேர்க்‌ குரவை 
வென்றேந்திய விறற்படையோன்‌ 
முன்றேர்க்கண்‌ அணங்காடின்‌ று. 
தன்‌ பகையினை வென்று எடுத்த, வெற்றியான்‌ மிக்க 
படைக்கலங்களை உடைய மன்னனது தேரின்‌ முன்னிடத்தே 
பேய்கள்‌ கூத்தாடியது, முன்தேர்க்‌ குரவை ஆகும்‌. 


தும்பைக்கண்‌ .வரும்‌ முன்தேர்க்‌ குரவை (143) யுடன்‌ 
ஒப்பிட்டு வேறுபாட்டினை அறிக. வாகைத்‌ திணைக்கண்ணும்‌ 
அணங்காடியது என்பது இது; தொல்காப்பிய உரைக்கண்‌ 
(புறத்‌. சூ. 21) நச்சினார்க்கியர்‌, *தேரின்கண்‌ வந்த அரசர்‌ 
பலரையும்‌ வென்ற வேந்தன்‌ வெற்றிக்களிப்பாலே தேர்த்‌ 
தட்டில்‌ நின்று, போர்த்‌ தலைவரோடு கைபிணைந்தாடும்‌ 
குரவை” இதுவென்பர்‌. 

உலவா வளஞ்செய்தான்‌ ஊழிவாழ்‌ கென்று 

புலவாய புன்தலைப்பே யாடும்‌--கலவா 

அரசதஇர நூறி அடுகளம்‌ வேட்டான்‌ 

முரசதிர வென்றதேர்‌ முன்‌. 161 

தன்னோடும்‌ பொருந்தாத அரசர்கள்‌ நடுங்கும்படியாக, 
வெட்டிக்‌ களவேள்வியைச்‌ செய்து வாகை சூடினான்‌, நம்‌ 
மன்னன்‌! வெற்றி முரசம்‌ முழங்க அங்ஙனம்‌ போரினை 
வென்ற தேரின்‌ முன்பாகக்‌, . *கெடாத நன்மையினைச்‌ 
செய்தானாகிய இவன்‌ நெடுங்காலம்‌ வாழ்வானாக” என்று 
சொல்லிப்‌, புலால்‌ நாறும்‌ வாயினையும்‌ புற்கென்ற தலையினை 
யும்‌ உடையவான பேய்கள்‌ நின்று கூத்தாடும்‌! 

11 

“உலவா வளஞ்செய்தான்‌” எனப்‌ பேய்கள்‌ போற்றுவது, 
அவை உண்டுகளிக்கப்‌ பகைவரைக்‌ கொன்று குவித்த 
வெற்றிச்‌ செயலினைக்‌ குறித்தாம்‌. உலவா-கெடாத. 

7. பின்தேர்க்‌ குரவை 

பெய்‌ கழலான்‌ தேரின்‌ பின்‌ 

மொய்வளை விறலியர்‌ வயவரொ டாடின்று. 

இட்ட வீரச்கழலினை உடையானது தேரின்‌ பின்னாகச்‌, 
செறிந்த தொடியினையுடைய பாணிச்சியர்‌ வீரரோடும்‌ 
சேர்ந்து கூத்தாடியது, பின்தேர்க்‌ குரவை ஆகும்‌. 

இதனையும்‌, தும்பைக்கண்‌ வரும்‌ பின்தேர்க்‌ குரவை 
யோடு ஒப்பிட்டு வேறுபாடு அறிக. “தேரின்‌ பின்னே 
கூழுண்ட கொற்றவை கூளிச்சுற்றும்‌ ஆடுங்‌ குரவை” இது 
வென்பர்‌ நச்சினார்க்கினியர்‌ (புறத்‌. சூ. 21). 

வஞ்சமிலாக்‌ கோலானை வாழ்த்தி வயவரும்‌ 

.. அஞ்சொல்‌ விறலியரும்‌ ஆடுபவே--வெஞ்சமரில்‌ 

குன்றேர்‌ மழகளிறும்‌ கூந்தற்‌ பிடியும்போல்‌ 

பின்றேர்க்‌ குரவை பிணைந்து. 162 

வெற்றியினையுடைய வீரரும்‌, அழகிய மொழியினை 
உடையாரான பாணிச்சியரும்‌, வெவ்விய போரினிடத்தே, 
குன்றினை நிகர்த்த இளங்களிறும்‌ கூந்தலையுடைய இளம்‌ 
பிடியினையும்‌ போல; பொய்யாத செங்கோலை உடையவனான 
தம்‌ அரசனை வாழ்த்தி, அவனது தேரின்பின்னர்க்‌ குரவைக்‌ 
கூத்தினைக்‌ கைகோத்து ஆடும்‌ கோப்பைக்‌ கொண்டு, 
கூத்தாடா நின்றனர்‌! 

தும்பையின்‌ முன்தேர்க்‌ குரவையும்‌ பின்தேதர்க்‌ 
குரவையும்‌ போர்க்குச்‌ செல்லுகின்ற தேரின்மேல்‌; இவை 
வென்று நின்ற தேரின்மேல்‌. இதைக்‌ கவனிக்க. மழ-இளமை. 
கூந்தல்‌-பிடியானையது கழுத்தடி மயிர்‌. 

8. பார்ப்பன வாகை 
கேள்வியாற்‌ நெப்பெய்‌தியானை 
வேள்வியான்‌ விறல்மிகுத்தன்று. 

கேட்கக்‌ கடவன கேட்டுத்‌ தலைமைபெற்றவனை, வேள்வி 
யான்‌ வெற்றியைப்‌ பெருக்கியது; பார்ப்பன வாகை ஆகும்‌. 

ஓதங்‌ கரைதவழ்நீர்‌ வேலி உலகினுள்‌ 

வேதங்‌ கரைகண்டான்‌ வீற்றிருக்கும்‌--ஏதம்‌ 

சுடுசுடர்‌ தானாகச்‌ சொல்லவே வீழ்ந்த 

விடுசுடர்‌ வேள்வி யகத்து. 163 


விரும்பின பரந்த அனலையுடைய யாகத்திடத்தே, திரை 
கரைமீதிலே தத்தும்‌ கடலே வேலியாகவுடைய நிலவுலகி 
னுள்ளே நான்கு வேதங்களையும்‌ கரைகண்டானான இவன்‌, 
குற்றத்தைச்‌ சுடும்‌ நெருப்புத்‌ தானேயாக, எல்லாரும்‌ 
புகழ்ந்து போற்றத்‌, தாபதர்க்‌ கரசாய்ச்‌ செம்மாந்து 
வீற்றிரா நின்றான்‌! 

உலகினுள்‌ வேதங்‌ கரைகண்டான்‌, வேள்வியகத்து,, 
அதம்‌ சுடுசுடர்‌ தானாகிச்‌ சொல்லவே வீற்றிருக்கும்‌ என்க. 


“ஒன்று புரி கொள்கை இருபிறப்‌ பாளர்‌ 
முத்தீச்‌ செல்வத்து நான்மறை முற்றி 
ஐம்பெரு வேள்வியும்‌ செய்தொழில்‌ ஓம்பும்‌ 
அறுதொழில்‌ அந்தணர்‌ பெறுமுறை வகுக்க 
நாவலம்‌ கொண்டு நண்ணார்‌ ஓட்டிப்‌ 
பார்ப்பன வாகை சூடி, ஏற்புற 

நன்கலங்‌ கொண்டு தன்பதித்‌ பெயர்வோன்‌.” 


எனவரும்‌ சிலப்பதிகாரப்‌ பராசரன்‌ கதைப்பகுதியும்‌, இதனை 
விளக்கும்‌. (சிலம்பு: 23: 67-73.) 


9. வாணிக வாகை 
செறுதொழிலிற்‌ சேணீங்கியான்‌ 
அறுதொழிலும்‌ எடுத்துரைத்தன்று, 
பொல்லாத வினையினின்றும்‌ விலகத்‌ தொலைவின்கண்‌ 


சென்ற வணிகனுடைய, ஆறு தொழில்நலத்தையும்‌ 
அயர்த்துச்‌ சொல்லியது, வாணிக வாகை ஆகும்‌. 

உழுது பயன்கொண்‌ டொலிநிரை ஓம்பிப்‌ 

பழுதிலாப்‌ பண்டம்‌ பகர்ந்து--முழு துணர 

ஒதி அழல்வழிபட்‌ டோம்பாத ஈகையான்‌ 

ஆத வணிகர்க்‌ கரசு. 164 

நிலத்தை உழுது அதன்‌ பயனாகிய விளைபொருளைக்‌ கைக்‌ 
கொண்டும்‌, ஆரவாரிக்கும்‌ ஆனிரையைப்‌ பாதுகாத்தும்‌, 
குற்றமில்லாதபண்டங்களை விற்றும்‌,கற்றற்குரியன முற்றவும்‌ 
உணரக்‌ கற்றும்‌, முத்தியினை வழிபட்டும்‌, தன்‌ பொருளைச்‌ 
சர்தூக்காது வழங்கும்‌ வண்மையினை உடையான்‌, முதன்மை 
வணிகர்க்கெல்லாம்‌ அரசன்‌ ஆவான்‌. 

“பெருநிலம்‌ முழுதாளும்‌ பெருமகன்‌ தலைவைத்த, ஒரு 
தனிக்‌ குடிகளோடு உயர்ந்தோங்கு செல்வத்தான்‌; வருநிதி 
பிறர்க்கார்த்தும்‌ மாசாத்து வான்‌ என்பான்‌” எனவரும்‌ 
சிலம்பின்‌ தொடர்களையும்‌ இங்கே கருதுக- (1:31.33). 

10. வேளாண்‌ வாகை 

மேல்மூவரும்‌ மனம்புகல 

வாய்மையான்‌.வழியொழுஇன்‌ று. 

மேற்‌ சொல்லிய அரசரும்‌ பார்ப்பனரும்‌ வாணிகரும்‌ 
ஆகிய மூன்று சாராரும்‌ நெஞ்சத்தால்‌ விரும்பும்படியாக, 
வாய்மையிலே வழிபட்டு நடந்துவருவது, வேளாண்வாகை 
ஆகும்‌. 

“இருமூன்று மரபின்‌ ஏனோர்‌ பக்கமும்‌” என்ற சூத்திரப்‌ 
பகுதியில்‌ (புறத்‌: 20) “வேதம்‌ ஒழிந்தன ஓதலும்‌, ஈதலும்‌, 
உழவும்‌, நிரையோம்பலும்‌, வாணிகமும்‌, வழிபாடுமாகிய 
ஆறு பகுதிகளையும்‌ உடைய தொழிலினர்‌ வேளாளர்‌” என 
நச்சினார்க்கனியர்‌ கூறுவர்‌. இந்‌ நூலாசிரியரோ வழிபாடு 
மட்டுமே இவர்க்குக்‌ கூறுகின்றனர்‌. இது சமூகத்து அன்‌ 
றைய நிலையினைக்‌ காட்டுவதாம்‌. 

மூவரும்‌ நெஞ்சமர முற்றி அவரவர்‌ 

ஏவல்‌ எதிர்கொண்டு மீண்டுரையான்‌--ஏவல்‌ 

வழுவான்‌ வழிநின்று வண்டார்‌ வயலுள்‌ 

. உழுவான்‌ உலகுக்கு உயிர்‌. 165 

அந்தணர்‌ அரசர்‌ வணிகர்‌ எனச்‌ சொல்லப்பட்ட மூவ 
ரும்‌ மனம்‌ விரும்புமாறு ஒழுக்கத்தால்‌ முதிர்ந்து, அவரவர்‌ 
ஏவின செயலை ஏற்றுக்கொண்டு மீண்டும்‌ மறுத்துச்‌ சொல்லா 
தவனாய்‌, நீதி நூல்‌ ஏவிய வழியே வழுவா தவனாய்‌; முறையே 
நிலைபெற்று, வண்டினம்‌ நிறையும்‌ கழனியுள்‌ உழுதலைச்‌ 
செய்யும்‌ அவனே, உலகுக்கு உயிர்‌ அனையான்‌ ஆவான்‌. 

வேளாளரைப்‌ பற்றிய, மூவர்‌ ஏவல்‌ கொள்ளலாகிய 
கருத்து ஏற்புடையது ஆகாமை தெதளிவாம்‌. எனினும்‌, 
அக்காலத்தைய சமூக நியதி இங்ஙனம்‌ இருந்ததென்று 
கொள்க. ்‌ 

11. பொருந வாகை 

புகமொடு பெருமை நோக்கி யாரையும்‌ 

இகழ்தல்‌ ஒம்பென எடுத்துரைத்‌ தன்று. 

“நினது புகழோடு நின்‌ பெருநிலையினையும்‌ நோக்க, 
யாரையும்‌ இகழ்தலைக்‌ கைவிடுக” என எடுத்துக்‌ கூறுவது, 
பொருந வாகை ஆகும்‌. 

பொருந-ஓப்பு நோக்கிய இதனால்‌ அவன்‌ பிறரினும்‌ 
வென்‌ றியமைந்த சிறப்பினனாதலும்‌ காண்க. 

வெள்ளம்போல்‌ தானை வியந்து விரவாரை 

எள்ளி உணர்தல்‌ இயல்பன்று--தெள்ளியார்‌ 

ஆறுமேல்‌ ஆறியபின்‌ அன்‌ றித்தம்‌ கைக்கொள்ளார்‌ 

நீறுமேற்‌ பூத்த நெருப்பு. 166 

“கடல்போன்ற தானைப்‌ பெருக்கனை உடையோம்‌ யாம்‌' 
என்று வியந்து, பகைவரை இகழ்ந்து அறியுமது சிறந்த இயல்‌ 
பன்று; தெளிந்த அறிவாளர்‌, பொடிமேலே மூடிய தழலினை, 
அஃது ஆறுவதாயின்‌ முற்றமும்‌ ஆறியபின்‌, ௮ல்லாது; தங்கள்‌ 
கையின்கண்‌ ஏந்தமாட்டார்‌. 

£₹விரவாரை எள்ளி உணர்தல்‌ இயல்பன்று' என உரைத்‌ 
தமை, அங்ஙனம்‌ உணர்தற்குரிய வெற்றிச்செவ்வியன்‌ அவன்‌ 
என்றதனால்‌. அவன்‌ செருக்குற்றுச்‌ செயன்‌ மறவாத வகை 

மைச்சர்‌ கூறினது இதுவாதலையும்‌ அறிக. “அறிமரபின்‌ 

யொருநர்கட்‌ பாலும்‌” (புறத்‌. கூ. 20) என உரைப்பதனையும்‌ 
இத்துடன்‌ ஒப்பிட்டுக்‌ காண்க. 
12. அறிவன்‌ வாகை 

புகழ்‌ நுவல முக்காலமும்‌ 

நிகழ்பறிபவன்‌ இயல்புரைத்தன்று. 

தன்‌ புகழினை உலகோர்‌ சொல்லுமாறு, முக்காலமும்‌ 
நிகழ்பவற்றை அறிபவனின்‌ தன்மையைச்‌ சொல்லியது, 
அறிவன்‌ வாகை ஆகும்‌. 

“மறுவில்‌ செய்தி மூவகைக்‌ காலமும்‌ நெறியின்‌ ஆற்றிய 
அறிவன்‌ தேயமும்‌” என உரைப்பதும்‌ இது-(தொல்‌, புறத்‌. 
சூ. 20.). அறிவர்‌ என்பார்‌, குறுமுனி போன்றவர்‌. 

இம்மூ வுலகன்‌ இருள்கடியும்‌ ஆய்கஇர்போல்‌ 

அம்மூன்றும்‌ முற்ற ௮றிதலால்‌-- தம்மின்‌ 

உறழா மயங்கி உறழினும்‌ என்றும்‌ 

பிறழா பெரியோர்வாய்ச்‌ சொல்‌. 167 

*மேல்‌ &ீழ்‌ நடு” வென்று சொல்லப்படுகின்ற இந்த மூன்று 
உலகூடத்தும்‌, நிறைந்த இருளினைப்‌ போக்கும்‌ அழகிய கதிர 
வனைப்‌ போல, இறப்பு நிகழ்வு எதிர்வென்னும்‌ மூன்று காலத்‌ 
தையும்‌ முற்றவும்‌ அறிதலால்‌, தம்மின்‌ தாம்‌ மாறுபடாதன 
கலங்கி மாறுபடுதல்‌ உளவாயினும்‌, பெரியோரின்‌ வாய்‌ 
மொழியாகப்‌ பிறந்த சொற்கள்‌, எக்காலத்தினும்‌ தப்பா 
வாம்‌. 

பெரியோர்‌ என்றது, அறிவரை. “வினையின்‌ நீங்கி 
விளங்கிய அறிவன்‌” என்பதும்‌ இத்‌ தகையாரையே. 

18. தாபத வாகை 

தாபத முனிவன்‌ தவத்தொடு முயங்கி 

ஓவுதல்‌ அறியா ஒழுக்குரைத்‌ தன்று. 

தவஞ்செய்யும்‌ முனிவர்கள்‌, தாம்‌ மேற்கொண்ட 
தவநெறியோடு பொருந்த ஒழுகி, அந்த ஒழுக்கத்தினின்றும்‌ 
ஒழிதலை அறியாதாராக விளங்கும்‌ ஒழுக்கச்‌ சிறப்பினை 
உரைப்பது, தாபத வாகை அகும்‌. 

“நாலிரு வழக்கின்‌ தாபப்‌ பக்கம்‌” என்பதும்‌ இது-(தொல்‌. 
புறத்‌. சூ. 20). 

நீர்பலகான்‌ மூழ்கி நிலத்தசைஇத்‌ தோலுடீஇச்‌ 

சோர்சடை தாழச்‌ சுடரோம்பி- ஊரடையார்‌ 

கானகத்த கொண்டு கடவுள்‌ விருந்தோம்பல்‌ 

வானகத்‌ துய்க்கும்‌ வழி. 168 

பலகாலும்‌ நீரிடத்தே மூழ்கியும்‌, வெறுநிலத்துப்‌ படுத்‌ 
தும்‌, மான்‌ தோலை உடுத்தும்‌, நெகிழ்ந்த சடை வீழ்ந்து தூங்‌ 
கத்‌ தியைப்‌ பாதுகாத்து, மக்கள்‌ வாழும்‌ ஊரிடத்தே உணவு 
வேட்டுச்‌ சென்று சேராதாராய்‌, கானகத்துக்‌ கடைப்பவான 
காய்கனி கிழங்கு இலை முதலாயவற்றை உட்கொண்டவராய்‌, 
அவற்றாலே கடவுளையும்‌ விருந்தினரையும்‌ பேணியவராய்‌ 
ஒமுகுதல்‌, ஒருவரை வானகத்தே கொண்டு செலுத்தும்‌ 
தவநெறி யாகும்‌. 

“ஊண்‌ நசையின்மை, நீர்‌ நசையின்மை, வெப்பம்‌ 
பொறுத்தல்‌, தட்பம்‌ பொறுத்தல்‌, இடம்‌ வரையறுத்தல்‌, 
ஆசனம்‌ வரையறுத்தல்‌, இடையிட்டு மொழிதல்‌, வாய்‌ 
வாளாமை” என்னும்‌ எட்டும்‌ தவஞ்செய்வார்க்கு இருக்க 
வேண்டிய ஒழுக்கங்கள்‌ என்பர்‌ நச்சினார்க்கினியர்‌. யோகி 
யார்க்கு, இயமம்‌, நியமம்‌, ஆசனம்‌, வளி நிலை, தொகைநிலை, 
பொறை நிலை, நினைதல்‌, சமாதி என்னும்‌ எட்டும்‌ உரியன 
வாம்‌ என்பர்‌-(புறத்‌. சூ. 21 உரை). 

14, கூதிர்ப்‌ பாசறை 
கூற்றனையான்‌ வியன்கட்டூர்க்‌ 
கூதிர்வான்‌ துளிவழங்க 
ஆற்றாமை நனிபெருகவும்‌ 
அயில்வேலோன்‌ அளிதுறந்தன் று. 

பகைவர்க்குக்‌ கூற்றத்தினை நிகர்த்தவனது அகன்ற 
பாசறையிடத்துக்‌, கூதிர்க்காலத்து மேகமானது துளிகளை 
வழங்கவும்‌, அதனாற்‌ பிரிவாற்ருமையானது மென்மேற்‌ 
பெருகவும்‌, கூரிய எஃகினை உடையான்‌ கருணையைத்‌ 
துறந்தது, கூதிர்ப்‌ பாசறை ஆகும்‌. 

“கூதிர்‌” என்பது, ஐப்பசி கார்த்திகையாகிய மாதங்‌ 
களைக்‌ கொண்ட பெரும்‌ பொழுது. இக்காலத்துப்‌ பிரிதல்‌ 
வன்மையின்‌ இது வென்றி யாயிற்று. ட்‌ 

கவலை மறுஇற்‌ கடுங்கண்‌ மறவர்‌ 

உவலைசெய்‌ கூரை யொடுங்கத்‌-- துவலைசெய்‌ 

கூதிர்‌ நலியவும்‌ உள்ளான்‌ கொடித்தேரான்‌ 

மூதின்‌ மடவாள்‌ முயக்கு. 169 

கொடியாற்‌ பொலிந்த தேரினையுடையான்‌, கவர்த்த 
நெறிகளிடத்தே, தறுகண்மை உடையரான வீரர்கள்‌ தழை 
யாற்‌ பண்ணின கூரையிடத்திலே சென்று ஒடுங்கும்படியாகச்‌ 
சிறுதுளியைப்‌ பண்ணும்‌ கூதிர்க்காலம்‌ வருத்தவும்‌, பழைய 
மனையிடத்து மனைக்கிழத்தியின்‌ தழுவலை நினையான்‌ ஆயினன்‌! 

இதனைப்‌ “பாசறை முல்லை” எனக்‌ காட்டுவர்‌ நச்சினார்க்‌ 
கினியர்‌- (புறத்‌. சூ. 21. உரை). உள்ளுதல்‌ -இயல்பேனும்‌, 
போர்வென்றிமேற்‌ சென்ற உள்ளத்தினாலே உள்ளான்‌ ஆயி 
னன்‌ என்க. 
15. வாடைப்‌ பாசறை 
வெந்திறவான்‌ வியன்பாசறை 
வேல்வயவர்‌ விதர்ப்பெய்த 
வந்துலாய்த்‌ துயர்செய்யும்‌ 
வாடையது மலிபுரைத்தன்‌ று. 

வெவ்விய திறலினை உடையானது அகன்ற பாசறை 
யிடத்தே, வேலாற்‌ சிறந்த மறவர்கள்‌ நடுக்கமுறும்படியாக 
வந்து இயங்கித்‌ துன்பஞ்‌ செய்கின்ற வாடைக்‌ காற்றது 
மிகுதியைச்‌ சொல்லியது, வாடைப்‌ பாசறை ஆகும்‌. 

வாடை வருத்தவும்‌ வென்றியே கருதியிருந்தனன்‌ ஆத 
லால்‌ வாடைப்‌ பாசறை ஆயிற்று. தொல்காப்பியம்‌, “கூதிர்‌ 
வேனில்‌ என்றிரு பாசறைக்‌ காதலினொன்றிக்‌ கண்ணிய மர 
பினும்‌” என்று கூறும்‌ - (புறத்‌. சூ. 21). இங்கு வேனிற்‌ 
பாசறை கூறிற்றிலர்‌. ஏனைய காலங்களாற்‌ பாசறைப்‌ பெயர்‌ 
இன்றென்றற்கு இரண்டானும்‌ பெயர்‌ கூறினார்‌' என்னும்‌ 
நச்சினார்க்கினியர்‌ கருத்தையும்‌ இங்குக்‌ கருதுக. 


வாகைப்‌ படலம்‌ 177 


வாடை நலிய வடிக்கண்ணாள்‌ தோணசை 

ஓடை மழகளிற்றான்‌ உள்ளான்‌கொால்‌--கோடல்‌ 

முகையோடு அலம்வர முற்றெரிபோற்‌ பொங்இப்‌ 

பகையோடு பாசறை யுளான்‌. 170 

ப்ட்டத்தையுடைய இளங்களிற்றினைக்‌ கொண்டவன்ச 
வாடைக்‌ காற்றானது தன்னை வருத்தவும்‌, மாவடுப்‌ போன்ற 
குண்ணாுளுடைய தோள்களைத்‌ தழுவுகின்றதனை விரும்பு தலை 
.நினையான்‌ போலும்‌! காந்தள்‌ முகையோட சுழலும்படி 
முதிர்ந்த, நெருப்புப்போற்‌ கோபித்துப்‌, பகைவர்கள்‌ கெட்‌ 
டோடுதற்குக்‌ காரணமான பாசறையிடத்து உள்ளானே! 


* வடிக்கண்ணாள்‌ தோள்நசை உள்ளான்கொல்‌; பகை 
யோடப்‌ பாசறையுளான்‌ என, அவனது காமத்தை வென்ற 
'போர்வெற்றி விருப்பினைச்‌ சிறப்பித்தனர்‌. 


16. அரச முல்லை 
செருமுனை உடற்றுஞ்‌ 
செஞ்சுடர்‌ நெடுவேல்‌ 
இருநிலங்‌ காவலன்‌ 
இயல்புரைத்‌ தன்று. 
போர்‌ முனையுள்‌ பகைவரை வருத்தும்‌, சிவந்த சோதி 
யாற்‌ சிறந்த நெடிய வேலினை உடையானான, பெரிய நில 
வுலகைக்‌ காக்கும்‌ மன்னனது இயல்பினைச்‌ சொல்லியது, 
அரச முல்லை ஆகும்‌. 
செயிர்க்கண்‌ நிகழாது செங்கோல்‌ உயரி 
மயிர்க்கண்‌ முரசம்‌ முழங்க--உயிர்க்கெல்லாம்‌ 
நாவ லகலிடத்து ஞாயி றனையனாய்க்‌ 
காவலன்‌ சேறல்‌ கடன்‌. 171 
நாடு காக்கும்‌ காவலன்‌, குற்றத்திடத்துச்‌ செல்லாதே 
செங்கோன்மையினை உயர்த்தி, மயிரான்‌ மிக்க கண்ணினை 
யுடைய வீரமுரசம்‌ முழங்க, நாவலந்‌ தீவாகிய அகன்ற இடத்‌ 
.தின்கண்‌ வாழுகின்ற எல்லாவுயிர்க்கும்‌, ஞாயிற்றைப்‌ 
“போன்றவனாக நடத்தல்‌ முறைமையாகும்‌. 

முல்லை, இயல்பு மிகுதி கூறுதல்‌ mp கருத்திற்‌ 
கொள்ளுக. 
17. பார்ப்பன முல்லை 
கான்மலியும்‌ ந றுந்தெரியல்‌ 
கழல்வேந்தர்‌ இகலவிக்கும்‌ 
நான்மறையோன்‌ நலம்பெருகு 
நடுவுநிலை யுரைத்தன்று. 
செவ்விமிக்க நறுநாற்றஞ்‌ செறிந்த மாலையினையுடைய, 
வீரக்கழலாற்‌ பொலிந்த மன்னரது மாறுபாட்டினை அவிக்கும்‌ 
நான்மறையோன்‌, நன்மைமிக்க செப்பநிலையினைச்‌ சொல்‌: 
லியது, பார்ப்பன முல்லை ஆகும்‌. 


ஒல்லெனீர்‌ ஞாலத்‌ துணர்வோ விழுமிதே 

நல்லிசை முச்செந்த்‌ நான்மறையோன்‌--செல்லவும்‌ 

வென்றன்றி மீளா விறல்வேந்தர்‌ வெம்பகை 

என்றன்‌ றி மீண்ட இலர்‌. ்‌ 17 

பகைமேற்‌ சென்றவிடத்து அவரை வெற்றி கொண்‌ 
டன்றி மீள்தலில்லாத வெற்றி வேந்தர்கள்‌, நன்றாகிய புகழி' 
னையும்‌ மூவகைச்‌ செந்தீயினை ஓம்பலையும்‌ நான்‌ மறைக்‌ 
கேள்வியையும்‌ உடையானாகிய இவன்‌ சந்துவேண்டிச்‌ செல்‌ 
லவும்‌, வெவ்விய பகையென்று சென்று மீண்டனரே அல்லஈ 
மற்‌, போர்வென்று மீண்டதென்பது இலராயினர்‌; இதனால்‌ 
ஒல்லென ஒழிக்கும்‌ கடலாற்‌ சூழ்ந்த இவ்வுலகத்து, அறிவே 
சாலச்‌ சிறந்ததா யிருந்தது! 

போரினை ஒழித்த அறிவனது சால்பினைக்‌ கூறியது இது; 


இத்தகைய அறிவுசால்‌ செயலை நிகழ்த்துவோர்‌ தூது செல்‌: 
வாராயெ பார்ப்பனர்‌ எனவே, இது பார்ப்பன வாகை 


ஆயிற்று, 
18. அவைய முல்லை 


நவைநீங்க நடுவுகூறும்‌ 
அவைமாந்தர்‌ இயல்புரைத்தன்று. 


வாகைப்‌ படலம்‌ 17> 


குற்றம்‌ நீங்கும்படியாக, நடுவுநிலை நின்று நியாயத்தைக்‌ 
கூறுகின்ற, அறங்கூறும்‌ அவையத்துச்‌ சான்றோரின்‌ இயல்‌ 
பினைச்‌ சொல்லியது, அவைய முல்லை ஆகும்‌. 


தொடைவிடை ஊழாத்‌ தொடைவிடை துன்னித்‌ 
தொடைவிடை ஊழிவை தோலாத்‌--தொடைவேட்டு 
அழிபடல்‌ ஆற்றல்‌ அறிமுறையேன்‌ றெட்டின்‌ 

வழிபடர்‌ தல்‌ வல்ல தவை. 173: 


வினாவும்‌ விடையும்‌ முறைமையாக, வினாவினையும்‌. 
அதற்குப்‌ பெற்ற விடையினையும்‌ பொருத்தமுற ஆராய்ந்து, 
வினாவும்‌ விடையும்‌ முறைமையையும்‌ என்னுமிவைகளில்‌ 
தப்பாத முடிபினைச்‌ செய்தலை விரும்பி, அழிபும்‌ அடலும்‌ 
ஆற்றலும்‌ அறிகின்ற முறையினை மேற்கொண்டு, எண்வகைப்‌ 
பண்பிற்கும்‌ ஏற்பச்‌ செல்லவல்லது எதுவோ, அதுவே 
அவையாகும்‌. 


எட்டின்‌ வழிபடர்தலாவது, குடிப்பிறப்பு, கல்வி, ஓழுக்‌ 
கம்‌, வாய்மை, தூய்மை, நடுவு நிலைமை, அழுக்காறின்மை,. 
அவாவின்மை என்னும்‌ இவை உடையராய்‌ விளங்குதல்‌. 
இத்தகையார்‌ அவைக்கண்‌ முந்தியிருப்பதான வெற்றியைக்‌ 
கூறுதலால்‌, இது அவைய முல்லை ஆயிற்று; “அழிபும்‌ அடலும்‌ 
ஆற்றலும்‌ ௮றிமுறை ஏன்று” என்பது, அவற்றை அறிதற்‌ 
குரிய வகைமையானே அறிந்து மேற்கொண்டு என்பதாம்‌. 


19. கணிவன்‌ முல்லை 
துணிபுணருந்‌ தொல்கேள்விக்‌ 
கணிவனது புகழ்‌ளெந்தன்று. 
முடிவாக நிச்சயித்துப்‌ பலவும்‌ அறியும்‌ பழைய கேள்வி 


ஞானத்தினை உடையோனான, சோதிட நூல்‌ வல்லானது: 
கீர்த்தியைச்‌ சொல்லியது, கணிவன்‌ முல்லை ஆகும்‌. 


கணிவன்‌ - காலக்‌ கூறுபாடுகளைக்‌ கணித்தறியும்‌ அறி 
வுடையோன்‌; கோள்நிலை கணித்துக்‌ கூறுவோனும்‌ ஆம்‌, 

புரிவின்‌ றி யாக்கைபோல்‌ போற்றுவ போற்றிப்‌ 

பரிவின்‌ றிப்‌ பட்டாங்‌ கறியத்‌--இரிவின்‌ றி 

விண்ணிவ்‌ வுலகம்‌ விளைக்கும்‌ விளைவெல்லாம்‌ 

கண்ணி உரைப்பான்‌ கணி. 174 


தப்பாதபடி, தன்‌ உடலினைப்போலப்‌ பேணவேண்டிய 
றூல்களைப்‌ போற்றிக்‌ கற்று, துன்பமின்றி உண்மையினை 
அறியத்‌, தப்பில்லாமல்‌ வான மண்டிலமும்‌ இவ்வுலகமும்‌ 
விளைக்கின்ற விளைவுகளை எல்லாம்‌ கருதிச்‌ சொல்லும்‌ அவனே, 
சிறந்த கணியாவான்‌. 

புரிவின்றி - தப்பு இல்லாமல்‌. பட்டாங்கு - உண்மை, 

20. மூதின்‌ முல்லை 

அடல்வேல்‌ ஆடவர்க்‌ கன்றியும்‌ அவ்வில்‌ 

மடவரன்‌ மகளிர்க்கு மறமிகுத்‌ தன்று. 

கொல்லும்‌ வேலினையுடைய வீரர்க்கல்லது, அம்‌ மறக்‌ 
குடியின்‌ மடப்பத்தையுடைய மகளிர்க்கும்‌ சினத்தைச்‌ சிறப்‌ 
பித்தது, மூதின்‌ முல்லை ஆகும்‌. 

வந்த படைநோனாள்‌ வாயின்‌ முலைபறித்து 

வெந்திறல்‌ எஃகம்‌ இறைக்கொளீஇ--முந்தை 

முதல்வர்கல்‌ தான்காட்டி மூதில்‌ மடவாள்‌ 

புதல்வனைச்‌ செல்கென்றாள்‌ போர்க்கு. 175 


பழைதாகிய :மறக்குடியிலே பிறந்த, மடப்பத்தை 
உடையாள்‌, தங்கள்மேற்‌ போருக்குவந்த பகைப்‌ படையின்‌ 
வரவினைப்‌ பொருதவளாய்ப்‌, பாலுண்ணும்‌ புதல்வனது வாயி 
னின்றும்‌ தன்‌ முலையை வாங்கியவளாக, வெவ்விய வலியினை 
யுடைய வேலினை அவனது கையிலே கொடுத்து, முன்பு தன்‌ 
வழியிலுள்ளோருடைய நடுகல்லினையும்‌ அவனுக்குக்‌ காட்டி, 
அப்‌ புதல்வனைப்‌ போருக்குச்‌ செல்வாயாக என்றாள்‌! 


இறைக்‌ கொளீ இ - முன்பு பகைவரைக்‌ குத்தி வளைந்த 
வளைவினைத்‌ தவிர்த்தும்‌ ஆம்‌. 


வாகைப்‌ படலம்‌ ரதா 


21. ஏருண்‌ முல்லை 

மாறின்‌ றி மறங்கனலும்‌ 

ஏறாண்குடி எடுத்துரைத்தன்று. 

மாறுபாடு இல்லாத பொழுதிலேயும்‌, சனம்‌ கனலுகின்ற 
ஏறாநின்ற ஆண்மைத்‌ தன்மையினையுடைய குடியொழுக்கத்‌ 
இனை உயர்த்துச்‌ சொல்லியது, ஏறாண்‌ முல்லை ஆகும்‌. 

ஏறு ஆண்‌-ஏறா நின்ற ஆண்மைத்‌ தன்மை. 

கன்னின்றான்‌ எந்தை கணவன்‌ களப்பட்டான்‌ 

முன்னின்று மொய்யவிந்தார்‌ என்னையர்‌--பின்னின்று 

கைபோய்க்‌ கணையுதைப்பக்‌ காவலன்‌ மேலோடி 

எய்போ ற்‌ இடந்தானென்‌ ஏறு. 176 


என்‌ தந்தை முன்னாட்‌ போரிலே பட்டு நடுகல்லாகி 
நின்றான்‌; என்‌ கணவனும்‌ போர்க்களத்திலே பட்டான்‌; என்‌ 
தமையன்மார்‌ முன்னணியிலே நின்று பொருது பட்டு வீழ்ந்‌ 
தனர்‌; என்‌ மகன்‌, கெட்டோடும்‌ தன்‌ படைக்குப்‌ பின்னாக 
நின்று, தன்‌ கை சென்று அம்பினைச்‌ செலுத்தப்‌, பகை 
மன்னன்‌ மேலே சென்று, அவ்விடத்தே எய்ப்பன்றி போலே 
பட்டுக்‌ கடந்தான்‌. 

எய்ப்பன்றி - முள்ளம்பன்றி; பகைவரது அம்புமாரி 
தைக்க வீழ்ந்து கிடந்த புதல்வனுக்கு உவமை. இதனால்‌, 
ஏறாண்‌ குடியது திறப்பாட்டை அறிக. 

22. வல்லாண்‌ முல்லை 

இல்லும்‌ பதியும்‌ இயல்புங்‌ கூறி 

நல்லாண்‌ மையை நலமிகுத்‌ தன்று. 

ஒரு மறவனது குடியையும்‌ ஊரையும்‌ இயல்பு மேம்பாட்‌ 
டையும்‌ எடுத்துக்கூறி, அவனது நன்றாகிய ஆண்மைத்‌ 
தன்மையை நன்மைபெருகச்‌ சொல்லியது, வல்லாண்‌ முல்லை 
ஆகும்‌. 

வல்‌ ஆண்மை-வலிய ஆண்மைத்‌ தன்மை. 


182 புறப்பொருள்‌ வெண்பாமாலை 


வின்முன்‌ கணைதெரியும்‌ வேட்டைச்‌ சிறுசறோர்‌ 

முன்முன்‌ முயலுகளும்‌ முன்‌ றிற்றே--மன்முன்‌ 

வரைமார்பின்‌ வேன்மூழ்க வாளழுவந்‌ தாங்கி 

உரைமாலை சூடினான்‌ ஊர்‌. 177 

அரசனின்‌ முன்னாகத்‌, தன்‌ மலைபோன்ற மார்பத்‌ 
திடத்தே பகைவர்‌ எறிந்த வேற்படை அழுந்த, வாட்‌ 
போரைத்‌ தடுத்துப்‌ புகழ்மாலையினைச்‌ சூடினான்‌, இம்‌ மறவன்‌. 
இவனுடைய ஊரானது, வில்லின்‌ முன்னே அம்பினை ஆராயும்‌ 
வேட்டைச்‌ சிறுவர்களின்‌ முன்னாக முன்னாக, முயல்கள்‌ பாய்‌ 
கின்ற வீட்டுமுற்றங்களை உடையதாகும்‌. 

உரைமாலை-புகழ்மாலை. 

28. காவன்‌ முல்லை--1 

தவழ்இரை முழங்குந்‌ தண்கடல்‌ வேலிக்‌ 

கமழ்தார்‌ மன்னவன்‌ காவன்‌ மிகுத்தன்று. 

கரையிடத்தே தவழ்கின்ற அலையினைக்‌ கொண்ட, ஆர 
வாரிக்கும்‌ குளிர்ந்த கடலினை வேலியாகவுடைய உலகத்தின்‌ 
கண்‌, மணம்‌. நாறும்‌ மாலையினையுடைய மன்னவனின்‌ 
பாதுகாத்தலைச்‌ சிறப்பித்தது, காவன்‌ முல்லை ஆகும்‌. 

பெரும்பூண்‌ சிறுதகைப்‌ பெய்ம்மலர்ப்‌ பைந்தார்க்‌ 

கருங்கழல்‌ வெண்குடையான்‌ காவல்‌--விரும்பான்‌ 

ஒருநாள்‌ மடியின்‌ உலகின்மேல்‌ நில்லா 

இருநால்‌ வகையார்‌ இயல்பு. 178 

பெரிய அணிகளையும்‌, நல்லோரை வணங்கும்‌ வணக்கத்‌ 
தையும்‌, மலரிட்டுத்‌ தொடுத்த பசிய மாலையினையும்‌, வலிய 
வீரக்‌ கழலையும்‌, வெண்மையான கொற்றக்‌ குடையினையும்‌ 
உடையனான வேந்தன்‌,நாடு காத்தல்‌ தொழிலைச்‌ செய்வதற்கு 
விருப்பமற்றவனாகி, ஒரு நாள்‌ அளவிற்கு உள்ளம்‌ சோம்பின 
னாயின்‌, இவ்வுலகின்மேற்‌ குடிப்பிறப்பு முதலாகிய எண்வகை 
இயல்புடைய சான்றோரது தன்மையும்‌ தங்காதுபோம்‌. 

எண்வகை இயல்புகள்‌ எவை என்பது முன்னரே உரைக்‌ 
கப்பட்டது-(வெண்பா. 173 உரை). 

24, காவன்‌ முல்லை--2 
தக்காங்குப்‌ பிறர்‌ கூறினும்‌ 
அத்துறைக்‌ குரித்தாகும்‌. 
பொருந்தினபடி காவலியல்பீனைப்‌ பிறர்‌ எடுத்து உரைப்‌ 
பினும்‌, அது காவன்‌ முல்லைத்துறைக்கு உரித்தான தாகும்‌. 


முன்னது காவலியல்பைச்‌ சிறப்பித்துக்‌ கூறியது; இது 
காவலியல்பை மன்னனுக்குச்‌ சான்றோர்‌ எடுத்துக்‌ கூறியது. 


ஊறின்‌ றுவகையுள்‌ வைக உயிரோம்பி 

ஆறிலொன்‌ ரானா தளித்துண்டு--மாறின்றி 

வான்காவல்‌ கொண்டான்‌ வழிநின்று வைகலும்‌ 
தான்காவல்‌ கொண்டல்‌ தகும்‌. 179 


தனக்கு மாறுபட்டார்‌ எவருமின்றி, வானகத்தைக்‌ 
காவல்‌ மேற்கொண்ட தந்தையது நெறியே நிலை நின்று, 
நாள்தோறும்‌, மன்னன்‌, குற்றமின்றி உவகையுள்ளே வைகு 
மாறு உயிர்களைக்‌ காத்தும்‌, தான்‌ கொள்ளும்‌ கடனாகிய 
ஆறில்‌ ஒன்றினை ஒழியாதே பிறர்க்குக்‌ கொடுத்துத்‌ தானும்‌ 
உண்டும்‌, தான்‌ காவல்தொழிலினைச்‌ -செவ்விதாக 
மேற்கொள்ளல்‌, தகுதியுடையதாகும்‌. 


25. பேராண்‌ முல்லை 


உளம்புகல மறவேந்தன்‌ 
களங்கொண்ட இறப்புரைத்தன்று. 


மறமாண்பினை உடையவனான, மன்னன்‌ மனம்விரும்பும்‌ 
படியாகப்‌, போர்க்களத்தே பகைவரை வென்று களத்தைத்‌ 
தனதாக்கிக்‌ கொண்ட வெற்றிச்‌ சிறப்பினை உரைத்தது, 
'பேராண்‌ முல்லை ஆகும்‌. 


இருவரும்‌ பொருதுகளத்துப்‌, பகைவர்‌ அழிய, களம்‌ 
இவனதாகவே சிறத்தலைச்‌ செய்த பேராண்மை இயல்பினை 
உரைத்தலால்‌, பேராண்‌ முல்லை ஆயிற்று. 


384 புறப்பொருள்‌ வெண்பாமாலை: 


ஏந்துவாள்‌ தானை யிரிய உறைகழித்துப்‌ 

போந்துவாள்‌ மின்னும்‌ பொருசமத்து--வேந்தர்‌ 

இருங்களி யானை யினமிரிந்‌ தோடக்‌ 

கருங்கமலான்‌ கொண்டான்‌ களம்‌. 180 

வலிய வீரக்கழலினை யுடையான்‌, மறவர்கள்‌ கூட்டினின்‌ 
றும்‌ நீக்கியெடுத்தப்‌ போந்த நிலையினானே, ஓளிமின்னும்‌ 

ஒள்ளிய வாள்களைக்‌ கொண்டிலங்கிய போர்க்களத்திலே, 

பகைவேந்தரது உயர்ந்த வாட்சேனை உடையும்படியும்‌, 
பெரும்‌ மதத்தினையுடைய யானைத்திரள்‌ கெட்டோடவுமாக 
வென்று, களத்தைத்‌ தான்‌ கைக்கொண்டான்‌! 

பொருசமம்‌ - பொருதுகின்ற போர்‌, அது நிகழ்ந்த. 
களத்தைக்‌ குறித்தது. 

26. மறமுல்லை 

வெள்வாள்‌ வேந்தன்‌ வேண்டிய $யவும்‌ 

கொள்ளா மறவன்‌ கொதப்புரைத்‌ தன்று. 

தெளிந்த வாளினையுடையானான வேந்தன்‌, விரும்பின 
எல்லாம்‌ கொடுக்கவும்‌,அதனை ஏற்றுக்கொள்ளாத மறவனின்‌ 
மனக்கொதிப்பினை உரைத்தது, மறமுல்லை ஆகும்‌. 


மறவன்‌ கொள்ளாது கொதித்து நின்றது, பகைவரை 
அழித்தற்கு எழுந்த சனமொன்றே அவன்பால்‌ மிக்கெழுந்து 
தின்ற தனால்‌. 

வின்னவில்‌ தோளானும்‌ வேண்டிய கொள்கென்னும்‌ 

கன்னவில்‌ இண்டோட்‌ கழலானும்‌--மன்னன்முன்‌ 

ஒன்றான்‌ அழல்விழியான்‌ ஒள்வாள்‌ வலனேந்தி 

நின்றான்‌ நெடிய மொழிந்து. 181 

வில்பொருந்திய தோளினையுடைய மன்னவனும்‌, “நீ 
விரும்பினவற்றைக்‌ கொள்வாயாக” என்று சொல்லா நிற்கும்‌; 
மலையொத்த திண்ணிய தோள்களையும்‌ வீரக்கழலையும்‌ 
உடைய மறவனும்‌, அங்ஙனம்‌ கேட்கின்ற மன்னனின்‌ 
முன்பாக வேண்டிப்‌ பெறுவதற்குப்‌ பொருந்தமாட்டான்‌; 
அழல்‌ தெறிக்கும்‌ விழியினனான அவன்‌, தனது ஒள்ளிய 


வாகைப்‌ படலம்‌ 185 


வாளினை வலமாக உயர்த்தவனாக, உயர்ந்த மறவுரைகளைச்‌ 
சொல்லியவண்ணம்‌ நின்றான்‌! 

பரிசிலும்‌ பெறுதற்கு மறந்து நின்ற மறவனின்‌, 
மறப்பண்பது இயல்புமிகுதி கூறினதால்‌, மறமுல்லை ஆயிற்று. 


27. குடைமுல்லை 
மொய்‌ தாங்கிய முழுவலித்தோள்‌ 
கொய்‌ தாரான்‌ குடைபுகழ்ந்‌ தன்று. 


பூசலைத்‌ தடுத்த வலியினையுடைய தோளாற்‌ இறந்த 
வனும்‌, கொய்து மட்டஞ்‌ செய்யப்பெற்ற தாரினனுமான 
மன்னனது, கொற்றக்‌ குடையினைப்‌ புகழ்ந்தது, குடைமுல்லை 
ஆகும்‌. 

பாடாணில்‌ வருகின்ற குடைமங்கலத்தையும்‌ இதனையும்‌ 
கருதி வேறுபாடு அறிக, இது வாகைளூடி. வீற்றிருக்கும்‌ 
மன்னனது குடையினைப்‌ புகழ்தல்‌; அது நாற்றிசையும்‌ புகழ 
அரசுவீற்றிருக்கும்‌ ஒருவனது குடையைப்‌ புகழ்தல்‌. 

வேயுள்‌ விசும்பு விளங்கு கதிர்வட்டம்‌ 

தாய புகழான்‌ தனிக்குடைக்குத்‌--தோயம்‌ 

எதிர்வழங்கு கொண்மூ இடைபோழ்ந்த சுற்றுக்‌ 

கஇர்வழங்கு மாமலை காம்பு. 182 


பரந்த புகழினை உடையானது ஒப்பிலாத வெண்‌ 
கொற்றக்‌ குடைக்கு, வானமே போர்வையாம்‌; விளங்கா 
நின்ற கதிரே மேல்‌ வட்டமாம்‌; நீர்த்தாரையை எதிரே 
சொரியும்‌ மேகமே இடைவிட்ட சுற்றுத்‌ தாமமாம்‌; சந்திரா . 
இத்தர்‌ வழங்கும்‌ மேருமலையே காம்பாம்‌! 


“இடை போழ்ந்து சுற்றிக்‌ கதிர்வழங்கு மாமலைக்‌ காம்பு” 
என்று பாடமோதி, *மாசத்தைப்‌ பிளந்து சுற்றிக்‌ கதிர்‌ 
வழங்கு மாமலை காம்பு' என்பாரும்‌ உளர்‌. மாகமி-வானம்‌. 
இதனாற்‌ கொற்றக்‌ குடைநிழலுள்‌, உலகெலாம்‌ அடங்கிற்று 
என, அதனியல்பு சிறப்பித்துக்‌ கூறியதும்‌ ஆயிற்று. 

28. கண்படைநிலை 

மண்கொண்ட மறவேந்தன்‌ 

கண்படைநிலை மலிந்தன் று. 

பகைவரை வென்று, அவரது பூமியைக்‌ கைக்கொண்ட 
மறமாண்புடைய வேந்தனது, உறக்கச்‌ செவ்வியை மிகுத்து 
உரைத்தது, கண்படைநிலை ஆகும்‌. 

கொங்கலர்தார்‌ மன்னரும்‌ கூட்டளப்பக்‌ கூற்றணங்கும்‌ 

வெங்கதர்வேல்‌ தண்தெர்‌.யல்‌ வேந்தற்குப்‌--பொங்கும்‌ 

புனலாடை யாளும்‌ புனைகுடைக்‌€ழ்‌ வைகக்‌ 

கனலா துயிலேற்ற கண்‌. 183 

இயமனை வருத்தும்‌ வெய்ய ஒளிர்வேலினையும்‌, குளிர்ந்த 
மாலையினையும்‌ உடைய வேந்தனுக்குத்‌, இறைகொடாத 
மதுமலர்ந்த மாலையினையுடைய வேந்தர்களும்‌ அடங்கித்‌ 
திறையளப்பப்‌, பொங்கும்‌ கடலாகிய ஆடையை உடுத்தா 
ளான நிலமகளும்‌ ஒப்பனை சிறந்த கொற்றக்‌ குடையின்‌ 
தழாகத்‌ தங்கக்‌, கண்களும்‌ அழலாவாய்‌ உறக்க்த்தை 
எதிர்ந்தன! 

கூட்டு-திறைப்‌ பொருள்‌. “பகை ஒழிந்ததனால்‌, 
கண்கள்‌ கனலாவாய்த்‌ துயிலேற்றன எனக்‌ கண்படுதலின்‌ 
இயல்பைக்‌ கூறினர்‌. 


29. அவிப்பலி 
வெள்வாள்‌ அமருள்‌ 
செஞ்சோ றல்லது 
உள்ளா மைந்தர்‌ 
உயிர்ப்பலி கொடுத்தன்‌ று. 
தெளிந்த வாட்பூசலிடத்தே, செஞ்சோற்றுக்‌ கடனை 
யன்றிப்‌ பிறிதினை நினையாத ஆண்மையாளர்கள்‌, தம்‌ 
உயிரைப்‌ பலியாகக்‌ கொடுத்தது, அவிப்பலி ஆகும்‌. 
பகைவர்‌ தாணும்படியாக, உயர்ந்தோரான்‌ நன்கு 
மதித்தலைக்‌ கருதி, *இன்னது செய்யேனாயின்‌ இன்னது 
செய்வல்‌” எனத்‌ தான்‌ கூறிய பகுதி இரண்டனுள்‌, 

ஒன்றனோடே பொருந்திப்‌ பலபிறப்பினும்‌ பழகிவருகின்ற 
உயிரை அங்கியங்‌ கடவுளுக்குக்‌ கொடுத்த அவிப்பலி” என, 
நச்சினார்க்கினியர்‌, “ஒல்லார்‌ நாணப்‌ பெரியவர்க்‌ கண்ணிச்‌ 
சொல்லிய வகையின்‌ ஒன்றொடு புணர்ந்து, தொல்லுயிர்‌ 
வழங்கிய அவிப்பலியானும்‌” என்னும்‌ தொல்காப்பியவிதியின்‌ 
உரைக்கண்‌ கூறுவர்‌--(புறத்‌. சூ. 21. உரை). இதற்கு, 
“இழைத்த திகவாமைச்‌ சரவாரை யாரே பிழைத்தது 
ஒறுக்கிற்‌ பவர்‌” என்ற குறளையும்‌ மேற்கோள்‌ காட்டுவர்‌ 
அவர்‌. 

சிறந்த இதுவென்னச்‌ செஞ்சோறு வாய்ப்ப 

மறந்தரு வாளமர்‌ என்னும்‌--பிறங்கழலுள்‌ 

ஆருயிர்‌ என்னும்‌ அவிவேட்டார்‌ ஆங்கஃதால்‌ 

வீரியரெய்‌ தற்பால வீடு. 184 


சிறந்தது இதுவே எனச்‌ சொல்லிச்‌, செஞ்சோற்றுக்‌ 
கடன்‌ தப்பாதபடி, மறத்தினைத்‌ தருகின்ற வாட்போர்‌ 
என்னும்‌ பெரிய நெருப்பினுள்ளே, பெறுதற்கரிய உயிர்‌ 
என்னும்‌ அவியினைக்‌ கொடுத்தார்‌; இம்‌ மறவர்கள்‌; வீரத்தை 
உடையார்‌ அடைதற்கான பகுதியையுடைய சுவர்க்கம்‌ 
என்பதும்‌, ஆங்கு அவ்விடத்ததே யாகும்‌. 


“அவி'—அவிப்பலி, “வேள்வியுள்‌ நெருப்பிடத்துப்‌ 
யலியைச்‌ சொரிதல்‌ போல, வாட்போராகிய வேள்வியுள்‌, 
தம்‌ உயிராகிய அவியைச்‌ சொரிந்தனர்‌” என்க. “வெற்றி 
"வேந்தன்‌ கொற்றம்‌ கோள்க” என, வீரர்‌ பலிபீடிகையில்‌ 
தலையறுத்து வைத்து வேண்டுதலும்‌ அவிப்பலி எனப்படும்‌. 
(சிலம்பு 5:79-86). 


80. சால்பு முல்லை 
வான்றோயும்‌ மலையன்ன 
சான்றோர்தம்‌ சால்புரைத்தன்‌ று. 
விண்ணினைத்‌ தொடும்‌ மலையினைப்‌ போன்று, தம்‌ சால்‌ 
யாலே உயர்ந்து விளங்கும்‌ சான்றோர்களது, சால்பினது 
இயல்பை உரைத்தது, சால்புமுல்லை ஆகும்‌. 

உறையார்‌ விசும்பின்‌ போல உவாமதி 

நிறையா நிலவுதல்‌ அன்‌ றிக்‌-குறையாத 

வங்கம்போம்‌ முந்நீர்‌ வளம்பெறினும்‌ வேறாமோ 

சங்கம்போல்‌ வான்மையார்‌ சால்பு. 185 

சங்கைப்போன்று தூய்மை உடையவர்களின்‌ அமைதி, 
மழையான்‌ நிறைந்த வானத்திடத்தே விளங்கும்‌ உவாநாள்‌ 
மதியைப்போல நிறைவுடையதாக நிலவுதல்‌ என்பதல்‌ 
லாமல்‌, குறையாத மரக்கலம்‌ பிளக்கும்‌ கடலிடத்து 
வளத்தை எல்லாம்‌ பெறுமிடத்தும்‌, வேறுபடுமகோ? (வேறு 
படாது என்பது கருத்து,) 

சங்கது தூய்தான வெண்மை, சான்றோரது மருவற்ற 
தூய்மைக்கு உவமை. உவாமதி-பெளர்ணமித்‌ திங்கள்‌. 

31. கிணை நிலை 

தண்பணை வயலுழவனைத்‌ 

தெண்டுணைவன்‌ இருந்துபுகழ்‌ ளர்ந்தன்று. 

தெளிந்த இணைப்பறையினை முழக்குமவன்‌ ,மருதநிலத்திற்‌ 
கழனியிடத்து, வேளாளனது நல்ல புகழினைச்‌ சொல்லி 
முழக்கியது, கிணை நிலை ஆகும்‌. 

பகடுவாழ்‌ கென்று பனிவயலுள்‌ ஆமை 

அகடுபோல்‌ அங்கண்‌ தடாரித்‌--துகடுடைத்துக்‌ 

குன்றுபோற்‌ போர்விற்‌ குரிசில்‌ வளம்பாட 

இன்றுபோம்‌ எங்கட்‌ இடர்‌. 186 

குளிர்ந்த கழனியுள்‌ விளங்கும்‌ ஆமையது வயிற்றைப்‌ 
போன்ற; அழகிய கண்ணினையுடைய கிணைப்பறையினது 
மானைத்‌ துடைத்து, “ஏர்‌ வாழ்க” என்று வாழ்த்திக்‌; 
குன்றைப்போல விளங்கும்‌ நெற்போர்வினையுடைய 
உபகாரியது செல்வத்தைப்‌ பாட; இன்று எங்களது வறுமை 
யனைத்தும்‌ நீங்கும்‌. 

82. பொருளொடு புகறல்‌ 
வையகத்து விழைவறுத்து 
மெய்யாய பொருள்‌ நயந்தன்று, 

இவ்வுலகத்துப்‌ பொருளின்மேற்‌ செல்லுகின்ற ஆசை 
யினை நீக்கி, மெய்யாள பொருளினை அடைதலை விரும்பியது, 
பொருளொடு புகறல்‌ ஆகும்‌; புகறல்‌-விரும்புதல்‌. 
“பொருளொடு புணர்ந்த பக்கத்தானும்‌” என்னும்‌ 

தொல்காப்பிய விதிக்கு (புறத்‌. சூ. 21) உரை வகுக்கும்‌ 

நச்சினார்க்கினியர்‌, “அரசருக்கு உரிய வாகிய படைகுடிகூழ்‌ 
அமைச்சு நட்பு முதலியனவும்‌, புதல்வரைப்‌ பெறுவனவு 
மாகிய பொருட்டிறத்துப்பட்ட வாகைப்‌ பகுதியானும்‌” 
என்று பொருள்கூறிப்‌, “பக்கம்‌ என்றதனால்‌ மெய்ப்பொருள்‌ 
உணர்த்துதலும்‌ கொள்க” என்று உரைப்பதும்‌ காண்க. 

ஆமினி மூப்பும்‌ அகன்ற இளமையும்‌ 

தாமினி நோயும்‌ தலைவரும்‌--யாமினி 

மெய்யைந்து மீதூர வைகாது மேல்வந்த 

ஐயைந்தும்‌ ஆய்வ தறிவு, 187 

இளமையும்‌ அகன்று போயது;இனி மூப்பும்‌ உண்டாகும்‌; 
இனி நோய்தாமும்‌ மீதரர்ந்து வந்துவிடும்‌. அதனால்‌, யாம்‌, 
இனி உடலைப்பற்றியவான ஐம்புல இச்சைகளும்‌ நம்மை 
அடரும்படியாகத்‌ தங்கியிராமல்‌, தலைவந்த இருபத்தைந்‌ 
தாகிய மெய்ப்பொருள்களை ஆராய்வதே, அறிவுடைமை 
ஆகும்‌. ்‌ 

“மெய்‌ ஐந்தும்‌ மீதூர்தல்‌”--மெய்‌ வாய்‌ கண்‌ மூக்குச்‌ 
செவி என்னும்‌ பொறிகளிற்‌ பிறக்கின்ற இச்சைகள்‌ நம்மை 
மேற்கொண்டு நிற்றல்‌. ஐயைந்து-இருபத்தைந்தாகிய 
தத்துவப்‌ பொருள்கள்‌; அவை, ஞானேந்திரியங்கள்‌ ஐந்தும்‌, 
மகாபூதங்கள்‌ ஐந்தும்‌, தன்மாத்திரைகள்‌ ஐந்தும்‌, கன்மேந்‌ 
இிரியங்கள்‌ ஐந்தும்‌, மனம்‌ முதலான அந்தக்கரணம்‌ 
நான்கும்‌, சீவன்‌ ஒன்றும்‌ ஆகியவை. 

*புலமார்‌ பொருள்கள்‌ இருபத்‌ தைந்துள; 

நிலம்நீர்‌ தீவளி ஆகா யம்மே; 

மெய்வாய்‌ கண்மூக்‌ குச்செவி தாமே; 

உறுசுவை யொளியூ றோசைநாற்‌ றம்மே; 

வாக்குப்‌ பாணி பாதபாயு ர௬ுபத்தம்‌; 

ஆக்கும்‌ மனோபுத்தி ஆங்கார சித்தம்‌; 
உயிரெனும்‌ ஆன்மா ஒன்றொடும்‌ ஆம்‌” 
(மணி. 27:233-239) 
எனவரும்‌, சாங்கியவாதியின்‌ விளக்கம்‌ இந்தப்‌ பொருள்‌ 
களை விளக்கியுரைப்பதனைக்‌ காண்க. 
88. அருளொடு நீங்கல்‌ 

ஒலிகடல்‌ வையகத்து 

நலிவுகண்டு நயப்பவிந்தன்று. 

முழங்கும்‌ கடலாற்‌ சூழப்பெற்றிருக்கும்‌ உலகத்து 
வந்தடையும்‌ துயரங்களைக்‌ கண்டு, உலகப்பற்றினை ஒழிந்தவ 
ராவது, அருளொடு நீங்கல்‌ ஆகும்‌. 

“அருளொடு புணர்ந்த அகற்சியானும்‌” என்பது. தொல்‌ 
காப்பியம்‌-(புறத்‌. சூ. 21). அருளொடு புணர்தலாவது* 
ஒருயிர்க்கு இடர்வந்துழித்‌ தன்னுயிரைக்‌ கொடுத்துக்‌ காத்த 
லும்‌, அதன்‌ வருத்தம்‌ தனதாக வருந்துதலும்‌, பொய்‌ 
யாமை கள்ளாமை முதலியனவுமாம்‌. இக்‌ கருத்து நிகழ்ந்த 
பின்னர்த்‌ துறவுள்ளம்‌ பிறத்தலின்‌ இதுவும்‌ அறவெற்றி 
ஆயிற்று” என்பது நச்சினார்க்கினியரது விளக்கம்‌. 

இதனையடுத்துக்‌, “காமம்‌ நீத்த பாலினானும்‌” என்று 
உரைக்கும்‌ தொல்காப்பிய விதியினையும்‌ இதனோடு ஒப்பக்‌ 
கொள்ளல்வேண்டும்‌-(புறத்‌. சூ. 21). “எப்பொருள்களினும்‌ 
பற்றற்ற நிலையெனவும்‌, உலகியலுள்‌ நின்றே காமத்தைக்‌ 
கைவிட்ட நிலையெனவும்‌ அது இருபகுதிப்பட இயலுவதும்‌ 
அறிக. 

கயக்‌இய நோய்வாய்க்‌ கையிகந்து நம்மை 

இயக்கிய யாக்கை இருமுன்‌--மயக்கிய 

பட்படா வைகும்‌ பயன்ஞால நீள்வலை 

உட்படாம்‌ போதல்‌ உறும்‌. 188 

நம்மைக்‌ கலக்கிய தேோரவுகளை உடையவாய்க்‌ 
கை கடந்து நம்மை நடத்திய உடலானது இற்றுப்‌ போவ 
தற்கு முன்பாகவே, மருளப்பண்ணின குணம்‌ அடுத்துத்‌ 


ச்‌ 

தங்கும்‌ பயனாகிய உலகமென்னும்‌ நெடிய வலையுள்ளே அகப்‌ 
படேமாகி, நன்னெறிச்‌ கண்ணே சென்று சேர்தல்‌, உயிருக்கு 
உறுதியுடைத்தாம்‌. 

இதுவும்‌ வாழ்விற்‌ சிறந்த வெற்றிப்பாடே ஆதலால்‌, 
வாகைத்திணை ஆயிற்று, பண்பு-பட்பு என விகாரமாயிற்று. 


தொகுத்து உரைத்தல்‌ 

வாகையாகிய வெற்றிமேம்பாட்டினை உரைக்கின்ற 
இந்தப்‌ படலமானது, வாகை மாலையினைச்‌ சூடிப்‌ பகைவரை 
அழித்து வென்று சிறப்பது எனவும்‌, இயல்பினது மிகுதிப்‌ 
பாட்டைக்‌ கூறும்‌ முல்லைப்பகுதி எனவும்‌ அமைவதனைக்‌ கண்‌ 
டோம்‌. இவற்றின்‌ துறையமைதிகளான முப்பத்திரண்டு 
பகுதிகளையும்‌ அறிந்தோம்‌. அவை-- 

பகைவரை வென்று வாகைமாலை சூடுதலாகிய வாகை 
அரவம்‌; வாய்மொழி நடுநிலை தவறாத மன்னனது இயல்‌ பினை 
உரைத்தலான அரசவாகை; பலிபெறு முரசின்‌ பண்பினைக்‌ 
கூறுதலான முரசவாகை; போர்க்களச்‌ செயலாண்மையினை 
உழவோடு ஒப்புக்காட்டி உரைத்தலாகிய மறக்களவழி; 

பேய்கள்‌ உண்டுகளிக்க வேட்ட களவேள்வி; தேர்த்தட்‌ 
டின்‌ முன்பாகப்‌ பேய்கள்‌ ஆடுதலான முன்தேர்க்‌ குரவை; 
தேரின்‌ பின்னாக மறவரும்‌ பாணிச்சியரும்‌ ஆடுதலான பின்‌ 
தேர்க்‌. குரவை; மறைக்‌ கேள்வியால்‌ மாண்புற்ற பார்ப்‌ 
பனன்‌ வேள்வியாற்‌ சிறப்புற்றது கூறலாகிய பார்ப்பன 
வாகை; வணிகனின்‌ அறுதொழில்‌ மாண்பினை எடுத்துரைக்‌ 
கும்‌ வாணிக வாகை; 

. உழவனின்‌ வெற்றிமேம்பாடு கூறலாகிய வேளாண்‌ 
வாகை; ஒப்புநோக்கி இகழாமை கூறலாகிய பொருநவாகை; 
முக்காலமும்‌ நிகழ்பவற்றை அறிபவனின்‌ சிறப்பினை உரைத்‌ 
தலாகிய அறிவன்‌ வாகை; தவத்தாரது ஒழுக்க மேம்பாடு 
கூறலாகிய தாபத வாகை; 

கூதிர்க்‌ காலத்துப்‌ பிரிவாற்ருமையைப்‌ பொறுத்துப்‌ 
பாசறையிடத்தே இருத்தலாகிய கூதிர்ப்‌ பாசறை; வாடை 

வருத்தியும்‌ பாசறையிடத்தே இருத்தலாகிய வாடைப்‌ 
பாசறை; மன்னனது காவல்‌ மேம்பாடு உரைத்தலாகிய 
அரச முல்லை; பார்ப்பனனது நலம்பெருகும்‌ நடுவுநிலை 
உரைத்தலாயெ பார்ப்பன முல்லை; 

அவைமாந்தர்‌ நடுவுகூறும்‌ இயல்பினை உரைத்தலாகிய 
அவைய முல்லை; கணியது புகழ்கூறலாகிய கணிவன்‌ முல்லை; 
பழைய குடியினளான்‌ மறத்தியது மறமாண்பினைக்‌ 
கூறலாகிய மூதின்‌ முல்லை; ஏறுகின்ற ஆண்மைச்‌ செவ்வி 
யுடைய குடிச்சிறப்புக்‌ கூறுதலாகிய ஏறாண்முல்லை; 

இல்லும்‌ பதியும்‌ இயல்புங்‌ கூறி நல்லாண்மையைப்‌ 
போற்றுதலான. வல்லாண்‌ முல்லை; மன்னனது காவல்‌ 
தொழிலது மேம்பாட்டைக்‌ கூறலாகிய காவன்‌ முல்லை; அரச 
நெறி மன்னனுக்குப்‌ பிறர்‌ உரைத்தலான காவன்முல்லை; 
மன்னன்‌ களங்கொண்டது கூறலாகிய பேராண்முல்லை; 

மன்னனது கொடையினும்‌ மனம்பற்றாது போர்க்குத்‌ 
துடிப்புடன்‌ நிற்கும்‌ மறவனது கொதிப்பினை உரைத்தலாகிய 
மறமுல்லை; மன்னனது கொற்றக்‌ குடையது இறப்பைக்‌ 
கூறுதலாகிய குடைமுல்லை; மன்னன்‌ கண்படுத்த இயல்பு 
கூறலாகிய கண்படை நிலை; மறவர்‌ செஞ்சோற்றுக்‌ கடனாக 
உயிரினை நல்குவதாகிய அவிப்பலி; சான்றோர்தம்‌ சால்பினை 
உரைத்தலாயெ சால்புமுல்லை; 

உழவனைக்‌ கிணைவன்‌ போற்றியதாகிய இணை நிலை; 
மெய்ப்பொருள்‌ விரும்பலாகிய பொருளொடு புகறல்‌; 
அனைத்துயிர்க்கும்‌ அருளோடு உலகப்பற்று நீங்குதலாதிய 
அருளொடு நீங்கல்‌ என்னும்‌ இவைகளாம்‌. 


9. பாடாண்‌ பாடலம்‌ 


[பாடாண்‌ படலம்‌ என்னும்‌ இந்தப்‌ பகுதியினைப்‌ 
பாடப்படுகின்ற ஆண்மகனது ஒழுகலாறுகளைப்‌ பற்றிக்‌ 
கூறுவதென்று கொள்ளல்‌ வேண்டும்‌, இதனைக்‌ ₹கைக்கிளை 
என்னும்‌ அகத்திணைக்குப்‌ புறனாக அமைவது” என்பர்‌ 
தொல்காப்பியர்‌, 

வெட்சி முதலாக வாகை ஈறாகச்‌ சொல்லப்பட்ட எட்டுப்‌ 
.படலங்களினும்‌, ஒருவரை ஒருவர்‌ புகழ்வதென்பது, புகழ்‌ 
வார்‌ புகழப்பட்டாரது தகுதியும்‌ செயலும்‌ கருதிப்‌ புகழ்‌ 
வதே யன்றித்‌, தமக்கொரு பரிசிலை மனங்கொண்டு பாடுவது 
ஆகாது. ஆனால்‌, ஒரு தலைவன்‌ பரவலும்‌ புகழ்ச்சியும்‌ 
வேண்டுகின்றான்‌; ஒரு புலவன்‌ பொருளும்‌ பிறவுமாகிய 
பரிலை வேண்டுகின்றான்‌. இவை தம்மின்‌ வேறாகிய இச்சை 
களை உடைமை வெளிப்படை. இதனாற்றான்‌ இத்திணையைக்‌ 
கைக்களையின்‌ புறன்‌ என்றனர்‌. பரிசில்‌ நாட்டமின்றிப்‌ 
புகழ்‌ மேம்பாட்டைப்‌ பாடுதலை விரும்பிமட்டுமே புலவர்கள்‌ 
.பாடினராயின்‌, அது கைக்களைப்‌ புறனாகக்‌ கொள்ளப்படுவது 
அன்று என்பதனையும்‌, நாம்‌ இவ்விடத்தே அறிதல்‌ வேண்டும்‌. 

“பாடாண்‌ பகுதி கைக்கிளைப்‌ புறனே 

ந௱டுங்காலை தாலிரண்டு உடைத்தே” 
என்பர்‌ தொல்காப்பியர்‌-(புறத்‌. சூ. 25), பாடாண்‌ 
திணைக்கு ஓதுகின்ற பொருட்பகுதி பலவுங்‌ கூட்டி ஒன்றும்‌, 
இருவகை வெட்சியும்‌ (வெட்சி கரந்தை), வஞ்சியும்‌, உழிஞை 
யும்‌ (நொச்சியும்‌ இதனுட்படும்‌) தும்பையும்‌ வாகையும்‌, 
-காஞ்சியுமாகிய பொருள்கள்‌ ஏழுமா கிய எட்டுமாம்‌” என்பது 
இதன்‌ பொருள்‌. 

“இவை பாடாண்‌ பொருளாகுமாறு காட்டும்போது, 
எல்லாத்‌ திணையும்‌ ஒத்ததாயினும்‌, அவை பெரும்பான்மை 


\ 

யும்‌ சறுபான்மையுமாகி வருதலும்‌, அவை இரண்டும்‌ 
பலவும்‌ ஒருங்கு வருதலும்‌, பாடாண்திணைக்கு மேற்கூறும்‌ 
பொருளும்‌ விராய்‌ வருதலும்‌ ஆம்‌' என்பர்‌ நச்சினார்க்‌ 
கினியர்‌. 
இந்‌ நூலாசிரியரோ, இத்திணைக்குத்‌ துறைப்பாட்டு 

களாக நாற்பத்தேழினைக்‌ கூறுகின்றனர்‌. இவை பலவும்‌ 
“பாடாண்‌ திணைக்கு ஓதுகின்ற பொருட்‌ பகுதி பலவுங்கூட்டி 
ஒன்றும்‌” எனச்‌ சொல்லப்பட்டதனுள்‌ அடங்குவனவாம்‌. 
இவற்றது நுட்பங்களை எல்லாம்‌ வருமிடங்களுள்‌ பின்னர்க்‌ 
கண்டு தெளிவுறுக, 

பாடாண்‌ பாட்டே வாயில்‌ நிலையே 

கடவுள்‌ வாழ்த்தோடு பூவை நிலையே 

பரிசில்‌ துறையே இயன்மொழி வாழ்த்தே 

கண்படை நிலையே துயிலெடை நிலையே 

மங்கல நிலையொடு விளக்கு நிலையே 

கபிலை கண்ணிய புண்ணிய நிலையே 

வேள்வி நிலையொடு வெள்ளி நிலையே 

௩ாடு வாழ்த்தொடு கிணையது நிலையே 

களவழி வாழ்த்தே 

வீற்றினி திருந்த பெருமங்‌ கலமே 

குடுமி களைந்த புகழ்சாற்று நிலையே 

மணமங்‌ கலமே பொலிமங்‌ கலமே 

நாண்மங்‌ கலமே பரிசில்‌ நிலையே 

பரிசில்‌ விடையே ஆள்வினை வேள்வி 

பாணாற்றுப்‌ படையே கூத்தராற்றுப்‌ படையே 


வாயுறை வாழ்த்தே செவியறி வுறு௨உக்‌ 
குடைமங்‌ கலமொடு வாண்மங்‌ கலமே 
மண்ணுமங்‌ கலமே ஓம்படை ஏனைப்‌ 
புறநிலை வாழ்த்தும்‌ உளப்படத்‌ தொகைஇ 
அமரர்கண்‌ முடியும்‌ அறுவகை யாகிய 


[ 

கொடிநிலை கந்தழி வள்ளி குணஞ்சால்‌ 
புலவரை யவர்வயிற்‌ புகழ்ந்தாற்றுப்‌ படுத்தல்‌ 
புகழ்ந்தனர்‌ பரவல்‌ பழிச்சினர்ப்‌ பணிதல்‌ 
நிகழ்ந்த காமப்‌ பகுதியுள்‌ தோன்றிய 
கைக்கிளை வகையும்‌ பெருந்திணை வகையும்‌ 
௩ற்றுனி நவின்ற பாடாண்‌ பாட்டும்‌ 

கடவுட்‌ பக்கத்தும்‌ ஏனோர்‌ பக்கத்தும்‌ 
மடவரன்‌ மகளிர்‌ மகிழ்ந்த பக்கமும்‌ 

மாதர்‌ மகிழ்ந்த குழவியும்‌ ஊரின்‌ 


கண்ணே தோன்றிய காமப்‌ பகுதியொடு 
ஆங்க வாறெண்‌ பகுதிப்‌ பொருளும்‌ 
பாங்குற உரைப்பது பாடாண்‌ பாட்டே, 9 


“பாடாண்‌ பாட்டு? என்கின்ற பாடாண்‌ திணையாவது 
நாற்பத்தெட்டு ஆகும்‌. அவை இணை ஒன்றும்‌ துறைகள்‌ 
நாற்பத்தேழும்‌ ஆம்‌. துறைகளாவன-- 

வாயில்‌ நிலை; கடவுள்‌ வாழ்த்து; பூவை நிலை; பரிசில்‌ 
துறை; இயன்மொழி வாழ்த்து; கண்படை நிலை; துயிலெடை 
நிலை; மங்கல நிலை; விளக்கு நிலை; கபிலை கண்ணிய புண்ணிய 
நிலை; வேள்வி நிலை; வெள்ளி நிலை; 

நாடு வாழ்த்து; இணை நிலை; களவழி வாழ்த்து; வீற்றினி 
இருந்த பெருமங்கலம்‌; குடுமி களைந்த புகழ்சாற்று நிலை; 
மணமங்கலம்‌; பொலிவு மங்கலம்‌; நாள்‌ மங்கலம்‌; பரிசில்‌ 
நிலை; 

பரிசில்‌ விடை; ஆள்வினை வேள்வி; பாணாற்றுப்‌ படை; 
கூத்தராற்றுப்படை: பொருராற்றுப்படை; விறலியாற்றுப்‌ 
படை; வாயுறை வாழ்த்து; செவியறிவுறு௨; குடை 
மங்கலம்‌; வாள்மங்கலம்‌; மண்ணுமங்கலம்‌; ஓம்படை; 


புறநிலை வாழ்த்து; கொடிநிலை; கந்தழி; வள்ளி; புலவர்‌ 
ஆற்றுப்படை; புகழ்ந்தனர்‌ பரவல்‌; பழிச்சனர்‌ பணிதல்‌ ;. 

கைக்கிளை; பெருந்திணை; புலவிபொருளாகத்‌ தோன்றிய 
பாடாண்‌ பாட்டு; கடவுள்மாட்டுக்‌ கடவுட்பெண்டிர்‌ நயந்த 
பக்கல்‌; கடவுள்மாட்டு மானிடப்‌ பெண்டிர்‌ நயந்த பக்கம்‌; 
குழவிக்கண்‌ தோன்றிய காமப்பகுதி; ஊரின்கண்‌ தோன்‌ றிய 
காமப்பகுதி என்பவைகளாம்‌. 

அவற்றுள்‌: 

பாடாண்‌ இணையின்‌ விளக்கம்‌ 

ஒளியும்‌ ஆற்றலும்‌ ஓம்பா வீகையும்‌ 

அளியும்‌ என்றிவை ஆய்ந்துரைத்‌ தன்று. 

ஒரு தலைவனுடைய புகழும்‌, வலியும்‌, £ர்தூக்காது 
வழங்கும்‌ கொடையும்‌, தண்ணளியும்‌ என்னும்‌ இவைகளை 
ஆராய்ந்து சொல்லியது, மாடாண்‌ பாட்டு ஆகும்‌. 

இதனைக்‌ கைக்கிளைக்குப்‌ புறன்‌ : என்றும்‌, இது எட்டு 
வகைப்படும்‌ என்றும்‌ தொல்காப்பியர்‌ கூறுவர்‌-(புறத்‌- 
சூ. 25). 

பாடாண்‌ பகுதி கைக்கிளைப்‌ புறனே 

நாடுங்‌ காலை நாலிரண்டு உடைத்தே 

என்பது சூத்திரம்‌, எட்டாவன, *கடவுள்‌ வாழ்த்து 
வகை, வாழ்த்தியல்‌ வகை, மங்கல வகை, செவியறிவுறுத்‌ 
தல்‌, ஆற்றுப்படை வகை, பரிசிற்றுறை வகை, கைக்கிளை 
வகை, வசை வகை என்பது இளம்பூரணரின்‌ விளக்கம்‌. 

மன்னர்‌ மடங்கன்‌ மறையவர்‌ சொன்மாலை 

அன்ன நடையினார்க்‌ காரமுதம்‌-- துன்னும்‌ 

பரிசிலர்க்கு வானம்‌ பனிமலர்ப்‌ பைந்தார்‌ 

எருசினவேற்‌ ரானையெங்‌ கோ. 189 

குளிர்ந்த பூவால்‌ தொடுத்த மாலையினையும்‌, அழலும்‌ 
சினத்தையுடைய வேற்படையினைத்‌ தாங்கிய தானைவீரரை 
யும்‌ உடையவன்‌ எம்‌ கோமான்‌. அவன்‌, பகை அரசர்க்குச்‌ 
சிங்கம்‌ போன்றவன்‌; மறையவர்களின்‌ சென்மாலையாகத்‌ 
திகழ்பவன்‌; அன்னம்போலும்‌ நடையினரான மகளிருக்கு 
நிறைந்த அமுதமாக இருப்பவன்‌; தன்னை அடையும்‌ பரிசிலர்‌ 
களுக்கு மழையினைப்போல வழங்குபவன்‌ ! 


த 

பாடாண்‌ திணையின்‌ துறைகள்‌ . 


1. வாயில்‌ நிலை 

புரவலன்‌ நெடுங்கடை குறுயெ என்னிலை 

கரவின்‌ றுரையெனக்‌ காவலற்‌ குரைத்தது. 

*புரவலனான நின்‌ அரசனின்‌ நெடிய வாயிலை அணுகிய: 
என்னுடைய வரவினை, மறைவின்றி அவனிடம்‌ சென்று 
சொல்வாயாக” என்று, வாயிற்காவலனுக்கு உரைத்தது, 
வாஙில்நிலை ஆகும்‌. 

*சேய்வரல்‌ வருத்தம்‌ வீட வாயிற்‌, காவலர்க்‌ குரைத்த 
கடைநிலை” என்பர்‌ தொல்காப்பியா்‌--(புறத்‌. சூ. 35). இது 
வாயிலோனுக்குக்‌ கூறிற்றேனும்‌ அவ்‌ வருத்தம்‌ தீர்க்கும்‌ 


பாடாண்‌ தலைவனதே துறையென்பதும்‌ அறிதல்‌ வேண்டும்‌. 


இஃது உயர்ந்தோர்க்கு உரியது என்பதும்‌, இழிந்தோர்க்‌ 
குப்‌ “பரிசில்‌ கடைஇய கடைக்கூட்டு நிலை உரிய தென்பதும்‌ 
தொல்காப்பியக்‌ கருத்தாகும்‌ (புறத்‌. சூ. 36.). 

நாட்டிய வாய்மொழி நாப்புலவர்‌ நல்லிசை 

ஈட்டிய சொல்லான்‌ இவனென்று காட்டிய 

காயலோங்‌ கெஃகிமைக்கும்‌ கண்ணார்‌ கொடிமதில்‌ 

வாயிலோய்‌ வாயில்‌ இசை, 199 

செறுதல்‌ கொழிணானே உயர்ந்த வேல்‌ திகழும்‌, கண்‌: 
ணுக்கு நிறைந்த கொடிகளாற்‌ பொலிவுற்திருக்கும்‌ மதிலி 
னது வாயிலைக்‌ காத்திருக்கும்‌, வாயிற்‌ காவலனே! “பூமியின்‌ 
கண்‌ நிலைநிறுத்திய மெய்ம்மொழியினை உடைய நாவாற்‌ 
சீர்சிறந்த அறிவினை யுடையவர்கள்‌ புகழ்ந்த நினது நல்ல 
புகழினைப்‌ பாடிய சொல்லினையுடையவன்‌ இவன்‌” என்று நின்‌ 
அரசன்பால்‌ என்னைக்‌ காட்டுவான்‌ வேண்டிச்‌ சென்று, நான்‌ 
வந்த வரலாற்றைச்‌ சொல்வாயாக! 

கா்யல்‌-காய்தல்‌. காயலோங்கு எஃகிமைக்கும்‌ வாயி 
லோய்‌, கண்ணார்‌ கொடிமதில்‌ வாயிலோய்‌ எனக்‌ கூட்டுக. 
காட்டிய-வரவினை அறிவிக்கும்‌ பொருட்டாக, வாயில்‌ இசை- 
வந்த வரலாற்றைச்‌ சொல்‌; வாயில்‌-வரலாறு. 

2. கடவுள்‌ வாழ்த்து 
காவல்‌ கண்ணிய கழலோன்‌ கைதொழும்‌ 
மூவரில்‌ ஒருவனை எடுத்துரைத்‌ தன்று. 


பூமியைக்‌ காத்தலைக்‌ கருதிய வீரக்கழலினனான வேந்தன்‌ 
கைகூப்பித்‌ தொழுகின்ற, அரி அயன்‌ அரன்‌ என்னும்‌ மூவ 
ருள்‌ ஒருவனை உயர்த்துச்‌ சொல்லியது, கடவுள்‌ வாழ்த்து 
ஆகும்‌. 


கடவுளை வாழ்த்துதலும்‌, அக்‌ கடவுளது அருளால்‌ 
அரசன்‌ வாழ்கவென்பதே ஆகும்‌. அதனால்‌, இதுவும்‌ 
பாடாண்‌ திணை ஆயிற்று. 


வைய மகளை அடிப்படுத்தாய்‌ வையகத்தார்‌ 

உய்ய உருவம்‌ வெளிப்படுத்தாய்‌--வெய்ய 

அடுந்திறல்‌ ஆழி அரவணையாய்‌ என்றும்‌ 

நெடுந்தகையாய்‌ நின்னையே யாம்‌. 191 


ஒருவரானும்‌ அளவிட்டு உரைத்தற்கரிய தன்மையினை - 


உடையாய்‌/ அத்தகைய நின்னை, யாம்‌ நிலமகளை நின்‌ திருவடி. 
யிலே அடக்கியருளினை எனவும்‌, உலகத்தார்‌ உய்யும்‌ பொருட்‌ 
டாக உருவத்‌ திருமேனியைத்‌ தோற்றுவித்தருளினை எனவும்‌, 
வெவ்விதான கொல்லும்‌ வலியினாற்‌ சிறந்த சக்கரப்படையாய்‌ 
எனவும்‌, பாம்பணையினைக்‌ கொண்டாய்‌ எனவும்‌ சொல்லி 
வாழ்த்துவோம்‌! 


இது திருமாலை வாழ்த்தியது. வையமகளை அடிப்படுத்‌ - 


தாயென்றது, திருமாலின்‌ உலகளந்த செயலினை. உருவம்‌ 
வெளிப்படுத்தாய்‌ என்றது, மேற்கொண்ட திருவவதாரங்‌ 
களை. இதுபோல, அயன்‌ அரன்‌ ஆகியோரை வாழ்த்துவன 
வும்‌ வருமிடங்களுள்‌ காண்க. 


8. பூவை நிலை 
கறவை காவலன்‌ நிறனொடு பொரீஇப்‌ 
புறவலர்‌ பூவைப்‌ பூப்புகழ்ந்‌ தன்று. 

ஆனிரையைக்‌ காத்தவனான மாயவனின்‌ நிறத்தோடு 
உவமித்துக்‌, காட்டிடத்தே மலர்கின்ற காயாம்‌ பூவைப்‌ 
புகழ்ந்தது, பூவை நிலை ஆகும்‌. 


பூவை-காயாம்பூ. அதனைப்‌ புகழ்தலால்‌ *பூவைநிலை” 
ஆயிற்று. - 

“மாயோன்‌ மேய மன்பெருஞ்‌ சிறப்பிற்‌ ரவா 
விழுப்புகழ்ப்‌ பூவை நிலையும்‌” என, இத்துறையினை வெட்சிப்‌ 
புறனடையுள்‌ கூறுவர்‌ தொல்காப்பியர்‌-(புறத்‌. சூ.5). 


பூவை விரியும்‌ புதுமலரிற்‌ பூங்கமலோய்‌ 
யாவை விழுமிய யாமுணரேம்‌-— மேவார்‌ 
மறத்தொடு மல்லர்‌ மறங்கடந்த காளை 
நிறத்தொடு நேர்‌ தருத லான்‌. 192 


அழகிய வீரக்கழலினை உடையோய்‌! பகைவரது மாறு 
பாட்டுடனே வஞ்சமல்லரது மாறுபாட்டையும்‌ வென்ற 
இளமைப்‌ பருவமுடைய மாயவனது, திருமேனியின்‌ நிறத்த 
னோடே உவமை கொள்ளுதலான்‌, காயா மலரும்‌ செவ்விப்‌ 
பூவைப்‌ போல, எப்பொருள்தாம்‌ சீரியவை? யாம்‌ அறிகின்‌ 
றிலமே! 


இது, திருமாலோடு அரசனை ஒப்பிட்டுக்‌ கூறியது, 
இவ்வாறு பிற கடவுளரோடு ஒப்பிடினும்‌, இந்தத்‌ துறையே 
யாகும்‌. 

4. பரிசில்‌ துறை 

மண்ணகங்‌ காவன்‌ மன்னன்‌ முன்னர்‌ 

எண்ணிய பரிசில்‌ இதுவென உரைத்தன்‌ று. 

பூமியிடத்தைக்‌ காக்கும்‌ தொழிலையுடைய மன்னனின்‌ 
முன்னே, கருதிவந்த பரிசில்‌ இதுவெனப்‌ பரிசிலன்‌ உரைத்‌ 
குது, பரிசில்‌ துறையாகும்‌. 


ற்கும்‌, பின்வரும்‌ பரிசில்‌ நிலைக்கும்‌ உள்ள வேறுபாட்‌ 
இதற்கு ரூ கு து 
யினை உணர்தல்‌ வேண்டும்‌. 

வரிசை கருதாது வான்போல்‌ தடக்கைக்‌ 

குரிசல்நீ நல்கயாம்‌ கொள்ளும்‌ --பரி௫ல்‌ 

அடுகளம்‌ ஆர்ப்ப அமரோட்டத்‌ தந்த 

படுகளி நால்வாய்ப்‌ பகடு. 193 

மழையினைப்‌ போல வழங்கும்‌ பெரிய கையினை உடை 
யாய்‌! தலைவனே! எங்கள்‌ தரத்தினை நினையாதே நீ வழங்க, 
யாம்‌ நின்பாற்‌ பெற்றுக்கொள்ளும்‌ பரிசில்‌, கொல்லும்‌ 
போர்க்களத்திலே ஆரவாரிக்கும்படியாகப்‌ போரினை நிகழ்த்‌ 
திப்‌ பகைவரை ஓட்டிவிட்டுக்‌ கைக்கொண்டு வந்த, 
உண்டான மதக்களிப்பினையும்‌ நான்ற வாயினையும்‌ உடைய, 
யானையேயாம்‌! 

யானை, யாம்‌ கொள்ளாம்‌ பரிசில்‌” என்றது இது. 

5. இயன்மொழி வாழ்த்து-1 

இன்னோர்‌ இன்னவை கொடுத்தார்‌ நீயும்‌ 

அன்னோர்‌ போல அவையெமக்‌ கென 

என்னோரும்‌ அறிய எடுத்துரைத்‌ தன்று. 

*இன்னின்னார்‌இன்னின்னவைகளை எமக்குக்‌ கொடுத்தார்‌ 
கள்‌; நீயும்‌ அத்‌ தன்மையார்போல அத்தகைய பொருளை 
எமக்குத்‌ தருவாயாக” என்று, எத்தன்மையோரும்‌ அறிய 
உயர்த்துச்‌ சொல்லியது, இயன்மொழி வாழ்த்து ஆகும்‌, 

“அடுத்தூர்ந்து ஏத்திய இயன்மொழி வாழ்த்து” என்பர்‌ 
தொல்காப்பியர்‌ - (புறத்‌. சூ. 35). “தலைவன்‌ எதிர்‌ சென்று 
ஏறி, அவன்‌ செய்தியையும்‌, அவன்‌ குலத்தோர்‌ செய்தியை 
யும்‌ அவன்மேலே ஏற்றிப்‌ புகழ்ந்த இயன்மொழி வாழ்த்து” 
எனப்‌ பொருள்கூறுவர்‌ நச்சினார்க்கினியர்‌. 

முல்லைக்குத்‌ தேரும்‌ மயிலுக்குப்‌ போர்வையும்‌ 

எல்லைநீர்‌ ஞாலத்‌ இசைவிளங்கத்‌--தொல்லை 

இரவாமல்‌ ஈத்த இறைவர்போல்‌ நீயும்‌ 

கரவாமல்‌ ஈகை கடன்‌. 194 

முல்லைக்குப்‌ பொற்றேரினையும்‌, மயிலுக்கு அழகிய நீலப்‌ 
பேரர்வையினையும்‌, எல்லை கடலாகவுடைய உலகத்தே தம்‌ 

புகழ்‌ விளங்குமாறு. முற்காலத்தே, அவை இரவாத போதும்‌ 
கொடுத்த வள்ளல்களைப்‌ போல, நீயும்‌ கரவு ஏதுமின்றிக்‌ 
கொடுத்தலே நினக்குக்‌ கடமையாம்‌. 

“இறைவர்‌” என்றது பாரி, பேகன்‌ என்பாரை. 

6. இயன்மொழி வாழ்த்து-2 

மயலறு ர்த்தி மான்றேர்‌ மன்னவன்‌ 

இயல்பே மொழியினும்‌ அத்‌ துறை யாகும்‌. 

மயக்கமற்ற மிக்க புகழினையும்‌, குதிரையாற்‌ பூட்டப்‌ 
பெற்ற தேரினையும்‌ உடைய மன்னவனது இயல்பினையே எடுத்‌ 
துச்‌ சொன்னாலும்‌, இயன்மொழி வாழ்த்துத்‌ துறையாகும்‌. 

மான்‌-குதிரை. மான்தேர்‌-குதிரை பூட்டிய பொற்றேர்‌. 

ஒள்வாள்‌ அமருள்‌ உயிரோம்பான்‌ தானீயக்‌ 

கொள்வார்‌ நடுவண்‌ கொடையோம்பான்‌--வெள்வாள்‌ 

கழியாமே மன்னர்‌ கதங்காற்றும்‌ வேலான்‌ 

ஓழியாமே ஓம்பும்‌ உலகு. 195 

தெளிந்த வாளினை உறையினின்றும்‌ வாங்காமலேயே 
பகைமன்னரது சினத்தினைக்‌ கைவிடச்‌ செய்யும்‌ வேலினை 
உடையவன்‌ இம்‌ மன்னன்‌. இவன்‌, ஒள்ளிய வாட்போரி 
னிடத்தே உயிரைப்‌ பாதுகாப்பது இலன்‌. தான்‌ கொடுக்கக்‌ 
கொள்வாரான இரவலரின்‌ நடுவிலே கொடுத்தலைக்‌ கை 
விடான்‌! மேலும்‌, இவ்வுலகினை அறநெறி தப்பாமே காத்தலை 
யும்‌ செய்வான்‌! 

*கொடை ஓம்பான்‌” என்றது, கொடுத்தலை வேறு எதனைக்‌ 
கருதியும்‌ கைவிடுதல்‌ இலன்‌ என்பதாம்‌, கதம்‌-சினம்‌; காற்‌ 
றும்‌-காலச்‌ செய்யும்‌; கைவிடச்‌ செய்யும்‌. வேலான்‌-வெற்றி 
வேலினை உடையான்‌. 


7. கண்படை நிலை 


நெடுந்தேர்த்‌ தானை நீறுபட நடக்கும்‌ 
கடுந்தேர்‌ மன்னவன்‌ கண்படை மலிந்தன்‌ று. 
18 

நெடிய தேர்களான்‌ மிக்க பகைப்படை பொடிபடுமாறு 
செல்லுகின்ற, கடுந்‌ தேரினையுடையவனான மன்னவனது 
துயிலினை மிகுத்தது, கண்படை நிலை ஆகும்‌. 

வாகைத்‌ திணைக்கண்‌ வருகின்ற கண்படை நிலையினையும்‌ 
இதனோடு ஒப்பிட்டுக்‌ காண்க- (வெண்பா 183). இதனைக்‌ 
“கண்படை கண்ணிய கண்படை நிலை” என்பர்‌ தொல்காப்‌ 
பியர்‌ (புறத்‌.சூ. 35). *கண்படை கண்ணிய என்றார்‌, கண்படை 
முடிபொருளாக இடைநின்ற உண்டி முதலியனவும்‌ அடக்கு 
தற்கு. அரசரும்‌ அரசரைப்‌ போல்வாரும்‌ அவைக்கண்‌ 
நெடிது வைகியவழி மருத்துவரும்‌ அமைச்சரும்‌ முதலியோர்‌ 
அவர்க்குக்‌ கண்துயில்‌ கோடல்க்‌ கருதிக்‌ கூறியது இது.” 
இங்ஙனம்‌ இதனை விளக்குவர்‌ நச்சினார்க்கனியர்‌. 

மேலார்‌ இறையமருள்‌ மின்னார்‌ சனஞ்சொரியும்‌ 

வேலான்‌ விறல்முனை வென்றடக்கிக்‌--கோலாற்‌ 

கொடிய உலூற்‌ குறுகாமை எங்கோன்‌ 

கடியத்‌ துயிலேற்ற கண்‌. 196 

எம்முடைய அரசன்‌, வீரர்கள்‌ தங்க போரிடத்து, 
ஒளிநிறைந்து சினத்தைச்‌ சொரிகின்ற வேலினாலே, வலிய 
பூசலினை வென்று அடக்கியும்‌, செங்கோன்மையால்‌ 
கொடியவை ஏதும்‌ உலகில்‌ எய்தாதபடி நீக்கிக்‌ காத்தும்‌ 
செயலாற்றியமையானே, இப்போது அவன்‌ கண்களும்‌ 
துயிலினை மேவிய வாயின. 

அவை இரண்டும்‌ நிறைவேறாவழி அவன்‌ கண்ணும்‌ 
உறங்காது என்பதும்‌ இது. மேலார்‌ஃவீரர்‌. இறைத்தல்‌- 
தங்குதல்‌, 

8. தூயிலெடை நிலை 

அடுதிறல்‌ மன்னரை அருளிய எழுகெனத்‌ 

தொடுகழல்‌ மன்னனைத்‌ துயிலெடுப்‌ பின்று. 

கட்டுங்‌ கழலினையுடைய தம்‌ வேந்தனை, “கொல்லும்‌ 
வலியுடைய பிற வேந்தர்க்கு அருள்செய்யும்‌ பொருட்டாக 
எழுக” என்று கூறித்‌, துயில்‌ நீங்யெது, துயிலெடை நிலை 
ஆகும்‌. 

“தாவில்‌ கடந்தோர்க்கு நல்லிசை கருதிய சூதர்‌ ஏத்திய 
துயிலெடை நிலை” என்பது தொல்காப்பியம்‌-(புறத்‌. சூ. 36). 
*தமது வலியான” மனக்கவற்சி இல்லாமற்படிக்குத்‌ துயின்ற 
அரசர்க்கு நல்ல புகழைக்‌ கொடுத்தலைக்‌ கருதிய சூதர்‌, அத்‌ 
துயில்‌ எடுப்பான்‌ ஏத்தின துயிலெடை நிலை' என்பது நச்‌ 
னார்க்கினியரது விளக்கம்‌. இவற்றையும்‌ இங்குக்‌ கருதல்‌ 
வேண்டும்‌. 

அளந்த இறையார்‌ அகலிடத்து மன்னர்‌ 

வளந்தரும்‌ வேலோய்‌ வணங்கக்‌--களந்தயங்கப்‌ 

பூமலர்மேற்‌ புள்ளொலிக்கும்‌ பொய்கைசூழ்‌ தாமரைத்‌ 

தூமலர்க்கண்‌ ஏற்க துயில்‌. 197 


வெற்றி தருன்ற வேலினை உடையாய்‌! அகன்ற 
உலதிடத்துப்‌ பிற மன்னரெல்லாம்‌ நினக்கு இட்ட திறையினை 
உடையராய்‌ வந்து வணங்கும்‌ பொருட்டாக, இடம்‌ 
விளங்கப்‌ பொலிந்த மலர்களின்‌ மேலே பறவையினம்‌ 
ஆரவாரிக்கும்‌ பொய்கையிற்‌ சூழ்ந்த தாமரையின்‌ தூய 
மலரினைப்‌ போன்ற நின்‌ கண்கள்‌ துயிலெழுவனவாக! 


ஏற்க-எழுக; எழுக துயிலெனவும்‌ பாடம்‌. “பூமலர்‌ 
மேற்‌ புள்ளொலிக்கும்‌” என்றது; பாசறையிடத்துப்‌ பிறரது 
ஆரவாரத்தை, 


9. மங்கல நிலை-1 


கங்குற்‌ கனைதுயில்‌ எழுந்தோன்‌ முன்னர்‌ 
மங்கலங்‌ கூறிய மலிவுரைத்‌ தன்று. 


கங்குலிடத்தே கொண்டிருந்த மிக்க துயிலினை நீத்து 
எழுந்தோனான மன்னனின்‌ முன்னே, மங்கலத்தைக்‌ கூறிய 
மிகுதியைச்‌ சொல்லியது, மங்கல நிலை ஆகும்‌. 


விண்வேண்டின்‌ வேருதன்‌ மங்கலம்‌ வேந்தர்க்கு 
மண்வேண்டின்‌ கைகூப்பல்‌ மங்கலம்‌--பெண்வேண்டின்‌ 
துன்னன்‌ மடவரர்க்கு மங்கலம்‌ தோலாப்போர்‌ 

மன்னன்‌ வரைபுரையும்‌ மார்பு. 198 

பிற மன்னர்கள்‌ சுவர்க்கத்தை அடைதற்கு விரும்பின 
ராயின்‌, எம்‌ மன்னனுக்கு மாறுபடுதல்‌ அவர்க்கு ஆக்கமாம்‌; 
அன்றி அவர்‌ மண்ணாள விரும்பினராயின்‌, எம்‌ அரசனுக்குக்‌ 
கைகூப்பிப்‌ பணிதல்‌ ஆக்கமாம்‌; பெண்மைத்‌ தன்மையை 
"விரும்பினால்‌, மடவார்க்குத்‌ தோல்வியறியாத போராற்ற 
னுடைய எம்‌ மன்னனது மலையொத்த மார்பினை அணைகின்ற 
அது அக்கமாம்‌! 

அவன்‌ ஆண்மையிற்‌ சிறந்தோன்‌ என்பவர்‌, “பெண்‌ 
வேண்டின்‌, தோலாப்போர்‌ மன்னன்‌ வரைபுரையும்‌ மார்பு 
துன்னல்‌ மங்கலம்‌” என்றனர்‌. துன்னல்‌-நெருங்கி அணைதல்‌. 

10. மங்கல நிலை-2 

மன்னிய இறப்பின்‌ மங்கல மரபில்‌ 

துன்னினன்‌ என்றலும்‌ அத்துறை யாகும்‌. 

“நின்று நிலைபெற்ற சிறப்பினையுடைய மங்கலமான 
வற்றை எம்‌ மன்னன்‌ முறைமையினாலே மேவினான்‌” என்று 
கூறுதலும்‌, மங்கலநிலையே ஆகும்‌. 

இண்டியுங்‌ கண்டும்‌ பயிற்றியும்‌ தன்செவியால்‌ 

வேண்டியும்‌ கங்குல்‌ விடியலும்‌ ஈண்டிய 

மங்கல மாய நுகர்ந்தான்‌ மறமன்னர்‌ 

வெங்களத்‌ து வேலுயர்த்த மன்‌. 199 

மறமாண்பினை உடைய பகைமன்னரது வெவ்விய 
போர்க்‌ களத்தினிடத்தே, அவரை வென்று, தன்‌ வேலினை 
உயர்த்து நின்ற எம்‌ மன்னன்‌,இரவு புலர்ந்ததாகத்‌, தீண்டக்‌ 
கடவன தீண்டியும்‌, காணக்‌ கடவன கண்டும்‌, சொல்லக்‌ 
கடவன சொல்லியும்‌, தன்‌ செவியாற்‌ கேட்கக்‌ கடவன 
கேட்டும்‌, மங்கலமானவற்றை நுகர்ந்தான்‌. 

அரசன்‌, பொழுது புலர்ந்ததும்‌, முதற்கண்‌, மங்கலமான 
வற்றை முறைமையோடுங்‌ கூடி நுகர்ந்தான்‌ என்பது இது. 

11. விளக்கு நிலை-1 
அளப்பருங்‌ கடற்றானையான்‌ 

விளக்குநிலை விரித்‌ துறைத்தன்று. 

அளத்தற்கு அரிய கடலினைப்போன்று பரந்த தானையினை 
உடைய மன்னனின்‌, திருவிளக்கு நிலையினை விரித்துச்‌ 
சொல்லியது, விளக்கு நிலை ஆகும்‌. 

“வேலின்‌ ஓக்கிய விளக்கு நிலையும்‌ என இதனைத்‌ 
தொல்காப்பியம்‌ கூறும்‌-(புறத்‌ சூ. 25). வேலும்‌ வேற்றலை 
வும்‌ விலங்காது ஓங்கியவாறு போலக்‌, கோலோடு விளக்கும்‌ 
ஒன்றுபட்டு ஓங்குமாறு ஓங்குவித்த நிலை இது. கார்த்திகை 
தபத்தைப்‌ போலக்‌, கீழும்‌ மேலும்‌ வலமும்‌ இடமும்‌ தரி 
பரந்து சுடர்‌ ஓங்கிக்‌ கொழுந்து விட்டு எழுந்ததென்று, 
அறிவோர்‌ ஆக்கம்பற்றிக்‌ கூறப்படும்‌ விளக்கமும்‌ இது. 
அன்றி, நித்தலும்‌ இடுகின்ற நிலைவிளக்கு எனவும்‌ கருதலாம்‌. 

வளிதுரந்தக்‌ கண்ணும்‌ வலந்திரியாப்‌ பொங்க 

ஒளிசிறந்‌ தோங்கி வரலால்‌--௮ளிசறந்து 

நன்னெறியே காட்டும்‌ நலந்தெரி கோலாற்கு 

வென்னெறியே காட்டும்‌ விளக்கு. 200 

அளித்தற்‌ பண்பிலே சிறந்து, நன்னெறியினையே உலகிற்‌ 
குக்‌ காட்டவல்ல நலத்தினை ஆராயும்‌ செங்கோன்மை உடை 
வானுக்கு, காற்று எறிந்த விடத்தும்‌, வலமாகச்‌ சுழன்று 
எழுந்து ஒளிமிகுந்து உயர்ந்து வருவதனால்‌, விளக்கும்‌. 
வெல்லும்‌ முறைமையினையே காட்டா நிற்கும்‌. 

காற்றெறிந்த போதும்‌ அதனால்‌ அவிந்துவிடாது, வலஞ்‌ 
சுழன்று, பொங்கி ஒளிசிறந்து ஓங்கி வரும்‌ விளக்கைப்‌ 
போலவே, மன்னனும்‌।பகை வருமிடத்து வெற்றிவீரனாகிச்‌ 
சிறப்புப்‌ பெறுவான்‌ என்பது கருத்து. 

12. விளக்கு நிலை-2 

அடரவிர்‌ பைம்பூண்‌ வேந்தன்‌ தன்னைச்‌ 

சுடரொடு பொருவினும்‌ அத்துறை யாகும்‌, 

பொற்றகட்டாற்‌ சிறந்து விளங்கும்‌ பூணினையுடைய 
மன்னனை, ஞாயிற்று மண்டிலத்தோடு உவமிப்பினும்‌, 
முற்கூறிய விளக்குநிலைத்‌ துறையே யாகும்‌. 

அடர்‌-தகடு. சுடர்‌-ஞாயிறு. 

வெய்யோன்‌ க$ர்விரிய விண்மேல்‌ ஒளியெல்லாம்‌ 

மையாந்‌ தொடுங்கி மறைந்தாங்கு--வையகத்‌ தக்‌ 

கூத்தவை யேத்துங்‌ கொடித்தேரான்‌ கூடியபின்‌ 

வேத்தவையுள்‌ மையாக்கும்‌ வேந்து. 201 

உலஉடத்துள்ள கூத்தரது திரளெல்லாம்‌ புகழுகன்ற 
கொடித்‌ தேரினை உடையான்‌ இவ்வேந்தன்‌. இவன்‌, அரசர்‌ 
கள்‌ கூடியிருக்கும்‌ அவையினிடத்தே வந்தணைந்த பின்பு, 
'கதிரவனின்‌ ஒளிக்கதிர்கள்‌ பரவா நிற்ப, விண்ணிடத்து ஓளி 
கொண்டனவானபிறவெல்லாம்‌ புற்கென்று ஒடுங்கி மறைந்து 
போயினாற்போலப்‌, பிறவேந்தர்கள்‌ எல்லாரும்‌ ஒளிகுன்றிப்‌ 
போவர்‌. 

வேந்தனைப்‌ பேரொளி வீளக்கான கதிராகவும்‌, பிறரைச்‌ 
சற்றொ ளி விளக்குகளாகவும்‌ உவமித்த, விளக்கு நிலை இது. 

18. கபிலை கண்ணிய புண்ணிய நிலை 

அண்ணல்‌ நான்மறை அந்த ணாளர்க்குக்‌ 

கண்ணிய கபிலை நிலையுரைத்‌ தன்று. 

தலைமையிற்‌. சிறந்த நான்மறைகளையும்‌ கேட்டறிந்த 
அந்தணாளர்களுக்குக்‌, கொடுக்கக்‌ கருதிய பசுவினது தன்மை 
யைக்‌ கூறியது, கபிலை கண்ணிய புண்ணிய நிலை ஆகும்‌. 

*கபிலை கண்ணிய வேள்விநிலை” என்பர்‌ தொல்காப்பியர்‌, 
(புறத்‌.சூ.85). இது வரையா ஈகையுட்‌ படுவதன்று; அரசன்‌ 
இன்னலுற்றால்‌, கொடுக்கவென உயர்ந்தோர்‌ கூறும்‌ காலை 
யிலே கொடுப்பதாம்‌. அதனால்‌, வேறுபடுத்துத்‌ தனியாகக்‌ 
கூறினார்‌. 

பருக்காழும்‌ செம்பொன்னும்‌ பார்ப்பார்‌ முகப்பக்‌ 

குருக்கண்‌ கபிலை கொடுத்தான்‌--செருக்கோடு 

இடிமுரசத்‌ தானை இகலிரிய எங்கோன்‌ 

கடிமுரசம்‌ காலைச்‌ செய. 202 

எம்‌ கோமானான மன்னன்‌, களிப்போடு இடிபோல முழங்‌" 
கும்‌ முரனையுடைய மாற்றாரது சேனை மாறுபாடு கெடும்‌ 
படியாகக்‌, காவன்‌ முரசம்‌ நாட்காலையிலே முழங்கப்‌, பருத்த 

மணிகளையும்‌ செம்பொன்னையும்‌ பார்ப்பார்‌ தாமே முகந்து 
கொள்ளா நிற்ப, மேலும்‌, அவருக்கு நிறம்கொண்ட கண்களை 
யுடைய பசுக்களையும்‌ தானமாகக்‌ கொடுத்தான்‌. 
14, வேள்வி நிலை 

அந்தமில்‌ புகமான்‌ அமரரும்‌ மழெச்‌ 

செந்த வேட்ட இறெப்புரைத்‌ தன்று. 

முடிவில்லாத புகழினையுடைய மன்னன்‌, தேவர்களும்‌ 
மகிழும்படியாகச்‌ செந்தீவேட்டுச்‌ செய்த சிறப்பினை உரைத்‌ 
தது, வேள்வி நிலை ஆகும்‌. 

கேள்வி மறையோர்‌ இளைமூழ்தல்‌ என்வியப்பாம்‌ 

வேள்வி விறல்வேந்தன்‌ தான்வேட்ப-- நீள்விசும்பின்‌ 

ஈர்ந்தார்‌ இமையோரும்‌ எய்தி அழல்வாயால்‌ 

ஆர்ந்தார்‌ முறையால்‌ அவி. ] 2038 

வேள்வி இயற்றலை வெற்றிவேந்தன்‌ செய்யா நிற்ப, 
நெடிய விசும்பிடத்தவரான ஈரத்தாற்‌ சிறந்த மாலையினை 
யுடைய இமையவர்கள்‌ வந்தடைந்து, அழலாகிய வாயாலே 
இட்ட அவியினை அருந்தினார்கள்‌. அங்ஙனமாகக்‌; கேள்வி 
யினையுடைய மறையவர்களது சுற்றம்‌ மகிழ்தல்‌ என்ன 
வியப்பு ஆகும்‌? 

அவரும்‌ வேள்விக்‌ காலத்தே ஏராளமான கொடைப்‌ 
பொருளைப்‌ பெற்றனர்‌ என்பது கருத்து. 

15. வெள்ளி நிலை 

துயர்தீரப்‌ புயல்தருமென 

உயர்வெள்ளி நிலையுரைத்தன் று. 

உயர்ந்த வெள்ளி என்னும்‌ கோளானது, உலகத்தின்‌ 
துயர்‌ தருமாறு மழையினைத்‌ தரும்‌ என்று சொல்லி, அதனது 
சிறந்த தன்மையைக்‌ கூறியது; வெள்ளி நிலை ஆகும்‌. 

சூழ்கதிர்‌ வான்விளக்கும்‌ வெள்ளி சுடர்விரியத்‌ 

தாழ்புயல்‌ வெள்ளந்‌ தருமரோ-சூழ்புரவித்‌ 

தேர்விற்றார்‌ தாங்க்‌ இகழ்ந்திலங்கு வேலோய்நின்‌ 

மார்பிற்றார்‌ கோலி மழை. 204 

தெரிந்த குதிரைகளாற்‌ பூட்டப்‌ பெற்ற தேரின்மேல்‌, 
வில்லையடைய பகைவரது தூசிப்‌ படையைத்‌ தடுத்து, 
வெற்றியான்‌ மிக்குவிளங்கும்‌ வேலினை உடையோய்‌! ஞாயிறு 
மூதலாயின இயங்கும்‌ வானத்தை விளங்கப்‌ பண்ணா நிற்கும்‌ 
வெள்ளியானது; தனது சுடரினைப்‌ பரப்பியதாக, அதனாற்‌ 
கால்வீழ்த்த மேகம்‌, நின்‌ மார்பிடத்து மாலை போன்று நீர்த்‌ 
தாரை கோலி, மழை வெள்ளத்தைத்‌ தரும்‌. 

“வெள்ளி சுடர்விரியத்‌ தாழ்புயல்‌ வெள்ளந்‌ தருவது 
நின்னுடைய காவற்‌ சிறப்பின லேயே” எனப்‌ பாடியது இது. 


16. நாடு வாழ்த்து 

தாட்டாம்‌ தடக்கையான்‌ 

நாட்டது வளமுரைத்தன்று. 

முழந்தாளின்‌ கீழேயும்‌ நீண்டு தாழ்ந்திருக்கும்‌, பெரிய 
கையினையுடையமன்னனின்‌ நாட்டது வளத்தினை உரைத்தது, 
நாடு வாழ்த்து ஆகும்‌. 

*தாட்டாழ்‌ தடக்கை” உறுப்பிலக்கணத்துட்‌ சிறந்தோ 
னது அமைதி. 

எண்ணின்‌ இடரெட்டும்‌ இன்றி வயற்செந்நெற்‌ 

கண்ணின்‌ மலரக்‌ கருநீலம்‌--விண்ணின்‌ 

வகைத்தாய்‌ வளனொடு வைகின்‌ று வென்வேல்‌ 

நகைத்தாரான்‌ தான்விரும்பு நாடு. 205 

வெற்றி வேலினையும்‌ மலர்ந்த மாலையினையும்‌ உடையான்‌ 
தான்‌ விரும்பாநின்ற இந்‌ நாடானது, எண்ணுமிடத்து, 
எட்டு இடர்களும்‌ இல்லாமல்‌, வயல்களிலுள்ள செந்நெற்‌ 
பயிரினஜாடே நீலோற்பலம்‌ கண்ணைப்போல மலராநிற்பத்‌, 
தேவலோகத்தினது தன்மைத்தாய்‌, வளனோடு தங்கா 
நின்றது! 

பயிருக்கு வந்துறும்‌ எட்டு இடர்கள்‌, விட்டில்‌, கிளி, 
நால்வாய்‌, வேற்றரசு, தன்னரசு, நட்டம்‌, பெரும்‌ பெயல்‌ 
காற்று ஆகியன காரணமாக வருவன. இவை இன்றி 
வளனொடு விளங்குவது, அரசனின்‌ காவலது சால்பினாலே 
என்பது கருத்து. 

17. கிணை நிலை 
இருக்‌ இளரும்‌ அகன்‌ கோயில்‌ 
அரிக்‌ இணைவன்‌ வளமுரைத்தன்‌ று. 
செல்வம்‌ பெருகும்‌ அகன்ற அரண்மனையிடத்தே, அழகிய 
இணைகொட்டும்‌ அவனது தன்மையைச்‌ சொல்லியது, கணை 
நிலை ஆகும்‌. 
வாகைக்‌ இணைநிலை (வெண்பா 186) வயலுழவனைக்‌ 
குறிப்பது; இது, அரசனைக்‌ குறித்தது. 
வெள்ளி முளைத்த விடியல்‌ வயல்யாமை 
அள்ளகட்‌ டன்ன ௮ரிக்கணை--வள்ளியோன்‌ 
முன்கடை தட்டிப்‌ பகடுவாழ்‌ கென்னாமுன்‌ 
என்கடை நீங்கற்‌ றிடர்‌. 206 
வள்ளன்மை உடையானின்‌ வாயிலின்‌ முன்னாக, வெள்ளி 
எழுந்த விடியல்‌ வேளையிலே சென்று நின்று, வயலாமையது 
செறிந்த வயிற்றினையொத்த ஆழயெ கிணையினைத்‌ தட்டி, 
“நின்‌ யானை வாழ்க” என்று சொல்லுவதன்‌ முன்பாகவே, 
வறுமைத்‌ துயரம்‌ என்னிடத்தே நின்றும்‌ நீங்கிற்று. 
அள்‌ அகடு-செறிந்த வயிறு. *4வருவோனது குறிப்பறிந்து 
அவன்‌ இரந்துகேட்பதன்‌ முன்னாகவே வழங்குபவன்‌ மன்னன்‌” 
என்பதும்‌ தோன்ற வைத்தனர்‌. கணைநிலை-கணை கொட்டு 
மவனது நிலைமை, 
18. களவழி வாழ்த்து 
செங்களத்துச்‌ செழுஞ்செல்வம்‌ 
வெண்டுறையாழ்ப்‌ பாணர்விளம்பின்‌ று. 
வெண்டுறைப்‌ பாட்டிலே வல்ல, யாழிசைக்கும்‌ பாணர்‌, 
சிவந்த போர்க்களத்திடத்தே ஒரு மன்னன்‌ பெற்ற வளவிய 
செல்வத்தைச்‌ சொல்லிப்‌ பாடியது, களவழி வாழ்த்து ஆகும்‌. 
வெண்டுறைஃஇசைப்பா வகையுள்‌ ஒன்று. 
ஈண்டி எருவை இறகுளரும்‌ வெங்க எத்து 
வேண்டியாம்‌ கொண்ட விறல்வேழம்‌--வேண்டாள்‌ 
வளைகள்‌ வயிரியம்பும்‌ வாள்தானை வேந்தே 
விளைகள்‌ பகர்வாள்‌ விலை. 207 

சங்குகளும்‌ கொம்புகளும்‌ முழங்கா நின்ற, வாள்‌ வீர 
ரைக்‌ கொண்ட தானையினையுடைய வேந்தே! முதிர்ந்த 
கள்ளினை விற்குமவள்‌, அதற்கு விலையாக, பருந்துகள்‌ திரண்டி 
ருந்து தம்‌ இறகுகளைக்‌ கோதாநின்ற வெவ்விய போர்க்‌ 
களத்தே, விரும்பி யாம்‌ நின்னிடம்‌ பெற்றுக்கொண்ட, 
வெற்றிவாரணத்தினை விரும்பாள்‌! 

அவள்‌ விரும்பாளாயது, கள்ளிற்கு விலையாகக்‌ களிறுகளைத்‌ 
தந்தோர்‌ முன்னும்‌ பலராக இருந்ததனால்‌. இதனால்‌, களத்தே 
கைப்பற்றிய செல்வமிகுதியும்‌ விளங்கும்‌. 
19. வீற்றினிதிருந்த பெருமங்கலம்‌ 

கூற்‌ றிருந்த கொலைவே லான்‌ 

வீற்‌ றிருந்த விறல்மிகுத்‌ தன்று. 

கூற்றுவன்‌ குடியிருந்ததனை ஒத்த கொலைவேலினை உடை : 
யோனான தம்‌ வேந்தன்‌, செம்மாப்புடன்‌ வீற்றிருந்த அந்த. 
வெற்றிச்‌ செவ்வியைச்‌ சிறப்பித்தது, வீற்றினிதிருந்த பெரு 
மங்கலம்‌ ஆகும்‌. 

அழலவிர்‌ பைங்கண்‌ அரிமான்‌ அமளி 

நிழலவிர்பூண்‌ மன்னர்நின்‌ றேத்தக்‌--கழல்புனைந்து 

வீமலிதார்‌ மன்னவனாய்‌ வீற்றிருந்தான்‌ வீங்கொலிநீர்ப்‌ 

முழங்கும்‌, ஆரவாரத்தான்‌ மிகுந்த கடலாற்‌ சூழப்பட்‌ 
டிருக்கும்‌, இந்தப்‌ பொலிவுநிறைந்த நாவலம்‌ பொழில்‌ 
என்னும்‌ பூமி முழுமைக்கும்‌, வீரக்‌ கழலினைக்‌ கட்டியவனும்‌ 
மலர்மிக்க மாலையணிந்த வனுமாகிய மன்னவனாதித்‌, 
தழல்‌ஒளிரும்‌ பசுங்கண்ணீனாற்சி றந்த சிங்கஞ்சுமந்த அணையின்‌ 
மேலே, நிழலிலங்கும்‌ பூணணிந்த மன்னவர்‌ பலரும்‌ நின்று: 
தன்னை வாழ்த்த, எம்‌ வேந்தன்‌ செம்மாந்‌ திருந்தான்‌. 

தங்கள்‌ மன்னன்‌ பகையொழித்த வெற்றியாளனாகச்‌ 
செம்மாந்து வீற்றிருந்த சிறப்பினைக்‌ கூறி வாழ்த்தியது இது. 
“வீற்றிருந்த நிலையே” இங்கு வாழ்த்துக்கு உரியதாதலைக்‌. 
கவனிக்க வேண்டும்‌. 

20. குடுமி களைந்த புகழ்சாற்று நிலை 

நெடுமதில்‌ எறிந்து நிரைதார்‌ மன்னன்‌ 

குடுமி களைந்த மலிவுரைத்‌ தன்‌ று. 

நிரைத்த மாலையினையுடைய வேந்தன்‌, பகையரசரது 
நீண்ட அரணினை அழித்து, அவரது குடுமியைக்‌ களைந்த 
மிகுதியைச்‌ சொல்லியது, குடுமி களைந்த புகழ்சாற்று நிலை 
ஆகும்‌. 

பகைவரது குடுமியைக்‌ களைதல்‌, அவரது செருக்கினை- 
ஓழித்ததற்கு; சிகையைக்‌ களைதல்‌ எனவும்‌, மணிமுடியை 
அகற்றுதல்‌ எனவும்‌ இதனைக்‌ கொள்வர்‌. *குடுமிகளைந்த. 
என்பதற்கு, மயிர்ச்‌ சிகையைக்‌ கூட்டி முடித்தல்‌” எனப்‌ 
பழைய உரையாசிரியர்‌ உரைப்பர்‌. 


“மன்னெயில்‌ அழித்த மண்ணுமங்கலமும்‌' (புறத்‌ சூ. 36): 
என்பதன்‌ உரையில்‌, 'குடுமிகொண்ட மண்ணுமங்கலம்‌ 


எயிலழித்தல்‌ கூறாமையின்‌ இதனின்‌ வேறாயிற்று” எண 
நச்சினார்க்கினியர்‌ உரைப்பதனையும்‌ இங்கு நினைக்க. 


பூந்தா மரையிற்‌ பொடித்துப்‌ புகல்‌ விசும்பின்‌ 

வேந்தனை வென்றான்‌ விறல்முருகன்‌--ஏந்தும்‌ 
. நெடுமதில்‌ கொண்டு நிலமிசையோர்‌ ஏத்தக்‌ 

வெற்றியினையுடைய குமரவேள்‌, சரவணப்‌ பொய்கை. 
யில்‌, பொலிவினையுடைய தாமரைப்பூவிலே தோன்றினான்‌. 
வெற்றியாற்‌ சிறந்த வானகவேந்தனை அந்நாளிலேயே அவன்‌ 
வென்றான்‌. எங்கோமானாகிய இவனோ, அழகேந்தும்‌ உயரிய 
பகைவரது அரணேக்‌ கைப்பற்றி, அதன்‌ பின்னரே, உலகோர்‌ 
வாழ்த்தத்‌ தன்‌ குடுமியைக்‌ களைந்தான்‌. 

“குடுமி களைந்தான்‌” என்பதற்கு, வெண்பாவின்‌ அமைதி, 
குடுமிகளைதல்‌ ஆகிய சடங்கு நிகழ்தற்கு முற்பட்ட இறு: 
பருவத்தேயே பகைவரை வென்று, அவர்‌ அரணினைக்‌ கொண்‌: 
டான்‌ என்ற பொருளையே தரும்‌. 

21. மணமங்கலம்‌ 

இகலடு தோள்‌ எறிவேல்‌ மன்னன்‌ 

மகளிரொடு மணந்த மங்கலம்‌ கூறியது. 

பகையைக்‌ கொல்லும்‌ தோளாற்றலையும்‌, எறிதற்‌ 
குரிய வெற்றி வேலினையும்‌ கைக்கொண்ட மன்னன்‌,, 
மகளிரோடு மணம்புணர்ந்த, அந்த நன்மையைச்சொல்லியது, 
மணமங்கலம்‌ ஆகும்‌. 

அணக்கருந்‌ தானையான்‌ அல்லியந்தார்‌ தோயந்தோள்‌ 

மணக்கோல மங்கலம்யாம்‌ பாட--வணக்கருஞ்ட€ர்‌ 

ஆரெயின்‌ மன்னன்‌ மடமகள்‌ ௮ம்பணைத்தோள்‌ 

கூரெயிற்றுச்‌ செவ்வாய்க்‌ கொடி. 210 

பிறரானே வணக்குதற்கு அரிய மதிப்பினையும்‌, கைக்‌ 
கொள்ளற்கு அரிய அரணிடத்தையும்‌ உடைய மன்னனது 
மடமகள்‌, அழகிய மூங்கலைப்போன்ற தோள்களையும்‌, கூரிய 
பற்களையும்‌, சிவந்த வாயிதழ்களையும்‌ பெற்ற காமவல்லிக்‌ 
கொடிபோன்றவள்‌. அவளே, யாம்‌ திருமணக்‌ கோலத்‌ 
தினைப்‌ போற்றிப்‌ பாடப்‌, பகைவரான்‌ வருத்துதற்கரிய 
தானையினையுடைய எம்‌ மன்னனின்‌ அழகிய அல்லிமலர்‌ 
மாலையினைத்‌ தழுவியவள்‌ ஆவாள்‌. 

22. பொலிவு மங்கலம்‌ 

வேல்‌ வேந்தன்‌ உள்‌ மழெப்‌ 

பாலன்‌ பிறப்பப்‌ பலர்புகழ்ந்‌ தன்று. 

வேலினையுடைய மன்னவன்‌ மனமகிழ்ச்சி கொள்ள, 
அவனுக்குப்‌ புதல்வன்‌ பிறந்தானாக, அதனைப்‌ பலரும்‌ 
புகழ்ந்து கொண்டாடியது, பொலிவு மங்கலம்‌ ஆகும்‌. 

கருங்கழல்‌ வெண்குடைக்‌ காவலற்குச்‌ செவ்வாய்ப்‌ 

பெருங்கண்‌ புதல்வன்‌ பிறப்பப்‌--பெரும்பெயர்‌ 

விண்ணார்‌ மூழ்ந்தார்‌ வியலிடத்தார்‌ ஏத்தினார்‌ 

எண்ணார்‌ அவிந்தார்‌ இகல்‌. 211 

வலிய வீரக்கழலையும்‌ வெள்ளிய கொற்றக்‌ குடை 
யினையும்‌ உடைய எம்‌ காவலனுக்குச்‌, சிவந்த வாயினையும்‌ 

பெருத்த கண்களையும்‌ கொண்ட புதல்வன்‌ பிறந்தான்‌. 
பிறப்பவும்‌, பெரும்புகழினை உடையவரான வானகத்தார்‌ 
மகிழ்ந்தார்கள்‌; அகன்ற பூமியிடத்துள்ளார்‌ வாழ்த்தினார்கள்‌? 
பகைவர்கள்‌ தம்‌ மாறுபாடு அவிந்தனர்‌. 

“எண்ணார்‌ இகல்‌ அவிந்தது”, புதல்வனைப்‌ பெற்றபின்‌ 
வேந்தன்‌ பகைவரைக்‌ கடுமையாக அழிப்பதற்கு முற்படு 
வான்‌ என்றதால்‌. பாலன்‌ பிறப்பதுதான்‌ . வாழ்க்கைக்குப்‌ 
பொலிவுதருகிற சிறப்பாகும்‌ என்பதைப்‌ பொலிவு மங்கலம்‌” 
என்னும்‌ துறைப்‌ பெயர்‌ விளக்குவதையும்‌ காண்க. 


28. நாள்‌ மங்கலம்‌ 


அறந்தரு செங்கோல்‌ அருள்‌ வெய்யோன்‌ 

பிறந்த நாட்‌ சிறப்புரைத்‌ தன்று. 

நாட்டிலே அறநெறியை உண்டாக்கும்‌ செங்கோலினை 
உடையவனும்‌, அருள்‌ விருப்பினனுமாகிய மன்னனின்‌, 
பிறந்த நாளது சிறப்பினை உரைத்தது, நாள்‌ மங்கலம்‌ 
ஆகும்‌. 

“இறந்த நாளணி செற்றம்‌ நீக்கிப்‌, பிறந்த நாள்வயிந்‌ 
பெருமங்கலமும்‌” என, இதனைத்‌ தொல்காப்பியர்‌ கூறுவர்‌ 
(புறத்‌ சூ. 36). “நாடோறும்‌ தான்‌ மேற்கொள்ளுகின்ற 
செற்றங்களைக்‌ கைவிட்டுச்‌, சிறந்த தொழில்கள்‌ பிறத்தற்குக்‌ 
காரணமான நாளிடத்து நிகழும்‌ வெள்ளணியும்‌' என்பது, 
இதற்கு நச்சினார்க்கினியர்‌ தரும்‌ விளக்கம்‌, இதனைக்‌ 
கருதுக. 

கரும்பகடும்‌ செம்பொன்னும்‌ வெள்ளணிநாட்‌ பெற்றார்‌ 

விரும்பி மகிழ்தல்‌ வியப்போ--சுரும்பிமிர்தார்‌ 

வெம்முரண்‌ வேந்தரும்‌ வெள்வளையார்‌ தோள்விழைந்து 

தம்மதில்‌ தாம்‌இறப்பர்‌ தாள்‌. 212 

வண்டினம்‌ ஆரவாரிக்கும்‌ தாரினையும்‌, வெவ்விய மாறு 
பாட்டினையுமுடைய வேந்தரும்‌, இந்நாளில்‌, நம்‌ மன்னன்‌ 
படையினை ஏவமாட்டான்‌ என்று தெரிந்து, வெள்ளிய 
வளையணிந்தோரான மகளிரின்‌ தோள்நலத்தைப்‌ பெறுதலை 

விரும்பியவராகத்‌ தம்‌ அரணங்களின்‌ கதவுத்தாள்களைத்‌ 
தாமே நீக்குவார்கள்‌. அங்ஙனமாக, வலிய யானையும்‌ சிவந்த 
பொன்னும்‌ பிறந்த நாளில்‌ பரிசிலாகப்‌ பெற்ற இரவலர்‌ 
முதலாயினார்‌, தாம்‌ விருப்புற்று மகழ்தல்தான்‌ வியப்‌ 
பாகுமோ? 

வெள்ளணி நாளிலே, மன்னன்‌ செருவொழிந்து செற்றம்‌ 
தவிர்ந்திருக்கும்‌ இயல்பினைக்‌ கூறினர்‌. பகைவரே அச்சம்‌ 
நீங்கி இன்ப நாட்டத்திலே ஈடுபடும்போது, இரவலர்‌ 
மகிழ்தல்‌ ஒரு வியப்போ என்பது கருத்து. 


24, பரிசில்‌ நிலை 


புரவலன்‌ மூழ் தூங்க 

இரவலன்‌ கடைக்கூடின்‌ று 

வள்ளலாகிய மன்னவன்‌, மகழ்ச்சியினாலே அசைய, 
இரவலன்‌, தன்னூர்க்குப்‌ போவானாக ஒருப்பட்டது, பரிசில்‌ 
நிலை ஆகும்‌. 

“பரிசில்‌ கடைஇய நிலையும்‌” என்ற தொல்காப்பிய 
விதியையும்‌ (புறத்‌. சூ. 36.)) அதற்கு நச்சினார்க்கனியர்‌ 
உரைக்கும்‌, *பரிசிலரை நீக்குதல்‌ அமையாது நெடிது 
கொண்டு ஒழுகிய தலைவனுக்குப்‌; பரிசில்‌ வேட்டோன்‌, தன்‌ 
கடும்பினது இடும்பை முதலியன கூறித்‌, தான்‌ குறித்த 
பொருண்மையினைச்‌ செலுத்திக்‌ கடாவின நிலையும்‌” என்ற 
பொருளையும்‌ இதனுடன்‌ கருதுக. 

வெல்புரவி பூண்ட விளங்கு மணித்திண்டேர்‌ 

நல்ஜய பின்னும்‌ நனிநீட்ப்‌--பல்போர்‌ 

விலங்கும்‌ கடற்றானை வேற்றார்‌ முனைபோல 

கலங்கும்‌ அளித்தென்‌ கடும்பு. 218 

பகையை வெல்லும்‌ குதிரைகள்‌ பூட்டிய, விளங்கும்‌ 
மணியினையுடைய திண்ணிய பெொற்றேரினைப்‌ பரிசிலாகக்‌ 
கொடுத்த பின்பும்‌, விடைதருதற்குக்‌ காலந்தாழ்த்தலாலே, 
என்னுடைய சுற்றம்‌, பல போர்களையும்‌ விலக்கும்‌ கடல்‌ 
போன்ற தானையினையுடைய பகைவரது நாட்டினைப்போலக்‌ 

கலங்கா நிற்கும்‌; ஆதலால்‌, அஃது அளிக்கத்தக்கது, 
பெருமானே! 

“சுற்றம்‌ அருளுதற்கு உரியது” என்றதனால்‌, விடைநல்க 
வேண்டியதுமாயிற்று. கடும்பு-சுற்றம்‌. 

25. பரிசில்‌ விடை 
வேந்தனுள்‌ மகிழ 

வெல்புகழ்‌ அறைந்தோர்க்கு 
ஈந்து பரிசில்‌ 

இன்புற விடுத்தன்று. 

வேந்தன்‌, உள்ளம்‌ மகிழும்படியாகத்‌ தனது வெற்றிப்‌ 
புகழினைச்‌ சொல்லிவந்த பரிசிலர்களுக்குப்‌, பரிசில்களைக்‌ 
கொடுத்து, அவர்‌ தம்‌ சுற்றத்தோடும்‌ சென்றடைந்து 
இன்புறுமாறு விடுத்தது, பரிசில்‌ விடை ஆகும்‌. 

“பெற்ற பின்னரும்‌ பெருவளன்‌ ஏத்தி, நடைவயிற்‌ 
ரோன்றும்‌ இருவகை விடையும்‌” என்பர்‌ தொல்காப்பியர்‌- 
(புறத்‌, சூ. 36), இந்த விடை, தலைவன்‌ தானே விடுத்‌ 
தலும்‌, பரிசிலன்‌ தானே போகல்‌ வேண்டும்‌ எனக்‌ கூறி 
விடுத்தலும்‌ என இருவகையாம்‌. 

படைநவின்ற பல்களிறும்‌ பண்ணமைந்த தேரும்‌ 

நடைநவின்ற பாய்மாவும்‌ நல்‌கக்‌--கடையிறந்து 

முன்வந்த மன்னர்‌ முடிவணங்குஞ்‌ சேவடியாற்‌ 

பின்வந்தான்‌ பேரருளி னான்‌. 214 

பெரிதான அருளினை உடையவனான வேந்தன்‌, படையின்‌ 
கண்‌ பயின்ற களிறுகளையும்‌, பண்ணுதல்‌ அமைந்த பொற்‌ 
றேரினையும்‌, தாளத்திற்கொத்த நடைபொருந்திய பாயும்‌ 
குதிரைகளையும்‌ பலவாக வழங்கினான்‌. அத்துடன்‌, தன்‌ 
வாயிலைக்‌ கடந்து, முற்படவந்த மன்னர்களது முடிபணியும்‌ 
சிவந்த தன்‌ பாதத்தாலே நடந்தும்‌, என்‌ பின்னே வந்தான்‌. 

“பின்வந்தான்‌” என்றது, அப்போதும்‌ பரிசிலனைட்‌ 
போகவிட இசையாத அவனது அருள்மிகுதியைக்‌ கூறியதாம்‌, 
“முன்வந்த மன்னர்‌ முடிவணங்கும்‌' என்றதனாற்‌, பின்வந்த 
மன்னர்க்கு அது வாயாது போயினதும்‌ கூறினர்‌. 

26. ஆள்வினை வேள்வி 

வினை முற்றிய கனை கமலோன்‌ 

மனை வெள்வி மலிவுரைத்‌ தன்று. 

தான்‌ மேற்கொண்ட, வினையினைச்‌ செய்து முடித்த 
ஆரவாரிக்கும்‌ கழலினை உடையோன்‌, இல்லறம்‌ நிகழ்த்து 
நிறைவைச்‌ சொல்லியது, ஆள்வினை வேள்வி ஆகும்‌. 

ஆள்வினை-முயற்ச; அது வினைமுற்றியபின்‌ இல்லறம்‌ 
ஆற்றிய சிறப்பு. “மனைவேள்வி” எனச்‌ சிறப்பிக்கப்‌ பெற்றது, 
இது ஐம்புலத்தாரையும்‌ ஓம்புதலாகிய அறவேள்வியாதலின்‌. 

நின்ற புகழொடு நீடுவாழ்‌ இவ்வுலகில்‌ 

ஒன்ற உயிர்களிப்ப ஒம்பலால்‌-—வென்‌ றமருள்‌ 

வாள்வினை நீக்கி வருக விருந்தென்னும்‌ 

ஆள்வினை வேள்வி யவன்‌. 216 

போரிடத்தே எதிரிட்ட பகைவரை வென்று, தன்னு 
டைய வாள்வினையாகிய செயலினை முடித்தபின்னர்‌, வருக 
விருந்தினர்‌” என்று சொல்லாநின்ற, முயற்சியாற்‌ செய்யும்‌ 
வேள்வியினை உடையவனாயினான்‌ எம்‌ மன்னன்‌. அவன்‌, 
இவ்வுலகில்‌, ஒருசேர எல்லா உயிர்களும்‌ மகிழும்படியாகக்‌ 
காத்துவருதலால்‌, நிலைபெற்ற புகழினேடு கூடியவனாக, 
நெடுங்காலம்‌ வாழ்வானாக. ன்‌ 

வாள்வினை ஆள்வினை என்ற இருவகை முயற்சிகளின்‌ 
சிறப்பினையும்‌ ஆய்ந்து அறிக. “அறனெனப்‌ பட்டதே இல்‌ 
வாழ்க்கை' ஆதலால்‌, அதனை ஆற்றுதல்‌ “ஆள்வினை” என்று 
சிறப்பிக்கப்பட்டது. 

27. பாணாற்றுப்படை 

சேணோங்கிய வரையதரிற்‌ 

பாணனை ஆற்றுப்படுத்தன்‌ று. 

மிசவும்‌ உயர்ந்த மலைவழியிடத்துப்‌, பாணனை அவன்‌ 
செல்லற்கான வழியிலே செலுத்தியது, பாணாற்றுப்படை 
ஆகும்‌. 

பரிசில்‌ நாடிச்‌ செல்லுமவனைப்‌, பெற்றுவரும்‌ பாணன்‌ 
ஒருவன்‌ வழியிடைக்‌ கண்டு, தனக்கு அளித்த வள்ளலிடத்தே 
செல்லுமாறு ஆற்றுப்படுத்தியது இதுவாகும்‌. “கூத்தரும்‌ 
பாணரும்‌ பொருநரும்‌ விறலியும்‌, பெற்ற பெருவளம்‌ பெரு 
அர்க்கு அறிவுறீஇச்‌, சென்று பயன்‌ எதிரச்‌ சொன்ன பக்கமும்‌' 
என்ற தொல்காப்பியச்‌ சூத்திரத்தையும்‌ காண்க: 
(தொ. புறத்‌. சூ. 36). அச்‌ செய்யுட்களைக்‌ கூத்தராற்றுப்‌ 
படை, பாணாற்றுப்படை, பொருநராற்றுப்படை, விறலி 
யாற்றுப்படை, முருகாற்றுப்படை என வழங்குதலும்‌, 
ஆற்றின்‌ அருமையும்‌, அவனூர்ப்‌ பண்பு முதலியனவும்‌ 
கூறுதலும்‌ அறிக. 
இன்றொடை நல்லிசை யாழ்ப்பாண எம்மைப்போற் 
கன்‌ றுடை வேழத்த கான்கடந்து-சென்றடையிற்‌ 
காமரு சாயலாள்‌ கேள்வன்‌ கயமலராத்‌ 
தாமரை சென்னி தரும்‌. 216 
இனிய கோவையினையுடைய நல்லிசையான்‌ மலிந்த, 
யாழ்வல்ல பாணனே! எம்மைப்போன்றே, கன்றுடை யானை 
களைக்‌ கொண்ட காட்டினைக்‌ கடந்து சென்று நீயும்‌ பொருந்‌ 
தனால்‌, அழகுமருவின சாயலினை உடையாளின்‌ கணவனான 
அவன்‌, பொற்பூவினை, நின்‌ சென்னியிற்‌ சூடுமாறு நினக்குந்‌ 
“தருவான்‌. 
இங்ஙனம்‌ பொற்றாமரைப்பூச்‌ சூட்டுதலை, 
அழல்‌ புரிந்த அடர்‌ தாமரை 
ஐதடர்ந்த நூற்‌ பெய்து 
புனைவினைப்‌ பொலிந்த பொலன்நறுந்‌ தெரியல்‌ 
பாறுமயிர்‌ இருந்தலை பொலியச்‌ சூடிப்‌ 
பாண்முற்‌ றுகநின்‌ நாள்மகிழ்‌ இருக்கை. 
(புறம்‌ 29: 7-5) 
ஒன்னார்‌ யானை ஓடைப்பொன்‌ கொணடு 
பாணர்‌ சென்னி பொலியத்‌ தைஇ 
வாடாத்‌ தாமரை சூட்டிய விழுச்சர்‌. 
(புறம்‌. 126: 1-3) 
எனவரும்‌, சான்றோர்களது உரைகளானும்‌ தெளிக, 
14 

28. கூத்தராற்றுப்‌ படை 

ஏத்திச்‌ சென்ற இரவலன்‌ 

கூத்தரை ஆற்றுப்படுத்தன்‌ று. 

தலைவனைக்‌ கண்டு போற்றிச்‌ சென்ற இரவலன்‌, 
வழியிடை எதிர்வரக்கண்ட கூத்தரை, அவன்பாற்‌ செல்லு 
மாறு ஆற்றுப்படுத்தியது, கூத்தராற்றுப்படை ஆகும்‌. 

கொலைவிற்‌ புருவத்துக்‌ கொம்பன்னார்‌ கூத்தின்‌ 

'தலைவ தவிராது சேறி--சலைகுலாம்‌ 

காரினை வென்ற கவிகையான்‌ கைவளம்‌ 

வாரினை கொண்டு வரற்கு. ்‌ 217 


கொலைவில்லைப்‌ போன்ற புருவத்தையுடைய, வஞ்சிக்‌ 
கொம்பு போன்றவரான விறலியர்களது, கூத்திற்குத்‌ 
தலைவனே! இந்திரவில்‌ வளைந்த மேகத்தினையும்‌ வெற்றி 
கொண்ட, கொடைப்பண்பினை உடையானின்‌, கைவழங்கும்‌ 
செல்வத்தை வாரிக்கொண்டு வருதற்கு, நீயும்‌ தவிராது 
அவன்பாற்சென்று சேர்வாயாக. 

கூத்தரை இங்ஙனம்‌ ஆற்றுப்படுத்தியதால்‌, இது 
கூத்தராற்றுப்படை ஆயினமை அறிக. 

29. பொருநாற்றுப்‌ படை 

பெருநல்லான்‌ உழையீராகெனப்‌ 

பொருநனை ஆற்றுப்படுத்தன்று. 

“பெரிய நன்மையினையுடைய அவ்‌ வள்ளலின்‌ பக்கத்தீர்‌ 
ஆகுக” எனக்‌, கணைகொட்டுமவனை வழிப்படுத்தது, பொரு 
நாற்றுப்படை ஆகும்‌, 

தெருவில்‌ அலமரும்‌ தெண்கண்‌ தடாரிப்‌ 

பொருவில்‌ பொருநநீ செல்லின்‌---செருவில்‌ 

அடுந்தடக்கை நோன்றாள்‌ ௮மர்வெய்யோன்‌ ஈயும்‌ 

நெடுந்தடக்கை யானை நிரை. 218 

தெருக்கள்தோறும்‌ சுழன்று திரியும்‌, தெளிந்த கண்ணால்‌ 
மலிந்த தடாரிப்‌ பறையினையுடைய ஒப்பற்ற பாணனே ! 

பூசலிடத்துப்‌ பகைவரைக்‌ கொல்லும்‌ பெரிய கையினையும்‌, 
வலிய தாளினையுமுடைய, போரினை விரும்புவோனான 
தலைவன்‌, நீ அவன்பாற்‌ செல்வையானால்‌, உயர்ந்த பெரிய 
கையினையுடைய களிற்றின்‌ நிரையையே, நினக்குப்‌ பரிசிலாக 
வழங்குவான்‌. 

இத்துறைக்கு நல்ல உதாரணமாக விளங்குவது, 
“திலையுலாய்‌ நிமிர்ந்த சாந்துபடு மார்பின்‌” என்னும்‌ புறப்‌ 
பாட்டு ஆகும்‌- (புறம்‌. 394). 

30. விறலியாற்றுப்‌ படை 

இறல்வேந்தன்‌ புகழ்பாடும்‌ 

விறலியை ஆற்றுப்படுத்தன் று. 

வெற்றியையுடைய மன்னனது புகழினைப்‌ பாடுகின்‌ ற 
விறலியை வழிப்படுத்தது, விறலியாற்றுப்படை ஆகும்‌. 

இல்வளைக்கைச்‌ செவ்வாய்‌ விறலி செருப்படையான்‌ 

பல்புகழ்‌ பாடிப்‌ படர்தியேல்‌--நல்லவையோர்‌ 

ஏத்த இழையணிந்‌ இன்னே வருஇியாற்‌ 

சில வளைகளானே சிறந்த கையினையும்‌, சிவந்த வாயினை 
யும்‌ உடையவளான விறலியே! போரிடத்துச்‌ சிறந்த 
படையினை உடையான்கண்‌, அவனுடைய பலவாகிய புகழ்‌ 
களையும்‌ பாடிச்‌ சென்றனையானால்‌, நல்ல அவையிடத்தே 
உள்ளவர்கள்‌ புகழ, ஆபரணத்தைப்‌ பூண்டு, மலர்ந்த 
பூங்கொடிபோலப்‌ பொலிவுற்று, இப்பொழுதே நீயும்‌ 
திரும்பி வருவாய்‌! 

*அணிபல தருவான்‌” என விறலியை ஊக்கி வழிப்‌ 
படுத்தியது இது. “விறல்பட ஆடுவாளை,” “விறலி” என்பர்‌ 
சான்றோர்‌. 


81. வாயுறை வாழ்த்து 
பிற்பயக்கும்‌ எம்சொல்லென 
முற்படர்ந்த மொழிமிகுத்தன்று. 

“எம்‌ சொல்‌ பின்னே பலிக்கும்‌” என்று சொல்லி, 
மேம்பட்ட தம்‌ மொழியினை மிகுத்துச்‌ சொல்லியது, 
வாயுறை வாழ்த்து ஆகும்‌. 

“வாயுறை வாழ்த்தே வயங்க நாடின்‌, வேம்புங்‌ கடுவும்‌ 
போல வெஞ்சொல்‌, தாங்குதலின்றி வழிநனி பயக்குமென்று, 
ஓம்படைக்‌ கிளவியின்‌ வாயுறுத்‌ தன்றே--(தொல்‌. 
செய்யுளியல்‌. சூ. 112) எனத்‌ தொல்காப்பியரால்‌ 
விளக்கப்படும்‌. வாயுறை-சொல்‌ மருந்து. இதற்கு ஒரு 
தலைவன்‌ வேண்டான்‌ ஆயினும்‌, அவர்க்கு உறுதிபயத்தலைச்‌ 
சான்றோர்‌ வேண்டுவர்‌. வாய்மொழி மருங்கினால்‌ அவனை 
வாழ்ச்சிப்‌ படுத்துவர்‌. கைக்களைப்‌ புறனாகிய பாடாண்‌ 
இது. “இருங்கடல்‌ உடுத்த பெருங்கண்‌ மாநிலம்‌” என்னும்‌ 
ஐயாதிச்‌ சிறுவெண்‌ தேரையாரின்‌ புறப்பாட்டும்‌ இதற்கு 
நல்ல உதாரணமாகும்‌--(புறம்‌-363. ). “எருமையன்ன” 
என்னும்‌ புறப்பாட்டையும்‌ நோக்குக-(புறம்‌-5). 

எஞ்சொல்‌ எதிர்கொண்‌ டிகழான்‌ வழிறிற்பிற்‌ 

குஞ்சர வெல்படையான்‌ கொள்ளானோ-- எஞ்சும்‌ 

இகலிடன்‌ இன்றி எறிமுந்ரீர்‌ குழ்ந்த 

அகலிடம்‌ அங்கை அகத்து. 

எம்முடைய வார்த்தையை எள்ளானாகி ஏற்றுக்‌ 
கொண்டு, அதன்‌ வழித்தாய்‌ இவன்‌ நிற்பின்‌, வெல்லும்‌ 
யானைப்‌ படையினனான நம்‌ வேந்தன்‌, அலையும்‌ கடல்பரந்த 
பூமியிடம்‌ எல்லாம்‌, ஒழியும்‌ பகைநிலம்‌ ஏதும்‌ இல்லாமற்‌ 
படிக்குத்‌, தன்‌ உள்ளங்கையி னிடத்தாகக்‌ கைக்கொள்ள 
மாட்டானோ? 

“கைக்கொள்வான்‌” என்பது குறிப்பு. 

82. செவீயறிவுறாஉ 

மறந்திரி வில்லா மன்பெருஞ்‌ சூழ்ச்சி 

அறந்தெரி கோலாற்‌ கறிய உரைத்தன்‌ று. 220 

அறத்தினை ஆராயும்‌ செங்கோலினை உடையானுக்கு, 
மறமும்‌ இரிவும்‌ இல்லாத, நின்று நிலைத்த பெரிய எண்ணத்‌ 

இனை, அவன்‌ உணரும்படியாகக்‌ கூறியது, செவியறிவுறூ.௨ 
- ஆகும்‌. 

*செவியுறைதானே, பொங்குதல்‌ இன்றிப்‌ புரையோர்‌ 
நாப்பண்‌, அவிதல்‌ கடனெனச்‌ செவியுறுத்‌ தற்றே' என்னும்‌ 
செய்யுளியல்‌ சூத்திரத்தையும்‌ காண்க-(தொல்‌. செய்‌. 114). 
*இயல்பாகிய குணங்கூறி, அவற்றோடு செவியுறையும்‌ 
கூறுவர்‌; செவியுறைப்‌ பொருள்‌ சிறப்புடைத்‌ தென்று 
அவன்‌ கருதி வாழ்தல்‌ வேண்டி” என்ற முறைமையினையும்‌ 
கருத்திற்‌ கொள்க. 

அந்தணர்‌ சான்றோர்‌ அருந்தவத்தோர்‌ தம்முன்னோர்‌ 

தந்தைதாய்‌ என்றிவர்க்குத்‌ தார்வேந்தே- முந்தை 

வழிநின்று பின்னை வயங்குநீர்‌ வேலி 

மொழிநின்று கேட்டன்‌ முறை. 221 


தாரினையுடைய மன்னனே! அந்தணர்‌, சான்றோர்‌, அரிய 
குவநெறியினர்‌, தம்முடைய தமையன்மார்‌, தந்தை தாயர்‌ 
எனப்படும்‌ இவர்கட்கு, முன்னோர்‌ செய்த வழியே நின்று, 
அதன்‌ பின்னையே, விளங்கும்‌ கடலை எல்லையாகவுடைய 
உலகத்து மொழிகளை நின்று கேட்டறிதல்‌, நினக்கு முறை 
யுடைத்தாகும்‌. 

“வடாஅது பனிபடு நெடுவரை வடக்கும்‌” என்ற புறப்‌ 
பாட்டையும்‌-(புறம்‌. 6) அறிந்து, இத்துறறையினது 
அமைதியை உணர்க, *வயங்குநீர்‌ வேலி மொழி”-உலகோர்‌ 
கூறும்‌ சொற்கள்‌. நின்று கேட்டல்‌-மனம்‌ பொருந்தக்‌ 
கேட்டுணர்தல்‌. 

83. குடைமங்கலம்‌ 

நாற்றிசையும்‌ புகழ்பெருக 

வீற்றிருந்தான்‌ குடைபுகழ்ந்தன்‌ று. 

நாற்றிசைகளினும்‌ தன்னுடைய புகழானது பெருகும்படி 
யாகச்‌, செம்மாந்து வீற்றிருந்த மன்னனது, கொற்றக்குடை 
யினைப்‌ புகழ்ந்தது, குடைமங்கலம்‌ ஆகும்‌. 

“நடைமிகுத்து ஏத்திய குடைநிழன்‌ மரபு? என்பதும்‌ 
இது. (தொல்‌. புறத்‌. சூ. 36.) *உலக ஒழுக்கத்தை மிகவும்‌ 
உயாத்துப்‌ புகழ்ந்து கூறப்பட்ட குடைநிழலது இலக்கணம்‌” 
இது என்பர்‌. “செங்கோலுந்‌ திதிரியும்‌ போல்வனவற்றைப்‌ 
புனைந்து உரையாக்கலும்‌” இதனுடன்‌ கொள்வது மரபாம்‌. 

தன்னிழலோர்‌ எல்லோர்க்கும்‌ தண்கதிராம்‌ தற்சேரா 

வெந்நிழலோர்‌ எல்லோர்க்கும்‌ வெங்கஇிராம்‌ 
_-இன்னிழல்வேல்‌. 
மூவா விழுப்புகம்‌ முல்லைத்தார்ச்‌ செம்பியன்‌ 

கோவாய்‌ உயர்த்த குடை. 222 

இனிய நிழல்விடும்‌ வேலினையும்‌, என்றும்‌ புதுவதாய்‌ 
வரும்‌ சீரிய புகழினையும்‌, முல்லைத்‌ தாரினையும்‌ உடையவன்‌ 
சோழன்‌. அவன்‌, அரசுத்தொழிற்கு அமைந்து உயர்த்த 
கொற்றக்‌ குடையானது, தன்‌ நிழலிடத்தே உள்ளவர்‌ 
அனைவருக்கும்‌ குளிர்ந்த மதியம்‌ ஆகும்‌; தன்னை அடையாத 
வெய்ய நிழலினராகிய பகைவர்‌ அனைவருக்கும்‌ வெவ்விய 
ஞாயிறு ஆகும்‌, 

“முல்லைத்தார்‌,” வெற்றிமாலை எனப்படும்‌. “திங்களைப்‌ 
போற்றுதும்‌ திங்களைப்‌ போற்றுதும்‌, கொங்கலர்தார்ச்‌ 
சென்னி குளிர்வெண்‌ குடை போன்‌ றிவ்‌ அங்கண்‌ உலகளி த்த 
லான்‌” என்னும்‌ சிலப்பதிகாரத்‌ தொடர்களையும்‌ இங்கே 
நினைக்க. 

84, வாள்‌ மங்கலம்‌ 

கயக்‌ கரும்‌ கடற்‌ மானை 

வயக்‌ களிற்றான்‌ வாள்புகழ்ந்‌ தன்று, 

பகைவரானே கலக்குதற்கு அரியதான கடல்போற்‌ 
பரந்த சேனையினையும்‌, வலிய களிறுகளையும்‌ உடையவனான 
தம்‌ மன்னனது, கொற்றவாளினைப்‌ புகழ்ந்தது, வாள்‌ 
மங்கலம்‌ அகும்‌. 

“மாணார்ச்‌ சுட்டிய வாண்மங்கலம்‌” என்பது தொல்‌ 
காப்பியம்‌-(புறத்‌. சூ. 36). வாள்‌ மண்ணு நிலை வெண்பா 

(121) வேறு; இது வேறு. அது வாளினை உழிஞையார்‌ 
மங்கல நீராட்டுதல்‌; இது, பிறர்‌ போற்றுதல்‌. 

கொங்கவிழ்‌ ஐம்பான்‌ மடவார்‌ வியன்கோயில்‌ 

மங்கலங்‌ கூற மறங்கனலும்‌--செங்கோல்‌ 

நிலந்தரிய செல்லும்‌ நிரைதண்தார்ச்‌ சேரன்‌ 

வலந்தரிய வேந்திய வாள்‌. 229 

நீதியினை நிலத்திற்குத்‌ தருவான்‌ வேண்டி நடக்கும்‌, 
நிரைத்த குளிர்ந்த மாலையினை உடையான்‌ சேரன்‌. அவன்‌ 
வெற்றியினை வேண்டி உயர்த்த வாளானது, கேன்‌ 
மலரும்‌ சுருள்குரல்‌ அளகத்தை யுடையவரான மடவார்‌, 
அகன்ற மாளிகையிடத்தே மங்கல மொழிகளைக்‌ கூறவும்‌, 
தான்‌ சினத்தைக்‌ கனலா நிற்கும்‌! 

“மாணார்ச்‌ சுட்டிய என்னும்‌ விதியினைக்‌ கருத, இது 
*புகழ்ச்சிக்கண்பகைவரை இகழ்ந்து மன்னனது வாளாண்மை 
யைச்‌ சிறப்பித்தலாகவே' பொருள்படும்‌. இதனாற்றான்‌, 
“மடவார்‌ மங்கலங்‌ கூற, வாள்‌ மறங்கனலும்‌” என்றனர்‌. 
“கனலல்‌,' அப்‌ பகைவராகிய மாணாரை ஒழித்தற்கு. 

85. மண்ணு மங்கலம்‌ 

எண்ணருஞ்‌ 8ர்த்தி இறைவன்‌ எய்த 

மண்ணும்‌ மங்கல மலிவுரைத்‌ தன்று. 

எண்ணி அறிவதற்கும்‌ அரிய புகழினையுடைய அரசன்‌ 
பொன்முடி புனைந்த ஆண்டு நிறைவினைப்‌ பொருந்தித்‌ 
திருமுழுக்கரடுகின்ற மங்கலத்தினது மிகுதியைச்சொல்லியது, 
மண்ணு மங்கலம்‌ ஆகும்‌. 

“அரசற்குச்‌ சிறப்பெய்திய மிக்க புகழை எய்துவிக்கும்‌ 
முடிபுனைந்து ஆடும்‌ நீராட்டு மங்கலம்‌ இது” எனச்‌, “சிறந்த 
சீர்த்தி மண்ணு மங்கலமும்‌” - (புறத்‌. சூ. 36) என்பதன்‌ 
உரைக்கண்‌ நச்சினார்க்கினியர்‌ உரைப்பர்‌. குறுநில மன்னர்க்‌ 
காயின்‌ அவர்க்குரிய பட்டத்தோடு கூடிய மண்ணுமங்கலம்‌ 
என்று கொள்க. யாண்டு இத்துணைச்‌ சென்றதென்று 
எழுதும்‌ நாண்மங்கலமும்‌ இதனாற்‌ பெறுதும்‌. 

கொங்கலர்‌ கோதைக்‌ குமரி மடநல்லாள்‌ 

மங்கலங்‌ கூற மலிபெய்‌திக்‌-கங்கையாள்‌ 

பூம்புனல்‌ ஆகம்‌ கெழீஇயினான்‌ போரடுதோள்‌ 

வேம்பார்‌ தெரியல்‌எம்‌ வேந்து. 224 

போரினை வெல்லுகின்ற தோளாற்றலையும்‌, வேப்பமலர்‌ 
மாலையினையும்‌ உடையோனான எம்‌ வேந்தன்‌, தாதுவிரியும்‌ 
மாலையாற்‌ ' பொலிவுற்ற கன்னியாளாகிய மடப்பத்தை 
யுடைய நல்லாள்‌ தனது மங்கலத்தைச்‌ சொல்ல, அதனாற்‌ 
சிறப்பெய்தி, கங்கை என்னும்‌ பெயருடையாளது பொலிந்த 
நீராகிய மார்பத்தையும்‌ அணைந்தான்‌! 

பாண்டியனது வடபுல வெற்றியைச்‌ சிறப்பித்துக்‌ கூறு 
கின்ற சிறப்பினை ஓர்க. குமரியையும்‌ கங்கையையும்‌ பெண்‌ 
களாக உவமித்து, அவர்களின்‌ நாயகனாகப்‌ பாண்டியனைப்‌ 
புனைந்து கூறினர்‌. உழிஞையுள்‌ வரும்‌, மன்னெயில்‌ அழித்த 
மண்ணுமங்கலத்திற்கும்‌ இதற்கும்‌ வேறுபாட்டினைக்‌ கருதி 
அறிக: - (வெண்பா. 122). 

86. ஓம்படை 

இன்னது செய்தல்‌ இயல்பென இறைவன்‌ 

முன்னின்‌ றறிவன்‌ மொழிதொடர்ந்‌ தன்று. 

புலமை மிக்கவன்‌, அரசனின்‌ முன்னாக நின்று, “இன்ன 
தொன்றினைச்‌ செய்தல்‌ இயல்புடைத்து” என அடுத்துச்‌ 
சொல்லியது, ஓம்படை ஆகும்‌. 

ஓம்படையாவது, ஒப்பித்தல்‌. “இன்னது செய்தல்‌ 
இயல்பு” என அடுத்தடுத்து உரைத்து, நன்மைக்கண்‌ ஒப்பித்‌ 
தலால்‌, ஓம்படை ஆயிற்று. 

ஒன்றில்‌ இரண்டாய்ந்து மூன்றடக்கி நான்கனால்‌ 

வென்று களங்கொண்ட வேல்வேந்தே--சென்றுலாம்‌ 

ஆழ்கடல்சூழ்‌ வையகத்துள்‌ ஐந்துவென்‌ றாறகற்றி 

ஏழ்கடிந்‌ இன்புற்‌ நிரு. 225 

ஒன்றாகிய உண்மை ஞானத்‌ தினலே இரண்டாகியதன்மை 
தீமைகளின்‌ கூறுபாடுகளை ஆராய்ந்து, பகை நட்பு நொதுமல்‌ 

என்னும்‌ மூன்றினையும்‌ உட்கொண்டு, யானை தேர்‌ புரவி 
காலாள்‌ என்னும்‌ நால்வகைப்‌ படையினாலே பூசலை வென்று, 
போர்க்களத்தைக்‌ கைக்கொண்ட வேல்வேந்தனே! கரை 
மேற்‌ சென்று தவழும்‌ அலைகளையுடைய ஆழ்ந்த கடலாற்‌ 
சூழ்ந்திருக்கப்பட்ட இந்த உலகினுள்ளே, ஐம்புலன்களையும்‌ 
வென்று, அரசனுக்குரிய ஆறு உறுப்புக்களையும்‌ பெருக்கி, 
ஏழுவகைக்‌ குற்றங்களையும்‌ கடிந்து, நெடுங்காலம்‌ வாழ்ந்‌ 
திருப்பாயாக! 

பெருக்குதற்குரியன ஆறு; 'படை குடி கூழ்‌ அமைச்சு 
நட்பு அரண்‌ எனத்‌ திருக்குறள்‌ உரைக்கும்‌ (குறள்‌. 381). 
இதனை, “நாடிய நட்பு, பகை, செலவு; நல்லிருக்கை, 
கூடினரைப்‌ பிரித்தல்‌, கூட்டல்‌” ஆறு எனவும்‌ கூறுவர்‌. 

கடிதற்குரியன ஏழு: ஈடிலா வேட்டம்‌, கடுஞ்சொல்‌, 
மிகுதண்டம்‌, சூது, பொருளீட்டம்‌, கள்‌, காமம்‌ என்பன. 

ஒன்று-ஆன்மா; இரண்டு-புண்ணிய பாவம்‌; மூன்று, 
காமம்‌ வெகுளி மயக்கம்‌; நான்கு-சாம பேத தான தண்டம்‌; 
ஐந்து-சுவை ஒளி ஊறு ஓசை நாற்றம்‌ என்றும்‌ ஆம்‌: 

“தலைவர்‌ உயிர்வாழுங்‌ காலத்தைக்‌ கருதிய ஓம்படை* 
என்று இதனைத்‌ தொல்காப்பியம்‌ கூறும்‌-(புறத்‌. சூ. 36). 


87. புறநிலை வாழ்த்து 

வழிபடு தெய்வம்‌ றிற்புறங்‌ காப்ப 

வழிவழி இறக்கென வாய்மொ ிந்‌ தன்று. 

“நீ வழிபடுகின்ற தெய்வம்‌ நின்னைப்‌ பாதுகாவா நிற்ப, 
நின்‌ வழிவழி மிகுவதாக” எனச்‌ சொல்லி வாய்மொழி 
கூறியது, புறநிலை வாழ்த்து ஆகும்‌. 

*ஆவயின்‌ வரூஉம்‌ புறநிலை வாழ்த்தும்‌' என்னும்‌ தொல்‌ 
காப்பிய விதியையும்‌ (புறத்‌. சூ. 35), அதற்குத்‌ தெய்வ 
வழிபாடு உடைத்தாயினும்‌ மக்கள்‌ கண்ணதேயாகித்‌ 
தோன்றும்‌ பாட்டுடைத்‌ தலைவன்‌ முன்னிலையாகத்‌, தெய்வம்‌ 
படர்க்கையாக, வாழ்த்தும்‌ வாழ்த்தும்‌" என வரும்‌ நச்சினார்க்‌ 
இனியர்‌ உரையினையும்‌ இங்குக்‌ கருதுக. 

இனியரது விளக்கம்‌-(புற. சூ. 33. உறை). கொடிநிலைக்கும்‌ 
வள்ளிக்கும்‌ பொதுவாய்‌ நிற்பது இது எனவும்‌ உரைப்பர்‌. 
உழிஞைக்கண்‌ வரும்‌ கந்தழி என்பது, அரண்‌ எறிந்த 
அரசனைத்‌ திருமாலோடு சார்த்திக்‌ கூறியது(வெண்பா. 101)) 
இது கடவுள்‌ வாழ்த்து வகையில்‌ அமைந்தது. 

மாயவன்‌ மாயம்‌ அதுவால்‌ மணிநிரையுள்‌ 

ஆயனா எண்ணல்‌ ௮அவனருளால்‌--காயக்‌ 

கழலவிழக்‌ கண்கனலக்‌ கைவளையார்‌ சோரச்‌ 

சுழலழலுள்‌ வைகின்று சேர்‌. 228 

மாயவன்‌ அருளானாகிக்‌ கோபிக்க, அவ்வளவிலே அசுரர்‌ 
கட்டின வீரக்கழல்கள்‌ நெழெவும்‌, விழிகள்‌ அழலவும்‌, 
கைகளில்‌ வளையணிந்த மகளிர்கள்‌ மயங்கவும்‌, சுழல்றெரியும்‌ 
நெருப்பினுள்ளே தங்கினது சோ என்னும்‌ அரண்‌; மாயவ 
னுடைய மாயம்‌ அவ்வகையது; ஆதலால்‌, அவனை மணிகளை 
யுடைய ஆத்திரளினுள்‌ . அமைந்த இடையனாக எண்ணுதல்‌ 
வேண்டா! 

கந்தழிக்கு நச்சினார்க்கினியர்‌ காட்டும்‌ மேற்கோட்‌ 
செய்யுள்‌ மிகவும்‌ சுவையுடையது. அது, 

“சார்பினால்‌ தோன்றாது தான்‌அருவாய்‌ எப்பொருட்கும்‌ 

சார்பென நின்று எஞ்ஞான்‌ றும்‌ இன்பந்‌ தகைத்தரோ 

வாய்மொழியான்‌ மெய்யான்‌ மனத்தான்‌ அறிவிறந்த 

தூய்மையதாம்‌ மைகர்‌ சுடர்‌' 
என்பதாம்‌. 

40. வள்ளி 

பூண்முலையார்‌ மனமுருக 

வேன்முருகற்கு வெறியாடின்று. 

அணிகளாற்‌ சிறந்த முலைகளை உடையவரான மகளிரது 
மனம்‌ உருகுமாறு, வேன்முருகனுக்கு வெறியாடிப்‌ போற்று 
வது, வள்ளி ஆகும்‌. ச 

“வள்ளி” என்பது வள்ளிக்‌ கூத்து. “வள்ளி என்பது தண்‌ 
கதிர்‌ மண்டிலம்‌ எனவும்‌, கொடி எனவும்‌ கூறுவாரும்‌ 
உளர்‌. 

வேண்டுதியால்‌ நீயும்‌ விழைவோ விழுமிதே 

ஈண்டியம்‌ விம்ம இன வளையார்‌- பூண்தயங்கச்‌ 

சூலமொ டாடுஞ்‌ சுடர்ச்சடையோன்‌ காதலற்கு 

வேலனொ டாடும்‌ வெறி, 229 

ஆபரணம்‌ இலங்கச்‌ சூலத்துடனே நின்று கூத்தாடும்‌ 
சோதியான்‌ மிகுந்த சடையினை உடையானின்‌ திருமகனுக்கு, 
தம்மில்‌ தாம்‌ ஒத்த வளையினை உடையாரான மகளிர்கள்‌ , 
திரண்ட இசைக்கருவிகள்‌ முழங்காநிற்ப, வேலனோடு கூடி 
ஆடாநின்ற வள்ளிக்‌ கூத்தினை, . நீயும்‌ ச்ம்‌ நினது 
இவ்‌ விருப்பம்‌ மிகவும்‌ சீரிதாம்‌! 

“வெறி வேண்டுதியால்‌ நீயும்‌, அவ்‌ விழைவோ விழு 
மிதே” என்றனர்‌. 

41. புலவராற்றுப்‌ யடை 

இருங்கண்வானத்‌ இமையோருழைப்‌ 

பெரும்புலவனை யாற்றுப்படுத்தன் று; 

பெரிய இடத்தினையுடைய வானத்துத்‌ தேவர்களிடையே 
பெரும்‌ புலமையாளனை வழிப்படுத்தது, . புலவராற்றுப்படை 
ஆகும்‌. 

வெறிகொள்‌ அறையருவி வேங்கடத்துச்‌ செல்லின்‌ 

நெறிகொள்‌ படிவத்தோய்‌ நீயும்‌--பொறிகட்‌ 

இருளீயும்‌ ஞாலத்‌ திடரேல்லாம்‌ நீங்க 

அருளீயும்‌ ஆமி யவன்‌. 230 

முறைமைகொண்ட வேடத்தினை உடையோய்‌/ நீயும்‌ 
நறுநாற்றத்தைக்‌ கொண்டிருக்கும்‌ ஓலிக்கும்‌ அருவிகளை 
யுடைய வேங்கடத்திடத்தே சென்றனையானால்‌, ஐம்பொறி 
கட்கும்‌ மயக்கத்தைத்‌ தருகின்ற இந்த உலகத்தினது துன்பம்‌ 
எல்லாம்‌ நின்னைவிட்டு நீங்கும்படியாக, சக்கரத்தினை உடை 
யானான திருமால்‌, நினக்கு அருளினை வழங்குவான்‌. 

“உலவா ஊக்கமொடு உன்னியது முடிக்கும்‌, புலவ 
ராற்றுப்‌ படை புத்தேட்கும்‌ உரித்தே” என்பது பன்னிரு 
பாட்டியல்‌--(சூ. 320). *ஆற்றிடைக்‌ காட்ச உறழத்‌ 

தோன்றிப்‌, பெற்ற பெருவளம்‌ பெறாஅர்க்கு அறிவுறீடிச்‌, 
சென்று பயன்‌ எதிரச்‌ சொன்ன பக்கமும்‌” என்னுஞ்‌ சூத்திர 
உரையுள்‌ (புறத்‌. சூ. 36), “தான்‌ இறைவனிடத்துப்‌ பெற்ற 
கந்தழியாகிய செல்வத்தை யாண்டுந்‌ திரிந்து பெறாதார்க்கு 
இன்னவிடத்தே சென்றாற்‌ பெறலாமென்று அறிவுறுத்தி, 
அவரும்‌ ஆண்டுச்‌ சென்று, அக்‌ கந்தழியினைப்‌ பெறும்படி 
சொன்ன கூறுபாடும்‌” என இதனையும்‌, *பக்கமும்‌” என்ற 
தனால்‌ அடக்கிக்‌ கூறுவர்‌ நச்சினார்க்கினியர்‌. 
42. புகழ்ந்தனர்‌ பரவல்‌ 

இன்னதொன்‌ றெய்துதும்‌ இருநிலத்‌ இயாமெனத்‌ 

துன்னருங்‌ கடவுள்‌ தொடுகழல்‌ தொழுதன்று. 

பெரிய பூமியிடத்து, யாம்‌ இன்னதொரு பதத்தினை 
அடைவோம்‌ என்று, கிட்டுதற்கரிய கடவுளின்‌ கட்டும்‌ வீரக்‌ 
கழலினையுடைய பாதங்களைப்‌ பணிந்தது, புகழ்ந்தனர்‌ பரவல்‌ 
ஆகும்‌. 

சூடிய வான்பிறையோய்‌ சூழ்சுடலை நீற்றரங்கத்து 

ஆடி அசையா அடியிரண்டும்‌ -பாடி 

உரவுநீர்‌ ஞாலத்து உயப்போக வென்று 

பரவு தும்‌ பல்காற்‌ பணிந்து. 231 

சடாமுடியிலே இளம்பிறையினைச்‌ சூடியுள்ளோய்‌! 
பேய்கள்‌ சூழ்ந்திருக்கும்‌ சுடலையாகிய சாம்பல்‌ அரங்கத்திலே 
இடையறாது ஆடியிருந்தும்‌ வருத்தமுறாத நின்‌ திருவடிகள்‌ 
இரண்டையும்‌, உலாவும்‌ கடல்சூழ்ந்த பூமியினின்றும்‌ 
பிழைத்து நன்னெறியினிடத்தே போவோமென்று பலகாலும்‌ 
தொழுது பாடி, யாம்‌ போற்றுவோம்‌. 

“ஞாலத்து உயப்போக” என்றது, உலகத்து மீளவும்‌ 
பிறவிப்‌ பிணியிற்‌ சிக்குண்டு துயருருமற்‌ பிழைத்துபோக 
என்பதாம்‌. *பரவுதும்‌ பணிந்து” என்றலால்‌, “நின்‌ 
அருளினைத்‌ தருக” என வேண்டுதலும்‌ ஆயிற்று. 

48. பழிச்சினர்‌ பணிதல்‌ 
வயங்கியபுகம்‌ வானவனைப்‌ 

பயன்கருஇப்‌ பழிச்சினர்ப்பணிந்தன்‌ று. 

விளங்கிய புகழினை உடைய இறைவனைப்‌, பெறுதற்குரிய 
பயனைக்‌ கருதி வாழ்த்தினராகப்‌ பணிந்தது, பழிச்சினர்ப்‌ 
பணிதல்‌ ஆகும்‌. 

“ஞாலத்து உயப்போகப்‌” பரவுதல்‌ மேற்‌ கூறினார்‌; பயன்‌ 
கருதிப்‌ பழிச்சுதல்‌ இங்குக்‌ கூறுகின்றார்‌. பயனாவது, பிறவி 
எடுத்ததன்‌ பயன்‌. 

ஆடல்‌ அமர்ந்தான்‌ அடி யடைந்தார்‌ என்பெருர்‌ 

ஓடரி யுண்கண்‌ உமையொருபாற்‌--கூடிய 

சீர்சால்‌ அகலத்தைச்‌ செங்கண்‌ அழல்நாகம்‌ 

தாராய்த்‌ தழுவப்‌ பெறும்‌. 232 

திருநடனஞ்‌ செய்தலைப்‌ பொருந்தியோனாகிய சிவ 
பிரானின்‌ திருவடிகளையே கதியாகச்‌ சென்று அடைந்தவர்‌ 
என்ன பேற்றினைத்தான்‌ பெறமாட்டார்கள்‌; பரந்த 
செவ்வரி கருவரிகளையுடைய மையுண்ட கண்ணினளான 
உமையம்மையைத்‌ தன்‌ ஒருபாகத்தே பொருந்தியிருக்கின்ற 
அப்‌ பெருமானது திருமார்பத்தைச்‌, சிவந்த கண்ணினை 
உடையதாய்‌ அழலும்‌ நாகப்பாம்பும்‌, மாலையாகித்‌ தழுவு 
கின்ற பேற்றினைப்‌ பெறுமே! 


“என்‌ பெறார்‌?” என்றது. “அடைந்தவர்‌ அனைத்தும்‌ 
கருதியவாறே பெறுவர்‌” என்பதனை உணர்த்துவதாம்‌. 


44, கைக்கிளை 
தண்டாக்‌ காதல்‌ தளரியல்‌ தலைவன்‌ 
வண்டார்‌ விரும்பிய வகையுரைத்‌ தன்று. 


கெடாத அன்பினையும்‌, நுடங்கும்‌ இயல்பினையும்‌ உடை 
யாள்‌ ஒருத்தி, தலைவனுடைய வளவிய மாலையினைப்‌ பெறு 
தற்கு ஆசைப்பட்ட வகையினை உரைப்பது, கைக்கிளை ஆகும்‌. 


*கைக்கிளை” என்பது ஒருதலைக்‌ காமம்‌. இதனைக்‌ காமப்‌ 
பகுதி கடவுளும்‌ வரையார்‌, ஏனோர்‌ பாங்கினும்‌” என்மனார்‌ 
புலவர்‌ (புறத்‌. சூ. 27) என்பதனுள்‌ வரும்‌, “ஏனோர்‌ பாங்‌ 
இனும்‌' என்பதனுள்‌ அடக்குவர்‌ நச்சினார்கினியர்‌. 

“இன்னும்‌, பகுதி என்றதனானே  எழுதிணைக்குரிய 
காமமும்‌ காமஞ்சாலா இளமையோள்‌ வயிற்காமமும்‌ அன்றி 
இது வேறோர்‌ காமம்‌ என்று கொள்க' எனவும்‌ அவர்‌ கூறுவர்‌. 

மங்குல்‌ மனங்கவர மான்மாலை நின்றேற்குப்‌ 

பொங்கும்‌ அருவிப்‌ புனனாடன்‌--கங்குல்‌ 

வருவான்‌கொல்‌ வந்தென்‌ வனமுலைமேல்‌ வைகித்‌ 

தருவான்‌ கொல்‌ மார்பணிந்த தார்‌. 233 


மிகுகின்ற ஒழுக்கத்தையுடைய அருவிகளைக்‌ கொண்ட 
நீராற்‌ சிறந்த நாடனாகிய சோழன்‌, முகில்கள்‌ மனத்தைக்‌ 
கவர்தலாலே மயக்கத்தைத்‌ தருகின்ற மாலைப்போதிலே 
தனித்து நின்றேனுக்கு அருளுதற்பொருட்டு, இரவிலே 
வருவானோ? வந்து, என்னுடைய அழகிய முலையின்‌ மேலாகத்‌ 
தங்கித்‌, தன்‌ மார்பிடத்தே அணிந்திருக்குந்‌. தாரினையும்‌ 
எனக்கு தருவானோ? 

*தாரானாயின்‌ யான்‌ காமாந்தாழாது அழிந்தே 
போவேன்‌” என்பது குறிப்பு. மங்குல்‌-சிறுதுவலை தூற்றும்‌ 
கார்‌ என்பது பழைய உரை. 

45. பெருந்திணை 
பெய்கழல்‌ பெருந்தகை 
பேணா முயக்விவர்ந்து 
மல்கிருட்‌ செல்வோள்‌ 
வகையுரைத்‌ தன்று, 

இட்ட வீரக்‌ கழலினையும்‌ மிக்க தலைமையினையும்‌ உடைய 
வன்‌, தன்னை விரும்பாத தழுவுதலை விரும்பியவளாக, மிக்க 
இருட்காலத்தே, அவனை நாடிச்‌ செல்பவளது தன்மையைச்‌ 
சொல்லியது. பெருந்திணை ஆகும்‌. 

*பெருந்திணை” என்பது பொருந்தாக்‌ காமம்‌. 

வயங்குளைமான்‌ தென்னன்‌ வரையகலந்‌ தோய 

இயங்கா இருளிடைச்‌ செல்வேன்‌--மயங்காமை 

ஓடரிக்‌ கண்ணாய்‌ உறைகழிவாள்‌ மின்னிற்றால்‌ 

மாட மறுகின்‌ மழை, 294 

செவ்வரி கருவரி படர்ந்த கண்ணினை உடையாய்‌! 
விளங்கும்‌ தலையாட்டத்தால்‌ அழகுபெற்ற குதிரையினை 
யுடைய பாண்டியனது, வரைபோன்ற மார்பத்தைத்‌ தழுவும்‌ 
பொருட்டாக, ஒருவரும்‌ நடக்கத்‌ தகாத இருளிடத்தே 
செல்வேன்‌; அப்படிச்‌ செல்லும்‌ யான்‌ மயங்காமற்‌ 
பொருட்டு, மாடங்களான்‌ மிக்க தெருவிடத்தே, உறை 
நீக்னெ வாளினைப்போல, மேகமும்‌ மின்னலிட்டது. 


“இயங்கா இருளிடை, மயங்காமை மழை மின்னலிடத்‌ 
தென்னன்‌ வரையகலந்‌ தோயச்‌ சென்றனள்‌” எனலால்‌, 
பெருந்திணை ஆயிற்று. 

46. புலவி பொருளாகத்‌ தோன்றிய 
பாடாண்‌ பாட்டு 

வில்லேர்‌ நுதலி விறலோன்‌ மார்பம்‌ 

புல்லேம்‌ யாமெனப்‌ புலந்துரைத்‌ தன்று. 

விற்போன்ற அழகிய நுதலினை உடையவள்‌ ஒருத்தி, 
“வெற்றியாளனாகிய தலைவனின்‌ மார்பத்தைப்‌ புல்லேம்‌ யாம்‌” 
என்று ஊடிச்‌ சொல்லியது, புலவி பொருளாகத்‌ தோன்றிய 
பாடாண்‌ பாட்டு ஆகும்‌. 

மலைபடு சாந்தம்‌ மலர்மார்ப யாம்‌ நின்‌ 

பலர்படி. செல்வம்‌ படியேம்‌--புலர்விடியல்‌ 

வண்டினம்‌ கூட்டுண்ணும்‌ வயல்சூழ்‌ இருநகரில்‌ 

கண்டனம்‌ காண்டற்‌ இனிது. 235 

மலையகத்தே உண்டான சந்தனத்தையுடைய அகன்ற 
மார்பனே! பரத்தையர்‌ பலரும்‌ படிகன்ற நின்னது செல்வத்‌ 
இடத்தே யாமும்‌ இனிப்‌ படியேம்‌; பொழுது புலர்கின்ற 
விடியற்காலத்திலே, வண்டினங்கள்‌ புணர்ந்து நுகரும்‌ 
வயல்கள்‌ சூழ்ந்த செல்வமிக்க நகரினிடத்தே, அதனை யாம்‌ 
கண்டனம்‌; நோக்குதற்கு அது இனிதாயும்‌ இருந்தது! 

“காண்டற்கு இனிது” என்றது இகழ்ச்சிக்‌ குறிப்பு. 
“வண்டினங்கள்‌ கூட்டுண்ணும்‌ வயல்சூழ்‌ திருநகரில்‌” என்றது, 

15 

குறிப்பால்‌ தலைவனது பரத்தைமையைச்‌ சுட்டிக்‌ கூறியது, 
“காண்டற்கு இனிதாய காட்சியைக்‌ கண்டனம்‌' எனினும்‌ 
ஆம்‌. “செல்வம்‌” என்றது, தலைவனது மார்பிடத்துப்‌ பெறும்‌ 
முயக்கத்தினை. 


477. கடவுள்‌ மாட்டுக்‌ கடவுட்பெண்டிர்‌ 
நயந்த பக்கம்‌ 

இமையா நாட்டத்து இலங்கிழை மகளிர்‌ 

அமையாக்‌ காதல்‌ அமரரை மூழ்ந்தன் று. 

இமையாத கண்ணினையும்‌, ஒளியிலங்கும்‌ அணிகலன்‌ 
களையும்‌ உடையவரான தெய்வ மகளிர்‌, ஆராத காதலை 
யுடைய அமரர்களை விரும்பியது, கடவுள்‌ மாட்டுக்‌ கடவுட்‌ 
பெண்டிர்‌ நயந்த பக்கம்‌ ஆகும்‌. 

“காமப்‌ பகுதி கடவுளும்‌ வரையார்‌, ஏனோர்‌ பாங்கினும்‌ 
என்மனார்‌ புலவர்‌” என்னும்‌ தொல்காப்பிய விதியுள்‌ (புறத்‌. 
சூ. 28.) இது அடங்கும்‌. 

நல்கெனின்‌ நாமிசையாள்‌ நேரமென்னும்‌ சேவடிமேல்‌ 

ஒல்கெனின்‌ உச்சியாள்‌ நோ மென்னும்‌-—மல்‌கருள்‌ 

ஆடல்‌ அமர்ந்தாற்‌ கரிதால்‌ உமையாளை 

ஊடல்‌ உணர்த்துவதோர்‌ ஆறு. 236 

“அருள்‌ செய்க” என்று சொல்லின்‌, நும்‌ நாமேல்‌ இருப்பா 
ளாகிய சொன்மகள்‌ நோவுபடும்‌ என்பள்‌; “சேவடிமேல்‌ 
வணங்குவேன்‌” என்று கூறின்‌, நும்‌ தலையுச்சியிலே உள்ளா 
ளாகிய நங்கையாள்‌ நோவுபடும்‌ என்பள்‌; ஆகலின்‌, மிக்க 
இருளிடத்தே திருக்கூத்தினை விரும்பியோனான இறைவனுக்கு, 
உமையாளை ஊடல்‌ உணர்த்துவதென்னும்‌ ஒருவழி, காண்‌ 
டற்கு ௮ரியதாயிருந்தது. 

இறைவனையே பிரமனாகவும்‌ கூறினமை காண்க. 

48, கடவுள்மாட்டு மானிடப்‌ பெண்டிர்‌ 
நயந்த பக்கம்‌ 

முக்கணான்‌ முயக்கம்வேட்ட 

மக்கட்பெண்டிர்‌ மலிவுரைத்தன்று, 

முக்கண்ணனாகிய பெருமானின்‌ முயக்கத்தை விரும்பின 
மானிட மகளிரது கூறுபாட்டைச்‌ சொல்லியது, கடவுள்‌ 
மாட்டு மானிடப்‌ பெண்டிர்‌ நயந்த பக்கம்‌ ஆகும்‌. 

ஏனைக்‌ கடவுளரை நயந்த மானிடப்‌ பெண்டிர்‌ தன்மை 
கூறுதலும்‌, இத்‌ துறையாகவே கொள்ளப்படும்‌. 

அரிகொண்ட கண்சிவப்ப ௮ல்லினென்‌ ஆகம்‌ 

புரிகொண்ட நூல்வடுவாப்‌ புல்லி--வரிவண்டு 

பண்ண லங்கூட்‌ டுண்ணும்‌ பனிமலர்‌ பாசூரென்‌ 

உண்ணலங்‌ கூட்டுண்டான்‌ ஊர்‌. 297 

இரவுப்‌ போதிலே, கனவிடத்தே, என்‌ மார்பிடத்தே 
மூறுக்குதலை உடைத்தான பூணூலது தழும்பு படுமாறு 
தழுவி, செவ்வரி கருவரி படர்ந்த என்‌ கண்கள்‌ சிவக்குமாறு 
என்னுடைய உள்ளழகைச்‌ சிறிதும்‌ ஒழியாமல்‌ நுகர்ந்தவ 
னுடைய ஊரானது, வரிகளையுடைய வண்டினம்‌, பண்ணின்‌ 
நலத்தைப்‌ பாடியவாகத்‌ திரண்டு நுகரும்‌ குளிர்ந்த பூவினை 
யுடைய திருப்பாசூர்‌ என்பதே ஆகும்‌. 

“பாசூர்‌”-— திருப்பாசூர்‌ என்னுந்‌ தலம்‌. 

49. குழவிக்கண்‌ தோன்றிய காமப்‌ பகுதி 

இள மைந்தர்‌ நலம்‌ வேட்ட 

வள மங்கையர்‌ வகையுரைத்‌ தன்று. 

குழவிப்‌ பருவத்தராகிய மைந்தரது நலத்தினை விரும்பிய, 
காமப்பகுதி நிறைந்த மங்கையரது தன்மையைச்‌ சொல்‌ 
லியது; குழவிக்கண்‌ தோன்றிய காமப்‌ பகுதி ஆகும்‌. 

“குழவி மருங்கினும்‌ கிழவதாகும்‌” (புறத்‌. சூ. 29) எனத்‌ 
தொல்காப்பியர்‌ உரைப்பதனையும்‌, அதற்கு நச்சினார்க்‌ 
இனியர்‌ வகுத்துள்ள உரைப்‌ பகுதியினையும்‌ இவ்விடத்துக்‌ 
கருதுக. 

வரிப்பந்து கொண்டொளித்தாய்‌ வாள்வேந்தன்‌ மைந்தா 

அரிக்கண்ணி அஞ்சி யலற--எரிக்கதிர்வேற்‌ 

செங்கோலன்‌ நுங்கோச்‌ இனக்களிற்றின்‌ மேல்வரினும்‌ 

வாள்‌ வேந்தனது மைந்தனே! அரிபரந்த கண்ணினளான 
இவள்‌ அஞ்சி அலறும்படியாக, இவளுடைய அழகிய பந்தினை 
எடுத்துக்‌ கொண்டு மறைந்தனை; ஆகலான்‌, நெருப்புப்‌ . 
போன்ற ஒளிவேலினையும்‌ செவ்விய கோலினையும்‌ உடைய 
நும்முடைய கோமான்‌ சினக்களிற் றின்‌ மேலாகக்‌ கொண்டுதர 
* வந்தனையானாலும்‌,இனி எம்‌ அணியினைத்‌ தீண்டாதே கொள்‌. 

*நுங்கோ' என்றது, தன்‌ மகனுடன்‌ ஊடிக்‌ கூறுகின்றனள்‌ 
ஆதலின்‌, நுங்கோ, புதல்வனின்‌ தகப்பனான அவள்‌ 
காதலனைக்‌ குறித்தது. 

50, ஊரின்கண்‌ தோன்றிய காமப்பகுதி 
நீங்காக்‌ காதன்‌ மைந்தரும்‌ மகளிரும்‌ 

பாங்குறக்‌ கூடும்‌ பதியுரைத்‌ தன்று. 

நீங்காத காதலையுடைய ஆடவரும்‌ மகளிரும்‌; அழகு 
பொருந்தத்‌ தம்முட்‌ கூடுகின்ற பதியினைச்‌ சொல்லியது, 
ஊரின்கண்‌ தோன்றிய காமப்‌ பகுதி ஆகும்‌, 

“ஊரொடு தோற்றமும்‌ உரித்தன மொழிப” (புறத்‌. 
சூ. 80) என்பது தொல்காப்பியம்‌, இது புரைதீர்‌ காமத்திற்‌ 
கன்றிப்‌ பக்கநின்ற காமத்திற்கும்‌ புறனடை கூறுகின்றது 
எனவும்‌, பின்னுள்ளோர்‌ ஏழு பருவமாகப்‌ பகுத்துக்‌ 
கலிவெண்பாட்டாகச்‌ செய்கின்ற உலாச்‌ செய்யுள்‌ 
இதுவெளவும்‌ நச்சினார்க்கினியர்‌ உரைக்கின்‌ றனர்‌. 

ஊடிய ஊடல்‌ அகல உளம்நெஒழ்ந்து 

வாடிய மென்தோள்‌ வளையொலிப்பக்‌--கூடியபின்‌ 

யாமநீ டாகென்ன யாழ்மொழியார்‌ கைதொழுஉம்‌ 

யாழிசையைப்‌ போலும்‌ இனிதான சொல்லினை உடைய 
மகளிர்‌, தம்‌ கணவரோடு ஊடியிருந்த ஊடல்‌ ௮கன்றுபோக, 
நெஞ்சம்‌ நெகிழ்ந்து பிரிவாலே வாடின தம்‌ மென்மையான 
தோளிடத்து வளைகள்‌ ஒளிசெய்யத்‌,தம்‌ கணவருடனே கூடிய 
பின்னர்‌, இரவுப்‌ பொழுது நீடிப்பதாக எனச்‌ சொல்லிக்‌ 
கைகூப்பும்‌, காவல்‌ உடையதாயும்‌ நீர்வளஞ்‌ சிறந்தததாயும்‌ 
இருக்கின்ற காஞ்சியே, எங்கள்‌ பகுதியாகும்‌. 

யாமம்‌” இரவுப்‌ பொழுதைப்‌ பொதுப்படக்‌ குறித்தது. 


தொகுத்து உரைத்தல்‌ 

ஒரு வேந்தனது புகழும்‌ வலிமையும்‌ ஓம்பா ஈகையும்‌ 
அளியும்‌ என்னும்‌ இவற்றை ஆராய்ந்து, அவனைப்‌ புகழ்ந்து 
உரைத்தலாயெ இந்தப்‌ பாடாண்‌ படலம்‌ நாற்பத்தெட்டுத்‌ 
துறைகளை உடையதாம்‌. அவை, 

வாயிலோனை வரவு௨ரை எனக்‌ கூறுதலான வாயில்‌ 
நிலையும்‌; அரசன்‌ கைதொழும்‌ கடவுளை வாழ்த்தலாயெ 
கடவுள்‌ வாழ்த்தும்‌; காட்டிடத்து மலரும்‌ காயாம்பூவைக்‌ 
கண்ணனின்‌ திருமேனியுடன்‌ ஒப்பிடலாகிய பூவை நிலையும்‌; 
மன்னன்முன்‌ “எண்ணிய பரிசில்‌ இது' என உரைத்தலாகிய 
பரிசில்‌ துறையும்‌; இன்னார்‌ கொடுத்தது போல நீயும்‌ 
தருகுவை எனவும்‌, அரசனுடைய தன்மை இன்னதெனவும்‌ 
கூறுதலாகிய இயன்மொழி வாழ்த்தும்‌; மன்னனின்‌ உறக்‌ 
கத்தைப்‌ பாராட்டுதலாகிய கண்படை நிலையும்‌; மன்னனைத்‌ 


: துயிலெழுப்புதலாகிய துயிலெடை நிலையும்‌; துயில்‌ எழுந்‌ 


தோனின்‌ முன்னர்‌ மங்கலங்‌ கூறலாகிய மங்கலமும்‌; மங்கல 
மரபில்‌ ஆக்கத்தைத்‌ துன்னினன்‌ எனவுரைக்கும்‌ மங்கலமும்‌; 

திருவிளக்கது நிலையினைக்‌ கூறுதலாகிய விளக்குநிலையும்‌; 
அரசனைக்‌ கதிரவனோடு ஓப்பிடலாகிய விளக்குநிலையும்‌; 
அந்தணர்க்குப்‌ பசுத்தானம்‌ கொடுக்கக்‌ கருதிய கபிலை 
கண்ணிய புண்ணிய நிலையும்‌; மன்னன்‌ வேள்வி முடித்த 
வேள்வி நிலையும்‌; வெள்ளியது நிற்குநிலை உரைத்தலாகிய 
வெள்ளி நிலையும்‌; நாட்டது வளம்‌ உரைத்தலாகிய நாடு 
வாழ்த்தும்‌; அரண்மனையில்‌ தான்‌ பெற்ற பரிசிலைப்‌ பற்றிக்‌ 
இணைவன்‌ கூறுதலாகிய கிணை நிலையும்‌; களத்துக்‌ கைப்பற்றிய 
செல்வமிகுதியைப்‌ பாணர்‌ கூறும்‌ களவழி வாழ்த்தும்‌, 
மன்னன்‌ வீற்றிருந்த செவ்வியைப்‌ போற்றுதலாகிய வீற்றினி 
திருந்த பெருமங்கலமும்‌; அவன்‌ குடுமிகளைந்த புகழினைச்‌ 
சாற்றுகின்ற குடுமிகளைந்த புகழ்சாற்று நிலையும்‌; 

மன்னன்‌ மணங்‌ கொண்டதைக்‌ கூறிப்‌ போற்றுதல்‌ 
ஆகிய மணங்கலமும்‌; பாலனின்‌ பிறப்பினைப்‌ போற்றி 

வாழ்த்தலாகிய பொலிவு மங்கலமும்‌; மன்னனது பிறந்த 
நாளின்‌ சிறப்பினைக்‌ கூறுதலாகிய நாள்‌ மங்கலமும்‌; இரவலன்‌ 
ஊர்க்குப்‌ போக விரும்பிப்‌ பரிசில்‌ கேட்டலான பரிசில்‌ 
நிலையும்‌; பரிசிலனை மன்னன்‌ விடையளித்து விடுத்தலான 
பரிசில்‌ விடையும்‌; மனைவேள்வி இயற்றலாகிய ஆள்வினை 
வேள்வியும்‌; பாணாற்றுப்‌ படையும்‌; கூத்தராற்றுப்‌ படையும்‌; 
, பொருந்‌ ஆற்றுப்‌ படையும்‌; விறலியாற்றுப்‌ படையும்‌; 


“எம்‌ சொல்‌ பின்னர்‌ நயக்கும்‌!” எனச்‌ சொல்லும்‌ 
வாயுறை வாழ்த்தும்‌; சான்றோர்‌ நிலைபெற்ற கருத்தினைக்‌ 
கூறலாகிய செவியறிவுறூஉம்‌; கொற்றக்‌ குடையைப்‌ 
புகழ்தலாகிய குடைமங்கலமும்‌; கொற்றவாளினைப்‌ புகழ்த 
லாகிய வாள்மங்கலமும்‌; புண்ணிய நீராட்டலாகிய மண்ணு 
மங்கலமும்‌; 

இன்னது செய்தல்‌ நினக்குத்‌ தகுதியாகும்‌ என அறிவன்‌ 
மன்னனுக்குச்‌ சொல்லுதலாகிய ஓம்படையும்‌; *நீ வழிபடு 
தெய்வம்‌ நின்னைப்‌ பாதுகாக்க, நின்‌ குடியினர்‌ வழிவழி ' 
சிறப்பதாக' என வாழ்த்தும்‌ புறநிலை வாழ்த்தும்‌; முக்‌ 
கடவுளரின்‌ கொடிகளுள்‌ ஒன்றோடு உவமித்து மன்னனது 
கொடியைச்‌ சிறப்பித்தலாகிய கொடிநிலையும்‌; திருமால்‌ சோ 
அரணை அழித்த சீரினைப்போன்றது நினது சீரும்‌ ஆகும்‌ எனப்‌ 
போற்றுதலான கந்தழியும்‌; ஜி 


மகளிர்‌ மனமுருக வேல்முருகனுக்கு வெறியாடுதலான 
வள்ளியும்‌; பரிசில்‌ பெற்றானொரு புலவன்‌ பெறச்‌ செல்வான்‌ 
ஒருவனைத்‌ தலைவனிடம்‌ ஆற்றுப்படுத்தலான புலவராற்றுப்‌ 
படையும்‌; இன்னது அடைவோம்‌” எனக்‌ கடவுள்‌ திருவடி 
களைத்‌ தொழுது போற்றலாகிய புகழ்ந்தனர்‌ பரவலும்‌; 
உலகவின்பங்களுள்‌ ஒற்றை வேட்டு இறையடி தொழுது 
போற்றுதலாகிய பழிச்சினர்‌ பணிதலும்‌; தலைவனது மாலை 
யினை ஒருத்தி விரும்புவதாகக்‌ கூறிப்‌ போற்றலாகிய 
கைக்கிளையும்‌; 

தலைவனை நாடி நள்ளிருளில்‌ வந்து கூடிச்‌ செல்வாள்‌ 
ஒருத்தியெனக்‌ கூறுதலாகிய பெருந்திணையும்‌; ஒருத்தி 

தலைவனைத்‌ தழுவேனென்று ஊடிநின்று கூறலாகிய புலவி 
பொருளாகத்‌ தோன்றிய பாடாண்‌ பாட்டும்‌; கடவுட்‌ 
பெண்டிர்‌ கடவுளை நயந்தது கூறுதலாகிய கடவுள்மாட்டுக்‌ 
கடவுட்‌ பெண்டிர்‌ நயந்த பக்கமும்‌; கடவுளிடத்து மானிடப்‌ 
பெண்டிர்‌ காமுற்றது: கூறிப்‌ பாடுதலாகிய கடவுள்‌ 
மாட்டு மானிடப்பெண்டிர்‌ நயந்த பக்கமும்‌; குழவிப்‌ பருவத்‌ 
தாரிடம்‌ மகளிர்‌ கொள்ளும்‌ விருப்பினைக்‌ கூறுதலாகிய 
குழவிக்கண்‌ தோன்றிய காமப்‌ பகுதியும்‌; *காதலர்‌ இன்ன 
தொரு ஊரிற்‌ கூடுவேம்‌ என உரைத்தனர்‌ எனக்‌ கூறுதலான 
ஊரின்கண்‌ தோன்றிய காமப்பகுதியும்‌ என்பனவாம்‌. 


10. பொதுூவியாற்‌ பாடலம்‌ 


[பொரதவியற்‌ படலம்‌ என்னும்‌ இதனை இந்‌ நூலா 
சிரியர்‌ தனியாக வகுத்துக்கொண்டு, அதன்‌ துறைகளாக 
வருகின்ற பலவற்றையும்‌ உரைக்கின்றனர்‌. ஆசிரியர்‌ தொல்‌ 
காப்பியனார்‌, இவற்றை வெட்சி முதலாய திணைப்‌ பகுதிகளுள்‌ 
கூறிச்‌ செல்வர்‌. 

அகத்திற்கும்‌ புறத்திற்கும்‌ பொதுவாதலும்‌, முற்கூறப்‌ 
பட்டுள்ள தணைவகைகளுள்‌ பொதுவாக நிகழும்‌ இயல்பினை 
உடையனவாதலும்‌, இத்‌ திணைக்கண்‌ வருவனவகதிரய துறை 
களின்‌ இயல்பாம்‌. இவற்றை அவற்றின்‌ இயல்போடு ஓட்டிக்‌ 
காணுதல்‌ வேண்டும்‌. 

இந்தப்‌ படலத்தைப்‌ பொதுவியற்பால, சிறப்பிற்பொது 
வியற்பால, காஞ்சிப்‌ பொதுவியற்பால, முல்லைப்‌ பொதுவியற்‌ 
பால என நான்கு பகுதிகளாகக்‌ கூறுகின்றது இந்நூல்‌. 
அவற்றுள்‌ முதலாவது இது. 


1. பொதுவியற்பால 


சீர்சால்‌ போந்தை வேம்போடு ஆரே 
உன்ன நிலையே ஏழக நிலையே 
கழனிலை ஏனைக்‌ கற்காண்‌ டல்லே 
கற்கோள்‌ நிலையே கன்னீர்ப்‌ படுத்தல்‌ 
கன்னடு கல்லே கன்முறை பழிச்சல்‌ 
இற்கொண்டு புகுதல்‌ என்றபன்‌ னிரண்டும்‌ 
பொதுவியற்‌ பால என்மனார்‌ புலவர்‌. 10 
சறப்பானே மிகுந்த போந்தை, வேம்பு, ஆர்‌, உன்ன 
நிலை, ஏழக நிலை, கழனிலை என்பவையும்‌, கற்காண்டல்‌, கற்‌ 
கோள்நிலை, கன்னீர்ப்‌ படுத்தல்‌, கல்‌ நடுகல்‌, கன்முறை 

பழிச்சல்‌, இற்‌ கொண்டு புகுதல்‌ என்பவையும்‌ ஆக, இப்‌ 
பொதுவியலுள்‌ அடங்குவன பன்னிரண்டு துறைகள்‌ என்பர்‌ 
புலவர்கள்‌. 

தொல்காப்பியர்‌ ,இத்‌ இணைத்‌ துறைகளை எல்லாம்‌ வெட்சி 
பற்றிய சூத்திரத்துள்‌ கூறுவர்‌-(புறத்‌. சூ. 5.). 


வேந்திடை தெரிதல்‌ வேண்டி ஏந்துபுகழ்‌ 

போந்தை வேம்பே ஆரென வரூஉம்‌ 

மாபெருந்‌ தானையர்‌ மலைந்த பூவும்‌ (5: 2-5) 

க ௦௪௦ பெயர்‌ ஏத்திய 

வன்‌ 'கழனிலை உளப்பட ஓடா 

உடல்வேந்‌ தடுக்கிய உன்ன நிலையும்‌ (5: 6-8) 

காட்சி கால்கோள்‌ நீர்ப்படை நடுகல்‌ 

சீர்த்தது சிறப்பிற்‌ பெரும்படை வாழ்த்தல்‌ என்று 

இருமூன்று வகையிற்‌ கல்லொடு புணர (5: 19-21) 

“ஏழகத்‌ தகரும்‌ யானையும்‌ கோழியும்‌ பூழும்‌ வட்டும்‌ 
வல்லுஞ்‌ சொல்லும்‌ முதலியவாற்றால்‌, தமக்கு வரும்‌ 
புகழைத்‌ தாம்‌ எய்துதற்குத்‌, தத்தம்‌ வேந்தர்‌ அறியாமற்‌ 
படைத்‌ தலைவர்‌ தம்முண்மாறாய்‌ வென்று ஆடுங்கால்‌, இன்ன 
அரசன்‌ படையாளர்‌ வென்றார்‌ என்பதற்கு அவரவர்‌ பூச்சூடி 
ஆடுவர்‌ என்பதூஉம்‌, அது தன்னுறு தொழில்‌ என்பதூஉம்‌, 
அக்‌ கூத்தும்‌ வேத்தியற்‌ கூத்தின்‌ வழீஇயின கருங்கூத்‌ 
தென்பதூஉம்‌ உணர்த்தியதாம்‌. இதனை இங்ஙனம்‌ தன்னுறு 
தொழிலாக்காமல்‌ வேந்துறு தொழிலாக்கின்‌ அது 
தும்பையாம்‌, புகழ்ந்து கூறிற்றெனின்‌ பாடாண்‌ திணையாம்‌.” 
(5: 2ஃ5க்கு நச்சினார்க்கினி௰யர்‌ தரும்‌ விளக்கம்‌. ) 

“முன்பு கழல்‌ கால்‌ யாத்த வீரர்‌ மழலைப்‌ பருவத்தான்‌ 
ஒருவன்‌ களத்திடை ஓடாது நின்றமை கண்டு, அவனைப்‌ 
புகழ்ந்து அவற்குக்‌ கட்டிய கழனிலைக்‌ கூத்து” 

“வேந்தன்‌ கருத்தானன்றி, அவன்‌ மறவன்‌, வேந்தற்கு நீ 
வெற்றி கொடுத்தால்‌, யான்‌ நினக்கு இன்னது செய்வல்‌ 

எனப்‌ பரவுதலும்‌, எம்‌ வேந்தற்கு ஆக்கம்‌ உளதெனின்‌ 
அக்‌ கோடு பொதுளுக எனவும்‌, பகை வேந்தர்க்குக்‌ கேடு 
உளதெனின்‌ அக்‌ கோடு படுவதாக எனவும்‌ நிமித்தங்‌ 
கோடலும்‌ என, இருவகைத்‌ தெய்வத்‌ தன்மை உடையது, 
பிறக்கடியிடா உடன்ற வேந்தனை உன்னமரத்துடன்‌ அடுக்கிக்‌ 
கூறப்பட்ட உன்ன நிலை-(5: 6-8. நச்சர்‌ விளக்கம்‌). 

“கல்கெழு சுரத்திற்‌ சென்று கற்காண்டலும்‌, அது 
கொணர்ந்து செய்வன செய்து நாட்டிப்‌ பின்னர்க்‌ கற்காண்‌ 
டலும்‌ காட்சியாகும்‌. 

“கல்‌ அறுத்து இயற்றுதற்குக்‌ கால்கோடலும்‌, நாட்டிய 
பின்னர்‌ ஆவன்‌ ஆண்டுவருவதற்குக்‌ கால்கோடலும்‌, கால்‌ 
கோள்‌ ஆகும்‌. 

“கண்டு கால்கொண்ட கல்னை நீர்ப்படுத்துத்‌ தூய்மை 
செய்தலும்‌, பின்னர்ப்‌ பெயரும்‌ பீடும்‌ எழுதி நாட்டியவழி 
நீராட்டுதலும்‌, நீர்ப்படை ஆகும்‌, 

“கல்லினை நடுதலும்‌, அக்‌ கல்லின்கண்‌ மறவனை நடு 
தலும்‌, நடுகல்‌ அகும்‌. 

“கால்‌ கொள்ளுங்கால்‌ தெய்வத்திற்குச்‌ சிறப்புச்‌ செய்து 
வாழ்த்தலும்‌, பின்னர்‌ நடப்பட்ட கல்லினைத்‌ தெய்வமாக்கி 
வாழ்த்தலும்‌, வாழ்த்தல்‌ ஆகும்‌. [5: 19-21. நச்சினார்க்‌ 
கினியர்‌ உரை.] 

மேலே சொல்லப்பட இந்தக்‌ கருத்துக்களை மனத்துட்‌ 
கொண்டு, இந்தப்‌ பகுதியைக்‌ கற்பது பயனுடையதாகும்‌. 

1. போந்தை 

கலவா மன்னர்‌ கண்ணுறு ஞாட்பிற்‌ 

புலவேல்‌ வானவன்‌ பூப்புகழ்ந்‌ தன்று 

பொருந்தாத வேந்தர்கள்‌ நெருங்கிய போரினிடத்தே, 
புலால்‌ நாறும்‌ வேலினையுடைய சேரமான்‌ சூடுகின்ற 


பூவினைப்‌ புகழ்ந்தது, போந்தை ஆகும்‌, போந்தை-பனந்‌ 
தோடு; சேரனின்‌ அடையாளப்‌ பூ. 

குடையலர்‌ காந்தள்தன்‌ கொல்லிச்‌ சுனைவாய்த்‌ 
தொடையவிழ்‌ தண்குவளை சூடான்‌—புடைதிகழும்‌ 
தேரதிரப்‌ பொங்கும்‌ இருந்துவேல்‌ வானவன்‌ 

போரெதிரிற்‌ போந்தையாம்‌ பூ. 240 


பக்கம்‌ விளங்கும்‌ பகைவரது தேர்த்‌ தானையர்‌ நடுக்க: 
மூறச்‌, சினத்தாற்‌ பொங்கியோனான, திருந்திய வேலினை 
யுடைய சேரமான்‌, தனக்குப்‌ போரானது வந்து தோன்றின்‌, 
குடைபோன்று மலர்ந்திருக்கும்‌ காந்தள்‌ மலர்களையுடைய 
தன்‌ கொல்லிமலைச்‌ சுனையிடத்தே, கட்டலர்ந்திருக்கும்‌ 
தண்ணிய செங்கழுநீர்ப்‌ பூவினைச்‌ சூடமாட்டான்‌? பனந்‌. 
தோடாகிய பூவையே சூடாநிற்பான்‌. 


2. வேம்பு 
விரும்பார்‌ அமரிடை வெல்போர்‌ வழுதி 
சுரும்பார்‌ முடிமிசைப்‌ பூப்புகழ்ந்‌ தன்று. 
பகைவரோடு செய்யும்‌ போரிடத்தே, வெல்லுகின்ற. 
போராற்றலை யுடையவனான பாண்டியன்‌, வண்டினம்‌ நிறைந்‌. 
இருக்கின்ற தன்‌ முடிமேலாகச்‌ சூடும்‌ பூவைப்‌ புகழ்ந்தது, 
வேம்பு ஆகும்‌. வேம்பு-பாண்டியனின்‌ அடையாளப்‌ பூ. 


தொடியணிதோள்‌ ஆடவர்‌ தும்பை புனையக்‌ 
கொடியணிதேர்‌ கூட்டணங்கும்‌ போழ்துன்‌--முடியணியும்‌ 
காத்தல்சால்‌ செங்கோற்‌ கடுமான்‌ நெடுவழுஇ 

ஏத்தல்சால்‌ வேம்பின்‌ இணர்‌. 241 


காத்தல்‌ தொழிலிலே சிறப்பான செங்கோன்மையினை 
யும்‌, கடிதாகச்‌ செல்லுகின்ற குதிரையினையும்‌ உடையவன்‌, 
புகழால்‌ உயர்ந்த பாண்டியன்‌. அவன்‌, கொடியாற்‌ சிறந்த 
தன்‌ தேர்ப்படை பகைப்படையினை வருத்துங்‌ காலமாகிய 
போர்க்காலத்தே, வீர வலயம்‌ பொலிந்த தோளினையுடையவ 
ரான போர்மறவர்கள்‌ தும்பை மாலையினைச்‌ சூடாறிற்பத்‌. 
தான்‌ புகழ்தல்‌ அமைந்த வேம்பின்‌ பூக்கொத்தினைச்‌ சூடா 
நிற்பான்‌. 

8. ஆர்‌ 

விறந்படை மறவர்‌ வெஞ்சமம்‌ காணின்‌ 

மறப்போர்ச்‌ செழியன்‌ மலைபூ உரைத்தன்று. 

வெற்றியினையுடைய படைமறவரின்‌ வெய்ய பூசலைக்‌ 
காணுமிடத்துத்‌, தறுகண்மையுடைய பூசலைச்‌ செய்ய 
வல்லவனான செழியன்‌ புனையும்‌ பூவினை உரைத்தது, ஆர்‌ 
ஆகும்‌. ஆர்‌-ஆத்திமாலை. 

கொல்களி றூர்வர்‌ கொலைமலி வாள்மறவர்‌ 

வெல்கழல்‌ வீக்குவர்‌ வேலிளையர்‌ --மல்கும்‌ 

கலங்கல்‌ ஒலிபுனற்‌ காவிரி நாடன்‌ ்‌ 

அலங்கல்‌ அமரழுவத்‌ தார்‌. 242 

போர்க்களத்து நடுவே, கொலைத்தொழிலானே மிகுந்த 
வாள்வீரர்கள்‌, கொல்லுதலிலே வல்ல களிற்றினை ஊர்ந்து 
செல்வர்‌; வேலேந்திய மறவர்கள்‌ வீரக்கழலினைக்‌ கட்டுவர்‌; 
செங்கலங்கல மிகுதியும்‌ உடைத்தாய்‌, முழங்கும்‌ புனலினைக்‌ 
கொண்டுவருகின்‌ற காவீரிநாட்டிற்கு உரிய சோழன்‌ சூடுவது 
ஆத்திமாலை ஆகும்‌. 
4, உன்ன நிலை 

துன்னருஞ்‌ றெப்பிற்‌ தொடுகழன்‌ மன்னனை 

உன்னஞ்‌ சேர்த்தி உறுபுகழ்‌ மலிந்தன்‌ று, 

கிட்டுதற்கு அரிதான நன்மையினையும்‌, கட்டும்‌ கழலினை 
யும்‌ உடைய தம்‌ மன்னனை, நிமித்தம்‌ பார்ப்பதற்குரிய மரத்‌ 
தோடு கூட்டி, அவனது மிகுபுகழைச்‌ சொல்லியது, உன்ன 
நிலை அகும்‌. i 

உன்னம்‌-ஒருவகை வலிய மரம்‌, “எம்‌ மன்னன்‌ வெல்‌ 
வானாகில்‌ நின்கோடு பூக்க என்றும்‌, பகைவன்‌ அழிவானாகில்‌ 
நின்கோடு பட்டுப்போக” என்றும்‌ சுட்டிக்கூறி நிமித்தம்‌ 
காண்பது மரபு. ்‌ 

தன்னருந்‌ தானைத்‌ தொடுகழலான்‌ துப்பெதிர்ந்து 

முன்னர்‌ வணங்கார்‌ முரண்முருங்க_— மன்னரும்‌ 

ஈடெலாந்‌ தாங்‌ இகலவிந்தார்‌ நீயும்‌ நின்‌ 

கோடெலாம்‌ உன்னம்‌ குழை. 248 

உன்ன மரமே! கிட்டுதற்கரிய சேனையினையும்‌ கட்டிய 
வீரக்‌ கழலினையும்‌ உடையான்‌ நம்‌ வேந்தன்‌; இவனது 
வலியோடு மாறுபட்டு முன்னே வந்து வணங்காதிருக்கும்‌ 
அவருடைய மாறுபாடு இனிக்‌ கெடும்படியாக, அங்ஙனம்‌ 
எதிர்த்துவந்த மன்னர்களும்‌, இவன்‌ வலியெல்லாம்‌ 
தடுத்துத்‌ தம்‌. மாறுபாடு ஒழிந்தனர்‌;, நீயும்‌ நின்‌ கொம்‌ 
பெல்லாம்‌ தளிர்க்கப்‌ பொலிவாயாக . 

உ. ஏழக நிலை--1, 

ஏழகம்‌ ஊரினும்‌ இன்னன்‌ என்றவன்‌ 

தாழ்வில்‌ ஊக்கமொடு தகைபுகழ்ந்தன்‌ று . 

எம்‌ மன்னவன்‌ ஆட்டுக்கடாயினை மேற்கொண்டு 
செலுத்துகின்றவன்‌ எனினும்‌, “இத்‌ தன்மையன்‌” என்று 
. அவனுடைய குற்றமில்லாத மனவெழுச்சியோடு கூடிய 
தகைமையைச்‌ சொல்லியது, ஏழக நிலை ஆகும்‌. ஏழகம்‌ஃ 
ஆட்டுக்டொய்‌; அதை ஏறிச்‌ செலுத்தும்‌ பருவம்‌, மிக்க 
இளமைப்‌ பருவம்‌, 

எம்மனை யாம்மகழ ஏழகம்‌ மேற்கொளினும்‌ 

தம்மதில்‌ தாழ்வீழ்த்‌ இருக்குமே தெம்முனையுள்‌ 

மானொடு தோன்றி மறலுங்கால்‌ ஏழகத்‌ 

தானொடு நேராம்‌ அரசு. 244 

எம்‌ அரசன்‌, எம்முடைய மனையினிடத்தே, யாம்‌ மகிழு 
மாறு ஆட்டுக்டொயின்‌ மேலேறிச்‌ செலுத்துவான்‌ 
ஆயினும்‌, இவனுடைய ஆற்றலுக்கு அஞ்சிப்‌ பகைவர்கள்‌ 
தம்‌ மதிற்கதவங்களைத்‌ தாழ்வீழ்த்து இருப்பார்களே! பகைப்‌ 
புலத்துக்‌ குதிரைமேலானாகத்‌ தோன்றி, இவன்‌ போரைச்‌ 
செய்யுங்காலத்து, கடொயின்‌ மேலானான இவனோடு, அப்‌ பகை 
வர்கள்‌ அனைவரும்‌ ஒப்பாவாராம்‌! 

*இவனொருவனுக்கு அவர்‌ அனைவரும்‌ நேராகார்‌* எனத்‌. 
தம்‌ மன்னனது ஆண்மைப்‌ பெருக்கினைக்‌ கூறினர்‌. 


6. ஏழக நிலை--2. 
ஏந்துபுகழ்‌ உல்‌ இளமை நோக்கான்‌ 
வேந்து நிற்றலும்‌ ஏழக நிலையே. 


246 புறப்யொருள்‌ வெண்பாமாலை 


உயருகின்ற புகழினையுடைய உலகினிடத்தே, ஒருவன்‌, 
தன்‌ இளமையினைப்‌ பாராதே, வேந்தியல்‌ தொழிலினை 
"மேற்கொண்டு நிற்றலும்‌, ஏழக நிலையே ஆகும்‌. 

வேண்டார்‌ பெரியர்‌ விறல்வேலோன்‌ தானிளையன்‌ 

பூண்டான்‌ பொழில்காவல்‌ என்‌ றுரையாம்‌ ஈண்டு 

மருளன்மின்‌ கோள்கரு து மால்வரை யாளிக்‌ 

குருளையும்‌ கொல்களிற்றின்‌ கோடு, 245 

“பகைவராவாரோ ஆண்டால்‌ பெரியவர்கள்‌; வெற்றி 
வேலேந்திய நம்‌ மன்னவன்‌ மகனோ தான்‌ மிகவும்‌ இளையன்‌; 
இருப்பவும்‌, இவன்‌ பூமிகாவலை மேற்கொண்டான்‌” என்று 


சொல்லமாட்டோம்‌. பெரிய மலையிடத்துக்‌ கொள்ளுதலைக்‌ | 


கருதும்‌ யாளியினது குட்டியும்‌, கொலைத்‌ தொழில்‌ வல்ல 
களிற்றினது கொம்பினையே கொள்ளக்கருதும்‌; ஆதலால்‌, 
இவ்விடத்து மருட்சி கொள்ளன்மின்‌? 

“யாளிக்‌ குட்டியும்‌ கொல்களிற்றை வெல்லும்‌ என்பது 
போல, இவனும்‌ பகையை வெல்வான்‌” * என்பது கருத்து. 

7. கழனிலை 

அடுமுரண்‌ அகற்றும்‌ ஆளுகு ஞாட்பிற்‌ 

கடுமுரண்‌ வயவன்‌ கழல்புனைந்‌ தன்று. 

அடுதற்குக்‌ காரணமான முரண்பாட்டினைப்‌ பெருக்கும்‌ 
மறவர்கள்‌ படுதற்கடமான போரிடத்துக்‌, கடிய முரண்‌ 
பாட்டினை உடையான்‌ ஒரு வீரன்‌, கழலினைப்‌ புனைந்தது, 
கழனிலை ஆகும்‌. 

“வயவர்‌ ஏத்திய ஓடாக்‌ கழனிலை உளப்பட” என்பர்‌ 
தொல்காப்பியர்‌, *முன்பு கழல்‌ காய்த்த வீரர்‌ மழலைப்‌ 
பருவத்தான்‌ ஒருவன்‌ களத்திடை ஓடாது நின்றமை கண்டு, 
அவனைப்‌ புகழ்ந்து அவனுக்குக்‌ கட்டிய கழனிலைக்‌ கூத்து இது. 

வாளமரின்‌ முன்விலக்கி வான்படர்வார்‌ யார்கொலோ 

கேளலார்‌ நீக்யெ இண்டுணிக்காற்‌--காளை 

கலங்கழல்‌ வாயிற்‌ கடுத்தீழ்றி யற்றால்‌ 

பொலங்கழல்‌ கான்மேற்‌ புனைவு. 246 

தனக்கு உறவாயிராதரைப்‌ போக்கிய, கிண்கிணி விளங்‌ 
கும்‌ கால்களையுடைய காளை எம்வேந்தன்‌; இவன்‌ பொன்னாற்‌ 
செய்த வீரக்கழலினைக்‌ கான்மேற்‌ புனையும்‌ அது, மிக்க 
நெருப்பினது வாயிடத்தே நஞ்சினைத்‌ தீற்றினாற்போன்ற 
தன்மையதாகும்‌; இனி, இவன்‌ செய்யப்புகும்‌ வாட்போருள்‌, 
இவனை எதிர்நின்று தடுத்து வானகம்‌ செல்பவர்தாம்‌ யார்‌ 
தாமோ? 

8. கற்காண்டல்‌ 

ஆனா வென்றி அமரில்‌ வீழ்ந்தோற்குக்‌ 

கானம்‌ நீளிடைக்‌ கற்கண்‌ டன்று. 

அமையாத வெற்றியினையுடைய போரினிடத்தே 
வீழ்ந்து பட்ட மறவனுக்குக்‌, கானத்தின்‌ நெடிய இடத்திலே 
நடுதற்குத்தக்க கல்லைக்‌ கண்டது, கற்காண்டல்‌ ஆகும்‌. 

இது இருவகைப்படும்‌: கல்கெழு சுரத்திற்‌ சென்று கற்‌ 
காண்டலும்‌; அது கொணர்ந்து செய்வது நாட்டிப்‌ 
பின்னர்க்‌ கற்காண்டலும்‌ ஆம்‌. 

மிகையணங்கு மெய்ந்நிறீஇ மீளி மறவர்‌ 

புகையணங்கப்‌ பூமார்‌. இந்இப்‌--பகையணங்கும்‌ 

வீளைக்‌ கடுங்கணையால்‌ வேறாக விண்படர்ந்த 

காளைக்குக்‌ கண்டமைத்தார்‌ கல்‌. 247 

பகைவரை வருத்தும்‌ வீளைக்குரலோடு செல்லும்‌ கடுமை 
யான அம்பினாலே, உயிரும்‌ உடலும்‌ வேறுபட்டுப்‌ போக, 
வானிடத்துச்சென்ற இளைய மறவனுக்கு, மிக்க தெய்வத்தை 
உடம்பிலே நிறுத்தியவராகத்‌, தலைமையினையுடைய மறவர்‌ 
கள்‌; நறும்புகை கண்களை வருத்தப்‌ பூமாரி சிந்திக்‌ கல்லினைக்‌ 
கண்டு உறுதி செய்தார்கள்‌. 

*புகையணங்குதல்‌-நறும்புகை மிகுதி, கூடியிருந்தாரது 
கண்களை வருத்துதல்‌. மீளி - தலைவன்‌. 


9. கற்கோள்நிலை 


மண்‌ மருளத்‌ துடி கறங்க 
விண்‌ மேயாற்குக்‌ கற்கொண்‌ டன்று, 


புறப்பொருள்‌ வெண்பாமாலை: 


மண்ணகம்‌ மயக்கங்‌ கொள்ளவும்‌, துடிப்பறை முழக்கஞ்‌ 
செய்யவும்‌, விண்ணாட்டைச்‌ சேர்ந்த வீரனுக்குத்‌, தாம்‌ கண்ட 
கல்லினைக்‌ கொண்டது, கற்கோள்நிலை ஆகும்‌. 

கண்ட கல்லினைப்‌ பெயர்த்துக்‌ கொள்ளுதல்‌ இதுவாம்‌. 
தொல்காப்பியர்‌, காட்சிக்குப்‌ பின்னர்‌ கால்கோள்‌ என்ப 
தனைக்‌ கூறுவர்‌. 


பூவொடு நீர்தூவிப்‌ பொங்க விரைபுகைத்து 

நாவுரை நன்மணி நன்கயெம்‌--_ மேவார்‌ 

அழல்மறங்‌ காற்றி அவிந்தாற்கென்‌ றேத்‌இக்‌ 

கழல்மறவர்‌ கைக்கொண்டார்‌ கல்‌. 248 

வீரக்கழலினை உடைய மறவர்கள்‌, பகைவருடைய 
அழலும்‌ சினத்தினைக்‌ காலுவித்துப்‌ பட்ட மறவனுக்குத்‌ 
தக்கது இதுவாகும்‌ என்று சொல்லி, அதனைத்‌ துதித்துப்‌, 
பூவொடு நீரும்‌ கலந்து தூவி, எழும்படியாக நறுமணப்‌ 
பொருள்களைப்‌ புகைத்து, நாவினாற்‌ பொலிந்த நல்ல 
மணியானது நன்றாக இசைக்கக்‌, கல்லினைக்‌ கைக்‌ கொண்‌ 
டனர்‌. ்‌ 

காற்றி--வெளிப்படச்‌ செய்து; அதாவது வென்று. 

10. கல்நீர்ப்படுத்தல்‌--1 

வண்டுசூழ்‌ தாமம்‌ படையே அலம்வரக்‌ 

கண்டு கொண்ட கல்நீர்ப்‌ படுத்தன்று. 

வண்டினம்‌ மொய்க்கும்‌ மாலையானது பக்கத்திலே 
அசைந்துவரக்‌, கண்டு கைக்கொண்ட கல்லினை நீர்ப்படை 
செய்தது, கல்நீர்ப்‌ படுத்தல்‌ ஆகும்‌. 

நீர்ப்படுத்துத்‌ தூய்மை செய்தல்‌ இது. 

காடு கனலக்‌ கனலோன்‌ சனஞ்சொரியக்‌ 

கூடிய வெம்மை குளிர்கொள்ளப்‌--பாடி 

நயத்தக மண்ணி நறுவிரைகொண்‌ டாட்டிக்‌ 

கயத்தகத்‌ துய்த்‌ இட்டார்‌ கல்‌. 249: 

போரிற்‌ பட்டானுக்குக்‌ கைக்கொண்ட கல்லினை, மறவர்‌, 
காடு அழலும்படியாகக்‌ கதிரவன்‌ சனத்தினைச்‌ சொரிதலாலே 
பொருந்திய வெப்பம்‌ மாறிக்‌ குளிர்ச்சி கொள்ளும்படியாக, 
வாழ்த்தி, நன்மையுண்டாகச்‌ சுத்திபண்ணி, நறுமணப்‌ 
பொருள்களைக்‌ கலந்து நன்னீராட்டிப்‌, பின்னர்‌, நீர்நிலை 
யிடத்தே செலுத்தி அழுத்தினர்‌. 

கயம்‌-குளம்‌; நீர்நிலை. 

11 கல்நீர்ப்‌ படுத்தல்‌--2 

ஓங்கியகல்‌ உய்த்தொழுக்கல்‌ 

ஆங்கெண்ணினும்‌ அத்‌ துறையாகும்‌. 

உயர்ந்த நடுகல்லினைச்‌ செலுத்தி நிரைத்தலை அவ்‌ 
விடத்தே எண்ணினாலும்‌, அது, முன்பு சொன்ன கல்நீர்ப்‌ 
படுத்தல்‌ என்னும்‌ துறையே யாகும்‌, 

கணனார்ந்‌ துவப்பக்‌ கடுங்கண்‌ மறவர்‌ 

பிணனார் ந்து பேய்வழங்கு ஞாட்பின்‌ - நிணனார்‌ 

விழுக்கனால்‌ வேய்ந்த விறல்வேலோர்‌ கல்லை 

ஒழுக்கினார்‌ ஒன்றொருவர்‌ முன்‌, 250 

பேய்கள்‌ பிணத்தைத்‌ தின்று திரியும்‌ போர்க்களத்தே, 
நிணம்‌ நிறையும்‌ பகைவரது நெஞ்சின்‌ தசையினாலே மூடின 
வெற்றிவேலினைக்‌ கைக்கொண்ட மறவர்களுக்கு நடுவதற் 
குரித்தான கல்லினைத்‌, தமது திரள்‌ நிறைந்து உவகைமேற்‌ 
கொள்ளத்‌, தறுகண்மையினரான மறவர்கள்‌, ஒருவர்‌ முன்பு 
ஒன்றாக முறையே நிரைத்தார்கள்‌. 

இறந்தோர்‌ பீடும்‌ பெயரும்‌ எழுதிய கல்லினை மறவர்கள்‌ 
நிரைத்து நின்று, ஒருவர்முன்‌ ஒன்றாக நிறுத்தி, நடுதற்கு 
முறைப்படுத்தினர்‌ என்பது இது. நீர்ப்படுத்தல்‌, இங்கு 
நீர்மைப்படுத்தல்‌ என்னும்‌ பொருளது. 

12. கல்‌ நடுதல்‌ 

அவன்பெயர்கல்‌ மிசைப்பொறித்‌ துக்‌ 

கவின்பெறக்‌ கல்நாட்டின்‌ று. 

16 

கல்லின்‌ மேலாக, இறந்துபட்ட வீரனின்‌ பெயரைப்‌ 
பொறித்து, அதனை அழகுபெற நாட்டியது, கல்நடுதல்‌ 
ஆகும்‌. 

*கல்லினை நடுதலும்‌, அக்‌ கல்லின்கண்‌ மறவனை நடுதலும்‌ 
என இது இருவகையாகும்‌” என்பர்‌ நச்சினார்க்கினி௰ர்‌. 

மாலை துயல மணீயெறிந் து மட்டுகுத்துப்‌ 

பீலி அண்ந்து பெயர்பொறித்து--வேலமருள்‌ 

ஆண்டக நின்ற அமர்வெய்யோற்‌ காகென்று 

காண்டக நாட்டினார்‌ கல்‌. 251 

*வேற்போரிடத்தே ஆண்மைத்‌ தன்மை மிகுதிபெறும்‌ 
படியாக நின்ற, போரினை விரும்பியோனுக்கு, இஃது உருவ 
மாக” என்று சொல்லி, அவனைக்‌ குறித்துக்‌ கொணர்ந்த 
கல்லினை, மாலை அசையவும்‌, மணியொலி எழவும்‌, கள்ளினைத்‌ 
தெளித்தும்‌, மயிற்பீலியைச்‌ சூட்டியும்‌, அவன்‌ பெயரினைப்‌ 
பொறித்தும்‌, காட்சிபொருந்த நாட்டினார்கள்‌. 


18. கன்முறை பழிச்சல்‌ 

நிழலவிர்‌ எழில்மணிப்பூண்‌ 

கழல்வெய்யோன்‌ கல்வாழ்த்தின்‌ று. 

நிழல்விடும்‌ எழிலுடைய மணிப்பூணினையும்‌, வீரக்‌ 
கழலினையும்‌ உடையானான, போர்‌ விருப்பத்தை உடைய 
வீரனுக்கு நாற்றிய கல்லினை வாழ்த்தியது, கன்முறை 
பழிச்சல்‌ ஆகும்‌. பழிச்சல்‌—வாழ்த்துதல்‌. 

*கால்‌ கொள்ளுங்கால்‌ தெய்வத்திற்குச்‌ சிறப்புச்‌ செய்து 
வாழ்த்தலும்‌” பின்னர்‌ நடப்பட்ட கல்லினைத்‌ தெய்வமாக 
வாழ்த்தலும்‌ என இது இருவகை ஆகும்‌. 

அடும்புகழ்‌ பாடி அழுதழுது நோனாது 

இடும்பையுள்‌ வைஒற்‌ நிருந்த--கடும்பொடு 

கைவண்‌ குரிசில்கற்‌ கைதொமூஉச்‌ செல்பாண 

தெய்வமாய்‌ நின்றான்‌ இசைக்கு, 252 


பாணனே! கை வளப்பத்தினையுடைய நம்‌ தலைவன்‌, 
இப்பொழுது எட்டுத்திசைக்கும்‌ ஒரு தெய்வமாகக்‌, கன்மேல்‌ 

நின்றான்‌; அதனால்‌, அவனை இழந்தது பொறாதே, துன்பத்‌ 
துள்ளே தங்கியிருந்த சுற்றத்தோடு, அழுதழுது வருந்து 
தலின்றி, அவன்‌ பகைவரை ஆடுகின்ற கீர்த்தியைப்‌ பாடினா 
யாகக்‌, அக்‌ கல்லினைக்‌ கைதொழுது மேற்செல்வா யாக. 


14. இற்கொண்டு புகுதல்‌ 

வேத்‌ தமருள்‌ விளிந்தோன்‌ கல்லென 

ஏத்தினர்‌ துவன்றி இற்கொண்டு புக்கன் று. 

“வேந்தர்‌ செய்த போரிடத்தே வீழ்ந்துபட்டோனின்‌ கல்‌ 
இது'வென வாழ்த்தினராய்த்‌ திரண்டு, கோயில்‌ எடுத்துப்‌ 
புக்கது, இற்கொண்டு புகுதல்‌ ஆகும்‌. 

“இற்கொண்டு, அதனுள்‌ ஏத்தினர்‌ புகுதல்‌” என்று 
கொள்ளுக. *சீர்த்தகு பெரும்படை” (புறத்‌. சூ. 5) எனத்‌ 
தொல்காப்பியம்‌ கூறுகின்ற பெருஞ்‌ சிறப்புக்களைப்‌ படைத்‌ 
தலும்‌, இற்கொண்டு புகுதலும்‌ ஒன்றாகும்‌. 

வாட்புகா ஊட்டி வடிமணி நின்‌ றியம்பக்‌ 

கோட்புலி அன்ன குரி௫ல்கல்‌--ஆட்கடிந்து 

விற்கொண்ட வென்றி விறன்மறவர்‌ எல்லோரும்‌ 

இற்கொண்டு புக்கார்‌ இயைந்து. 259 

பகையரசரது தானைவீரரை ஓட்டி, வில்லாற்றலாற்‌ 
கொண்ட வெற்றியினையுடைய திறல்வீரர்‌ எல்லோரும்‌, 
கொல்லும்‌ புலியையொத்த தலைமையுடையானது கல்லினை, 
அதற்குக்‌ கோயில்‌ எடுத்து, வாளுக்கு உணவு கொடுத்துத்‌, 
தெளிந்த மணியோசை நிலையாக ஒலிக்கக்‌ கூடி, அக்‌ கோயிலி 
னுள்ளும்‌ புகுந்து போற்றுவா ராயினர்‌. 

புகா-உணவு; வாட்புகா, என்றது பலியினை. 

தொகுத்து உரைத்தல்‌ 

பொதுவியற்‌ படலத்துள்‌ முதலாவதான பொதுவியல்‌ 
என்னும்‌ இப்‌ பகுதி, பன்னிரண்டு துறைகளைக்‌ கொண்ட 
தாகும்‌. அவை— 

போந்தை குடியது புகழ்தலாகிய போந்தை; வேம்பு 
சூடியது புகழ்தலாயெ வேம்பு; ஆத்திமாலையைச்‌ சூடுதலாகிய 

ஆர்‌; உன்ன மரத்தது நிலைகண்டு நிமித்தம்‌ காணலாகிய 
உன்னநிலை; ஆட்டுக்கிடாய்‌ ஊர்கின்ற பருவத்தது சிறப்பைக்‌ 
கூறலாகிய ஏழகநிலை; இளமை நோக்காது அரசுபூணலாயெ 
ஏழகநிலை; 

வளமிக்கவன்‌ கழல்‌ கட்டியது கூறுதலாகிய கழல்நிலை; 
களத்தே பட்ட மறவனுக்குக்‌ கல்லினைத்‌ தெரிதலாகிய 
கற்காண்டல்‌; அதனைக்‌ கைக்கொள்ளலாகிய கற்கோள்‌ 
நிலை; அதனை மாலையிட்டு நீராட்டலும்‌, நடுதற்கான 
இடத்திலே கொண்டு நிறுத்தலுமாகிய கல்நீர்ப்படுத்தல்‌; 

பெயர்பொறித்துக்‌ கல்லினை நடுதலாகிய கல்நடுதல்‌; 
நடுகல்லை வாழ்த்துதலாகிய கல்முறை பழிச்சல்‌; கோயில்‌ 
எடுப்பித்து வாழ்த்தி வழிபடலாகிய, இற்கொண்டு புகுதல்‌ 
என்பவையாம்‌. 

“தற்காணச்‌ சேறலும்‌, இடைப்புலத்துச்‌ சொல்லு 
வனவும்‌, கண்டுழி இரங்குவனவும்‌, கையறுநிலையும்‌, பாணர்‌ 
கூத்தர்‌ முதலியோர்க்கு உரைப்பனவும்‌, அவர்‌ தமக்கு 
உரைப்பனவும்‌ போல்வன, கற்காண்டலின்‌ பகுதியாய்‌ 
அடங்கும்‌. 

கால்கொள்ளுங்‌ காலத்து, மாலையும்‌ மலரும்‌ மதுவும்‌ 
சாந்தும்‌ முதலியன கொடுத்தலும்‌, அனையோற்கு இனைய 
கல்‌ தருமென்றலும்‌, தமர்பரிந்‌ திரங்கலும்‌, முதலியன கால்‌ 
கோளின்‌ பகுதியாய்‌ அடங்கும்‌. 

நீர்ப்படுக்குங்கால்‌ ஈர்த்துக்கொண்டு ஒழுக்கலும்‌, 
ஏற்றிய சகடத்தினின்று இழிந்தவழி ஆர்த்தலும்‌, அவர்‌ 
தாயங்‌ கூறலும்‌ முதலியன, நீர்ப்படையாய்‌ அடங்கும்‌. 

நடுதற்கண்‌, மடையும்‌ மலரும்‌ மதுவும்‌ முதலியன 
கொடுத்துப்‌, பீலித்தொடையலும்‌ மாலையும்‌ நாற்றிப்‌, 
பல்லியம்‌ இயம்ப விழவுச்‌ செய்யுஞ்‌ சறப்பெல்லாம்‌ நடுதலாய்‌ 
அடங்கும்‌.” 

பெயரும்‌ பீடும்‌ எழுதுங்காலும்‌ இப்‌ பகுதிகள்‌ 
கொள்க.” 


ன்‌ அ ட ப்‌ 2... ன்‌, 

“நாட்டப்படும்‌ கல்லிற்குக்‌ கோயிலும்‌ மதிலும்‌ வாயிலும்‌ 
ஏனைச்‌ சிறப்புக்களும்‌ படைத்தல்‌ பெரும்படைப்‌ பகுதியாய்‌ 
அடங்கும்‌, 

**வாழ்த்தற்கண்ணும்‌, இதுதான்‌ நெடிது வாழ்க 
வெளவும்‌, இதன்கண்ணே அவன்‌ நின்று நிலாவுக வெனவும்‌உ 
பிறவுங்‌ கூறுவனவும்‌ எல்லாம்‌, வாழ்த்துதலாய்‌ அடங்கும்‌; 
ஏளையவற்றிற்கும்‌ இவ்வாறே துறைப்‌ பகுதி கூறிக்‌ 
கொள்க.” * 

நச்சினார்க்கினியரது இந்த விளக்கத்தையும்‌ இங்கே 
நாம்‌ அறிதல்‌ வேண்டும்‌-(புறத்‌. சூ. 5-உரை.). 


2. . சிறப்பிற்‌ பொதுவியற்பால 


[பொதுவியற்பாலன போல எழுதிணைக்கும்‌ பொது 
வாகாது, சிலவற்றிற்கே பொதுவாக நிற்பன இவை. 
ஆதலின்‌, இங்ஙனம்‌ வேறுபிரித்துச்‌ சொல்வாராயினர்‌.] 

முதுபாலையே சுரநடை யேனைத்‌ 

தபுதார நிலையே தாபத நிலையே 

தலைப்பெய நிலையே பூசன்‌ மயக்கே 
மாலை நிலையேல்‌ மூதா னந்தம்‌ 
ஆனர்‌ தம்மே ஆனந்தப்‌ பையுள்‌ 

கையறு நிலையுளப்‌ படப்பதி னொன்றும்‌ 

மையறு சிறப்பிற்‌ பொதுவியற்‌ பால (11) 

முதுபாலை, சுரநடை, தபுதாரநிலை, தாபதநிலை, தலைப்‌ 
பெயல்நிலை, பூசன்மயக்கு, மாலைநிலை,மூதானந்தம்‌, ஆனந்தம்‌, 
ஆனந்தப்‌ பையுள்‌, கையறுநிலை ஆகியன பதினொன்றும்‌, 
குற்றமற்ற, சிறப்பிற்‌ பொதுவியற்‌ பாலன ஆகும்‌. 

இத்‌ துறைகள்‌, தொல்காப்பியரால்‌, காஞ்சித்‌ இணைச்‌ 
சூத்திரத்து உரைக்கப்படுவனவாம்‌-(தொல்‌. புறத்‌. சூ, 24). 
அவற்றையும்‌ அவற்றுக்குரிய உரையாசிரியர்களின்‌ விளக்கங்‌ 
களையும்‌ கற்றறிதல்‌ பயனுடைத்து. 

15. முதுபாலை 

காம்புயர்‌ கடத்திடைக்‌ கணவனை இழந்த 

பூங்கொடி. மடந்தை புலம்புரைத்‌ தன்று. 

மூங்கில்‌ ஒங்க. காட்டினிடத்தே, தன்‌ கொழுநனை 
இழந்தாளான பூங்கொடிபோன்ற மடந்தையது, தனிமை 
யைச்‌ சொல்லியது, முதுபாலை ஆகும்‌. 

இதனை, ₹நனிமிகு சுரத்திடைக்‌ கணவனை இழந்து, 
தனிமகள்‌ புலம்பிய முதுபாலையும்‌” என்பர்‌ தொல்காப்பியர்‌- 
(புறத்‌. சூ. 24). *பாலை” என்பது, பிரிவு; இதுவோ பெரும்‌ 
பிரிவு; அதனால்‌ *முதுபாலை” ஆயிற்று. 

நீர்மலி கண்ணொடு நின்றேன்‌ நிலையிரங்காய்‌ 

தார்மலி மார்பன தகையகலம்‌--சூர்மகளே 

வெள்ளில்‌ விளைவுஇரும்‌ வேயோங்கும்‌ வெஞ்சுரத்துக்‌ 

கொள்ளல்நீ கோடல்‌ கொடிது. 254 

பேய்‌ மகளே! விளாவினது பழம்‌ உதிருகின்றதும்‌, 
மூங்கில்‌ ஓங்கினதுமான வெய்ய சுரத்திடத்தே, நீர்மிகும்‌ 
கண்ணோடு தமியளாகி நின்ற என்‌ நிலையினுக்கு இரங்காயோ? 
மாலைமிக்க மார்பினை உடையானான என்‌ கணவனது அழகிய 
மார்பகத்தை, நீ கொள்ளுதலை ஒழிவாயாக; அங்ஙனம்‌ 
இரங்காயாய்க்‌ கொள்ளுமது மிகவும்‌ கொடுமையானது! 

*சூர்மகள்‌ கொள்ளல்‌”, தனக்கு உணவாக. வெள்ளில்‌ 
விளைவு-விளாமரத்தது பயனான பழம்‌. மனைவியது துயர 
நிலையோடு, நிலையாமையும்‌ உணர்த்தப்பெற்றது. 

16. ௬ரநடை 

மூதரில்‌ நிவந்த முதுகலழ ஆரிடைக்‌ 

காதலி யிழந்த கணவனிலை உரைத்தன்‌ று. 

முதிர்ந்த பிணக்கம்‌ ஓங்கிய, முற்றின மூங்கலையுடைத்‌ 
தாய்‌ நிறைந்த இடத்திலே, காதலியை இழந்த தலைவனின்‌ 
நிலைமையைச்‌ சொல்லியது, சுரநடை ஆகும்‌. 

சுரநெறியிலே நடந்து போகுங்‌ காலத்து, இங்ஙனம்‌ 
இழக்க நேருதல்‌ என்பதனால்‌, இது சுரநடை ஆயிற்று. 

உரவெரி வேய்ந்த உருப்பவிர்‌ கானுள்‌ 

வரவெதிரின்‌ வைவேல்வாய்‌ வீழ்வாய்‌--கரவினால்‌ 
பேதையைப்‌ பெண்ணியலைப்‌ பெய்வளையை என்மார்பிற்‌ 
கோதையைக்‌ கொண்டொளித்த கூற்று. 265 


களவினாலே, பேதைமை உடையாளைப்‌, பெண்மைத்‌ 
தன்மை கொண்டவளை, இட்ட வளையல்களை உடையவளை, 
என்‌ மார்பிடத்து மாலைபோல விளங்கியவளைப்‌, பற்றிக்‌ 
கொண்டு ஓளித்திருக்கும்‌ கூற்றமே/ உலாவும்‌ நெருப்புமூடின 
வெப்பமிகுந்த இக்‌ காட்டினுள்ளே, நீ எனக்கு எதிரிட்டு 
வருதலை ஏற்பாயானால்‌, என்‌ கூரிய வேலின்‌ வாயிலே பட்டு 
வீழ்வாய்‌! 

காதலியை இழந்தவன்‌, கூற்றத்தைச்‌ சினந்து இப்படிக்‌ 
கொதிக்கின்றான்‌. பெண்ணின்‌ சோகம்‌ புலம்பலாக அமைந்‌ 
ததையும்‌, ஆணின்‌ சோகம்‌ கூற்றத்தின்பாற்‌ கொண்ட 
கொடுஞ்சினமாக நிகழ்வதையும்‌ கவனிக்க. 


17. தபுதார நிலை 
புனையிழை இழந்தபின்‌ புலம்பொடு வை 
மனையகத்‌ துறையும்‌ மைந்தன்நிலை யுரைத்தன்று. 
அணிந்த அணிகலன்களை உடையாளான தன்‌ காதலியை 
இழந்ததன்‌ பின்னர்‌, அந்தத்‌ தனிமைத்‌ துயரோடும்‌ பொருந்‌ 
இயவனாகத்‌; தன்‌ இல்லிடத்தே தங்காநின்ற ஆடவனது 
நிலையினைச்‌ சொல்லியது, தபுதாரநிலை ஆகும்‌. 


தாரமிழந்த நிலை, *தபுதார நிலை' எனப்பட்டது. 
“காதலி இழந்த தபுதார.நிலையும்‌' என்பர்‌ தொல்காப்பியர்‌- 
(புறத்‌, சூ. 24). யாக்கையும்‌ இன்பமும்‌ ஒருங்கு நிலையின்மை 
என்பதனையும்‌ உணர்த்திற்று இது. 

பைந்தொடி மேலுலகம்‌ எய்தப்‌ படருழந்த 

மைந்தன்‌ குரிசில்‌ மழைவள்ளல்‌--எந்தை 


தபுதாரத்‌ தாழ்ந்த தனிநிலைமை கேளாச்‌ 
செவிடாய்‌ ஒழிகென்‌ செவி. 286 

பச்சென்ற வளையல்களை உடையாளாகிய தன்‌ மனைவி 
மேலுலகத்தைப்‌ பொருந்தினமையாலே, துன்புற்று வருந்திய 
வலிமையாளனும்‌, தலைவனும்‌, மழைபோல வழங்கும்‌ 
வள்ளலும்‌ ஆகிய என்‌ தந்‌ைத போல்வான்‌, காதலியை 
இழந்து அழுந்தின தனிமைத்‌ துன்பமுடைமையைக்‌ கேளாத 
படி, என்‌ செவிகள்‌, தாம்‌ செவிடாய்ப்‌ போவனவாக 


இஃது, பரிசிலன்‌ ஒருவன்‌, வள்ளலது தபுதார நிலைகண்டு 
தன்னுள்ளம்‌ நொந்து கூறியதாம்‌. “ஞாங்கர்‌ மாய்ந்தனள்‌ 
மடந்தை, இன்னும்‌ வாழ்வல்‌ என்னிதன்‌ பண்பே” 
(புறம்‌.245) என வருவது, தலைவன்‌ தானே வருந்து தலை 
உரைக்கும்‌. 

18 தாபதநிலை 

குருந்தலர்‌ கண்ணிக்‌ கொழுநன்‌ மாய்ந்தெனக்‌ 

கருந்தடங்‌ கண்ணி கைம்மை கூறின்று. 

குருந்தம்பூ மலரும்‌ கண்ணியினை உடையோனான தன்‌ 
கொழுநன்‌ இறந்தானாகக்‌, கருமையும்‌ அகற்சியுமுடைய 
கண்ணினளான அவன்‌ மனைவி, கைம்மை நோன்பு எய்திய 
வாற்றைச்‌ சொல்லியது, தாபத நிலை ஆகும்‌. 


தாபத நிலையாவது, நோன்பு நிலை; தவம்புரிந்து ஒழுயெ 
நிலைமை என்பர்‌. “இருவரும்‌ ஒருயிரால்‌ நிகழ்ந்தமையின்‌, 
உயிரும்‌ உடம்பும்‌ இன்பமும்‌ செல்வமும்‌ ஒருங்கிழந்தாள்‌ 
தலைவியே ஆகும்‌” என, நச்சினார்க்கினியர்‌, “காதலன்‌ இழந்த 
தாபத நிலையும்‌' (புறத்‌. சூ. 24) என்பதன்‌ உரையுட்‌ 
கூறுவதையும்‌ கருதுக. 

கலந்தவனைக்‌ கூற்றம்‌ கரப்பக்‌ கழியாது 

அலந்தினையும்‌ அவ்வளைத்‌ தோளி--உலந்தவன்‌ 

தாரொடு பொங்கி நிலனசைதித்‌ தான்‌ மிசையும்‌ 

* காரடகின்‌ மேல்வைத்தாள்‌ கை, 257 


தன்னோடும்‌ இரண்டறக்‌ கலந்தவனான தன்‌ கணவனைக்‌ 
கூற்றமானது ஒளிப்பத்‌, தானும்‌ அவனுடனே அப்போதே 
இறந்துபடாது, நொந்து வருந்துவாளான, அழகிய தொடி 

யணிந்த தோளினை உடையாள்‌, தன்னைவிட்டு இறந்தவனின்‌ 
மாலையோடு சினந்து, வெறு நிலத்தில்‌ வதிந்து, தான்‌ 
அருந்தும்‌ கரிய இலையுணவின்மேல்‌ கைவைப்பாள்‌ ஆயினாள்‌. 

*அடகின்மேல்‌ கை வைத்தாள்‌” எனவே, அதனையும்‌ 
வேண்டா வெறுப்போடு நோக்குவாளாயினள்‌ என்பதாம்‌. 
“பெருவளக்‌ கொழுநன்‌ மாய்ந்தெனப்‌ பொழுது மறுத்து, 
இன்னா வைகல்‌ உண்ணும்‌, அல்லிப்‌ படூஉம்‌ புல்லாயினவே ” 
என்னும்‌ புறப்பாட்டு அடிகளும்‌ இதனை விளக்கும்‌- (புறம்‌- 
248.). 

19. தலைப்பெயல்‌ நிலை 

இன்கதிர்‌ முறுவற்‌ பாலகன்‌ என்னும்‌ 

தன்கடன்‌ இறுத்ததாய்‌ தபுநிலை உரைத்தன்று. 

இனிதான ஒளிவீசும்‌ நகையினையுடைய, புதல்வன்‌ 
என்னும்‌, தான்‌ இறுக்கக்‌ கடவதான கடனை இறுத்த தாய்‌, 
தான்‌, அதன்பின்னர்‌ இறந்த முறைமையைச்‌ சொல்லியது, . 
தலைப்பெயல்‌ நிலை ஆகும்‌. 


இடம்படு ஞாலத்து இயல்போ கொடிதே 

தடம்பெருங்கண்‌ பாலகன்‌ என்னும்‌--கடன்கழித் து 

முள்ளெயிற்றுப்‌ பேதையாள்‌ புக்காள்‌ முரணவியா 

வள்ளெயிற்றுக்‌ கூற்றத்தின்‌ வாய்‌. 258 

முட்போலக்‌ கூரிய பல்லினையுடையாள்‌, மிகப்‌ பெரிய 
கண்ணினையுடைய பிள்ளையென்று சொல்லும்‌, தான்‌ 
உலகிற்குக்‌ கொடுக்கக்‌ கடவதனைக்‌ கொடுத்துவிட்டு, மாறு 
யாடு கெடாத பெரிய பல்லினையுடைய கூற்றுவனது 
வாயிடத்துத்‌, தானே சென்று புகுந்தாள்‌; அகன்ற பூமியினது 
தன்மையோ மிகவும்‌ கொடிதேயாம்‌! 

புதல்வனைப்‌ பெற்றுக்‌ கடன்‌ தீர்ந்த பின்னர்‌, இறந்த 
தன்‌ கணவனுடன்‌ தானும்‌ சென்று சேர்தலை விரும்பித்‌, 
தன்னை மாய்த்துக்‌ கொண்ட கற்புடையாளின்‌ செவ்வி 
கூறியது இது, அவள்‌ கருவுற்றிருந்தபோது, கணவனை 
இழந்தாள்‌ ஆதல்‌ வேண்டும்‌. இங்கு, “ஈன்று புறந்தருத 

லாகிய தன்‌ கடன்‌” தீர்ந்ததும்‌ கூற்றுவாய்ப்‌ பட்டாளது 
அந்தத்‌ தகைமையே போற்றப்படுகின்றது. ஆனால்‌, “ஆய்‌ 
பெருஞ்சிறப்பிற்‌ சிறுவற்‌ பெயரத்‌, தாய்‌ தப வரூஉந்‌ தலைப்‌ 
பெயல்‌ நிலை” என வரும்‌ (புறத்‌. சூ. 24) தொல்காப்பிய 
விதிக்குப்‌, “பொருகளத்துப்‌ பொருது மாயும்‌ பெருஞ்‌ 
சிறப்பில்‌ தீர்ந்து, தன்‌ மகன்‌ புறங்கொடுத்துப்‌ போந்தானாகு 
அதுகேட்டுத்‌ தாய்‌ சாக்காடு துணிந்து சென்ற, மகனைக்‌ 
கூடும்‌ கூட்டம்‌ ஒன்றானும்‌; இனி, அவன்‌, பிறர்‌ சிறப்பு 
மாய்தற்குக்‌ காரணமாகிய பெருஞ்சிறப்போடு களப்பட்டுத்‌ 
துறக்கத்துப்‌ போயவழி, அவனோடு இறந்துபட வரும்‌ தாயது 
தலைப்பெயல்‌ நிலைமை யொன்றானும்‌” என உரைவகுப்பர்‌ 
நச்சினார்க்கினியர்‌. இவற்றையும்‌ நினைவிற்‌ கொள்க. 
20. பூசன்‌ மயக்கு--1 

பல்லிதழ்‌ மழைக்கண்‌ பாலகன்‌ மாய்ந்தெனப்‌ 

புல்லிய பெருங்‌கிளைப்‌ பூசல்கூ றின்று. 

பலவாகிய இதழ்களையுடைய தாமரைப்‌ பூவைப்‌: 
போன்று விளங்கும்‌,குளிர்ச்சியான கண்களையுடைய பாலகன்‌ 
மாய்ந்தான்‌ என்பதனால்‌, பொருந்திய, பெரிய சுற்றத்தினது 
ஆரவாரத்தினைச்‌ சொல்லியது, பூசன்‌ மயக்கு ஆகும்‌. 

அலர்முலை அஞ்சொல்‌ அவணொழிய அவ்விற் 

குலமுதலைக்‌ கொண்டொளித்தல்‌ அன்‌ நி-- நிலமுறப்‌ 

புல்லிய பல்ஜைப்‌ பூசல்‌ பரியுமோ 

கொல்லிய வந்தொழியாக்‌ கூற்று. 259 

கொல்வான்வேண்டி வந்து, தன்‌ செயலிலே தவிராத 
தன்மையுடைய கூற்றமானது, பணைத்த முலையினையும்‌, 
அழகிய சொல்லினையுமுடைய தலைவி அவ்விடத்தே ஒழிய, 
அந்த வீட்டினது குலமுதலாகிய பிள்ளையைக்‌ கைப்பற்றிக்‌ 
கொண்டு மறைத்தலல்லது, நிலத்திலே மிகப்‌ பொருந்திய 
பலவாகிய சுற்றத்தின்‌ ஆரவாரத்திற்கு இரக்கமுற்று, 
அவனைப்‌ பற்றாதுவிட்டுப்‌ போய்விடுமோ? 

குலமுதல்வனான புதல்வன்‌ இறந்தது குறித்துச்‌ சுற்றம்‌. 
அரற்றுவதனைக்‌ குறிப்பிடுகின்றது இது. “பேரிசை மாய்ந்த 

மகனைச்‌ சுற்றிய சுற்றம்‌ ஆய்ந்த பூசன்‌ மயக்கத்‌ தானும்‌” 
என்னும்‌ தொல்காப்பிய விதியும்‌ (புறத்‌. சூ. 24), அதற்கு 
நச்சினார்க்கினியர்‌ வகுத்துள்ள உரையும்‌, இதனினும்‌ வேறான 
சுருத்தினைக்‌ கூறுகின்றன. 

“பெரும்புகமுடை.யவனாகி மாய்ந்தான்‌ ஒருவனைச்‌ சுற்றிய 
பெண்களைச்‌ சுற்றம்‌ குரல்‌ குறைவுபட்ட கூப்பீட்டு மயக்கம்‌” 
எனவும்‌, “சுற்றம்‌ மாய்ந்த மயக்கம்‌ என்பது பாடமாயின்‌, 
சுற்றம்‌ ஒருங்கே மாய்ந்தவழிப்‌, பிறர்‌ அழுத பூசன்‌ மயக்கம்‌: 
என்று கொள்ளினும்‌ அமையும்‌' எனவும்‌ கூறுவார்‌ அவர்‌. 

21. பூசன்‌ மயக்கு--2 

வேந்தன்‌ மாய்ந்தென வியலிடம்‌ புலம்பினும்‌ 

ஆய்ந்த புலவர்‌ அதுவென மொழிப. 

தம்‌ மன்னன்‌ இறந்தானாக, அதுகுறித்து, அகன்ற நிலத்‌ 
தன்கண்‌ உள்ளார்‌ இரங்கினும்‌, அந்தப்‌ பூசன்மயக்கு 
NE; ஆராய்ந்த அறிவினையுடையோர்‌ சொல்வார்கள்‌. 

எண்ணின்‌ இகல்புரிந்தோர்‌ எய்தாத ஒல்போலும்‌ 

கண்ணினொளிர்‌ வேலான்‌ கரந்தபின்‌-௮ண்ணல்‌ 
புகழொடு பூசன்‌ மயங்கிற்றால்‌ பொங்கும்‌ 

அகழ்கடல்‌ வேலி யகத்து. 260: 

கண்ணிடத்தே ஒளியெறிக்கும்‌ வேற்படையினை உடை 
யான்‌ நம்‌ மன்னன்‌. அவன்‌, பொருகளத்தே இறந்ததன்‌ 
பின்னர்‌, மிகாநின்ற அகழ்ந்த கடலினை வேலியாகவுடைய 
இப்‌ பூமியினிடத்தே, ஆரவாரமெல்லாம்‌, அத்‌ தலைமை 
யாளனின்‌ புகழோடு கூடியவாகத்‌ தலைமணந்தது; ஆதலான்‌, 
ஆராயின்‌, போரினை விரும்பிய வீரர்கள்‌ பெறாத பேறுதான்‌ 
ஒன்றுமில்லை போலும்‌! 

புகழினை உலகிலே நிலைநிறுத்தியதனால்‌, அவன்‌ பெறக்‌ 
கடவ பேறுகளைப்‌ பெற்றானாயிற்று; அத்தகைய புகழுடை 
யானும்‌ மாய்ந்தான்‌ என நிலையாமையும்‌ கூறப்பட்டது. 


22. மாலை நிலை 
கஇர்வேற்‌ கணவனொடு கனையெரி முழுக 
மதியேர்‌ நுதலி மாலைநின்‌ றன்று. 

இறந்துபட்ட, கதிர்த்த வேலினாற்‌ சிறந்த தன்‌ கணவ 
னோடு, தானும்‌ செறிந்த நெருப்பிடத்தே முழுகுதற்குப்‌, 
பிறையை யொத்த நெற்றியின்‌ உடையவள்‌, மாலைக்‌ 
காலத்தே மனம்பொருந்தி நின்றது, மாலைநிலை ஆகும்‌. 

இதனைப்‌ *பாலைநிலை' என உரைத்து, ₹*நல்லோள்‌ 
கணவனொடு தளியழற்‌ பு£இச்‌, சொல்லிடையிட்ட பாலை 
நிலையும்‌” (புறத்‌. சூ. 24) என்பர்‌ தொல்காப்பியர்‌. 
“அவனோடு எரிபுகுதல்‌ வேண்டி எரியை விலக்கினாரோடு 
உறழ்ந்து மனைவி கூறிய புறங்காட்டு நிலையும்‌” என நச்சினார்க்‌ 
கினியர்‌ விளக்கம்‌ உரைப்பர்‌. 

சோலை மயிலன்னாள்‌ தன்கணவன்‌ சொல்லியசொல்‌ 

மாலை நினையா மனங்கடைஇக்‌--காலைப்‌ 

புகையழல்‌ வேலோன்‌ புணர்ப்பாகி நின்றாள்‌ 

அகையமல்‌ ஈமத்‌ தகத்து. 261 

சோலையிடத்தே வாழ்கின்ற மயிலைப்போன்ற சாயலினை 
உடையவள்‌ ஒருத்தி! அவள்‌, தன்‌ கணவன்‌ சொல்லிய ' 
சொற்களையெல்லாம்‌ மாலைக்‌ காலத்தே நினைத்தவளாகத்‌, 
தன்மனத்தை முடுக்கிக்‌, காலைப்பொழுதிலே, மூளும்‌ அழலைப்‌ 
போன்ற வேலினை உடையவனான தன்‌ கணவனுக்குத்‌ துணை 
யாகித்‌, தானும்‌, கொழுந்துவிட்டு எரியும்‌ நெருப்புப்‌ 
பொருந்திய சுடுகாட்டகத்தே சென்று நின்றாள்‌. 

*கணவன்‌ சொல்லிய சொல்‌”, ₹நின்னைப்‌ பிரியேன்‌ ? 
என்பது, “வேலோன்‌ புணர்ப்பாகி நின்றாள்‌” என்றது , 
அவனுடலோடு கலந்து தானும்‌ நெருப்பிற்‌ குளித்தாள்‌ 
என்பதாம்‌. 

28. மூதானந்தம்‌--1 

கயலேர்‌ கண்ணி கணவனடு முடிய 

வியனெறிச்‌ செல்வோர்‌ வியந்துரைத்‌ தன்று. 

கயலையொத்த கண்ணினை உடையாள்‌, தன்‌ கணவனோடு 
தானும்‌ இறந்துபட, அகன்ற வழியிடத்தே செல்வோர்‌, 
அவளது கற்புச்‌ செறிவினைக்‌ கண்டு, வியந்து சொல்லியது, 
மூதானந்தம்‌ ஆகும்‌. 

*கணவனெொடு முடிந்த படர்ச்சி நோக்கிச்‌ செல்வோர்‌ 
செப்பிய மூதானந்தம்‌ (புறத்‌. சூ. 24) என்பர்‌ தொல்‌ 
காப்பியர்‌. “முதுமை கூறினார்‌ உழுவலன்பு பற்றி” என்ப 
தனால்‌, அவர்‌ பிறவி பலவாகத்‌ தொடர்ந்துவரும்‌ உழுவலன்‌ 
பினர்‌ என்பதனையும்‌ அறிதல்‌ வேண்டும்‌. 

ஓருயி ராக உணர்க உடன்கலந்தார்க்கு 

ஈருயி ரென்பர்‌ இடைதெரியார்‌--போரில்‌ 

விடனேந்தும்‌ வேலோற்கும்‌ வெள்வளையி னாட்கும்‌ 

உடனே உலந்த துயிர்‌. 262 

போரினிடத்தே நஞ்சினைத்‌ தாங்கும்‌ வேலினை உடையா 
னாகிய தலைவனுக்கும்‌, வெள்ளிய வளையினளான அவன்‌ 
மனைவிக்கும்‌ உயிர்‌ ஒக்கவே பிரிந்தது; ஆகலான்‌, ஓக்க 
மணந்த அவ்விருவருக்கும்‌ ஒர்‌ உயிர்‌ என்பதாகவே அறிக; 
அவர்கட்கு இரண்டு உயிரென்று சொல்லுவோர்‌, நடுநிலை 
காணத்‌ தெரியாதார்‌ ஆவர்‌, 

“நடு தெரியார்‌-சீர்தூக்கி உண்மையினை ஆராய்ந்து 
அறியாதார்‌. 

24, மூதானந்தம்‌—2 

கொடியான்‌ கூர்ங்கணை குளிப்பத்‌ தன்தொழில்‌ 

முடியான்‌ அவிதலும்‌ மூதா னந்தம்‌. 

கடுவினையாளன்‌, தன்மே ற்‌ பகைவருடைய கூரிய 
அம்புகள்‌ அழுந்துதலானே, தான்‌ கருதிய வினையினை முடியா 

' தானாகவே இறத்தலும்‌, மூதானந்தம்‌ ஆகும்‌. 

முந்தத்தான்‌ மாவொடு புக்கு முனையமருட்‌ 

சிந்தத்தான்‌ வந்தார்‌ செருவிலக்கக்‌--குந்தத்தாற்‌ 

செல்கணை மாற்றிக்‌ குருசில்‌ சிறைநின்றான்‌ 

கொல்கணைவாய்‌ வீழ்தல்‌ கொடிது. 263 

நம்‌ தலைவனானவன்‌, பலரினும்‌ முந்தத்‌ தான்‌ குதிரை 
யுடனே களம்புகுந்தான்‌; முற்பட்ட போரினுள்‌, பகைவர்‌ 
சிதறியோடும்படி எதிர்த்து வந்தாரது போரினை விலக்கினான்‌; 
தன்‌ கையிடத்துச்‌ சவளப்படையினாலே, தன்மேல்‌ வருகின்ற 

அம்புகளை நீக்கிக்‌, கரையினைப்போலப்‌ பகைப்படையைத்‌ 
குடுத்தும்‌ நின்றான்‌; அவன்‌, பகைவர்‌ விடுத்த கொல்லும்‌ 
கணைவாய்ப்பட்டு வீழ்தல்‌ என்பது, கொடிதாகும்‌, 

₹அத்‌ தகையானும்‌ மாய்ந்தானே” என இரங்குவ தனால்‌, 
யாக்கையது நிலையாமையும்‌ கூறினர்‌. 


25. ஆனந்தம்‌--1 

ஆடமைத்‌ தோளி விரிச்‌சியும்‌ சொ௫ினமும்‌ 

வேறுபட அஞ்சி விதுப்புற்‌ றன்று. 

அசையும்‌ மூங்கலைப்போன்ற தோளினை யுடையாள்‌, 
நற்சொல்லும்‌ நன்னிமித்தமும்‌ மாறுபடுதலானே, அச்ச 
முற்று நடுக்கமுற்றது, ஆனந்தம்‌ ஆகும்‌. 

விழுப்புண்‌ பட்டிருந்த தன்‌ கணவனைப்‌ பேணி வருவாள்‌, 
த நிமித்தம்‌ தோன்றக்‌ கண்டு ஞ்ச நடுங்குவது இது. 


வேந்தார்ப்ப வெஞ்சமத்து வேலழுவந்‌ தாங்கினான்‌ 
சாந்தார்‌ அகலத்‌ துத்‌ தாழ்வடுப்புண்‌--தாந்தணியா 

, மன்னா சொ௫டனம்‌ மயங்கின வாய்ப்புளும்‌ 
என்னாங்கொல்‌ பேதை இனி ? 264 


அரசர்‌ ஆரவாரிக்க, வெய்ய போரிடத்தே வேற்காட்‌ 
டினைத்‌ தடுத்து நின்றான்‌ இவன்‌; இவனுடைய சந்தனம்‌ 
நனைந்த மார்பிடத்தே, ஆழ்ந்த வாமீனையுடைய புண்கள்‌ 
தாம்‌ ஆறாவாயின; நிமித்தமும்‌ பொருந்தாதன வாயின; 
நற்சொல்லும்‌ கலங்கியிருந்தன; இனி, இப்‌ பேதையாள்தான்‌ 
என்னாகுவளோ? 


“அவன்‌ சாவ, அவளும்‌ உடன்‌ சாவாள்‌” என்பது இரங்கி 
யோரின்‌ குறிப்பு. “ஆனந்தம்‌” என்பது, சாக்காட்டைக்‌ 
குறித்தது. 

26. ஆனந்தம்‌--2 
தவப்‌ பெரிய வெஞ்சமங்‌ குறுகும்‌ 
அவற்‌ இரங்கினும்‌ அத்துறை யாகும்‌. 

மிகப்‌ பெரிய வெவ்விய போரினை மேற்கொண்ட 
மறவனுக்கு, இரக்கமுற்றுக்‌ கூறினாலும்‌, அந்த ஆனந்தத்‌ 
துறையே ஆகும்‌. 

“இவன்‌ இறந்துபடுவானே” என இரங்குதலின்‌, இது 
ஆனந்த மாயிற்று. 

இன்னா சொகினம்‌ இசையா விரிச்சயும்‌ 

அன்னா வலம்வருமென்‌ ஆருயிரும்‌--என்னாங்கொல்‌ 

தொக்கார்‌ மறமன்னர்‌ தோலாத்‌ துடிகறங்கப்‌ 

புக்கான்‌ விடலையும்‌ போர்க்கு. 265 


அன்னையே! திரண்டு வந்தாரான பகைவேந்தரது 
வெல்லும்‌ துடிப்பறையும்‌ ஒலி முழங்க, நம்‌ தலைவனும்‌ 
அவரோடு போரிடற்குக்‌ களத்திடத்தே புகுந்தான்‌; நிமித்த 
மும்‌ இன்னாதாயுள்ளது; நற்சொல்லும்‌ பொருந்துவனவாக 
அல்ல; என்னுடைய அரிய உயிரும்‌ சுழலா நின்றது; இது 
தான்‌, இனி என்னவாகுமோ? 

27. ஆனந்தப்‌ பையுள்‌ 

விழுமங்‌ கூர வேய்த்தோள்‌ அரிவை 

கொழுநன்‌ வீயக்‌ குழைந்துயங்‌ கின்று. 

மூங்கலைப்போன்ற தோளினை உடையாள்‌, தன்னுடைய 
கணவன்‌ இறந்துபட, அதனால்‌ இடும்பை மிகுந்தாளாகி 
மெலிந்து வருந்தியது, ஆனந்தப்‌ பையுள்‌ ஆகும்‌. 

புகழொழிய வையகத்துப்‌ பூங்கழற்‌ காளை 

இகழொளிய மாவிசும்பு சேர--இகழ்வார்முன்‌ 

கண்டே கழிகாதல்‌ இல்லையாற்‌ கைசோர்ந்தும்‌ 

உண்டே அளித்தென்‌ உயிர்‌. 266 

பொலிந்த வீரக்கழலினையுடைய தலைவன்‌, தன்னுடைய 
புகழானது இந்த உலகத்திலே நிற்கவும்‌, தன்னுடைய உயிர்‌ 
ஒளிதிகழும்‌ பெரிய வானுலகத்தைச்‌ சேர்ந்த தன்மையன்‌ 
ஆயினான்‌; அவனுடன்‌ போகாத என்னை இகழ்கின்றாரை 
எதிரே கண்டும்‌, அவன்‌ பிரிவாலே செயலற்றுநின்றும்‌, உடனே 
அவனுடன்‌ சென்றுவிடும்‌ பெரிதான காதல்‌ என்பது 

என்னிடத்தே இல்லையாயிற்றே! என்‌ உயிர்‌ இன்னமும்‌ உள 
தாயிருக்கிறதே! அது இரங்கத்தக்கது! 

இங்ஙனம்‌ கூறி வருந்துவாள்‌, அடுத்து இறந்து படுதலை 
யும்‌ செய்வாளாகவே, இது ஆனந்தப்‌ பையுள்‌ ஆயிற்று. 

28. கையறு நிலை-1 

செய்கழன்‌ மன்னன்‌ மாய்ந்தெனச்‌ சேர்ந்தோர்‌ 

கையற வுரைத்துக்‌ கைசோர்ந்‌ தன்று, 

செய்வினையினாலே சிறப்புற்ற கழலினை அணிந்தோனான 
மன்னன்‌, போரிடையே இறந்தான்‌ என, அவனைச்‌ சேர்ந்‌ 
தோர்‌, தம்முடைய கையறவினை உரைத்துச்‌ செயலற்று 
நிற்பது, கையறு நிலை ஆகும்‌. 

“கையறு நிலை” என்பது *கழிந்தோர்‌ தேஎத்து அழிபடர்‌ 
உறீஇ, ஒழிந்தோர்‌ புலம்பியது” என்பர்‌ தொல்காப்பியர்‌- 
(புறத்‌. சூ. 24). கணவனோடு மனைவியர்‌ கழிந்துழி, அவர்கட்‌ 
பட்ட அழிவு பொருளெல்லாம்‌ பிறருக்கு அறிவுறுத்தித்‌, 


தாம்‌ இறந்து படாது .ஓழிந்து, ஆயத்தாரும்‌, ப்ரிசில்‌ பெறும்‌ 


விறலியரும்‌ தனிப்படர்‌ உழந்த செயலறு நிலைமை” என்பர்‌ 
நச்சினார்க்கினியர்‌. 

தாயன்னான்‌ தார்விலங்கி வீழத்‌ தளர்வொடு 

நீயென்னாய்‌ நின்றாயென்‌ நெஞ்சளியை--ஈயென்றார்க்கு 

இல்லென்றல்‌ தேற்றா இகல்வெய்யோன்‌ விண்படரப்‌ 

புல்லென்ற நாப்புலவர்‌ போன்று, 267 

என்னுடைய நெஞ்சமே! அனைத்துயிருக்கும்‌ தாயைப்‌ 
போன்று அருள்சுரந்து நின்றவன்‌, பகைவரது முன்னணிப்‌ 
படையினைத்‌ தடுத்து அப்போரிலே வீழ்ந்து படத்‌, தளர்‌ 
வுடனே நீ என்னவாகி நின்றனையோ? “இது தருக” என்று 
இரந்தார்க்கு, இல்லை என்று உரைத்தலையே அறியா தவனும்‌, 
போரினை விரும்புவோனுமான நம்‌ தலைவன்‌, வானகம்‌ 
செல்லப்‌, பொலிவழிந்து போயின செவ்விய நாவினைக்‌ 
கொண்ட புலவர்களைப்‌ போன்று, நீயும்‌ அளியினை உடையை 
காண்‌! 

“அளியை-என்றது, இரங்குதற்கு உரியை என்பதாம்‌. 
அரசனின்‌ சுற்றத்தாரது கையறுநிலை இது. 


29. கையறு நிலை-2 


கழிந்தோன்‌ தன்புகழ்‌ காதலித்‌ துரைப்பினும்‌ 

மொழிந்தனர்‌ புலவர்‌ அத்துறை என்ன. 

இறந்தோனது புகழினை அன்புற்று எடுத்துச்‌ சொன்னா 
லும்‌, அது கையறுநிலைத்‌ துறையாகும்‌ என்று, அறிவுடை 
யோர்‌ சொல்லுவர்‌. 

"நின்று நிலமிசையோர்‌ ஏத்த நெடுவிசும்பில்‌ 

சென்று கழிந்தான்‌ செருவெய்யோன்‌--என்றும்‌ 

அழலுங்‌ கதிர்வேல்‌ அவன்புகழ்‌ பாடி 

உழலும்‌ உலசத்‌ துயிர்‌. 268 

போரினை விரும்புவோனாகிய நம்‌ தலைவன்‌, உலகதிலுள்‌ 
ளோர்‌ நிலையாகத்‌ தன்னைப்‌ புகழ, நெடிதான விசும்பிடத்தே 
தானும்‌ சென்றனன்‌; உலகத்தே உளவான உயிர்கள்‌, 
எரியும்‌ கதிர்த்த வேலினை ஏந்தியோனாகிய அவனது 
புகழினைப்‌ பாடியவாக, இனி, எந்நாளும்‌ சுழலா நிற்கும்‌. 

"சென்று கழிந்தான்‌,” ஒரு சொல்‌; “சென்றான்‌” என்பது 
பொருள்‌. “உலகனைத்தும்‌ புரந்து வாழ்ந்த ஒருவன்‌ மாய்ந்‌ 
தனனே” என இரங்கிய கையறுநிலை இது. 


தொகுத்து உரைத்தல்‌ 


பொதுவியற்‌ படலத்துச்‌ சிறப்பிற்‌ பொதுவியற்‌ பால 
வாக அமைந்த துறைகள்‌ இதுவரை உரைக்கப்பட்டன. 
அவை 

காட்டிடத்தே கணவனை இழந்த மடந்தையது தனிமைத்‌ 
துயரைச்‌ சொல்லும்‌ முதுபாலையும்‌; சுரத்திடையே தன்‌ 
காதலியை இழந்த கணவனது நிலையைக்‌ கூறும்‌ சுரநடையும்‌; 
மனைவியை இழந்த கணவனது நிலையையுரைக்கும்‌ தபுதார 

17 

நிலையும்‌; கணவனை இழந்து கைம்மை பூண்டவளின்‌ நிலையைக்‌ 
கூறும்‌ தாபத நிலையும்‌; 

குன்‌ கடன்‌ முடித்தபின்‌, தாய்‌ இறந்தது கூறலான தலைப்‌ 
பெயல்‌ நிலையும்‌; குலமுதலாகியசெல்வன்‌ மறைந்தான்‌ எனச்‌ 
சுற்றம்‌ பூசலிடலும்‌, வேந்தன்‌ இறந்தானென தாட்டவா்‌ 
வருந்துதலும்‌ ஆகிய பூசன்‌ மயக்கும்‌; 

இறந்த கணவனோடு எரிமூழ்கக்‌ கருதிய மனைவியது 
மாலைக்காலத்து நிலையினை உரைத்தலாகிய மாலை நிலையும்‌; 
கணவனோடு எரி மூழ்குவாளைக்‌ கண்டோர்‌ வியந்து 
கூறுதலும்‌, கடுவினையாளன்‌ ஒருவன்‌ பகைவரது கணைபட்டுத்‌ 
தன்‌ செயல்‌ முடியானாக, வீழக்‌ கண்டோர்‌ கூறுதலுமான 
மூதானந்தமும்‌; 

கணவனது புண்ணினைப்‌ பேணியிருக்குமவள்‌, தோன்றிய 
விரிச்சியும்‌ சொகினமும்‌ மாறுபட நடுங்கியதும்‌, போரினை 
மேற்கொண்டு செல்வான்‌ ஒருவனைக்‌ கண்டோர்‌ விரிச்சியும்‌ 
சொகினமும்‌ மாறுபடக்‌ கண்டு உரைத்தலும்‌ ஆகிய 
ஆனந்தமும்‌; 

கணவன்‌ இறந்துவிட, அவனுடன்‌ அக்கணமே உயிர்‌ 
விடாத தன்‌ நிலைமை குறித்து இரங்கிய மனைவியது நிலையான 
அனந்தப்‌ பையுளும்‌; மன்னன்‌ மாய்ந்தானாக அவனைச்‌ சேர்ந்‌ 
தோர்‌ செயலற்றதும்‌, இறந்தோன்‌ புகழினைக்‌ கூறி உலகத்து 
உயிரது சுழற்சிக்கு இரங்கியதுமான கையறு நிலையும்‌ 
என்பனவாம்‌. 


3. காஞ்சிப்‌ யொதுவியற்பால : 


[காஞ்சி என்பது வீடுபேறு நிமித்தமாகப்‌, பல்வேறு 
நிலையாமையைச்‌ சான்றோர்‌ சாற்றும்‌ குறிப்பினது. இந்த 
வகையிற்‌, பொதுவியற்‌ பாங்குடன்‌ நிகழ்வன இப்பகுதியுள்‌ 
கூறப்பெறுகின்றன,] 

மூதுரை பொருந்திய முதுமொழிக்‌ காஞ்சி 

பெருங்காஞ்‌ சிய்யே பொருண்மொழிக்‌ காஞ்சி 


ச 

புலவர்‌ ஏத்தும்‌ புத்தேள்‌ நாட்டொடு 

முதுகாஞ்‌ சிய்யொடு காடுவாழ்த்‌ துளப்பட 

மையறு சீர்த்தி வருமிரு மூன்றும்‌ 

பொய்தீர்‌ காஞ்சிப்‌ பொதுவியற்‌ பால. 12 

முதுமொழிக்காஞ்சி; பெருங்காஞ்சி; பொருண்மொழிக்‌ 
காஞ்சி; புலவரேத்தும்‌ புத்தேள்நாடு; முதுகாஞ்சி; காடு 
வாழ்த்து என்பன ஆறும்‌, காஞ்சிப்‌ பொதுவியற்‌ பாலன 
ஆகும்‌. 

80. முதுமொழிக்‌ காஞ்சி 

பலர்புகழ்‌ புலவர்‌ பன்னினர்‌ தெரியும்‌ 

உலகியல்‌ பொருள்முடி புணர க்‌ கூறின்று. 

உலகோர்‌ பலரும்‌ புகழுகின்ற அறிவுடையோர்கள்‌” 
குற்றம்‌ நீக்கி ஆராய்கின்ற உலகயலுள்‌, முடிந்த பொரு 
ளாகிய அறம்‌ பொருள்‌ இன்பத்தை, அனைவரும்‌ அறியக்‌ 
கூறியது, முதுமொழிக்‌ காஞ்சி ஆகும்‌. 

ஆற்றின்‌ உணரின்‌ ௮ருளறமாம்‌ ஆற்றார்க்குப்‌ 

போற்றார்‌ வழங்கன்‌ பொருள்பொருளாம்‌--மாற்றிப்‌ 

புகலா தொழுகும்‌ புரிவளையார்‌ மென்தோள்‌ 

அகலா தளித்தொழுகல்‌ அன்பு. 269 

நெறியோடு ஆராய்ந்து உணடருமிட. த்துப்‌, பல்லுயிர்‌ 
களிடத்தும்‌ அருளுடைமையே அறம்‌ எனப்படுவதாகும்‌; 
'வறியவர்களுக்குத்‌, தமக்கெனப்‌ போற்றி வையாதவராகப்‌ 
பொருளினை வழங்கின்‌, அதுவே பொருளுடைமை ஆகும்‌; 
கொண்டதோர்‌ அன்பினை மாற்றிப்‌ பிறனொருவன்பால்‌ 
விருப்பங்‌ கொள்ளாது நடக்கின்ற, முறுக்குவளையினை உடைய 
மகளிரின்‌ மென்மையான தோளினை, நீங்காதே தண்ணளி 
செய்து கூடி ஒழுகுதலே காதல்‌ ஆகும்‌. 

“அறம்‌ பொருள்‌ இன்பம்‌” எதுவென வரையறுத்துக்‌ 
கூறினர்‌. இவையன்றிப்‌ பிறவெல்லாம்‌ மெய்யான 
முப்பொருள்‌ ஆகாவென உரைத்து, அவற்றது நிலையின்‌ 
மையைக்‌ காட்டுதலால்‌, இது முதுமொழிக்‌ காஞ்சி ஆயிற்று. 

81. பெருங்‌ காஞ்சி 

மலையோங்யெ மாநிலத்து 

நிலையாமை நெறியுரைத்தன்‌ று. 

மலைகள்‌ உயர்ந்துநிற்பதான இந்தப்‌ பெரிய உலகிடத்தே , 
நிலையாமை என்பதாகிய நெறியினைச்‌ சொல்லியது, பெருங்‌ 
காஞ்ச ஆகும்‌. 

“மாற்றரும்‌ கூற்றம்‌ சாற்றிய பெருமை” என, வாணாளது 
நிலையாமையை உரைக்கும்‌ தொல்காப்பிய விதியையும்‌- 
(புறத்‌. சூ. 24.) இதனோடு கருதுக. ்‌ 

ஆயா தறிவயர்ந்‌ தல்லாந்‌ தகலிடத்து 

மாயா நிதிய மனைச்செநீஇ--ஈயா 

இறுகப்‌ பொதியன்மின்‌ இன்றொடு நாளை க்‌ 

குறுக வருமரோ கூற்று. 270 

உயிரைக்‌ கவரும்‌ கூற்றானது இன்றைக்கோ நாளைக்கோ 
நும்மை அணுக வரலாம்‌; அதனால்‌, ஆராயாதே அறிவு 
தளர்ந்து சுழன்றவராக, அகன்ற உலகத்தின்கண்‌ , கெடாத 
பெருஞ்‌ செல்வங்களை மனையகத்தே சேர்த்து வைத்துப்‌, 
பிறர்க்குக்‌ கொடாது சிக்கெனக்‌ கட்டி வையாதிருங்கள்‌. 

“பொருளால்‌ அறங்களைச்‌ செய்து உயிருக்கு உறுதி 
தேடுங்கள்‌” என்பது இது. பெரும்பொருளது நிலையாமை. 
கூறலாற்‌, *பெருங்‌ காஞ்சி” என்றனர்‌. 

82. பொருண்மொழிக்‌ காஞ்சி 

எரிந்தி லங்கு சடைமுடி முனிவர்‌ 

புரிந்து கண்ட பொருண்மொழிந்‌ தன்று. 

அவிர்ந்து திகழும்‌ சடாமுடியினை உடையவரான 
துறவியர்‌, விரும்பித்‌ தெளிந்த பொருளைச்‌ சொல்லியது, 
பொருண்மொழிக்‌ காஞ்சி ஆகும்‌. 

“மெய்ப்பொருள்‌ இது” என உணர்த்துதலால்‌, பொருண்‌ 
மொழிக்‌ காஞ்ச ஆயிற்று. 

ஆய பெருமை அவிர்சடையோர்‌ ஆய்ந்துணர் ந்த 

டாய நெறிமேற்‌ படர்ந்தொடுங்‌கத்‌--தய 


பொதுவியற்‌ படலம்‌ 269 


இருளொடு வைகா இடம்படு ஞாலத்து 

அருளொடு வைகி அகல்‌. 271 

நெஞ்சமே! உண்டாய பெருமையினையும்‌, விளங்கும்‌ 
சடாமுடியினையும்‌ உடையோரான மூனிவர்கள்‌, தெரிந்து 
அறிந்த பரந்த மெய்ந்நெறியின்‌ மேலே சென்று அடங்கித்‌, 
இதான மன மயக்கத்தோடு தங்காது, அகன்ற பூமியிடத்தே 
அருளோடு கூடினாயாக இருந்து, பிறவித்‌ துயரினின்றும்‌ 
நீங்குவாயாக! 


83. புலவரேத்தும்‌ புத்தேள்‌ நாடு 

நுழைபுலம்‌ படர்ந்த நோயறு காட்ட 

விழைபுலம்‌ கடந்தோர்‌ வீடுரைத்‌ தன்று. 

நுண்ணிதான அறிவு சென்ற, குற்றமற்ற மெய்க்‌ 
காட்சியினை உடையவராய்‌, விருப்பத்திற்குக்‌ காரணமான 
ஐம்புலங்களையும்‌ வெற்றி கொண்டோர்‌, சேர விரும்பும்‌ 
வீட்டினது தன்மையைச்‌ சொல்லியது, புலவரேத்தும்‌ 
புத்தேள்‌ நாடு ஆகும்‌. 

பகலும்‌ இரவுமில்லை; பாசமுமில்லை; உணவும்‌ இல்லை; 
மாறுபாடும்‌ இல்லை; தாழ்வுமில்லை; இப்படி விளங்குவதே 
வீட்டுலகம்‌ என்பது ஆன்றோர்‌ கருத்தாகும்‌. இதனை விளக்கி 
யுரைப்பது இந்தத்‌ துறை. 

பொய்யில்‌ புலவர்‌ புரிந்துறையும்‌ மேலுலகம்‌ 

ஐயமொன்‌ றின்றி ௮றிந்துரைப்பின்‌--வெய்ய 

பகலின்‌ றிரவின்று பற்றின்று துற்றின்று 

இகலின்‌ றிளிவரவும்‌ இன்று. 272 

பொய்ம்மையற்ற மெய்யறிவினர்கள்‌ விரும்பி உறைதற்‌ 
இடமான மேலுலகம்‌ எப்படிப்பட்டதென்பதை, ஐயப்பாடு 
ஒன்றேனும்‌ இல்லாதே உணர்ந்து சொல்வதானால்‌, அங்கே 
வெய்ய பகலும்‌ இல்லை; இரவும்‌ இல்லை; பற்றும்‌ இல்லை; 
உணவும்‌ இல்லை; மாறுபாடும்‌ இல்லை; தாழ்வும்‌ இல்லை என்க. 

*இவற்றானே இவ்வுலகிடத்து உழலும்‌ நாம்‌, இவையில்‌ 
லாத மேலுலகத்தை நாடுதல்‌ சிறப்புடைத்து என்பது கருத்து; 
“துற்று' என்றது வினை நுகர்ச்சியை. 


84. முது காஞ்சி 

தலைவரும்‌ பொருளைத்‌ தக்காங்‌ குணர்த்தி 

நிலைநிலை யாமை நெறிப்பட உரைத்தன்்‌ று. 

எவற்றுக்கும்‌ மேலாக வருகின்ற மெய்ப்பொருளினது 
வகைமையைத்‌ தக்கபடி. அறிவித்து, ஏனையவற்றது நிலை 
நில்லாமையினை முறைப்படச்‌ சொல்லியது, முதுகாஞ்சி 
ஆகும்‌. 

நிலையுடையது மெய்ப்பொருள்‌ எனவும்‌, பிற நிலையாமை 
உடையன எனவும்‌ உணர்த்துதல்‌ இது. 

இளமை நிலைதளர மூப்போ டிறைஞ்ச 

உளமை யுணரா தொடுங்‌க- வளமை 

வியப்போவ லில்லா வியலிடத்து வெஃகாது 

உயப்போகல்‌ எண்ணின்‌ உறும்‌. 218 

இளமைப்‌ பருவமானது தன்‌ நிலையினின்றும்‌ தளர்ந்து 
போக, முதுமையுடனே தாழ்ந்து, உண்மையினை உணராதே 
அடங்கச்‌, செல்வத்தினது ஆச்சரியம்‌ ஒழிதலில்லாத அகன்ற 
இப்பூமியிடத்தே, எதனையும்‌ விரும்பாமல்‌ பிழைத்துப்‌ 
போதலை எண்ணினால்‌, அஃது உயிருக்கு உறுதியுடைத்தாம்‌. 

“இளமை நிலையாமையினையும்‌, செல்வ நிலையாமை 
யினையும்‌ உணர்ந்து, விருப்பம்‌ என்பதும்‌ அற்றவராக, 
உண்மைப்‌ பொருளினைத்‌ தெளிந்து, பிழைத்துப்‌ போதலை 
நினைந்தால்‌ பயன்‌ உண்டாகும்‌” என்பது கருத்து. 


85. காடு வாழ்த்து 
பல்லவர்க்‌ இரங்கும்‌ பாடிமிழ்‌ நெய்தல்‌ 
கல்லென ஒலிக்கும்‌ காடுவாழ்த்‌ இன்று. 
உலகத்து எஞ்சியோர்‌ பலருக்கும்‌ நிலைமையினை 
அறிவுறுத்துவதுபோல முழங்கும்‌, பெரிதான முழக்கத்தை 

யுடைய சாப்பறையானது கல்லென்று முழங்கா நின்ற 
சுடுகாட்டை வாழ்த்தியது காடு வாழ்த்தியது ஆகும்‌. 

“மலர்‌ தலை உலகத்து மரபு நன்‌ கறியப்‌, பலர்‌ செலச்‌ 
செல்லாக்‌ காடு வாழ்த்து” என்பர்‌ தொல்காப்பியர்‌- 
(புறத்‌. சூ. 24). பிறந்தோரெல்லாம்‌ இறப்பவும்‌, தான்‌ 
நிலைத்திருக்கும்‌ காட்டினை வாழ்த்துவது இது. 

முன்புறந்‌ தான்காணும்‌ இவ்வுலகை இவ்வுலகில்‌ 

தன்புறங்‌ கண்ட றிவார்‌ தாமில்லை--அன்பின்‌ 

அழுதார்க ணீர்விடுத்த வாறாடிக்‌ கூகை 

கழுதார்ந்‌ இரவழங்குங்‌ காடு. 274 

அன்பினாலே அழுதவருடைய கண்கள்‌ சொரிந்த நீராகிய 
ஆற்றிலே முழுக, கூகையும்‌ கோட்டானும்‌ நிறைந்து இராப்‌. 
பொழுதிலே உலவுவதற்கு இடமான சுடுகாடு, இவ்வுலகத்‌ 
இனைத்‌ தான்‌ மூன்னே முதுகுகாணும்‌; அன்றி, அதனை 
முதுகண்டு அறிந்தவர்தாம்‌ எவரும்‌ இல்லை. 

உலகத்தவர்‌ பலரையும்‌ தான்‌ கொண்ட சுடுகாடு 
நிலையானது; அதனால்‌, உடலது அழிவும்‌ உறுதியானது? 
ஆகவே, உயிர்க்கு உறுதி தேடல்‌ வேண்டுமென்பது கருத்து. 


தொகுத்து உரைத்தல்‌ 

காஞ்சிப்‌ பொதுவியற்பால என்னும்‌ இப்பகுதி ஆறு 
துறைகளை உடையது. அவை-- 

அறம்‌ பொருள்‌ இன்பம்‌ உணர்த்துவதான முதுமொழிக்‌ 
காஞ்சியும்‌; நிலையாமை நிலை உரைத்தலாகிய பெருங்‌ 
காஞ்சியும்‌; பொருளியல்பு கூறலாகிய பொருண்‌ மொழிக்‌ 
காஞ்சியும்‌; 

புத்தேளுலகின்‌ தன்மை கூறலாகிய புலவரேத்தும்‌ 
புத்தேள்‌ நாடும்‌; நிலையுள்ளனவும்‌ நிலையற்றனவும்‌ உணர்த்து 
தலாகிய முதுகாஞ்சியும்‌; பலர்‌ செலத்‌ தான்‌ செல்லாத 
சுடுகாட்டை வாழ்த்துதலாகிய காடுவாழ்த்தும்‌ ஆம்‌. 

4. முல்லைப்‌ பொதுவியற்பால 
பொதுவியலுள்‌ முல்லைப்‌ பொதுவியற்‌ பாலன பற்றிக்‌ 
துவயலு ற, 
கூறுவது இந்தப்‌ பகுதியாம்‌. இவை பெரும்பாலும்‌, வாகைத்‌ 
திணையின்‌ சார்பு உடையன. *இயல்புமிகுதி கூறுதல்‌ முல்லை” 
என்று முன்னரே விளக்கப்பட்டது. அதனை மனத்துட்‌ 
கொண்டே இப்பகுதியினைக்‌ கற்றறிதல்‌ வேண்டும்‌. அகப்‌ 
பொருளில்‌ வரும்‌ முல்லை, இருத்தலும்‌ இருத்தல்‌ நிமித்தமும்‌ 
கூறுவது; இது இயல்பு மிகுதி உரைப்பது. இந்த வேறு 
பாட்டையும்‌ உணர்தல்‌ வேண்டும்‌.] 
சீர்சால்‌ முல்லையொடு கார்முல்லை என்றா 
தோர்முல்‌ லையொடு நாள்முல்லை என்றா 
இல்லாள்‌ முல்லையொடு பகட்டுமுல்லை என்றா 
பால்முல்‌ லையொடு கற்புமுல்லை என்றாங்கு 
இருகான்‌ முல்லையும்‌ பொதுவியற்‌ பால. 13 
முல்லை; தேர்முல்லை; நாள்‌ முல்லை; இல்லாள்‌ முல்லை; 
பகட்டு முல்லை; பால்‌ முல்லை; கற்பு முல்லை என்பன எட்டும்‌ 
பொதுவியற்பாலன ஆகும்‌. 
அவற்றுள்‌: 
86. முல்லை 
தடவரை மார்பன்‌ தன்னமர்‌ காதல்‌: 
மடவரற்‌ புணர்ந்த மகிழ்ச்சிநிலை உரைத்தன்று, 
பெரிய மலையினைப்‌ பேன்ற மார்பினை உடைய தலைவன்‌, 
தன்னை மேவின அன்பினையுடைய, மடப்பத்தினைக்‌ கொண்ட 
தன்‌ தலைவியைக்‌ கூடிய மதிழ்ச்சியது மிகுதியைச்‌ சொல்லி 
யது, முல்லை ஆகும்‌. 
ஊதை உளர ஒசிந்து மணங்கமழும்‌ 
கோதைபோன்‌ முல்லைக்‌ கொடி மருங்குற்‌-பேதை 
இவை யிணைந்த குவிமுலை யாகம்‌ 
கவைஇக்‌ கவலை யிலம்‌. 275 

காற்று அசைத்தலானே வணங்கி மணங்‌ கமழுகின்ற 
மாலையினை யொத்த, முல்லைக்கொடியினைப்‌ போன்ற இடை 
யினையுடைய மடவாளது, தம்மில்‌ இணையொத்துக்‌ குவிந்த 
முலைகளையுடைய மார்பைத்‌ தழுவிக்கொண்டு, யாம்‌ கவலை 
யில்லேம்‌ ஆயினேம்‌. 

“ஆகம்‌ கவைஇக்‌ கவலை இலேம்‌” எனத்‌, தழுவலது இயல்‌ 
பினை மிகுத்துக்‌ கூறுதலால்‌, இது முல்லை ஆயிற்று. 


87. கார்‌ முல்லை 


அருந்திறற்‌ கட்டூ ரவர்வா ராமுன்‌ 

கருங்கடன்‌ முகந்து கார்வந்‌ தன்று. 

பெறுதற்கரிய வலியினையுடைய பாசறையினின்றும்‌ 
தலைவர்‌ வந்து சேருதவற்கு முன்பாகவே, மேகம்‌, கருங்‌ 
கடலின்‌ நீரை முகந்துகொண்டு வந்தது என்பது, கார்முல்லை 
ஆகும்‌. 

புனையும்‌ பொலம்படைப்‌ பொங்குளைமான்‌ இண்தேர்‌ 

துனையும்‌ துனைபடைத்‌ துன்னார்‌- முனையுள்‌ 

அடல்முகந்த தானை யவர்வாரா முன்னம்‌ 

கடல்முகந்து வந்தன்று கார்‌. 276 

பூணும்‌ பொற்படையாகிய மேலீட்டையும்‌, எழுந்தசை 
யும்‌ தலையாட்டத்தையும்‌ உடைய குதிரைகள்‌ பூட்டப்பெற்ற 
திண்மையான தேர்‌, கடிய செலவினைக்‌ கொண்ட படையினை 
யுடைய பகைவரது போரிடத்தே, கொலைத்‌ தொழிலை 
ஏற்றுக்கொண்ட தானையினையுடைய தலைவர்‌ இங்கு வருவ 
தற்கு முன்பாகவே, மேகம்‌, கடல்நீரை முகந்து கொண்டு 
இங்கே வந்தது. 

இது தலைவியது கூற்று, கார்‌ வரவினது இயல்பினை 
மிகுத்துக்‌ கூறுதலால்‌ *கார்முல்லை' ஆயிற்று. 


88. தேர்‌ முல்லை 
உருத்தெழு மன்னர்‌ ஒன்னார்‌ தந்நிலை 
இருத்திய காதலர்‌ தேர்வர வுரைத்தன்று. 

சினங்கொண்டு போரிடற்கு எழுந்த மன்னர்களாகிய 
பகைவரது அந்தத்‌ தன்மையினைத்‌ , தம்‌ ஆற்றலானே அவரை 
வென்று திருத்தியமைத்த, காதலரது தேர்வரவினைச்‌ சொல்‌ 
லியது, தேர்‌ முல்லை ஆகும்‌. 

சொல்வாள்‌ தலைவி என்பதும்‌, அது செயன்முடித்து 
மீளும்‌ தலைவனது தேர்‌ வரவைக்‌ கண்டபோது என்பதும்‌ 
கொள்க. தேர்‌ வரவினை மிகுத்துக்‌ கூறுதலால்‌ தேர்முல்லை 
ஆயிற்று. 

தீர்ந்து வணங்கித்‌ இறையளப்பத்‌ தெம்‌ முனையுள்‌ 

ஊர்ந்துநங்‌ கேள்வர்‌ உழைவந்தார்‌--சார்ந்து 

பரிகோட்ட மின்றிப்‌ பதவார்ந்‌ துகளும்‌ 

திரிகோட்ட மாவிரியத்‌ தேர்‌. 2717 

போர்‌ முனையிலே பகைவர்கள்‌ தம்முடைய சினம்‌ 
தீர்ந்தவராக வணங்கித்‌ திறையினை அளந்து கொடுக்கவும்‌, 
நம்முடைய காதலர்‌, ஒன்றோடொன்று சார்ந்து செலவு வளை 
வின்றிச்‌, செங்கோல்‌ அறுகம்புல்லைத்‌ தின்று துள்ளா நிற்கும்‌ 
வளைந்த கொம்பினையுடையவான மானினம்‌ கெட்டோடும்‌ 
படியாகத்‌, தேரினைக்‌ கடிதாகச்‌ செலுத்தி, நம்பக்கத்தே 
வந்தனர்‌. 

“தீர்ந்து வணங்கித்‌ திறையளப்ப” என்றதனால்‌, பகை” 
வரை வென்று, அவரது உருத்தெழுந்த நிலையைத்‌ திருத்தி 
யதும்‌ ஆயிற்று. 

89. நாண்‌ முல்லை 

செறுநர்‌ நாணச்‌ சேயிழை யரிை வ 

வறுமனை வைத்‌ தற்காத்‌ தன்று. 

சிவந்த அணிகலன்களைக்‌ கொண்டிருந்தாளான ஒருத்தி, 
தன்‌ பகைவரும்‌ நாணங்‌ கொள்ளும்படியாகத்‌, தன்‌ கணவன்‌ 
இல்லாததால்‌ வறிதான மனையிடத்தே தங்கியிருந்து, 
தன்னைக்‌ காத்துக்‌ கொண்டது, நாண்‌ முல்லை ஆகும்‌. 

“நாணே வேலியாகத்‌ தன்னைக்‌ காத்தனள்‌ £ என, அதன்‌ 
மிகுதியைக்‌ கூறுலால்‌, நாண்முல்லை ஆயிற்று. 

கொய்தார மார்பிற்‌ கொழுநன்‌ தணந்தபின்‌ 

பெய்வளை யாட்குப்‌ பிறிஒல்லை--வெய்ய 

வளிமறையும்‌ இன்றி வழக்கொழியா வாயில்‌ 

நளிமனைக்கு நற்றுணை நாண. 218 


மட்டஞ்செய்த மாலையினையுடைய மார்பினனான கணவன்‌ 
பிரிந்துசென்ற பின்பு, பெய்த வளைகளை உடைய அவன்‌ தலை. 
விக்கு வேறொரு காவலும்‌ இல்லை; வெய்ய காற்றினை மறைக்‌ 
கும்‌ கதவுதானும்‌ இல்லாதே, யாவரும்‌ இயங்குதலும்‌ 
ஒழியாதே இருக்கும்‌ வாயிலையுடைய பெரிய மனைக்கு, 
அவளுடைய நாணே நல்லதொரு துணையாக அமைந்தது. 

வளிமறை--கதவைக்‌ குறித்தது. 

40, இல்லாள்‌ முல்லை--1 

கழுமிய காதற்‌ கணவனைப்‌ பழிச்‌ 

இழுமென்‌ 8ர்த்‌இ இன்மலி புரைத்தன்று. 

பொருந்திய காதலினையுடைய கணவனை : வாழ்த்திப்‌, 
பலரும்‌ இழுமென இசைக்கும்‌ பாடலாற்‌ புகழப்படும்‌, 
இல்லாளின்‌ இயல்புமிகுதியை உரைத்தது, இல்லாள்‌ முல்லை 
ஆகும்‌. 

கல்லெனீர்‌ வேலிக்‌ கணவன்‌ கழல்வாழ்த்தி 

ஒல்லும்‌ வகையால்‌ விருந்தோம்பிச்‌--செல்லு ந்தம்‌ 

இற்செல்வம்‌ அன்றி இரந்தவர்க்‌ கல்லாப்‌ 

புற்செல்வம்‌ பூவா புகழ்‌. 219 

கல்லென்று முழங்கும்‌ கடலினையே வேலியாக உடைய 
உலகத்திடத்துக்‌, கணவனின்‌ திருவடிகளை வாழ்த்திச்‌, 
செயற்படும்‌ வகையானே விருந்தினரைப்‌ பாதுகாத்துச்‌, 
செல்லும்‌ தம்முடைய வீட்டினுடைய செல்வம்‌ புகழ்‌ பூப்ப 
தல்லாது, வந்து இரந்தவர்களுக்கும்‌ கொடுக்க மாட்டாத 
புன்மைகொண்ட செல்வமானது, என்றும்‌ புகழ்பூப்பதில்லை. 

*வீட்டினுடைய செல்வம்‌” என்று சிறப்பித்தது மனை 
யாளை. “பெண்ணின்‌ பெருந்தக்க யாவுள” (குறள்‌) என்பதும்‌ 
இது. 

41. பகட்டு முல்லை 

வயன்மிகு சிறப்பின்‌ வருத்தமும்‌ நோன்மையும்‌ - 

வியன்மனை க்‌ இழவனைப்‌ பகட்டொடு பொரீ இயன்‌ று. 

வயல்கள்‌ விளைவாலே மிகுதற்குரிய சிறப்பினைச்‌ செய்த 
லாலே வந்துறுகின்ற வருத்தத்தாலும்‌, பாரம்‌ பொறுத்த 
லாலும்‌, அகன்ற மனைக்கு உரியவனை, எருதினோடு ஒப்பிட்டுக்‌ 
கூறுவது, பகட்டு முல்லை ஆகும்‌. 

வேளாண்‌ குடியது இல்லறத்‌ தலைவனைப்‌ பகட்டுக்கு 
உவமிப்பது, பகட்டுமுல்லை என்பது இது. 

உய்த்தல்‌ பொறுத்தல்‌ ஒழிவின்‌ றொலிவயலுள்‌ 

எய்த்தல்‌ அறியா இடையின்‌ றி--வைத்த 

படுநுகம்‌ பூண்ட பகட்டொடு மானும்‌ 

நெடுமொழி யெங்கணவன்‌ நேர்‌. 280 

செலுத்தலாலும்‌, பாரம்‌ பொறுத்தலாலும்‌, இடை 
யறாது நீரொலிக்கும்‌ வயலினுள்ளே இளைப்பென்பதனை 
அறியாது, இடையீடின்றி, கழுத்துமேல்‌ வைக்கப்பட்ட 
பெரிய நுகத்தினைப்‌ பூண்ட எருதோடு, நெடிய புகழினை 
யுடைய எம்‌ கணவன்‌, நேர்‌ ஒப்பவன்‌ ஆவான்‌. 

இல்லறத்தை இடையறாது நடத்திச்‌ செல்லுதலையும்‌, 
அதனிடத்து வருகின்ற குடும்ப பாரத்தைத்‌ தாங்குதலையும்‌, 
இப்படி உவமித்தனர்‌. மானும்‌-ஒக்கும்‌. படுநுகம்‌-பெரிய 
நுகத்தடி. 

42. பால்முல்லை 

அரிபாய்‌ உண்கண்‌ ஆயிழைப்‌ புணர்‌ ந்தோன்‌ 

பரிவகல்‌ உள்ளமொடு பால்வாழ்த்‌ இன்று. 

செவ்வரி கருவரி பரந்த மையுண்ட விழிகளையும்‌ தெரிந்த 
ஆபரணத்தையும்‌ உடையாளை மணந்தவன்‌, வருத்தம்‌ 
நீங்கின உள்ளத்தோடு, தனக்கு அவளைக்‌ கூட்டிய வீதியை 
வாழ்த்தியது, பால்‌ வாழ்த்து ஆகும்‌. - 

பால்‌பகுதி; அது, அந்தப்‌ பிறப்புக்கெனப்‌ பகுத்து 
.விதிக்கப்படுவதனால்‌ ஆயிற்று. 

இங்கள்‌ விளங்கும்‌ திகழ்‌ ந்‌இலங்கு பேரொளி 

அங்கண்‌ விசும்பின்‌ அகத்‌ துறைக--செங்கண்‌ 

குயிலனைய தேமொழிக்‌ கூரெயிற்றுச்‌ செவ்வாய்ப்‌ 

பயில்வளையை நல்கிய பால்‌. 281 

கடை சிவந்த கண்களையும்‌, குயிலது குரலைப்போன்ற. 
இனிய பேச்சினையும்‌, கூர்மையான பற்களைக்‌ கொண்ட சிவந்த 
வாயினையும்‌, செறிந்த வளையல்களையும்‌ உடையாளான 
இவளை, எனக்கு மனைவியாகத்‌ தந்தருளிய விதியானது, 
திங்கள்‌ மண்டிலம்‌ விளங்கும்‌ பெரிதான சோதியை உடைய 
அழகிய இடமகன்ற வானத்தின்‌ அகத்தாகச்‌, சென்று 
உறைவதாக/ 

நல்‌. லூழது மிகுதியைக்‌ கூறலால்‌, இது பால்‌ முல்லை 
ஆயிற்று. 

43. கற்புமுல்லை--1 

பொன்திகழ்‌ சுணங்கிற்‌ பூங்கண்‌ அரிவை 

நன்றறி கொழுநனை நலமிகுத்‌ தன்று. 

பொன்னைப்போல விளங்காநின்ற தேமற்புள்ளிகளையும்‌, 
பொலிவமைந்த கண்களையும்‌ உடையாள்‌ ஒருத்தி, நன்மையை: . 
அறிவானான தன்‌ கணவனுடைய நலத்தை த்து சொல்‌ 
லியது, கற்புமுல்லை ஆகும்‌. 

நலத்தது மிகுதியைக்‌ கூறுதலால்‌, இது கற்பு முல்லை 
ஆயிற்று. 

நெய்கொள்‌ நிணந்தூ நிறைய அமைத்திட்ட 

குய்கொள்‌ அடிசில்‌ பிறர்‌ நுகர்க- வைகலும்‌ 

அங்குழைக்‌ 8ரை அடகு மிசையினும்‌ 

எங்கணவன்‌ நல்கல்‌ இனிது. 282 

நெய்யைத்‌ தன்னிடத்தே கொண்ட, நிணமும்‌ தசையும்‌ 
மிகுதியாகக்‌ கூட்டி ஆக்கின, பொரிக்கறியை உடைத்தான 
சோற்றைப்‌, பிறர்‌ அருந்துக; அழகிய தளிரையுடைய கரை 
யாகிய இலைக்கறியையே அருந்தினாலும்‌, எமது கணவன்‌ 
எமக்கு அருளும்‌ அதுவே,எமக்கு நுகர்தற்கு இனிதாயிருக்கும்‌. 

குய்‌-தாளிதம்‌. “கணவன்‌ அருளு தலைப்‌ பெற்றால்‌ ரை 
அடகு மிசையினும்‌ இனிது” எனக்‌ கற்பின்‌ மிகுதியால்‌ 
உரைத்த இயல்பு கூறப்பட்டது. 

44. கற்புமுல்லை--2 

மேவரும்‌ கணவன்‌ தணப்பத்‌ தன்வயின்‌ 

காவல்‌ கூறினும்‌ அத்துறை யாகும்‌. 

பொருந்துதல்‌ வந்த கணவன்‌ தன்னை விட்டு நீங்கனனாக, 
மனைவி, தன்னிடத்து அமைந்த காவலைச்‌ சொல்லினும்‌, அது 
கற்புமுல்லை ஆகும்‌. 

மெளவல்‌ விரியும்‌ மணங்கமம்‌ மான்மாலைத்‌ 

தெளவல்‌ முதுகுரம்பைத்‌ தான்றமியள்‌--செவ்வன்‌ 

இறை காக்கும்‌ இவ்வுலகில்‌ இற்பிறந்த நல்லாள்‌ 

நிறைகாப்ப வைகும்‌ நிறை. 283 

செவ்விதாக மன்னவன்‌ காத்துவருகின்ற இந்த உலகினி 
டத்தே, நற்குடியிலே பிறந்த நற்பண்பினை உடையாள்‌, 
முல்லைமலரா நின்ற மணங்கமமும்‌ மயக்கத்தையுடைய 
மாலைப்‌ பொழுதிலே, அழிந்த பழங்கூரையினைக்‌ கொண்ட 
குடிலிடத்தே, தான்‌ தனியளாகவே இருக்கின்றனள்‌; 
எனினும்‌ காப்பன காத்துக்‌ கடிவன கடிந்து ஒழுகும்‌ ஒழுக்க 
மாகிய நிறையுடைமை காத்தலினாலே, அவளுடைய கற்பும்‌ 
நிலைபெரு நின்றது. 

மெளவல்‌-முல்லை. தெளவல்‌-அழிந்த. கற்புத்‌ தன்மையது 
மிகுதி இவ்வாறு கூறப்பட்டது. 

45. கற்புமுல்லை3 

இருவளர்‌ நன்னகர்‌ அடைந்த கொழுநன்‌ 

பெருவளம்‌ ஏத்தினும்‌ அத்‌ துறை ஆகும்‌. 

செல்வம்‌ பெருகும்‌ அழகிய மாளிகையிலே சேர்ந்த 
கணவனது பெரிய செல்வத்தினை, மனைவி வாழ்த்தினாலும்‌, 
அது கற்புமுல்லைத்‌ துறை ஆகும்‌. 

ஊழிதோ றூழி தொழப்பட்‌ டுலைவின்றி 

ஆழிகுழ்‌ வையத்‌ தகமலிய-- வாழி 

ச 


கருவரை மார்பினெங்‌ காதலன்‌ நல்க 

வருவிருந்‌ தோம்பும்‌ வளம்‌. 284 

வலிய மலைபோன்ற மார்பகத்தை உடையவனான எம்‌ 
காதலன்‌ அருள, யான்‌ வருதிற விருந்தினரைப்‌ போற்றுகின்ற 
இந்த வளமானது, நெடுங்காலந்தோறும்‌ நெடுங்காலந்‌ 
தோறும்‌ வணங்கப்பட்டுக்‌, கெடுதலின்றிக்‌, கடல்சூழ்ந்த 
இவ்வுலகடத்தே பெருக வாழ்வதாக! 

“ஊழிதோறூழி” எனவே, தொடர்ந்து அவனையே கணவ 
னாக அடைதலையும்‌, அவன்‌ வீட்டது வளம்‌ பெருகுதலையும்‌ 
நினைந்‌ தனள்‌; இதனால்‌, அவளது கற்புத்‌ தன்மையின்‌ மிகுதி 
யும்‌ அறியப்படும்‌. 


தொகுத்து உரைத்தல்‌ 

பொதுவியலுள்‌, முல்லைப்‌ பொதுவியற்பாலன வாகிய 
ஒழுக்கம்‌, எட்டுவகைத்‌ துறைகளான்‌ அமையும்‌. அவை-- 

தலைவன்‌ தலைவியோடு கூடிய மகிழ்ச்சியது மிகுதியினை 
உரைத்தலாகிய முல்லையும்‌; தலைவன்‌ வினைமுற்றி மீண்டு 
. வாராமுன்‌ வந்துதோன்றிய காரினது மிகுதியைக்‌ கூறலாகிய 
கார்முல்லையும்‌; வினைமுடித்து வரும்‌ தலைவனது கோ மிகுதி 
யைக்‌ கூறலாயெ தேர்முல்லையும்‌; 

நாணே காவலாகப்‌ பிரிவிடை இருந்தாளது சிறப்பை 
-மிகுத்துக்‌ கூறலாகிய நாண்முல்லையும்‌; இல்லாளது தன்மை 
மிகுதியை உரைத்தலாகிய இல்லாண்‌ முல்லையும்‌; மனைவி, 
தன்‌ கணவனை உழவெருதொடு ஒப்பிட்டுக்‌ கூறுதலாகிய, 
பகட்டு முல்லையும்‌. , 

கணவன்‌, மனைவியை அடையத்‌ தந்த ஊழினை வாழ்த்த 
லாகிய பான்மிகுதியும்‌; கணவனின்‌ நன்மையை மனைவி 
பாராட்டலும்‌, தனக்குத்‌ தானே நிறைபூண்டிருக்கும்‌ 
மனைவியது சாவல்‌ மிகுதியை உரைத்தலும்‌, கணவனது 
வளமனைச்‌ செல்வத்தை மனைவி வாழ்த்தலும்‌ ஆகிய கற்பு 
முல்லையும்‌ ஆம்‌, 


11. கைக்கினைப்‌ படலம்‌ 


| கைக என்பது ஒருதலைக்‌ காமம்‌ ஆகும்‌. அது, 
ஒருவர்‌ மாட்டுக்‌ காமவிருப்பு எழப்‌, பிறிதொருவர்‌ மாட்டு 
எழாதேயிருக்கன்ற ஒரு நிலைமை. இதனை அகத்திணை 
இயலுள்‌ கொள்வர்‌ தொல்காப்பியர்‌. இது, ஆண்பாற்‌ கூற்று 
எனவும்‌, பெண்பாற்‌ கூற்று எனவும்‌, இருவகையுள்‌ 
அடங்கும்‌. ] 
1. ஆண்பாற்‌ கூற்று 
காட்சி ஐயம்‌ துணிவே உட்கோள்‌ 
பயந்தோர்ப்‌ பழிச்சல்‌ நலம்பா ராட்டல்‌ 
நயப்புற்‌ றிரங்கல்‌ புணரா இரக்கம்‌ 
வெளிப்பட இரத்தல்‌ எனவிவ்‌ வொன்பதும்‌ 
ஆண்பாற்‌ கூற்றுக்‌ கைக்கிளை யாரும்‌. 14 
ஆண்பாற்‌ கூற்றுக்‌ கைக்களை; காட்சி; ஐயம்‌; துணிவு; 
உட்கோள்‌; பயந்தோர்ப்‌ பழிச்சல்‌; நலம்‌ பாராட்டல்‌; 
நயப்புற்‌ றிரங்கல்‌; புணரா இரக்கம்‌; வெளிப்பட இரத்தல்‌ 
என்னும்‌ ஒன்பது துறைகளான்‌ நிகழும்‌. 
1. காட்சி 
சுரும்பிவர்‌ பூம்பொழிற்‌ சுடர்வேற்‌ காளை 
கருந்தடங்‌ கண்ணியைக்‌ கண்டுநயந்‌ தன்று. 
வண்டு பரக்கும்‌ பூம்பொழிலினிடத்தே, ஒளி சடருகன்ற 
வேலினை உடையானான தலைவன்‌, கரிய பெரிய விழியினை 


உடையாள்‌ ஒருத்தியைக்‌ கண்டு, அவளை அடைதலை 
விரும்பியது, காட்டி ஆகும்‌. 

(மருட்பா) 

கருந்தடங்கண்‌ வண்டாகச்‌ செவ்வாய்‌ தளிரா 

அரும்பிவர்‌ மென்முலை தொத்தாப்‌--பெரும்பணைத்தோட்‌ 

பெண்டகைப்‌ பொலிந்த பூங்கொடி 

கண்டேங்‌ காண்டலும்‌ களித்தவெங்‌ கண்ணே. 285 

கரிய பெரிய தன்‌ கண்களே வண்டுகளாகவும்‌, தன்‌ 
செவ்விய வாயே தளிராகவும்‌, அரும்பைப்போன்ற மெல்லிய 
முலைகளே பூங்கொத்தாகவும்‌, பெரிய மூங்கில்‌ போன்ற 
தோளாலும்‌, பெண்மைத்‌ தன்மையாலும்‌ அழகுபெற்ற, 
மலர்க்கொடி ஒன்றினை யாம்‌ கண்டேம்‌; காண்டலும்‌, எம்‌ 
கண்கள்‌ களித்தன. 

இது, பொழிலிடைக்‌ காரிகை ஒருத்தியைக்‌ கண்டா 
னொரு தலைவன்‌, காமுற்றதனைக்‌ கூறுவது. 

2. ஐயம்‌ 

கன்னவில்‌ தோளான்‌ கண்டபின்‌ அவளை 

இன்ன ளென்‌ றுணரான்‌ ஐயமுற்றன்‌ று . 

'உலக்கல்‌ லிக்கப்பட்ட தோளினை உடையானான 
தலைவன்‌, அங்ஙனம்‌ ஒருத்தியைக்‌ கண்டதன்‌ பின்னர்‌, அவள்‌ 
இன்ன தன்மையள்‌ என்று உணராதவனாக ஐயமுற்றது,, 
ஐயம்‌ ஆகும்‌. 

“கன்னவில்‌” என்பதற்குக்‌, (கல்லினை யொத்த திண்மை 
வாய்ந்த” எனினும்‌ ஆம்‌. 

தாமரைமேல்‌ வைய தையல்கொல்‌ தாழ்தளிரின்‌ 

காமருவும்‌ வானோர்கள்‌ காதலிகொல்‌--தேமொழி 

மையமர்‌ உண்கண்‌ மடந்தைகண்‌ 

ஐய மொழியா தாழுமென்‌ நெஞ்சே. 286 
இனிதான பேச்சினையும்‌ மையுண்ணும்‌ கண்களையும்‌ 
உடைய இந்த மடவாளிடத்தே, என்னுடைய நெஞ்சம்‌ 
ஐயப்பாட்டின்‌ நீங்காதாய்த்‌ துயரத்தில்‌ அழுந்துகன்றதே!. 
இவள்‌, தாமரை மலரிடத்தே தங்கின திருமகள்‌ தானோ? 
18 : 

தாழும்‌ தளிரினையுடைய பொழிலிடத்தே பொருந்திய 
வானோர்களது காதன்மிக்க ஒரு தெய்வமகளோ? இவள்‌ 
தான்‌ யாரோ? 

“காதலி” என்றது, காதன்மிக்க மகளை. 

8. துணிவு 

மாநிலத்‌ இயலு மாத ராமெனத்‌ 

தூமலர்க்‌ கோதையைத்‌ துணிந்துரைத்‌ தன்று. 

தூய மலர்களால்‌ ஆகிய மாலையினை உடையவளான 
தலைவியைப்‌, பெரிய பூமியிடத்தாக நடக்கும்‌ மானிடமகளே 
எனத்‌ துணிந்து, அதனைச்‌ சொல்லியது, துணிவு ஆகும்‌, 
துணிதல்‌-தெளிதல்‌. 

திருநுதல்‌ வேரரும்பும்‌ தேங்கோதை வாடும்‌ 

இருநிலம்‌ சேவடியும்‌ தோயும்‌--௮ரிபரந்த 

போூதழ்‌ உண்கணும்‌ இமைக்கும்‌ 

ஆகும்‌ மற்றிவள்‌ ௮அகலிடத்‌ தணங்கே. 287 

இவளுடைய அழகிய நெற்றியும்‌ வேர்வை அரும்பும்‌; 
இவள்‌ அணிந்துள்ள தேனையுடைய மலர்மாலையும்‌ வாடும்‌; 
இவளது சிவந்த அடிகளும்‌ பெரிய நிலத்திடத்தேபொருந்தும்‌; 
இவளின்‌ செவ்வரி கருவரி பரந்த நீண்ட இமையினையுடைய 
கண்களும்‌ இமைக்கும்‌; ஆகலான்‌, இவள்‌, இந்த அகன்ற 
பூமியிடத்து மானிடமகளாகிய ஓர்‌ அணங்கே ஆகும்‌. 

வேர்‌ அரும்புதல்‌ முதலாயின அடையாளங்களால்‌, 
மானிட மகள்‌ எனத்‌ துணிந்தான்‌; தேவமகள்‌ ஆயின்‌, இவை 
தோன்றா என்பதும்‌ அறிக, 

4. உட்கோள்‌ 

இணரார்‌ கோதையென்‌ நெஞ்சத்‌ இருந்தும்‌ 

உணராள்‌ என்னையென வுட்கொண்‌ டன்று. 

£கொத்து நிறைந்த மாலையினை உடையவள்‌, என்‌ நெஞ்‌ 
இடத்தே நிறைந்திருந்தும்‌ என்னை அறியாளாயினள்‌” எனத்‌. 
தன்‌ உள்ளத்திலே தலைவன்‌ கருதுவது, உட்கோள்‌ ஆகும்‌. 


கைக்கிளைப்‌ படலம்‌ 283 


“என்னை உணராள்‌” என்றது, என்‌ ஆராத காம 
விருப்பினை அறியாள்‌ என்றதாம்‌. 


கவ்வை பெருகக்‌ கரந்தென்‌ மனத்தஇிருந்தும்‌ 

செவ்வாய்ப்‌ பெருந்தோள்‌ திருறுதலாள்‌-- அவ்வாயில்‌ 
அஞ்சொல்‌ மாரிபெய்‌ தவியாள்‌ 

நெஞ்சம்‌ பொத்தி நிறைசுடும்‌ நெருப்பே. 288 


சிவந்த வாயினையும்‌, பெரிய தோளினையும்‌, அழகிய 
நுதலினையும்‌ உடையவள்‌; ஆரவாரம்‌ மிக மறைந்து என்‌ 
நெஞ்சத்தே இருந்தும்‌, தனது அழகிய வாயினது 
அழகிய சொன்மாரி யாகிய மழையைச்‌ சொரிந்து, 
என்‌ நெஞ்டத்தே மூடி என்‌ நிறையுடைமையைச்‌ சுடுகின்ற 
இந்தக்‌ காம நெருப்பினை, அவியாள்‌ ஆயினளே! 


உட்கோளாவது, இவளை அடைவோம்‌ என்பதனை 
உள்ளத்தே உறுதி கொள்ளுதல்‌, 

. பயந்தோர்ப்‌ பழிச்சல்‌ 

இவட்பயந்‌ தெடுத்தோர்‌ வாழியர்‌ நெடிதென 

அவட்பயந்‌ தோரை ஆனாது புகழ்ந்தன்‌ று. 

*இந்த மடவாளைப்‌ பெற்றெடுத்தவர்‌ பெரிதும்‌ வாழ்வா 
மாக' என, அவளைப்‌ பெற்றோரை அமையாது புகழ்ந்தது, 
பயந்தோர்ப்‌ பழிச்சல்‌ ஆகும்‌. எடுத்தல்‌-வளர்த்தல்‌, 

கல்லருவி யாடிக்‌ கருங்களிறு காரதரும்‌ 

மல்லலஞ்‌ சாரன்‌ மயிலன்ன--இல்வளைப்‌ 

பலவொலி கூந்தலைப்‌ பயந்தோர்‌ 

நிலவரை மலிய நீடுவா ழியரோ! 289 


மலையருவியிலே நீராடிக்‌ கரிய களிற்றுயானைகள்‌ மேகங்‌ 
களைப்போல முழங்காநிற்கும்‌ வளப்பத்தையுடைய, அழகிய 
மலைப்பக்கத்தே, சில தொடியினையும்‌ பல பகுதியாய்த்‌ 
குழைந்த கூந்தலையும்‌ உடையாளாய்‌ மயில்போன்று 
நின்றானைப்‌ பெற்றோர்‌, பூமியெல்லையிலே நெடுங்காலம்‌ 
வளம்பெருக வாழ்வாராக! 

கார்‌ அதிரும்‌-காரினது இடியொலியினைப்‌ போல 

முழங்கும்‌. ஒலி கூந்தல்‌-தழைத்த கூந்தல்‌. 
6. நலம்‌ பாராட்டல்‌ 

௮ழிபடர்‌ எவ்வம்‌ கூர ஆயிமை 

பழிதீர்‌ நன்னலம்‌ பாராட்‌ டின்று. 

மிகுதியாகப்‌ படருகின்ற காமத்துன்பமானது பெருகா 
நிற்ப, ஆராய்ந்த அணிகளை உடையாளது, குற்றமற்ற நல்ல 
அழகினைப்‌ பாராட்டியது, நலம்‌ பாராட்டல்‌ ஆகும்‌. 

அம்மென்‌ இளவி இளிபயில ஆயிழை 

கொம்மை வரிமுலை கோங்கரும்ப--இம்மலை 

நறும்பூஞ்‌ சார லாங்கண்‌ 

இவளுடைய அழகிய மெல்லிதான வார்த்தையைக்‌ கிளி 
பழகா நிற்பத்‌, தெரிந்த அணிகளை உடையவளான இவளது 
குவிந்த அழகிய முலைகளைக்‌ கோங்க மரங்கள்‌ அரும்புதலைச்‌ 
செய்ய, இந்த மலையிடத்து, நறுமலர்களையுடைய இந்தச்‌ 
சாரலிடத்தேயுள்ள சிறுசுனைக்‌ குவளையிடத்தே, இவளது 
மிகப்‌ பெரிய கண்களும்‌ மலர்ந்துள்ளனவே! 

சொல்லையும்‌, முலைகளையும்‌, கண்களையும்‌ வியந்து 
அவற்றது அழகினைப்‌ பாராட்டியது இது. 

7. நயப்புற்றிரங்கல்‌ 

கொய்தழை யல்குல்‌ கூட்டம்‌ வேண்டி 

எய்துதல்‌ அருமையின்‌ இறப்பப்‌ புகழ்ந்தன்‌ று. 

கொய்த தழையாடையினை அணிந்த அல்குல்‌ தடத்தினை 
உடைய தலைவியது கூட்டத்தினை விரும்பி, அதனை அடைதல்‌ 
அருமையுடைத்தாதலின்‌ மிகவும்‌ புகழ்ந்தது, நயப்புற்று 
இரங்கல்‌ ஆகும்‌. 

கூட்டத்தை நயந்து, அது பெறுதற்கு அருமையாயின 
தால்‌ இரங்கியது இதுவாகும்‌. 

பெருமட நோக்கிற்‌ றுநுதற்‌ செவ்வாய்க்‌ 

கருமழைக்கண்‌ வெண்முறுவல்‌ பேதை--இருமுலை 

புல்லும்‌ பொறியி லேனுழை 

என்னுடைய நிறையில்லாத நெஞ்சமானது, மிகுதியான 
மடப்பத்தாற்‌ றந்த பார்வையினையும்‌, சிறுத்த நுதலினையும்‌, 
சிவந்த வாயினையும்‌, கரிய மழைபோலக்‌ குளிர்ந்த கண்களை 
யும்‌, வெள்ளிய முறுவலையும்‌ உடைய மடவாளது, அழகிய 
மூலைகளைத்‌ தழுவும்‌ விதியில்லாதேனிடத்தே இருக்கத்‌ 
தரியாது, ஓடா நின்றதே! 

“ஓடுதல்‌”, அவளிடத்தே என்க. 


8. புணரா இரக்கம்‌ 


உணரா எவ்வம்‌ பெருக ஒளியிழைப்‌ 
புணரா இரக்கமொடு புலம்புதர வைகின்று. 


பிறர்‌ அறியாத துக்கமானது தன்பாற்‌ பெருகுதலானே, 
சுடர்விடும்‌ ஆபரணத்தை உடையாளை மணவாத துன்பத்‌ 
தோடே, தனிமையுறத்‌ தங்கியது, புணரா இரக்கம்‌ ஆகும்‌. 


இணரார்‌ நறுங்கோதை எல்வளையாள்‌ கூட்டம்‌ 

புணராமற்‌ பூசல்‌ தரவும்‌--உணராது 

தண்டா விழுப்படர்‌ நலியவும்‌ 

கொத்து நிறைந்த நறிய மாலையினையும்‌, ஒளியிலங்கும்‌ 
வளைகளையும்‌ உடையாளது புணர்ச்சியினைப்‌ பெறாமை 
யினாலே, பிறர்‌ இகழும்‌ ஆரவாரம்‌ உண்டாகவும்‌ அறியாது , 
கெடாத சீர்மையினையுடைய நினைவு வருத்தவும்‌, என்‌ 
னுடைய உயிரானது சிறிதே உளதாயிருக்கன்றது; இனியும்‌, 
இதனைப்‌ பாதுகாத்தற்கு என்னால்‌ அரிதாகும்‌. 

இனியும்‌ அவள்‌ இணங்காளாயின்‌,. என்னுயிர்‌ என்னை 
விட்டுப்‌ போய்விடும்‌ எனப்‌ புலம்பியது இது. 

9. வெளிப்பட இரத்தல்‌ 

அந்தழை அல்குல்‌ அணிநலம்‌ புணரா 

வெந்துயர்‌ பெருக வெளிப்பட இரந்தன்று. 

அழகிய தழையாடை அணிந்த அல்குலினை உடை 
யாளது, நல்ல நலத்தினைக்‌ கூடாத வெய்ய வருத்தமானது 
மிகுதியாக வெளிப்படுதலினாலே, தலைவன்‌ அவளை இரந்தது, 
வெளிப்பட இரத்தல்‌ ஆகும்‌. 

உரவொலி முந்நீர்‌ உலாய்நிமிர்ந்‌ தன்ன 

கரவரு காமம்‌ கனற்ற--இரவெதிர 

முள்ளெயி நிலங்கு முகிம்நகை 

வலிய ஆரவாரத்தையுடைய கடலானது, கரை கடந்து 
ஏறிப்‌ பரந்தாலொத்த, ஒளித்தற்கரிய காமமானது என்னை 
அழற்ற, யான்‌ இவளை இரத்தலை மேற்கொள்ளவும்‌, முட்‌ 
போன்ற பற்கள்‌ விளங்கும்‌ மூரல்‌ முறுவலையும்‌ வெள்ளிய 
வளையல்களையும்‌ உடையாள்‌, எனக்கு அருளாள்‌ ஆயினள்‌; 
அதனால்‌, இனி என்‌ உயிர்‌ என்‌ உடலுடன்‌ கொண்ட 
தொடர்பையும்‌ விட்டுவிடும்‌, 

“நல்காளாகவே உயிர்‌ விடுவேன்‌” எனக்கூறியது இது. 


தொகுத்து உரைத்தல்‌ 

கைக்கிளைப்‌ படலத்தின்‌ ஆண்பாற்‌ கூற்று நிகழுவதன்‌ 
முறைமையினை இதுவரை கண்டோம்‌. 

தலைவன்‌ ஒருவன்‌ பொழிலிடத்தே தலைவியைக்‌ காண்ட 
லாகிய காட்சியும்‌; கண்ட அவளைத்‌ தேவமகளோ மானுட 
மகளோ என ஐயுறும்‌ ஐயமும்‌; அவள்‌ மானுடமகளே எனத்‌ 
துணிதலான துணிவும்‌; 

தன்னைத்‌ தலைவி அறிந்திலளே எனத்‌ தலைவன்‌ உள்‌ 
ளத்தே கருதியதாகிய உட்கோளும்‌; தலைவியைப்‌ பெற்றோரை 
வாழ்த்துதலாகிய பயந்தோர்ப்‌ பழிச்சலும்‌; தலைவியது 
அழகினை வியந்து பாராட்டுதலாகிய நலம்‌ பாராட்டலும்‌; 


கைக்கிளைப்‌ படலம்‌ 287 


தலைவியை எய்துதல்‌ அருமையாயினமையின்‌, தலைவன்‌ 
அவளைப்‌ பெரிதும்‌ புகழ்ந்து நின்றதான நயப்புற்‌ றிரங்கலும்‌, 
தலைவியைக்‌ கூடப்பெறாத துன்பமிகுதியோடே தலைவன்‌ 
தனிமையுற்று வருந்துதலான, புணரா இரக்கமும்‌; தலைவி 
யைக்‌ கூடாத வெய்ய துன்பமானது வெளிப்பட்டுப்‌ பெருகத்‌; 
தலைவன்‌ இரந்து கூறுதலான, வெளிப்பட இரத்தலும்‌ 
என்னும்‌ ஒன்பது துறைகளாக இது நிகழும்‌. 
2. பெண்பாற்‌ கூற்று 
[ கைக்களைப்‌ படலத்தின்‌ பெண்பாற்‌ கூற்று நிகழும்‌ 
முறைமையினை உரைப்பது இந்தப்‌ பகுதி, தன்‌ பால்‌ காதல்‌ 
கொள்ளுதல்‌ இல்லாதான்‌ ஒரு தலைவனைத்‌, தலைவி ஒருத்தி, 
தான்‌ காமுற்றுக்‌ கூடுதலை விரும்பியவளாகக்‌ கூறுதல்‌ இது 
வாகும்‌.] 
காண்டல்‌ நயத்தல்‌ உட்கோள்‌ மெலிதல்‌ 
மெலிவொடு வைகல்‌ காண்டல்‌ வலித்தல்‌ 
பகன்முனி வுரைத்தல்‌ இரவுநீடு பருவரல்‌ 
கனவின்‌ அரற்றல்‌ நெஞ்சொடு மெலிதல்‌ 
பெண்பாற்‌ கூற்றுக்‌ கைக்கிளை யாகும்‌ 15 
காண்டல்‌, நயத்தல்‌, உட்கோள்‌, மெலிதல்‌, மெலி 
வொடு வைகல்‌, காண்டல்‌ வலித்தல்‌, பகல்‌ முனிவுரைத்தல்‌, 
இரவு நீடு பருவரல்‌, கனவின்‌ அரற்றல்‌, நெஞ்சொடு மெலி 
தல்‌, என்னும்‌ பத்தும்‌ பெண்பாற்கூற்றுக்‌ கைக்கிளை ஆகும்‌. 
அவற்றுள்‌:-- 
10. காண்டல்‌ 
தேம்பாய்‌ தெரியல்‌ விடலையைத்‌ இருநுதல்‌ 
காம்பேர்‌ தோளி கண்டுசோர்ந்‌ தன்று. 
மதுப்‌ பொழியும்‌ மாலையினையுடைய ஒரு தலைவனை, 
அழகிய நுதலினையும்‌ மூங்லெயொத்த தோள்களையும்‌ 
உடையாள்‌ ஒரு தலைவி நோக்கி, அவன்பாற்‌ காமுற்றது 
காண்டல்‌ ஆகும்‌. 

கடைநின்று காமம்‌ நலியக்‌ கலங்க 

இடைநின்ற ஊரலர்‌ தூற்றப்‌--புடைநின்ற 

எற்கண்‌ டிலனந்‌ நெடுந்தகை ்‌ 

அந்தப்‌ பெரிய மேம்பாட்டினையுடைய தலைவன்‌, என்‌ 
னிடத்தே ஆசையானது நிலைபெற்று வருத்தவும்‌, அதனாற்‌ 
கலங்கி நடுநின்ற ஊரவர்‌ அலர்‌ தூற்றவும்‌, தன்‌ பக்கத்தி 
லேயே நின்ற என்னைத்‌ தான்‌ கண்டான்‌ அல்லன்‌; யானே 
அவனைக்‌ கண்டேன்‌; யான்‌ கண்டபடியும்‌ இவ்வாறேயாம்‌. 


“அவனை யான்‌ கண்டு ஆசையுற்றதன்றி, அவன்‌ 
என்னைக்‌ கண்டிலன்‌” என்றனள்‌. கடை-இடம்‌, புடை- 
பக்கம்‌. 

11. நயத்தல்‌ 
கன்னவில்‌ இணிதோட்‌ காளையைக்‌ கண்ட 
நன்னுதல்‌ அரிவை நயப்புரைத்‌ தன்று. 


கல்லினை ஒப்பாகக்‌ கூறுதற்குரிய திண்மையான தோள்‌ 
களை உடையவனான, காளைபோல்வானைக்‌ கண்ட நல்ல 
நுதலினை உடையாள்‌, தனது ஆசைப்பாட்டை சொல்லியது, 
நயத்தல்‌ ஆகும்‌. ்‌ 

கன்னவில்‌ தோளானைக்‌ காண்டலும்‌ கார்க்குவளை 

௮ன்னவென்‌ கண்ணுக்‌ கமுதமாம்‌-- என்னை 

மலைமலிந்‌ தன்ன மார்பம்‌ . 

முலைமலிந்‌ தூழுழ்‌ முயங்குங்‌ காலே. 295 


மலையையொத்த தோளானைக்‌ கண்டேனாகக்‌, கருங்‌ 
குவளை மலரினையொத்த என்னுடைய கண்களுக்கு அதுவே 
அமுதமாக இருந்தது; மலை பரந்தாற்‌ போன்ற அவனது 
மார்பகத்தினை, என்‌ முலைகள்‌ விம்மியவையாய்‌ முறைமுறை 
யாகத்‌ தழுவுமிடத்து, அந்த இன்பம்‌ எங்ஙனே இருக்குமோ? 


தழுவலை நயந்து இறங்கியது இது. ஊழ்‌-முறை. 

12. உட்கோள்‌ 

வண்டமர்‌ குஞ்சி மைந்தனை நயந்த 

ஒண்டொடி அரிவை உட்கொண்‌ டன்று. 

வண்டினம்‌ மேவும்‌ மயிரினையுடைய தலைவனைத்‌ தழுவு 
தலை விரும்பிய, ஒள்ளிய வளையினையுடைய தலைவியானவள்‌, 
அந்த நினைவினைத்‌ தன்னுட்‌ கொண்டு வருந்தியது, உட்கோள்‌ 
ஆகும்‌. 

உள்ளம்‌ உருக ஒளிவளையும்‌ கைநில்லா 

கள்ளவிழ்‌ தாரானும்‌ கைக்கணையான்‌---எள்ளிச்‌ 

சறுபுன்‌ மாலை தலைவரின்‌ 

உறுதுயர்‌ அவலத்‌ துயலோ அரிதே. 296 

நெஞ்சமானது உருகுதலானே ஒள்ளிய வளைகளும்‌ 
கையிடத்து நில்லாவாயின; தேன்‌ ஒழுகப்பட்ட தாரினை 
உடையானாகிய அவனும்‌ என்‌ கைகளுக்கு அகப்படான்‌ 
ஆயினன்‌; என்னை இகழ்ந்து, சிறுமையிடைத்தாய்ப்‌ புற்‌ 
கென்ற மாலைக்காலமும்‌ மேல்வந்ததாயின்‌, அப்பொழுது, 
மிகாநின்ற துன்பமாகிய இழுக்கினின்றும்‌ யான்‌ தப்பிப்‌ 
பிழைத்தல்‌, மிகவும்‌ அருமையுடைய தாகும்‌. 

எனவே, எங்ஙனமும்‌ அவனைக்‌ கூடுதல்‌ வேண்டும்‌ எனக்‌ 
கருதினள்‌ என்க. 

13. மெலிதல்‌ 

ஒன்றார்‌ கூறும்‌ உறுபழி நாணி 

மென்றோள்‌ அரிவை மெலிவொடு வைகின்று 

பொருந்தாதார்‌ கூறுகின்ற மிக்க பழிச்சொல்லுக்கு 
நாணியவளாக, மெத்தென்ற தோளினையுடைய தலைவி 
யானவள்‌, நாணமுற்று, வாட்டத்துடனே தங்கியது, 
மெலிதல்‌ ஆகும்‌. 

குரும்பை வரிமுலைமேற்‌ கோல நெடுங்கண்‌ 

அரும்பிய வெண்முத்‌ துகுப்பக்‌-- கரும்புடைத்தோட்‌ 2 

காதல்செய்‌ காமங்‌ கனற்ற 

ஏதி லாளற்‌ இழந்தனென்‌ எழிலே, 297 

அழகிய நெடிய கண்கள்‌, தம்மிடத்தே அரும்பிய வெண்‌ 
முத்தான கண்ணீரைக்‌, குரும்பைபோன்ற அழகிய முலை 
களின்‌ மேலாகச்‌ சிந்தக்‌, காமனது கரும்பெழுதிய தோளினைத்‌ 
தழுவுதல்‌ வேண்டுமென்னும்‌ ஆசையினைச்‌ செய்தலான காம 
மானது வெதுப்ப, யான்‌, நமக்கு அருளாத அயலான்‌ 
ஒருவனின்‌ பொருட்டாக, என்‌ அழகனை இழந்தேனே! 

வரி- அழகு. கோலம்‌ - அழகு. காதல்‌ செய்‌ காமம்‌- 
காதலைத்‌ தோன்றச்‌ செய்கின்ற காமம்‌. கனற்ற-வெதுப்ப. 

14, மெலிவொடு வைகல்‌ 
.. மணிவளை நெ மாநலம்‌ தொலைய 

அணியிழை மெலிவி னாற்றல்‌ கூறின்று. 

மாணிக்க வளையல்கள்‌ கழலவும்‌, பெரிதான அழகெல்‌ 
லாம்‌ கெடவும்‌, அழகிய ஆபரணங்களை உடையவள்‌, தனது 
.. மெலிவினது வலிமையைச்‌ சொல்லியது, மெலிவொடு வைகல்‌ 
ஆகும்‌. 

பிறைபுரை வாணுதல்‌ பீரரும்ப மென்றோள்‌ 

இறைபுனை எல்வளை யேக-நிறைபுணையா 

யாம நெடுங்கடல்‌ நீந்துவேன்‌ 

காம வொள்ளெரி கனன்றகஞ்‌ சுடுமே. 298 

இளம்பிறையினைப்‌ போன்ற ஒளியுடைய நெற்றி பீர்க்‌ 
கம்பூப்போலப்‌ பசலை பூக்கவும்‌, மெத்தென்ற தோளின்‌ 
முன்கையிடத்தாகச்‌ செறித்த ஒளிவளைகள்‌ கழன்று ஓடவும்‌, 
இவ்‌ யாமமாகிய பரிய கடலினை, யான்‌, என்‌ நிறையே 
புணையாகக்‌ கொண்டு நீந்தாநிற்பேன்‌; ஆயினும்‌, காமமென்‌ 
னும்‌ ஒள்ளிய அழலானது கனன்று, என்‌ உள்ளத்தை எரித்துக்‌ 
கொண்டும்‌ இருக்குமே! 

“யாம நெடுங்கடலை நிறைபுணையா நீந்துவேன்‌, என்னைக்‌ 
காம வொள்ளெரி கனன்று அ௮கஞ்‌ சுடும்‌' என்றனள்‌. 

15. காண்டல்‌ வலித்தல்‌ 

மைவரை நாடனை மடந்தை பின்னரும்‌ 
கைவளை சோரக்‌ காண்டல்‌ வலித்தன்று. 

மேகத்தைப்‌ பொருந்தின மலைநாடனை, மடவாள்‌, அதன்‌ 
பின்னரும்‌, தன்‌ கைவளைகள்‌ நெகிழ்தலானே, காணுதற்கு 
உறுதிகொண்டது, காண்டல்‌ வலித்தல்‌ ஆகும்‌. 

வேட்டவை எய்‌தி விழைவொழிதல்‌ பொய்போலும்‌ 

மீட்டும்‌ மிடைமணிப்‌ பூணானைக்‌--காட்டென்று 

மாமை பொன்னிறம்‌ பசப்பத்‌ 

தூமலர்‌ நெடுங்கண்‌ துயில்துறந்‌ தனவே. 299 

“செறிந்த மணியாற்‌ சிறந்த ஆபரணத்தை உடைய 
வனைக்‌ காட்டுக' என்று சொல்லி, எனது மாமைநிறமானது 
பொன்னிறமாகப்‌ பசலை பாயாநிற்பத்‌, தூய குவளைமலர்‌ 
போன்ற என்‌ நெடுங்கண்களும்‌, தாம்‌ துயிலினைக்‌ கைவிட்டன 
வாயின; ஆசலால்‌; விரும்பினவற்றை அடைந்து ஆசைப்‌ 
பாடு நீங்குவதென்பதும்‌, இவ்வுலடெத்தே பொய்தான்‌ 
போலும்‌! 


முன்‌ கண்டவள்‌, பின்னரும்‌ காண்டற்கு விரும்பிக்‌. 


கூறுதல்‌ இது. 
16. பகல்‌ முனிவுரைத்தல்‌ 
புரிவளை நெட௫ழப்‌ புலம்பொடு நின்றோள்‌ 
பருவரல்‌ உள்ளமொடு பகல்முனி வுரைத்தன்‌ று. 


முறுக்கு வளையல்கள்‌ கைகளினின்றும்சோரத்‌; தனிமைத்‌ 
துயரோடே நின்ற தலைவியானவள்‌, துயரம்‌ மிக்கதான தன்‌ 
உள்ளத்தோடே, பகற்பொழுதை வெறுத்த அந்த நிலையைச்‌ 
சொல்லியது, பகல்‌ முனிவுரைத்தல்‌ ஆகும்‌. 


தன்கண்‌ அளியவாய்‌ நின்றேற்குத்‌ தார்விடலை 

வன்கண்ணன்‌ நல்கான்‌ எனவாடும்‌--என்கண்‌ 

இடரினும்‌ பெரிதால்‌ எவ்வம்‌ 

படரினும்‌ பெரிதாற்‌ பாவியிப்‌ பகலே. 300 

“மாலையினையுடைப தலைவன்‌ தறுகண்மை உடையவன்‌ 
ஆதலால்‌, தன்னிடத்துத்‌ தண்ணளியை விரும்பினளாய்‌ 
நின்ற எனக்கு அருள்செய்யான்‌” என்று நினைந்து வாட்டங்‌ 
கொள்ளுகின்ற என்னிடத்து நிலவுகின்ற துன்பத்தினும்‌ 

காட்டில்‌, எனது மானமே பெரிய தொன்றாகும்‌; பாவியான 
இப்‌ பகற்பொழுதோ, அந்த என்‌ நினைவினும்‌ பெரிதானதா 
யிருந்தது! 

*எவ்வம்‌ பெரிதால்‌” என்றது, தான்‌ கொண்ட ஒருதலைக்‌ 
காமத்தானே ஏற்பட்ட மானக்கேட்டால்‌ வந்துற்ற பெரி 
தான வருத்தத்தை. 


17. இரவுநீடு பருவரல்‌ 

புலம்பொடு வைகும்‌ பூங்குழை கங்குற்‌ 

கலங்கினேன்‌ பெரிதெனக்‌ கூந்துரைத்‌ தன்று. 

தனிமைத்‌ துயரத்துடனே தங்கும்‌ பொலிந்த குழையினை 
உடையவள்‌, *இரவின்கண்‌ பெரிதும்‌ துன்பமுற்றேன்‌” என, 
நெஞ்சங்‌ கசிந்தாளாகச்‌ சொல்லியது, இரவுநீடு பருவரல்‌ 
ஆகும்‌. 

இரவுப்பொழுது நெடிதாகத்‌ தோன்றுதலால்‌ வந்துற்ற 
பருவரல்‌ இது. பருவரல்‌-துன்பம்‌. 

பெண்மேல்‌ நலிவு பிழையென்னாய்‌ பே துறீஇ 

விண்மேல்‌ இயங்கு மஇவிலக்‌இ--மண்மேல்‌ 

நினக்கே செய்பகை எவன்கொல்‌ 

எனக்கே நெடியை வாழியர்‌ இரவே? 901 


இராப்‌ பொழுதே, நீ வாழ்வாயாக! உலதின்மேல்‌ 
.நினக்கு யான்‌ பகையாகச்‌ செய்ததுதான்‌ என்னவோ? பெண்‌ 
பாலினிடத்தே துன்பிழைத்தல்‌ பிழையெனவும்‌ கருதாயாய்‌, 
அறிவுகெட்டு, விசும்பிடத்தே செல்லாநின்ற திங்களையும்‌ 
போகாதபடி விலக்கி, எனக்கே நெடியையாக இருந்‌ 
தனையே! 

பேது-அறியாமை. மதி-திங்கள்‌. நலிவு- துன்பம்‌. 
“வாழியர்‌” என்றது, இகழ்ச்சிக்‌ குறிப்பு; வாழாது ஒழிந்து 
போக என்பது கருத்து. 

்‌ 18. கனவின்‌ அரற்றல்‌-1 

ஒண்டொடி மடந்தை உருகெழு கங்குலிற்‌ 

கண்டவன்‌ கரப்பக்‌ கனவின்‌ அரற்றின்று. 

ஒள்ளிய வளையல்களை உடையாளான தலைவி, அஞ்சுதல்‌ 
பொருந்திய இராப்பொழுதிடத்தே, கனவிடத்தே காணப்‌ 
பட்ட தலைவன்‌ மறைந்தானாக, நனவின்கண்‌ வாய்விட்டுப்‌ 
புலம்பியது, கனவின்‌ அரற்றல்‌ ஆகும்‌. 

அயர்வொடு நின்றேன்‌ அரும்படர்நோய்‌ தர 

நயம்வரும்‌ பள்ளிமேல்‌ நல்‌க்‌--கயவா 

நனவிடைத்‌ தமியேன்‌ வைகக்‌ 

கனவிடைத்‌ தோன்றிக்‌ கரத்தல்நீ கொடிதே. 902 

கீழ்மகனே! மயக்கத்தோடும்‌ நின்றேனாகிய எனது அரிய 
நினைவினாலே வந்த நோயானது தீரும்படியாக, நன்மை 
யுண்டாகும்‌ படுக்கையிடத்தே, கனவினிடத்தே தோற்றி 
எனக்குத்‌ தண்ணளி செய்து, நனவினிடத்தே, யான்‌ தனிய 
ளாகி இருக்கும்படியாக நீ மறைந்துபோகுதல்‌ கொடிய 
செயலாகும்‌. 

பெண்டிரை இவ்வாறு வஞ்சித்தல்‌ உயர்ந்தோன்‌ இயல்‌ 
பன்று என்பவள்‌, *கயவா” என விளித்தனள்‌. கயவன்‌- 
கீழ்மகன்‌. 

19. கனவின்‌ அரற்றல்‌-2 

பெய்வளை அவனொடு பேணிய கங்குல்‌ 

உய்குவன்‌ வரினென உரைப்பினும்‌ அதுவே. 

இட்ட வளையலினை உடையவள்‌, * தலைவனோடு விரும்பிய 
இரவுப்போது வரின்‌ பிழைப்பேன்‌” எனச்‌ சொல்லினும்‌, 
அது கனவின்‌ அரற்றல்‌ ஆகும்‌. 

“கனவிலாவது இரவு வரின்‌ உய்குவன்‌” எனத்‌ தன்‌ 
ஆற்றாமை கூறுதலால்‌, கனவின்‌ அரற்றல்‌ ஆயிற்று. 

தோடவிழ்தார்‌ யானும்‌ தொடர அவனுமென்‌ 

பாடகச்‌ 8றடியின்‌ மேற்பணிய-- நாடகமா 

வைகிய கங்குல்‌ தலைவரின்‌ 

உய்குவன்‌ உலகத்‌ தளியேன்‌ யானே. 909 


அவனுடைய இதழ்விரிந்த மாலையானது செவ்வி 
யழிந்திருந்தமைபற்றி யானும்‌ அவனை வினவ, அவனும்‌ 

என்னுடைய பாடகமணிந்த சிறிய அடியியின்மேற்‌ பணிதலைச்‌ 
செய்ய, ஒரு நாடகத்தைப்போல இருந்த அந்த இரவுப்‌ 
பொழுது, இன்னும்‌ வருமாயின்‌ யான்‌ பிழைப்பேன்‌; 
இன்றேற்‌, பூமியிடத்து யான்‌ அளிக்கத்தக்காளாகி வருந்து 
வேன்‌. 

“தொடரவும்‌ பணியவுமாக, எல்லாம்‌ நாடகம்போல 
அமைந்திருந்தது” என்றனள்‌. 

20. நெஞ்சொடு மெலிதல்‌- 1 

அஞ்சொல்‌ வஞ்ூ அல்லிருட்‌ செலீஇய 

நெஞ்சொடு புகன்று நிலையுரைத்‌ தன்று. 

அழகிய சொல்லினையுடைய வஞ்சிக்கொம்பினைப்‌ 
போன்றாளான தலைவி, இரவுப்‌ பொழுதின்‌ இருளின்கண்‌ 
செல்லக்‌ கருதியவளாகத்‌, தன்‌ மனத்தோடு விரும்பிய 
நிலையைச்‌ சொல்லியது, நெஞ்சொடு மெலிதல்‌ ஆகும்‌. 

மல்லாடு தோளான்‌ அளியவாய்‌ மாலிருட்கண்‌ 

செல்லாம்‌ ஒழிக செலவென்பாய்‌--நில்லாய்‌ 

புனையிழை யிழந்த பூசல்‌ 

நினையினு நினைதியோ வாழியென்‌ நெஞ்சே. 504 

என்‌ நெஞ்சே, வாழ்வாயாக! மல்லாடும்‌ தோளினை 
உடையவனது தண்ணளியினை விரும்பி, மயங்குதற்குக்‌ 
காரணமான இருளினூடே யாம்‌ செல்வேம்‌ அல்லேம்‌; 
ஆதலாற்‌ செலவினைத்‌ தவிர்க என்பாய்‌; ஆனால்‌, நீயோ 
செல்லாது நின்ளாயில்லைை: அங்ஙனம்‌ செல்லும்‌ நீ, யான்‌ 
அணிந்த ஆபரணம்‌ சோர்ந்த ஆரவாரத்தை நினைப்பாயோ, 
நினைக்க மாட்டாயோ? அதனைக்‌ கூறுவாயாக, 

“செல்லாம்‌” என்றது, செல்வது மகளிர்க்கு மரபன்று 
ஆதலின்‌. 

21. நெஞ்சொடு மெலிதல்‌-2 
வரிவளை நெதழ்த்தோன்‌ 
முன்செல வலித்தேன்‌ 
அரிவையர்‌ அறிகென 
உரைப்பினும்‌ அதுவே. 

₹அழகிய வளையலை நெகிழப்பண்ணினானது முன்பாகச்‌ 
செல்வதற்குத்‌ துணிந்தேன்‌; இதனை மகளிர்‌ எல்லீரும்‌ 
அறிவீராக” என்று தலைவி சொன்னாலும்‌, அது நெஞ்சொடு 
மெலிதல்‌ என்னும்‌ துறையே யாகும்‌. 


அலர்துூற்றும்‌ மகளிர்க்குக்‌ கூறுவது இது; தலைவன்பாற்‌ 
செல்வேன்‌ என்பது கருத்தாகக்‌ கூறினால்‌, பெருந்திணை 
ஆகும்‌. 

நல்வளை ஏக நலந்தொலைவு காட்டிய 

செல்லல்‌ வலித்தெனச்‌ செம்மல்முன்‌--பில்லாத 

வம்ப வுரையொடு மயங்கிய 

௮ம்பற்‌ பெண்டிரும்‌ அறைகவெம்‌ அலரே. 305 

எனது நல்லவளைகள்‌ கழன்றுபோமாறு எனது அழகழிந்த 
இந்த நிலையினைக்‌ காட்டும்‌ பொருட்டு, தலைவனின்‌ முன்பாகச்‌ 
செல்லுதலை யானும்‌ துணிந்தேன்‌; இல்லாத புதிய உரை 
யோடு கலங்கிய புறங்கூறும்‌ பெண்டிரும்‌, எம்முடைய 
இந்தச்‌ செயலினையும்‌ இனி எடுத்துத்‌ தூற்றுவாராக/ 


தொகுத்து உரைத்தல்‌ 
கைக்கிளைப்‌ படலத்தின்‌ பெண்பாற்‌ கூற்றுப்‌ பகுதியான 
இது, பத்துத்‌ நுறைகளை உடையது. அவை, 


ஒருத்தி தலைவன்‌ ஒருவனைக்‌ கண்டு காமுற்றுச்‌ சோர்த 
லாகிய காண்டலும்‌; தன்னை விரும்பாத அவனைத்‌ தான்‌ 
விரும்புதலைக்‌ கூறுதலாகிய நயத்தலும்‌; அங்ஙனம்‌ நயந்தவள்‌ 
அவனைக்‌ கூடுதலை நினைத்தலாகிய உட்கோளும்‌; 


அங்ஙனம்‌ கூடலை உட்கொண்டவள்‌, அதனால்‌ வரும்‌ 
பழிக்கு நாணி வருந்தி மெலிவுறலாகிய மெலிதலும்‌; அந்த 
மெலிவோடு காமம்‌ வருத்த மேலும்‌ நலிதலாகிய மெலி 
வொடு வைகலும்‌; (0 


, மெலிவொடு வைகியவள்‌ அவனைப்‌ பின்னரும்‌ காணு 
தற்கு உறுதிகொள்ளுதலான காண்டல்‌ வலித்தலும்‌; அவள்‌ 

்‌ துன்பமிகுந்த நெஞ்சினளாகப்‌ பகற்பொழுதை வெறுத்துக்‌ 
கூறுதலாகிய பகல்முனி வுரைத்தலும்‌; அவள்‌ இரவுநீட்டித்‌ 
தற்கு வருந்திக்‌ கூறுதலாகிய இரவுநீடு பருவரலும்‌; 

கனவிடைத்‌ தோன்றியவன்‌ நனவிடை மறைதலால்‌ 
அவள்‌ வாய்விட்டுப்‌ புலம்புதலும்‌, இரவிற்‌ கனவிடை அவன்‌ 
வரின்‌ உய்வேன்‌ எனக்‌ கூறுதலுமாகிய கனவின்‌ அரற்றலும்‌; 

அவள்‌, இரவுப்‌ பொழுதிலே தலைவனது இருக்கைக்குச்‌ 
செல்லக்‌ கருதிய தன்‌ மனவிருப்பினைச்‌ சொல்லியதும்‌, அலர்‌ 
கூறும்‌ பெண்டிர்க்கு, யான்‌ அவன்முன்‌ செல்லத்‌ துணிந்தேன்‌ 
எனக்‌ கூறலுமாகிய நெஞ்சொடு மெலிதலும்‌ ஆம்‌. 


12. பொருந்திணேம்‌ படலம்‌ 


| பொருந்தணையாயெ இதனைத்‌ தொல்காப்பியம்‌ அகத்‌ 
திணையுட்‌ கொள்ளும்‌. “கந்தருவத்துட்பட்டு வழீஇயிற்றாகச்‌ 
செப்பிய இந்நான்கும்‌ பெருந்திணைக்‌ கருத்து” எனவும்‌ 
உரைக்கும்‌. இந்‌ நூலாசிரியரோ, இதனை அகப்புறமாகக்‌ 
கொண்டு கூறுகின்றனர்‌. 

கைக்கிளை, ஒருதலைக்‌ காமத்தினை உணர்த்திற்று; இது 
மிகைபடு காமமாகிய தன்மையைச்‌ சொல்லுகின்றது. 

“ஏறிய மடற்றிறம்‌ இளமை தீர்திறம்‌ 

தேறுதல்‌ ஒழிந்த காமத்து மிகுதிறம்‌ 

மிக்க காமத்து மிடலொடு தொகைஇச்‌ 

செப்பிய நான்கும்‌ பெருந்திணைக்‌ குறிப்பே, 

(தொல்‌. அகத்‌. 51) 

“மடன்மாக்‌ கூறுதலோடு நில்லாது மடலேறுதலும்‌; 
தலைவனுக்குத்‌ தலைவி இளையளாகாதுபோயின தன்மையும்‌; 
தெளிவுகொள்ளுதல்‌ ஒழிந்த அறிவழி குணன்‌ உடையளா 
தலும்‌; காம மிகுதியானே எதிர்ப்பட்டுழி வலிதிற்‌ புணர்‌ 
தலும்‌ ஆகிய, அன்பு நெறியினின்றும்‌ வழீஇயின நான்கும்‌, 
பெருந்திணைப்‌ பகுதிப்பாற்படும்‌” என்கின்றது. இதனை 
நினைவிற்‌ கொள்ளல்‌ வேண்டும்‌.] 

1. பெண்பாற்‌ கூற்று 

[பெருந்திணை ஒழுக்கத்திற்குரிய பெண்பாற்‌ கிளவிகள்‌ 
பற்றிய பகுதி.] 

வேட்கைமுக்‌ துறுத்தல்‌ பின்னிலை முயறல்‌ 

பிரிவிடை ஆற்றல்‌ வரவெதிர்ந்‌ திருத்தல்‌ 

19 

வாராமைக்‌ ரக்‌ இருத்தலைக்‌ றல்‌ 
இல்லவை நகுதல்‌ புலவியுட்‌ புலம்பல்‌ 
பொழுதுகண்‌ டிரங்கல்‌ பரத்தையை ஏசல்‌ 
கண்டுகண்‌ சிவத்தல்‌ காதலிற்‌ களித்தல்‌ 
கொண்டகம்‌ புகுதல்‌ கூட்டத்துக்‌ குழைதல்‌ 
ஊடலுள்‌ நெகிழ்தல்‌ உரைகேட்டு நயத்தல்‌ 
பாடகச்‌ சீறடி பணிந்தபின்‌ இரங்கல்‌ 
பள்ளிமிசைத்‌ தொடர்தல்‌ செல்கென 
விடுத்தலென 
ஒன்பதிற்‌ நிரட்டியோ டொன்றும்‌ உளப்படப்‌ 
பெண்பாற்‌ கூற்றுப்‌ பெருந்திணேப்‌ பால. (16) 


பெருந்திணைக்கு உரிய பெண்பாற்‌ கிளவிகள்‌ யாவை என 
உணர்த்துவது, இச்‌ சூத்திரம்‌. அவை, வேட்கை முந்துறுத்‌ 
தல்‌, பின்னிலை முயறல்‌, பிரிவிடை ஆற்றல்‌, வரவெதிர்ந்‌ 
திருத்தல்‌, வாராமைக்கு அழிதல்‌, இரவுத்தலைச்‌ சேறல்‌, 
.இல்லவை நகுதல்‌, புலவியுட்‌ புலம்பல்‌, பொழுதுகண்‌ டிரங்‌ 
கல்‌, பரத்தைய ஏசல்‌, கண்டு கண்‌ சிவத்தல்‌, காதலிற்‌ 
களித்தல்‌, கொண்டகம்‌ புகுதல்‌, கூட்டத்துக்‌ குழைதல்‌, 
ஊடலுள்‌ நெ௫ழ்தல்‌, உரைகேட்டு நயத்தல்‌, பாடகச்‌ சீறடி 
பணிந்த பின்‌ இரங்கல்‌, பள்ளிமிசைத்‌ தொடர்தல்‌, செல்‌ 
கென விடுத்தல்‌ ஆகிய பத்தொன்பதும்‌ ஆம்‌. 


அவற்றுள்‌ :-- 


1. வேட்கை முந்துறுத்தல்‌ 
கையொளிர்‌ வேலவன்‌ கடவக்‌ காமம்‌ 
மொய்வளைத்‌ தோளி முந்துற மொழிந்தன்‌ று. 


கையிடத்தே ஒளிர்கின்ற வேலினையுடைய தலைவனைக்‌ 
காமமானது செலுத்தாநிற்பச்‌, செறிந்த தொடியாற்‌ சிறந்த 
தோளினையுடையவள்‌, தலைவனுக்கு முன்பாகத்‌ தன்‌ 
வேட்கையைச்‌ சொல்லியது, வேட்கை முந்துறுத்தல்‌ ஆகும்‌ 

கடவல்‌-செலுத்தல்‌. மகளிர்‌ தம்‌ வேட்கையைத்‌ தாமே 
முற்படச்‌ சொல்லி வேண்டுதல்‌ இயல்பன்று; ஆதலின்‌, இது 
பெருந்திணை ஆயிற்று. 

எழுதெழின்‌ மார்பம்‌ எனக்குரித்‌ தாகென்று 

அழுதழுது வைகலும்‌ ஆற்றேன்‌-தொழுதிரப்பல்‌ 

வல்லியம்‌ அன்ன வயவேலோய்‌ வாழ்‌ கென 

அல்லியந்தார்‌ நல்கல்‌ அறம்‌. 306 

புலியைப்‌ போன்றோனும்‌, வலிய வேலினை உடையோ 
னும்‌ ஆகிய தலைவனே! சந்தன குங்குமச்‌ சேற்றால்‌ வரிக்கும்‌ 
அழகினையுடைய நினது மார்பகம்‌, எனக்கே உரிமை உடைய 
தாக வேண்டுமென்று, நாள்தோறும்‌ அழுதழுது, இனி 
உயிரோடிருத்தலையும்‌ ஆற்றேனாயினேன்‌; நின்னைத்‌ தொழுது 
வேண்டுவேன்‌; நீ வாழ்க என்று சொல்லி, நினது அல்லியினை 
யுடைய மாலையினை முயங்குதற்குத்‌ தருதல்தான்‌ அறமாகும்‌. 

தார்‌ நல்கலாவது, தழுவி இன்புறுத்தல்‌. 

2. பின்னிலை முயறல்‌ 

முன்னிழந்த நலன்‌ நசைஇப்‌ 

பின்னிலை மலைந்தன் று 

தலைவி, தான்‌ முன்பு இழந்துபோன தன்னுடைய 
அழகினை மீளவும்‌ பெறுதலை விரும்பித்‌, தலைவனுக்குப்‌ 
பின்னாக இரந்து நிற்றலை மேற்கொண்டது, பின்னிலை முயறல்‌ 
ஆகும்‌. 

மற்கொண்ட இண்டோள்‌ மறவேல்‌ நெடுந்தகை 

தற்கண்டு மாமைத்‌ தகையிழந்த - எற்காணப்‌ 

பெய்களி யானைப்‌ பிணரெருத்இற்‌ கண்டுயான்‌ 

கைதொழுதேன்‌ தான்கண்‌ டிலன்‌. 907 

மல்லாடுதலை மேற்கொண்ட திண்ணிய தோள்களையும்‌, 
மறத்தன்மை பொருந்திய வேற்படையினையும்‌ கொண்ட 
வனான, பெரிய மேம்பாட்டிலை உடையவனைக்‌ கண்டு, மாமை 
நிறத்தின்‌ தகையினை இழந்து நின்ற என்னை அவன்‌ காணும்‌ 
படியாக, பொழியும்‌ மதத்தினையுடைய களிற்றினது சருச்‌ 

சரையாற்‌ பொலிந்த கழுத்தகத்தே கண்டபோது, யானும்‌ 
கைதொழுது நின்றேன்‌; அவனோ என்னைத்‌ தான்‌ கண்டான்‌ 
அல்லன்‌. 

மாமை-பொன்னிறம்‌; மாந்தளிரது வண்ணமும்‌ ஆம்‌. 
எருத்து-கழுத்து, பிணர்‌-சருச்சரை. 

8. பிரிவிடை ஆற்றல்‌ 

இறைவளை நெகிழ இன்னா தீரங்கிப்‌ 

பிறைநுதன்‌ மடந்தை பிரிவிடை ஆற்றின்று. 

இளம்பிறையினைப்‌ போன்ற வடிவினைக்கொண்ட நெற்‌ 
றியினையுடைய மடவாள்‌, தலைவன்‌ பிரிந்த விடத்துத்‌, தன்‌ 
மூன்‌ கையிடத்து வளைகள்‌ கழன்று வீழத்‌, தன்னை வெறுத்து 
வருந்தியவளாக ஆற்றியிருந்தது, பிரிவிடை ஆற்றல்‌ ஆகும்‌. 

ஓடுக கோல்வளையும்‌ ஊரும்‌ அலர்‌அறைக 

தோடவிழ்‌ தாழை துறைகமழக்‌--கோடுடையும்‌ 

பூங்கானற்‌ சேர்ப்பன்‌ புலம்புகொள்‌ மான்மாலை 

நீங்கானென்‌ நெஞ்சகத்துள்‌ நின்று. 308 


இதழ்‌ விரியும்‌ தாழை, நீர்த்துறையெல்லாம்‌ மணம்‌ 
நாறச்‌ சங்குபோல மலர்கின்ற, பொலிந்த கடற்கானலை 
உடையவன்‌ என்‌ சேர்ப்பன்‌; அவன்‌, தனிமை கொண்ட 
மயக்கத்தை உடையதான இந்த மாலைக்காலத்தும்‌, என்‌ 
நெஞ்டைத்தே நிலைபெற்று, அதனின்றும்‌ போகாதவனாக 
இருப்பான்‌; அதனால்‌, திரண்ட தொடிகளும்‌ என்‌ கையை 
விட்டுப்‌ பேோவனவாக; ஊரிலுள்ள பெண்டிரும்‌ அலர்‌ 
கூறி என்னைத்‌ தூற்றுவாராக! 


கோடு-சங்கு; தாழை மலருக்கு உவமை. இதனால்‌, அது 
வெண்‌ தாழை என்பதும்‌ அறியப்படும்‌. 
4, வரவெதிர்ந்திருந்தல்‌ 
முகைபுரை முறுவல்‌ முள்ளெயிற்‌ றரிவை 
வகைபுனை வளமனை வரவெதர்ந்‌ தன்று. 

முல்லையரும்பினைப்‌ போலும்‌ நகையாற்‌ சிறந்த கூரிய 
பல்லினையுடைய மடவாள்‌, பலவகையாகப்‌ புனைந்திருக்கப்‌ 
பட்ட தன்‌ வளமான மனையிடத்தே, தலைவனது வருதலை 
ஏற்றிருந்தது, வரவெதிர்ந்‌ திருத்தல்‌ ஆகும்‌. 

காம நெடுங்கடல்‌ நீந்துங்காற்‌ கைபுனைந்த 

பூமலி சேக்கைப்‌ புணவேண்டி- நீமலிந்து 

செல்லாய்‌ சிலம்பன்‌ வருதற்குச்‌ இந்தயாய்‌ 

எல்லாக நெஞ்சம்‌ எதிர்‌. 309 


என்‌ நெஞ்சமே! காமமாயெ நெடுங்கடலினை நீந்து 
மிடத்து, ஒப்பனை செய்யப்பெற்றதும்‌ மலர்கள்‌ மிகுந்தது 
மான படுக்கையிடத்துப்‌ பெறும்‌ கூட்டமாகிய தெப்பத்தினது 
துணையினை வேண்டுவாயாக, நீ விரைந்து போகமாட்டாய்‌! 
தலைவனாகிய சிலம்பன்‌ விரைந்து வருதலைக்‌ குறித்தும்‌ சிந்திக்க 
மாட்டாய்‌; நீ மயக்கம்‌ நீங்கி விளக்கம்‌ உறுவாயாக. 

“நெஞ்சமே! நீ எல்லாக? என்றதனால்‌, “நீ விரைந்து 
தலைவன்பாற்‌ செல்லுக; அவன்‌ வருதற்குச்‌ சிந்திக்க” 
என்றனளாயிற்று. நெஞ்சொடு புலந்து, தலைவி இங்ஙனம்‌ 
கூறினளாம்‌. 


9. வாராமைக்கு அழிதல்‌ 
நெடுவேயத்‌ தோளி நிமித்தம்‌ வேறுபட 
வடிவேல்‌ அண்ணல்‌ வாராமைக்‌ கழிந்தன்று. 


நெடிய மூங்கலைப்போன்ற தோளினை யுடையாளான 
தலைவி, நிமித்தமானது வேறுபட்ட தனாலே, வடித்த வேலினை 
யுடைய தலைவன்‌ வாராது ஓழிவன்‌ என்று கருதியவளாகத்‌ 
தன்‌ நெஞ்சழிந்தது, வாராமைக்கு அழிதல்‌ ஆகும்‌. 

நுடங்கருவி ஆர்த்திழியும்‌ நோக்கருஞ்‌ சாரல்‌ 

இடங்கழி மான்மாலை எல்லைத்‌ _—தடம்பெருங்கண்‌ 

தாரார மார்பன்‌ தமியேன்‌ உயிர்தளர 

வாரான்கொல்‌ ஆடும்‌ வலம்‌. 310 

எனது மிகப்‌ பெரிய கண்ணானது வலப்பக்கத்தே துடியா 
நின்றது; அசையும்‌ மலையருவி ஆரவாரித்து வீழும்‌, நோக்கு 

தற்கு அரிதான மலைப்பக்கத்தே, எல்லைகடந்த காமத்தை 
யுடைய இம்‌ மாலைப்‌ பொழுதிற்குள்ளாக, மாலையாற்‌ சிறந்‌ 
ததும்‌ சந்தனத்தை உடையதுமான மார்பினை உடையவனான 
தலைவன்‌, என்னுடைய உயிரானது தளரும்பொருட்டாக, 
இனியும்‌ வரமாட்டான்‌ போலும்‌! 


“கண்‌ வலமாகத்‌ துடித்தலால்‌ அவன்‌ வாரான்‌ போலும்‌; 
என்‌ உயிர்‌ மேலும்‌ தளரும்‌” என, நிமித்தம்‌ வேறு படக்‌ 
கண்டவள்‌ புலம்பினாள்‌. 


6. இரவுத்தலைச்‌ சேறல்‌ 
காண்டல்‌ வேட்கையொடு கனையிருள்‌ நடுநாள்‌ 
மாண்ட சாயன்‌ மனையிறந்‌ தன்று. 


தலைவனைக்‌ காணல்‌ வேண்டுமென்னும்‌ விருப்பத்தோடே, 
செறிந்த இருளினையுடைய இரவின்‌ நடுயாமத்தே, மாட்சி 
மைப்பட்ட சாயலினை உடையவளான தலைவி, தன்‌ இல்லி 
னின்றும்‌ வெளியேறிச்‌ சென்றது, இரவுத்தலைச்‌ சேறல்‌ 
ஆகும்‌. 

பணையா வறைமுழங்கும்‌ பாயருவி நாடன்‌ 

பிணையார மார்பம்‌ பிணையத்‌-- துணையாய்க்‌ 

கழிகாமம்‌ உய்ப்பக்‌ கனையிருட்கண்‌ செல்கேன்‌ 

வழிகாண மின்னுக வான்‌. 311 

கற்பாறையிடத்தே வீரமுரசத்தைப்‌ போலப்‌ பாய்கின்ற 
அருவியானது, முழக்கத்தைச்‌ செய்யும்‌ நாட்டினையுடை யவன்‌ 
நம்‌ தலைவன்‌; அவனது, மூட்டுவாயினையுடைய ஆரமணிந்த 
மார்பத்தினைத்‌ தழுவுதற்கு, எனக்குத்‌ துணையாய்‌ மிக்க 
ஆசையானது என்னைச்‌ செலுத்த, யானும்‌ போவேன்‌; யான்‌ 
வழியைக்‌ காணுதற்கு உதவியாக, மேகமே, நீயும்‌ மின்னலினை 

! இடுவாயாக! 


7. இல்லலை நகுதல்‌ 
இல்லவை சொல்லி இலங்கெயிற்‌ றரிவை 
நல்வயல்‌ ஊரனை நகைமிகுத்‌ தன்று 

விளங்கும்‌ பல்லினையுடைய மடவாள்‌, உள்ளன அல்லாத 
வற்றைச்‌ சொல்லி, நல்ல கழனிகளையுடைய ஊருக்கு உரிய 
வனான தன்‌ தலைவனை நகை மிகுத்தது, இல்லவை நகுதல்‌ 
ஆகும்‌. 

தலைவி, தானே தனக்குள்‌ கூறிக்கொண்டு நகையாடுதல்‌ 
இதுவாகும்‌. 

முற்றா முலையார்‌ முயங்க இதழ்குழைந்த 

நற்றார்‌ அகலம்‌ நகைதரலின்‌- நற்றார்‌ 

கலவேம்‌ எனநேர்ந் துங்‌ காஞ்ிநல்‌ லூர 

புலவேம்‌ பொறுத்தல்‌ அரிது. 312 


காஞ்சி மரத்தையுடைய நல்ல ஊரனே! முற்றாத 
இளமுலைகளை உடையவரான பரத்தையர்‌ தழுவ, அதனால்‌ 
இதழ்வாடின நல்ல மாலையினையுடைய நின்‌ மார்பம்‌, எமக்கு 
நகைப்பைத்‌ தருதலானே, யாம்‌, அழகிய அந்த மாலையினோடு 
பொருந்தமாட்டேம்‌ என உறுதி கொண்டிருந்தும்‌, நின்பால்‌ 
ஊடமாட்டேம்‌; ஏனெனில்‌, நின்பால்‌ ஊடின்‌, அதனைப்‌ 
பொறுத்தல்‌ என்பது எமக்கு அரிதாயிருக்கும்‌. 

8. புலவீயுட்‌ புலம்பல்‌ 

நல்வளை மடந்தை நற்றார்‌ பரிந்து 

புலவி யாற்றாள்‌ புலம்புற்‌ றன்று. 

அழகிய தொடியினையுடைய மடவாள்‌, தலைவனது நல்ல 
மார்பின்‌ மாலையினை அறுத்தும்‌, தன்‌ ஊடல்‌ ஆற்றாளாகத்‌ 
தனிமையுற்றுப்‌ புலம்புதல்‌, புலவியுட்‌ புலம்பல்‌ ஆகும்‌. 

ஓங்கிய வேலான்‌ பணியவும்‌ ஒள்ளிழை 

தாங்காள்‌ வரைமார்பின்‌ தார்பரிந்து- ஆங்கே 

அடும்படர்‌ மூழ்கு அமைமென்தோள்‌ வாட 

நெடும்பெருங்கண்‌ நீந்தின கண்‌. 918 

ஒளிகொண்ட அணிகளை உடையவளான தலைவி, 
உயர்ந்த வேலினையுடைய தலைவன்‌ தன்னைப்‌ பணியவும்‌, 
தான்‌ கொண்ட சீற்றம்‌ தாளாதாளாக, அவனது மலையன்ன 
மார்பிடத்தே விளங்கிய மாலையினை அறுத்தும்‌, வருத்துந்‌ 

துயரத்திலே மூழ்கனளாகத்‌, தனது மூங்கிலைப்போன்ற 
மென்மையான தோள்கள்‌ வாடாநிற்ப நின்றாள்‌; அவ்‌ 
விடத்து, அவளது நீண்ட பெரிய கண்கள்‌ நீரிலே மிதந்தன! 


9. பொழுதுகண்டு இரங்கல்‌ 
நிற்றல்‌ ஆற்றாள்‌ நெடி துயிர்த்‌ தலமரும்‌ 
பொற்றொடி யரிவை பொழுதுகண்‌ டிரங்கின்‌ று. 


உயிர்‌ உடலோடுங்கூடி நிற்றலையும்‌ பொறாதவளாக, 
நெட்டுயிர்த்துச்‌ சுழலும்‌ பொன்வளையலையுடைய தலைவி 
யானவள்‌, மாலைப்பொழுதினைக்‌ கண்டு வருந்தியது, பொழுது 
கண்டு இரங்கல்‌ ஆகும்‌; ' 

இறையே இறந்தன எல்வளை உண்கண்‌ 

உறையே பொழிதலும்‌ ஒவா--நிறையைப்‌ 

பருகாப்‌ பகல்கரந்த பையுள்கூர்‌ மாலை 

உருகா உயங்கும்‌ உயிர்‌. க்‌ 314 


என்‌ நிறையினைக்‌ குடித்துக்‌ கதிரவன்‌ ஒளித்த, நோய்‌ 
மிகும்‌ மாலைக்காலத்திலே, என்‌ ஒளிவளைகள்‌ முன்‌ கையினின்‌ 
றும்‌ கழன்று போயின; மையுண்ணும்‌ கண்களும்‌ துளியைச்‌ 
சொரிதலை ஒழியாவாயின; என்‌ உயிரோ உருகுதலுற்று 
வருந்தா நிற்கும்‌! (யான்‌ என்‌ செய்வேனோ?) 


மாலைப்பொழுது கண்டு, தலைவி, தன்னுடைய பொறுக்க 
லாற்றாத்‌ தனிமைத்‌ துயரினை நினைந்து, இரங்கிப்‌ புலம்பியது 
இதுவாம்‌. 


10. பரத்தையை ஏசல்‌ 
அணிவயல்‌ ஊரனொ டப்புவிழ வமரும்‌ 
பணிமொழி யர்‌ வை பரத்தையை ஏசின்று. 


அழகிய வயல்களையுடைய ஊரனுடனே, நீர்விளையாட்‌ 
டினை விரும்பும்‌, மெல்லிய சொல்லினையுடைய தலைவி 
யானவள்‌, பரத்தையை ஏசியது, பரத்தையை ஏசல்‌ ஆகும்‌. 


அமர்தல்‌-விரும்புதல்‌. 

யாமுயங்கு மென்முலையால்‌ யாணர்‌ வயலூரன்‌ 
தேமுயங்கு பைந்தார்‌ தஇரைமுயங்க--யாமுயங்க 
எவ்வையர்‌ சேரி யிரவும்‌ இமைபொருந்தாக்‌ 


கவ்வை கருதிற்‌ கடை. 31 
யாம்‌ பொறுத்தற்கு ஆற்றாது வருந்தம்‌ எம்முடைய 
மென்மையான முலைகளாலே, புதுவளப்பத்தையுடைய 


கழனியால்‌ நிறைந்த ஊரனது, தேன்‌ தழுவும்‌ பசிய மாலை 
யினை, நீரலைகள்‌ தழுவா நிற்பவும்‌, அதனோடே யாமும்‌ தழுவு 
தற்கு விரும்புவோம்‌; எம்‌ தங்கையரான பரத்தையரது 
சேரியானது இரவுமுழுதும்‌ கண்ணிமை பொருந்தாத 
ஆரவாரத்தை உடை யதாயிருந்ததனை நினைந்தால்‌, அது 
பெரிதும்‌ கடையான செயலாம்‌. 

நீர்‌ விளையாட்டை விரும்பிய தலைவி, அதற்கு வாய்ப்‌ 
பின்றித்‌, தலைவனைத்‌ தம்பாற்‌ கொண்டிருந்த பரத்தைய: 
ரைக்‌ குறித்து ஏசியது இதுவாம்‌. ! 

11. கண்டுகண்‌ வத்தல்‌ 

உறுவரை மார்பன்‌ ஒள்ளிணர்‌ நறுந்தார்‌ 

கறுவொடு மயங்கிக்‌ கண்டுவந்‌ தன்று. 

பெரிய மலைபோன்ற மார்பத்தனை உடையவனது, 
ஒள்ளிய கொத்தினையுடைய நறுமணங்கமழும்‌ மாலையினை 
முனிவோடே பார்த்துக்‌ கலங்கித்‌, தலைவி, தன்‌ கண்‌ 
சிவந்தது, கண்டு கண்‌ சிவத்தல்‌ ஆகும்‌. 

கூடிய கொண்கன்‌ குறுகக்‌ கொடிமார்பின்‌ 

ஆடிய சாந்தின்‌ அணிதொடர்ந்து--வாடிய 

தார்க்குவளை கண்டு தரியா இவள்முகத்த 

கார்க்குவளை காலுங்‌ கனல்‌. 916 

மணந்த கணவன்‌ அணுகவும்‌, கொடிபோன்ற பரத்‌ 
தையது மார்பிடத்துத்‌ தோய்ந்த சந்தனத்தின்‌ அழகு மேவி 
அதனால்‌ வாடியிருந்த செங்கழுநீர்‌ மாலையைக்‌ கண்டு, பொறா 
வாய்‌, இவளுடைய முகத்திலுளவாகிய கருங்குவளை மலர்‌ 
போலுங்‌ கண்கள்‌, தாம்‌ நெருப்பைச்‌ சொரியுமே! 

“கொடி.” பரத்தையைக்‌ குறித்தது. நெருப்புச்‌ சொரிதல்‌- 
சினத்தாற்‌ கண்சிவத்தல்‌, 


௮06 புறப்பொருள்‌ வெண்பாமாலை 


12. காதலிற்‌ களித்தல்‌ 

மைவரை நாடன்‌ மார்பகம்‌ பொருந்திக்‌ 

கைவிடல்‌ அறியாக்‌ காதலிற்‌ களித்தன்று. 

தலைவியானவள்‌, மேகம்‌ பொருந்தின மலைநாடனான 
தலைவனுடைய மார்பகத்திலே தழுவியபடி இருந்தாளாகி, 
அதனைக்‌ கைவிடற்கும்‌ அறியாத தன்மையளாக்க்‌, காதன்‌ 
மிகுதியாற்‌ களித்தது, காதலிற்‌ களித்தல்‌ ஆகும்‌. 

காதல்‌ பெருகிக்‌ களிசெய்ய ௮க்களியாற் 

கோதையுந்‌ தாரும்‌ இடைகுழைய -மாதர்‌ 

கலந்தாள்‌ கலந்து கடைக்கண்ணாற்‌ கங்குல்‌ 

புலந்தாள்‌ புலரியம்‌ போது. 317 

காதலானது பெருகிக்‌ களிப்பினைச்‌ செய்யாநிற்ப, அக்‌ 
களிப்பினது மிகுதியனாலே தன்‌ மார்பிற்‌ கோதையும்‌ 
தலைவனது மார்பின்‌ தாரும்‌ தம்மிடையே குழைந்துபோகத்‌, 
தலைவியானவள்தலைவனுடனே கூடி.னாள்‌; அங்ஙனம்‌ கூடியவள்‌, 
விடியற்காலைப்‌ பொழுதிலே, இரவு விரைந்து கழிந்தமைக்கு 
அந்த வருந்தினளாக, இரவுப்போதையும்‌ தன்‌ கடைக்‌ 
கண்ணாற்‌ சனந்தாள்‌. 

இதனாற்‌, காதலிற்‌ களித்தது நன்கு புலனாயிற்று. 

13. கொண்டகம்‌ புகுதல்‌ 
்‌ காதல்‌ பெருகக்‌ கணவனைக்‌ கண்ணுற்றுக்‌ 

கோதையாற்‌ பிணித்துக்‌ கொண்டகம்‌ புக்கன் று. 

தன்பாற்‌ காதலானது பெருகக்‌, கணவனை நோக்கித்‌ 
தன்மாலையினாலே அவனைப்‌ பிணித்தவளாகத்‌, தலைவி தன்‌ 
இல்லுள்‌அவனுடனே புகுந்தது, கொண்டகம்‌ புகுதல்‌ ஆகும்‌. 

கண்டு களித்துக்‌ கயலுண்கண்‌ நீர்மல்கக்‌ 

கொண்டகம்‌ புக்காள்‌ கொடியன்னாள்‌ - வண்டினம்‌ 

காலையாழ்‌ செய்யும்‌ கருவரை நாடனை 

மாலையான்‌ மார்பம்‌ பிணித்து. 318 

பூங்கொடியினைப்‌ போன்றாளான தலைவியானவள்‌, வண்‌ 
னம்‌ காலைப்போதிலே யாழொலிபோல முரன்று கொண்‌ 

டிருக்கும்‌ வளத்தினையுடைய கரிய மலைநாடனாதிய தலைவனைக்‌ 
கண்டு களித்தாளாகிக்‌, கயல்போன்ற மையுண்ட தன்‌ 
கண்களிடத்தே நீர்‌ பெருக, அவனை, மாலையாற்‌ பிணித்துப்‌ 
பற்றிக்‌ கொண்டு, தன்‌ இல்லத்துள்ளும்‌ புகுந்தனள்‌. 
14. கூட்டத்துக்‌ குழைதல்‌ 

பெய்தார்‌ அகலம்‌ பிரிதல்‌ ஆற்றாக்‌ 

கொய்குழை அல்குல்‌ கூட்டத்துக்‌ குழைந்தன்று. 

கொய்து கொண்ட தழையால்‌ ஆகிய, ஆடையானது 
விளங்கும்‌ அல்குலை உடையாளான தலைவி, இட்ட மாலையை 
யுடைய தலைவனது மார்பினைப்‌ பிரிதலைப்‌ பொறாதவளாகக்‌, 
கூட்டத்திடத்தே தான்‌ குழைந்தது, கூட்டத்துக்‌ குழைதல்‌ 
ஆகும்‌. 

மயங்கி மகிழ்பெருக மால்வரை மார்பில்‌ 

தயங்கு புனலூரன்‌ தண்தார்‌--முயங்‌இயும்‌ 

பேதை புலம்பப்‌ பிரிதியோ நீயென்னும்‌ 

கோதைகும்‌ கொம்பிற்‌ குழைந்து. 319 

பேதைமை உடையவளான தலைவி, தன்‌ காமவேட்‌ 
கையது மிகுதியினாலே மயக்கமுற்று, மகழ்ச்சி பெருகப்‌ 
பெரிய வரையினைப்‌ போன்ற மார்பினையுடையவனும்‌, 
அசையும்‌ புனலினை உடையவனுமான தலைவனின்‌ குளிர்ந்த 
மாலையினைத்‌ தழுவியும்‌, “நான்‌ தனித்திருந்து வருந்த நீ 
பிரிகன்றாயோ?” என்று, மாலை சுற்றிய பூங்கொம்பைப்‌ 
“போலக்‌ குழைந்தவளாகச்‌ சொல்லுவாள்‌. 

கூட்டத்திடையே அடுத்து வரும்‌ பிரிவினை நினைந்து, 
தலைவனிடம்‌ கேட்டவாறு தலைவி தளர்வது இதுவாம்‌. 

19. ஊடலுள்‌ நெகிழ்தல்‌ 

நள்ளிருள்‌ மாலை நடுங்கஞர்‌ நலிய 

ஒள்வளைத்‌ தோளி ஊடலுள்‌ நெகழ்ந்தன்று 

ஒள்ளிய தொடிசெறிந்த தோளினை உடையவள்‌ வாடி 
யிருந்த காலத்திலே, செறிந்த இருளையுடைய மாலைக்‌ 
காலத்தே வந்தடையா நின்ற நடுக்கந்தரும்‌ துயரம்‌ தன்னை 

வருத்தவும்‌, தான்‌ பெரிதும்‌ நெகிழ்ச்சி கொண்டது. 
ஊடலுள்‌ நெகிழ்தல்‌ ஆகும்‌. 

தெரிவின்றி ஊடத்‌ தெரிந்துநங்‌ கேள்வர்‌ 

பிரிவின்‌ றி நல்கினும்‌ பேணாய்‌--இரிவின்‌ றித்‌ 

துஞ்சேம்‌ எனமொழிதி தூங்கருள்‌ மான்மாலை 

நெஞ்சே யுடையை நிறை. 920 


நெஞ்சமே! ஆராயாதே நாம்‌ ஊடுதலானே, அதனைத்‌ 
தெரிந்தாரான நம்‌ கணவர்‌, நம்மைவிட்டுப்‌ பிரிதலின்றி 
அருகிருந்து தலையளி புரிவர்‌; புரிந்தாலும்‌, நீ, அதனைப்‌ பேணு 
கின்றிலை; நின்‌ நிலையில்‌ மாறுபடலின்றி, உறங்கேம்‌ எனவும்‌ 
சொல்லுதி; தங்கும்‌ இருளினையுடைய மயக்கந்தரும்‌ மாலைக்‌ 
காலத்தே, நீ நிறையினையும்‌ உடையையாய்‌ இருந்தனை. 


ஊடலுள்‌, தலைவி, ஆசை மிகுதியால்‌ தளர்தலை 
இது உணர்த்திற்று. மாலையிலே, “இரவில்‌ துஞ்சேம்‌ என 
அஞ்சுவாய்‌” என்றனள்‌. 
16. உரைகேட்டு நயத்தல்‌ 
துயரொடு வைகிய சூழ்வளைத்‌ தோளி 
உயர்வரை நாடன்‌ உரைகேட்டு நயந்தன்று. 


துயரத்தோடுந்‌ தங்கியிருந்தவளான சூழ்ந்தவளையினைக்‌. 
கொண்ட தோளினையுடையவள்‌, உயர்ந்த மலைநாட்டவனான 
தலைவனது உரையைக்‌ கேட்டு நயந்தது, உரைகேட்டு 
நயத்தல்‌ ஆகும்‌. 

ஆழ விடுமோ அலரொடு வைகனும்‌ 

தாம்குரல்‌ ஏனல்‌ தலைக்கொண்ட நூழில்‌ 

விரையாற்‌ கமழும்‌ விறல்மலை நாடன்‌ 

உரையால்‌ தளிர்க்கும்‌ உயிர்‌, 921 


வளைந்த கதிரையுடைய தினையிலே படர்ந்த நூழிற்‌: 
கொடியினது மணமானது கமழாநின்ற, வெற்றிபொருந்திய: 
மலைநாடனான தலைவனது உரையொன்றாலேயே தளிர்க்கும்‌ 
இயல்புடைய என்‌ உயீரானது, பிறர்‌ கூறுகின்ற அலரோடு 

தங்கியிருந்தாலும்‌, என்னைத்‌ துயரத்துள்‌ ஆழும்படியாக 
விட்டுவிடுமோ? 


“விடாது” என்பது குறிப்பு. 


17. பாடகச்‌ சீறடி பணிந்தபின்‌ இரங்கல்‌ 
கோடுயர்‌ வெற்பன்‌ கூப்பிய கையொடு 
பாடகச்‌ €றடி பணிந்தபின்‌ இரங்கின்‌ று. 


கோடுகள்‌ உயர்ந்த மலைநாட்டினை உடையவன்‌, குவிந்த 
கையுடனே பாடகம்‌ விளங்கும்‌ தனது சிறிய பாதங்களிற்‌ 
பணிந்ததன்‌ பின்னர்த்‌, தலைவி அவனுக்கு இறங்கியது, 
யாடகச்‌ சீறடி. பணிந்தபின்‌ இரங்கல்‌ ஆகும்‌. 

அணிவரும்‌ பூஞ்சிலம்‌ பார்க்கும்‌ அடிமேல்‌ 

மணிவரை மார்பன்‌ மயங்‌இப்‌--பணியவும்‌ 

வற்கென்ற நெஞ்சம்‌ வணங்காய்‌ இறுவரை 

நிற்கென்றி வாழியர்‌ நீ! 922 

அழகிய வரையனைய மார்பினையுடையான்‌ கலங்கி, 
அழகுவருகின்ற பொலிவுடைய சிலம்பு முழங்கும்‌ நம்‌ அடி 
மேல்‌ வீழ்ந்து பணியவும்‌, வன்மையுடையாய்‌ இருந்த என்‌ 
நெஞ்சமே! நீ, வணங்குதற்கு ஆற்றாயாய்ச்‌ சிறுபொழுது 
மேலும்‌ ஊடிநிற்க என்கின்‌ றனை; நீ வாழ்க! 

18. பள்ளிமிசைத்‌ தொடர்தல்‌ 

மாயிருங்‌ கங்குல்‌ மாமலை நாடனைப்‌ 

பாயல்‌ நீவிப்‌ பள்ளிமிசைத்‌ தொடர்ந்தன்று. 

மிகப்‌ பெரிய இரவுப்பொழுதினிடத்தே, தலைவி, உறக்‌ 
கத்தை ஒழித்தாளாகப்‌, பெரிய மலைநாட்டை உடையவனை, 
அவனது படுக்கைமேலாகப்‌ பற்றிக்‌ கொண்டது, பள்ளி 
மிசைத்‌ தொடர்தல்‌ ஆகும்‌. 

யானை தொடரும்‌ கொடிபோல யானுன்னைத்‌ 

தானை தொடரவும்‌ போதுயோ-- மானை 

மயக்கரிய உண்கண்‌ மடந்தைதோள்‌ உள்ளி 

இயக்கருஞ்‌ சோலை இரா. 323 

தலைவனே! யானையைப்‌ போகவிடாது பற்றியிழுக்கின்‌ ற. 
கொடியினைப்‌ போல யான்‌ நின்னை ஆடைபற்றி இழுக்கவும்‌, 
எவரும்‌ இயங்குதலற்ற இரவுப்‌ போதிலே, நீயும்‌, மானையும்‌ 
மயக்குதற்குத்‌ தக்க வரிகளையுடைய மையுண்ட கண்களை 
யுடைய பரத்தையது தோள்‌ நலத்தினை நினைந்தாயாகப்‌ 
போகின்றாயோ! 

அரிய-வரிகளையுடைய. 


19. செல்கென விடுத்தல்‌ 

பாயிருட்‌ கணவனைப்‌ படர்ச்‌ நோக்கிச்‌ 

சேயிழை யரிவை செல்கென விடுத்தன்று. 

பரந்த இருட்பொழுதிலே, சிவந்த அணிகளையுடைய 
தலைவியானவள்‌, கணவனுடைய செல்கையைக்‌ கண்டு, 
*நீசெல்க£ எனக்‌ கூறிப்போக விடுத்தது, செல்கென விடுத்தல்‌ 
ஆகும்‌. 

விலங்குநர்‌ ஈங்‌இல்லை வென்வேலாய்‌ சென்றீ 

இலங்கிழை எவ்வம்‌ நலியக்‌ கலங்கிக்‌ 

குறியுள்‌ வருந்தாமைக்‌ குன்றுசூழ்‌ சோலை 

நெறியுள்‌ விரிக நிலா. 324 

வெற்றி வேலினை உடையாய்‌! இவ்விடத்தே நின்னைத்‌ 
தடுப்பவரோ எவருமில்லை; குறியிடத்தே நின்‌ வரவினுக்குக்‌ 
காத்திருக்கும்‌ விளங்கும்‌ அணிகலன்களை உடையவள்‌, 
துன்பம்‌ வருத்தத்‌ தான்‌ நெஞ்சங்கலங்கி வருந்தாமற்படிக்கு 
நீ அவள்பாற்‌ செல்வாயாக! அங்ஙனம்‌ நீ செல்லும்போது, 
குன்றுகள்‌ சூழந்த சோலையிடத்து வழியின்கண்‌, நிலவும்‌ 
கதிர்விரித்து நினக்கு உ௨தவுமாக! 

*இலங்கிழை” என்றது, புதியளான தலைவனது காதற்கு 
உரியவளை. 

தொகுத்து உரைத்தல்‌ 

பெருந்திணைப்‌ படலத்துப்‌ பெண்பாற்‌ கூற்று, மேலே 
சொல்லியவாறு பத்தொன்பது துறைகளாக நிகழும்‌. 
அவை:--- 

தலைவனுக்கு முற்பட்டுத்‌ தலைவி தனது வேட்கையைக்‌. 
கூறுதலாகிய, வேட்கை முந்துறுத்தலும்‌; தலைவி, தலைவனை 
இரந்து பின்னிற்றற்கு மேற்கொள்ளலாகிய, பின்னிலை 
முயறலும்‌; தலைவனது பிரிவினைத்‌ தலைவி ஆற்றியிருத்தலாகிய 
பிரிவிடை ஆற்றலும்‌; 


மனையிடத்தே தலைவனது வருகையை ஏற்றிருத்தலாகிய,. 
வரவெதிர்ந்திருத்தலும்‌; த நிமித்தத்தால்‌ தலைவன்‌ வாரான்‌ 
எனக்‌ கருதித்‌ தலைவி நெஞ்சழிதல்‌ஆகிய வாராமைக்கு 
அழிதலும்‌; தலைவனைக்‌ காணும்‌ ஆசையுடனே, தலைவி: 
இரவிடத்தே மனைகடந்து போதலாகிய, இரவுத்தலைச்‌ 
சேறலும்‌; 


தலைவன்பால்‌ இல்லாத பழியை உள்ளதாகக்‌ கூறித்‌ 
தலைவி நகுதலாகிய இல்லவை நகுதலும்‌; தலைவனோடு ஊடி. 
நின்று தலைவி புலம்புதலாகிய புலவியுட்‌ புலம்பலும்‌; மாலைப்‌ 
பொழுதைக்‌ கண்டு தலைவி வருந்துதலாகிய பொழுது கண்டு: 
இரங்கலும்‌; 


தலைவனோடு நீர்விளையாட்டை விரும்பித்‌, தலைவி 
பரத்தையைப்‌ பழித்தலாகிய, பரத்தையை ஓசலும்‌; 
பரத்தை வீட்டிலிருந்து வந்த தலைவனைக்‌ கண்டு, தலைவி 
வெகுண்ட தாகிய கண்டுகண்‌ சிவத்தலும்‌; மிக்க காமத்தாலே 
தலைவனைத்‌ தழுவுதலாகிய காதலிற்‌ களித்தலும்‌; தலைவனைக்‌ 
காமத்தாற்‌ பற்றிக்கொண்டு வீட்டுட்‌ புகுதலாகிய கொண் 
டகம்‌ புகுதலும்‌; கூட்டத்திடத்தே அவனது பிரிவை நினைந்து 
தலைவி குழைதலாகிய, கூட்டத்துக்‌ குழைதலும்‌; 


ஊடுதலுள்ளும்‌ தனிமை பொறாளாய்த்‌ தலைவி மாலைப்‌ 
பொழுதில்‌ தளர்தலாகிய ஊடலுள்‌ நெகிற்தலும்‌; காமத்‌ 
துன்பத்தால்‌ வாடித்‌ தலைவனது உரையையானும்‌ கேட்க 
விரும்புதலாகிய உரைகேட்டு தயத்தலும்‌; தலைவன்‌ தன்‌ அடி 
களிற்‌ பணிந்தபின்‌ தலைவி நெஞ்சு நெகிழ்தலாகிய, பாடகச்‌ 
. சீறடி பணிந்தபின்‌ இரங்கலும்‌; 

தலைவனைத்‌ தலைவி படுக்கையிடத்திருந்து போகவிடாது 
தடுத்துக்‌ கொள்ளலாகிய, பள்ளிமிசைத்‌ தொடர்தலும்‌; 
பரத்தைபாற்‌ செல்வானது குறிப்பினை அறிந்து, “போக” 
என விடுத்தலாகிய, செல்கென விடுத்தலும்‌ ஆகும்‌. 


2. இருபாற்‌ பெருந்தணே 


[தலைவன்‌ தலைவி ஆகிய இருபாலாரிடையேயும்‌ காம 
மிகுதி பற்றி நிகழ்வனவும்‌ பிறவும்‌ இப்பகுதியுள்‌ உரைக்கப்‌ 
படும்‌,] 

சீர்செல வழுங்கல்‌ செழுமடல்‌ ஊர்தல்‌ 

தூதிடை யாடல்‌ துயரவற்‌ குரைத்தல்‌ 

கண்டுகை சோர்தல்‌ பருவ மயங்கல்‌ 

ஆண்பாற்‌ கிளவி பெண்பாற்‌ கிளவி 

தேங்கமழ்‌ கூந்தல்‌ தெரிவை வெறியாட்டு 

அரிவைக்‌ கவள்துணை பாண்வர வுரைத்தல்‌ 

பரிபுரச்‌ சீறடிப்‌ பரத்தை கூறல்‌ 

விறலி கேட்பத்‌ தோழி கூறல்‌ 

வெள்வளை விறலி தோழிக்கு விளம்பல்‌ 

பரத்தை வாயிற்‌ பாங்கிகண்‌ டுரைத்தல்‌ 

பிறர்மனைத்‌ துயின்றமை விறலி கூறல்‌ 

குற்றிசை ஏனைக்‌ குறுங்கலி உளப்பட 

ஒத்த பண்பின்‌ ஒன்றுதலை யிட்ட 

ஈரெண்‌ கிளவியும்‌ பெருந்திணைப்‌ பால. (17) 

செலவழுங்கல்‌, மடலூர்தல்‌, தூதிடையாடல்‌, துயரவற்‌ 
குரைத்தல்‌, கண்டு கை சோர்தல்‌, பருவமயங்கல்‌, 
ஆண்பாற்‌ கிளவி, பெண்பாற்‌ கிளவி, வெறியாட்டு, 
பாண்வரவு உரைத்தல்‌, பரத்தை கூறல்‌, விறலி கேட்பத்‌ 
தோழி கூறல்‌, விறலி தோழிக்கு விளம்பல்‌, பரத்தை 
வாயில்‌ பாங்கி கண்டு உரைத்தல்‌! பிறர்‌ மனைத்துயின்றமை 

விறலிகூறல்‌, குற்றிசை, குறுங்கலி என்னும்‌ பதினேழும்‌ 
பெருந்திணைப்பாற்பட்டன ஆகும்‌. 

அவற்றுள்‌: 

20. செலவழுங்கல்‌ 

நிலவுவேல்‌ நெடுந்தகை நீள்கழை ஆற்றிடைச்‌ 

செலவுமுன்‌ வலித்‌ துச்‌ செலவழுங்‌ கன்‌ று. 

நிலவினைப்போல ஒளிசிதறும்‌ வேலினையும்‌, பெரிய மேம்‌ 
பாட்டினையும்‌ உடைய தலைவன்‌, நீண்ட மூங்கில்பொருந்தின 
நெறியினிடத்தே செல்லுதலை முன்னே துணிந்து, பின்னர்‌ 
அதனைத்‌ தவிர்ந்தது, செலவழுங்கல்‌ ஆகும்‌. 

நடுங்கி நறுநுதலாள்‌ நன்னலம்பீர்‌ பூப்ப 

ஒடுங்கி உயங்கல்‌ ஓழியக்‌--கடுங்கணை 

வில்லேர்‌ உழவர்‌ விடரோங்கு மாமலைச்‌ 

செல்லேம்‌ ஒழிக செலவு. 3256 


நெஞ்சே! நறிய நுதலினை உடையாளது நல்ல அழகெல்‌ 
லாம்‌ பீர்க்கம்பூவினது நிறத்தினைப்போலப்‌ பசலைபூக்க, 
அவள்‌ நடுங்கி ஒடுங்கி வருந்துதல்‌ நீங்குமாறு, யாம்‌, கடிய 
அம்பினையுடைய வில்லினை ஏராகக்‌ கொண்டிருக்கும்‌ வேடர்‌ 
களது முழைகள்‌ உயர்ந்த, பெரிய மலைபொருந்திய வழியூடே 
போகேம்‌; அதனால்‌, .நின்‌ செலவு விருப்பத்‌ தனைக்‌ கைவிடுவா 
யாக!' 

*நறுநுதலாள்‌ உயங்கல்‌ ஒழிய” என்றது, செல்லாமைக்‌ 
குக்‌ காரணம்‌ இதுவெனக்‌ கூறியது. விடர்‌-மலைப்‌ பிளப்பு. 

21. மடலூர்தல்‌ 

ஒன்றல்ல பலபாடி 

மன்றிடை மடலூர்ந்தன்று. 

ஒன்றன்றியே பலவற்றையும்‌ பாடியபடி, ஊர்மன்றி 
னிடத்தே தலைவன்‌ மடன்மாவைச்‌ செலுத்தியது, மடலூர்‌ 


தல்‌ ஆகும்‌. 
20 

இன்றிப்‌ படரோ டியானுழப்ப ஐங்கணையான்‌ 

வென்றிப்‌ பதாகை எடுத்தானாம்‌-— மன்‌ நில்‌ 

தனிமடமான்‌ நோக்கித்‌ தகைநலம்பா ராட்டிக்‌ 

குனிமடல்மாப்‌ பண்ணிமேற்‌ கொண்டு, 326 

அம்பலத்தே, ஒப்பற்ற மடப்பத்தையுடையவளும்‌ மான்‌ 
போன்ற பார்வையினைக்‌ கொண்டவளுமான தலைவியது 
மிகுதியான நலத்தினைப்‌ பாராட்டி, வளைந்த பனைமடலினாலே 
குதிரை போலப்‌ பண்ணி அதன்மேல்‌ ஏறிக்‌ கொண்டவனாக, 
“இந்தத்‌ துயரோடு யான்‌ வருந்தும்படியாக இன்று 
ஐங்கணையான்‌ தன்‌ வெற்றிக்‌ கொடியினை எடுத்தானாம்‌” 
என்பான்‌ ஒருவன்‌. 

படர்‌-துன்ப நினைவுகள்‌. ஐங்கணையான்‌-காம தேவன்‌, 


22. தூதிடையாடல்‌ 

ஊழி மாலை உறுதுயர்‌ நோக்கித்‌ 

தோழி நீங்காள்‌ தூதிடை ஆடின்று. 

ஊழிக்‌ காலத்தைப்போல விளங்கும்‌ மாலைக்காலத்திலே 
தலைவி அடைந்த துயரத்தினை நோக்கி, அவளைவிட்டு 
நீங்காதே இருப்பவளான தோழி, தூதுபோகுந்‌ தொழிலை 
மேற்கொண்டு, தலைவியைத்‌ தனியே விட்டுச்‌ சென்றது, 
தூதிடை யாடல்‌ ஆகும்‌. 

வள்வாய்ந்து பண்ணுக திண்தேர்‌ வடிக்கண்ணாள்‌ 

ஒள்வாள்போல்‌ மாலை உயல்வேண்டும்‌--கள்வாய 

தாதொடு வண்டிமிரும்‌ தாம வரைமார்ப 

தூதொடு வந்தேன்‌ தொழ. 927 

தேனைத்‌ தன்னிடத்தேயுள்ள மலரினோடு வண்டினம்‌ 
ஆரவாரித்திருக்கும்‌ மாலையினையுடைய, மலை பேன்ற 
மார்பத்தைக்கொண்ட தலைவனே ! நின்னைக்‌ கண்டு தொழு 
தலின்‌ பொருட்டாகத்‌ தூதுரைக்கும்‌ பணியோடு வந்தேன்‌; 
ஒள்ளிய வாளினைப்‌ போன்ற கொடிதான இம்‌ மாலைப்‌ 
பொழுதினிலே, மாவடுப்‌ பிளவைப்‌ போன்ற கண்ணினை 
உடையளான நின்‌ தலைவி பிழைத்தல்‌ வேண்டும்‌; அதனால்‌, 
வாரினை ஆராய்ந்தாயாக நின்‌ திண்மையான தேரினையும்‌ 
இன்னே பண்‌ ணுறுத்துவாயாக. 

தேரினைப்‌ பண்ணுறுத்தல்‌-செல்கைக்குத்‌ தயாராக 
வேண்டுவனவற்றைச்‌ செய்தல்‌. வடிக்கண்‌ - மாவடுவின்‌ 
பிளப்புப்போன்‌ ற கண்‌. 


28. துயரவற்குரைத்தல்‌ 
மான்ற மாலை மயிலியல்‌ வருத்தல்‌ 
தோன்றக்‌ கூறித்‌ துயரவற்‌ குரைத்தன்று. 
மயங்கிய மாலைக்‌ காலமானது மயில்போன்ற இயலினை 
உடையாளான தலைவியை வருத்துதலைத்‌, தலைவன்‌ அறியும்‌ 
படியாகச்‌ சொல்லித்‌, தலைவியது துயரத்தை அவனுக்குச்‌ 
சொல்லியது, துயரவற்குரைத்தல்‌ ஆகும்‌. 


உள்ளத்‌ தவலம்‌ பெருக ஒளிவேலோய்‌ 

எள்ளத்‌ துணிந்த இருள்மாலை--வெள்ளத்‌ துத்‌ 

தண்டார்‌ அகலம்‌ தழுஉப்புணேயா நீ நல்கின்‌ 

உண்டாமென்‌ தோழிக்‌ குயிர்‌, 928 


ஒளிகொண்ட வேலினாய்‌! நெஞ்சிடத்தே துயரமானது 
பெருக, இகழ்தற்கு முடிவுசெய்த இருளினையுடைய மாலை 
யாகிய வெள்ளத்திடத்தே, குளிர்ந்த மாலையினையுடைய 
நின்‌ மார்பத்தைத்‌ தழுவிக்‌ கரைசேர்தற்குரிய தெப்பமாக நீ 
தந்தருளினால்‌, என்‌ தோழியாகிய தலைவிக்கு, உயிரும்‌ 
உண்டாயிருக்கும்‌. 

*நல்காயேல்‌ உயிரிழப்பாள்‌” என்பது, குறிப்பு. 

24. கண்டுகைசோர்தல்‌ 


போதார்‌ கூந்தற்‌ பொலந்தொடி யரிவை 
காதல்‌ கைம்மிகக்‌ கண்டுகை சோர்ந்தன்று. 


மலர்‌ நிறைந்த கூந்தலினையும்‌, பொன்னாலான தொடி 
யினையும்‌ கொண்டு விளங்குந்‌ தலைவியது காதல்நோய்‌ 
கைகடந்து பெருக, அதனைக்கண்ட தோழி, தானும்‌ செயலறவு 
கொண்டது; கண்டுகைசோர்தல்‌ ஆகும்‌. ' 

ஆம்பல்‌ நுடங்கும்‌ அணிவளையும்‌ ஏனெ 

கூம்பல்‌ மறந்த கொழுங்கயற்கண்‌-— காம்பின்‌ 

எழில்வாய்ந்த தோளி எவனாங்கொல்‌ கானற்‌ 

பொழிலெல்லாம்‌ ஈயும்‌ புலம்பு? 329 

ஆம்பலது தண்டை வளைத்து இட்ட அழகிய வளையும்‌ 
கழன்று போயின; கொழுவிய கயல்மீனைப்‌ போன்ற கண்களும்‌ 
துயிலை மறந்தன; மூங்கிலினும்‌ அழகுவாய்ந்த தோள்களை 
யுடைய தலைவி இனி என்னாகுவளோ? கடற்கரைச்சோலை 
இடமெல்லாம்‌ அவளுக்குத்‌ தனிமைத்‌ துயரினைத்‌ தருமே! 

₹கானற்‌ பொழில்‌” தனிமையைக்‌ காட்டுதலால்‌, துயர்‌ 
நல்கும்‌ என்க. 

25. பருவ மயங்கல்‌-— 1 

உருவ வால்வளை உயங்கத்‌ தோழி 

பருவ மயங்கிப்‌ படருழந்‌ தன்று. 

அழகிய வெள்ளிய வளையினை உடையாள்‌ வருந்தத்‌,தோழி 
காலத்தை அன்றாமென ஐயுற்று வருத்தமுற்றது, பருவ 
மயங்கல்‌ ஆகும்‌. 

பருவத்தை ஐயுற்று மயங்குதல்‌ இது. இது, தோழி 
ஆற்றுவிக்கும்‌ வகையன்று ஆதலின்‌, பெருந்திணை ஆயிற்று 
என்பர்‌ உரையாசிரியர்‌. 

பெரும்பணை மென்தோள்‌ பிரிந்தாரெம்‌ முள்ளி 

வரும்பருவம்‌ அன்‌ றுகொல்‌ ஆங்கொல்‌--சுரும்பிமிரும்‌ 

பூமலி கொன்றை புறவெல்லாம்‌ பொன்மலரும்‌ 

மாமயிலும்‌ ஆலும்‌ மலை? ்‌ 530 

வண்டினம்‌ ஒலிக்கும்‌ பூக்கள்‌ மலிந்த கொன்றைமரங்கள்‌ 
குறுங்கா டெல்லாம்‌ பொன்னைப்‌ போலப்‌ பூக்கா நிற்கும்‌; 
மலையிடத்தே அழகிய மயில்களும்‌ ஆடா நிற்கும்‌; பெரிய 
மூங்கிலைப்‌ போலும்‌ தோளினை உடையாளைப்‌ பிரிந்து 
சென்றவர்‌ எம்மை நினைந்து வருவதாகக்‌ குறித்த கார்ப்‌: 
பருவம்‌ இதுவன்று கொல்லோ? அன்றி, இதுவாகும்‌ 
கொல்லோ? 

கார்‌ காலத்து அடையாளங்கள்‌ தோன்றுதலால்‌ 
ஆங்கொல்‌ எனவும்‌, தலைவன்‌ வராமையினால்‌ அன்றுகொல்‌ 
எனவும்‌ ஐயுற்றனள்‌. 

26. பருவ மயங்கல்‌--2 

ஆங்கவர்‌ கூறிய பருவம்‌ அன்றெனத்‌ 

தேங்கமழ்‌ கோதை தெளிதலும்‌ அதுவே. 

தேன்‌ மணக்கும்‌ மாலையினை உடையாள்‌, அவ்விடத்துத்‌ 
தலைவர்‌ வருவதாகச்‌ சொன்ன காலம்‌ அஃது அன்றெனத்‌ 
தெளிவு கொள்ளலும்‌, பருவ மயங்கல்‌ ஆகும்‌. 

பொ றிமயில்‌ ஆலின பொங்கர்‌ எழிலி 

இறுதுவலை சிந்தின இந்த--நறிய 

பவர்முல்லை தோன்றி பரியாமல்‌ ஈன்ற 

அவர்வரும்‌ காலமீ தன்று. 281 

சோலையாகிய மேகம்‌ சிறு தேன்துளியைச்‌ சிந்தின; 
அங்ஙனம்‌ சிந்தப்‌ புள்ளிகளையுடைய மயில்கள்‌ கூத்தாடின; 
இவ்வுண்மை அறியாதே, நறியகொடியாற்‌ சிறந்த முல்லையும்‌ 
தோன்றியும்‌ முகிழ்த்தன; இஃது அவர்‌ வருகின்ற காலம்‌ 
அன்று. 

காலம்‌ அன்றெனத்‌ தெளிந்தபடியால்‌ பருவ மய்ங்கல்‌ 
ஆயிற்று. 

271. ஆண்பாற்‌ கிளவி 

காமுறு காமம்‌ தலைபரிந்‌ தேங்கி 

ஏமுற்‌ நிருந்த இறைவன்‌ உரைத்தன்று, 

தலைவியின்பால்‌ காமுறுதற்குக்‌ காரணமான காமம்‌ 
எல்லை கடத்தலானே, ஏக்கமுற்று மயங்கியிருந்த தலைவன்‌ 
உரைத்தது, ஆண்பாற்‌ கிளவி ஆகும்‌. 

கயற்கூடு வாள்முகத்தாட்‌ கண்ணிய நெஞ்சம்‌ 

முயற்கூடு முன்னதாக்‌ காணின்‌--உயற்கூடும்‌ 

காணா மரபிற்‌ கடும்பகலும்‌ கங்குலும்‌ 

நாணாளு மேயா நகை, 332 

கண்ணாகிய இணைக்கயல்கள்‌ பொருந்திய ஒளியுடைய: 
முகத்தனளான தலைவியைக்‌ கூடக்‌ கருதிய என்னுடைய 
நெஞ்சமானது, முயலுக்கு உறைவிடமாகிய மதியத்தை 
முன்னதாகக்‌ காணின்‌ பிழைத்தல்‌ கூடும்‌; ஒவ்வொரு 
நாளும்‌ அவளைக்‌ காணமாட்டாத முறைமையானே, கொடிய 
பகலினும்‌ இரவினும்‌ ஒருங்கே என்பால்‌ மகிழ்ச்சியும்‌ 
பொருந்தா தாயிற்றே! 

“நகை” என்றது, அவளைக்‌ கூடுதலானே பிறக்கின்ற: 
உள்ளக்‌ களிப்பினை. 

28. பெண்பாற்‌ கிளவி 

வெள்வளை நெழெவும்‌ எம்முள்‌ ளாத 

கள்வனைக்‌ காணாதிவ்‌ வூரெனக்‌ இளந்தன்று. 

“எம்முடைய வெள்ளிய வளைகள்‌ கழலவும்‌, எம்மை 
நினையாத கள்வனாகிய அவனை இவ்வூர்‌ காணாது எனத்‌ தலைவி 
சொல்லியது, பெண்பாற்‌ கிளவி யாகும்‌. 

வானத்‌ இயலும்‌ மதியகத்து வைகலும்‌ 

கானத்‌ இயலும்‌ முயல்காணும்‌—தானத்தின்‌ 

ஒள்வளை ஓடவும்‌ உள்ளான்‌ மறைந்‌ துறையும்‌ 

கள்வனைக்‌ காணாதிவ்‌ வூர்‌. 385 

இவ்வூரவர்‌, நாள்‌ தோறும்‌ வானத்தே இயலும்‌ 
நிறைமதியிடத்துச்‌ காட்டிலே திரியும்‌ முயலினைக்‌ காண்பர்‌; 
ஆனால்‌, என்‌ கையிடத்தே நின்றும்‌ ஒள்ளிய வளைகள்‌ கழன்று 
போகவும்‌ அதனை நினையானாகி மறைந்து வாழுகின்ற 
கள்வனைக்‌ காணார்கள்‌. t 

“இல்லாத ஒன்றையும்‌ காண்பதாக உரைக்கின்ற 
ஊரவர்‌, இருக்கும்‌ அவனைக்‌ காணாதது ஏன்‌?” என 
அலர்கூறும்‌ ஊரது பேதைமையை உரைத்தளள்‌ . 

29. வெறியாட்டு 

தேங்கமழ்‌ கோதை செம்மல்‌ அளிநினைந்து 

ஆங்கந்‌ நிலைமை யாயறி யாமை 

வேங்கையஞ்‌ ஜலெம்பற்கு வெறியா டின்று. 

மணங்கமமுகின்ற மாலையினை உடையாள்‌, தலைவனது 
தண்ணளியினை நினைவிற்‌ கொண்டவளாக, அவ்விடத்து 
அந்நிலைமையைத்‌ தாய்‌ அறியாமற்படிக்கு, வேங்கை மரங்கள்‌ 
சூழ்ந்த மலையையுடைய முருகனுக்கு வெறியாடியது, 
வெறியாட்டு ஆகும்‌. 

வெய்ய நெடி துயிரா வெற்பன்‌ அளிநினையா 

ஐய நனிநீங்சு ஆடினாள்‌- மையல்‌ 

அயன்மனைப்‌ பெண்டிரொ டன்னைசொல்‌ அஞ்சி 

வியன்மனையுள்‌ ஆடும்‌ வெறி. 384 

தலைவியானவள்‌,வெய்யதாக நெடுமூச்‌ செறிந்தவளாகத்‌, 
தலைவன்‌ தனக்குத்‌ தண்ணளி செய்தலை நினைந்து, மயக்சுத்தை 
யுடைய அயன்மனைப்‌ பெண்டிருடனே அன்னை சொல்லும்‌ 
சொல்லுக்கும்‌ அஞ்சியவளாகத்‌, தனது அகன்ற 
மனையினுள்ளாக, வேன்முருகற்கு ஆடும்‌ வெறியினை, 
அன்னையது ஐயம்‌ மிகுதியும்‌ நீங்கும்படியாக ஆடினாள்‌. 

80. பாண்வரவுரைத்தல்‌ 

மாணிழைக்கு வயலூரன்‌ 

பாண்வரவு பாங்கிமொழிந்தன்று 

மாண்ட அணிகளை உடையாளான குலைவிக்கு, 
வயலூரனது பாண்மகனின்‌ வரவினைப்‌, பாங்க சென்று 
சொல்லியது, பாண்வர வுரைத்தல்‌ ஆகும்‌. 

அஞ்சொற் பெரும்பணைத்தோள்‌ ஆயிழையாய்‌ தாநொடியும்‌ 

வஞ்சந்‌ தெரியா மருண்மாலை--எஞ்சேரிப்‌ 

பண்ணியல்‌ யாழொடு பாணனார்‌ வந்தாரால்‌ 

எண்ணிய தென்கொலோ ஈங்கு. 335 


அழகிய சொல்லையும்‌, பெருத்த மூங்கிலனைய 
தோளினையும்‌, தெரிந்த அணிகளையும்‌ உடைய தலைவியே! 
தாம்‌ சொல்லுகின்ற பொய்ம்மையினை ஆராயமாட்டாத 
மயக்கத்தைச்‌ செய்யும்‌ இம்‌ மாலைப்பொழுதின்‌ கண்‌, எம்‌ 
சேரியிடத்தே,பண்ணது இயல்புக்குஒத்தயாழிசையையோடுங்‌ 
கூடியவராகப்‌ பாணனாரும்‌ வந்தார்‌; இவ்விடத்தே அவர்‌ 
எண்ணிவந்த செயல்தான்‌ என்னவோ? அதனை அறிகிலேன்‌, 

நொடியும்‌ - கூறும்‌, *பாணனார்‌” இகழ்ச்சிக்‌ குறிப்பு. 
81. பரத்தை கூறல்‌ 

தேங்கமழ்‌ சிலம்பன்‌ தாரெமக்‌ கெளிதெனப்‌ 

பாங்கவர்‌ கேட்பப்‌ பரத்தை மொழிந்தன்‌ று. 

*மணங்கமமும்‌ மலையையுடை.ய தலைவனது மாலை எமக்குப்‌ 
பெறுவதற்கு எளிது” என்று சொல்லித்‌, தன்‌ பாங்காயினார்‌ 
கேட்பப்‌ பரத்தை சொல்லியது, பரத்தை கூறல்‌ ஆகும்‌. 

பலவுரைத்துக்‌ கூத்தாடிப்‌ பல்வயல்‌ ஊரன்‌ 

நிலவுரைக்கும்‌ பூணவர்‌ சேரிச்‌--செலவுரைத்து 

வெங்கட்‌ களியால்‌ விறலி விழாக்கொள்ளல்‌ 

எங்கட்‌ கவன்றார்‌ எளிது. 366 

பாண்‌ மகளே! பல பொய்களையும்‌ தலைவிக்குச்‌ சொல்லி 
நடித்துப்‌, பல வயல்களையுடைய ஊரனது நிலவைக்‌ காட்டும்‌ 
முத்தணிகளையுடைய பரத்தையர்‌ சேரியிடத்துப்‌ போக்கைச்‌ 
சொல்லி, வெவ்விய மதுவையுடைய மகிழ்ச்சியால்‌ 
விழாவினைக்‌ கொண்டாடாதே கொள்‌; எமக்கு, அவனுடைய 
மாலையைப்‌ பெறுதல்‌ மிகவும்‌ எளிதாகும்‌ என்பதனை 
அறிவாயாக. 

தலைவனது பரத்தைமையைப்‌ போக்குதற்கு விழாக்‌ 
கொண்டாடும்‌ விறலியிடம்‌, பரத்தை கூறியது இது. 

82. விறலிகேட்பத்‌ தோழிகூறல்‌ 

பேணிய பிறர்முயக்‌ காரமு தவற்கெனப்‌ 

பாணன்‌ விறலிக்குப்‌ பாங்கி மொழிந்தன்று. 

பாணனுடைய பாணிச்சிக்குத்‌, *தலைவனுக்கு தன்னை 
விரும்பிய பரத்தையரது தழுவுதல்‌ அரிய அமுதத்தோடு 
ஒப்பதாகும்‌” எனப்‌ பாங்கி சொல்லியது, விறலி கேட்பத்‌ 
தோழி கூறல்‌ ஆகும்‌. 

அரும்பிற்கும்‌ உண்டோ அலரது நாற்றம்‌ 

பெருந்தோள்‌ விறலி பிணங்கல்‌- சுரும்போடு 

அதரும்‌ புனலூரற்‌ காரமிர்தம்‌ அன்றோ 

முஇரும்‌ முலையார்‌ முயக்கு. 367 

பெரிய தோளினையுடைய விறலியே! நீ பிணங்காதே; 
மலரினது மணம்‌ அரும்பிடத்தும்‌ உளதாமோ? வண்டுடனே 
ஆரவாரிக்கும்‌ புனலையுடைய ஊரனுக்கு, முதிரும்‌ முலையினை 
யுடைய பரத்தையரின்‌ தழுவுதல்‌, பெறுதற்கரிய அமுதம்‌ 
போன்றது அல்லவோ! 


“முதிரும்‌ முலையார்‌” என்றது, இளமைப்‌ பருவத்தாரான 
பரத்தையரை.ஃ இது, இளமை திர்‌ திறம்‌, 
88. விறலி தோழிக்கு விளம்பல்‌ 
ஆங்கவன்‌ மூப்பவர்க்‌ கருங்களி தருமெனப்‌ 
பாங்கி கேட்ப விறலி பகர்ந்தன்று, 
அவ்விடத்துத்‌, தலைவனது மூப்புப்‌ பரத்தையர்களுக்குப்‌ 
பெறுதற்கரிதான களிப்பினைத்‌ தருவதாகுமென்று, தோழி 
கேட்கும்படியாகப்‌ பாணிச்சி சொல்லியது, விறலி தோழிக்கு 
விளம்பல்‌ ஆகும்‌. 
உளைத்தவர்‌ கூறும்‌ உரையெல்லாம்‌ நிற்க 
முளைத்த முறுவலார்க்‌ கெல்லாம்‌--விளைத்த 
பழங்கள்‌ அனைத்தாய்ப்‌ படுகளி செய்யும்‌ 
முழங்கு புனலூரன்‌ மூப்பு. 338 
வெறுத்தவரான மகளிர்‌ உரைக்கும்‌ சொற்களெல்லாம்‌ 
நிற்க ஆரவாரிக்கும்‌ நீரானே சிறந்த ஊரினையுடைய 
தலைவனது முதுமையும்‌, தோன்‌ றியபல்வரிசையினை உடையவ 
ராய பரத்தையர்கட்‌ கெல்லாம்‌, ஆக்னெ பழங்கள்ளைப்‌ 
போன்றதாக விளங்கி, மிக்க களிப்பினைச்‌ செய்யுமே! 
*மூப்புப்‌ பழங்கள்‌ அனைத்தாய்ப்‌ படுகளி செய்யும்‌' எனத்‌ 
தலைவன்‌ முதுமையாளனாகி, இளம்‌ பரத்தையரை நாடித்‌ 
இரிந்தமை தோன்றக்‌ கூறினர்‌. இதுவும்‌ இளமை திர்‌ திறம்‌, 
84, பரத்தை வாயில்‌ பாங்கிகண்‌ டுரைத்தல்‌ 
உம்மில்‌ அரிவை உரைமொழி ஒழிய 
எம்மில்‌ வலவனும்‌ தேரும்‌ வருமெனப்‌ 
பரத்தை வாயிற்குப்‌ பாங்கி பகர்ந்தன்று, 

“உம்முடைய இல்லத்தவளான மடந்தை உரைத்த 
சொற்கள்‌ பழுதுபட்டு ஒழியும்படியாகத்‌, தலைவனுடைய 
வலவனும்‌ தேரும்‌ எம்முடைய இல்லத்திற்கு வருமென்று 
சேரிப்பரத்தையின்‌ தோழி, இற்பரத்தையின்‌ தோழிக்குக்‌. 
கூறியது, பரத்தை வாயில்‌ பாங்கிகண்டு உரைத்தல்‌ ஆகும்‌. 

மாணலம்‌ கொள்ளும்‌ மகிழ்நன்‌ தணக்குமேற்‌ 

பேணலம்‌ பெண்மை ஒழிகென்பார்‌-— காணக்‌ 

கலவ. மயிலன்ன காரிகையார்‌ சேரி 

வலவன்‌ நெடுந்தேர்‌ வரும்‌. 399. 

*மாட்சிமைப்பட்ட எமது அழகினை நுகருகின்ற தலைவன்‌ 
எம்மை நீங்குவானாயின்‌, எம்‌ பெண்மையை யாம்‌ 
பேணு தலையும்‌ செய்யோம்‌; அது கெடுவதாக” என்று சொல்லு 
கின்ற இற்பரத்தையர்‌ கண்டிருப்பவே, தோகையுடைய 
மயிலைப்போன்ற பரத்தையருடைய சேரியிடத்தாக, பாகனை 
யுடைய தலைவனது நெடிய தேரும்‌ வாராநிற்கும்‌. 

85. பிறர்மனைத்‌ துயின்றமை 
விறலி கூறல்‌ 
மற்றவர்‌ சேரியின்‌ மைந்தன்‌ உறைந்தமை 
இந்றென விறலி எடுத்துரைத்‌ தள்று. 
பரத்தையரது சேரியிடத்தே தலைவன்‌ தங்னெ நிலைமையை 
இப்படிப்பட்ட தெனப்‌ பாணிச்ச தலைவிக்கு எடுத்துரைத்தது. 
பிறர்மனைத்‌ துயின்றமை விறலி கூறல்‌ ஆகும்‌, 
தண்டார்‌ ௮ணியவாம்‌ தையலார்‌ சேரியுள்‌ 
வண்டார்‌ வயலூரன்‌ வைதனமை- உண்டால்‌ 
அறியேன்‌ அடியுறை ஆயிழையால்‌ பெற்றேன்‌ 

சிறியேன்‌ பெரிய இறப்பு. 340 

குளிர்ந்த மாலையினையுடைய அழகினை விரும்புகின்ற: 
வரான பரத்தையரது சேரியினுள்ளே, வண்டினம்‌ மொய்க்‌ 
கின்ற கழனியினை உடையவனான தலைவன்‌ தங்கியிருந்தமை 
உண்டு; ஆனால்‌, யான்‌ அதனைத்‌ தெளிவுற அறியேன்‌; அடி 
பொருந்தும்‌ ஆராய்ந்த அணிகளையுடைய தலைவியாலே, சிறிய: 
யான்‌ பெரிய சிறப்பினையும்‌ இப்போது பெற்றேன்‌. 

தலைவனது பரத்தைமையை அறிந்து வைத்தும்‌, 
காதலர்க்குள்‌ பிணக்கினை வளர்க்க விரும்பாதவளான விறலி, 
“உண்டால்‌ அறியேன்‌” எனப்‌ பட்டும்படாமலும்‌ உரைக்கின்‌: 
றனள்‌. 

36. குற்றிசை 

பொற்றார்‌ அகலம்‌ புல்லிய மகளிர்க்கு 

அற்றாங்‌ கொழுகா தறங்கண்‌ மாறின்று. 

தலைவன்‌, தனது அழயெ மாலையுடைய மார்பினைத்‌. 
தழுவிய மகளிர்க்கு அற்றறுதிப்பட்டு நடவாது, அறத்தைக்‌. 
கண்மறுத்து நடந்தது, குற்றிசை ஆகும்‌. 

அற்றாங்கு ஓஒழுகுதல்‌-ஒன்றைக்‌ கடைப்பிடியாகக்‌ 
கொண்டு இறுதிவரைக்கும்‌ பிறழாது நடத்தல்‌. குற்றிசை-. 
குறுகிய புகழ்‌. அறங்கண்‌ மாறல்‌-அறம்‌ பிறழ்ந்து 
ஒழுகுதல்‌. 

கரிய பெருந்தடங்கண்‌ வெள்வளைக்கை யாளை 

மரிய கழிகேண்மை மைந்த-- தெரியின்‌ 

விளிந்தாங்‌ கொழியினும்‌ விட்டகலார்‌ தம்மைத்‌ 

தெளிந்தாரில்‌ தீர்வது தது. ட இகர 

கரியவாய்‌ மிகவும்‌ பெரிய கண்களையும்‌, வெள்ளிய 
வளைகள்‌ விளங்கும்‌ கைகளையும்‌ உடையவளைப்‌, பொருந்திய 
மிக்க தொடர்ச்சியினையுடைய தலைவனே! ஆராய்ந்தால்‌, 
இறந்துபடினும்‌ விட்டுநீங்காராய்‌ தம்மைத்‌ துணையென்று 
தேறின மகளிரிடத்து நின்றும்‌ விலகுவது, மிகவும்‌ தீமை. 
உடையதாம்‌. 

87. குறுங்‌ கலி 

நாறிருங்‌ கூந்தன்‌ மகளிரை நயப்ப 

வேறுபடு வேட்கை வீயக்‌ கூறின்று. 

நறு நாற்றம்‌ கமழுகின்ற பெரிய கூந்தலையுடைய 
மகளிரை நயக்கும்படி, தலைவனின்‌ நெஞ்சத்தே வேறுபட்‌ 
டெழுந்த வேட்கையானது கெடும்படியாகக்‌ கூறியது, 

குறுங்கலி ஆகும்‌. 

“கலி” என்பது கெடுதி; இங்கே அது சறுமையுடைய 
காமங்காரணமாக நேர்வதாதலால்‌, குறுங்கலி எனப்‌ 
பட்டது. 


பண்ணவாந்‌ தஞ்சொற்‌ பவளத்‌ துவர்ச்செவ்வாய்‌ 
பெண்ணவாம்‌ பேரல்குற்‌ பெய்வளை--கண்ணவாம்‌ 
நன்னலம்‌ பீர்பூப்ப நல்கார்‌ விடுவதோ 

தொன்னலம்‌ உண்டார்‌ தொடர்பு. 342 


பண்ணும்‌ விரும்புதற்குரிய இனிதான சொல்லினையும்‌, 
. பவளம்போல மிகச்‌ சிவந்த வாயினையும்‌, பெண்மைத்‌ தன்‌ 
மையும்‌ பெறவிரும்பும்‌ பெரிதான அல்குலினையும்‌, இட்ட 
வளையினையும்‌ உடையவள்‌ தலைவி; கண்கள்‌ காணற்கு ஆசைப்‌ 
படுகின்ற அவளுடைய இறந்த அழகெல்லாம்‌ கெட்டுப்‌ 
பீர்க்கம்பூப்போலத்‌ பசலைபடரும்படி, அவளுடைய பழைய 
அழகினை நுகர்ந்தவர்‌ அவளது தொடர்பினைக்‌ கைவிடுவது 
அறமாகுமோ? **அறநெறிக்கு மாறானது” என்பது கருத்து. 


தொகுத்துக்‌ கூறுதல்‌ 

பெருந்திணைப்‌ படலத்தின்‌ இருபாற்‌ பெருந்தணையாகிய 
பகுதி, பதினேழு துறைகளாக நடக்கும்‌ என்பதனை அறிந்‌ 
தோம்‌. அவை 

தலைவன்‌ தலைவியைப்‌ பிரிந்து போகத்‌ துணிந்து, பின்‌ 
செலவினைக்‌ கைவிடலாகிய செலவழுங்குதலும்‌; தலைவன்‌ 
ஊர்மன்றிடை மடன்மா ஊர்ந்து வருதலாயெ மடலூர்‌ 
தலும்‌; தலைவியின்‌ துயரைக்கண்டு பொருளாய்த்‌ தோழி 
தலைவன்பாற்‌ தூதுநடத்தலாகிய தூதிடையாடலும்‌; 

அப்படிச்‌ சென்ற தோழி, மாலைக்‌ காலத்தே தலைவி 
பிரிவுத்துயருக்கு ஆற்றாது வருந்துகற மிகுதிப்பாட்டைச்‌ 
'சொல்லுதலாகிய துயரவர்க்குரைத்தலும்‌; தலைவி காம 
மிகுதியால்‌ வருந்துதலைக்‌ கண்ட தோழி, தானும்‌ செயலற்ற 
தாகிய கண்டுகைசோர்தலும்‌; பருவத்தைக்‌ கண்டு மயங்கித்‌ 
.துயருறுதலாகிய பருவமயங்கலும்‌; பருவத்தை ஐயுற்று 
மயங்குதலாகிய பருவ மயங்கலும்‌; 

காமம்‌ எல்லை கடந்ததாகத்‌ தலைவன்‌ ஏக்கமுற்றுக்‌ 
கூறுதலாகிய ஆண்பாற்‌ கிளவியும்‌; எம்‌ வளை சோரவும்‌ 
எம்மை நினையாத கள்வனை அலர்‌ கூறும்‌ இவ்வூரவர்‌ 
கண்டிலரே எனத்‌ தலைவி வருந்தும்‌ பெண்பாற்‌ கிளவியும்‌; 
தலைவனது அளியினை வேண்டிய தலைவி, தாய்‌ அறியாதபடி. 
வேன்முருகற்கு வெறியாடி வேண்டுதலாகிய வெறியாட்டும்‌; 
தலைவனது பாணன்‌ வந்ததனைத்‌ தோழி தலைவிக்கு உரைத்த 
லாகிய பாண்வரவு உரைத்தலும்‌; 

பரத்தை, தன்‌ பாங்காயினர்‌ கேட்பத்‌ தலைவனைத்‌ தான்‌ 
பெறுதல்‌ எளிதெளக்‌ கூறும்‌, பரத்தை கூறலும்‌; தோழி: 
* தலைவனுக்குப்‌ பரத்தையரது இன்பம்‌ அமுதம்‌ போன்றது” 
எனப்‌ பாணிச்சிக்குக்‌ கூறுதலாகிய, விறலி கேட்பத்‌ தோழி 
கூறலும்‌; “தலைவனது முதுமை பரத்தையர்க்கு நாட்பட்டகள்‌ 
போன்றது” என விறலி தோழிக்கு உரைத்தலாகிய, விறலி 
தோழிக்கு விளம்பலும்‌; 

சேரிப்‌ பரத்தையின்‌ தோழி இற்பரத்தையின்‌ தோழிக்கு 
உரைத்தலாகிய, பரத்தை வாயில்‌ பாங்கி கண்டு உரைத்த 
லும்‌; தலைவன்‌ பரத்தையர்‌ சேரியில்‌ துயின்றதனை விறலி 
தலைவிக்குக்‌ கூறுதலாகிய, பிறர்‌ மனைத்‌ துயின்றமை விறலி 
கூறலும்‌; தலைவியோடு தலைவன்‌ கடைபோக வாழாது 
இடையிற்‌ கைவிட்டதாகிய குற்றிசையும்‌; தலைவியை அறவே 
கைவிட்டுப்‌ பிறமகளை விரும்புதற்குத்‌ தலைவனிடத்தே. 
எழுந்த வேட்கை கெடும்படிக்‌ கூறியதாகிய குறுங்கலியும்‌ 
ஆம்‌. 


18, ஒழிபு 
(வென்றிப்‌ பெருந்திணை ) 


| ாரடாண்‌ பாட்டிலும்‌ வாகைப்‌ பகுதியிலுமுள்ள 
யுறத்திணைப்‌ பகுதிகளுள்‌, அவ்விடங்களுள்‌ கூறப்படாதன 
.இவ்விடத்துக்‌ கூறப்படுகின்றன.] 

- பாடாண்‌ பகுதியுள்‌ தொல்காப்‌ பியமுதற்‌ 

கோடா மரபிற்‌ குணணொடு கிலைஇக்‌ 

கொடுப்போர்‌ ஏத்திக்‌ கொடாஅர்ப்‌ பழித்தலும்‌ 

விடுத்தல்‌ அறியா விறல்புரி வாகையுள்‌ 

வாணிக வென்றியும்‌ மல்ல வென்றியும்‌ 

நீணெறி உழவன்‌ கிலனுழு வென்றியும்‌ 

இகல்புறி யேறொடு கோழியும்‌ எதிர்வன்‌ 

தகருடன்‌ யானை தணப்பில்வெம்‌ பூழொடு 

சிவல்கிளி பூவை செழும்பரி தோயாழ்‌ 

இவாதரு சூதிடை யாடல்‌ பாடல்‌ 

பிடியென்‌ கின்ற பெரும்பெயர்‌ வென்றியொடு 

உடையன பிறவும்‌ உளப்படத்‌ தொகைஇ 

மெய்யி னார்தமிழ்‌ வெண்பா மாலையுள்‌ 

ஐய னாரிதன்‌ அமர்ந்துரைத்‌ தனவே. (18) 

பாடாண்‌ பகுதியிலும்‌ வாகையிலுமுள்ள புறத்திணைத்‌ 
துறைகளை உணர்த்துதல்‌ இந்தச்‌ சூத்திரம்‌ ஆகும்‌. அவை:- 

பாடாண்‌ பகுதியுள்‌ கொடுப்போர்‌ ஏத்திக்‌ கொடா அர்ப்‌ 
பழித்தலும்‌; ்‌ 

வாகைத்‌ திணையுள்‌, வாணிகவென்றி, மல்வென்றி 
உழவன்‌ வென்றி, ஏறுகொள்‌ வென்றி, கோழி வென்றி, தகர்‌, 

வென்றி, யானை வென்றி, பூழ்‌ வென்றி, சிவல்‌ வென்றி, கிளி 

“வென்றி, பூவை வென்றி, குதிரை வென்றி, தேர்‌ வென்றி 
யாழ்‌ வென்றி,சூதுவென்றி, ஆடல்‌ வென்றி, பாடல்‌ வென்றி 
பிடி வென்றி எனப்‌ பதினெட்டும்‌ ஆம்‌. 


ஐயனாரிதனார்‌ பன்னிரு படலத்தை ஒட்டித்‌ தம்‌ நூலினைச்‌ 
செய்தவர்‌. எனினும்‌, தொல்காப்பிய நூலினையும்‌ கற்று 
உணர்ந்தவரான அவர்‌, தாம்‌ கொண்ட முதல்‌ நூலினிற்‌ 
வயிலாதனவற்றை எல்லாம்‌ இப்பகுதியுள்‌ உரைக்கின்றனர்‌, 
இயல்பாகக்‌ காணப்படும்‌ கொளுவினை இப்பகுதியுள்‌ அவர்‌ 
இயற்றவில்லை; துறைத்‌ தலைப்புக்களுக்கு நேராகவே வெண்‌ 
யாக்களைச்‌ சொல்லிச்‌ செல்லுகின்றனர்‌. அவற்றுள்‌ :— 


1. கொடுப்போர்‌ ஏத்திக்‌ 
கொடாஅர்ப்‌ பழித்தல்‌ 


[வறியவர்க்கு ஒரு பொருளை மனமுவந்து கொடுக்கின்ற 
குணமுடையவரைப்‌ புகழ்ந்து, அங்ஙனம்‌ கொடைத்தன்மை 
இல்லாதாரான கஞ்சரைப்‌ பழித்தல்‌.] 


இர்மிகு நல்லிசை பாடிச்‌ செலவயர் தும்‌ 

கார்முகில்‌ அன்னார்‌ கடைநோக்கிப்‌-—போர்மிகு 
மண்கொண்ட வேல்மற மன்னரே ஆயினும்‌ 
வெண்கொண்டல்‌ அன்னாரை விட்டு. 5943 


போரினிடத்தே மிகுதிப்பாட்டினைச்‌ செலுத்திப்‌ பகை 
வரது நாட்டினைக்‌ கைப்பற்றிக்‌ கொண்ட, வெற்றிவேலினை 
யுடைய மறவேந்தரேயானாலும்‌, பெய்யாத வெண்மேகத்‌ 
தைப்‌ போன்ற அத்தகையாரை ஒதுக்கிவிட்டுக்‌, கார்மேகத்‌ 
தைப்போல வண்மையுடையாரது சீர்மை மிகுந்த நல்ல 
புகழினைப்‌ பாடி, அவரது வாயிலை நோக்கியே யாம்‌ செல்வ 
தற்கு விரும்புவோம்‌. 


கொடுப்போரைப்‌ போற்றியதும்‌; கொடாதர்ரைப்‌ 
பழித்ததும்‌ காண்க, 

2. வாணிக வென்றி 


[வாணிகத்தால்‌ பெரும்பொருள்‌ ஈட்டி, ஈட்டியதனைப்‌ 


பலருக்கும்‌ கொடுத்துதவி வாழுகின்ற, வணிகரது சிறப்பினைக்‌ 
கூறுதல்‌.] 

காடுங்‌ கடுந்திரை நீர்ச்சுமியும்‌ கண்ணஞ்சான்‌ 

சாடுங்‌ கலனும்‌ பலவியக்‌க- நீடும்‌ 

பலிசையாற்‌ பண்டம்‌ பகர்வான்‌ பரியான்‌ 

கலிகையால்‌ நீக்கல்‌ கடன்‌. 344 


காட்டையும்‌ கடிய அலையையுடைய நீர்ச்சுழியையும்‌ 
கடத்தற்கு அஞ்சாதவன்‌; சகடம்‌ பலவும்‌, மரக்கலம்‌ பலவும்‌ 
இடந்தோரும்‌ செலுத்தி, நீடுகன்ற ஊதியங்‌ காரணமாகப்‌ 
பல பண்டங்களையும்‌ விற்பவன்‌; இவன்‌, பொருளில்‌ பற்றிலாத 
வனாகப்‌ பிறருடைய வறுமைத்துயரை நீக்குதல்‌ கடமை 
யாகும்‌. 


சாடு-சகடம்‌. கலம்‌-மரக்கலம்‌. பலிசை-ஊதியம்‌. 
கலி-வறுமை. 


8. மல்‌ வென்றி 
[மற்போரிடும்‌ மறவர்களது, அந்தச்‌ செயலுள்‌ விளங்கும்‌ 
சிறந்த மேம்பாட்டைக்‌ கூறுதல்‌, 7 


கண்டான்‌ மலைந்தான்‌ கதிர்வானம்‌ காட்டியே 
கொண்டான்‌ பதாகை மறமல்லன்‌--வண்டார்க்கும்‌ 

மாலை துயலும்‌ அருவிய மாமலை 

போலுந்‌ இிரள்தோள்‌ புடைத்து. 346 


மறப்பண்பினை உடையவனான மல்லன்‌, தன்‌ எதிரே 
பொருத வந்தவளைக்‌ கண்டான்‌; அருவிநீர்‌ வீழ்கின்ற பெரிய 
மலையினை யொத்த வண்டினம்‌ ஆர்க்கும்‌ மாலை கிடந்து அசை 
கின்ற தன்‌ திரண்ட தோள்களைப்‌ புடைத்துக்‌ கொண்டவனாக 
அவனுடன்‌ போரிட்டான்‌; அந்த எதிரிக்குக்‌ கதிரையுடைய 
வானத்தைக காட்டியவனாகக்‌, குறித்த தாயத்தையும்‌ தான்‌ 
கைக்கொண்டான்‌, 

“கதிர்வானம்‌ காட்டல்‌-முதுகில்‌ மண்படத்‌ தரையிலே 
வீழ்த்தி வெற்றி கொள்ளல்‌; இன்றும்‌ இதுவே 
மற்போர்‌ மரபாக இருக்கிறது. பதாகை-வெற்றிக்‌ 
கொடியும்‌ ஆம்‌. 

4, உழவன்‌ வென்றி 

[உழவுத்‌ தொழி?லானது உயர்தொழிலின்‌ மிகுதியைச்‌ 
சொல்லியது.] 

மண்பதம்‌ நோக்கு மலிவயலும்‌ புல்‌ செய்யும்‌ 

கண்பட ஏர்பூட்டிக்‌ காலத்கால்‌-- எண்பதனும்‌ 

தத்துநீர்‌ ஆர்க்குங்‌ கடல்வேலித்‌ தாயர்போல்‌ 

வித்தித்‌ தருவான்‌ விளைவு. 346 

நிலத்தினது பதத்தினைப்‌ பார்த்து, நீர்மலிந்த வயலிடத்‌ 
தும்‌, நீர்வறந்த கொல்லையிடத்தும்‌ பரக்க ஏரைப்‌ பூட்டி 
உழுது, இயைந்த பருவத்தாலே விதைத்துத்‌, தவமும்‌ திரை 
யொலிக்கும்‌ கடலினைவேலியாகவுடைய பூமியிடத்துத்‌ 
தாயரைப்போல எண்வகை உணவுப்பொருள்களையும்‌ விளைத்‌ 
துத்‌ தருபவன்‌, பல்லுயிர்களுக்கும்‌ ஆக்கம்‌ ஆவான்‌. 

எண்பதன்‌; நெல்‌, வரகு, சாமை, தினை, இறுங்கு, 
கேழ்வரகு, கொள்‌, உழுந்து என்பன. இறுங்கு-சோளம்‌. 
5. ஏறுகொள்‌ வென்றி 

[கொல்லேறு தழுவி வெற்றியடையும்‌ றப்பினைச்‌ 
சொல்லியது.] 

குடைவரை ஏந்தியநம்‌ கோவலனே கொண்டான்‌ 

அடையவிழ்‌ பூகோங்தை யஞ்சல்‌--விடையரவம்‌ 

மன்றங்‌ கறங்க மயங்கப்‌ பறைபடுத்து 

இலைகள்‌ விரிந்த பூமாலையினையுடைய தலைவீயே! நீ 
எதற்கும்‌ அஞ்சாதேகொள்‌; மன்றிடத்தே மிக்க ஆரவாரம்‌ 
முழங்கும்படியும்‌, கண்டார்‌ மயங்கும்படியும்‌ பறையறைந்து 
இன்று நம்‌ உறவு முறையார்‌ விட்ட கொல்லேற்றினை, குடை 

21 


ரட்‌: 11 அலுத்தி 

யாக மலையினை ஏந்திய நம்முடைய தலைவனான, ஆயனே தழுவி 
வெற்றி கொண்டான்‌; அதனைக்‌ காண்பாயாக! 

“மாயவன்‌” என்றது. அவனைப்‌ போன்ற தன்‌ காதலனை. 

6. கோழி வென்றி 

[சேவற்கோழியைப்‌ பொருதற்கு விடுத்து அதன்கண்‌ 
கொண்ட வெற்றியைச்‌ சிறப்பித்தது. ] 

பாய்ந்தும்‌ எறிந்தும்‌ படிந்தும்‌ பலகாலும்‌ 

காய்ந்தும்வாய்க்‌ கொண்டுங்‌ கடுஞ்‌ சொல்லார்‌--ஆய்ந்து 

நிறங்கண்டு வித்தகர்‌ நேர்விட்ட கோழிப்‌ 

புறஙகண்டும்‌ தான்வருமே போர்க்கு. 348 

கடிதாகக்‌ கூவுதலையுடைய கோழிச்‌ சேவலானது 
மேலெழப்‌ பாய்ந்தும்‌, தன்‌ கர்லின்‌ முள்ளையிட்டு இடித்தும்‌, 
தாழ்ந்தும்‌, பலகாற்‌ சினந்தும்‌, வாயாற்‌ கொத்தியும்‌ போரிடு 
தின்ற ஆற்றலை ஆராய்ந்து, நிறங்கண்டு, வல்லார்‌ பொருத 
விட்ட சேவற்கோழியைப்‌ புறங்கண்ட பின்னரும்‌, சினம்‌ 
தீராமையால்‌; மீண்டும்‌ பொருதற்கு வாராநின்றது! 

“சொல்லுக்குச்‌ சொல்‌ வெல்லும்‌, ஆமைக்கு ஆமை 
வெல்லும்‌, தெங்குக்குத்‌ தெங்கு வெல்லும்‌ எனக்‌, கோழி 
களின்‌ நிறமறிந்து வீடுதல்‌இது” என்பர்‌ பழைய உரையாசிரி 
யர்‌. இவை, கோழி வகைகள்‌ ஆம்‌. 

1. தகர்‌ வென்றி 

[ஆட்டுக்கடாச்‌ சண்டையிலே அடைகின்ற வெற்றி 
யைச்‌ சொல்லியது. ] 

அருகோடி நீங்கா தணைதலும்‌ இன்றித்‌ 

இரிகோட்ட மாவிரியச்‌ £றிப்‌- பொருகளம்‌ 

புக்கு மயங்கப்‌ பொருது புறவாயை 

நக்குமாம்‌ நல்ல தகர்‌. 349 

நல்ல போரியல்பு கொண்ட ஆட்டுக்‌ கடாவானது, 
தனது எதிர்க்கடாவின்‌ அருகே ஓடி, அதனைவிட்டு நீங்கா 
மலும்‌ மிக நெருங்குதல்‌ இல்லாமலும்‌, முறுக்கமைந்த 

கொம்புகளையுடைய எதிர்த்த கடாவானது கெட்டோடும்‌ 
படியாகச்‌ சினந்து போர்க்களத்தே புகுந்து, கலங்கப்‌ 
போரிட்டு அதனை வென்று, தனது புறவாயினை நக்கியபடியே 
நிற்கும்‌. 
8. யானை வென்றி 

[யானைகளைத்‌ தம்முட்‌ பொருதற்கு விடுத்துக்‌ கொண்ட 
வெற்றியைச்‌ சொல்லியது..] 

கஞ்சுகம்‌ வாய்த்த கவளந்தன்‌ கைக்கொண்ட 

குஞ்சரம்‌ வென்ற கொலைவேழம்‌-- துஞ்சாது 

உழலையும்‌ பாய்ந்திறுத்‌ தோடாது தான்தன்‌ - 

நிழலையும்‌ தான்களிக்கும்‌ நின்று. 350 

அட்டி மதுரமிட்டுத்‌ திரட்டின கவளத்தைத்‌ தன்‌ 
கையிலே கொண்ட யானையை வென்ற, கொலைத்தொழிலாற்‌ 
சிறந்த வேழமானது; அச்‌ சினம்‌ ஆறாதபடியினாலே, உறங்கு 
தலையும்‌ செய்யாது, கணையத்தையும்‌ பாய்ந்து முறித்து, 
அவ்விடத்தே நின்றும்‌ தான்‌ ஓடுதலையும்‌ செய்யாமல்‌, தான்‌ 
தன்னுடைய நிலையையும்‌ வெகுண்டு, துகைத்து நிற்கும்‌! 

கஞ்சுகம்‌-அட்டி மதுரம்‌; அதிமதுரம்‌ என்பர்‌ சிலர்‌. 
உழலை-கணையமரம்‌. சுளிக்கும்‌-காலால்‌ துகைக்கும்‌. 

9. பூழ்‌ வென்றி 

[குறும்பூழ்ப்‌ பறவையைப்‌ போருக்குவிட்டுக்‌ கொள்ளும்‌ 
வெற்றியைச்‌ சொல்லியது.] 

சொல்லுஞ்‌ சுவட்டவர்‌ சொல்லுக சொல்லுங்காற் 

சொல்லும்‌ பலவுள சொன்னபின்‌ - வெல்லும்‌ 

நலம்வர நாடி நடுங்காது நூற்கண்‌ 

புலவரால்‌ ஆய்ந்தமைத்த பூழ்‌. 351 

நூற்பழக்கம்‌ யாதுமின்றியே கசொல்லாறின்ற 
குறும்பூழாடிகள்‌ தாம்‌ வேண்டுவனவற்றைச்‌ சொல்லுக; 
சொல்லுமிடத்துச்‌ சொல்லக்கடவதான மந்திரங்கள்‌ பல 
உள்ளன; நன்மையுண்டாகும்படி ஆராய்ந்து, கலங்காது, 
நூலிடத்து அறிவுடையாரால்‌ இலக்கணம்‌ ஆராய்ந்து 

மதித்த பூழ்‌, அவற்றை முறையாகச்‌ சொன்னதன்‌ பின்பே, 
தான்‌ போரினை வெல்லும்‌. 

*சொல்லக்கடவ மந்திரம்‌ பலவாவன; தற்றும்‌ அரி 
ஒது மந்திரமும்‌; பச்சிலை பிசைந்து தடவும்போது சொல்லும்‌ 
மந்திரமும்‌; செவியுள்ளுறுத்து மந்திரமும்‌” என்பர்‌, பழைய 
உரையாசிரியர்‌. 


10. சிவல்‌ வென்றி 


[சிவல்களைப்‌ பொருதற்கு விடுத்துக்கொள்ளும்‌ வெற்றி 
யைச்‌ சொல்லியது. “சிவல்‌” என்பது, கவுதாரி என்னும்‌ 
பறவை] 

ஒட்டியார்‌ எல்லாம்‌ உணரார்‌ புடைத்தபின்‌ 

விட்டோட வேண்டுமோ தண்ணுமை விட்ட 

சுவடேற்கும்‌ ஆயிற்‌ சுடரிழாய்‌ சோர்ந்து 

கவடேற்க வோடும்‌ களத்து. 352 

ஒளிசுடருகின்ற அணிகலன்களையுடைய நங்கையே! 
பந்தயங்‌ கூறும்‌ சிவலினை உடையவர்‌ எல்லாரும்‌ அறியார்‌; 
நமது சிவல்‌ எதிர்ச்சிவலைத்‌ தாக்கிய பின்புதான்‌ தண்ணுமை 
யைக்‌ கைவிட்டு ஓடல்‌ வேண்டுமோ? இவர்கள்‌ போர்க்கு 
விட்ட சிவலுள்‌ யாதானும்‌ ஒன்று அடிப்பாட்டினின்று நம்‌ 
சிவலை எதிர்க்குமாயின்‌ போர்க்களத்தே அது சோர்வுற்று, 
நம்‌ சிவலின்‌ கவட்டுள்‌ புகுந்து கண்டோர்‌ நகைக்க ஓடுமே! 


சுவடு-அடிப்பாடு. ஒட்டியார்‌-பந்தயங்கூறுவார்‌. 
11. இளி வென்றி 
[கிளியைப்‌ பாடவைத்துப்‌ பூவையை வெற்றிகொள்ளு 
தலைச்‌ சொல்லியது.] 


இலநாம்‌ உரைப்பதன்கண்‌ எல்வளை நாணப்‌ 

பலநாள்‌ பணிபதமும்‌ கூறிச்‌--சிலநாளுள்‌ 

பொங்கரி உண்கணாள்‌ பூவைக்கு மாருகப்‌ 

பைங்‌இளியைக்‌ கற்பித்தாள்‌ பாட்டு. 353 

ஒரு சில நாட்களினுள்ளாக, மிக்க அரிபடர்ந்த 
மையுண்ட கண்ணினளான அவள்‌, பல நாளும்‌ தாழ்ந்த 
சொற்களை எல்லாம்‌ பயிலக்கூறி, ஒளியுடைய வளையலை 
யுடைய நீ நாணும்படியாக, நினது பூவைக்கு எதிராகத்‌ தன்‌ 
கிளிக்குப்‌ பாட்டுக்‌ கற்பித்தாள்‌; அதனால்‌, நாம்‌ ௮க்‌ கிளி 
யிடத்து இகழ்ந்துசொல்லும்‌ சொல்‌ யாதுமில்லை. 
பூவையுடையாளுக்குச்‌ சொல்லியது இது. 


12. பூவை வென்றி 

[சளியைப்‌ பூவை வென்றதைச்‌ சொல்லியது] 

புரிவொடு நாவினாற்‌ பூவை புணர்த்துப்‌ 

பெரிய அரியவை பேசும்‌--தெரிவளை 

வெள்ளெயிற்றுச்‌ செவ்வாய்‌ வரியுண்‌ கணாள்வளர்த்த 

கள்ளை இளந்தவை8ண்‌ டிட்டு. 954 

நாகணவாய்ப்‌ புள்ளானது, விருப்பத்தோடே வகுத்துப்‌ 
பெரியவான சொல்லற்கரிய சொற்களைச்‌ சொல்லும்‌; 
தெரிந்த வளையினையும்‌, வெள்ளிய பற்களையும்‌, சிவந்த 
வாயினையும்‌, செவ்வரி கருவரியாற்‌ சிறந்த மையுண்ட 
கண்ணினையும்‌ உடையாள்‌, தான்‌ வளர்த்த கிளி சொன்ன 
வார்த்தைகளைக்‌ கிழித்துக்‌ கழ்ப்படுத்தியே, அது அப்படிச்‌ 
சொல்லும்‌. 

18, குதிரை வென்றி 

[குதிரை ஏற்றத்தில்‌ வெற்றிகொள்ளுதலைச்‌ சொல்‌ 
லியது.] ்‌ 

ஐந்து கதியும்‌ பதினெட்டுச்‌ சாரியையும்‌ 

கந்து மறமும்‌ கறங்குளைமா--முந்‌ துற 

மேல்கொண்‌ டவைசெலீஇ வென்வேலான்‌ மேம்பட்டான்‌ 

வேல்கொண்ட பெண்ணாளை மீட்டு. 965 

ஐவகைப்பட்ட செலவும்‌, பதினெட்டு வகைப்பட்ட 
சுற்று வரவும்‌, கழியப்‌ பாய்தலும்‌, கறுவுதலும்‌, ஒலிக்குந்‌ 
தலையாட்டமும்‌ உடைய குதிரையை முற்பட ஏறிக்‌ 
கொண்டு, முன்பு சொன்ன அவற்றைச்‌ செலுத்தி, வெற்றி 


334 புறப்பொருள்‌ வெண்பாமாலை 


வேலைக்கொண்டு, வெற்றிமகளைத்‌ தன்னிடத்தே மீட்ட 
வனாக, அம்‌ மறவன்‌ மேம்பட்டனன்‌. 
13. தேர்‌ வென்றி 

[தேகூர்தலிலே வெற்றிகொண்ட தனைச்‌ சொல்லியது. ] 

ஒலிமணித்‌ திண்தேர்‌ உடையாரை வெல்லும்‌ 

கலிமணித்‌ இண்தேராற்‌ காளை--கலிமாப்‌ 

பலவுடன்‌ பூட்டிப்‌ படர்சிறந்‌ தைந்து 

செலவொடு மண்டிலம்‌ சென்று. 355 


இந்த மறவன்‌ , ஆரவாரிக்கும்‌ மணிகளையுடைய: 
திண்ணிய தேராலே, மனவெழுச்சியுடைய குதிரைகள்‌ 
பலவும்‌ ஒருசேரப்‌ பூட்டிச்‌ செலவின்கண்‌ சிறப்புற்று ஐந்து 
வகையான செலவுடனே, பதினெட்டு வகைச்‌ சாரியையும்‌ 
சென்று, ஒலிக்கும்‌ மணிகளையுடைய திண்ணிய தேரினரான 
பகைவரை வெல்வான்‌. 

“மண்டிலம்‌ சென்று” என்றது, இடசாரி வலசாரியாகச்‌ 
சுழன்று என்றபடியாம்‌. ஐவகைச்‌ செலவு, விக்கிதம்‌, 
வற்கதம்‌, உபகண்டம்‌, ஜவம்‌, மாஜவம்‌ ஆகியவை என்பர்‌. 


15. யாழ்‌ வென்றி , 
[யாழ்‌ இசைத்தலிலே வெற்றி கொள்வதைச்‌ சொல்‌ 
லியது.] 
பாலை படுமலை பண்ணி அதன்கூட்டம்‌ 
கோலஞ்செய்‌ £றியாழ்‌ கொண்டபின்‌ -- வேலைச்‌ 
சுவையெலாம்‌ தோன்ற எழீஇயினாள்‌ சூழ்ந்த 
அவையெலாம்‌ ஆக்கி அணங்கு, 357 


தேவமகளையொத்த இவள்‌, படுமலைப்பாலையையும்‌ 
அல்லாத பிற பாலைகளையும்‌ ஆக்கி, அழகுசெய்த சிறிய 
யாழைத்‌ தன்‌ கையிலே கொண்ட பின்பு, முன்‌ சொன்ன 
திரிபாலைத்‌ திறமெல்லாம்‌ அமுதச்‌ சுவைதோன்ற வாசித்‌ 
தாள்‌; சூழ்ந்த அவையினுள்ளாரை எல்லாம்‌ தன்‌ வயத்தா 
ராக்கி வெற்றியுட்‌ கொண்டாள்‌. 


ஒழிபு 335 


16. சூது வென்றி 
[சூதாட்டத்தின்கண்‌ வென்றதைச்‌ சொல்லியது.] 
கழகத்‌ இயலும்‌ கவற்றின்‌ நிலையும்‌ 
அளகத்‌ இருநுதலாள்‌ ஆய்ந்து--புழகத்து 
பாய வுகையாற்‌ பணிதம்‌ பலவென்றாள்‌ 
ஆய வகையும்‌ அறிந்து. 358 
சூதினது இயல்பினையும்‌, கவற்றினது நிலைமையினையும்‌, 
பனிச்சையையுடைய திருநுதலினாள்‌ ஆராய்ந்து, புகழினை 
யுடைய மனையிடத்தே, உபாய வகையால்‌ ஆதாயத்தின்‌ 
கூறுபாட்டையும்‌ அறிந்து, சூதுபொர ஓட்டிய பொருள்‌ 
பலவற்றையும்‌ வென்றாள்‌. 

ஆயம்‌-ஆதாயம்‌. பணிதம்‌-ஓட்டும்‌ பொருள்‌. 

17. ஆடல்‌ வென்றி 

[கூத்தாடு தொழிலில்‌ வென்றதைச்‌ சொல்லியது.] 

கைகால்‌ புருவங்கண்‌ பாணி நடைதூக்குக்‌ 

கொய்பூங்‌ கொம்பன்னாள்‌ குறிக்கொண்டு -பெய்பூப்‌ 

படுகளிவண்‌ டார்ப்பப்‌ பயில்வளை நின்‌ றாடும்‌ 

தொடுகழல்‌ மன்னன்‌ துடி. 959 

கொய்யப்‌ பெற்ற பூங்கொம்பினைப்‌ போன்றவளும்‌ , 
செறிந்த வளையல்களை உடையவளுமான விறலி, தான்‌ சூடிய 
மலர்மாலையினிடத்தே வண்டுகள்‌ ஆரவாரிக்கக்‌, கட்டும்‌ 
வீரக்‌ கழலினையுடைய வேந்தனுக்குத்‌, துடிக்‌ கூத்தினைக்‌ 
கையாலும்‌ காலாலும்‌ புருவத்தாலும்‌ கண்ணாலும்‌ 
தாளத்தையும்‌ செலவையும்‌ இசையையும்‌ கருதிக்கொண்டு 
நின்று, ஆடாநிற்கும்‌. 

பாணி-தாளம்‌. துரக்கு- இசை, 


18. பாடல்‌ வென்றி 


[இசையெடுத்துப்‌ பாடுதலிலே கொண்ட வெற்றியையச்‌ 
சொல்லியது.] 

வண்டுறையுங்‌ கூந்தல்‌ வடிக்கண்ணாள்‌ பாடினாள்‌ 
வெண்டுறையும்‌ செந்துறையும்‌ வேற்றுமையாக்‌-- 
கண்டறியக்‌ 

கின்னரம்‌ போலக்‌ இளையமைந்த தந்தொடையாம்‌ 

அந்நரம்பும்‌ ௮ச்சுவையும்‌ ஆய்ந்து. 360 

வண்டு தங்கும்‌ கூந்தலையும்‌, மாவடுவின்‌ பிளப்பினை 
யொத்த கண்ணினையும்‌ உடையாள்‌, கன்னரத்தின்‌ ஓசை 
போலக்‌ களைத்தொடர்ச்‌சி அமைந்த இனிதான கோவையை 
யுடைய யாழினது அழயெ நரம்புகளையும்‌ அவ்வவற்றிற்குரிய 
சுவைகளையும்‌ ஆராய்ந்து, வெண்டுறைப்‌ பாடல்களையும்‌ 
செந்துறைப்‌ பாடல்களையும்‌ வேறுபாடு தோன்ற, அறிவர்‌ 
மனத்தாற்‌ கண்டறியும்படியாகப்‌ பாடினாள்‌. 

19. பிடி வென்றி 

[பிடிபோல ஆடுகின்ற கூத்தின்கண்‌ வென்றதைச்‌ 
சொல்லியது எனவும்‌, பிடியை நடத்தினதைச்‌ சொல்லியது 
எனவும்‌ கூறுவர்‌.] 

குவளை நெடுந்தடங்கண்‌ கூரெயிற்றுச்‌ செவ்வாய்‌ 

அவளொடு மாமையொப்‌ பான--இவளொடு 

பாணியந்‌ தூக்கு நடையும்‌ பெயராமைப்‌ 

பேணிப்‌ பெயர்ந்தாள்‌ பிடி. . 961 

செங்கழுநீர்‌ மலரையொத்த நெடி.ய பெரிய கண்களையும்‌ 
கூர்மையான பல்லினையும்‌, சிவந்த வாயினையும்‌ உடைய 
திருமகளுடனே நிறமொத்தாளான அவளுடனே, தாளமும்‌ 
இசையும்‌ செலவும்‌ தப்பாதபடி பாதுகாத்து, பிடிபோல 
அசைந்து பெயர்ந்தாடுங்‌ கூத்தினை இவளும்‌ ஆடினாள்‌. 

*பெயர்த்தாள்‌' எனப்‌ பாடம்‌ ஓதிப்‌, பிடியை நடத்தினாள்‌ 
எனவும்‌ உரைப்பர்‌. 

தொகுத்து உரைத்தல்‌ 

ஒழிபு என்னும்‌ இப்பகுதியுள்‌, பத்தொன்பது துறைப்‌ 
பகுதிகள்‌ உரைக்கப்பட்டன. அவை, கொடுப்பவரைப்‌ 
புகழ்ந்தும்‌ கொடாதவரைப்‌ பழித்தும்‌ பாடுதலாகிய, 

கொடுப்போர்‌ ஏத்திக்‌ கொடாதோர்ப்‌ பழித்தலும்‌; 
வாணிகரது தொழில்‌ மேம்பாட்டை உரைத்தலாகிய 
வாணிக வென்றியும்‌; மற்போர்‌ மறவரது வென்றி 
கூறலாகிய மல்‌ வென்றியும்‌; உழவரது தொழில்‌ மேம்பாடு 
கூறுதலாகிய உழவன்‌ வென்றியும்‌; 

ஏறுகொள்வாரது வெென்றியை உரைத்தலாகிய 
ஏறுகொள் வென்றியும்‌; கோழிப்போரிடத்து வென்றியை 
உரைத்தலாகய கோழி வென்றியும்‌; ஆட்டுக்கடாப்‌ 
போரிடத்து வென்றியை உரைத்தலாகிய தகர்‌ வென்றியும்‌; 

யானைப்போரிடத்து வென்றியைக்‌ கூறுதலாகிய யானை 
வென்றியும்‌; குறும்பூழைப்‌ பொரவிடுத்து வெற்றிகொள்வ 
தைக்‌ கூறுதலாகிய பூழ்வென்றியும்‌; சிவல்போரிடத்தே 
வெற்றியுறுதலைக்‌ கூறுதலாகிய சிவல்‌ வென்றியும்‌; 

பூவையைக்‌ கிளி வென்றது கூறுதலாகிய கிளி 
வென்றியும்‌; கிளியைப்‌ பூவை வென்றது கூறுதலாகிய பூவை 
வென்றியும்‌; குதிரையேற்றத்து வெற்றி கூறலாகிய குதிரை 
வென்றியும்‌; தேர்‌ செலுத்தலில்‌ பெற்ற வெற்றியைக்‌ 
கூறுதலாயெ தேர்வென்றியும்‌. 


யாழிசைத்தலிலே பெற்ற வெற்றியை உரைத்தலாகிய 
யாழ்வென்றியும்‌; சூதாட்டத்து வெற்றியை உரைத்தலாகிய 
சூதுவென்றியும்‌ கூத்தாடலில்‌ வென்றது உரைத்தலாகிய 
ஆடல்‌ வென்றியும்‌; பாடுதலில்‌ வென்றதைக்‌ கூறுதலாகிய 
பாடல்‌ வென்றியும்‌; பிடிபோல ஆடுதலிலே வென்றதனைக்‌ 
கூறுதலாகிய பிடிவென்றியும்‌ ஆம்‌. 


புறப்பொருள்‌ வெண்பாமாலையும்‌ 
புலியூர்க்‌ கேசன்‌ தெளிவுரையும்‌ 
முற்றுப்‌ பெற்றன. 


இந்நூலின்‌ பொருளமைதி 
(சூத்திரம்‌ 19) 

வெட்சி கரந்தை வஞ்சி காஞ்சி 
உட்குடை உழிஞை நொச்சி தும்பையென்று 
இத்திறம்‌ ஏழும்‌ புறமென மொழிப. (1) 
வாகை பாடாண்‌ பொதுவியல்‌ திணையெனப்‌ 
போகிய மூன்றும்‌ புறப்புறம்‌ ஆகும்‌. (2) 
கைக்கிளை பெருந்திணை ஆமிவ்‌ விரண்டும்‌ 
அகப்புறம்‌ ஆமென அறைந்தனர்‌ புலவர்‌. (2) 


பின்னிணைப்பு: 1. 


துறை அகரவரிசை 


[எண்‌-வெண்பாத்‌ தொடர்‌எண்களைக்‌ குறிக்கும்‌] 


அகத்துழிஞை 116 
அடிப்பட இருத்தல்‌ 125 
அதரிடைச்‌ செலவு 24 
அரச உழிஞை 100 
அரசமுல்லை 171 
அரச வாகை 157 
அருளொடு நீங்கல்‌ 188 
அவிப்பலி 184 
அவையமுல்லை 178 
அழிபடை தாங்கல்‌ . 93 
அறிவன்‌ வாகை 167 
ஆகோள்‌ 9 
ஆஞ்சிக்காஞ்சி 82, 83 
ஆடல்வென்றி 359 
ஆண்பாற்ளெவி 332 
ஆரெயில்‌ உழிஞை 105 
ஆர்‌ ச்‌ 242 
ஆளெறிபிள்ளை 28 
ஆள்வினை வேள்வி 215 
ஆனந்தப்பையுள்‌ 256 
அனந்தம்‌ 264, 265 
இயல்மொழி வாழ்த்து 
194, 195 
இரவுத்தலைச்சேறல்‌ 311 
இரவுநீடுபருவரல்‌ 301 
இருவரும்‌ தபுநிலை 138 
ல்லவைநகுதல்‌ 3123 
இல்லாண்முல்லை 279 
இற்கொண்டுபுகுதல்‌ 253 
உட்கோள்‌ 288, 296 
உண்டாட்டு 15 


உரைகேட்டுநயத்தல்‌ 227 


உவகைக்‌ கலுழ்ச்சி 151 
உழபுலவஞ்சி 49 
உழவன்வென்றி 346" 
உழிஞை ; 95 
உழுதுவித்‌இடுதல்‌ 120 
உன்னநிலை 243 


ஊட லுள்நெகிழ்தல்‌ 320 
ஊரின்கண்‌ தோன்றிய 


காமப்பகுதி 299: 
ஊர்கொலை 8 
ஊர்ச்செரு 88: 
எயில்தனை யழித்தல்‌ 92 
எயிற்பாசி 113 
எயிற்போர்‌ 91 
எருமைமறம்‌ 139 
ஏணிநிலை 112 
ஏமஎழுமை 140 
ஏழகநிலை 244, 245 
ஏறாண்முல்லை 176 
ஏறுகொள்வென்றி 347 
ஐயம்‌ 286 
ஒருதனிநிலை 54 
ஒள்வாள்‌ அமலை 147 
ஓம்படை 225 
கடவுள்‌ வாழ்த்து 191 


கடவுள்மாட்டுக்‌ கடவுட்‌ 
பெண்டிர்‌ நயந்தபக்கம்‌ 236 

கடவுள்மாட்டு மானிடப்‌ 
பெண்டிர்‌ நயந்த பக்கம்‌237 

கட்காஞ்சி 81 


340 

கணிவன்முல்லை 174 
-கண்டுகண்சிவத்தல்‌ 316 
சண்டுகைசோர்தல்‌ 329 
கண்படைநிலை 183, 196 
கந்தழி 101, 228 


.கபிலைகண்ணிய புண்ணிய 


நிலை 202 
கரந்தை 22 
கரந்தையரவம்‌ 23 
கல்நடுதல்‌ 251 
கல்நீர்ப்படுத்தல்‌ 249, 250 
.கல்முறைபழிச்சல்‌ 252 
கழல்நிலை 246 
களவழிவாழ்த்து 207 
களவேள்வி 160 
களிற்றுடனிலை 146 
.கற்காண்டல்‌ 247 
கற்கோள்நிலை 248 
கற்புமுல்லை 281, 282, 283, 

284 


கனவின்‌ அரற்றல்‌ 302, 303 


காஞ்சி 61 
காஞ்சியதிர்வு 62 
காடுவாழ்த்து 274 
காட்சி 285 
காண்டல்‌ 294 
காண்டல்வலித்தல்‌ 299 
காதலிற்களித்தல்‌ 316 
காந்தள்‌ 103 
கார்முல்லை 276 
காவல்முல்லை 178, 179 
இணை நிலை 186, 206 
கிளிவென் றி 353 
குடிநிலை 35 
குடுமிகளைந்த புகழ்சாற்று 
நிலை 209 
குடைசெலவு 68 
குடைநாட்கோள்‌ 96 
குடைநிலை 38 
.குடைமங்கலம்‌ 222 
தடைமுல்லை 182 


புறப்பொருள்‌ வெண்பாமாலை 


குதிரைமறம்‌ 90, 133 
குதிரைவென்‌ றி 355 
குழவிக்கண்‌ தோன்‌ றிய 
காமப்பகுதி 238 
குறுங்கலி 342 
குறுவஞ்சி 52, 53 
குற்றிசை 341 
குற்றுழிஞை 107, 108, 109 
கூட்டத்துக்‌ குழைதல்‌ 319 
கூதிர்ப்பாசறை 169 
கூத்தராற்றுப்படை 217 
கைக்கிளை 233 
கையறுநிலை 31, 267, 268 
கொடிநிலை 227 


கொடுப்போர்‌ ஏத்திக்‌ 
கொடாஅர்ப்பழித்தல்‌ 343 


கொடை 16 
கொடைவஞ்சி 51 
கொண்டகம்புகுதல்‌ 318 
கொற்றஉழிஞை 99 
கொற்றவஞ்சி 42 
கொற்றவள்ளை 43 
கொற்றவைநிலை 20. 40, 41 
கோழிவென்‌ றி 348 
சால்புமுல்லை 185 
சிருங்கார நிலை 150 
சிவல்வென்றி 352 
சுரத்துய்த்தல்‌ 11 
சுரநடை 255 
சூதுவென்றி 358 
செருவிடை வீழ்தல்‌ 89 
செலவமுங்கல்‌ 325 
செலவு 5 
செல்கெனவிடுத்தல்‌ 324 
செவியறிவுறூ௨ 221 
தகர்வென்றி 349 
தந்துநிறை 13 
தபுதாரநிலை 256 
,தலைக்காஞ்சி 71 
தலைத்தோற்றம்‌ 12 
தலைப்பெயல்நிலை 258 


துறை அகரவரிசை 341 
தலைமாராயம்‌ 72 படைவழக்கு 64, 65 
தலையொடுமுடிதல்‌ 73 பயந்தோர்ப்பழிச்சல்‌ 289 
தழிஞ்சி 55, 638 பரத்தைகூறல்‌ 336 
தன்னைவேட்டல்‌ 152, 153 பரத்தையை ஏசல்‌ 315 
தாபதநிலை 257 பரத்தைவாயில்‌ பாங்கி 
தாபதவாகை 168 கண்டுரைத்தல்‌ 339 
தார்நிலை 134, 135 பரிசில்துறை 193 
தானை நிலை 148 பரிசில்நிலை 213 
தானைமறம்‌ 129, 130, 131 பரிசில்விடை 214 
திறைகொண்டு பருவமயங்கல்‌ 330, 331 
பெயர்தல்‌ 124 பழிச்சினர்‌ பணிதல்‌ 232 
துடிநிலை 19 பள்ளிமிசைத்‌ 
துணிவு 287 தொடர்தல்‌ 338 
தும்பை 127 பாசறைநிலை 56 
தும்பைஅரவம்‌ 128 பாசிநிலை 777 
துயரவற்குரைத்தல்‌ 328 பாடகச்சிறடி பணிந்தபின்‌ 
துயிலெடை நிலை 197 இரங்கல்‌ 322 
தூதிடையாடல்‌ 327 பாடல்வென்றி 360 
தோர்மறம்‌ 136 பாடாண்பாட்டு 189 
தேர்முல்லை 277 பாணாற்றுப்படை 276 
தேர்வென்றி 356 பாண்பாட்டு 137 
தொகைநிலை 126, 154 பரண்வரவுரைத்தல்‌ 335 
தொடாக்காஞ்சி 79 பாதீடு 14 
தொட்டகாஞ்சி 78 பார்ப்பனமுல்லை 172 
தோல்‌ உழிஞை 106 பார்ப்பனவாகை 163 
நயத்தல்‌ 295 பால்முல்லை 281 
நயப்புற்றிரங்கல்‌ 291 பிடிவென்றி 361 
நலம்பாராட்டல்‌ 290 பிரிவிடைஆற்றல்‌ 308 
நல்லிசைவஞ்சி 59, 60 பிள்ளைத்‌ தெளிவு 29 
நாடுவாழ்த்து 205 பிள்ளைப்‌ பெயர்ச்சி 35 
நாண்முல்லை 278 பிள்ளை யாட்டு 30 
நாள்மங்கலம்‌ 212 பிள்ளை வழக்கு 18 
நூழில்‌ 141 பிறர்மனைத்‌ துயின்றமை 
நூழிலாட்டு 142 விறலிகூறல்‌ 340 
நெஞ்சொடுமெலிதல்‌ பின்தேர்க்குரவை 11/4, 162 
304, 305 பின்னிலைமுயறல்‌ 307 
நெடுமொழிகூறல்‌ 32 புகழ்ந்தனர்‌ பரவல்‌ 231 
நெடுமொழிவஞ்சி 47 புணராஇரக்கம்‌ 292 
நொச்சி 86 புண்ணொடு வருதல்‌ 26 
பகட்டுமுல்லை 280 புலவரேத்தும்‌ 
பகல்முனிவுரைத்தல்‌ 300 புத்தேள்நாடு 272 


௮42 


புலவர்‌ஆற்றுப்படை 230 
புலவிபொருளாகத்‌ தோன்‌ 


றிய பாடாண்பாட்டு 235 
புலவியுட்புலம்பல்‌ 313 
.புலனறி சிறப்பு 17 
புறத்திறை 7, 104 
புறத்துழிஞை 170 
புறநிலைவாழ்த்து 226 
பூக்கொள்நிலை 70 
பூசல்மயக்கு 259, 260 
பூசன்மாற்று 10 
பூவைநிலை 192 
பூவைவென்றி 354 
பூழ்வென்றி 351 
பெண்பாற்கிளவி 333 
பெருங்காஞ்சி 66, 270 
-பெருஞ்சோற்றுநிலை 58 
பெருந்திணை 234 
பெருவஞ்சி 57 
பேய்க்காஞ்சி 77 
பேய்க்குரவை 145 
பேய்நிலை 76 
பேராண்முல்லை 180 
பேராண்வஞ்சி 44,45 
பொழுதுகண்டிரங்கல்‌ 314 
பொருநவாகை 166 
ரொருந்ஆற்றுப்படை 218 
பொருளொடுபுகறல்‌ 187 
பொருள்மொழிக்காஞ்ச 271 
பொலிவுமங்கலம்‌ 211 
போந்தை 240 
போர்க்களத்தொழிதல்‌ 27 
போர்மலைதல்‌ 25 
மகட்பால்‌இகல்‌ 123 
மகட்பாற்காஞ்சி 84 


மகள்‌ மறுத்துமொழிதல்‌ 94 


மங்கலநிலை 198, 199 
மடலூர்தல்‌ 326 
மணமங்கலம்‌ 210 


மண்ணுமங்கலம்‌ 122, 224 
மல்வென்றி 345 


புறப்பொருள்‌ வெண்பாமாலை 


மழபுலவஞ்சி 50 
மறக்களவழி 159 
மறக்காஞ்சி 74, 75 
மறமுல்லை 181 
மறனுடைப்பாசி 87 
மன்னைக்காஞ்சி 80 
மாராயவஞ்சி 46 
மாலைநிலை 267 
முதுஉழிஞை 114, 415 
முதுகாஞ்சி 273 
முதுபாலை 254 
முதுமொழிக்காஞ்சி 269 
முதுமொழிவஞ்சி 48 
முரசஉழிஞை 98 
முரசவாகை 158 
முல்லை 275 
முற்றுமுதிர்வு 117 
முற்றுழிஞை 102 
முனைகடிமுன்னிருப்பு 85 
முன்‌ $தர்க்குரவை 1438, 161 
மூதானந்தம்‌ 262, 263 
மூதில்முல்லை 175 
மெலிதல்‌ 297 
மெலிவொடுவைகல்‌ 298 
யாழ்வென்றி 357 
யானைகைக்கோள்‌ 118 
யானைமறம்‌ 132 
யானைவென்றி 350 
வஞ்சி 36 
வஞ்சியரவம்‌ 37 
வஞ்சிக்காஞ்சி 69 
வரவெதிர்ந்திருத்தல்‌ 309 
வல்லாண்முல்லை 177 
வள்ளி 229 
வாகை 1565 
வாகைஅரவம்‌ 156 
வாடைப்பாசறை 170 
வாணிகவாகை 164 
வாணிகவென்றி 344 
வாயில்நிலை 190 
வாயுறைவாழ்த்து 220 


துறை அகரவரிசை 


வாராமைக்குஅழிதல்‌ 310 
வாள்செலவு 67 
வாள்நாட்கோள்‌ 97 
வாள்நிலை 39 
வாள்மங்கலம்‌ 223 
வாள்மண்ணுநிலை 121 
விரிச்ச ட்‌ 4 
விளக்குநிலை 200, 201 
விறலிகேட்பத்‌ தோழி 

கூறல்‌ 337 
விறலி தோழிக்கு 

விளம்பல்‌ 338 
விறலியாற்றுப்படை 219 
வீற்றினிதிராந்த 

பெருமங்கலம்‌ 208 


343 


வெட்‌ஃ 

; மன்னுறு தொழில்‌ 7 

ட தன்னுறு தொழில்‌ 2 
வெட்சியரவம்‌ 3 
வெருவருநிலை 149 
வெளிப்பட இரத்தல்‌ 293 
வெள்ளிநிலை 204 
வெறியாட்டு 21, 334 
வேட்கை முந்துறுத்தல்‌ 306 
வேத்தியன்மலிபு 34 
வேம்பு 24 
வேய்‌ 6 
வேளாண்வாகை 165 
வேள்விநிலை 203 
வேற்றுப்படை வரவு 119 


சூத்திர முதற் குறிப்பு அகரவரிசை 


[எண்‌ : பக்கங்களைக்‌ குறிக்கும்‌] 


உழிஞை ஓங்கிய 
கதமலி கரந்தை 
காஞ்சி காஞ்சி 

காட்சி ஐயம்‌ துணிவே 
காண்டல்‌ நயத்தல்‌ 
சீர்சால்‌ போந்தை 
சர்சால்‌ முல்லையொடு 
சீர்சால்‌ வாகை 
£ர்செல அழுங்கல்‌ 
துன்னருங்‌ கடும்போர்த்‌ 
நுவருலம்‌ காப்பின்‌ 
பாடாண்‌ பகுதியுள்‌ 
பாடாண்‌ பாட்டே 
முதுபாலையே சுரநடை 
மூதுரை பொருந்திய 
வாடா வஞ்சி 

வெட்சி வெட்சி 
வேட்கைமுந்‌ துறுத்தல்‌ 


110 
36 
71 

280 

287 

240 

272 

163 

312 

137 

101 

326 

194 

253 

266 
52 
15 

297 


பின்னிணைப்பு : 2 


கொளு முதற்குறிப்பு அகராதி 
[எண்‌ : வெண்பாத்‌ தொடர்‌எண்களைக்‌ குறிக்கும்‌] 


அகத்தோன்காலை 
அதிர்முர 
அஞ்சொல்‌ வஞ்சி 
அடங்காதார்‌ 
மிடல்சாயக்‌ 
அடலவிர்‌ பைம்பூண்‌ 
அடலஞ்சா 
நெடுந்தகைபுண்‌ 


அடல்வேல்‌ ஆடவர்க்‌ 
அடுதிறல்‌ அரணத்‌ தரசு 
அடுதிறல்‌ அணங்கார 


விடு 
அடுதிறல்‌ மன்னரை 
அடுமுரண்‌ அகற்றும்‌ 
அடையாதார்‌ 
அரண்கொள்‌ 
அணிவய லூரனொ 


அண்ணல்‌ நான்மறை 


அந்த ்‌ 
அந்தமில்‌ புகழான்‌ 
மாகும்‌ 5 
அந்தழை அல்குல்‌ 
அயிற்படையின்‌ 
அரண்காக்‌ 
அரிபாய்‌ உண்கண்‌ 
அருஞ்சுர த்தும்‌ 
அகன்கானத்‌ 
அருத்திறை யளப்ப 
ஆறிய 
அருந்திறற்கட்டூர்‌ 
22 


117 
304 


111 
201 


79 
175 
124 
160 
197 
246 


99 
315 


202 


203 
293 


91 
281 


10 


45 
276 


அருமுனையான்‌ 

அறைகூவின 67 
அருமிளையோடு 

கிடங்ககழி 88 


அவன்‌ பெயர்‌ கல்மிசை 257 
அழிகுநர்‌ புறக்கொடை 55 
அழிபடர்‌ எவ்வம்‌ 290 
அழிவின்று புகழ்நிறீஇ 154 
அளப்பருங்‌ கடல்தானை 200 
அறந்தரு செங்கோல்‌ 


அருள்‌ 212 
ஆங்கவர்‌ கூறிய 331 
ஆங்கவன்‌ மூப்பவர்க்‌ 338 
ஆடமைத்‌ தோளி 264 
ஆடியல்‌ 

அவிர்சடையான்‌ 102 
ஆழ்ந்துபடு கிடங்கோ 89 
ஆற்றார்‌ ஒழியக்‌ 

கூற்றெனச்‌ 24 

வென்‌ 247 


இகலடுதோள்‌ எறிவேல்‌ 210 
இணரார்‌ கோதையென்‌ 288 


இமையா நாட்டத்‌ 236 
இருங்கண்‌ வானத்‌ 230 
இருபடையும்‌ 

மறம்பழிச்ச 148 
இலைபுனை வாகைஞடி. 155 


இலைப்பொலிதார்‌ இகல்‌ 74 
இல்லவை சொல்லி 918 

புறப்பொருள்‌ வெண்பாமாலை 


இல்லும்‌ பதியும்‌ 


இயல்புங்‌ 177 
இவட்பயந்‌ 

தெடுத்தோர்‌ 289 
இழிபுடன்றிகல்‌ பெருக 93 
இளமைந்தர்‌ 

நலம்வேட்ட 238 


இறுத்தபின்‌ அழிபிரங்கல்‌ 60 


இறைவளை நெழெ 308 
இன்கதிர்‌ முறுவற்‌ 258 
இன்னது செய்தல்‌ 225 
இன்னதொன்‌ 

றெய்துதும்‌ 231 
இன்னோர்‌ இன்னவை 194 


ஈண்டிய நிரை ஒழிவின்றி /6 


உடல்‌னத்தார்‌ 

கடியரணம்‌ 113 
உணரா எவ்வம்‌ 292 
உம்மில்‌ அரிவை உரை 839 
உரவெய்யோன்‌ இனந் 12 
உருத்தெழு மன்னர்‌ 277 
உருவ வால்வளை 230 
உளம்புகல மறவேந்தன்‌ 780 
உறுவரை மார்பன்‌ 316 
ஊழிமாலை உறுதுயர்‌ 327 
எண்ணருஞ்‌ ர்த்தி 224 
எண்ணார்‌ பல்லெயில்‌ 120 


எம்மதிலின்‌ இகல்வேந்த 126 
எரிந்திலங்கு சடைமுடி 271 
எமுமரவக்‌ 


சுடற்றானையான்‌ 132 
எழுவுறழ்‌ திணிதோள்‌ 148 
எறிபடையான்‌ 

இகலமருள்‌ 133 
ஏததிச்‌ சென்ற 

இரவலன்‌ 217 
ஏந்திழையாள்‌ 

தருகென்னும்‌ 84 
ஏந்துபுகழ்‌ உலகின்‌ 245 
ஏப்புழை ஞாயில்‌ 86 


ஏமாண்ட நெடும்புரிசை 90 


ஏழகம்‌ ஊரினும்‌ 244 
ஒண்தொடி மடந்தை 302 
ஒருகுடை மன்னனைப்‌ 135 
ஓலிகடல்‌ வையகத்து 188 


ஓலிகழலான்‌ அகனகருட்‌ 158 
ஒளியினீங்கா விறற்படை 20 
ஒளியும்‌ ஆற்றலும்‌ 


ஓம்பா 189 
ஒளிற்றெஃகம்‌ 

படவீழ்ந்த 146 
ஒன்றல்ல பலபாடி. 326 
ஒன்றார்‌ கூறும்‌ 297 


ஒன்னாதார்‌ படைகெழுமி 47 


ஒன்னாதார்‌ முனைகெட 59 
ஓங்கியகல்‌ 

உய்த்தொழுக்‌ 250 
கங்குற்‌ கனைதுயில்‌ எழும்‌ 193 
கட்டூரது வகைகூறினும்‌ 58 
கணம்பிறங்கக்‌ 

கைக்கொண் 10 
கண்‌ மகிழ்ந்து துடிவிம்ம 29 
கதிர்வேற்‌ கணவனொடு 261 
கயக்கருங்‌ கடற்றானை 223 
கயவேர்‌ கண்ணி 262 
கருங்கடலுள்‌ மாத்தடிந்‌ 103 
கருங்கழன்‌ மறவரொடு 144 
கருதாதார்‌ 

மதிற்குமரிமேல்‌ 107 
கலந்தடையார்‌ 

மதில்கருதி 97 
கலவா மன்னர்‌ 240 
கலவார்‌ முனைமேற்‌ 3 
கவர்கணேச்‌ சுற்றங்‌ 

கவர்ந்த 14 
கழல்வேந்தர்‌ 

படைவிலங்கி 141 
கழிந்தோன்‌ தன்புகழ்‌ 268 
கழுமிய காதற்‌ 279 
களங்கெழுமிய 

படையிரிய 142 


கொளு முதற்குறிப்பு அகராதி 


கறவை காவலன்‌ 


நிறனொடு 192 
கன்னவில்‌ திணிதோட்‌ 295 
கன்னவில்‌ தோளான்‌ 286 
காண்டல்‌ 

வேட்கையொடு 311 
காதல்‌ பெருகக்‌ 318 
காதற்‌ கணவனொடு 92 
காமுறு காமம்‌ 332 
காம்புயர்‌ கடத்திடைக்‌ 254 


காய்கதிர்‌ நெடுவேற் 
காரெதிரிய கடற்றானை 70 
காவல்‌ கண்ணிய 


கழலோன்‌ 797 
கான்மலியும்‌ 

நறுந்தெரியற்‌ 772 
குடைமயங்கிய 

வாளமருட்‌ 140 
குருந்தலர்‌ கண்ணிக்‌ 257 


கூடலர்குடர்‌ மாலைசூட்டி 30 
கூடார்முனை கொள்ளை 50 
கூற்றனையான்‌ 

வியன்கட்டூர்‌ 169 
கூற்றிருந்த கொலை 208 
கேளல்லார்‌ முனைகெடுத்த 44 
கேள்வியாற்‌ 

சிறப்பெய்தி 
கையொளிர்‌ வேலவன்‌ 
கொடியான்‌ கூர்ங்கணை 
கொடுத்த பின்னர்‌ 65 
கொய்தழை அல்குல்‌ 
கோடுயர்‌ வெற்பன்‌ 922 
சுரும்பிவர்‌ பூம்பொழிற்‌ 285 


சூழுநேமியான்‌ சோவெ 228 
செங்களத்து செழுஞ்‌ 307 
செங்களத்து 
மறங்கருதிப்‌ 127 
சய்கழல்‌ மன்னன்‌ 267 
செருநர்‌ நாணச்‌ 278 
செருமதிலோர்‌ சிறப்‌ 115 


செருமுனை உடற்றுஞ்‌ 171 


செருவேலோன்‌ திறன்‌ 
செறு தன்‌ ந்‌ 
சேணீங்‌ 
செற்‌ க்கட்‌ 
மதில்கருதி 
செற்றார்மேற்‌ 
செலவமர்ந்து 
சேணோங்கிய 
வரையதரில்‌ 
தக்காங்குப்‌ பிறர்‌ 
கூறினும்‌ 
தடவரை மார்பன்‌ 
தண்டாக்‌ காதல்‌ 
தண்டணை 
வயலுழவனைத்‌ 
தம்மிறைவன்‌ 
விசும்படைந் 
தலைகொடு வந்தான்‌ 
தலைவரும்‌ பொருளைத்‌ 


தவப்பெரிய வெஞ்சமங்‌ 


தவழ்திரை முழங்குந்‌ 
தண்‌ 
தாங்கு திறல்‌ மறவர்‌ 
தத்தம்‌ 
தாட்டாழ்‌ 
தடக்கையான்‌ 
தாபத முனிவர்‌ 
தவத்தொடு 
தாம்படைத்‌ 
தலைக்கொள் 
இருக்கிளரும்‌ அகன்‌ 
திருந்தார்‌ தெம்முனை 
திருவளர்‌ நல்நகர்‌ 
திறல்வேந்தன்‌ புகழ்‌ 
துணிபுணரும்‌ தோல்‌ 


துணிவுடைய தொடுகழ 


துயரொடு வைகிய 
துயர்தீரப்‌ 

புயல்‌ தருமென்‌ 
துன்னரும்‌ சிறப்பின்‌ 
தேங்கமழ்‌ கோதை 

348 
தேங்கமழ்‌ சிலம்பன்‌ 336 
தேம்பாய்‌ தெரியல்‌ 294 
தொடுகழல்‌ 

மறவர்துன்னி 112 
தொடுகழன்‌ மறவர்‌ 19 
தொட்டிமிழுங்‌ 

கழன்மறவர்‌ 15 
தொழில்‌ காவன்‌ 100 
தொன்மரபின்‌ 

வாட்குடியின்‌ 48 
தோள்வலிய 

வயவேந்தனை 34 
நல்வளை மடந்தை 313 
நவைநீங்க நடுவுகூறும்‌ 173 
நள்ளிருள்‌ மாலை 320 
நறமலியும்‌ 

நறுந்தாரோன்‌ 81 
நாறிருங்‌ கந்தன்‌ 342 
நாற்றிசையும்‌ 

புகழ்பெறுக 222 
நிரைகோள்‌ கேட்டுச்‌ 

செய்‌ 23 
நிலவுவேல்‌ நெடுந்தகை 325 
நிழலவிர்‌ எழில்மணிப்‌ 252 
நிற்றல்‌ ஆற்றாள்‌ 314 

ங்காக்‌ காதல்‌ 239 
நீடவுங்‌ குறுகவும்‌ 

நிவப்பவும்‌ 51 
நீடோளான்‌ 

வென்றிகொள் 40 
நுழைபுலம்‌ படர்ந்த 272 
நெடுந்தேர்‌ த்தானை 

நீறுபட 196 
நெடுவேய்த்‌ தோளி 310 
நெடுமதில்‌ எறிந்து 

நிரை 209 


நேராதார்‌ வளநாட்டைக்‌ 49 
நோக்கரும்‌ குறும்பினூழை 7 
பகலன்ன வாய்மொழி 157 
பகைபுகழக்‌ கடந்தானை 150 
படைக்கோடா விறன்மற 27 


புறப்பொருள்‌ வெண்பாமாலை 


பரந்தெழுதரு 

படைத்தானை 63 
பலர்புகழ்‌ புலவர்‌ 266 
பல்லவர்க்‌ இரங்கும்‌ 274 


பல்லிதழ்‌ மழைக்கண்‌ 259 
பற்றார்‌ தம்முனைப்‌ 6 
பாடருந்தோற்படை 109 
பாயிருட்‌ கணவனைப்‌ 324 
பிணம்‌ பிறங்கிய களத்து 77 
பிற்பயக்கும்‌ எம்சொல்‌ 220 


புகழொடு பெருமை 166 
புகழ்நுவல முக்காலமும்‌ 167 
புண்ணிய நீரிற்‌ 

புரையோர்‌ 727 
புரவலன்‌ நெடுங்கடை 190 
புரவலன்‌ மகிழ்‌ தூங்க 213 
புரிவளை நெகிழப்‌ 300 
புலம்பொடு வைகும்‌ 301 
புனையிழை இழந்தபின்‌ 256 
பூண்முலையார்‌ 

மனமுருக 229 
பூம்பொழிற் 

புறங்காவலனை 130 
பெய்கழலான்‌ 

தேரின்பின்‌ 162 
பெய்கழற்‌ பெருந்தகை 284 
பெய்தாமஞ்‌ சுரும்பிமிர 38 
பெய்தார்‌ அகலம்‌ 319 
பெய்வளை அவனொடு 303 
பெருநல்லான்‌ 

உழையீரா 218 
பேணாதார்‌ மறங்கால 

ஆணை 125 
பேணிய பிறர்முயக்‌ 337 


பொய்யாது புள்மொழிந்‌ 18 
பொருபடை களத்தவிய 138 
பொருபடையுட்‌ கற்றை 54 
பொற்றார்‌ அகலம்‌ 341 
பொன்திகழ்‌ சுணங்கிற்‌ 282 
பொன்புனை உழிஞை சூடி 98 
பொன்புனைந்த கழலடி 128 


கொளு முதற்குறிப்பு அகராதி 


போதார்‌ கூந்தற்‌ 929 
போர்தாங்கிப்‌ 

புள்விலங்கி 33 
மடுத்தெழுந்த மறவேந்‌ 52 
மணிவளை நெகிழ 298 


மண்கெழு மறவன்‌ மாறு 75 
மண்கொண்ட 


மறவேந்தன்‌ 183 
மண்டமருள்‌ 

மாறாமைந்திற்‌ 73 
மண்ணகங்‌ காவல்‌ 

மன்னன்‌ 193 


மண்ணோடு புகழ்நிறீஇ 26 
மண்திணி ஞாலத்துத்‌ 35 
மண்மருளத்‌ துடிகறங்க 248 


மதிக்குடைக்கழ்‌ வழி 56 
மயலறு சீர்த்தி 

மான்தேர்‌ 195 
மயிற்சாயல்‌ மகள்‌ 123 


மலைத்தெழுந்தோர்‌ மறஞ்‌ 22 
மலையோங்கிய மாநிலத்‌ 270 


மறத்துறை 

மலிந்துமண்டி 104 
மறந்திரி வில்லா 221 
மறப்படை மறவேந்தர்‌ 87 
மறவேந்தனிற்‌ சிறப்‌ 46 
மற்றவர்‌ சேரியின்‌ 340 
மன்மேம்பட்ட 

மதிக்குடை 32 
மன்னர்‌ யாரையு 

மறங்காற்றி 85 


மன்னவன்‌ புகழ்கிளந்‌ 43 
மன்னன்‌ ஊரும்‌ மறமிகு 145 
மன்னிய சிறப்பின்‌ 

மங்கல 199 
மன்னுயிர்‌ நீத்த வேலின்‌ 83 
மாணிழைக்கு 


வயலூரன்‌ 335 
மாநிலத்‌ தியலு 287 
மாயிருங்‌ கங்குல்‌ 323 


மாவுடைத்தார்‌ 
மணிவண்‌ 
மாறின்றி மறங்கனலும்‌ 
மாறுகொண்டார்‌ 
மதிலழிய 
மான்‌ றமாலை மயிலியல்‌ 
முகைபுரை முறுவல்‌ 
முக்கணான்‌ முயக்கம்‌ 
முடிமிசை உழிஞை சூடி 
முதுகுடி மறவர்‌ 
முன்னுறச்‌ 
முத்தவிர்‌ பூண்‌ 
மறவேந்தன்‌ 
முரணவியச்‌ சினஞ்சிறந்‌ 
முழவுறழ்‌ திணி 
முறிமலர்த்தார்‌ 
வயவேந்‌ 
முன்னடையார்‌ வள 
முன்னிழந்த நலனசை 
முன்னெழு.தரு 
படைதாங்‌ 
மூதரில்‌ நிவந்த 
மூவர்கொடி உள்ளும்‌ 
மேல்மூவரும்‌ மனம்புகல 
மேல்வரும்‌ படைவரல்‌ 
மிகவு 
மேவரும்‌ கணவன்‌ 
மைந்துடை யாடவர்‌ 
செய்‌ 
மைந்துயர 
மறங்கட ந்தான்‌ 
மைவரை நாடனை 
மைவரை நாடன்‌ 
மொய்திகழ்‌ வேலோன்‌ 
மொய்தாங்கிய 
முழுவலித்‌ 
வணங்காதார்‌ 
மதிற்குமரி 
வண்டமர்‌ குஞ்சி 
வண்டுசூழ்‌ தாமம்‌ 
வயங்கிய புகழ்‌ 

வயல்மிகு சிறப்பின்‌ 280 
வரிவளை நெதிழ்த்தோன்‌ 305 
வருவாரை எதிர்விலக்கி 28 
வலிகெழுதோள்‌ வாள்‌ 147 
வழிபடுதெய்வம்‌ 226 
வளைஞரல வயிரார்ப்ப 108 
வள்வார்‌ முரசமொடு வய 37 
வாஅள்மறவர்‌ 

வணங்காதார்‌ 105 
வாடாவஞ்‌9 தலைமலைந்து 36 
வார்வலந்த துடிவிம்ம 13 
வாலிழையோர்‌ 

வினைமுடிய 21 
வாள்வாய்த்த வடுவாழ்‌ 151 
வான்றோயும்‌ மலையன்ன 185 
விண்தோயு மிளைகடந்து 110 
வியலிட மருள 

விண்படர்ந்‌ 80 
வியன்மனை விடலை புண்‌ 78 
விரும்பார்‌ அமரிடை 241 
விரைபரிகடவி வில்லுடை 8 
விலங்கமருள்‌ வியலகலம்‌ 149 
வில்லேர்‌ உழவர்‌ வேற்றுப்‌ 5 
வில்லேர்‌ நுதலி 235 
விழுமங்கூர 266 
விறற்படை மறவர்‌ 242 
வினைமுற்றிய கனைகழ 215 
வெஞ்சின வேந்தன்‌ வேற்‌ 69 
வெட்சியாரைக்‌ 

கண்ணுற்று 25 
வெண்கண்ணியும்‌ கருங்‌ 156 
வெண்கோட்ட களிறெ 137 


புறப்பொருள்‌ வெண்பாமாலை 


வெந்திறலான்‌ வியன்‌ 170 
வெம்முரணான்‌ மகள்‌ 94 
வெம்முனைநிலை யுணர்த்தி 17 
வெயர்‌ பொடிப்பச்‌ 


சினங்‌ 139 
வெருவரும்‌ வாளமர்‌ 

விளிந்‌ 31 
வெள்வளை நெகிழவும்‌ 333 
வெள்வாள்‌ அமருட்‌ 784 


வெள்வாள்‌ வேந்தன்‌ 181 
வென்றார்த்து விறன்மறவர்‌ 9 
வென்‌ றியோடு 


புகழ்விளை 106 
வென்றிவேந்தன்‌ பணி 1 
வென்றேந்திய 

விறற்படை 161 
வேஞ்சின மாற்றான்‌ 

விடுதர 61 
வேண்டிய பொருளின்‌ 4 
வேத்தமருள்‌ 

விளிந்தோன்‌ 253 
வேந்தன்‌உள்‌ மகிழ 

வெல்‌ 260 


வேந்தன்‌ மாய்ந்தென 214 
வேய்பிணங்கிய மிளையற 114 
வேல்வேந்தன்‌ 

உளமகிழப்‌ 217 
வேற்றானை மறங்கூறி 131 
வையகத்து 


விழைவறுத்து 187 
வையகம்‌ வணங்க 
வாளோ 42 


பின்னிணைப்பு : 3 


வரலாற்று வெண்பா 
முதற்குறிப்பு அகராதி 


[எண்‌ : வெண்பாக்‌ தொடர்‌எண்களைக்‌ குறிக்கும்‌] 


அகத்தன ஆர்கழல்‌ 92 
அங்கட்‌ இணையன்‌ 

துடியன்‌ 16 
அங்கையுள்‌ நெல்லி 

அதன்‌ 34 
அஞ்சுவரு தானை அமர்‌ 159 
அஞ்சொற் 

பெரும்பணைக்‌ 335 
அடக்கருந்‌ தானை 132 
அடும்புகழ்‌ பாடி 252 
அணக்கருந்‌ தானையான்‌ 210 
அணங்குடை நோலை 

பொரி 40 
அணிவரு பூஞ்சிலம்‌ 322 
அந்தணர்‌ சான்றோர்‌ 221 


அந்தரந்‌ தோயும்‌ அமை 108 


அந்தழை அல்குலும்‌ 123 
அம்மென்‌ கிளவி 290 
அயர்வொடு நின்றேன்‌ 302 
அயிலன்ன கண்புதைத்‌ 49 
அரிகொண்ட 

கண்சிவப்ப 237 
அருகோடி நீங்கா 349 


அரும்பிற்கும்‌ உண்டோ 337 
அருவரை பாய்ந்திறுது 61 


அலர்முலை அஞ்சொல்‌ 259 
அவிழ்மலர்க்‌ கோதை 53 
அழலடைந்த மன்றத்‌ 

தலந்த 42 


அழலவிர்‌ பைங்கண்‌ 208 
அழுங்கனீர்‌ வையகத்‌ 22 
அளந்த திறையார்‌ 197 
அளிய கழல்வேந்தர்‌ 84 
அறாஅ நிலைச்சாடி ஆடுது 2 
அறிந்தவர்‌ ஆய்ந்தநாள்‌ 39: 
அறியார்‌ வயவர்‌ அகத்‌ 115 
அனைய அமருள்‌ 156 
அன்றெறிந்தானும்‌ 
இவளா 
ஆடரவம்‌ பூண்டான்‌ 
ஆடல்‌ அமர்ந்தான்‌ 
ஆடல்‌ அமர்ந்தான்‌ 
அமர்‌ 
ஆமினி மூப்பும்‌ அகன்ற 


ஆம்பல்‌ நுடங்கும்‌ 329 
ஆய பெருமை 271 
ஆயாதறிவயர்ந்‌ 270 
ஆயும்‌ ௮டுதிறலாற்‌ 16 
ஆழ விடுமோ 321 
ஆளமர்‌ வெள்ளம்‌ 

பெருகின்‌ 32 
ஆளி மணிக்கொடிப்‌ 20 
ஆற்றின்‌ உணரின்‌ 269 


ஆனா வயவர்‌ முன்‌ ஆட 143 
இகலே துணையா எரிதவழ 8 
இடம்படு ஞாலத்‌ 258° 
இணரார்‌ நறுங்கோதை 292 
இம்‌ மூவுலகின்‌ இருள்‌ 167 

இயவர்‌ புகழ்‌ எறிமுர 58 
இலநாம்‌ உரைப்பதன்‌ 358 
இளமை நிலைதளர 273 
இளிகொண்ட தீஞ்சொல்‌ 15 
இறுமுறை எண்ணா 


தரவும்‌ 17 
இறுவரை வீழ 

இயக்கற்ற 146 
இறையே இறந்தன 314 
இன்றிப்‌ படரோ 326 


இன்று பகலோன்‌ இறவா 69 


இன்றொடை நல்லிசை 216 
இன்ன ரெனவேண்டா 47 
இன்னா சொகினம்‌ 265 


சண்டரில்‌ சூழ்ந்த 

இனையும்‌ 89 
ஈண்டி யெருவை 207 
உணங்கு புலவறா ஒன்னார்‌ 67 
உய்த்தல்‌ பொறுத்தல்‌ 280 
உய்ந்தொழிவார்‌ சங்கில்‌ 7 


உரவெரி வேய்ந்த 255 
உரவொலி முந்நீர்‌ 293 
உரைப்பின்‌ அது 

வியப்போ 27 
உலவா வளஞ்‌ 

செய்தான்‌ 767 
அவனின்‌ றுறுதுயரம்‌ 119 
உவன்தலை லும்‌ 72 
உழிஞை முடிபுனைந்‌ 95 
உழுது பயன்‌ கொண் 764 
உளைத்தவர்‌ கூறும்‌ 338 
உள்ளத்‌ தவலம்‌ 328 
உள்ளம்‌ உருக 296 
உறுசுடர்‌ வாளோ 134 
உறையார்‌ விசும்பின்‌ 185 
ஊக்க முரண்‌ மிகுதி 100 
ஊடிய ஊடல்‌। 239 
ஊதை உளர 275 
ஊழிதோ றூழி 284 
ஊறின்‌ றுவகையுள்‌ 

வைக 179 


புறப்பொருள்‌ வெண்பாமாலை 


எங்கணவன்‌ 

எங்கணவன்‌ 150 
எங்கண்‌ மலர 

எயிற்குமரி 722 


எஞ்சொல்‌ எதிர்கொண்‌் 220 
எண்ணின்‌ இகல்‌ 
புரிந்தோர்‌ 260 
எண்ணின்‌ இடரெட்டும்‌ 205 
எம்மனை யாம்மகழ 244 
எழுதெழில்‌ மாடத்திட 720 
எழுதெழில்‌ மார்ப 206 
எழுவணி சீறூர்‌ இருள்‌ 
மாலை 
ஏந்துவாள்‌ தானை இரிய 180 
ஏவல்‌ இகழ்‌ மறவர்‌ 118 


ஐந்து கதியும்‌ 355 
ஐயங்‌ களைந்திட்‌ 

டடல்வெங்‌ 64 
ஐயவி சிந்தி நறைபுகைத்‌ 79 
ஓட்டியார்‌ எல்லாம்‌ 352 
ஒலிமணித்‌ தண்டே 356 


ஒள்வாள்‌ மலைந்தார்க்கும்‌ 14 
ஒள்வாள்‌ மறவர்‌ 195 
ஒன்‌ றில்‌ இரண்டாய்ந்து 225 
ஒன்னா முனையோர்க்கு 81 


ஒல்லெனீர்‌ ஞாலத்‌ 172 
ஒள்வாள்‌ அமருள்‌ 94 
ஒன்‌ றியவர்நா 

டொருவழி 125 
ஒருயிராக உணர்க 262 
ஓங்கிய வேலான்‌ 313 
ஓடுக கோல்வளையும்‌ 308 
ஓதங்‌ கரை தவழ்நீர்‌ 

வேலி 163 
கஞ்சுகம்‌ வாய்த்த 350 
கடிகமழ்‌ வேரிக்‌ கடை 85 


கடுங்கண்‌ மறவன்‌ கனல்‌ 139 
கடைநின்று காமம்‌ 294 
கணனார்ந்‌ துவப்பக்‌ 250 
கண்டான்‌ மலைந்தான்‌ 345 
கண்டு களித்துக்‌ 318 


வரலாற்றுவெண்பா முதற்குறிப்பு அகராதி 


கதிரோடை வெல்களிறு 98 
கயக்கெய நோயவாய் கை 155 
கயற்கூடு வாள்முகத்‌ 332 
கரிய பெருந்தடங்கண்‌ 341 
கருங்கழல்‌ வெண்குடை 211 


கருந்தடங்கண்‌ 285 
கருந்தலையும்‌ 
வெண்ணிண 74 


கரும்பகடும்‌ செம்பொன்‌ 212 
கரும்பொடு காய்நெற்‌ 56 


கலந்தவனைக்‌ கூற்றம்‌ 257 
கல்லருவி ஆடிக்‌ 289 
கல்லெனீர்‌ வேலிக்‌ 279 


கவலை மறுதிற்‌ கடுங்கண்‌ 169 
கவ்வை நீர்‌ வேலிக்‌ 83 
கவ்வை பெருகக்‌ 288 


கழகத்‌ தியலுங்‌ 358 
கழுதார்‌ பறந்தலைக்‌ 129 
களமர்‌ கதிர்ம 50 


கற்பின்‌ விழுமிய தில்லை 153 
கற்பொறியும்‌ பாம்பும்‌ 112 
கன்னவில்‌ தோளானைக்‌ 295 


கன்னின்றான்‌ எந்தை 176 
காடு கனலக்‌ 249 
காடுங்‌ கடுந்திரை 344 
காணில்‌ அரனுங்‌ 

களிக்குங்‌ 21 
கான்படு தீயிற்‌ 

கலவார்தன்‌ 55 
காதல்‌ பெருகிக்‌ 317 
காம நெடுங்கடல்‌ 309 
காய்ந்து கடுங்களிறு 138 
கார்கருதி நின்றதிரும்‌ 127 
காலார்‌ கழலார்‌ 23 


- காலான்‌ மயங்கிக்‌ கதிர்‌ 135 
காலை முரசம்‌ 117 
காவல்‌ அமைந்தான்‌ 157 
கிளையாய்ந்து பண்ணிய 144 
குடையலர்‌ காந்தள்தன்‌ 240 
.குடைவரை ஏந்தியநங்‌ 347 


353 
குந்தங்‌ கொடுவில்‌ 
குருதி 133 
குருகு பெயரிய 
குன்றெறிந்‌ 103 
குரும்பை வரிமுலைமேற்‌ 297 
குரையழல்‌ மண்டிய 60 
குலாவுஞ்‌ சிலையார்‌ 63 


குவளை நெடுந்தடங்கண்‌ 361 


குளிறு முரசங்‌ 

குணில்பாயக்‌ 48 
குளிறு முரசினான்‌ 107 
கூடி முரசிரங்கக்‌ 45 
கூடிய கொண்கன்‌ 316 


கூற்றினத்‌ தன்னார்‌ 5 


கேள்வி மறையோர்‌ 203 
கைகால்‌ புருவங்கண்‌ 359 
கொங்கலர்‌ கோதைக்‌ 224 
கொங்கலர்தார்‌ 

மன்னருங்‌ 183 
கொங்கவிழ்‌ ஐம்பால்‌ 223 


கொடிபடு முத்தலைவேற்‌ 226 
கொடுவரி கூடிக்‌ குழூஉக்‌ 9 
கொட்கு நிமிருங்‌ 


குறுகுங்‌ 77 
கொய்தார்‌ மார்பிற்‌ 278 
கொலையானாக்‌ கூற்றங்‌ 73 


கொலைவிற்‌ புருவத்து 217 


கொல்களி றூர்வர்‌ 242 
கொன்றுருத்த கூர்வே 78 
கோடும்‌ வயிரும்‌ 

இசைப்ப 124 
கோடுயர்‌ வெற்பின்‌ 114 
கோள்வாள்‌ முதலைய 110 
சங்கும்‌ கருங்கோடும்‌ 24 
சில்வளைக்கைச்‌ 219 
சிறந்த திதுவென்ன 184 
சீர்மிகு நல்லிசை 342 
சுடும ணெடுமதில்‌ 

சுற்றிப்‌ 113 
சுற்றிய சுற்றமுடன்‌ 

மயங்கி 53 


354 


சூடிய வான்பிறையோய்‌ 231 
சூடினான்‌ வாகை 155 
சூழ்கதிர்‌ வான்விளக்கும்‌ 204 
சூழ்ந்த நிரைபெயரச்‌ 

சுற்றி 10 
செங்கண்‌ மழவிடையின்‌ 36 
செங்கண்‌ மறவர்‌ சினஞ்‌ 116 
செயிர்க்கண்‌ நிகழாது 171 
செருமலி வெங்களத்து 136 
சொல்லுஞ்‌ சுவட்டவர்‌ 351 
சோலை மயிலன்னாள்‌ 261 
தண்டா விருப்பினள்‌ 13 
தண்தார்‌ அணியவாம்‌ 340 
தமருள்‌ தலையாதல்‌ தார்‌ 41 
தளரியல்‌ தாய்புதல்வர்‌ 137 


தன்கண்‌ அளியவாய்‌ 300 
தன்னிழலோர்‌ 

எல்லோர்க்‌ 222 
தாங்கன்மின்‌ தாங்கன்‌ 

மின்‌ 90 
தாங்கிய கேளொடு 

தானும்‌ 82 
தாட்டாழ்‌ தடக்கைத்‌ 52 
தாமரைமேல்‌ வைகிய 286 
தாயன்னான்‌ தார்‌ 

விலங்கி 267 
தாழார மார்பினான்‌ 42 
திங்கள்‌ விளங்கும்‌ 281 
திருநுதல்‌ வேரரும்பும்‌ 287 
தீண்டியும்‌ கண்டும்‌ 199 
தர்த்தநீர்‌ பூவோடு 

பெய்து 121 
தீர்ந்து வணங்கித்‌ 277 
துன்னருந்‌ தானைத்‌ 243 
துன்னருந்‌ துப்பின்‌ 65 


தெம்முனை தேயத்‌ திறல்‌ 68 


தெரிவின்றி ஊடத்‌ 320 
தெருவில்‌ அலமரும்‌ 

தென்‌ 218 
தொடியணி தோள்‌ 241 


தொடைவிடை ஊழாத்‌ 173 


புறப்பொருள்‌ வெண்பாமாலை 


தோடவிழ்தார்‌ யானும்‌ 303: 


நகையம ராய நடுங்க 75 
நடுங்கி நறு நுதலாள்‌ 325 
நல்கெனின்‌ 

நாமிசையாள்‌ 236 
நல்வளை ஏக 305 
நாட்டிய வாய்மொழி 190 


நாப்புலவர்‌ சொன்மாலை 31 
நாவல்‌ பெயரிய ஞாலத்‌ 126 
நாவாயுந்‌ தோணியு 

மேல்‌ 111 
நிரைபொறி வாயில்‌ 109 
நிலையும்‌ நிரையும்‌ நிரைப்‌ 6 
நின்ற புகழொடு 


நீடுவாழ்‌ 215 
நின்ற புகழொழிய 

நில்லா 106 
நின்று நிலமிசையோர்‌ 286 


நீர்யலகால்‌ மூழ்கி நிலத்‌ 168 


நீர்மலி கண்ணோடு 254 
நுடங்கருவி ஆர்த்‌ 

திழியும்‌ 310 
நெடிபடு கானத்து 

நீள்வேன்‌ 3 
நெய்கொள்‌ நிணந்த£ 282 
நெய்யணிக செவ்வேல்‌ 96 
நேராரம்‌ பூண்ட நெடுந்‌ 

தகை 
நேரார்‌ படையின்‌ 

நிலைமை 148 
பகடுவாழ்‌ கென்று 186. 
படை நவின்ற 

பல்களிறும்‌ 214 
பணையாய்‌ அறை 


முழங்கும்‌ 311 
பண்ணவாந்‌ தீஞ்சொல்‌ 342 
பரிசை பலகடந்துபற்றார்‌ 93 
பருக்காமும்‌ செம்பொன்‌ 202 


பருதிசெல்‌ வானம்‌ 70 
பலவுரைத்துக்‌ 
கூத்தாடிப்‌ 336 


வரலாற்றுவெண்பா முதற்குறிப்பு அகராதி 


பலிபெறு நன்னகரும்‌ 


பள்ளி ம்கீ 
பாயினார்‌ மாயும்‌ 

வகையாற்‌ 87 
பாய்ந்து மெறிந்தும்‌ 348 
பாலை படுமலை 357 
பிடித்தாடி அன்ன 160 
பிணங்கமருட்‌ பிள்ளை 33 
பிள்ளை கடுப்பப்‌ பிணம்‌ 28 
பிறைபுரை வாணுதல்‌ 298 
பீடுலா மன்னர்‌ நடுங்கப்‌ 57 
புகழொழிய 

வையகத்துப்‌ 266 
புரிவீன்‌ றி யாக்கை 174 
புரிவொடு நாவினாற்‌ 354 
புலிக்கணமும்‌ சியமும்‌ 25 
புல்லார்‌ நிரைகருதி 18 
புல்லார்‌ புகலொடு 104 
புனையும்‌ யொலம்‌ 

படைப்‌ 276 
புன்மேய்ந்‌ தசை இப்‌ 11 
பூங்கண்‌ நெடுமுடிப்‌ 227 
பூந்தா மரையிற்‌ 209 


பூவை விரியும்‌ புதுமலரிற்‌ 192 


பூவொடு நீர்தூவிப்‌ 248 
பெண்மேல்‌ நலிவு 301 
பெருமட நோக்கிற்‌ 291 


பெரும்பணை மென்றோள்‌ 330 
பெரும்பூண்‌ சறுதகை 178 
பைந்தொடி மேலுலகம்‌ 256 
பொய்யகல நாளும்‌ புகழ்‌ 35 
பொய்யில்‌ புலவர்‌ 272 


பொறிமயில்‌ ஆலின 331 
போர்க்குப்‌ புலை மன்‌ 

புரை 80 
பெளவம்‌ பணை 

முழங்கப்‌ 37 
மங்குல்‌ மனங்கவர 233 
மடங்கலிற்‌ சீறி மலை 59 
மண்டமர்‌ திண்தோள்‌ 154 


மண்டு மெரியுண்‌ 

மரந்தடிந்‌ 1 
மண்பதம்‌ நோக்கி 
மதியேர்‌ நெடுங்குடை 158 
மயங்காத தார்ப்‌ 


பெருமை 102 
மயங்க மதிழ்பெருக 319 
மயிற்கணத்‌ தன்னார்‌ 105 
மருப்புத்‌ தோளாக மதர்‌ 140 
மலைபடு சாந்தம்‌ 255 
மல்லாடு தோளான்‌ 305 
மற்கொண்ட திண்‌ 

தோள்‌ 307 
மண்மேல்‌ வருமென 62 
மன்னர்‌ மடங்கல்‌ மறை 189 
மாட்டிய பிள்ளை மறவர்‌ 30 
மாண்லங்‌ கொள்ளும்‌ 339 
மாயவன்‌ மாயம்‌ 228 
மாலை துயல 251 
மிகத்தாய செங்குருதி 91 
மிகையணங்கு மெய்த்‌ 

247 
மின்னார்‌ சனஞ்சொரி 

வேல்‌ 131 
முந்தத்தான்‌ மாவொடு 263 
முந்தை முதல்வர்‌ 

துடியர்‌ 19 
முல்லைக்குத்‌ தேரும்‌ 194 
முற்றா முலையார்‌ 312 
முன்புறம்‌ தான்காணும்‌ 274 
முன்னரும்‌ பின்னரும்‌ 745 


முன்னர்‌ முரசிரங்க மூரிக்‌ 38 
மூவரும்‌ நெஞ்சமர 


முற்றி 174 
மேலார்‌ இறையமருள்‌ 196 
மேவார்‌ உயிருணங்க 29 
மொய்யகத்து மன்னர்‌ 142 
மொய்யணல்‌ ஆனிரை 12 
மெளவல்‌ விரியும்‌ 283 
யாமுயங்கு மென்‌ 

முலையால்‌ 315 


356 


யானை தொடருங்‌ 
வஞ்சமில்‌ கோலானை 
வண்டுறையுங்‌ கூந்தல்‌ 


, வந்த படை நோனான்‌ 


வயங்குளை மான்‌ 
வயிர்மேல்‌ வளைஞரல 
வரிசை கருதாது வான்‌ 
வரிப்பந்து 
கொண்டொளித்‌ 
வளிதுரந்தக்‌ கண்ணும்‌ 
வளையும்‌ வயிரும்‌ 
வள்வரய்ந்து பண்ணுக 
வாடை நலிய வடிக்‌ 
வாட்புகா ஊட்டி 
வாணாட்‌ கொளலும்‌ 
வாளமரின்‌ முன்விலக்கி 
வாளை பிறழுங்‌ 
வானத்‌ தியலும்‌ 
வானம்‌ இறைவன்‌ 
விட்டிடினென்‌ வேந்தன்‌ 
விண்வேண்டின்‌ - 
வேருதல்‌ 
விலங்குநர்‌ ஈங்கில்லை 
வில்லார்‌ குறும்பிடை 


323 
162 


புறப்பொருள்‌ வெண்பாமாலை 


வின்முன்‌ கணைதெரியும்‌ 177 
வின்னவில்‌ தோளானும்‌ 181 


வீடுணர்ந்‌ தோர்க்கும்‌ 54 
வெங்கண்‌ முரசதிரும்‌ 149 
வெங்குருதி மல்க 26 


வெந்தொமிற்‌ கூற்றமும்‌ 151 
வெய்ய நெடிதுயீரா 334 
வெய்யோன்‌ கதிர்விரிய 201 
வெல்புரவி பூண்ட 128 
வெல்பொறியும்‌ நாடும்‌ 128 
வெள்வாட்‌. கருங்கழற் 

கால்‌ 99 
வெள்ளம்போல்‌ தானை 166 
வெள்ளி முளைத்த 


விடியல்‌ 206 
வெறிகொள் 

அறையருவி 230 
வேட்டவை எய்தி 299 
வேண்டார்‌ பெரியர்‌ 245 
வேண்டுதியால்‌ நீயும்‌ 229 
வேந்தார்ப்ப 

வெஞ்சமத்து 264 


வேயுள்‌ விசும்பு விளங்கு 18.2 
வைய மகளை அடிப்படுத்‌ 151 


